


ئادىل ئابدۇللا بەئىار



باڭۇرۇشىڭ كەرمىقۇت

شېنجاڭ خەلق نەشرىيەتى



ئادەل ئاپىرلا بىئار

بازۇر شەركەر قۇت

(رومان)

شىنجاڭ خەقىنە شهرىيائى

图书在版编目(CIP)数据

冒顿单于：维吾尔文/阿迪力·阿布都拉著. —乌鲁木齐：新疆人民出版社，2006. 2
ISBN 978—7—228—09821—7


I . 冒 … II . 阿 … III . 冒顿(？～前 174)一生平事迹—
维吾尔语(中国少数民族语言) IV . K828. 712

中国版本图书馆 CIP 数据核字(2006)第 009733 号

著 者 阿迪力·阿布都拉
责任编辑 孜来哈·艾则孜
责任校对 米丽古丽·吾布力卡斯木
封面设计 木拉丁·阿比提
出版发行 新疆人民出版社
地 址 乌鲁木齐市解放南路 348 号
邮 编 830001
印 刷 新疆金版印务有限公司
经 销 新疆维吾尔自治区新华书店
开 本 880×1230 毫米 1/32
印 张 17.25
版 次 2007 年 5 月第 1 版
印 次 2007 年 5 月第 1 次印刷
印 数 1—6100 册
定 价 33.00 元

مۇندەر بىجە

1	بىرىنچى باب	بۇرە سىياقلۇق بالا
112	ئىككىنچى باب	باتۇر ئالىپ
183	ئۈچىنچى باب	هونلار تەس كۈنده
255	تۆتىنچى باب	بارىمتاي
346	بېشىنچى باب	تەقدىر
411	ئالىتىنچى باب	سوپاشى
475	يەتتىنچى باب	بۇيۈك مەقسىت يولىدا



بىرىنچى باب

بۆرە سیاقلقىقا با

1

مىلادىيىدىن بۇرۇنى 235 - يىلى.

چۆللۈكىنىڭ^① شىمالىدىكى ھون ئۆگۈز^② بويلىرىغا، چۆللۈكـ تىكى بۇستانلىقلار ۋە ئۇنىڭ جەنۇبىنىكى چۈغايى، بۆرە، قۇلان تاغلىرى^③ ئېتەكلىرىگە، ئۆگۈز ئەگىمىسى ۋادىسى^④ ۋە ئوردۇس يايـ لاقلىرىغا^⑤، چۈغايى تاغلىرىنىڭ شەرقىدىن نۇرۇلغۇ تېغى^⑥ ئېتەكـ.

① چۆللۈكـ — گومى، چۈك چۆللۈكـ باشلىقىـ، ئەرىپەت ئەۋەستىلىرىنىڭ شەرقىـ ئېتەكلىرىنگە سۈرۈلەنگە سۈرۈلەنـ. جەنۇبىنىـ شىمالىغا گەڭ كەن پىرى 2200 چاقىرمـ، ئەڭ تار يېرى 1200 چاقىرمـ كېلىدۇـ. ئۇنىڭ شەمالىي قىسىـ مۇكەزىلە خالق جۇمھۇرىيىتىـ، جەنۇبىي قىسىـ هازىرىقى تەۋىسىـدەـ.

② ھون ئۆگۈزـ — ھون دەرياسىـ، يەنى تاشقى موڭھۇلىمىدىكى ھۇرخۇن دەرياسىـ [جىبن بۇچۇن تۈزىگەن: «شىنجاڭىسىكىي مىللەتلەرنىڭ تارىخى» (شىنجاڭ خەلق نەشرىيەتى 1999 - يىل 10 - قاي ئۇيغۇرچە نۇخخىسىـ] دېگەن كىتابىـ بۇ مەققەتە مەلۇمات بېرىلگەنـ.]

③ چۈغايى تاغلىرىـ — يىتىشىـ، ئىچكى موڭھۇل ئاپتونوم رايوندىكى ئۆپۈئەندىن كۆكخۇتقىچە سۈزۈلەنـ. بۆرە تاغلىرىـ لائشىـ، چۈغايى تېغىنلەنـ دەرىيدەـ. قۇلان تاغلىرىـ خېلىشىـ، نىڭشىـ خۇيزىـ ئاپتونوم رايوننىڭ غەربىي شىمالىداـ.

④ ئۆگۈز ئەگىمىسى ۋادىسىـ — خېتاۋـ، ئىچكى موڭھۇل ئاپتونوم رايونى بىلەن نىڭشىـ خۇيزىـ ئاپتونوم رايون تېرىتىرىيىسى تىچىدىكى خېلىن تېغىنلەنـ شەرقىـ، لائشىـ بىلەن يىتىشىـ تاغلىرىنىڭ جەنۇبىـ و ئۇاڭخىـ دەرياسىـ ئەگىمىسى رايونلار قىدىمە ئۆمۈمن خېتاۋـ، يەنى دەريـ ئەگىمىسى دەپ كاتلاتىـ.

⑤ نۇرۇس بایلىقىـ — گەندىۋ ئۆلکىسىنىڭ شەرقىـ، نىڭشىـ خۇيزىـ ئاپتونوم رايونى ۋە ئىچكى موڭھۇل ئاپتونوم رايوندىكى ھۇرددۇـ ئېگىزلىكىنىـ (خۇاڭخىـ دەرياسىـ ئەگىمىسى ئىچىدە) ئۆز ئېچىگە ئالغان جايىلار ئومۇمەن ھۇرددۇـ رايون دەپ كاتلىدۇـ.

⑥ نۇرۇلغۇ تېغىـ — شېبىي ئۆلکىسىنىڭ شىمالى بىلەن ئىچكى موڭھۇل ئاپتونوم رايونى ۋە لياۋانلىق ئۆلکىسى چېكىرىلىنىدەغان جايىلارداـ.

لىرىيگىچە بولغان سەددىچىنىڭ سىرتىدىكى مەنزاپىلىك تاغ -
 جىلغىغا، ئۆگۈز - ئېقىن بولىسىرى ۋە، ئۆت - چۆپى مول يايلاقلە -
 رىغا كۆچمەن چارۋىچى، ھون ئۇرۇق - قەبلىلىرىنىڭ سانسىزلىدە -
 غان ئاق كىگىز ئۆيلىرى خۇددى كۆكتىكى يۈلتۈز لاردەك تارقالغا -
 نىدى. ئۇلار بۇ پايانسىز، مۇقەددەس زېمىندىدا قەدىمكى ئەجدادى
 چۈنۋېپىلار^① دىن تارتىدىپ گاھى ئاۋۇپ كۈچىيەپ، گاھى
 ئازلاپ - ئاجىزلاپ، تارقاق ھالەتتە ياشاپ كېلىۋاتتى -
 ئۇلارنىڭ سىياسىي ۋە ئاساسلىق پائالىيەت مەركىزى چۈغاي
 تېغىنىڭ جەنۇبىي ئىتىكىدىكى «تۈمەن» دېگەن يەردە ئىدى. شەرق -
 تىن غەربكە مىڭ چاقىرىمدىن ئارتۇق كېلىدىغان بۇ يەر تارام -
 تارام ئۆگۈز - ئېقىدىنلارغا تولغان، قويۇق ئورمان، بولۇق
 ئوت - چۆپلەر بىلەن قاپلانخان، قوشلار ۋە ئۇۋە ھايۋانلىرى كۆپ،
 ھاۋاسى ساپ، مۆتىدىل، شارائىتى ئەۋزەل، مەنزاپىسى گۈزەل
 بىر مۇنبىت يايلاق بولۇپ، ئۇ ھون تائىپىسى ئىچىدىكى تۇغ ئۇرۇق
 لەۋەنلىرگە^② قاراشلىق ئىدى. لەۋەنت ئۇرۇقىنىڭ بېشى، ھون
 تەڭرىقۇتى^③ تۈمەنخان مانا مۇشۇ يايلاقتىكى تۈمەنبايقتا^④ تۇراتتى -
 تۈمەنبايق چۈغايى تېغىدىن باشلىنىپ جەنۇبقا قاراپ ئاقىدىغان
 ئىككى ئۆگۈز^⑤ ئارلىقىدىكى ئۇچۇق، كەڭرى، يايپېشىل بىر تۆ -
 پىلىككە جايلاشقان بولۇپ، ئاۋات، قايىناق قۇنۇم^⑥ ئىدى. قۇنۇم -
 نىڭ شەرقىدىن بىر نەچچە چاقىرىم، غەربىدىن ئۇن نەچچە چاقىرىم

① [چۈنۋېپىلار — شىاخۇشى، يەنى شىاخۇشى قۇرۇقىنىڭ ئۆلادى بولۇپ، ھونلارنىڭ قەدىمكى ئەجدادى مېسالىنىندۇ. ئۆلار (ھەنلار) جۇڭخوناڭ تاڭ، يۇ زامانلىرىدىن بۇرۇن شەنرۇڭلار (تاغ رۇڭلارى)، شۇنىپولار؛ شىا سۇلالسى دەۋرىدە (مەلادىسىدىن بۇرۇقى 2197 - 1766 - بىللار) چۈنۋېپىلار؛ يەن سۇلالسى دەۋرىدە (مەلادىسىدىن بۇرۇقى 1122 - 771 - بىللار) كۈنۈپلەر؛ جۇڭخوناڭ بەگلىكلىرى (مەلادىسىدىن بۇرۇقى 771 - بىللار) ۋە چىن، خۇن ھونلار دې، ئاتالغان. ۱ - «خەننەمە» - دىن بۇرۇقى 221 - بىلدەن كېپىن) شىوخۇلار، يەنى ھونلار دې، ئاتالغان. ۲ - «شىخالىق خەلق دەشىرىپاتى، 24 - تارىختىكى ۋوتقۇرا ئاسىپاغا دائىر ماترىپاللار توبىلىسى - 2 (شىخالىق خەلق دەشىرىپاتى، 1993 - بىل 12 - ئاي ئۇغۇرۇچە نەشرى) ئىڭ 94 - جىلد «ھونلار ھەققىدە قىمسە - ۱، ۵۵، چۈنۋېپىلارغا تۈچ خەل ئىزامات بېرىلگەن).
 ② لەۋەنت - ھون تائىپىسى ئىچىدىكى تەڭرىقۇتلار چىقدىغان ئېسىل دىسەپلىك، ئالىي مەرتەپلىك باش ئۇرۇق.

③ تەڭرىقۇت - تەڭرىنىڭ ئوغلى، تەڭرى قۇت بىرگەن كىشى، خان، پادشاھ.

④ تۈمەنبايق - تۈمەن شەھىرى، ھونلارنىڭ قەدىمكى شەھەرلىرىدىن بىرى، دەملەپىكى پاينەختى. ھۇرنى ھازىرقى ئىچكى مۇخۇل ئاپتونوم رايوندىكى چۈغايى تېغىنىڭ جەنۇبىدا، باۇتۇ شەھەرنىڭ شەرقىي شىمالدا.

⑤ ئۆگۈز - دریا، ئىقىن.

⑥ قۇنۇم - بۇرت، قۇنالغۇ، ئولتۇراق جاي.

پیراقلقىتىكى يايلاقلاردىن ئېقىپ ئۆتىدىغان، قىرغاقلىرىنى قويۇق
چانقال، ئوت - چۆپلەر قاپىلغان ئۆگۈزلەردىن تۆت پەسىلەدە ئوخ.
شاشلا سۈپسۈزۈك تاغ سۇلىرى تاشتنى تاشقا سەكىرەپ ئۇيناقلاب
ئېقىپ تۇراتنى، بۇ سۇلار كۈز ۋە قىشتا سەل تارتىلىپ تېخىمۇ
سۈزۈلۈپ ئاقسا، باهار ۋە يازدا ئۇلغىيپ شاۋۇنلايتتى.

قۇنۇمنىڭ ئوتتۇرسىدا چوڭ بىر قورغان بار ئىدى. ئەترابىد
نى ئېگىز، قېلىن، مۇستەھكم چاسا شەكىللەك سېپىل قورشاپ
تۇراتنى: سېپىللار ياغاج - تاشتن ئالاھىدە پۇختا قىلىپ
سوقۇلغان بولۇپ، چوڭ - چوڭ قۇچۇرا^① غوللىرىدىن ياسالغان
دەرەخ بوبىي ئېگىزلىكىدىكى قوش ياغاج تام ئارىلىقىغا توشقۇزۇلغان
لاي - قۇم ئارىلاش شېغىل تاشلار ئۇستىدە ئاتلىق ۋە پىيادە بىمال
قاتىنلىلى بولاتنى. سېپىلىنىڭ سىرتىغا ئۈچ رەت چوڭقۇر خەندەك
كولانغان، خەندەكلىرىنىڭ قىرىغا، تېگىگە ئۇچلۇق، يوغان قوزۇق
لار قېقىلغان، ئەڭ چەتىكىسىگە بولسا لىپمۇلىپ سۇ توشقۇزۇپ.
تىلگەندى.

كورغاننىڭ ئىككىلا كىرىش - چىقىش ئېغىزى بار ئىدى:
كۈنچىقىش تەرەپتىكىسى «كۈن قاپاڭ»^② ، كۈنپېتىش تەرەپتىكى
سى «تۈن قاپاڭ» دەپ ئاتلاتنى. بۇ قۇزۇقلاردا ۋە سېپىل ئۇستىد
دىكى كۈنگۈرلىك قاراۋۇلخانا، ياغاج مۇنارلاردا قوراللىق ئەرلەر
كېچە - كۈندۈز قاراۋۇللىقتا تۇرۇپ كۆزەتچىلىك قىلاتنى.

كورغان ئىچىنىڭ تېگىگە چىرىماس قىيا تاشلاردىن ئىككى
قەۋەت ئۇل قويۇلۇپ، ئۇل تاشلار ئۇستىگە تۈز ھەم مەزمۇت ياغاج
تۈۋرۈكلەر تىكلىنىپ، تۈۋرۈكلەرنىڭ ئارىسى سېغىز لاي بىلەن
تولىدۇرۇلۇپ، قالىڭ بىلەن چىڭداب تام قوپۇرۇپ سېلىنغان
ئىشىك - پەنجىرىلىرى كۈنچىقىشقا قارىتىپ ئېچىلىپ، ئۆڭزىلى.
رى لىم ياغاج ۋە ۋاسا - بالالار بىلەن يېپىلغان، تام - تورۇسلرى
سېغىز لاي بىلەن سىلىقلىنىپ، كۆركەم گۈل - نەقىشلەر بىلەن

^① قۇچۇرا — قارىغايىنىڭ بىر خىلى.
^② قاپاڭ — قۇزۇق، دەرۋازا.

بېزەلگەن ئۆي - ئىمارەتلەر بار ئىدى. بۇ ئۆي - ئىمارەتلەرنىڭ ئەڭ چوڭ ئۆھەشەمەتلىكى تەڭرىقۇنىڭ ئۆي - ئوردىسى، ئەڭ كاتاتا ۋە ھەيۋەتلەكى ئىلاھىي تەڭرىلىك^① ئىدى. تەڭرىقۇنىڭ يېپقىن توغانلىرى، ئوردىدىكى يابغۇ^②، قۇتقۇ^③، ئېلقوساي^④، ساز-خۇنلار^⑤ ۋە باشقا ئۇلۇغ ئاتلىخ^⑥ ھون ئېسلىزادىلىرىنىڭ ئۆي - ئىمارەتلەرى ئوردا ئالدىدىكى سەينادىن باشلىنىپ ئىككى ئوقتام^⑦ يېراقلقىچە سوزۇلغان، ئاخىرى قورغان مەركىزىدىكى چوڭ چىملىق مەيدانغا تۇتىشىدىغان شېغىل تاشلىق كۆچىنىڭ ئىككى ياقىسىغا جايلاشقانىدى. چىملىق مەيداننىڭ ئۆپچۈرسىدە ۋە بۇ مەيداندىن باشلىنىپ تەرەپ - تەرەپلەرگە سوزۇلغان، ئاياغ ئۇچىدە بىرى سېپىل تۇۋىگە بېرىپ تاقىشىدىغان كىچىك كۆچ - يوللارنىڭ بويلىرىدا يەنە نۇرغۇنلىسغان تام، كىڭىز ئۆيلەر، ياغاج قۇرۇلمىلىق ئامبارلار، ئاتخانا، ئىشخانا، قوشخانىلار بار بولۇپ، چوڭ، ئازادە ئۆيلەرده مالدار ھەم قولدار بايلار، زېمىندار ئاقسوڭەكلەر، سوددە. كەرلەر؛ كىچىك، ۋەيرانلىرىدە بولسا ئادىدى مالچىلار، كاسىپ - ھۇنرۇھەنلەر ۋە قوللار تۇراتتى. يېراقتىن كەلگەن مېھمانلارغا، چەت ئەللەك سودىگەر، ئەلچى، جاھانكەز دىلەرگە زۆر رۇر تېپىلغان بوش يەرلەرگە يېڭىدىن يەنە چېدىر ياكى كىڭىز ئۆيلەر تىكىلەتتى.

قورغان سىرتىدىكى ئوتلاق ۋە ئىككى ئۆگۈز بويلىرىغا يەنە ئالدى ئىشىكلىرى كۈنچىقىشاقارىتىلغان نۇرغۇنلىسغان ئاق كىڭىز ئۆيلەر تىكىلگەندى. چارؤچى قارا بودۇنلارنىڭ^⑧ قاتار تىزىپ قو-يۇلغان ئاق بۆكلەرگە ئوخشىشىدىغان بۇ ئادىدى، كىچىك ئۆي - چېدىرلىرى قورغاننى خۇددى ئاي ئەتراپىدىكى يۈلتۈزلاردەك ئوراپ

^① تەڭرىلىك - ئىبادەتخانى.

^② يابغۇ - ئەمەل نامى.

^③ قۇتقۇ - ئەمەل نامى. هۇنلاردا باش ۋەزمىرگە تەڭ.

^④ ئۆزىز.

^⑤ ئېلقوساي - ئەمەل نامى، ئۆزىز.

^⑥ سانغۇن - سەركىرەدە، لەشكىر بېشى، كېپىرال.

^⑦ ئۇلۇغ ئاتلىخ - ۋۆقۇمۇشلىق، ئابىر وېلىق، ئاتاقلقىق، ھۆرمەتكە سازاۋىر.

^⑧ قارا بودۇن - قارا خىلق، ئاۋاوم، ئاھالە.

تۇراتتى.

ئىللەق قۇياش نۇرى، ساپ - مۆتىدىل ھاۋا، مۇنبىت تۇپراق
ۋە چۈغاي تاغلىرىدىن ئېقىپ چۈشىدىغان تارام - تارام ئۆگۈز-
ئېقىن سۇلىرى تۇمەنبالىققا كۆركەم ھۆسн - زىننەت ۋە مول
بایلىق، نېمىت ئاتا قىلغانىدى. يەر يۈزىنى - تاغ ئۇستى ۋە
قاپتاللارنى، قىر - دالا، ئۆگۈز - ئېقىن بويلىرىنى ئورمان،
چانقاللىق، قويىقۇق ئوت - چۆپ، ئاق، قىزىل، ھال، سېرىق
گۈل - چېچەكلىر خۇددى رەڭدار ئۇدۇن زىلچىسىدەك قاپلاپ
تۇراتتى. جىلغا - جىرالاردا، ئوتلاق - ئېكىنلىرده سۈزۈك سۇلار
شىلدەرلەپ ئاقاتتى. يايلاقلاردا يىلقا ئۇيۇرلىرى، قوي، كالا،
قوتاڭ سۈرۈگلىرى^① ئاياس كۆكتىكى چوڭ - چوڭ بۇلۇت پارچىلە.
رىدەك توب - توپى بىلەن ئوتلاپ يۈرۈشەتتى. مەيىن شامال
دەل - دەرەخلىرىنى، ئوت - چۆپ، گۈل - گىياھلارنى لەرزان
ئۇسسوڭلغا سېلىپ، نەم، خۇشبۇي ھىدلارنى ھەريانغا تارقىتاتتى.
بۇلبۇل، تورغاي، بۆدۇنە، سېغىزخانلار دەرەخ شاخلىرىغا، ئېگىز
ئۆسکەن ئوت - چۆپلەرنىڭ ئۇچلىرىغا قونۇقۇلىپ، شوخ، يېقىم.
لىق ئاۋازلىرى بىلەن بەجايىكى مىسىلىسىز گۈزەل كۆيىدەك خەندان
ئۇرۇپ سايىرىشاتتى. كېپىنەكلىر، ھەسەل ھەرلىرى گۈل - چە.
چەكلىرىگە قونۇپ ئۇچۇپ يۈرۈشەتتى. ئەتراتىكى ئاۋۇل - قىش.
لەقلاردىن، قىر - دالا، ئوتلاقلاردىن مالچىلارنىڭ مال توسوپ
ئۇشقىرتقان، قامچىلىرىنى قارسىلداشقان، ئات مىنپ كېتىۋە.
تىپ، قىر - توپە ئۇستىدىكى مەخەلدەك چىمەنلىكتە باداشقان
قۇرۇپ ئولتۇرۇپ يالغۇزەك^②، قوبۇز^③، باربىت^④، بوردىما^⑤

^① سۈرۈگ - پادا، ھايىئانلار توپى.

^② يالغۇزەك - نە، موڭلارنىڭ ئەڭ قىدىمكى بۇۋەلمە چالغۇلىرىدىن بىرى بولۇپ، دەسلەپتە
قۇمۇش، قورا - گۈلاقلارنىڭ پايھۇن سۈشكى (پۇت ئۇستىخنى) نىڭ تەبىئىي نىزىجە ھاللىدىن
بايدىلىنىپ باسالغان.

^③ قوبۇز - قۇبۇز، قۇمۇز، غېچەككە ٹۇخشىشپ كىتىدىغان كامالچىلىق تارلىق چالغۇ.

^④ باربىت - بىھا، ئات ئۇستىدىكى كېتىۋەپچىپ چالدىغان تارلىق چالغۇ.

^⑤ بورىيا - ئىسفىرت. «ھون بورىياسى» دەپەن ئاتلىدى. خەنزىچە «جۈچىجا» دېلىلىدۇ.

ئۇمازىرىقى زاماندىكى يالماغا ئۇخشىشپ كېتىدى. قۇمۇشنىڭ يۈمران يۈپۈرمىقىدىن لېپىر سېلىتە

خان قۇمۇش - بورا چالغۇسى بولغاپقا بورىيا دې ئاتالغان. ئۇنىڭ ئاۋازى ئىنتايىن مۇڭلۇق ھە

ېتىقىلىق يوغاچا، «مۇلۇك بورىياسى» دەپەن ئاتالغان.

چېلیپ ناخشا - قوشاق ئوقۇشقان، چاپتىكەش بالدارنىڭ سەركە قوچقار لارغا مىنۋىلىپ، كالا قۇيرۇقىغا ئېسىلىپ خۇشال ئوبىناب - كۈلۈپ چۈرقيراشقان، قوزا - ئوغلاقلارنىڭ مەرەشكەن، تاي - قولۇنلارنىڭ كىشىنىشىكەن، توخۇلارنىڭ چىلاشقان، ئىتلار - نىڭ ھاۋىشىغان، يەنە قەيەردىندۇر بۇرىلدەرنىڭ ئۇزۇندىن - ئۇزۇغا سوزۇپ ھۇۋلاشقان ئاۋازلىرى ئاڭلىنىپ تۇراتتى.

ئوغلاق ئېيىنىڭ^① ھاۋا ئۇچۇق بىر كۇنى، تۆمەنبالقىتكى ھون تەڭىرقۇتنىڭ ئۇردا ھەرمىدە پېشانىسىگە ئاجايىپ - غارايىپ تەقدىر - قىسمەتلەر پۇتولگەن بىر يېڭى جان قۇياش نۇرغا چۆمۈلگەن بۇ يورۇق ھەم گۈزەل دۇنياغا كۆز ئاچىدىغان ۋاقتى توشۇپ، ھايات دەرۋازىسىنى قېقىشقا باشلىدى. ئۇنى بۇ دۇنيانىڭ بارلىقىغا ئايلاندۇرۇش ئۈچۈن ئاپچىق تولغاچ يەپ ئۆزىاش^② - ئۆلۈم ئارىلىقىدا جان تاللىشۇقاتقان ئانا شانۇ شەۋەكتىلىك ھون تەڭىرقۇتى تۆمەنخاننىڭ قۇيانىدى ئۇرۇقى^③ ئىچىدىن تاللىۋالغان ئاي - قاغان ئىسىمىلىك چوڭ ئالچىسى^④ بولۇپ، ئۇ يېشى ئەمدىلا يىگىر - مىگە يەتكەن، ئايىدەك چېرايلىق، كۈندهك نۇرلۇق ياش چوكان ئىدى. بۇ چاغدا ئوردىدىكى يابغۇ، قۇنتۇق، ئېلىقۇساي، سانغۇنلار ۋە ئۇلارنىڭ ئالچى، قۇنجۇي^⑤، كۈمۈشتېكىنلىرى^⑥، تۆمەنبالق ۋە ئۇنىڭ ئەتراپىدىكى ئاۋۇل - قىشلاقلارنىڭ ئەركەكلەرى تەڭىر - نىڭ يېگانە ئوغلى بولىمىش تۆمەنخانغا ئەگىشىپ چۈغاي تاخلىرىدا بىر نەچە ھەپتە داۋاملىشىدىغان كۆزلۈك ئۇۋا - شىكارغا كېتىش - كەن بولۇپ، ئوردىدا — چوڭ ئالچى ئايقاغاننىڭ يېنىدا پەقدەت ئۇنىڭ خاس قىرقىن - قىرقانلىرى^⑦ ۋە بىر قىسىم تاپىغچى^⑧ - مۇلازىملارلا قالغانىدى.

① گۈلاق يېشى — 10 - تاي.

②

③

قۇيانىدى ئۇرۇقى — ھوتانلارنىڭ ئالىي نەسەبلىك ئېسىلى ئۇرۇقلىرىدىن بىرى. ئادەتتە ئوردا گەمالدارلىرى، ۋەزىرلەر مۇش ئۇرۇقلىرىنى چىقاتتى.

④

⑤

⑥

⑦

⑧

تالچى — خوتۇن، خاتىش.

قۇنچىزىي — بانۇ.

كۈمۈشتېكىن — كۈمۈش تەنلىك كېتىزەكلەر.

قىرقىن — قىرقاناق — چۈزۈر - دېدەڭ، قول - چۈرە.

تاپىغچى — چاڭار، مالاي، ئەر مۇلازىم.

سەھىر پەيىتى، كۆز ھاۋاسى سوغۇق ئىدى. چۈغاي تېغى باغرىدىن سالقىن شامال ئۇرۇلاتتى. بىرىدىلا شامال كۈچىپ، قورغان دەرۋازىسى ئۇستىدىكى كۆك بۇرىنىڭ بېشى چۈشۈرۈلگەن ئۈچ بۇرجمەك توافقۇز بايراقنى لەپىلىتىپ، ئوردا ھەرىمىنىڭ گۇل-چىمەنلىك قورۇسدا بوش قۇيۇندىپ، ئايقاغان تولغاڭ يەپ پەرياد ئۇرۇپ ياتقان خاس خانىنىڭ نېپىز ھال رەڭ يىپەك پەردىلەر تارتىلغان پەنجىرسىگە ئۇرۇلدى.

— توڭلۇۋاتىمەن ... — دەسلەپ تۇتقان ئاچقىق تولغىقى سەل پەسىپ ۋاقتلىق ئارام تاپقان چوڭ ئالچى ھالسىز ئىڭىرىدى.

— توڭلىغانسىن، ئالچىم، ئوغلاقئاي سەھىرى ئەممەسمۇ. تالادىمۇ سوغۇق شامال ئەدەۋاتىدۇ، ئوغلاقئاي كىردى، يېتىمنىڭ كۇنى كەتتى ئەمدى، — دېدى قېرى قام^① ئۇنى تېرە يوتقانغا ئوبدان ئوراۋېتىپ.

— ۋايجان! ... يەنە ئاغرىشقا باشلىدى، ئاه! ... — ئايقاغاننىڭ تولغىقى يەنە توتتى.

— چىدا، بەرداشلىق بەر، ئالچى بىكە، بۇ ھەرقانداق تۆلبىو-غاز^② ئايالنىڭ بېشىخا كېلىدىغان كۇن... قاتىق كۈچە، ئىنجىقلا، تۇغۇتقا كۈچ كېتىدۇ، قىيسەر، چىداملىق بول. قورقما ... — قېرى قام مەدەت بىرگەچ ئۇنىڭ ئاياغ تەرىپىگە ئۆتتى - ھە، تەڭرىگە سېغىنىپ ئامانلىق ۋە ئاسانلىق تىلىگەچ ئۆز ئىشىغا كىرىشتى.

— ۋايجان! ... بىرىنەمە مېڭىپ كەقتى، سۇ ... قانمۇ - يە؟ ...

— ياق، قان ئەمەس، باش سۈيى، قورقما، ئالچىم، بۇمۇ نور مال ئىش. بالا تۇغۇلۇدىغان بولدى، شادلان، تەڭرىگە

(1) قام — ئايال بېرىخون، ئايال تېۋىپ، تۇغۇت ئانسى.
(2) تۆلبىغاز — ھامىلىدار، ۋېغىر ئاياغ.

سېغىن...

— ئا! ... ئا! ... جاننى ئالامدۇ نېمە...

— چىدا، كۈچە، ئالچىم، قاتتىسىق ئىنجىقلا. ھە، مانما شۇنداق... تەڭرىگە سېغىن، مەددەت تىلە. تەڭرىم قۇت^① بىرسە ئاسانلا يەڭىيەسەن، پاقلاندەك بىر ئوغۇل تۇغىسىن...

— ئا! ... ئىبە!

چوڭ ئالچىنىڭ ناله - پەريادى كۈچىيىشكە باشلىدى. ئۇنىڭ تۇغۇتى بارغانسىرى قىيىنلىشىۋاتاتى. ئاھ تەڭرىم! بالا تۇغۇش نېمىدېگەن نەس! ... ئۇنىڭ ئۇستىگە، ئەمدىلا ئانا بولۇش ئالدىدا تۇرغان ياش ئايقاغان ھامىلىدار بولۇش، قورساق كۆتۈرۈش، سې-زىك تارتىش، تولغاڭ يېبىش، بالا تۇغۇش ذېگەنلەر توغرىسىدا نېمىلەرنى بىلەتتى دەيسىز؟ ئۇنىڭخا بالا تۇغۇش ئۇنچىۋالا قىين، قورقۇنچىلۇق ئىش ئەمەس، دەپ ئېيتىشقانىدى. ئۇلار بىلىپ ئېيتەتتىمۇ ياكى بىلمەي ئېيتتىمۇ، ئىشقىلىپ، بالا تۇغۇش ئۇنىڭخا بىكمۇ نەس؛ ئازابىلق، ئۆلۈم ئالدىدىكى سەكراتتەك بىلىنىۋاتا-تى. ئۇ ھەر قېتىم ۋايچانلاب تولغانغاندا، چىرقىراپ ناله قىلغاندا، ئىنجىقلاب ئىڭرىغاندا، قارا تەرگە چۆمۈلۈپ جان تالاشقاندا، قېرى قام ھەم قورقاتتى، ھەم ئۈمىدىلىنەتتى. چۆرسىگە نېپىز يېپەك پەردىلەر تارتىلغان تۆشەك ئەتراپىدا پايدەتەك بولۇشۇۋاتقان قىرقىن - قىرناقلار بولسا نېمە قىلىشلىرىنى بىلمەي ھودۇقۇپ، چوڭ ئالچىنىڭ ئازابىغا ئېچىنىپ، تەڭلىك تارتىپ، پەرۋانىدەك تېپىرلاب كېتىشەتتى. ئۇلاردىن ئىككىسى قېرى قامنىڭ بۇيرۇقى بويىچە ئايقاغاننىڭ بۇر كۈتنىڭ تىرناقلىرىدەك كېرىلىپ ھەر تەرەپ-كە يۈگۈرۈپ كېتىۋاتقان قوللىرىنى مەھكەم تۇتۇۋالدى. بىرى ئۇنىڭ تەرلىرىنى سۇرتتى، يەنە ئىككىسى نېمە قىلىشنى ئۇقالماي بىر - بىرىنىڭ بىلەكلىرىگە ئېسىلىشىپ، باشلىرىنى مۇرلىرىگە

① قۇت — بەخت، ئامىت.

قويۇشىنىچە مىچىلداب يىغلاشقا باشلىدى.

— ئىي مۇقىددەس كۆك تەڭرى! ئۇلۇغ تۆز^① كۆك قۇرت!^② ئالچى بىكىگە ئاسانلىق بەر. ئۇنىڭغا چىدام - غەيرەت، كۈچ - قۇۋۇھەت ئاتا قىل.. ئۇ ئىسىن - تۈكەل^③ يەڭىڭىزلىسۇن، تامامىي مەدھىيە ۋە ھەمدۇسانلىرىم سائى مەنسۇپ، تەڭرىم! بۇ بىچارە ناتىۋاڭخا رەھىم قىل، ئۇنىڭغا ئوغۇل، كۆك بۇرەك^④ ئاتا قىل!^{...}

قېرى قام چوڭ ئالچىنىڭ پۇتلۇرى بىلەن ھەپلىشپ تىلاغىد-

غا^⑤ تەلمۇرەتتى، ئېغىزىدا بولسا توختىماي دۇئا ئوقۇپ تىلەك تىلەيتتى. بىراق ئۇنىڭ دۇئاسى، تىلەكلىرى ئايقاغاننىڭ تولغاڭ ئازابىنى ئازاراقمۇ يېنىكلىتەلمەيتتى. پەقەت تەسلىلى ۋە مەدەت بېرىسپ، چىداشقا، كۈچەشكە، بەرداشلىق بېرىشكە ئۇندەيتتى. ئاي-

قاغاننىڭ بارماقلىرى ئاغرىق ئازابىغا چىدىمىي يەنە كېرىلىشپ تارد-

مۇشتىك تارتىشتى - دە، ئۆزىنى بېسىپ تۇرغان قرقىنلارنىڭ بىلەكلىرىنى مەھكەم قامالالب ئامبۇرەك قىستى. چىشلىرى تولا چىشلەۋېرىپ قاناب كەتكەن لەۋلىرىنى چىشلەپ يەنە كىرىشتى.

قرقىنلار بىلەكلىرى ئاغرىپ ۋاي دەۋېتىشكە تاس قالدى. ئۇلار چىدىيالمايۇقاتقان يەردە ئايقاغان قانداق چىداۋاۋاتقاندۇر شۇ ئاغرىق ئازابىغا؟! ... دۇرۇس، ئىنسان بالىسىنىڭ تۆرەلمىكى، ئاپىرىدە بولمىقى ئاسان. بىراق تۇغۇللمىقى، بېتىلمىكى، ئىنسان بولمىقى مانا مۇشۇنداق بەسىي مۇشكۇل. ۋەHallەنكى، تەڭرى بۇ شەرەپ ۋە بۇرچىنى، مۇشكۇلچىلىسكىنى، ئازاب - ئوقۇبەتنى ئانلارغا يۈكلىگەن. شۇڭلاشقا، ئانلار قەدىرىلىك، ھۆرمەتلىك، ئاند-

لار ئۇلۇغ، بۇيۇك، ئانلار مۇقىددەس!^{...}

^① تۆز — ئىمىت سۇلايماننىڭ «قۇيغۇر توتىم مەدەنىيەتى» دېگەن كىتابىدا، «(توتىم،

ئىندىتىنچە مۇز بولۇپ، قەدىمكى قۇيغۇر تەلىدا «تۆز» دېلىدۇ دېلىگەن.

^② كۆك قۇرت — كۆك بۇرەك. ھونلار بۇرەنى تۆز بىلىپ ئۇلۇغلىغاچقا، ئۇنىڭ ئىسمىنى بېۋاشىتە ئائىمای «قۇرت» دەپ كاتاپتى.

^③ ئەمنىن - تۈكەل — ئامان - قىسىن، ساق - سالامت.

^④ كۆك بۇرەك — ھەركىلىتە سۈپەت سۈزى بولۇپ، ھونلار ئوغۇل بالىلىرىنى شۇنداق دەپ ئاتىغان.

^⑤ تىلاغ — ئىچ - باىرى، ئاپالارنىڭ جىنسىي ئەزاسى.

ياش ئانا دەممۇ دەم ئىنجىقلاتتى، ئىڭرايتتى، هاسىراپ -
 ھۆمۈدەپ ئوتقا چۈشكەن قىلدهاڭ تولغىناتتى، قومۇش ئىچىدىكى
 نالدەكى^① تىترەيتتى. تۇغۇلخىنىغا، ئايال بولۇپ يېتىلگىنىگە، قور-
 ساق كۆتۈرگىنىڭ، ئانا بولۇپ قالغىنىغا مىڭىرى پۇشايمانلارنى
 قىلىپ، ئاغرىققا، ئازابقا چىدىماي گاھ بېشىنى چايقاب، چاچلىرىد-
 نى يۈلۈپ پەرياد كۆتۈرسە، گاھ بېشىنى كەينىگە تىرىپ، بويىنى
 قىسماقتەك ئېگىپ تولغىنىپ، پۇچىلىنىپ، بوغۇق ئاۋازدا ئىڭراپ
 ناله قىلاتتى. ئۇنىڭ يۈز - كۆزلىرى، بويۇنلىرى، قول - پۇتلە.
 بولۇپ كەتكەن چاچلىرى پېشانسىگە، مەڭزىلىرىگە، بويۇنلىرىغا
 چاپلىشىپ يۆگىشىپ كەتكەن، كىرىشكەن چىشلىرى ئارسىدىمۇ
 شۇ يىرىك چاچلار گىچىرلايتتى...

ئايقاغاننىڭ تۇنجى تۇغۇتتىكى بۇ ئۆزياش - ئۆلۈم ئېلىشىشى
 ساق بىر كېچە - كۈندۈز داۋام قىلادى. بۇ جەرياندا ئۇ نەچە
 ئۆلۈپ - تىرىلىدى، تولغاقنىڭ، تۇغۇشنىڭ ئازابىنى يەتكۈچە تارتاد-
 تى، بالا تۇغۇشنىڭ، ئانا بولۇشنىڭ نەقەدەر تەس ئىكەنلىكىنى
 ئېنىق ھېس قىلدى. ئەتىسى سۈبھى دەمدە «ئا! ...» دەپ ئېچد-
 نىشلىق ناله قىلغان ئاۋازى خاس خانىدا، ئۇنىڭدىن ھالقىپ ئوردا
 ھەرمى ئىچىدە ئەكس سادا پەيدا قىلىپ ياخراش بىلەن تەڭ، ئۇنىڭ
 كۆزىمۇ ئاخىر يورۇدى. دەل مۇشۇ چاغدا قىيەردىندۇر بىر يەردىن
 بۆزىنىڭ ئۇزۇندىن - ئۇزۇنغا سوزۇپ ھۇۋىلىغان يۈرەكىنى تىترەتتە.
 كۆچى سىرلىق ھەم سېھىرلىك ئاۋازىمۇ ئاڭلاندى. ئۇنىڭ ھۇۋالىد-
 شى ئايقاغاننىڭ تۇغۇت ئازابىدا جان تالاشقان ناله - پەريادىغا
 بەكمۇ ئوخشىشىپ كېتەتتى. قېرى قام بۆرىنىڭ ئاۋازىنى ئاڭلاب
 روھلاندى، شادلاندى. «قۇرت! ... قۇرتنىڭ ئاۋازى! ئۆلۈغ تۆز
 كۆك قۇرت مەددەت بېرىۋاتىدۇ! ...» دەپ شۇپىرلاپ تەڭرىگە
 شۈكۈر - سانا ئېيىتتى. ئاندىن يېنىدا قاراپ تۇرۇشقان قىرقىنلارغا
 چىڭقىلىپ تۇرۇپ ۋارقىرىدى:

① نال — قومۇش نېچىسى ئىچىدىكى ئاق، نېپىز نەرسە.

— هەي ئىڭدەس — ئاڭقالار^①، نېمە مۇگىدەپ تۈرۈشىسىن!
 ئۇيقوڭنى ئېچىش، بۇ ياققا كېلىپ ماڭا ياردەملىش! ... سەن
 مۇرسىدىن يۆلە، سەن پۇتىنى كۆتۈر، بىرىڭ بېرىپ سۇ ئەكەل،
 چاپسان بولۇش! ئۇ ئۆزىنى يوقىتىپ قويىمىسۇن، هوشىدىن كېـ
 تىپ قالمىسۇن! ... ئى تەڭرىم، ئۇنىڭغا رەھىم قىل، ئاسانلىق
 بەر! ... بىردىم چىدا، بەرداشلىق بەر، ئالچىم. ئاز قالدى، بالا
 تۇغۇلاي دېدى، مانا... يەنە بىر كۈچە، ئاخىرقى قېتىم...
 قىرقىنلار چۆچۈپ ھودۇقۇشقان پېتى ئايقادانغا يېپىشتى،
 بېشىنى يۆلەپ، چاچلىرىنى تۈزەشتۈردى، سۇ ئەكېلىپ ئىچۈرۈشـ
 تى، ئايىغۇخا ئۆتۈپ پۇتلەرى بىلەن ھەپىلەشتى. ئۇ يېرىم هوشـ
 سىز ھەم ئىنتايىن ھالسىز ئىدى، لېكىن ھەممىنى سېزىپ،
 ئاڭلاب تۇراتتى. ئۇ ئۇلۇغ تۆز كۆك بۇرىنىڭ سىرىلىق ھەم خاسـ
 يەتلىك ئازازىنى ئاڭلىدىمىسىن؟ ئۇنىڭ ئۆزىگە قۇت - مەددەت
 بېرىۋاتقانلىقىنى ھېس قىلدىمىسىن؟ ئۇ ئۆزىنى يوقىتىپ قويىمسا،
 هوشىدىن كېتىپ قالمىسا، يەنە بىردىم چىدىسا، بەرداشلىق بەرسە
 بولاتتى. شۇنداق قىلسا، قىلالىسا، ھەممە ئىش — ئازاب، ئاغـ
 رىق، قورقۇش، ۋەھىمە، بىدارلىق، ھارغىنلىق... ھەممىسى
 ئۆتۈپ كېتەتتى. ئۇمىد قۇياشى پارلاپ، ئارزو بېخى يورۇيتتى.
 ئۇ يېڭى ھاياتلىققا، تىنچلىق، خۇشاللىق ۋە قۇت - بۇيانغا^②
 ئېرىشەتتى. ئاھا! ... ئۇ ئىڭراپ نالە قىلاتتى، چاچلىرى ئارسىدىن
 پىشانە - ماڭلايلىرىدىن، بوبۇنلىرىدىن شۇرۇقىراپ تەر قۇيۇلاتتى.
 ئازازىمۇ، ئۆزىمۇ بارغانسېرى زەئىپلىشىپ، ھالسىزلىنىپ كېتىـ
 ۋاتاتتى. ئۇ چىداپ، بەرداشلىق بېرىپ جانسۇرە^③ كۈچىمەكتە،
 قانسىراپ، ئۆسسىپ، كۆزلىرى يۈمۈلۈپ، پۇتۇن بەدىنى بوشـ
 شىدـپ، سېزىمى، ھېس - تۇيغۇسى سۇسلاشـماقتا. ئۇيقوڭـ
 ئلاھى - مەڭگۈلۈك تىنچلىقنىڭ ئەلچىسى ئۇنى چاقىرماقتا...
 ئۇ يېرىم هوشىز ھالەتتە يېتىپ كىندىكئانسى قىرى قامـ.

① ئىڭدەس — ھاڭۋاققى. ئاڭقا — يارىمسا، بوشالىق، بىكارىتلىك.

② قۇت - بۇيان — بىخت - سائادەت.

③ جانسۇرە — جان بەدەلدە، جان تالىشىپ.

نېڭ شادلىنىپ، هاياجانلىنىپ كېتىۋاتقانلىقىنى، «پاھ، ئاجا-
يىپ!؟... نېمىدېگەن چوڭ، ئېتلىك! كۆكسىنىڭ، مۇريل-
رىنىڭ كەڭلىكى، پۇت - قوللىرىنىڭ چوڭلۇقىچۇ تېخى!
شۇنىڭ ئۈچۈنمۇ ئاناڭنى بىر كېچە - كۈندۈز قىيناپتىكەنسەن -
دە، كۆك بۇرەك!» دېگەن سۆزىنى ئاران، غۇۋا ھېس قىلدى ۋە
ئائىلىدى. بۇ ئازاز، بۇ سۆزلەر يەر تېگىدىن، كۆك قەرىدىن،
تولىمۇ ييراق، باشقىا بىر ئالىمدىن كېلىۋاتقاندەك ئىنتايىن ئاجىز،
سۇس، غۇۋا ئائىلانغان بولىمۇ، ئۇنىڭغا يەنلا ئۈمىد ۋە ئىشەنج
بېغىشلىدى. ئۇ ئويغانغاندەك، هوشغا كەلگەندەك، روھلانغاندەك
بولۇپ كۆزلىرىنى ئېچىشقا، ئورنىدىن قوبۇپ ئولتۇرۇشقا، يېڭى
تۇغۇلغان بالىسىنى كۆرۈشكە ئىنتىلىدىيۇ، ئەمما پەقەتلا مىدىرىل-
يالىمىدى. ئەكسىچە پۇتۇن بەدىنى تېخىمۇ بوششىپ روھى چىقىپ
كەتكەندەك بولدى - دە، كۆزلىرى ئاستا - ئاستا يۇمۇلۇپ پۇتۇن-
لەي هوشىدىن كەتتى.

2

چۈش بولاي دېگەن بولىمۇ، كۆكتە قۇياش كۆرۈنمەيتتى.
هاۋا ئۆزگىرىپ، بوران - چاپقۇن، يامغۇر - يېشىندىن بېشارەت
بېرىپ، فارامتۇل، چوڭ - چوڭ بۇلۇتلار ئەگىپ يۈرەتتى. شا-
مالىمۇ كۈچەيمەكتە ئىدى... ئايقاغان ئۈشتۈمۈت جۆيلۈپ:
«قۇرت... كۆك قۇرت!... ئاخىر كەلدىڭ، يېنىمدا قال ئەمدى...
های، نەگە بارىسىن؟ توختا، كەتمە!... بالامنى بەر، يەنە ئېلىۋا-
لامسىن؟ قوي ئۇنى، قويۇپ كەت، ئۇ مېنىڭ!...» دەپ ۋارقراب
هوشغا كەلدى.

— ھالىڭ نېچۈك، ئالچى بىكە؟ — دەدى قېرى قام ئۇنى
يۇتقانغا ياخشىلاب ئورىغاندىن كېيىن، پېشانىسىنى توتۇپ، سېكـ-
لەك چاچلىرىنى قايرىپ.

— ئېھا!... ۋايجان...

ئايقاغان كۆزلىرىنى ئاچتى. قىرقىنلارمۇ ئۇنىڭ ئەتراپىغا ئولاشتى، بېشىنى يۆلەپ، يۇمىشاق قوللىرىنى مەڭزلىرىگە يېقىپ كۆڭلۈلىرىنىڭ ئەمنى تاپقىنىنى، شادلانغىنىنى ئىپادىلەشتى. ئايدى- قاغان نۇرى ئۆچۈپ ئولتۇرۇشۇپ كەتكەن چوڭ - چوڭ كۆزلىرىنى مىدىرىلىتىپ ئۇلارغا، قېرى قامغا تەلمۇردى، چىرايدا زەئىپ، ئەمما تولىمۇ يېقىملق، تەسىرلىك بىر تەبەسسىم جىلۇھ قىلدى. ئۇ قۇرۇپ گەز باغلاب كەتكەن لەۋلىرىنى مىدىرىلىتىپ بىرنىمە دېمەكچى بولۇۋىدى، قېرى قام ئۇنى سۆزلەتمىدى.

— مىدىرىلما، تەزگەنمە، ئالچىم، ئۆزۈلۈپ قالىسىن... بىلدىم، كۆڭلۈڭنى توق توت، تەڭرىگە تېۋىن، تەڭرىگە سېغىن، شۇكۇر - سانا ئېيت. ئۇ بىزنى يۆلەپ كەلگەن، يەنە يۆلىدى. سائى، تەڭرۇقۇتقا، پۇتكۈل ھونغا قۇت بەردى. چوچۇڭ، ئەتلىك، ساغلام، پاقلاندەك بىر ئوغۇل، كۆڭ بۇرەك ئاتا قىلدى!

— مۇبارەك بولسۇن، ئالچى بىكە! — دېيىشتى قىرقىنلار ئۇنى مۇبارەكلىپ.

— مۇبارەك بولسۇن! — دېدى قېرى قاممۇ، — سەن ئەمدى ئانا بولدۇڭ!

قېرى قام گېپىنى تۈڭىتىپلا يۈڭلۈق تېرە يۆگەك ئە- چىدە پۇت - قوللىرىنى تېپىرلىتىپ، كۆزلىرىنى مۆل - مۆل ئېچىپ فاراپ ياتقان بۇۋاقنى قولىغا ئېلىپ، قىرقىنلارنىڭ ياردىد مىدە بېشىنى كۆتۈرۈپ يېرمى ئۆرە بولۇپ ياتقان ئايقاغانغا بەردى. ئايقاغان قېرى قامنىڭ پايىقى سۆزلىرىنى ئاخلاپ روھلانغان، شاد لانغانىدى. ئەمما ئۇ بالىنى قۇچقىغا ئېلىشقا، ئۇنىڭ يۈزىنى كۆرۈشكە ئالدىراپ كەتمىدى، ئورنىدا جىم يېتىپ، كۆزلىرىنى چىڭ يۇمۇپ، چىن ئىخلاسى، پۇتۇن ۋۇجۇدى بىلەن تەڭرىگە، ئۇنىڭ بايا چۈشىگە كىرىپ بالىسىنى تالاشقان يەر يۈزىدىكى سېيمىسا سى بولمىش ئۇلۇغ تۆز كۆڭ بۇرىگە تېۋىندى، ئۇنىڭ ئۆزىگە يېڭى هاياتلىق بەرگىنىگە شۇكۇر - سانا ئېيتتى... «ئانا! نېمىدىپگەن يېقىملق، ئۇلۇغۋار ئاتاق بۇ! ئاھ! مەن ئانا بوبىتىمەن! ... ئەي

مۇقىددەس كۆك تەڭرى، ساڭا مىڭلاب تەشەككۈركىم، مەن ئالچى ئايقاغان ئۇلۇغ ھوننىڭ قۇياندى ئۇرۇقىدىن تۇغۇلۇپ، ساغلام، ئايىدەك چىرايلىق، ئەقلۇ پېزىلەتلىك چوڭ بولدۇم. تۈمىنلىگەن قىز - چوكانلار، ئالچى، قۇنچۇي، كۆمۈشتېكىنلەر ئارىسىدىن تاللىنىپ، شانۇ شەۋەتكەتلىك ھون تەڭرىقۇتى تۇمدەنخانغا چوڭ ئالچى بولۇپ ئوردىغا كىردىم. ئۇنىڭ كۆڭۈل ئېتىبارىغا، سوپۇشىگە، قەدىرىلىشىگە، ئەلكۈننىڭ^① ھۆرمەتلىپ ئۇلۇغلىشىغا ئېرىشتىم. بۇلار مەن ئۈچۈن بېشىم كۆككە يەتكۈدەك زور خۇشاللىق، قۇت - بۇيان ئىدى. مانا ئەمدى سەن يەنە ماڭا تېخىمۇ زور خۇشاللىق، قۇت - بۇيان ۋە شان - شەرەپ بەردىڭ. ماڭا، ئۇلۇغ تۇمن تەڭرىقۇتقا، بۇيۇك ھونغا كەلگۈسى ئۇلۇغۇار ئىشلارنىڭ ۋارسى، ئىزباسارى، ۋۇجۇدقا كەلتۈرگۈچىسى بولمىش بىر تەلەي-لىك ئوغۇل ئاتا قىلىدىڭ. بۇ مەن ئۈچۈن ئالماچە شادلىق، چەك-سىز قۇت، يۈكسەك شان - شەرەپ ئەمەسمۇ! ... ئانا بولدۇم، بىر ئوغۇلغا، تەڭرىقۇتنىڭ پۇشتىپاناهى، تەگىن ئۆگەسىگە^②، پۇتكۈل ھونغا ئۇلۇغ ئانا بولدۇم! ئاھ! ... »

ئايقاغان بىر جۇپ ئالمىدەك تولغان كۆكىسى چىڭقىلىپ بوش سىرقىرخاندىلا ئاندىن ئۆزىگە كېلىپ كۆزلىرىنى ئاچتى. دەرماز-سىز تېننە تىنمىسىز تېپىچەكلىپ قانلىرىنى ئۇرغۇتۇۋاتقان يۇردى-كىنىڭ توختاۋسىز دۈكۈلدەشلىرىنى تەستە بېسىپ، ئاجايىپ بىر خىل شادلىق، سۆبۈنۈش، ئىتپىخار ۋە ئىنتىزارلىق بىلەن بالىسى-نى ئاۋاپلاپقىنا قۇچقىغا ئالدى. مۇشۇ پەيتتە ئۇنىڭ قۇچىقى، قەلبى يەنە باشقىدىن ئالماچە شادلىق ۋە مېھىر - مۇھەببەتكە تولغاندەك بىولدى. نەچچە ۋاقتىتىن بۇياقى غەم - تەشۈش، ئازاب - ئوقۇبەت، پۇشايمان ۋە ھالىزلىق، ماغدۇرسىزلىقلرى قاياقلارغىدۇر يوقلىپ، ئۆزىنى خۇشال، روھلۇق، قۇشتەك يې-نىك، كۆڭلىنى كۆكتەك ئازادە ھەم يورۇق ھېس قىلدى. ئۇ

^① ئەلكۈن - ئەل - خالايىق، ئاۋام.
^② تەگىن ئۆگە - شەفت ۋارسى، ۋەلىتىهدى.

ئۇزۇندىن بېرى كۆرۈشكە ئىنتىزار بولۇپ كەلگەن ۋە ئاخىرىدا بىر قېتىملىق ئۆزىياش - ئۇلۇم ئېلىشىشى ئارقىلىق تەۋەللۇت قىلغان تۇنجى ئارزۇلۇق پەرزەنتىنىڭ يۈزىنى كۆرۈشكە ئالدىراپ، تاقەت سىز تەلىپۇنۇش ۋە ھاياجان بىلەن تېرى يۈگەكىنى ئاۋايلاپقىنا ئاچتى. بىراق ئۇ يۈگەك ئىچىدىكى بۇۋاقنى كۆرۈپلا يۈرۈكى ئىختىيار سىز ئېغىپ پۇلاڭلاب، كۆزلەرى چانقىدىن چىقىپ كەتكۈدەك چەكچە. يىپ: «ۋايداد، تەڭرىم! ...» دەپ ۋارقىراپ هوشىدىن كېتىشكە ئاس قالدى. ئەنسىرىگەن ئىشنىڭ ئاخىر يۈز بەرگىنى كۆرگەن قېرى قام بىلەن قىرقىن - قىرناقلار نېمە قىلىشىنى بىلمىدى ئايقاغان نېمىنى كۆردى؟ نېمىدىن شۇنچە قاتتىق چۆچۈپ، قورقۇپ كەتتى؟ ئۇنىڭ كۆرگىنى، كۆرىدىغىنى بىر بۇۋاق، ئۆزى تۇغقان، تېخى ھېلىلا قورسىقىنى يېرىپ چۈشۈپ بۇ دۇنياغا يېڭىدىن كۆز ئاچقان بىر ئىنسان بالىسىغا ئاخىر؟! لېكىن ئۇنى كۆرۈپ، نېمىشقا شۇنچە قورقۇپ ئالا قىزادە بولۇپ كېتىدۇ؟ ئۇ تۇغۇتىدا بەك قىينىلىپ، ئازابلىنىپ، قانسىراپ، ماغدۇرسىزلىنىپ ھالىدىن كەتكەچكە، باشلىرى قېيىپ، كۆزلەرى تورلىشىپ، سازگۈلەرى خاتالىشىپ، يېڭى تۇغقان بالىسى كۆزلەرىگە باشقا بىرنېمە، قور- قۇنچىلۇق غەلتە بىر مەخلۇق بولۇپ كۆرۈندىسىكىن؟ يَا تەڭرى ئۇنى سىناب، ئالدىاپ بالىسىنى باشقا بىرنېمىگە، سۈرلۈك بىر بۇرە كۈچۈكىگە ئايلاندۇرۇۋەتتىسىكىن؟ ياكى بالا ئۆلۈكمىدۇر؟ ... يېڭى تۇغۇلغان بۇۋاق دېگەن ئانىسىنىڭ قورسىقىدىن چۈشۈپلا يېغلايدى. ئاشۇ يېغىسى بىلەن تىرىكلىكىنى، نورمال، ساغلام، تېتىكلىكىنى، ئۆزىنىڭ نېمىگە ئېھتىياجلىق ئىكەنلىكىنى نامايان قىلاتتى. نىمجان ئانىسىنى ئويختىپ، روھلاندۇرۇپ، سوئيۈندۇرۇپ، ئۆزىگە تاقەتسىز تەلىپۇندۇرۇپ ھاياجانغا سالاتتى. ھاردۇقىنى چىقدىرپ، ئازابىنى ئۇتنتۇلدۇرۇپ، خۇشالىلىق ۋە تىنچلىق ئاتا قىلاتتى... ئەپسۇس، بۇۋاق ساداسىز، لېكىن ئۇ تىرىك! ... ئايقاغان قاتتىق چۆچۈپ ئالا قىزادە بولۇپ كەتكەچكە، قۇچىقىدە.

دىكى بالا تېرە يۆگەك بىلەن قوشۇلۇپ سىيرلىپ، دومىلاپ چو-
 شۇپ كېتىشكە تاس قالدى. لېكىن ئۇ ئۇنى قويۇزەتمىدى، بىلكى
 شۇئان يەنە هوشىغا كېلىپ مەھكەم قۇچاقلىدى. ئۆزىگە، كۆزلىد-
 ىرىگە ئىشەنمىگەندەك ئۇنىڭخا يەنە قارىدى، ئەيمىنىپ تۈرۈپ،
 هەيرانلىق، تەئەججۈپ بىلەن سەپسالدى... خاتا ئەمەس، ئۇنىڭ
 ھېلى كۆرگىنى ھازىرمۇ شۇ، بىر بوقاڭ، ئىنسان بالىسى، ئۆزى
 تۇغقان بالا. ئۇنى تېخى باييلا چەكىسىز ھاياجانغا سېلىپ شادلاندۇر-
 غان، تۇنجى ئانىلىق مېھىر - مۇھەببىتىنى ئۇيغىتىپ ئۆزىگە
 تاقەتسىز ئىنتىزار قىلغان يېڭى جان، كەلگۈسىدە ئۆزىگە چەكىسىز
 قۇت - بۇيان، يۈكىسىك شان - شەرەپ ئاتا قىلغۇچى تەلەيلىك
 بوقاڭ ئۇنىڭ قۇچىقىدا. ئۇ پۇت - قوللىرىنى تېپىرلىتىپ، كۆز-
 لىرىنى مۆل - مۆل ئېچىپ ئانىسىغا، يورۇق دۇنياغا تويمىاي قاراپ
 ياتىدۇ. ھالبۇكى، ئۇ باشقما ئىنسان بالىلىرىغا، نورمال، ساغلام
 بوقاقلارغا پەقتىلا ئوخشاشمايدۇ، يىغلىمايدۇ! ...

ئايقاغان قاراۋىرپ يەنە ئىيمەندى، قورقتى، ھەزەر ئەيلىدى.
 ئەمدى قاراۋەرسە هوشىدىن كېتىپ قالىدىغاندەك كۆزلىرىنى چىڭ
 يۇمۇۋالدى، ھېچنېمىنى كۆرمەسلىككە، ئويلىماسلىققا تېرىشتى...
 تۆۋا! ... ئاجايىپ! ... ئۇنىڭ ئارزو قىلغىنى، تېنىدە تۆرەل-
 دۇرۇپ، قورسىقىدا يېتىلدۈرۈپ، توققۇز ئاي توققۇز كۈن قور-
 ساق كۆتۈرۈپ يۈرۈپ تۇغۇشقا، دىدارنى كۆرۈشكە، مېھرىگە
 قېنىشقا ئىنتىزار بولغىنى پۇت - قوللىرى، يەتنە ئەزاسى ساق،
 بەدىنى لىخىرلاپ تۇرغان قاندەك قىپقىزىل، كۆزلىرى چوڭ،
 قاڭشارلىق، ئاغزى ئويماقتىك، يۈزى قوشۇقتىك بىر ئوماق،
 چىرايلىق بوقاڭ ئىدى. بىراق ئۇنىڭ تۇغقىنى، كۆرگىنى ئۆڭى
 كۆڭ، ئۆزى غارىپ، چۈچۈڭ، ئەتلىك، بەدىنى تۈكۈلۈك بىر
 بوقاڭ، بەئەينى بۆرە كۈچۈكى! ... ھەئە، ئۇ كۆڭ بۆرىدەك بىر
 ئوغۇل كۆرۈشنى ئارزو قىلغان، سېزىكىدىمۇ كۆڭ بۆرىگە ئاشق
 بولغان. ئايقاغانلا ئەمەس، پۇتكۈل ھون شۇنداق ئارزو قىلىدۇ.
 ئەڭرىدىن ئۆزلىرىگە شۇنداق بىر پەرزەنت ئاتا قىلىشنى تىلەيدۇ.

چۈنكى ئۇلار ئۆزلىرىنى كۆكتىن تېمبىپ، يەردىن ئۇنۇپ ئاپىرىدە بولغان، كۆك سىرتلىق^① ئەركەك بۇرىدىن تۇرىلىپ، پەرى سۈپەت ئايال ئىنساندىن تۇغۇلۇپ ھاياتلىقا ئېرىشكەن، ئاۋۇغان دەپ بىلدە دۇ. ئەسىلىنى، نەسلىنى، خۇي - پەيلىنى بۇرىگە باغلاب، بۇ دۇنىغا بۇرە بىلەن تەڭ كەلگەن، زېمىنغا بۇرە بىلەن تەڭ ئاياغ باسقان، يەر يۈزىدە بۇرە بىلەن تەڭ ياشاپ ئۇزارغان، دەپ قارايدۇ. كۆك بۇرىنى مۇقەددەس كۆك تەڭرىنىڭ يەر يۈزىدىكى سېيماسى، ئۇلۇغ تۆز، دەپ بىلدى. قىينىچىلىقا يولۇقاندا، مۇشكۇلتقا دۇچ كەلگەندە، بۇرە بىزگە يول باشلىغان، ياردەم قىلغان، قۇتا. قۇزىغان ھەم بۇنىڭدىن كېيىنمۇ شۇنداق قىلىدۇ، دەپ ئىشىنىدۇ. شۇڭلاشىمۇ پەرزەنتلىرىنىڭ، ئوغۇللىرىنىڭ، ئۇلۇلادلىرىنىڭ كۆك بۇرىدەك چىداملىق، كۈچلۈك، چەبىدەس، تۇيغۇن، قەھرلىك، قايتماس، جەسۇر بولۇشىنى، «ئەتە نېمە بولىدۇ؟» دەپ تەشۈشلەنمەي، قورقماي، تەمرىتىمەي ياشىشىنى ئۇمىد قىلىدۇ. قورقىسىمۇ، ھەزەر ئېلىسىمۇ، پات - پات توقونىشۇپ، تۇتۇشۇپ قالىسىمۇ، زىيان - زەخmittىگە ئۇچرىسىمۇ بۇرىلەرگە نەپەتلەنمەي. دۇ، چېلىلمىيدۇ، زىيان سالمايدۇ، ئۇلۇغىلاب، مۇقەددەس بىلىپ، يايلاقتىن مال چارۋىلىرىنى ھەيدەپ قايتقاندا، ئۇۋدا، سو. قۇشتا ئولجا - غەنیمەت ئالغاندا، بۇرىلەر ئۇچۇن، دەپ نۇرغۇن ئىزۇق^② تاشلاپ قايتىدۇ. غىزانغاندا، نەزىر - چىrag، قۇربانلىق قىلغاندا، مەرىكە - مۇراسىم، سۈرجەك^③، توپلاردا بۇرىلەرگە رىزقى - نېسىۋە ئايرىيدۇ. ئاياس كۆكىنىڭ، ئۇنىڭخا تەققاس كۆك بۇرىنىڭ رەڭگىنى - كۆك رەڭىنى مۇقەددەس بىلىپ ئۇلۇغ لایدۇ... ۋەHallەنلىكى، ئايقاغان ئۆز بالىسىنىڭ رەڭگىرويى،

^① سىزت - قىل، يال، بۇرىنىڭ رەڭگى، سىرتى.

^② ئىزۇق - ئىكىسى بىرەر گىشقا ئاتىغان، سۇنى سېخلىمايدىغان، يۇشى قىرقىلىمايدىغان، يۇك ئارتىلىمايدىغان مال.

^③ سۈرجەك - بىزىمە، مەشرىپ، قۇلتۇرۇش، زىياپت.

تۇرقى - سىياقىنىمۇ پۇتونلىي كۆك بۆرگە ئوخشاش كۆكۈچ ئۆڭ، تۈكۈلۈك، سورلۇك، ئۆزگىچە ھەم ئالاھىدە تۇغۇلۇشنى ئارزو قىلىمغان، هەتتا خىيالىغىمۇ كەلتۈرمىگەندى.

— قورقما، ئەلمىزادە بولما، ئۇلۇغ ئالچىم، ئۆزۈڭنى تۇتۇ-
ۋال. بۇ تەڭرىنىڭ ئىرادىسى، ئورۇنلاشتۇرۇشى، ئارىف^①
بول، — قېرى قام ئۇنىڭ مۇريلىرىنى تۇتۇپ، يۈزلىرىنى سلاپ
تەسلىلى ۋە مەدەت بەردى، — مەنمۇ بالىنى دەسلەپ كۆرگەندە سائى
ئوخشاشلا ھەيران بولۇپ قاتىققى چۆچۈگەندىم. لېكىن كېيىن
چۈشەندىم، پەريشتىلەر دىلىمغا سالدى، چۈنكى تەڭرىنىڭ ئىرادى-
سىسىز قىل تەۋرىمىدۇ، ئالچىم. بۇ تەڭرىنىڭ ئىرادىسى، قۇد-
رتى، مۆجىزە - كارامىتى. تەڭرىگە تېۋىن، تەڭرىگە سېخىن،
شۇكۇر - سانا ئېيت، شەكلەنمە. بالا ئۆزگىچە سىياتتا بولغىنى
بىلەن، يەتتە ئەزاسى ساق. بىر خىلسەت بار ئۇنىڭدا، بۇ ئۇنىڭ
ئەسلىي قىياپتى ئەمەس، ئۇ ئۆزگىرىدۇ، ئۆكشىلىدۇ. چوڭ
بولغاندا، جەسۇر، سۇمباتلىق بىر ئالىپ چەۋەندازغا^② ئايلىنىدۇ.
ئۇنىڭغا ئۇلۇغ تۆزنىڭ جېنى كىرگەن، روھى سىكىگەن، خالاس.
ئەجەبلەنگۈدەك، قورقۇدەك ھېچ ئىش يوق. سەن ھەرگىز پۇشان-
ما^③، دەرگۇمان بولما. بولمىسا، تەڭرى ئالدىدا گۇناھكار بولى-
سەن... كۆزۈڭنى ئاچ، ئارىف بول، ئوغلوڭغا قارا...

ئايقاغان كۆزلىرىنى ئېچىپ، «دېڭەنلىرىنىڭ راستىمۇ؟» دېگەندە-
دەك قېرى قامغا ئۇمىد بىلەن تەلمۇرىدى. قېرى قام ئىشەنج بىلەن
ئىللەق كۈلۈمىسىرەپ بېشىنىلىكىشتى. بۇنى كۆرۈپ ئايقاگادە-
نىڭ بۇلاقتىك كۆزلىرىدىن قەردۇدەك^④ سۆزۈك ئىككى تامىچە ياش
سەرغىپ چىقىتى - دە، قېنى قاچقان مەڭىزىنى بويلاپ يىپى ئۆزۈل.
مەگەن مارجاندەك دومىلاپ چۈشتى. شۇ تاپتا ئۇ كۆكىسىنىڭ چىڭقىدە-
لىپ سىرقراپ كېتىۋانقانلىقىنى، بۇۋىقىنىڭ ھاياتبەخش ئۆزۈققا

① ئارىف - ئويغاق، ئۇيغانغۇچى، بىلەپ تۇرغاچى، سەگىك.

② ئالىپ چەۋنداز - باڭۇر ساركەرەدە، قەھرىسان يۈل باشلىغۇچى.

③ يۇشىش - رەنچىش، نارازى بولۇش، ئىچى بېشۈش.

④ قەرددۇ - ئۇشاق مۇز پارچىسى، قارەدەك مۇز.

— ئۆزىنىڭ باتۇر سۇتىگە تەشنا بولۇۋاتقانلىقىنى يادىسىدىن چىقدى.
 ىرىپ قويغاخانىدەكى قدلاباتى. نىھايىت ئۇ ئاستا - ئاستا ئۇزىگە
 كەلدى. تەقدىرگە تەن بېرىپ، قۇچىقىدىكى بالىنى ئاۋايلاپقىنا
 يېنىغا قويۇپ، ئۆزىنى ئوڭشاپ يېتىپ ئىميتىمەكچى بولدى. دەل
 مۇشۇ چاغدا، بىلا قۇچىقىدىن ئاجراش بىلەن تەڭ ئۇ قانداقتۇر بىر
 قىممەتلەك، قەدىرلىك نەرسىسىنى يىتتۈرۈپ قويغاندەك، ۋۇجۇددى.
 دىكى قانداقتۇر بىر مۇھىم ئەزاسىدىن ئايرىلىپ ئاجزىلاپ، هالا
 سىزلىنىپ كېتىۋاتقاندەك، ئۆزى غېرىبلىقتا يالغۇز - يېگانه،
 پۇشتىپاناهىسىز قالغاندەك، ھەمتتا ئۇنىڭ بىلەن قوشۇلۇپ ئاران
 تەستە ئامان قالغان ئەزىز جىنىمۇ چىقىپ كېتىۋاتقاندەك بىر ھېس.
 سىياتقا كېلىپ قاتىقى شۇركۇندى - دە، ئەمدىلا قويغان بالىسىنى
 يەنە شاپىيىدە قۇچىقىغا ئېلىپ باغرىغا مەھكەم باستى.
 — ياق! ئۇ مېنىڭ! ... ھەرنىمە بولسىمۇ مېنىڭ بالام،
 يۈرەك پارەم! ...

ئايقاغان ئويغاندى، بالىسىنى بوغۇزىغا تېڭىپ، يۈزىنى تېرە
 يۆگەك ئىچىگە تىقىپ، ئۇنى سۆيۈپ - ھىدلاپ كەتتى، ئاندىن
 يۈرەكلىك حالدا يۆگەكىنى پۇتونلەي ئېچىپ ئۇنىڭغا باشقىدىن،
 ھەقىقىي ئانلىق مېھىر - مۇھەببەت بىلەن زوقلىنىپ، ئەجهىلە.
 نىپ سەپسالدى.

ئۇنىڭ بۇۋىقى ئادەتتىكى بۇۋاقلاردىن خېلىلا چوڭ، ئەتلەك
 تېتىك ھەم ساغلام بولۇپ، پۇت - قوللىرى، بەدىنى، چاچلىرى،
 چىرايى تۇغۇلغىنىغا بىرنهچە ئاي بولغان بالىدەك چىڭ، بۇدرۇق،
 كۈچلۈك، نۇرلۇق ھەم ئوماڭ ئىدى. ئۇ پۇت - قوللىرىنى تىننى.
 سىز تېپىرلىستىپ، بۇ غۇۋاغاسى ۋە جەبىر - جاپاسى تولا، ئەمما
 يورۇق ھەم تولىمۇ گۈزەل دۇنيانى كۆرۈشكە تەقەززا بولۇپ كەتتە
 كەندەك چوڭ - چوڭ كۆزلىرىنى يوغان ئېچىپ، ئالقانلىرىدا بىر
 نەرسە تۇتۇغاغاندەك ياكى بىرەر ئىشقا غەزەپلەنگەن كىشىدەك
 مۇشتىلىرىنى چىڭ تۈگۈپ، ئابىسىغا، ئەترابقا تۆيمىاي قاراپ بېلىتى.
 تەك پىلتىڭلاپ ياتاتتى. ئۇنىڭ ئۇڭى كۆك بۇرىنىڭ سىرتىدەكى

کۆکۈچ ئىدى. چاچلىرى، فاشلىرى قويۇق، ئۆسکىلەڭ ھەم قۇندا دۇزدەك قاپقارا، پېشانىسى كەڭ، چېھرى نۇرلۇق، كۆزلىرىنىڭ تېگى سۈزۈلەك بۇلاقتەك تىنسىق، قاڭشىرى پىچاقنىڭ بىسىدەك، لەۋلىرى، ئېغىزى، تىلى يېلىنجاب تۇرغان چوغەك قىپقىزىل ئىدى. پۇتون بەدىنىدە يۇمران، قويۇق كۆكۈچ تۈكلەر مويىدەك پارقىراپ تۇراتتى. تۇرقىدىن ئۇ بەئەينى بىر تۈكۈلۈك، سۈرلۈك كىچىك مەخلۇققا — بۇرە كۈچۈكىگە ئوخشايتتى. ئايغان ئۇنىڭ غارىپ سياقىغا، كۆپكۆك كۆزلىرىگە قاراپ سىرلىق هاياجانغا چۆكتى.

— قۇرت ... كۆك قۇرت! مېنىڭ كۆك بۆرەم! ... — دېدى ئۇ كۆزلىرىنى چىڭ يۇمۇپ، — مۇشۇنداق بالىنى بىرگىنىڭگە پۇشاندىم، ئىشەندىم. ئالدىڭدا گۇناھكارمەن، تەڭرىم! قاتىقق توۋا قىلدىم، مېنى كەچۈر!

ئاندىن ئۇ چەكسىز سۆيىنۈش، چوڭقۇر مېھر - مۇھەببەت ۋە سىرلىق هاياجان بىلەن تۇرغان - پۇتكىنى بەئەينى كۆك بۆرىگە ئوخشىشىدىغان، سياقىدىن، ئەپتىدىن، ۋۇجۇدىدىن، كۆزلىرى - مەدىن قەيسەرلىك، جەسۇرلۇق، قايتماس روھ، ۋاپادارلىق ۋە ئاجا - يىپ بىر خىل ئۇلۇغۇارلىق ئالامەتلىرى ئەكس ئېتىپ تۇرغان بالىسىنى قايتىدىن باغريغا مەھكەم باستى. بالىنىڭ بەدىنىدىكى يېڭى ئۇنگەن مايسىدەك يۇمشاق، پارقىراق، قويۇق موی - تۈكلەر ئۇنىڭ قىنى قېچىپ تاتارغان يۈزىنى، بويۇنلىرىنى يېقىمىلىق غە - دىقلاب، ئوتتەك كۆيدۈرۈپ، ئاجايىپ شېرىن راھەتلەندۈرۈۋىدى، ئۇنى تېخىمۇ چىڭ، ئەمما ئاۋايلاپ قۇچاقلاب، چاچلىرىنى، يۈزلى - رىنى ھىدلاب، قورساقلىرىغا، ساغرا - چاتراقلىرىغا يېنىش - يېنىشلاپ سۆيىپ كەتتى. بۇنى كۆرۈپ تۇغۇت ئانىسى قېرى قام «ئۇھ!» دەپ يېنىك تىن ئالدى. قىرقىن - قىرناقلارمۇ بىر - بىرگە قاراپ ئىللەق كۈلۈمىسىرىھىشى.

هالبۇكى، ئۇلارنىڭ بۇ خۇشاللىقى، خاتирجەملىكى ئۇزاققا بارماي يەنە ھېراللىق ۋە تەئە ججۇپكە ئايلاندى. چۈنكى، ئايقاغان ئەمدى بالىسىدىن باشقا بىر ئېۋەن - نۇقسان تاپقاندەك ئۇنىڭغا يېڭىۋاشتىن ئەجدەلىنىپ قاراپ شەكلەپ كېتىۋاتاتى.

— قام ئانا... — دېدى ئۇ بىر ھازاغىچە ھاڭۋېقىپ تۇرغاندىن كېيىن يەنە بالىسىدىن كۆزىنى ئۆزىمى تۇرۇپ.

— ھە، مانا مەن، ئالچىم، — دېدى قېرى قام ئۇنىڭ يېنىغا كېلىپ.

— ئەجهبا، يېڭى تۇغۇلغان بوزاق دېگەن تىلاغ يېرىپ چۈشۈپلا يېغلايتىسغۇ؟ ...

— شۇنداق، يېغلايدۇ.

— ئەمىسە بۇ بالا نېمىدەشقا يېغلىمايدۇ؟ ... يېغلاپ توختىدىمۇ - يَا؟

— بۇ... بۇ... راستىنلا غەلتە ئىشقو؟ ...
قېرى قام ئايقاغانغا قانائەتلەنگۈدەك جاۋاب بېرەلمەي دۇدۇق-لاب قالدى. چۈنكى ئۇ ئۆزىمۇ ئايقاغاننىڭ قۇچىقىدىكى بۆرە سە-ياقلىق بوزاقنىڭ تۇغۇلۇپ يەرگە چۈشكەندىن بېرى پەقتىلا يېغلاپ باقمىغانلىقىنى ئەمدى ئېسىگە ئېلىپ ھېران قېلىۋاتاتى. ئۇلار-نىڭ سۆزىنى ئاكلاپ، كۆڭۈللەرى ئەمدىلا ئەمن تاپقان قىرقىنلار-نىڭمۇ يەنە دېمى ئىچىگە چۈشۈپ كەتتى.

— غەلتە... ئاجايىپ ئىشقو بۇ؟ ... — دېدى ئايقاغان نەچچە بالا تۇغۇپ چوڭ قىلغان تەجرىبىلىك ئانىدەك بالىسىغا دىققەت بىلەن سەپسېلىپ.

ئاندىن ھېچنېمىگە پەرۋا قىلىماي ئۇنىڭ بىلەن ھەپلىكىلى تۇردى. شۇ تاپتا ئۇ بالىسىنىڭ ئۆزى ئۇچۇن دۇنيادا ھەممىدىن يېقىمىلىق ھەم تەسىرلىك يىغا ئاۋازىنى ئاكلاشقا قانچىلىك

ئىنتىزار - هە! ... ئۇ ئاۋۇال بالىسىنىڭ قىيپاش تاشنىڭ قىرىدەك
 قاڭشىرىنى يېنىڭ چىمىدى. بala ئاغريق ھېس قىلىپ بېشىنى
 چايقاپ تېپىچە كلىدىيۇ، زۇۋان سۈرمىدى. ئۇ تېخىمۇ قاتتىق چىم-
 دىدى، مەڭزىلىرىنى، ساغرىسىنى... بىراق بala يەنلا ئۇن
 چىقارمىدى. بۇ قانداق ئىشتۇر ئەمدى؟! ... ئۇنىڭ يەتتە ئەزاسى
 ساقمىدۇر؟... ئۇ نېمىشقا يېغلىمايدىغاندۇر؟ قورسىقى ئاچمىغايىم-
 دۇر؟... ئۇنىڭ زۇۋانى يوقمۇ نېمە؟... ئۇنىڭ تۇرق - سىياقى
 نېمانداق غارىپ، خۇي - پەيلى ئۆزگىچىدۇر؟ ... ئاھ! سۆبۈملۈك
 بۇئىقىم، يۈرەك پارەم، كۆز قاراگىم! نېمە بولساڭ مەيلى، بىر
 يېخلىساڭ، ئىنسان بالىسىدەك ئۇن چىقىرىپ ئىڭىلىگەن ئاۋازىڭ.
 نى ئاڭلىسام! ماڭا تەلپۈنسەڭ، قۇچىقىمغا ئېلىپ ئەركىلىتىپ،
 باغرىمغا بېسىپ پەپسەلەپ، ئېغىزىڭىغا ئەمچىكىمنى سالسام!
 قاتتىق - قاتتىق شوراپ مېنى ئەمسەڭ، ئىسىق قانلىرىمدىن
 ئاپئاڭ سۈتلەرىنى ئايىرىپ سېنى ئوزۇقلاندۇر سام! ھېچبولمىسا
 بۇرە كۈچۈكىدەك غىڭىشىساڭمۇ مەيلىدى! ... ئەجەبا، ئۇ نېمىشقا
 قوللىرىنى ئاچماي مۇشتلىرىنى چىڭ تۈگۈۋالىدەغاندۇر؟ ئۇ-
 نىڭ قوللىرى بارماقسىز ياكى بارماقلرى يەملەش، چولاقم-
 دۇر - يا؟... ئاۋۇال ئۇنىڭ قوللىرىنى ئېچىسپ ئالقانلىرىنى
 كۆرۈپ باقايچۇ...

ئايقادانىڭ دىققىتى بىردىنلا بالىنىڭ مۇشتلىرى چىڭ تۈگۈل-
 گەن قوللىرىغا بۇرۇلدى. ئۇ ئەمدى ئۇنىڭ بۇدرۇق، كۈچلۈك
 قوللىرى بىلەن ھەپىلەشكىلى تۇردى. ئۇ دەسلەپ ئاۋايلىدى، كە-
 يىن كۈچىدى، بىراق قانچە قىلىپمۇ بالىنىڭ قوللىنى ئاچالىدى.
 قارىغاندا بۇ كېچىك قوللارنى ئېچىشقا كۈچ ئەمەس، پەم كەتسە
 كېرەك. ئايقادان شۇنداق ئويغا كېلىپ بالىنىڭ چاچلىرىغا،
 كۆكۈچ يۈزلىرىگە، قىزىق لەۋلىرىگە سۆيۈپ - ھىدلەپ،
 ئوتتەك تىنلىقى بىلەن ئۇنىڭىغا ئىسىق - ھارارت ئۆتكۈزدى.
 تۈكۈلۈك بەدىنى بوش، يېقىشلىق سلاپ مېھرىنى بىلدۈردى.
 ئاندىن كۆزلىرىگە تىكىلىپ قاراپ تۇرۇپ بارماقلرىنى ئاستا -

ئاستا ئاۋايملاپ، ئەپىچەللەك بىلەن قايىرىشقا باشلىدى.
 ئاھ ! ... مەھکەم كىرىشىپ چىڭ تۈگۈلگەن بارماقلار ئاجراپ،
 بالىنىڭ كەلگۈسى تقدىر - قىسىمىتى ۋە قۇت - بۇيانىدىن بېشارەت
 بەرگۈچى ئالقان ئاخىر ئېچىلدى.
 — ... هە ! ?

بۇۋاقنىڭ ئالقىنىنى كۆرۈپ قېرى قامىنىڭ چىرايى ئىپادىسى-
 نى يوقاتى. قىرقىنلارنىڭ كۆزلىرى چەكچىسپ، ۋارقراپ تاش-
 لىمىاسلىق ئۈچۈن قوللىرى بىلەن ئېغىزلىرىنى توسوۋېلىشتى.
 ئايقادغاننىڭ يۈركى ئېغىپ، ۋۇجۇدغا دەھشەتلەك ۋە ھىمە ئولاش-
 تى. ئۇ بىر ھازاغچە داڭقىتىپ تۇرغاندىن كېيىن، ئالاقزادىلىك
 بىلەن بالىنىڭ يەن بىر قوللىنىمۇ ئاچتى... يَا تەڭرىم ! ...
 بالىنىڭ ھەر ئىككى ئالقىنىدا تاشتەك قېتىپ قالغان قىپقىد-
 زىل قان ئۇيۇلمىسى تۇراتى. بالا ئۇنى غەيرىي كۆرۈپ چىڭ
 تۇتۇۋالغان بولسا كېرەك. ۋە ھالەنكى، ئۇ ئايقادغان ۋە باشقىلارغىمۇ
 ئوخشاشلا غەيرىي كۆرۈندى. غەيرىيلا ئەمەس، تولىمۇ قورقۇنچى-
 لمۇق، دەھشەتلەك ! ... بالىنىڭ ئالقىنىدا قان بار تۇغۇلۇشى ھەر-
 گىزمۇ قۇتىن دېرەك بەرمىدۇ. ئەكسىچە ئۇ بىر شۇملۇق، بەخت-
 سىزلىكىنىڭ، قورقۇنچلۇق بالايئاپەتنىڭ بېشارىتى...
 ئايقادغان بۇرنىغا قان ھىدى پۇرغاندەك سەسكىنلىپ شۇرکۈنۈپ
 كەتتى. پۇتۇن ۋۇجۇدۇنى سوغۇق تدر، تىترەك باستى ... « با
 تەڭرىم ! بۇ زادى قانداق ئالامەتتۇر ؟ ... ئەي مۇقىددەس كۆك تەڭ-
 رى، ھەممە مۆجىزە - كارامەتلىرىڭنى بىر ماڭىلا كۆرسىتەمسەن ؟
 مېنى ھەيران قالدۇرۇپ، چۆچۈتۈپ، قورقۇتۇپ جېنىمىنى
 ئالا يى دەمسەن ؟ ... »

شۇنداق پەيتتە، تۈگۈلگەن مۇشتىلىرى ئېچىپ تاشلىنىپ سە-
 رى ئاشكارا بولغان بۇۋاق بىردىنلا قاتتىق ۋارقراپ يىخلىۋەتتى.
 ئاھ ! ئۇ ئاخىر يىغلىدى ! ... ئايقادغان يەن ھەممىنى ئۇنتۇدۇ.
 بۇۋاقنىڭ سەل بومراق كەلگەن سەبىي، كۈچلۈك ئاۋازى ئۇنىڭ
 يۈرەك تارلىرىنى، خاس خانىنىڭ يىپەك پەردىلىرىنى تىتىتىپ

خېلى ييراقلارغىچە ئاڭلىنىۋاتاتتى. بەكمۇ تەستە ئانا بولۇش سالا-
ھىيىتى ۋە شەرىپىگە ئېرىشكەن ياش ئانا تۇنجى ئاززۇلۇق پەرزەنتد-
نىڭ دەسلىپكى يىغا ئاۋازىنى ئاڭلاپ چەكسىز شادلىققا چۆمۇ-
ۋاتاتتى... «ئاھ! ئورگۈلەي ئاۋازىڭدىن! نېمىدېگەن سەبىي، كۈچ-
لۈك، نېمىدېگەن يېقىملق، تەسىرلىك! ئانا ئوچۇن باغرىنى
يېرىپ چۈشكەن بالىسىنىڭ تۇنجى يىغا ئاۋازىنى ئاڭلاشتىنمۇ ئار-
تۇق ھۇزۇر - لەززەت، بەخت - شادلىق بارمۇ ئالىمەدە!...»

بۇۋاق چىڭقىلىپ، كۆكىرسىپ يىغلايتى. ئۇ ئاۋۇال تېلىقىپ،
تېپىچەكىلەپ، تۈكۈلۈك گەۋدسىنى تىترىتىپ، چىرقىراپ يىغىلە-
دى، كېيىن ئاۋازى بارا - بارا پەسىيىپ بىر خىل رىتىم ھاسىل
قىلىپ ئىڭىلەشكە باشلىدى. ئۇنىڭ كۆزلىرىنى چىڭ يۈمۈۋېلىپ،
چوغىدەك قىزىل، ئويماقتەك كىچىك ئېغىزىنى چىرايلق ئېچىپ،
تېپىچەكىلەپ، ئىڭىلەپ يىغلىشى ئايقاغاننى قۇۋەتلا سوپۇندۇرۇپ،
ۋۇجۇدىنى شۇرۇرە ئېرىتسىۋەتتى. بۇۋاقنىڭ يىغلىشى ئۇنىڭ نور-
مال، ساغلام، تېتىك ئىكەنلىكىنىڭ ئىپادىسى، ئانسىنى ئىزدىگە-
نى سېغىنلىغىنى، چاقىرغىنى، ئۇنىڭغا تەلپۈنگىنى ئىنتىزار بولۇغدا-
نى. ئۇ بالىنىڭ ئانغا بولغان مېھىر - مۇھەببىتى، ۋاپا -
ساداقىتى، ئۇنىڭ جان - تېننىڭ بىر قىسىمغا ئايلىنىپ، ئىككى
ئارىدىكى ئوزۇلمەس رىشتىنىڭ چىڭ باغلانغىنى!...

ئايقاغان تۇنجى بولۇپ بالىسىنىڭ زۇۋانى توغرىسىدىكى ئەندىد-
شىسىدىن خالاس بولدى. ئۇ تومۇز تاشقىنىدەك دەۋرەۋاتقان ئاند-
لىق مېھىر كۈچىنىڭ تەسىرىدىن باشقا ھەممىنى — بۇ دۇنياغا
يېڭى كۆز ئاچقان بالىسىنىڭ غارنىپ، سۈرلۈك بۆرگە ئوخشاش
تۇرق - سىياقىنى، ئۇنىڭ نورمال بۇۋاقلاردىن روشنەن پەرقلىنىدە-
غان چوڭ، ئەتلەك، چىڭ، قوپال، تۈكۈلۈك بەدىنىنى، ئالقانلە-
رىدا چىڭ تۇتۇۋالغان قىپقىزىل قان ئۇيۇللىرىنى، يېڭى تۇغۇل-
خاندا يىخلىمای، كېيىن، كۈن ئۆتكەندە، سىرى ئاشكارا بولغاندا
ئاندىن يىغلاپ تېلىقىپ كەتكىنى؛ ئۆزىنىڭ نەچە ۋاقتىن
بۇيانقى ئازاب، پۇشايمان، غەم - تەشۋىش، ھەميراللىق، تەئەج-

جۈپ، چۆچۈش، ۋەھىمە، ئىزتىراپ ۋە ھارغىنلىق، ماغدۇرسىز-
 لىقلرىنى ئۇنتۇپ، بالىسىنى ئاۋايلاپ قۇچقىغا ئالدى. بالىنىڭ
 تىنمىسىز ھەرىكەت قىلىپ تۇرغان قوللىرى نېپىز ئارتىغ^① ئۇستىد-
 دىن سۇت تولۇپ چىڭقىلىپ كەتكەن كۆكىسىگە تېگىپ كېتىۋىدى،
 ئۇ تېخىمۇ ئاجايىپ بىر شېرىن لەززەت ھېس قىلىپ، تومۇرلىرى-
 دىكى قانلار ئۇرغۇپ، پۇتۇن جىسمى شۇررىدە ئېرىپ كەتكەندەك
 بولدى. ئۇ ئارتىغنى قايرىپ ئەمچىكىنى چىقاردى. بۇنى كۆرۈپ
 بىر - بىرى بىلەن كۆز بېقىشىپ ئۆلگۈرگەن قىرقىنلار شەپە
 چىقارماي چىقىپ كېتىشتى. ئۇلار بالا ئىدىغان ئانغا
 كۈچ - مادار، سۇت - ئوزۇق بولىدىغان قۇۋۇھتلەك غىزالارنى
 تەيارلىشى كېرەك ئىدى. ھېلىمبۇ چوڭ ئالچىنىڭ بىرنىمە يېمىد-
 گىنىگە، ئارام ئالمىخدىنغا بىرئەچىچە كۈن بولۇپ قالدى ئە.
 مەسمۇ... ئايقادىغا پەقدەت قىرى قامالا ھەمراھ بولۇپ قالدى. ئۇ
 چەكسىز ھاياجان، تەلىپۇش ۋە تەقەرزىلق ئىچىدە ئەمچىكىنىڭ
 توپچىسىنى بالىنىڭ قىزىق، يۈمۈشاق ئېغىزىغا سالدى.
 ئاھ ! ... يېڭىچە غىدىقلەنىش، شېرىن لەززەت، قىيانىدەك مېھىر،
 ئۇزۇلمەس رىشته، ئانلىق بۇرج، ئۆزىنى بېغىشلاش روھى، چەك-
 سىز پەخىر - ئىپتىخار، ئۇلۇغۇار ئارمان، پارلاق كەلگۈسى،
 يۈكىسىك شان - شەرەب ! ... ئايقادىغان كۆزلىرىنى يۇمدى.
 بۇۋاق ئۇنىڭ ئەمچىكىنى ئاجايىپ تەشنانلىق بىلەن شۇرىدى.
 شۇئان ئۇنىڭ تومۇرلىرىدا ئىسىق قانلار، ئۇنىڭدىن ئاييرلىپ
 چىققان ئاپىڭا سۇت لۆمۈشىپ، مەۋج ئۇرۇپ، شۇرۇقىرىپ
 ئاقتى - دە، كۆكىسىنى تاتلىق غىدىقلالاپ، جىسمىنى راھەتلەندۈ-
 رۇپ، شېرىن مەستاخۇش قىلىپ سىرغىپ چىقىپ بۇۋاقنىڭ ئېغىد-
 زىغا قۇيۇلدى. ئاندىن بۇۋاقنىڭ تىل، تاڭلايلىرىنى بويلاپ ئې-
 قىپ، يۈرەك - باغرىنى ياشارتىپ، ئۇنىڭ پۇتۇن جىسمىغا ھارا-
 رەت، كۈچ - قۇۋۇھت، ئىنسانىي غۇرۇر، ئۇلەمس روھ، ۋاپا -

^① ئارتىغ - ئايالچە جىلتىكە، يېپىنجا كىيم.

وېجدان ۋە تۈگىمەس - پۇتمەس ھاياتىي كۈچ بەخش ئەتتى. شۇ دەقىقىدە بۇۋاقىمۇ، ئائىمۇ تەبىئىي ھالدا بىر - بىرىگە مەھكەم يېپىشىپ بىر پۇتۇن گەۋىدىگە ئايلاندى. بۇۋاقنىڭ بۇدرۇق، تىنىمى- سىز قوللىرى ئازىسىنىڭ سەزگۈر كۆكىسىنى تۇتۇپ مۇجۇۋە- دى، ياش ئانا «ئېها! ...» قىلىپ ئىڭراپ تاشلىدى، تۇمشۇقنى بۇۋاقنىڭ قويۇق، يۇمشاق چاچلىرى ئارىسىغا تىقىپ، ئۇنى سۆ- يۈپ ھىدلاب باغرىغا تېخىمۇ چىڭ تاڭدى. ئۇ ھەقىقەتەنمۇ مەست - بېھوش بولدى، ئانا بولۇشنىڭ نىقدەر تەس، مۇشكۇل، ئەمما تولىمۇ ئولۇغ، شەرەپلىك، لەززەتلىك ھەم پەخىرىلىك، ئىپتىخارلىق ئىكەنلىكىنى ئېنىق ھېس قىلدى.

ئەپسۇسكى، چوڭ ئالچى ئايقاغاننىڭ بۇ پەخىرلىك ھېسىيە.
تى، خۇشاللىق ھايدا جىنى ۋە مەست - بىھوش راھەت - ھۇزۇرى
ئۇزانقا بارماي يەنە يوقالدى. چۈنكى، بۇۋاق ئۇنىڭ ئەمچىكىنى
شۇ بىرلا قېتىم ئېمىپ، قايتا ئەممىدى. بەلكى ئەمچەكتى ئېغىزدە
دىن چىقىرۇۋېتىپ، يۈزىنى ئانسىنىڭ كۆكسىدىن يېراقلاشتۇ-
رۇپ، ئۇنى مەسخىرە قىلغاندەك تەئەججۇپ ئىلکىدە قېتىپ قالغان
كۆزلىرىگە، ئىپادىسىنى يوقىتىشقا باشلىغان چىرايىغا قاراپ پە-
سىڭىندا كۈلدى ۋە پۇت - قوللىرىنى تېپىرىلىتىپ بېلىقتكەك
پېلىتىڭلىدى. ئايقاغان ئۇنىڭ كۆلۈشلىرىگە، پېلىتىڭلاشلىرىغا قا-
رالا سوپۇندى. مەستلىكى، زوقى كېلىپ ئىختىيارسىز ھالدا جىل-
ۋە قىلدى، ئاندىن «بۇ ئەمچىكىدىن سوت چىقىغان بولسا كە-
رەك» دەپ ئويلاپ، يەنە بىر ئەمچىكىنى ئۇنىڭ ئېغىزىغا سالدى.
بۇۋاق بۇ ئەمچەكتىنمۇ شۇ ئوغۇز سۇتنىلا شوراپ قايتا ئەممىدى،
يەنە كۈلدى، پېلىتىڭلىدى. بۇ چاغدا ئۇنىڭ تىننۇق بۇلاق سوپۇندى،
كۆپكۆك كۆزلىرى ئاجايىپ بىر ئۇچۇنلارنى چاچرىتىپ چاقناب
كەتتى. چىرايىنمۇ قىزىرىپ، پارقىراپ، نۇرلىنىپ، ۋېلىق -
ۋېلىق بولۇپ كەتتى. ئايقاغان ئۇنىڭدىن سوپۇنوب، زوقلىنىپ
سەرلىق ھايدا جانغا تولدى. ئۇنى قايتا توپخۇچە ئېمتىشكە ئۇرۇندى
دى. لېكىن بۇۋاق ئۇنى زادىلا ئەمگىلى ئۇنىمىدى، ھەتتا ئېغىزىنى

يۇمۇۋېلىپ، ئۆزىنى قاچۇرۇپ، قوللىرىدا ئىتتىرىپ، پۇتلېرىدا تېپىپ قارشىلىق قىلدى. تۇغۇلۇپ ئانىنىڭ ئۇغۇز سۇتنى ئېمىشە. لېپلا ئانىسىغا بويۇنتاۋىلىق قىلدى... ئاھ، تۇۋا! بۇ قانداق قىلغە. نى ئۇنىڭ؟ ئۇ ھېلىستىن بۇنداق قىلغىلى تۇرسا، كېين چوڭ بولغاندا قانداق قىلار؟ ...

ئايقادغان بىردىنلا رەللە بولۇپ پۇشىنىپ قالدى. چۈنكى ئۇ ئوغلىنى ئۆزىنىڭ ئاپئاقدى، غۇبارسىز، مېھىنتسىز سۇتى بىلەن بېقىپ تويفۇزۇشى، ئۇنى ساغلام، تېتىك، بەقۇۋۇتەت، جەسۇر چوڭ قىلىشى، ھەر ئىشقا يارىغۇدەك، ئەلكۈنگە ئەركىزىگۈدەك، ھونغا تۇغ - باش بولغۇدەك ئالىپ چەۋەنداز قىلىپ تەربىيەلەپ چىقىشى كېرەك - دە. بۇنىڭ ئۇچۇن ئۇ ئەڭ ئاۋۇڭ ئانا سۇتنى تويفۇچە ئەممىسى، ئۇنىڭدىن ئۆزۈق، ئۇدۇم ئالىمسا قانداق بولىدۇ؟ لېكىن بۇ بالا تازىمۇ بىر...

ئايقادغاننىڭ تۇرۇپلا يەندە جەھلى قاتتى، بۇۋاقنى زورى بىلەن كۆكىگە تېڭىپ، ئەمچىكىنى ئېغىزىغا كەپلەپ، ئۇنى ئېمىشكە زورلىدى. لېكىن بۇۋاق يەنلا ئەمگىلى ئۇنىمىدى، تېپىچە كەپ، قوللىرىدا ئانىسىنىڭ كۆكىسىنى مۇجۇپ - مورلاپ، ئاخىر بولالماي چىرىرىدە چىرقىراپ يىغلىۋەتتى. ئايقادغان ئامالسىز ئۇنى ئۆزىدىن نېرى قىلدى. ئەمما قانداق قىلىشنى بىلدەمەي زەرىدىگۈش بولۇپ تۇرغاندا، ئۇشتۇرمۇت خاس خانىنىڭ پەنجىرىسىگە «گۈچ !» قد-لىپ بىر نەرسە ئۇرۇلدى - دە، ئۆي ئىچىنى قاراڭغۇلۇق باستى. بوران ! ... شىددەتلىك بوراننىڭ ئاۋازى ئۇنىڭ قولىقىغا ئېنىق ئائىلاندى. ھايال ئۆتمىي بوران تېخىمۇ كۈچەيدى. كۆككە چاپ-چىخان تەزگىنسىز دولقۇنەك كۈچ بىلەن ئۇرۇپ، يەر - جاھاننى لەرزىگە سېلىپ گۈرکىرىدى. بۇ چاغدا زېمىن خۇددى مەغىربىتىن مەشرىقىچە يېرلەغاندەك قاتتىق تىترىدى. ئارقىدىنلا ئاسمان ئۇرۇلۇپ يەر بىلەن سوقۇلغاندەك، يۇلتۇزلار چېچىلىپ يەر يۈزىگە تۆكۈلگەندەك ھاۋا گۈلدۈرلەپ، خانىنىڭ تېشىدىلا يېشىن چاقىنىدى، پۇتۇن ئالىم ئوت يالقۇنى ئىچىدە قالغاندەك بولدى. دەل

مۇشۇ پەيتتە، يەذىھە قەيەردىندۇر سانسىزلىغان بۆريلەرنىڭ ئۆزۈندىن - ئۆزۈنغا سوزۇپ ھۇۋالىغان يۈرەكى ئەزگۇدەك ئەلەم - لىك ئاۋازىمۇ ئاڭلاندى! ... ئەجەبا، تەبىئەتىكى بۇ مەزگىلسىز ئۆزگىرىش - ئالامەتلەر ياش ئايقاداننىڭ تولغاق ئازابىدا جان تالاش - قان ھالىتىگە بەكمۇ ئوخشاشىپ كەتتىغۇ؟ شىدەتلەك بوراننىڭ ئۇشتۇمتۇت بېسىپ كېلىشى ئۇنىڭغا دەسلەپ تۇتقان ئاچچىق تول - خاقنىڭ، يەرنىڭ تەۋرىشى، ھاۋادا گۈلدۈر - قاراسلاپ يېشىن چاقنىشى ئۇنىڭ تولغاق ئازابىدا تولغىنىپ، ئاغريققا چىدىماي كۆز - لىرىدىن ئوت چاقناب كەتكىننىڭ، بۆريلەرنىڭ ئەلەملەك ھۇۋالىد - شى ئۇنىڭ ئازابقا چىدىماي ئېچىنىشلىق نالە - بەرياد ئۇرغىنىنىڭ تىمىسالى ئەمەسمۇ؟! يا بولمىسا تەبىئەتمۇ - يەر، ئاسمان، كۈن، ئاي، يۇلتۇزلارمۇ بىرەر مۇجبىزىگە ھامىلىدار بولۇپ تولغاق يەۋا - تامىدىكىن؟ ...

بۇواق بىردىنلا يېغىسىدىن توختىدى، ۋەھىي ئاڭلاۋاتقاندەك قۇلاقلىرى بىلىنەرلىك مىدىرلاپ، كۆزلەرى كۆكتىكى يارقىن يۇلتۇزدەك چاقناب كەتتى. بۆريلەرنىڭ ئاۋازى كېلىۋىدى، ئۇ ۋىلىقلاب كۈلۈشكە باشلىدى. ئانا بۇ ئالامەتلەردىن تېخىمۇ سىرلىق - ھاياجانغا تولدى... يَا تەڭرىم! بۇ قۇتنىڭ بېشارتىمۇ ياكى بالا - قازاننىڭ؟ ... ئۇ ئىختىيارىسىز قورقۇپ ۋەھىمە ئېچىدە قالدى. خۇددى بىرى قۇچىقىدىكى بالىسىنى ئەكىتىدىغاندەك، زورلۇق بىد - لمەن تارتۇۋالىدىغاندەك، بالامنى ئەكەتمەكچى بولساڭ مېنىمۇ، ئە - كەت، دېگەندەك ئۇنى باغرىغا مەھكەم بېسىپ پاناھىغا ئالدى. ئۇ ئۆزىنى تۇتۇۋېلىشقا، قورقۇنچىنى بېسىشقا تىرىشىپ كۆزلەرنى يۇمىدى - دە، تەڭرىلەردىن مەدەت تىلەشكە باشلىدى... «ئەي مۇقەددەس كۆك تەڭرى، خاسىيەتلەك يەر تەڭرى، قوۇدرەتلەك ياشقى^①، يالچىق^②، يۇلتۇز تەڭرىلەر! بالامنى ۋە مېنى

① ياشقى - كۈن، قۇياش.
② يالچىق - ئاي، ئاي شارى.

ئۆز پاناهىڭلارغا ئېلىڭلار، بالامغا ئەسىنگۈلۈك^①، ساغلاملىق ئاتا قىلىڭلار. ئۇنىڭ ئۆزىياشنى ئۆزۈن، قۇت - بۇيانىنى ئۆڭ قىلىڭ لار! تامامىي مەدھىيە ۋە ھەمەدۇ - سانالىرىم سىلەرگە مەنسۇپ، تەڭرىلىرىم! سىلەرگە سېغىنىمەن، سىلەرگە تېۋىننىمەن، سىلەر- دىن شەپقەت تىلىيمەن! ...»

ئەزەلدىن تېرىم - تىكمى بىلەن شۇغۇللىنىپ مۇقىم ئولتۇ - راقلىشىپ باقمىغان، تام ئۆي، شەھەر - بازارلاردا ئولتۇرۇپ ئادەتلىنمىگەن، ھەمىشە سۇ ۋە ئوت - چۆپ قوغلىشىپ تاغ - داۋانلاردىن ئېشىپ، قىر - دالا، چۆل - باياۋانلارنى كېزىپ، ئات ئۇستىدە ياشاپ كېلىۋاتقان كۆچمەن چارۋىچى تائىپە كىشىلىرى سىرلىق مۆجىزە - كارامەتلەرگە باي تەبىئەتنى تولىمۇ كۆچلۈك، قۇدرەتلىك، ئۆزلىرىنى بولسا ئىنتايىن ئاجىز ھەم بىچارە ھېساب - لايىتى. دۇنيادىكى تۈرلۈك ئىشلار قانداقتۇر ئالىمدىن سىرتقى بىر ئىلاھىي قۇدرەت تەرىپىدىن بەجا كەلتۈرۈلىدۇ، دەپ قارايتى ۋە بۇنىڭغا شەكىز ئىشىنىپ، تەبىئەت ۋە ئۇنىڭدىكى ئادەتتىن تاشقى - رى ھادىسىلەرگە چوقۇناتتى. ئۆز ئۇرۇق - تائىپىسىنىڭ مۇشۇ خىلدىكى ساددا ئەقىدە ئېتىقادى دىلىخا مەھكەم ئورنىشىپ كەتكەن ياش ئايىقاغان شۇ تاپتا تەبىئەتتە يۈز بەرگەن بۇ ئۇشتۇمتۇت ئۆزگە - رىشنىڭ سىر - ئەسرارىنى چۈشىنەلمىي، ئۇنى تەبىئەتنى تەشكىل قىلىپ تۇرغان يەر، ئاسمان، كۈن، ئاي، يۈلتۈز، تەڭرىلەرنىڭ زېمىندىكى كىشىلەرگە، جۈملەدىن ئۆزىگە ۋە بۇ دۇنياغا يېڭىدىن كۆز ئاچقان بالىسغا بەرگەن قانداقتۇر ياخشى ياكى يامان بېشارتى بولسا كېرەك، دەپ ئويلاپ، تەگسىز تەڭجۈپ ۋە سىرلىق ھايا - جانغا تولۇپ، قورقۇپ، تەشۈشلىنىپ ياتاتى.

«بىلىمەن، سېزىپ تۇرۇۋاتىمەن، — دەپ نىدا قىلاتقى ئۇ تەڭرىگە، — ئەي مۇقەددەس كۆك تەڭرى، خاسىيەتلىك يەر تەڭ - رى! ئوغلۇم سىلەرنىڭ يېڭىگانه مۆجىزەڭلار، ياراتمىشىڭلار. سىلەر

^① ئەسىنگۈلۈك - ئامانلىق، بىخەتەرىلىك، تىنچلىق.

ئۇنى مەن ئارقىلىق تەۋەللۇت قىلىۋاتىسىلەر! ئەي قۇدرەتلىك ياشق تەڭرى! ئوغلۇم سېنىڭ يورۇق ھەم ئىلىق نۇرۇڭ، سەن ئۇنى مەن ئارقىلىق ئالەمگە تۆكۈۋاتىسىن! ئەي خىسلەتلىك يالـ. چىق، يۈلتۈز تەڭرىلىم! ئوغلۇم سىلەرنىڭ زېمىندىكى سېيمىايىـ. لار، سىلەر ئۇنىڭ سىياقىدا نامايان بولۇۋاتىسىلەر! ... ئى مۇقەدـ. دەس، شەپقەتلىك تەڭرىلىرىم! ماڭا رەھىم قىلىڭلار، ئوغلۇمغا قۇت بېرىڭلار، بىزنى يۆلمىپ ئۆز پاناھىڭلارغا ئېلىڭلار! ...»

4

ئايقاغان هارغان، چارچىغان، قانسبراب ھالسىز لانغان، كۈچ ماغدۇردىن كەتكەندى. شۇڭا قېرى قام ئۇنى قويىنىڭ يۇمىشاق پىشۇرۇلغان كاللا - پاچقى، تۇخۇم چېقىپ ئۇرلىتىلىگەن كالا سۇتى، سىڭىشلىك ئۇلار، كەكلىك، قىرغازۇل، جەرەن گوشلىرى بىلەن غىزاندۇردى. ئايقاغان بۇرىگە نېسىۋە ئايىرىپ تەڭرىگە تېـ. ئىنغانىدىن كېيىن، يېنىدىكى تېرە يوڭىك ئىچىدە تاتلىق ئۇيقۇغا كەتكەن بالىسىغا قاراپ ئولتۇرۇپ غىزانىتۇراتقاندا، داستخانىدىكى نېمەتلەردىن لوقما سۇنۇپ بېرىپ ئولتۇرغان قېرى قام ئۇنىڭ ئېسىگە يىدە مۇھىم بىر ئىشنى سالدى.

— تەڭرىقۇتقا ئارقىش^① ئەۋەتمىدۇق تېخى ...

— دۇرۇس ئېيتىسىن، بالدۇرلا ئەۋەتىش كېرەك ئىدى، ئۇنتۇپلا كېتىپتىمىز، — دېدى ئۇ سەل جىددىيلىشىپ، — سېنىڭچە، قام ئانا، كىمنى ئەۋەتسەك بولار؟ ئوردىدا تاپىغچىلارـ. دىن بۇلەك تۇزۇڭ ئەر كىشىمۇ يوق. ئۇلارنىڭ ھەممىسى تەڭرىقۇـتـ. قا ئەگىشىپ ئۇيقۇغا كېتىشتى ئەمەسمۇـ.

— شۇنداق، ئالچىم... لېكىن بىر كىشى بار، مېنىڭچە شۇنى ئەۋەتسە كىمكىن:

^① ئارقىش — خەۋەرجى.

— كىم ئۇ؟

— ئوردا ئاتخانىسىدىكى باش يىللىقچى^①.

— هە راست، ئۇ ئۆزگە بارمىغان... لېكىن ئۇ بىر ياشانغان
كىشىغۇ، ئىشقا يارارمۇ؟ ناۋادا...

— ئەنسىرىمە، ئالچىم، مەن ئۇنى ئوبىدان بىلدىمەن، ئۇ
پارايدۇ.

— ئۇنداق بولسا مەيلى، شۇنى ماڭدۇرالىي، ئۆزۈڭ ئورۇنى
لاشتۇر بۇ ئىشنى. لېكىن شۇنى تاپلا، ئۇ ئەڭ تېز چاپىدىغان
ئۇچقۇر ئاتنى مىنپ تېز يولغا چىقسۇن.

— خاتىرجەم بول، ئالچىم، ئۇ ھايالشىمايلا تەڭرىقۇتنى باش-
لاب كېلىدۇ.

قېرى قام قىرقىنلارغا چوڭ ئالچىنىڭ يېنىدىن نېرى كەت-
مىسىلىكىن تاپلاپ قويۇپ چىقىپ كەتتى. ئايقاغان غىزاغا توپۇپ
ئارام ئېلىش ئۈچۈن سوز ولىپ ياتتى. ئۇنىڭ بالىسى يېنىدا يېنىك
پۇشۇلداب تاتلىق ئۇخلاۋاتاتتى. بۇ تۇغۇتلۇق ئانا ئۈچۈن كەم تېپپى-
لىدىغان پۇرسەت. ئۇ بىردهم ئارامىدا يېتىپ ئۇخلىۋالسۇن...
لېكىن ئۇنىڭ كۆزىگە ئۇييقۇ كىرمىدى. ئۇ نېمىدىندۇر ئەنسىرىگەد-
دەك بېشىنى كۆتۈرۈپ بالىسخا قارىدى، تىن ئالماي ئۇنىڭ نەپەس
ئېلىشىغا قۇلاق سالدى. بala شېرىن ئۇييقۇدا، نەپسى راۋان ئىدى.
ئۇ ئانسىنىڭ ئۆزىگە قارىشىنى كۆتۈپ تۇرغاندەك پىسىڭىمە كۈل-
دى. ئۇنىڭغا قاراپ ئايقاغانمۇ كۈلدى. ئۇ مانا شۇ چاغدا ئاندىن
تىنچلىنىپ، ئۇخلاش ئۈچۈن كۆزلىرىنى يۇمدى.

بىراق ئۇنىڭ كۆزىگە يەنلا ئۇييقۇ كىرمىدى. چۈنكى ئۇنى كۆز
ئالدىدىن، خىالىدىن يېڭى تۇغقان بالىسىنىڭ بۆرە كەبى تۇرقى -
سيياقى بىردهممۇ كەتمەيتتى. ئۇ ھامان ئۇنىڭدىن ھەيران بولۇپ،
لەجەبىسىنىپ، تەگسىز تەئەججۇپكە چۆكەتتى. قانداقتۇر بىر ئىش-
لاردىن ۋايىم يەپ، تەشۇشلىنىپ، ئىزتراب چېكەتتى، ۋەھىمە

① يىللىقچى — ئات باقار، مىراخور.

ھېس قىلاتتى.

شۇ تەرزىدە ئارىدىن يەنە بىر كۈن ئۆتتى. بۇ جەرياندا بۇۋاق بىرنەچە قېتىم ئۇيقوسىدىن ئويغىنىپ يەنە ئۇخلىدى، لېكىن ئۇنىڭ ئانسىنى بىر مەھەل ھاياجانلاندۇرۇپ شۇ بىرلا قېتىم ئەمگىنى قالدى. ئۇنىڭ قورسىقى ئاچتى ھەرقاچان، ئەمدى ئانسىد. نىڭ سۇتىنى ئېمىشى كېرەك. بولىمسا ئۇ قانداق ياشىيالايد. دۇ؟... لېكىن ئۇ بۇنىڭغا ئىنتىلمىدى. ئايقاغاننىڭ ئۇرۇنىشلىرىد. مۇ بۇرۇنقىغا ئوخشاشلا بىكارغا كەتتى. ئەمما ئۇ ئەتتىسى ئەتىگەنكى غىزادا ئانسىنى تېخىمۇ ھەيرەتنە قالدۇرۇپ، كىشىنىڭ دىققىتىنى قوزغىغۇدەك روشنەن ھەرىكتەر بىلەن داستخانغا، داستخاندىكى غىزاغا ئىنتىلىپ، تەلىپۇنۇپ، قوللىرىنى سوزۇپ تېپىرلاشقا، يىغلاشقا باشلىدى...

«ئاھ، توۋا!... بۇ ئۇنىڭ گوش، ئاش تەلەپ قىلغىنى ئەمەس. مۇ؟... ئۇ گوش بەرسەم يۇتالارمۇ، ئاش بەرسەم يېيەلەرمۇ؟ سىڭىرەلەرمۇ؟ ئەجىبا، ئۇ شۇنچە كىچىك تۇرۇپ؟!... مەن زادى نېمە تۇغقاندىمن؟... ئۇ نېمىشقا يېڭى تۇغۇلغان باشقا بۇۋاقلارغا ئوخشاشمايدىغاندۇر؟ تۇرقى - سىياقىغۇ مەيلى، لېكىن ئەمچىكىنى نېمىشقا ئەممەيدىغاندۇر؟ ئوغۇز سۇتۇمنىلا ئېمىۋېلىپ ماڭا قارىمايدىغاندۇر؟ تۇكلىك، كۆكۈچ بۆرە سىياقىنى ھېسابقا ئالىغاندا ئۇ يەنسلا قاش - كۆزى جايىدا، يەتتە ئەزاسى ساق، زۇۋانى ئۇچۇق بىر ئىنسان بالىسىغۇ؟... ئۇنىڭ قورسىقى ئاچمىغانمىدۇر؟... ئاچىدۇ، ئاچقاچقا، ئۇزۇقلۇققا موھتاج بولغاچقا شۇنداق قىلىۋاتىمايدۇ! لېكىن بۇ... ئۇ قانداق چوڭ بولار؟ چوڭ بولغاندا، ئەر يەتكىنده، قانداق كىشى ياكى مەخلۇق بولار؟ ئۇ چوڭ بولغاندا مەخلۇققا ئوخشاپمۇ قالارمۇ؟!...

ئاتىسى تۈمەن تەڭرىقۇت ئۇۋەدىن قايتىپ كېلىپ ئۇنى كۆرسە نېمە دەر؟ قانداق ئويلاردابولار، قانداق قىلار؟ ھەيرانلىقتا داڭقىپ. تىپ تۇرۇپ قالارمۇ ياكى قورقۇپ، ھەزەر ئەيلەپ، نومۇس قىلىپ يېنىدىن قاچارمۇ؟ ۋە ياكى قاتىقى غەزەپلىنىپ، ئىزا - ئەلسىگە

پايلماي « سەن نېمە تۇغىدۇڭ ؟ بۇ قانداق مەخلۇق ؟ ھونزادەم^① قېنى ؟ ... ، دەپ مېنى سوراقلاب، ئېيىبلەپ، ئۇرۇپ ئۆلتۈ- رەرمۇ ؟ ... ئۇ كەلسە نېمە دەرمەن ؟ ئەھۋالنى قانداق چۈشەندۈرەر- مەن ؟ ئۇ مېنىڭ گېپىمگە ئىشىندرمۇ ؟ ئوغلىنى تەن ئالارمۇ ؟ ... ئەلكۈن بىلسىچۇ ؟ ئۇلار مەندىن گۇمانلانسىچۇ ؟ بۇنىڭدا چوقۇم بىر سىر - سەۋەب بار دەپ قارىسىچۇ ؟ ... مەندە نېمە سىر بولسۇن، مەن گۇناھىسىز ! ... بىراق ئەلكۈن دېگەن ئاق قۇشقاچ، بىرى نېمە دېسە قالغانلىرىنىڭ ھەممىسى دورايىدۇ، ئەگىشىدۇ. ئۇلار چوقۇم ئۇستۇمىدىن گەپ تاپىمای قويىمايدۇ. ئۇ چاغدا مەن قانداقىمۇ قىلار- مەن ؟ ئۆزۈمنىڭ ئېيىبلەك ئەمدىلىكىمنى، گۇناھىسىزلىقىمنى قاز- داق چۈشەندۈرەمەن ؟ ئۇلارنى قانداق قايمىل قىلىپ، قانداق ئىشەندۈرەمەن ؟ ! ...

... ۋاي تەڭرىم! ماۋۇ ئىشنى كۆرۈڭ ئەمدى! تۇغۇلغىنىغا بىرنىچە كۈن بولىغان بۇۋاقنىڭ بەدىنىدىكى تۈكىلەر ئۆسۈپ، قويۇقلۇشىپ، يېرىكلىشىشكە باشلاپتىنۇ! رەڭىمۇ ئۆزگەرىپىتو، بەئەينى كۆڭ قۇرتىنىڭ سىرتىدەك! ... يا تەڭرىم! ... »

چوڭ ئالچى ئايقادغان ئېرى تۇمەن تەڭرىقۇت ئۇۋۇدىن قايتىپ كەلگۈچە ئەندە شۇنداق تەشۈشلىك تەئەججىۋۇپ ۋە قورقۇنچىلۇق ئوي - خىياللاردىن بىردىمۇ خالىي بولالماي، كۈنلىرىنى غەم - ئەندىشە ۋە ئىزتىراپ ئىچىدە ئۆتكۈزدى. بۇ جەرياندا كۆتۈرەلمىدە سەڭ ساڭگىلىشتۇرال دېگەندەك، بۇۋاقتا يەندە يېڭىدىن - يېڭى، غەلتە ئۆزگەرىشلەر، كۈتۈلمىگەندە، ھەيران قالارلىق ھادىسلەر يۈز بېرىپلا تۇردى. ئۇ ئانىسى بەرگەن گۆش، ئاشنىسى بىمالال يېپ - يۇتۇپ سىڭىرىپلا قالماي، يەندە ئىشتىهاسىمۇ بارغانسىرى يوغىنىاشقا باشلىدى. پۇت - قوللىرى، بەدەنلىرىمۇ ناھايىتى تېز ھەم ساغلام تەرەققىي قىلىپ چوڭىيىپ، كۈچلىنىپ، بىردىنلا مەخلۇقتەك تۆت پۇتلۇق ئۆمىلەشكە باشلىدى. ئازازى تېخىمۇ ئو.

① ھونزادە - ھون ئوغلى، ھون تەڭرىقۇتزادىسى، شاهزادە.

چۇقلىشىپ، تىلى تاۋۇش ئىپادىلەپ ھەم تاۋۇشلىرى كۆپىيپ كۈڭرايدىغان، تەلىپىنى، ئېھتىياجىنى خېلى ئېنىق ئۇقتۇرالايدى. خان بولۇپ قالدى. بۇ ھال ياش ئايىغاننى ھە دېگەندىلا يەنە گائىگىرىتىپ، تەمتىرىتىپ قويۇۋاتاتى. ئۇ ھامان بالىسىدىن ئە. جەبىسىنىپ سىرلىق، مۇڭلۇق ئوي - خىيالغا چۆكەتتى. ئۇنى باشتا بالىلارغا سېلىشتۈرۈپ تەئەججۇپلىنىتى، قورقاتى، كېيىنكى ئىشلارنى ئويلاپ كۆڭلى زادىلا ئارام تاپمايتى، تىنچلىنالمايتى. ھالبۇكى، ئۇ ئېرى تۈمەن تەڭرىقۇتىشك پۇشتىدىن تۆرەلگەن، ئۆزى قورسىقىدا توققۇز ئاي توققۇز كۈن كۆتۈرۈپ، يېتىلدۈرۈپ، بىر قېتىمىلىق ئۆزىاش - ئۆلۈم كۆرۈمىدە تەۋەللۇت قىلغان بىر بوۋاق - ئوغۇل بالا ئىكەنلىكىنىلا ئويلاپ يېتەلەيتتى. باشقىساخا ۋە بۇنىڭدىن كېيىنكى ئىشلارغا بولسا پەقەتلا ئەقللىنى يەتكۈزەلمە ئىزا تارتاتتى، ئىزىتىراپ چېكەتتى... «مەن زادى نېمە تۈغقاندە. مەن؟ مەخلۇقىمۇ يَا ئىنسان؟ ئۇنىڭدا زادى قانداق خىسلەت باردۇر؟...»

ھە راست، ئۇ يېڭى ھامىلىدار بولغان كۆك بۇرىگە - ئۇنىڭ كۆركىگە، تۇرقىغا، يۈگۈرۈشلىرىگە، ھۇۋلاشلىرىغا... سېزلىك بولغان. ئۇنى كۆرۈش، ئۇۋ قىلىشلىرىنى تاماشا قىلىش ئۈچۈن نەچچە كۈنلەپ قىر - دالا، تاغ - ئورمان، جىلغا - جىرا ۋە قىيا تاشلار تۈۋىدە يۈرگەن، تۇنىڭەن. ئىنىغا بېشىنى تىقىپ پۇرېقىنى تاشلار تۈۋىدە يۈرگەن، تۇنىڭەن. ھۇۋلاشلىرىغا قۇلاق سېلىپ كېچىلىرى كۆز ھىدىلاپ كۆرگەن، ھۇۋلاشلىرىغا قۇلاق سېلىپ كېچىلىرى كۆز يۇممىغان، نەچچە قېتىم خىرس - خەۋىپىگىمۇ يولۇققان. ئەگەر ئۇ يېرتقۇچ ھەم يازاىي بولمىغىنىدا، يېنىغا، ئۆيىگە ئەكېلىۋېلىپ بېشىنى، ئەركىلىتىپ ئۇينتىپ، قۇچاقلاپ يېتىشىنىمۇ ئارزو قىلغان. باشقىلارمۇ ئۇنىڭ بۇ غەلىتە سېزىكىگە ھەيران بولۇپ ياقلىرىنى چىشلەشكەن، سىرلىق ھاياجانغا تولۇپ ئۇنى كۆك بۇرىدەك بىر خىسلەتلىك ئوغۇل تۇغسا كېرەك، دەپ ئويلاشقاڭ ھەم سۆيۈنۈشكەن. ئېرى تۈمەن تەڭرىقۇتىمۇ، ئۆزىمۇ شۇنداق ئارزو - ئارماانلارغا بۆللىنىپ ئەللىەلەنگەن... بىراق بۇنىڭ

راست - ئەمەلىيەت بولۇپ قېلىشىنى، ئۆزىنىڭ ھەققەتەنمۇ بىر بۇرە كۈچۈكىدەك ئوغۇل تۇغۇشىنى ئۇ پەقتلا ئىيلاب باقىمىغان. چۈنکى بۇ قانداقامۇ مۇمكىن بولسۇن؟ ئەقدىلگە قانداقامۇ سىغۇن؟...

ئۇ ھەممىدىن بىك ئېرى تۈمن تەڭرىقۇتنىن قورقاتى. ئۇ نىڭ ئۆزدىن قايتىپ كېلىپ ئارزۇلۇق ئوغلىنى - ھونزادرىسىنى كۆرگەندىن كېيىن قانداق ئىيلاردا بولىدىغانلىقىدىن، ئۆزىدىن نېمىلەرنى سورايدىغانلىقىدىن، ئوغلى ۋە ئۆزىگە قانداق قاراشتا، قانداق مۇئامىلە قىلىدىغانلىقىدىن تەشۈشلىنى سېپ، ۋايىسم يەپ، چوڭقۇر غەم - ئەندىشە ۋە ئوي - خىيالغا چۆمەتتى. ئارىدا قانداق ئىشلارنىڭ يۈز بېرىدىغانلىقىنى ئۇقالماي ئەلەملەك ئىزىتراپ چېـ كەتتى. ئوغلىدا بۇنىڭدىن كېيىن يەنە قانداق غەيرىي، غەلتە ئۆزگەرسىلەرنىڭ يۈز بېرىدىغانلىقىدىن، ئۇنىڭ قانداق چوڭ بولۇـ شىدىن، چوڭ بولغاندا قانداق كىشى ياكى مەخلۇق بولۇپ چىقىشـ دىن، ئۇنىڭ ساق تۇرالايدىغان - تۇرالايدىغانلىقىدىن، ھايادـ دىن، تەقدىرىدىن ئەنسىرەيتتى. «ئى شەپقەتلىك تەڭرىم! ئوغلوـمـ خا ئەسەنگۈلۈك، ماڭا ئاسانلىق ئاتا قىلغايىسەن! ...» دەپ كۈنۈتون تەڭرىگە سېخىنىپ مەدەت تىلىتتى.

5

ئوتتىز ئاشتىن ھالقدىخان تۈمن تەڭرىقۇت بىلەكلىرى كۈج - قۇۋۇتكە، قەلبى ئىنسانى غۇرۇرغۇ تولغان، ۋۇجۇدىدىن ئۆزىنىڭ قىرانلىق دەۋرىگە خاس جۇشقاۇنلۇق، غەيرەت - جاساـ رەت، ھىممەت - شبجائىت ۋە باھادرلىق ئۇرغۇپ تۇرغان، بۇغـدـ دەك تازا، قىزىل قۇچۇرىدەك تۈز ھەم ئېگىز، قويۇق قارا ساقالـ لىق كىشى ئىدى. ئۇ ھەر تاڭىدا سەھەر تۇراتتى، ئۆيىدىن چىقىـپ ئەترىپقا، يېراقلارغۇ نەزەر سېلىشىنى، تاڭ سەھەرنىڭ ساپ - سالـ قىن ھاۋاسىدىن نەپەس ئېلىشىنى، ئەتىگەنلىكى قۇياشنىڭ ئۆپۈقتىن

كۆتۈرۈلۈپ چىقىشنى كۆرۈشنى ياخشى كۆرەتتى ۋە ئۇنىڭغا
 ياشق تەڭرىسىگە چوقۇنۇشنى بىر كۇنمۇ فازا قىلىمايتتى.
 مانا بۈگۈنمۇ ئۇ جىلغا بويلاپ سوزۇلغان كىچىك تارام بويىدە.
 كى يايپىشىل تۆپلىكە تىكىلگەن ئېگىز كەرىگلىك كۆك چېدىر.
 دىن چىقىپ كۈز كۈنلىرىنىڭ ئەتىگەندى ساپ - سالقىن ھاۋا.
 سىدىن قېنىپ - قېنىپ سۈمۈردى. بۇنىڭ بىلەن ئۇنىڭ ئاخشامقى
 سورجه كەتكە ئىچىكەن مەينىڭ تەسىرى كەتمەي ئېسلىپ تۈرغان كالا.
 لىسى بىردىنلا سەگە كەلەشتى - ٥٥، تېنى راھەتلەنىپ، روھى
 ئورغۇدى. ئۇ قوللىرىنى سوزۇپ كېرىلدى، ئاندىن ئۆز چېدىرىنى
 ئۆز ئىچىكە ئالغان ئۆزچىلار بارگاھىغا نەزەر سېلىپ، بارگاھ
 ئالدىدىكى كىچىك تارامنىڭ سۈبھى دەمدە ئۆزۇن ئاپتاق شايىدەك
 يىلان باغرى سوزۇلۇپ ئېقتوۋاتقان سۈيىنى تاماشا قىلىپ بىردىم
 تۈرغاندىن كېيىن، نەزىرىنى يۇقىرىغا، سول يېنىدا ھېيۋەت بىلەن
 قىدد كۆتۈرۈپ تۈرغان چۈغاي تېغىخا تاشلىدى.

شەرقتنىن غەربىكە سوزۇلغان، جەنۇبىنىن شىمالغا كېڭىيەن،
 نەچە كۈننىڭ ئالدىدىكى كۈز يامغۇردا يۈيۈلۈپ باشقىچە بىز
 پاكىز، گۈزەل تۈسکە كىرىپ قالغان چۈغاي تېغى تاڭ سەھەرنىڭ
 ئوچۇق ھاۋاسىدا مۇقەددەس ئانا زېمىننى قۇچاقلاب، سىرت -
 ياللىرى پارقىراپ تۈرغان غايىت زور، ھېيۋەتلەك كۆك بۇرىدەك
 كېرىلىپ ياتاتتى. ئۇنىڭ كۆكىنى تىرىگەن ئۇچلۇق، ئاق باش
 چوقىلىرىدىن ئاللىقانداق بۈيۈكلىك، پۈكۈلمەس جەسۇرلۇق،
 سۇنماس قەتىيلىك، ئۆلەمەس ئەبدىلىلىك، بۈكىكىدە يېشىللەققا
 پۇركەنگەن بەل - پاقتال، جىلغا - جىرالىرىدىن مۆجىزىسىمان
 گۈزەللەك نامايان بولۇپ تۈراتتى. تۈمنەن تەڭرىقۇت ئۇنىڭ شەرق
 ئۇپۇقىدىن كۆتۈرۈلۈش ئالدىدا تۈرغان قۇياشنىڭ شەپق نۇرلىرىدا
 نېيزىنىڭ ئۇچلىرىدەك پارقىراشقا باشلىخان ئېگىز، ئاق باش چوقى
 قىلىرىغا قاراپ ئىختىيارسىز ھاياجانغا چۆمىدى... نەچە كۈننىڭ
 ئالدىدىكى يامغۇر چوقىلىرغا قار بولۇپ چۈشۈپتۇ - دە!... پاھ،
 تۇنجى قاردىن بېشى ئاقارغان مويىسىپت چوقىلار، يامغۇردا يۈيۈپ-

ئۇپ ياشنىغان يايپىشىل تاغ - ئورمان! نېمىدىگەن كۆركەم -
ھېيۋەتلىك، نېمىدىگەن گۈزەل، نازپىرى! ... ئەپسۇس، ئۇلغۇخ
ئوغلاق ئاي پەسىلى^① كىردى. بۇ گۈزەللىك، بۇ يېشىللېق ئەمدى
ئۇزاققا قالماي سولىشىپ ئۇششۇيدۇ، ھەننىۋاسى توزۇپ، قۇرۇپ،
قېلىن قار ئاستىدا قېلىپ يوقلىدۇ. سولماي، ئېگىلمەي
ئۆز پېتى قالىدىغىنى، كۆركىنى، ھېيۋەتنى يوقاتمايدىغىنى پەقت
كۆككە بوي سوزغان ئاشۇ ئېگىز چوققلار! ...

ئۇ ھېسسىياتىغا بېرىلىپ خۇرسىنپ قويىدى. يېشىللېق ۋە
ئۇنىڭ گۈزەللىكى نېمىدىگەن جەلىپكار، قەدرلىك - ھە! بىراق،
قىشىنگەمۇ، ھەممىنى كۆمۈپ تاشلايدىغان قارنىڭمۇ ئۆزىگە يارشا
خىسلەت - خاسىيەتى، گۈزەللىكى بار. ئۇ چاغدا ئۇۋ تېخىمۇ
قىزىيدۇ... دەل مۇشۇ پەيتتە، ئۇنىڭ كۆزلەرى تالىك سەھەرنىڭ
قىزغۇچ ئاسىنىدا، ئاق باش چوققلارنىڭ ئۇستىدە، ناھايىتىمۇ
ئېگىز ھەم ييراقتا ئۇچۇپ - ئەگىپ يۈرگەن بىر ئۇچارقاناتىڭ
قارىسىنى كۆرۈپ قالدى - دە، يۈرەكلىرى ئوينىپ، قەلبى باشقىدە.
دىن ھاياجانغا تولدى. بۇركۇت! ... ئۇنىڭ كۆرگىنى ئاشۇ كۆك
تىرىگەن ئۇچلۇق ئېگىز چوققلاردىن ھالقىپ ئۆتمە كچى بولغاندەك
پايانسىز ئاسمانىنىڭ قەرىدە قاناتلىرىنى كەڭ ئېچىپ سالماق، ئىھەر-
كىن پەرۋاز قىلىۋاتقان بىر بۇركۇت ئىدى... «تالىك سەھەردىلا
ئۇۋ - ئولجا ئىزدەپ چىقىپتۇ - دە، قارا ئۇنىڭ جەسۇر،
قەيسەرلىكىگە! ... ئاجايىپ قوش - دە بۇركۇت دېگەن! جۇغۇ ئانچە
چوڭ بولىسىمۇ قاناتلىرى ئۇزۇن ھەم ئەپچىل، پۇتلرى مەز-
مۇت، كۆزلەرى ۋە تىرناقلىرى ئۆتكۈر، ئۇزى شۇنداق جەسۇر،
چاققان، كۆچلۈك ھەم جۈرئەتلىك. شۇڭلاشقايمۇ ئۇ ئۆزىدىن چو-
ڭىغا ئىككىلەنمەي ھۇجۇم قىلىدۇ. ئېگىز ئاسماندىن شەپە چىقار-
ماي، كۆلەڭىسىنى كۆرسەتمەي ئۇشتۇمتوت شۇڭخۇيدۇ - دە،
ياۋۇزىدەك^② سالماق بىلەن ئوقتەك تېز ئۇچۇپ ئولجىسىغا تاشلىنىد.

^① ئۇلغۇچ ئوغلاق ئاي پەسىلى — كۆز يېلى.

^② يائۇز — ئېگىز (تاغ) دىن دومىلار چۈشكەن ئاش.

دۇ. ئولجا ئۇنى سېزىپ، كىرۇپ ئولگۇرگۇچە ئۇ ئۇنى تو- سۇپ، قاناتلىرى بىلەن ئۇرۇپ يېقىتىپ، يۈز - كۆزلىرىنى چوقۇپ - چاڭاللاپ، بوغۇزىدىن قاماللىۋالىدۇ - ده، ئۆتكۈر تۇمشۇقى بىلەن گۇرەن تومسۇرىنى ئۆزۈپ تاشلايدۇ ياكى بويند- نى قايىرىپ سۇندۇرۇۋېتىدۇ. ئاندىن ئۇنى بېسىپ - چاڭاللاپ، قاناتلىرىنى قېقىپ ئولتۇرۇپ ئالدىرىماي بويىسۇندۇرىدۇ ياكى قان سىرتىپ، هالسىرىتىپ، تېپىرلىتىپ جېنىنى ئالدى. ئاخىرىدا ئەتللىرىنى سوۋەتمىي مەززە قىلىپ يەۋېتىدۇ. ئۇ باشقا يېرتقۇچalar- دىن كىچىك بولغىنى بىلەن شۇنداق ئۆتكۈر، چەبدەس، جەسۇر ھەم ۋەھىسى!

لېكىن ئۇ كىشىلەرگە زىيان يەتكۈزمەيدۇ، خىرس قىلمايدۇ. شۇڭىمۇ كىشىگە ئاجايىپ ھېيۋەتلىك، چىراىلىق ھەم يېقىملىق كۆرۈندۇ. ئۇنىڭ كۆركىدىن، ھېيۋەتىدىن، جەسۇرلۇقىدىن كـ. شى چۆجۈيدۇ ھەم زوقلىنىدۇ. ئۇ قۇشلارنىڭ سەركىسى، كۆك- نىڭ ئەركىسى. ئۇنىڭ كۈچ - قۇدرىتى، ئەۋزەللەكى ئاشۇ بىر جۇپ تالماس قانىتى بىلەن ئۆتكۈر كۆزلىرىدە. ئۇ كۆكتە ئەركىن پەرۋاز قىلىپ، ھەممىدىن ئېگىزدە، يۈكىسەكلىكتە تۇرۇپ، بىپا- يان زېمىننى، زېمىندىكى ھەممە مەۋجۇداتلارنى بىمالال كۆرەلەيد- دۇ، كۆزىتەلەيدۇ. خالغان يېرىگە خالغان ۋاقتىتا ئۇچۇپ بارا- لايەدۇ. ئېگىز تاغلاردىن، چوڭقۇر ھاڭلار، ئىسسىق - سوغۇق، بوران - چاپقۇنلار ئۇنى توسوپ قالالمايدۇ. ئۇنىڭ يولى تۈز، ئۇدۇل ھەم ئوغۇر^①! ...

ئەپسۇس، مەنمۇ بىر تەڭرىقۇت، يەر يۈزىدىكى نۇرغۇنلە- غان تۇرۇق - قەبىلە، ئۇلۇس - ئىلەتلەرنىڭ^② ھۆكۈمرانى، تەلىم - تەسىم^③ مال - يىلقا، يەر - سۇنىڭ يېگانە خوجىسى. تەڭرىنىڭ ئوغلى، كىشىلەر ئارسىدىكى سەركە ھەم ئەركە. بىراق

^① ئوغۇر — ئاق، ئوچۇق، دادغان
^② ئۇلۇس — ئىلەت — بۈرەت — ئەپلىق، قۇرمىم - مىللەت.
^③ تەسىم — تەسىم — سان ساناقىسىز، ھەددى - ھېسابىز، نۇرغۇن.

مەن ئۆزۈمگە قاراشلىق يۇرت - زېمىنلارنىڭ مىڭدىن بىرىنىسىم
 كۆرۈپ كېلەلىگىنىم يوق. ئاشۇ بىپايان، تۈز داللاردا، قىر -
 تۆپە، تاغ - جىلغىلاردا تىزگىن سىيرىتىپ ئات چاپتۇرغىنىم،
 ئۆگۈز - ئېقىنلاردا غۇلاج تاشلاپ ئۆزگىنىم يوق. ئاشۇ باغرى
 ئىسىق ئارسال^① تۇپراقلاردا، مەخەمەلدەك يۇمشاق، يايپىشىل ئوتتە.
 لاقلاردا ئېغىنلەپ يېتىپ، يەر تەڭرى ئاتا قىلغان ھۆزۈر -
 راھەت ۋە ئەركىنلىكتىن قانغۇدەك بەھەريلەنگىنىم يوق. نۇرۇق.
 داشلىرىمنىڭ، قوۇم - قېرىنداشلىرىمنىڭ، ئەلكۈننىڭ ئارسىغا
 بېرىپ، ئۇلارنىڭ ھال - كۈنىنى كۆرۈپ، مۇڭ - پاراڭلىرىنى
 ئائىلاپ سىرداشقىنىم، ئۇسسىل - سامالىرىنى تاماشا قىلىپ شاد.
 لانغىنىم يوق. ئۇلارغا تەڭرىيقولۇقنىڭ - ھون قەبلىلىرى ئىتتە.
 تىپاقنىڭ كۈچ - قۇدرىتىنى، شان - شۆھرتىنى تونۇتۇپ،
 مېھىر - شەپقىتىنى يەتكۈزگىنىم يوق. ياۋۇ ياتلارغا كۈچ -
 ھېيۋە كۆرسىتىپ يىسراقلارغا ئات سالغىنىم، يۈرۈش - سو.
 قوشلارنى قىلىپ شان - زەپەرلەر قۇچقىنىم يوق. ئەدناسى ئۆزۈم.
 گە ئۆزۈم ئىگە بولۇپ، ئەركىن - ئازادە ياشاپ باققىنىم، كېچىلە.
 بىرى تىنج ئۇخلىغىنىم يوق. شۇنداق... چۈنكى مەندە بۈرکۈتنىڭكە.
 دەك تالماس قانات، ئۆتكۈر كۆز يوق. مەن ئۇنىڭخا قارىغاندا
 كۆپ ئاجىز. ئەگەر مەندىمۇ ئۇنىڭغا ئوخشاش بىر جۇپ قانات
 بولغان بولسا...!

مېنى كەچۈر، تەڭرىم، ھېسسىياتقا بېرىلىپ ناشۇكۈرلۈك
 قىلدىم، ئالدىڭدا گۇناھكارىمەن. ئۇۋىلاندىم، ماڭا رەھىم قىل،
 مېنى يۆلە! ... سەن مېنى بىر كۈتنىڭ بىر جۇپ قانات بېرىپ
 كۆكە كۆتۈرمىگىنىڭ بىلەن، ئۇلۇغ تىۋز كۆڭ قۇرتىنەك ساغلام،
 كۈچلۈك تەنگە، خورىماس ئەقىل - پاراسەت ۋە تاغنى تالقان
 قىلغۇدەك ھىممەت، شىجائەتكە ئىگە قىلدىك. ماڭا، قېرىنداشلىدە.
 ىرىمغا، ئۇرۇقداشلىرىمغا كەڭرى، مۇنبىت زېمىن، مول ئوت -

① ئارسال — قۇچۇر.

سو، هېسابسىز مال - يىلقا ۋە تىنج - خاتىر جەملەك ئاتا قىلىدىڭ.
 چۈغايى تېغى گۇۋاھ، سېرىق ئۆگۈز^① گۇۋاھ، بىز ھون ئۇرۇق -
 ۋە بىلدىلىرى بۇ مۇقدەدەس زېمىندا قەددەمدىن، ئۇرۇغ -
 تارىغىمىزدىن^② تارتىد-پ گاھى ئاۋۇپ - كۈچىيپ، گاھى ئاز-
 لاپ - ئاجىزلاپ، بىزىدە بىرلىشىپ قۇدرەت تېپىپ، بىزىدە ياتىد-
 شىپ قۇمەك چېچىلىپ، تارقاق ھالىتتە ياشاپ - ئۇزىراپ كېلىد-
 ۋاتىمىز. بىراق شۇنى تەن ئالماي تۇرالمايمەنكى، بىز ھونلار
 ئۆتۈشتىكى ھەرقانداق بىر ۋاقتىت - زاماندىن بۈگۈنكىدەك ئاۋۇپ
 ھەم ئۇيۇشۇپ قۇدرەت تېپىپ باقىغان. بۈگۈنكىدەك بىايدا-
 شات، تىنج - خاتىر جەم ياشاپ باقىغان. ئۆتۈشتىكى ھەرقانداق
 بىر تەڭرىقۇتمۇ ماڭا ئوخشاش شۆھرەت قازىنىپ سەلتەنەت سۈرمە-
 گەن، ئۇلۇغ ئاتالىغان. مانا بۇلارنىڭ ھەممىسى سېنىڭ شەپقىد-
 تىڭ، يۆلىشىڭ بىلەن بولغان، تەڭرىم! ...

ھالبۇكى، مەن يەنە شۇنى كۆرۈپ يېتىشىم كېرەككى، بىز
 ھونلار يەنە كۆپىيۋاتىمىز. كۆرۈپ تۇرۇپسەن، تەڭرىم، چۈغايى،
 بۆرە، قۇلان تاغلىرى ئېتەكلىرى، ئۆگۈز ئەگمىسى ۋادىسى، ئور-
 دۇس، ئۆنۈكەن^③، ئىرسىن^④ يايلاقلىرى، كۈنچىقىشتىكى قاتمۇ-
 قات تاغ - ئېدىرلار... بىز گە تارلىق قىلىۋاتىدۇ، بىزنى باقالمايوا-
 تىدۇ. كۆچەيلى، كېڭىيەيلى، يېڭى ئوت - سۇ ئىگىلەپ، يېتىر-
 لىك مال - بايلىققا ئېرىشىپ، ھال - كۈنمىزنى ياخشىلايلى،
 تېخىمۇ ئۇيۇشۇپ كۆچىيەيلى، قۇدرەت تاپاپىلى دېسەك، ياۋۇياتلار
 ئەترابىمىزنى توسوپ، بىز گە خىرس قىلىۋاتىدۇ. كۈنچىقىشتا -
 شارمۇرۇن، لىخا ئۆگۈزلىرى^⑤ بويلىرى ۋە چوڭ ھىنگان
 تاغلىرىنىڭ^⑥ كۈنگەي تەرەپلىرىدە ئېيىقتەك قارام ۋە كۈچ-

① سېرىق ئۆگۈز - سېرىق دەريا، خۇاڭخى دەرياسى.

②

③

ئۆتۈكىن يايلاقلىقى - تارىخ - ئىجاد، مەنبىه، يېلىتىز.

خاڭىاي تېغىنىڭ شەرقىي ئېتىتكىدە،

④ ئىرسىن - گەتسۈ ئۆلکىسىنىڭ شەرقىدىكى يايلاق.

⑤

شارمۇرۇن، لىخا ئۆگۈزلىرى - ئىچىكى مۇڭخۇل ئابىتونوم رايوننىڭ لىياۋانىڭ ئۆلکىسى

⑥

چوڭ ھىنگان تېغى - ئىچىكى مۇڭخۇل ئابىتونوم رايوندىكى داششەنلىك تېغى.

لۇك توڭكۇسلار^① بار. ئېگىزلىكتىكى^② بايقال كۆلىنىڭ^③ كۈنىپ.

تىش ۋە تۆۋەن تەرەپلىرىدە، ئورخۇن، سېلىنگا ئۆگۈزلىرى^④ بويلىرىدا تۇرالار^⑤، ئاناساي ئۆگۈزنىڭ^⑥ يۇقىرى ئېقىنلىرى بويلىدە.

رىدا خاككاسلار^⑦، ئالتاي تاغلىرىنىڭ يۇقىرى تەرەپلىرىدە چىپار ئاتلار^⑧ ياشайдۇ. كۈنىپىتىشا — چىلان تاغلىرى^⑨ ئېتەكلىرىدە ياخىدۇ.

ۋۆز^⑩ تۇخرىلار^⑪، چىلان تىبغى بىلەن دۇخان^⑫ ئارىلىقىدا ئۆيـ سۇنلار^⑬، ھۈكىنۇر^⑭، تىبەت^⑮ ئەتراپلىرىدا چياڭلار^⑯ ياشайдۇ.

تەڭرىتاغلىرىنىڭ كۈنىگىي تەرىپى بىلەن ئالتاي تاغلىرىنىڭ تەسکەي تەرىپى ئارىلىقىدا تۇركلەر، چۆچەك، زايisan كۆلى^⑰ ئەتراپلىرىدا باٗتۇرلار^⑱، بالقاش كۆلى^⑲ ئەتراپلىرىدا ساكلار^⑳ ياشайдۇ. تۆۋەن ئىقلىمدا — سېرىق ئۆگۈزنىڭ ئۇ تەرىپىدىكى ئوتتۇرا تۆزلەڭلىكتە بولسا سېرىق ئۆگۈزنى، سەددىچىنى پاسىل قىلغان خواشىا بەگلىـ رى^㉑ بار. مانا بۇلار بىزنىڭ قۇنشىلىرىمىز^㉒.

① توڭكۇسلار — قادىمكى تائىپ. تارىخىي كىتابلاردا غۇز (خۇ)، شەرقىي غۇز لار (دۇڭخۇ) دەپ بېزىلەغان. ئۇلار (توڭكۇسلار) ھازىرقى مۇغۇل، ئانجۇ سىللەتلەرنىڭ قادىمكى ئەجدادى مېسالىنىدۇ.

② توڭكۇسلار تېبغىنى توبتۇن قىلغان. چۈكىزلىك، شەمالىي چۈكىزلىك، يېنى مۇغۇل دالسى كۆزدە توڭلۇغان. ئۇ چۈكىزلىك — بۇ بەرە، شەمالىي چۈكىزلىك، سېرىپىنىڭ جەنلىق، ئالتاي تاغلىرىنىڭ شەرقىي، چۈغاى، بۇغىنىڭ تاغلىرىنىڭ غەربىي، شەرقىي تەڭرىتاغلىرىنىڭ شەمالىدىكى كەڭلەپولنارلىرى كۆز تىچىكە ئالدىـ.

③ باٗقاب كۆلى — تارىخىي كىتابلاردا «شەمالىي كۆل» دەپ بېزىلەغان، ئورنى ھازىرقى روسيي تەندىسىدە.

④ ئورخۇن، سېلىنگا ئۆگۈزلىرى — مۇغۇللىي جۈنۈزۈمىتىدىكى ئورخۇن دەرياسى بىلەن سېلىنگا دەرياسى.

⑤ تۇرالار — تارىخىي كىتابلاردا دەڭلەڭ (تۇنلۇق) دەپ بېزىلەغان. ئۇلار (تۇرالار) ھوندار پەلن بىر مەنە، سىلتەزدەش بولۇپ، ھولتارنىڭ قادىمكى ئەجدادى چۈتۈپلىار «دەپرە» دى، دەلار، گۈزىفەڭلەر «دەپرە» دەلار، تىلىلار، چىلىلار دىكەنلىك ئاملار بىلەن ئاتالغان.

⑥ ئاناساي ئۆگۈز — روسيي تەندىسىكى يېئىسى دەرياسى.

⑦ خاككاسلار — قادىمكى تائىپ، ھازىرقى قۇۋۇم. ئالتاي تاغلىرىنىڭ شەمالىي ئېتىكىدە ياشىغان.

⑧ چىلان تاغلىرى — قادىمكى قۇۋۇم. ئەن ئۆننەن ئۆلکىسىدىكى چىلىيەشىنـ.

⑨ تۇخىرلار — قادىمكى تائىپ. تۇخار، يۈچى، يائۇچى دەپمۇ بېزىلەدۇ.

⑩ ئۆنۈفالار — قادىمكى تائىپ. ئاسىيە، ئاسىيە دەپمۇ ئاتىلىسىدۇ. ھازىرقى ئىلى قازاقلىرىـ.

ئىلەن قادىمكى ئەجدادى. كۆكىنۇر — جىڭىخىي كۆلى ۋە ئۆننەن ئەتراپىدىكى جايilarلى كۆرسىتىدۇ.

⑪ تىبەت — چىڭىخىي — شىزىڭ ئېڭىزلىكى.

⑫ چياڭلار — قادىمكى قۇۋۇم. ھازىرقى راڭىز ئەنلىكتىنىڭ قادىمكى ئەجدادى.

⑬ زايisan كۆلى — ھازىرقى قىرغىزستان تەۋەسىدىكى ئىسسەكىلـ.

⑭ باٗتۇرلار — قادىمكى قۇۋۇم. تۇرالار بىلەن تۈغقان.

⑮ باٗقاش كۆلى — ھازىرقى بالقاش كۆلى.

⑯ ساكلار — قادىمكى تائىپـ.

⑰ خواشىا — خەنزۇلارنىڭ قادىمكى ئەجدادى.

⑱ قۇشنى — قوشنا.

بىراق تۇرالاردىن باشقىلىرى بىزگە يات، دۇشمن. ئۇلارنىڭ
 ھەممىسى بىزگە كۆز ئالايتىپ، خىرس قىلىپ، ھونلارنى
 تالان - تاراج قىلىسام، ئۇرۇق - قەبىلىلىرىنى بۆلۈپ - پارچىلاپ
 يۇتۇۋالسام، ئوت - سۇ، زېمىنلىرىنى تارتىۋىلىپ، كىشىلىرىنى
 قول قىلىسام، يوقاتساملا دەپ تۇرىدۇ. لېكىن مەن بىلىمەن،
 ئۇلارنىڭ كۆپى بىزدىن تەپ تارتىدۇ، قورقىدۇ، ئېھتىيات قىلدە.
 دۇ. ئەمما تەپ تارتقان، قورقان، چېلىشىقا پېتىنىمىغان بىلەن
 ئۇلارنىڭ ھەممىسىنىڭ نىيىتى بۇزۇق، چىشى بىلەكلىك. ئۇلار
 بىزنىڭ ئاجىزلىقلرىمىزنى بىلىدۇ، تېخى تولۇق بىرلىشىپ كە.
 تەلمىنگەئىلىكىمىزنى، ئارىمىزدىكى غۇم - غۇدۇرات، تەپرەقە -
 تېرىكۋازلىقلارنى ئوبىدان بىلىدۇ. پۇرسەت تاپسىلا بىزگە ھۇجۇم
 قىلىشنى، بىزنى تەپرەقە تېرىقىغا تېسىلدۈرۈپ يېقتىپ، يانجىپ
 تاشلاشنى ئويلايدۇ، كۈتىدۇ. مانا بۇ بىز ئۇچۇن تەھدىت، تەھلىكە.
 كە، خەۋپ! ...

شۇڭا بىز جىم ياتساق بولمايدۇ. ئۇلاردىن هوشىار تۇرۇپ،
 ئۆزىمىزنى قوغدىمىساق، ئۆزئارا ئىتتىپاقلىشىپ، ئۇيۇشۇپ، ئۇ-
 لارغا تاقابىل تۇرمىساق، ئۆز رىزقىمىزنى ئۆزىمىز تېپىپ يېممە.
 سەك بولمايدۇ.

ئەي تەڭرىم! نىدارىم، خىتابلىرىم دەرگاھىئىغا يەتتىمۇ؟
 دېگەنلىرىم، تەلەپلىرىم ئورۇنسىز ئەمەستتۇر؟ ... مەن سەن تەرەپتە
 تۇرۇپ سۆزلەۋاتىمەن، ساڭا ئىشىنىپ، ساڭا سېغىنىپ، سەندىن
 مەددەت تىلىپ شۇنداق دەۋاتىمەن، تەڭرىم. چۈنكى هەق - ئادالەت،
 مۇتلىق ھىقىقەت، كۈچ - قۇدرەت ۋە ھىدائىت سەن تەرەپتە،
 سېنىڭ ئىلىكىڭدە! ...

تۇمەن تەڭرۇقۇت خىيال ئەيلەپ، ئۇنسىز خىتاب قىلىپ مۇشۇ^①
 يەرگە كەلگەندە، يېنىغا شەپىسىز، يەردىن ئۇنگەندە كلا پەيدا بولغان
 داستىخانىبەگ^① ئۇنى غىز اغا تەكلىپ قىلىپ دىققىتىنى بۆلۈۋەتتى.

① داستىخانىبەگ — ئەمەل نامى. ھونلاردا ئوردا، بارگاھ غوجىدارىغا تەڭ.

جهسۇر بۇركۇت ھېلىھەم كۆك قىرىدە ئۇچۇپ - ئەگىپ يۈرهەتى. تۇمن ئەڭرىقۇت بۇركۇتكە، ئۇنىڭ ئەزىز - پەرۋازى ئاستىدىكى قارلىق چوققا، يېشىل تاغلارغا يەنە بىر نەزەر سالغاندىن كېيىن، ئۇتقاشتەك تاۋلانغان كۈنچىقىشقا يۈزلىنى. ئەتىگەنلىكى قۇياش چۇ-غاي تېغى ئېتىكىدىكى پايانسىز ئۇتلاقنىڭ چېتىدىن چىراي ئاچقا-نىدى. ئۇ يېڭى چىققان قۇياشقا - ياشق تەڭرىسىگە تېۋەر-نىپ، چىن ئىخلاسى بىلەن چوقۇندى، كۆڭلىدە بايىقى ئۇنىسىز خىتابلىرىنى تەكرارارلاپ، ئۇنىڭدىن قۇت - مەدەت تىلىدى، ئاندىن يەنە نېمىلەرنىدۇر ئويلاپ، سۇنىڭ تېگىدە ئۇزاق تۇرۇپ چىققان كىشىدەك چوڭقۇر نەپەس ئېلىپ خۇرسىنىپ قويدى - دە، ئاستا كەينىگە بۇرۇلۇپ چىدىرىغا ماڭدى.

ئەتىگەنلىك غىزادىن كېيىن، يېڭى ئۇۋغا ئاتلىنىشتىن بۇ-رۇن، تەڭرىقۇتنىڭ كۆك چېدىرىدىكى يېغلىشتا تەڭرىقۇت بىلەن يابغۇلار، سانغۇنلار ئوتتۇرسىدا ئۇۋ قىلىشنى توختىتىش - توخ-تاتماسلىق توغرىسىدا تالاش - تارتىش يۈز بەردى. بۇ تالاش - تارتىشنى تەڭرىقۇت ئۆزى كەلتۈرۈپ چىقاردى. ئۇ كېچىدە چوش كۆرگەندى. چۈشىدە ئۇۋ قوغلاپ ئات چاپتۇرۇپ كېتىۋاتتى. توساتىن بىر كۆك بۇرە پەيدا بولۇپ ئۇنىڭ ئالدىنى توسوُدى. بۇرۇنىڭ كۆزلىرى ۋىل - ۋىل ياناتتى، سرت - ياللىرى پارقرايتتى. لېكىن ئۇ ئۇنىڭغا خىرس قىلمىدى، ئۇنىڭغا تىك-لىپ، قۇيرۇقىنى سېلىپ، قۇلاقلىرىنى تىك قىلىپ، ئالدىنى توسوُپ تۇرۇۋالدى. تەڭرىقۇت ئۇنىڭدىن قورقتى، ئۇنىڭغا چېقىل-حاي ئەگىپ ئۆتۈپ كەتمىكچى بولدى. بىراق بۇرە ئۇنىڭغا يول قويىمىدى. تەڭرىقۇت يەنە پەرۋا قىلماي ئېتىنى چاپتۇرۇپ مېڭمۇ-. دى، بۇرە بىردىنلا غايىب بولۇپ كۆك نۇرغان، كۆكۈچ تۇمانغا ئايلاندى - دە، ئۇنى ئۇرىۋالدى، ھېچنېمىنى كۆرگىلى، ھېچ بىرگە ماڭخىلى قويىمىدى. تەڭرىقۇت ئامالسىز كەينىگە ياندى. بۇ چاغدا بۇرە يەنە پەيدا بولدى - دە، ئۇنىڭ ئالدىغا چوشۇپ يول باشلىدى. ئۇ تۇمەنبالىققا قاراپ كېتىدۇۋاتتى... تەڭرىقۇت

بىلىپ - بىلمەي بۇ چۈشىنى بايان قىلىپ، باشقىلارنى ساراسىمگە سېلىپ قويىدى. بۇنىڭسىز مۇ ئۇلار ئۇزدىن بېنىپ قىلىشقاىندى، ئۆيلىرىنى سېغىنىپ، تۇمەذبالىققا قايتىپ كېتىش ئۇچۇن باهانە - سەۋەب ئىزدەپ يۈرۈشتتى.

— چۈشۈڭدىكى كۆك قۇرتىنىڭ ئالدىڭنى توسوپ ئېتىڭنى ئۇركۇتۇشى، پەرۋا قىلىمختىڭدا كۆك نۇرغا، كۆپكۆك تۇماڭغا ئايلىنىپ سېنى ئورىۋېلىشى، ھېچ ياققا ماڭغلى قويىغانلىقى مۇقەددەس كۆك تەڭرىنىنىڭ سېنى ئەمدى ئۇۋ قىلىشنى توختات دېگىندىن بېشارەتتۇر، — دېدى پايتەختتىكى ئىلاھى تەڭرىلىك-نىڭ باش قامانى^①، يابغۇ ئىنچۇتقان ئاچارى^② ئۇنىڭ چۈشىگە تەبدىر بېرىپ.

— دۇرۇس، — دېدى سول قول قۇتقۇبەگ^③ ئۇنىڭ سۆزىنى قوللاب، — ھېلىمۇ بىر ئايغا يېقىن، سەككىز مەيدان ئۇۋ قىدا-دۇق. ئىرىشكەن ئولجىلىرىمىزنى يېغىشتۇرۇپ ئەكېتىشمۇ بىر ئىش. بەس، يېتىر ئەمدى. ئۇۋ - كېيىكلەرنىڭ نەسلى قۇرۇپمۇ كەتمىسۇن.

— ھەي قۇتقۇ، سەن بىلمەيدىغان ئوخشىماسىن، بىلسەڭمۇ خۇپىسىنىلىك قىلىۋاتامسىن - يا، ھوندا «توققۇز» مۇقەددەس ئەمەسمۇ؟ — دېدى ئۇزدىن مېھرىنى ئۆزەلمەيۋاتقان تەڭرىقۇت ئۆزى تاپقان بىالاغا ئۆزى دەۋا ئىزدەپ، قۇتقۇبەگە ھەيۋە قىلىپ، — ئۆزۈڭ دېدىڭ، سەككىز مەيدان ئۇۋ قىلدۇق دەپ، دېمەڭ، يەنە بىر مەيدان ئۇۋ قىلىشىمىز بار. تەڭرى بىزگە ئاتىغان ئۇۋ كېيىكلەرمۇ تۈگەپ كەتكىنى يوق تېخى... سەن ئۆزۈڭچە كېچە كۆرگەن چۈشۈمنى يامىنىغا ئورۇپ ئۇزنى داۋاملاشتۇرۇشقا تىلداڭ-لىق^④ قىلىۋاتىسىن؟ بۇ سېنىڭ ئەجدادلىرىمىزدىن قالغان

① قامان — پېرىخون، باخشى، شامان دىنى موللىسى.

② ئاچارى — ھەزىزىت.

③ سول قول قۇتقۇبەگ — ھۇظلاردىكى ئەمەلى نامى، سول قول ڈەزىر. ئادەتتە ئوڭ قول قۇتقۇتۇدىن سول قول قۇتقۇبەگ دەرىجىسى چۈڭ بولاتنى.

④ تىلداڭ — باهانە، باهانە - سەۋەب.

ئۇدۇم - ئادەتنى يوققا چىقارغىنىڭ ئەمەسمۇ؟ سەمىڭگە سېلىپ قويايى، چۈشكە ئۇنچە ئىشىنىپ كەتمە، ئۆزۈڭنى سۆزلە!
— توغرا، چۈشكە ئىشىنىپ كەتكىلى بولمايدۇ، — دېدى
يۇرتۇغ سانغۇنى^① بۆربىهگە ئوتتۇرغا چىقىپ.
تەڭرىقۇت ئۇنى مەن تەرەپتە تۇرۇپ سۆزلەۋاتىدۇ دەپ ئوپىلىدى.

— بىراق، — دېدى ئۇ كۇتىمگەندە، — بىزىدە ئۇدۇم -
ئادەت دەپلا ئۆتۈرگىلىمۇ بولمايدۇ، تەڭرىقۇت، سەن ئەلكۈننىڭ تۇغى، تەڭرىقۇتى، بىلگە - دانش^② سەن. شۇڭا سالماقلقى بىلەن ئوبدان ئوپلىنىپ بېقىشىڭ كېرەك، ھەۋسىنىڭگە بېرىلىپ تەڭىر -
نىڭ بېشارىتىگە سەل قارساش بولمايدۇ... ھېلىمۇ ئۇنى ۋايىغا يەتكۈزۈپ، پۇخادىن چىققۇدەك قىلدۇق. ئۆپلىرىمىزدىن، ئاژۇلە -
مىزدىن ئايىرلىغىلىمۇ بىر ئايىدەك بولدى. پۇتون ئوغلاق ئاي پەسىلىنى بۇ يەردە ئۆتكۈزگىلىمۇ بولمايدىغۇ ئاخىر. ئۇنىڭ ئۇستىگە...

— ھە، سەن يەنە نېمە دېمەكچى؟ — تەڭرىقۇت يۇرتۇغ سانغۇنىڭ سۆزىنى بۆلۈپ، ئۇنىڭغا ئالايدى.

— مەن دېمەكچى، — دېدى بۆربىهگە دادلىلىق بىلەن، — نەچچە كۈننىڭ ئالدىدا قاتتىق بوران چىقىپ، يامغۇر ياغدى. يام - خۇر بۇ يەردە چوققىلارغا قار بولۇپ چوشتى، قاپتالاردا سەل بولۇپ ئاقتى. ئۇ بەلكىم تۈمدنبالىقتىمۇ خېلى چوڭ ئاپتەتكە ئايلاز - خان بولۇشى مۇمكىن. قىرغاشاؤل ئۇۋلايمەن دەپ ئۆيىدىكى توخۇدىن قۇرۇق قالساق بولماسى... ئۇنىڭ ئۇستىگە، سەن ئۆزۈڭمۇ ئىككى كۆڭۈل شۇ تاپتا، تۆلبوغاز چوڭ ئالچىدىن ئەنسىرەپلا تۇرسەن يَا ئۇنى ئېسىگىدىن چىقىرىپ قويدۇڭمۇ؟ مانا شۇلارنى ئوپلا، تەڭىر - قۇت، ئەمدى ئۇۋ قىلىشنى توختات...

^① يۇرتۇغ سانغۇنى - تەڭرىقۇتىا ھەمراھ بولۇپ ئۇنى مۇھاپىزەت قىلىدىغان قوغدىغۇزى قوشۇنىڭ سەركەردىسى.

^② بىلگە - دانش - بىلىلىك، ئۆلما، ئابىرۋىلۇق، ھۆرمەتكە سازاۋەر.

بۇرپىدەگ يامان يەردىن تۇتى، نەق گەپنى قىلىپ تۈمەن تەڭرىقۇتى ئويغا سېلىپ قويىدى. دۇرۇس، ئۇلارنىڭ دېكىنىسى ئورۇنلۇق، ئولجىلارنى يىغىشتۇرۇپ قايتىدىغان چاغمۇ بولۇپ قالىدى. بىراق تۈمەنخان ئۆخۈمەر كىشى. ئۇۋ قىلىشقا ھون ئەرلەرنىڭ ئىشى. لېكىن ئۇنىڭ ئۇۋغا بولغان ئىشتىياقى ئالاھىدە كۈچلۈك. ئۆزىمۇ مەرگەن، ئالغۇر ئۆژچى. ئۇنىڭ ئۇستىگە، تەبىئەتنىڭ مۇشۇنداق مول نېمەتلەرگە تولغان قۇلاي، باياشات پەسىلىدە ئۇۋ ئۇۋلاپ قېنىۋالىساڭ، قاچان، قەيەردە قىلىسەن شۇ ئۇۋنى؟ قىش كىرسە سوغۇق چۈشۈپ، قار يېغىپ، ئۇۋ ئۇۋلاش تېخىمۇ قىينىلىشىپ كەتمەمدۇ؟... نەدىن كىردى شۇ كۆك بۇرە ئۇنىڭ چۈشىگە؟... ھەي، تولىمۇ ئەپسۇس!... قارىغاندا باش قامانىنىڭ دېكىنى توغرى ئوخسايدۇ، ئۇ ئۇۋنى توختىتىپ ئۆيىگە قايتىمىدەسا بولمىخۇدەك. بىراق قاچان يولغا چىقسا بولار؟ ئەتىگە ئۇلگۇرە لەرمۇ؟ ئۇۋ قوشۇنى ئاز ئەمەس، قوزغالمىقىمۇ تەس. يەنە ئۇۋ ئولجىلىرىمۇ بار تېخى، ئۇلارنى يىغىشتۇرۇپ ئەكېتىشىمۇ بىر ئىش يا ئۆگۈنلۈككە ماڭسا بولارمىكىن؟...

تۈمەن تەڭرىقۇت كۆڭۈل توختىتىپ بىر قارارغا كەلمەستە، شاھانە چېدىرغا كۆتۈلمىگەن بىر مېھمان رۇخسەتسىزلا ئۇسۇپ كىرىپ، تەكەللۇپسىزلا ئۇنىنىڭ ئالدىغا كېلىپ توختىدى.

«ئوردىنىڭ باش يىلچىسى... نېمە ئىش قىلىدى ئۇ بۇ يەر دە؟ تۈمەن بالىقتا ئاتلارغا قاراپ قالىغانىمىدى؟... تەلىپىكىنى ئېلىپ سالام بېرىمۇ دېمەي... ئەددەپسىز، قاپ يۈرە كلىكىنى ئۇنىڭ، نېمىسىگە ئىشىنىپ... بۇرپىدەگ ئېيتقاندەك، بىرەر شۇم خەۋەر ئەكەلگەن بولمىسۇن يەنە...»

— سوْيىونچە... مائاخا سوْيىونچە بىر، تەڭرىقۇت، ساڭا خۇش خەۋەر!... — دېدى ئۇ قاش - كۆزلىرىنى ئويينتىپ.

تەڭرىقۇت شۇئان پەيلىدىن ياندى، كۆڭلى قانداقتۇر بىر ئىشلارنى تۇبۇپ هایاجانلاندى.

— ساڭا بىر سۈرۈگەن قوي - كالا، بىر ئۇيۇر يىلقا بېرى.

باش يىلقيچىنىڭ خۇش خەۋرى شاھانە چېدىرىنى چايقىتىۋە.
تى. يابغۇلار، سانغۇنلار، قۇنتۇلار، ئېلىقۇسالىلار ئورۇنلىرىدىن
دۇررىدە تۇرۇشۇپ ئالقىشلىرى بىلەن تەڭرىقۇتنى قۇتلۇقلىدى.
تەڭرىقۇت خۇشاللىق هاياجىنىنى باسالماي ئورنىدىن چاچراپ
تۇرۇپ خەۋرچىنى قۇچاقلىۋالدى.

— ئانا — بالا ئىككىلىسى ئەسەن — تۈكەلمۇ؟ — سورىدى
تۈمەن تەڭرىقۇت.

— ساق، ئەسەن — تۈكەل! — دېدى خەۋەرچى.

— قۇت! قۇت!... — دەپ ۋارقىرىۋەتتى ئۇ.

— مۇبارەك بولسۇن! مۇبارەك بولسۇن!... — دەپ چۇقان
سېلىشتى باشقىلارمۇ.

— ھازىردىن باشلاپ قايتىشقا تەرەددۇت قىلىنىسۇن! — دېدى
ئۇ بۇيرۇق قىلىپ، — ئەتلا يولغا چىقىمىز! ھەدى داستخانىبەگ،
سەن ئاۋۇال بۇ خەۋرچىنى غىزاندۇر. باشقىلار دەرھال ئۆز
ئىشىڭلارغا بېرىڭلار...

تۈمەنخان ئەمدى قايتىشقا ئالدىراپ قالدى. شۇ تاپتا ئۇنىڭ
قويىق ساقالى - بۇرۇت باسقان يۈزىدە بايىقى سۇر - غەزەپتىن
ئەسەرمۇ قالىخان، خۇشاللىق هاياجىنىدىن قىزىرىپ، پارقىراپ
كەتكەندى. ئۇ ئۇۋۇچىلارنىڭ قىزىغىن مۇبارەك سادالىرى ئىچىدە
چەكسىز بەختىيارلىققا چۆمۈۋاتاتى، چىرايدا بولسا پەخىر -
ئىپتىخار ۋە مەغرۇرلۇق كۈلکىسى جىلۇھ قىلاتى. ئۇ تۇرۇپلا يەنە
بىر ئىشنى ئېسىگە ئالدى.

— ھەي خەۋەرچى، — دېدى ئۇ ئەمدىلا داستخانغا ئولتۇرغان
باش يىلقيچىنىڭ يېنىغا بېرىپ، — سەندىن بىر ئىشنى سوراشنى
ئۇنتۇپ قاپتىمەن.

— قېنى سورا، تەڭرىقۇت، قۇلىقىم سەندە، — دېدى خەۋەر-
چى ئورنىدىن تۇرۇپ.

— بالا بىلەن ئانىسى ساق، شۇنداقمۇ؟

— شۇنداق...

— ئۇنداقتا، ئۇ قۇرت تېرىسىگە ئېلىنىدىمۇ؟

— بۇ... بۇ... مېنى كەچۈر، تەڭرىقۇت، بىلەيمەن. لېكىن، ئوردىدا قۇرت ئۇۋالىغۇدەك ئەر قالغانمۇ؟...

«دۇرۇس، ئوردىدا، هەتتا پۇتكۈل تۈمىنبالىقىتا ئەر قالماي بۇ يەرگە كەلگەن تۇرسا، كىم بۇرە ئۇۋالايدۇ ئۇ يەرده؟ دېمەك، ئانا - بالا تېخى بۇرە تېرىسىگە ئېلىنىمىغان...» تەڭرىقۇت سەل تۇرۇۋېلىپ ئويلاڭاندىن كېيىن، يۇرتۇغ سانغۇنى بۇرېبىگىنى چاقىرىدى.

— هاي بۇرېبىگ، قىنى سەن؟

— مانا من، تەڭرىقۇت...

بۇرېبىگ ئاسمانىدىن چۈشكەنداك شۇئان ئۇنىڭ يېنىدا پەيدا بولدى. ئادەتىسىمۇ ئۇ ئۇنىڭ يېنىدىن نېرى كەتمىيتنى. چۈنكى ئۇنىڭ مەسئۇلىيىتى، ۋەزبىسى يۇرتۇغنى باشلاپ تەڭرىقۇتنى قوغداش ئىدى.

— تېز بول، قاناتىم، يېگىتلەرىڭنى يىغ! — دېدى تەڭرىقۇت، — قۇرت ئۇۋالاشقا چىقىمىز!

بۇيرۇقنى ئاخلاپ يۇرتۇغ سانغۇنى قېتىپلا قالدى. بۇرېبىگلا ئەمەس، چىدىر ئىچىدىكى ھەممە كىشى قاتىققى چۆچۈدە، دېمى ئىچىگە چۈشۈپ، يۇرەكلىرى ئېغىپ، چىرايلىرى تاتاردى. بۇرە ئۇۋالاش! ... بۇ مۇمكىنмۇ؟ ئۆتۈپ - تېشىپ ئەمدى بۇرە ئۇۋالىماق. چىمۇ؟ قانداق ھەۋەس، قاب يۇرەكلىك بۇ؟ ... بىراق زۆرۈر تېپىلە. خاندا، ئامال بولىغاندا ئۇنى ئۇۋالىمايمۇ بولمايدۇ، بولۇپمۇ ھازىر- قىدەك چاغدا. چۈنكى ئۇ تەڭرىقۇتقا — تەڭرىنىڭ ئۇغلىغا لازىم. ئۇنىڭ تېرىسى، گۆشى، ئېغىزى، چىشى، ئوشۇق - ئۇستىخانىلە. رى ئۇنىڭ تۇغۇتلۇق چوڭ ئالچىسىغا، يېڭى تۇغۇلغان ھونزادرىسى، ئىزباسارى، تەگىن ئۆگەسىگە، كەلگۈسىدىكى تۇغ - تەڭرىقۇتقا لازىم. بۇمۇ كىچىك ئىش ئەمەس. چۈنكى ئۇلار بۇرە گۆشىدە ئوزۇقلانمىسا، بالا بۇرە ئېغىزىدىن ئۆتكۈزۈلمىسە، بۇرە چىشى، ئوشۇقىنى تۇمار قىلىپ ئاسماسا بولمايدۇ. قىسىسى، ئۇلار ھەر

جەھەتىن كۆك تەڭرىنىڭ پاناهىغا ئۆتۈشى كېرەك، بولۇپىمۇ بالا، شۇندىلا ئاندىن ئۇ ھەقىقىي ھون بالىسى، ھونزادە بولالايدۇ. بۇ ئەجدادلارنىڭ يوسۇنى، قەدىمىدىن داۋاملىشىپ كەلگەن مۇقەددەس ئادەت! ...

بۇرۇبەگ ئېسىگە كەلگەنە، تەڭرىقۇت ئاللىقاچان ئوقىاسىنى ئېلىپ چېدىرىدىن چىقىپ كەتكەنلىدى. شۇڭا ئۇ ئۇۋۇغا ماھىر چەۋەذ-دازلىرىنى يىغىدېپ تەڭرىقۇتقا يېتىشىۋېلىش ئۇچۇن سىرتقا ئۆزىنى ئانتى.

6

«مەن ئاتا بوبىتىمىن! تەڭرى ماڭا كۆك قۇرتىنەك بىر ئوغۇل ئاتا قىپتو، ئاھا! ... مېنىڭ ئەمدى پۇشتىپاناهىم، ئىزباسارىم بار بولدى. ئۇ مېنىڭ تۇنجى ئوغلۇم، ئۆمىد - ئىشىنچىم، قۇت بۇيامىم! مېنىڭلا ئەمەس، پۇتكۈل ھوننىڭ ئۆمىدى، قۇتى، ئۇلتى-رىقى!^① ... ئۇ قانداقراق تۇغۇلدىكىن؟ چىراي - تۇرقى ماڭا تارتىتىمىكىن؟ خەۋەرچى ئېيتقاندەك، كۆك قۇرتىقا ئوخشاش تۇغۇل-دىمىكىن - يا؟ ... ئۇ چوقۇم ماڭا ئوخشاشغان، كۆك قۇرتىن ئۇدۇم ئالغان. چوڭ بولۇپ ئەر يەتكەندىمۇ ماڭا ئوخشاش باهادىر، بىلگە - دانش، كۆك قۇرتىنەك جەسۇر، سۇباتلىق^② ئوغلان بولۇپ يېتىشىدۇ. ئەلكۈنىنىڭ پەخىر - ئېپتىخارىغا، ئۇتلاقنىڭ غۇرۇردۇغا، ھوننىڭ شان - شەرىپىگە ئايلىنىدۇ!...»

تۆمەن تەڭرىقۇت يول بويى ئەندە شۇنداق شېرىن خىياللار بىلەن يۈكىسىك ئارزو - ئارمانلارنى قىلىپ، ئوغلى تۇغۇلۇپ ئارىدىن ئىككى ھەپتە ئۆتكەن كۈنى تۆمەنبالىققا قايتىپ كەلدى. تۆلبوغاز چوڭ ئالچىنىڭ ئوغۇل تۇغۇللىق خوش خەۋىرى تۆمەنبالىق ۋە ئۇنىڭ ئەترابىدىكى ئاۋۇل - قىشلاقلارغا ئاللىقاچان پۇر كەتكەندى.

^① ئۆللىرىق - ئۆل تۇرۇزك، يۈلەنجۈزك، ئابانى.

^② سۇبات - قايتماس، ئۆز سۆزلىك، ئىرادىلىك.

دی. شۇڭا كىشىلەر ئۇنى توپلىشىپ ئالدىغا چىقىپ، نەي، قوبۇز، باربىت، سورىيا، غلاپ دۇمباق^①، تىزما مىس قوڭ-خۇراق^② لارنى چېلىپ، ناخشا ئېيتىپ ئۇسسوول ئويىناپ، يولىغا، ئۇستۇاشلىرىغا گۈل تاشلاپ، ئالقىش - تەننەنە قىلىپ قارشى ئېلىشتى.

— مۇبارەك بولسۇن، شانۇ شەۋىكەتلىك تەڭرىقۇت!

— ئۆز ياشىڭ ئۇزۇن، بۇيالىڭ ئواڭ بولسۇن!

— باي بول، ئۇرۇق بېشى، ئاي - كۈندەك ئابام -

ئۇلۇغ ياشا! ...

قۇنۇم چېتىدىكى ئاۋۇل ئېغىزىدا باشلانغان بۇ ئالقىش - تەننەنە، ئالقىش سادالىرى قورغان ئىچىدىكى ئوردا ئالدىغا كەلگۈچە ئۇزۇلمەي ياخىراپ تۇردى. تەڭرىقۇت ئوردا دەرۋازىسى ئالدىدىكى سەينادا ئاتتىن چۈشكەندىمۇ ئۇنى يەنە نۇرغۇنلىغان كىشىلەر ئورد- ئېلىشتى.

— سىلەر ئودىكامغا^③ كىرىپ ساقلاپ تۇرۇڭلار! — دېدى ئۇ هونىنىڭ چوڭلىرىغا تەننەنە بىلەن خىتاب قىلىپ، — مەن ئاۋۇل ئوغلۇم بىلەن ئالچىمىنى كۆرۈپ چىقاي، ئاندىن ھەممىمىز بىرلىك- تە ئوغلۇمغا ئات قويۇش كېڭىشى ئۆتكۈزىمىز، سۈرجەك قۇرۇپ تەبرىكلەيمىز. ئەتە بولسا چوڭ توپى!

خالا يىق ئۇنىڭ سۆزىگە يەنە تەننەنە قىلىشتى. ئۇنىڭخا، ئوغ-لىغا ئۇزۇن ئۆمۈر ۋە بدخت - سائادەت تىلەشتى. تەڭرىقۇت ئۇلارغا تەشەككۈر ئېيتىپ ئېھىتىم بىلدۈرگەندىن كېيىن، باش قامان ئىنچۇتقان ھەزىزەت بىلەن يۈرتۈغ سانغۇنى بۇرۇبەگىنى ئەگەش-

^① خلاپ دۇمباق - ئۇدارلىق ھون چالغۇسى. چوڭ مۇراسىم، هەربىي يۈرۈشلەرە ئىشلىتى- بىلەن.

^② تىزما مىس قوڭخۇراق - ئۇن ئالىدە دان مىس قوڭخۇراقتىن تەركىب تاپقان بىر گۈرۈپبا ئۇدارلىق چالغۇ. ئۇ گات بالخالايدىغان دار شەكىللەك ياغاچقا گۈرنىتىلىپ توقتىقى بىلەن ئۇرۇپ-چىلىنىتى. ئارخىمۇلوكىسىلىك تەككۈرۈش ۋە تەتقىقات ئارقىلىق ئۇنىڭلا. ئۇتۇرا تۆزۈلەكلىجىنى خواشىا (خەنڑى) لازىم ياساپ ئىشلەتكەن تىزما مىس قوڭخۇراقتىن روشن بىرقلانىدىغانلىقى، يەنى خونىچە ئالاھىدىلىكى بارلىقى بايتالغان ۋە ھونلارنىڭ ئۆزى ياساپ ئىشلەتكەنلىكى مۇئىيەتەنەش- رۇنگەن.

^③ گۇدىكام - زال، كۈلۈپ، ساراي، كېڭىش تۆپى.

تۇرۇپ ئوردا ھەرىمىگە قاراپ يۈرۈپ كەتتى.

ئۇ ھەرىمنىڭ ئىشىكى ئالدىغا كەلگەندە ئالچىسىنى قانداق قۇتلۇقلاشنى، ئۇنىڭغا نېمىدەپ تەسەللى ۋە مەدەت بېرىشنى، ئۇنى قانداق خۇشال قىلىشنى ئويلاپ بىر دەم توختىۋالدى، ئاندىن تەڭرە. گە تېۋىنسىپ ھاياجىنىنى بېسىۋالغاندىن كېيىن، ئىنچۇتقان بىلەن بۇرۇبەگىنى شۇ يەردە قالدۇرۇپ، ئۆزى يالغۇز خاس خانىغا كىرىپ كەتتى.

— مۇبارەك بولسۇن، ئالچىم!... — دېدى ئۇ ئىشىكتىن كىرىپلا، ئاندىن خانىنىڭ تۆردىكى قات - قات كىڭىز ۋە تېرىھ يابغۇتلىق^① تۆشكىمە ياتقان ئايقاغاننىڭ يېنىغا بېرىپ قېشىدا ئولا تۇردى - دە، ئۇنىڭ مامۇقتەك يۇمىشاق، ئۇقاردەك ئاپىڭاق قوللە. رىنى ئالقانلىرى ئارىسىغا ئېلىپ، ئېگىلىپ تۇرۇپ بېرىپ بېشانىسىدىن سۆيدى، — تەڭرى قۇت بېرىپ ئەسەن - تۈكەل يەڭىگىپسەن، مۇبارەك بولسۇن سائى!

— ئېيتقىنىڭ كەلسۇن، تەڭرىقۇت... — دېدى ئايقاغان هو. دۇقۇپ پەس، تىترەك ئاۋازدا.

— ئەسەنمۇ سەن، مەڭىزلىگىم^②... ھالقىلىق پەيتتە يېنىڭىدا بولالىدىم، مېنى كەچۈر...

ئايقاغان ئۇندىمىدى. بۇنىڭ بىلەن خانا ئىچىنى بىردىنلا سۇ. كۇت باستى. سۈكۈت ئەمەس، ئېغىر جىمچىتلىق! قورقۇنچۇق، ۋەھىملىك بۇرۇقۇتۇرمىلىق! ساراسىمە!... يۈرەكلىر ئەنسىز دۇ. پۇلدەيتتى، دۇپۇلدىگەن ئاۋازى قۇلاقلارغا ئاڭلىناتتى. قىرقىنلار كۆكۈنەكتىن ئۇركۈگەن قۇشقاچلاردەك تەڭرىقۇتتىن ئۆزىنى قاچۇ. رۇپ نېرى تۇرۇشاتتى، قېرى قام ئەيىبكاردەك بېشىنى تۆۋەن سالغان، ئايقاغان بولسا تامدەك تاقىرىپ لاچىن سوققان كەپتەرددەك تېپپەلاتتى... تەڭرىقۇت كۆزلىرىنى ئۇنىڭ كۆزلىرىدىن ئېلىپ يېنىدا ياتقان بالخا قارىدى...

① يابغۇت - كۈرۈپ، سېلىنچا.
② مەڭىزلىگ - ئۇز، چەرىپلىق، كۆزەل.

دەرۋەقە، ئۇ ئوغلىنى كۆرۈپ قاتىققى هەيران بولدى. بىراق، ئالچى ئايقاغان نەچچە ۋاقىتىن بېرى قورقۇپ - ئەنسىزەپلا كەلگەدەن- دەك ئۇنداق قاتىققى چۆچۈپ، ھودۇقۇپ كەتمىدى. نېملا دېگەنبىدە- مەن ئۇ بىر ئەركەك، ئاتا كىشى - ٥٥، بىر بالىنىڭ ئەمەس، لەۋەنتىنىڭ، پۇتكۈل ھوننىڭ ئاتىسى، باشپاناهى! ... ئۇ دەسلەپتە ئۆز كۆزلىرىگە ئىشەنمەي، بىر پەسکىچە داڭقىتىپ تۇردى، كېيىن سەل ئۆزىگە كەلگەندەك بولۇپ، «بۇ نېمە؟ قانداق مەخلۇق؟ مە- نىڭ ئوغلووم قېنى؟ ...» دېگەندەك ئالچىسىغا قارىدى. ئايقاغاننىڭ قورقۇپ - تاتىرىپ، قومۇش ئىچىدىكى ئالدەك تىترەپ تۇرۇپ تەستە ئېيتقان «ئوغلىمىز مۇشۇ! ...» دېگەن سۆزىنى ئاڭلىغاندىن كېيىنمۇ قولاقلىرىغا ئىشەنمەي يەنە بىر پەسکىچە تېڭىرىقىدى، تەرىلىدى، ئاندىن نېمە دېيىشنى، نېمە قىلىشنى بىلەلمى، گاڭىدە- رىغان پېتى خانىدىكىلەرگە بىرمۇ بىر قاراپ چىققاندىن كېيىن، نىھايىت ئاستا - ئاستا ئۆزىگە كېلىپ يەنە بالىغا قارىدى - ٥٥، ئىيمىنىپقىنا قولىنى سوزۇپ ئۇنىڭغا يېپىلغان تېرە يوڭىكىنى پۇ- تۈنلەي ئېچىۋەتتى. ئايقاغاننىڭ يېنىدا ئۇ ئويلىغاندەك، تەسەۋۋۇر قىلغاندەك قىپقىزىل، كىچىككىنە بۇۋاق ئامەس، بەلكى چۈچۈلۈ، ئەتلەك، ئۆڭى كۆك، بەدىنى تۈكۈلۈك غەلتە بىر بالا تىنىق كۆزلىرىنى پارقىرىتىپ، بۇت - قوللىرىنى تېپىرلىتىپ، يېقىم- لىق گۇڭراپ ياتاتى... ئۇ ئۇنىڭغا باشقىدىن، ئىيمىنىپ تۇرۇپ، هەيرانلىق، تەئەججۈپ بىلەن سەپسېلىپ يەنە بىر پەس قاراپ تۇر- دى، ئاندىن ئىختىيارسىز حالدا قوللىرىنى ئاستا ئۆزىتىپ ئۇنى ئاۋايلاپ تۇتتى - ٥٦، قوللىرىنى كۆتۈرۈپ قۇچىقىغا ئالدى. بۇ چاغدا ئۇ ئولۇغ ھوننىڭ شانۇ شەۋەكەتلەك تەڭرىقۇتىخا پەقه تىلا ئوخشاشىمىي قالغاننىدى. ئۇنىڭدىكى تاغنى تالىقان قدىلخۇدەك غەيرەت - جاسارەت، جۈرئەت - شىجائەت، كىشىنى تەمتىرىتىپ قويىدىغان سۇر - سالاپەت، سالماقلقىق، سوغۇق قانلىق، تاشنى تىتىرىتىدىغان سەۋىر - تاقەت، ھېچنېمىگە تىز پۇكمەيدىغان باتاۇر- لۇق قاياقلارغىدۇر يوقالغان، ئۇنىڭ ئورنىنى هەيرانلىق، تەئەج-

جۇپ، مەيۇسلۇك، ئۇمىدىسىزلىك ۋە كىشىنى تەڭلىكتە قويىدىغان بىچارىلىك ئىگىلىكىنندى. چىرايى بولسا ئىپادىسىنى يوققىتىپ، لەۋلىرى بۇرۇتلرى بىلەن قوشۇلۇپ توختىماي تىترەيتتى. ئۇ ھېلى بالىغا، ھېلى ئانىسiga قارايتتى، يەندە كىملىردىندۇر مەدەن تىلىگەندەك ئەتراپقا، كۆككە بېقىپ قوياتتى.

مۇشۇنداق پەيتتە، قۇچىقىدىكى بالا بىردىنلا قوللىرىنى سۇ- نۇپ ئۇنىڭ يۈزىگە ئاپاردى - دە، ساقاللىرىنى بارماقلرى ئارىسىغا ئېلىپ قاماللاپ تۇتۇپ تارتتى. تەڭرەقۇت ئاغرىقى ھېس قىلىپ ئىختىيار سىز ھالدا ئۇنىڭ قولىنى تۇنۇۋالدى. ئەمما ئۇ مۇشۇ چاغدا، مۇشۇ سەۋەبلىك بىردىنلا هوشىغا كەلدى... ئۇ ئوغلىنىڭ قولىنى تۇتۇپ تۇراتتى. ئۇنىڭ قولى تۈكۈلۈك، يۇمىشاق، بۇدرۇق ئىدى. ئۇ بايىقى قىلىقىدىن خۇشال بولدىمۇ ياكى ئاتىسى قولىنى تۇتۇپ تۇرغاجقا ئۇنى تۇنۇپ ئەركىلىدىمۇ، چوغىدەك ئېغىزىنى چە- رايلىق ئېچىپ، جامدەك كۆزلىرىنى قىسىپ بىسىڭىدە كۈلدى ۋە تېپىرلىدى. شۇ دەقىقىدە ئۇنىڭ ئاشۇ كۆپكۈك كۆزلىرىدىن، كۆكۈچ چىرايدىن يەندە ئاللىقانداق بىر نۇر چاقنىغاندەك بولدى. بۇ نۇر تەڭرەقۇت ئۇۋدىكى ۋاقتىدا چۈشىدە كۆرگەن ھېلىقى كۆك بۇرىنىڭ كۆزلىرىدىن چاقنىغان نۇرغا بەكمۇ ئوخشىشىپ كېتەتتى. ئۇ يەندە ئوغلىنىڭ چىرايدا ئۇلۇغ تۆز كۆك بۇرىنىڭ سېيماسىنى ۋە يەندە قانداقتۇر بىر سىرلىق خىسلەت ۋە ئۇلۇغۇزارلىقنىڭ شولى- سىنى كۆرگەندەك بولدى. بۇنىڭ بىلەن ئۇنىڭ كاللىسىدىكى گائى. گىراش ۋە گۇمانىي تۈيغۇلار شۇئان يوققىلىپ، قىلىپ ئاللىدە يورۇدى - دە، پۇتۇن ۋۇجۇددا ئاجايىپ كۈچلۈك ۋە يېقىلىق بىر يېڭى تۈيغۇ پەيدا بولدى. شۇبەسىزكى، بۇ ئۇنىڭىكى تۇنجى ئاتلىق مېھر - مۇھەببەت ۋە مەسئۇلىيەت تۈيغۇسى ئىدى.

ئۇ ئەمدى ئوغلىخا باشقىدىن، زوق - ھەۋەس، مېھرى بىلەن باقىتى. بىيا ئۇنى تونۇماي، ئېتىراپ قىلماي، تەقدىرگە، تەڭ- برىنىڭ كۈچ - قۇدرىتىگە ئىشەنمەي، ئۇنىڭدىن نومۇس قىلىپ، ھەزەر ئەيلەپ، ئۇياتلىق، كۇناھلىق ئىش قىلىپ قويغىنىنى ھېس

قىلىپ خىجل بولدى.

— تەڭرىگە شۈكۈر، ئەسەن - تۈكۈل يەڭىپسىن، — دېدى
ئۇ ئالچىسىغا سەممىيلىك بىلەن، — بالىمۇ ساق، بېجىرىم ئىد-
مكەن. مەن سىلەرنى كۆرۈپ خۇش بولدۇم، خاتىرىجەم بولدۇم...
ئاندىن ئۇ ئالچىسىنىڭ كۆز ئالدىدا ئوغلىنى پېشانسىدىن
سويدى. بىراق ئايقاغان ئۇنىڭغا ئىشەنمىدى. «ئۇ مېنى ئاياپ
شۇنداق دەۋاتىدۇ، قىلىۋاتىدۇ. ئۇنىڭ ئەمەلىيەتتە بالىنى ئالغۇسى
يوق...» دەپ ئويلاپ مىچىلداب يىغلاشقا باشلىدى. دېمىسىمۇ ئۇ-
نىڭدا نېمە ئەيىب؟ نېمە گۇناھ؟ بىلکىم تەڭرىقۇتمۇ ئۇنداق ئويلاراردا
بولمىغاندۇر، ئالچىسىنى ئەيىبلەپ، ئوغلىدىن تامىغاندۇر. چۈد-
كى بۇ تەڭرىنىڭ ئىرادىسى، ئورۇنلاشتۇرۇشى - دە... تەڭرىقۇت
بالىنى ئايقاغانغا بېرىپ، ئۇنى بىزلىدى.

— پۇشانما، ئۆكۈنە، ئالچىم، تەقدىر شۇنداق ئوخشايدۇ،
بۇنىڭغا بىزدە نېمە ئاماڭ؟ نېمىلا بولمىسۇن ئۇ بىزنىڭ ئوغلىمىز،
پۇشتىپاناھىمىز، بىزنىڭ ئۇمىدىمىز، ئىشەنگەن تېخىمىز. ئۇنى
ئوبىدان باق، سالام، بەقۇۋۇت چوڭ قىل. ئۇ تېخى كىچىك، بۇ
ئۇنىڭ ئەسلىي قىياپتى ئەمەس. ئۇ ئۆزگەرىدۇ، ئۇڭشىلىدۇ،
ساڭا ئوخشاش قەيسەر، چىداملىق، ماڭا ئوخشاش چوغچام^①، باها-
در چوڭ بولىدۇ... يىغلىما، شادلان، مەڭىزلىگىم، ئۇ بىزنىڭ
پەخرىمىز، قۇت - بۇيانىمىز...

ئاندىن ئۇ بىر ئىشنى ئېسىگە ئېلىپ، بىر چەتتە قاراپ
تۇرغان قېرى قامغا بۇيرۇق قىلىدى:
— سەن چىقىپ بۇرربەگكە ئېيت، قام ئانا، قۇرتىنى سوپۇپ
تېرسىنى ئەكىرسۇن.
— خوب.

قېرى قام تەزىم بەجا كەلتۈرۈپ چىقىپ كەتتى. تەڭرىقۇت
ئالچىسىغا ھەمراھ بولۇپ قالدى. ئۇ ئۇنىڭ كۆز ياشلىرىنى سۈر-

① چوغچام - كۈچ - قۇزەتلىك، ھەپەتلىك، جەسۇر.

تۇپ قويىدى، قوللىرىنى تۇتۇپ پېشانىسىگە، مەڭزلىرىگە سۆيدى. شېرىن - سۇخەن سۆزلەر بىلەن تەسىلىلى ۋە مەدەت بېرىپ كۆڭلەنلىقاننى ئاۋۇندۇرۇپ، ئۇنى ئۆزىگە ئىشەندۈرۈشكە تىرىشتى. هايال ئۆتىمىي يۈرتۈغ سانغۇنى بۆرپىدە باش قامان ئىنچۇقان ھەزىرەت باشتىن قۇيرۇققىچە تولۇق سویوۇپلىنغان ئىكى پارچە بۆرە تېرىسىنى بىردىن كۆتۈرۈپ خاس خانىغا كىرىپ كەلدى. تەڭرىقۇت ئورنىدىن تۇرۇپ ھۆرمەت - ئۇتىرام بىلەن باش قاماننىڭ قوللىدىكى بۆرە تېرىسىنى قولىغا ئالدى - دە، بەلۇپىغا ئېسقىلىق غىلاپتىكى خەنجىرى بىلەن ئۇنىڭ باش تەرىپىدە. دىكى ئېغىز ئەتراپى قىسىمىنى ئىنچىكە، چەمبىرىسىمان قىلىپ كېسىۋالدى. ئۇنىڭچە بۆرپىدە گمۇ يەنە بىر تېرىدىكى بۆرە ئېغىزدە خى كېسىۋالدى. بۆرە ئېغىزلىرى كېسىۋەلىنىپ تېرىلەر سوۋۇپ كەتمەستە يالىڭاچلانغان بالا بىلەن ئانىغا يېپىلدى. ئايقاغانغا بۆرە تېرىسىنى قىرقىنلار بىلەن قېرى قام تۆشەك پەردىسى ئىچىدە ياپتى. بالىنى بولسا تەڭرىقۇت ئۆز قولى بىلەن بۆرە تېرىسىگە ئالدى. بۇ ئىشلار تاماملىنىپ تۇرۇشىغا مويسىپت باش قامان تەڭرىگە تېۋىنىپ دۇئا قىلىشقا باشلىدى.

— ھون بالىلىرى يېڭى تۇغۇلغاندا يەرگە ئەمەس، قىزىق قۇرت تېرىسىگە چۈشىدۇ، بۇ ئۇلۇغ ئەجدادلىرىمىزدىن قالغان ئۇدۇم، — دېدى ئۇ دۇئادىن كېيىن تۇغۇتلۇق ئانا بىلەن بۇۋاقنىڭ بۆرە تېرىسىگە ئېلىنىشنىڭ خىسلەت - خاسىيەتى ۋە پايدا - مەنپە ئەتلەرىنى يېڭىدىن ئاتا - ئازا بولسوشقا نلارغا چۈشىندۇ. رۇپ، — شۇنداق بولغاندا تۇغۇتلۇق ئانا تېز، تولۇق ئەسلىگە كېلىدۇ. بالا بولسا ئەت ئالدى، كۈچلىنىدۇ. قۇرتىن ئۇدۇم ئېلىپ قورقۇمىسىز، قايتىماس، جەسۇر ھەم قەيسەر چوڭ بولىدۇ. شۇنىڭ ئۇچۇنۇ ھون ئەرلىرى تەڭداشىسىز باھادىر ھەم جەڭگىۋار-دۇر. ئۇۋىنى، ياۋىنى كۆرسە، ئىككىلەنمەي ئېلىشىدىغان، يەڭىمگە-چە، غالىب كەلمىگۈچە قايتىمايدىغان ئالىپ چەۋەندازلار دۇر! ... باش قاماننىڭ بۇ سۆزلىرى تەڭرىقۇتنى، ئايقاغاننى ۋە خانىدە.

کى باشقا ھەممە كىشىنى سىرلىق ھاياجانغا سېلىپ، كەيپىياتنى كۆتۈردى. تەڭرىقۇت بۇرە تېرسىگە ئورالغان ئوغلىنىڭ چىرايىغا باشقىدىن نەزەر سالدى. بالا بایا قان ھىدى پۇراپ تۇرغان قىزىق بۇرە تېرسىگە ئورالغاندا سەل قورۇنغاندەك، چۆچۈگەندەك قىلا-غان، مانا ئەمدى تىنچلىنىپ ۋىلىق - ۋىلىق كۈلمەكتە، تېپىرلە-ماقتا... ئۇ ئۇنىڭ تېگى كۆك، ئېقى ھال رەڭ، جىيەكلىرى قىزىل كۆزلىرىگە قاراپ تۇرۇپ مۇنۇ سۆزلەرنى قىلدى:

— ئورالغىنىڭ قۇرت تېرسى ئەمدىس، ئۇنىڭ روھى، ئوغ-لۇم. جىسمىڭنى ئىللەتقىنى، يۈركىكىنى ياشارتىقىنى ئۇنىڭ قېنى ھەم جېنى. قۇرت بول، قۇرتتەك ياشا! ... ئېسىڭىدە بولسۇن، چوڭ بولۇپ ئەر يەتكەندە قۇرت بىلەن ئۇيناشما، ئۇنىڭغا چېقىلما، زىيان سالما. زۆرۈرىستى بولمىسا ئۇنى ئۆزلىما، ئۆلتۈرمە. ئۇنى ئانادىدەك ئۇلۇغ، تەڭرىدەك مۇقدەدس بىل. ئۇ سېنى يۆلەيدۇ، قوغىدایدۇ، ئالىپ قىلىدۇ، غالىب قىلىدۇ، ئوغلۇم! ... تەڭرىقۇتنىڭ بۇ سۆزلىرى تېخىمۇ چوڭ تەسر قوزىغىدى. بولۇپمۇ ئايقادانغا ھەممىدىن بەك تەسر قىلدى... ئاھ تەڭرىم! ئۇ ئا خىر ئوغلىنى تونۇدى، ئېتىراپ قىلدى! ... ئۇ بالىسىنى ئېرىنىڭ قولىدىن ئېلىپ باغرىغا مەھكەم باسىقىنچە ئۆكسۈپ - ئۆكسۈپ يېغلىۋەتتى.

تۇمن ئەڭرىقۇت يەنە توشەكتە، ئالچىسىنىڭ يېنىدا ئولتۇ-رۇپ، ئۇنىڭ ياردىمى بىلەن ئازىز ئۇلۇق ئوغلىنى بایا كېسۋېلىنىغان بۇرە ئېغىزىدىن ئۈچ قېتىم ئۆتكۈزدى.

— قۇرتىنىڭ ئېغىزىدىن كىرىدىڭ، ئوغلۇم، — دېدى ئۇ تىلەك تىلەپ، — ئۇنىڭ قېنىدىن ئوزۇق ئال، روھىنى سىڭدۇر، يۈركىدە يۈر، ئالىپ بول! ...

تەڭرىقۇتنىڭ بۇ سەممىي تىلەكلىرى ئايقاداننى تېخىمۇ خۇ-شال قىلىۋەتتى. ئۇ بالىنى قۇچاقلىغان پېتى ئۇنىڭ قۇچىقىغا قىيىسىدی - دە، يەنە ئۆكسۈپ - ئۆكسۈپ يېغلىدى. يىغا خاپىلە-نىڭ ئىپادىسى، دەرد - ئەلەم، ھەسەرت - نادامەتنىڭ پارتىلەپ

چىقىشى. بىراق ئايقادغاننىڭ هازىرقى يېغىسى تامامەن بۇنىڭ ئەك سىچە. ئۇ شادلانماقتا، سۆيىونەكتە، پەخىر - ئىپتىخار ۋە بەختىدە يارلىقا چۆممەكتە. ئۇ بۇلارنى ئىچىدىن قانداق چىقىرىشنى، قانداق ئىپادىلەشنى بىلمەي يېغلىماقتا...

— بولدى، مەڭىزلىگىم، يېغلىما، ھەممە ئىش ئۆتۈپ كېتىدە. دۇ، ئۆزگىرىدۇ، ئىزىغا چۈشىدۇ. ئەمدى خاتىرجەم يېتىپ ئارام ئال، — دېدى ئۇ ئالچىسىنى بەزلىپ، — بالىنى ماڭا بەر، ئۇنىڭغا ئات قويىمىز...

7

ئوردا كىشىلەر بىلەن لق تولغانىدى. ئۇلارنىڭ ھەممىسى تەڭرىقۇتنىڭ يېقىن كىشىلىرى — خان - بەگلىرى، يابغۇلىرى، سانغۇنلىرى، مەھرەمللىرى، ئۇرۇق - تۇغقانلىرى ۋە ئۇلارنىڭ خوتۇن - بالىلىرى ئىدى. ئۇلار ئۇنلۇك ئاۋازدا غۇلغۇلا قىلدە. شىپ، ئوردىنى ھەرە ئۇۋاسىغا ئايلاندۇرۇۋەتكەندى. تەڭرىقۇت كىرىپ كېلىۋىدى، ئۇلار ئۇتى تارتىۋېتلىگەن قازاندەك چىپپىدە توختاشتى ۋە ئۇنىڭغا يول بېرىشتى. تەڭرىقۇت كىشىلەر توپىنى يېرسىپ ئۆتۈپ، تۇردىكى توققۇز پەشتاقلىق پەچكۈم^① ئۇستىگە چىقە. تى ۋە ئۇ يەرگە قوبۇلغان ئالتۇن تاختىكە ئولنۇرغاندىن كېيىن نېمىشىقىدىر ھودۇقۇپ تىترەپ قالدى، ھەرىكەتللىرى قولاشمىدى، ئېغىزىغا گەپمۇ كەلمىدى. بىلكىم ئۇ بۇرە سىياقلىق ئوغلىنى كىشىلەرگە كۆرسىتىشتىن نومۇس قىلىۋاتسا كېرەك. لېكىن بۇ-نىڭغا يەنە نېمە چارە؟ بۇ ئۇنىڭ سەۋەنلىكى ياكى ئىيىبى ئەمەس. يەنلا شۇ تەڭرىنىڭ ئىرادىسى، ئورۇنلاشتۇرۇشى، تەقدىر ... ئۇ بىر پەس تېڭىرقاپ تۇرغاندىن كېيىن، قەتىئى ئىيەتكە كېلىپ، گەپمۇ قىلماي ئوغلىنى بۇرە تېرىسىدىن چىقىاردى - دە، ئۇنى بېشىدىن ئېگىز قىلىپ كۆتۈردى.

① پەچكۈم - سۇبا، ئېگىز سەھىت.

— هو ! ...

— يا تەڭرىم ! ...

— ئاھ ! ...

بۇرە سىياقلىق بالىنى كۆرۈپ كىشىلەر ئېغىزلىرىنى قۇشـ.
قاچنىڭ كامېرىدەك ئېچىپ، ياقىلىرىنى چىشلىشىپ داڭ قىتىپ
تۇرۇپ قېلىشتى. يىغلاڭغۇ تەبىئەتلىك، يۈرىكى ئاجىز كىشىلەر،
ئايدىللار ھوشىدىن كېتىپ يىقلېپمۇ چۈشتى. قورقۇپ تاتىرىپ،
ۋارقىراپ تاشلىغان، قاراشتىن ئەيمىنپ كۆزىنى ئىتتۈزغالان،
نومۇس قىلىپ يەرگە قاربۇغۇنلارمۇ ئاز ئەمەس ئىدى. ئەمما،
تەڭرىقۇت ئۇلارنىڭ ھېچىرىگە، ھېچقانداق ئىشىغا پەرۋا قىلدـ.
دى. ئۇ ئوغلىنى بېشىدىن ئېگىز قىلىپ كۆتۈرۈپ تۇرۇپ،
تولۇپ - تاشقان ئىشەنج ۋە مەردانلىك بىلەن:

— ئۇرۇقداشلار، تۇغقانلار ! ... — دەپ ئۇنلۇك خىتاب
قىلدى، — مۇقەددەس كۆڭ تەڭرى ئۆز قۇدرەت - كامالىنى نامايان
قىلىپ ماڭا ئۇلۇغ تۆز كۆڭ قۇرتتىك بىر ئوغۇل ئاتا قىپتۇ. مەن
بۇنىڭدىن ناھايىتى خۇرسەن ھەم خۇشال بولىدۇم ! ... كۆرۈپ تۆـ.
رۇپسىلەر، تۇغقانلار، ئۇرۇقداشلار، ئوغلۇم مانا مۇشۇنداقغاـ.
رېپ، بۇرە سىياقلىق تۇغۇلۇپتۇ. تۇغۇلغاندىن كېيىن ئوغۇز سۇـ.
تىنلا ئېمىپ، گۆش، ئاش يەپ چوڭ بوبىتۇ. مەن بۇنىڭدىن
ھەيران قالىدىم ھەم شەكلەنمىدىم. چۈنكى بۇمۇ كۆڭ تەڭرىنىڭ
مۇقەددەسلىكىدىن، قۇدرەت - كامالىنىڭ، خىسلەت - خاسىيتـ.
نىڭ تەڭداشىسىز لىقىدىن، ئۇلۇغلىقىدىن بولغان ! شۇڭا مەن تەڭـ.
رىنىڭ ئىرادىسىگە بويىسۇنۇپ ئىككىلەنەمەي، نومۇس قىلىماي ئۇنى
بۇ يەرگە، سىلەرنىڭ ئالدىڭلارغا ئەكەلدىم ... مەن ھازىر شۇنى
جاكارلىماقچىمەن، بۇ مېنىڭ تۇنجى ئوغلۇم، پۇشتىپاناهىم، تەخـ
تىمنىڭ تەگىن ئۆگەسى ! ئۇ چوڭ بولۇپ ئەر يەتكەندە مېنىڭ
ئىزىمنى باسىدۇ، تەختىمگە ۋارسلىق قىلىپ سىلەرگە تۇغ -
تەڭرىقۇت بولىدۇ ! ئۇ ئەللىنى ئاۋۇتۇپ روناق تاپقۇزىدۇ، يۈرتـ -
زېمىننى كېڭەيتىپ باياشاتلىق ۋە خاتىرجەملەك يارتىسىدۇ، ئۇلۇغ

هون تەڭرەقۇتلۇقىنىڭ سەلتەنەتىنى بۇيۇكلىكە كۆتۈرۈپ مەڭگۈ داۋاملاشتۇرىدۇ! ... ئۇرۇقداشلار، تۇغقانلار! ئۇنى قوبۇل قە لىڭلار. ئۇنى كەلگۈسىدىكى تۇغ - تەڭرەقۇتىمىز دەپ بىلىڭلار. ئۇنىڭغا ئۆزىياش ۋە قۇت - بۇيان تىلەڭلار!

تەڭرىقۇتنىڭ ياكى راق خىتابى ۋە تەننەنلىك جاكارى كىشىلەر قەلبىنى لەرزىگە سالدى. بولۇپمۇ ئۇنىڭ «مۇقەددەس كۆك تەڭرى ماڭا ئۇلغۇغ تۆز كۆك قۇرتتەك بىر ئوغۇل ئاتا قىپتۇ» دېگەن سۆزى ۋە بۇنىڭ نەق ئىسپاتى سۈپىتىدە قولىدا پىلتىڭلاب تۈرغان بۇرە سىياقلىق بالىسى ئۆزلىرىنى «بۇرە نەسلىدىن بىز» دەپ قارايدىغان ۋە بۇنىڭغا شەكسىز ئىشىنىدىغان بۇ كىشىلەرگە قاتىق تەسىر قىلىدى ۋە ئۇلارنى سىرلىق هايدانغا سېلىپ تەۋرىتىۋەتتى ، دەۋردە تىۋەتتى. ئۇلار كۆككە يۈزلىنىپ، قوللىرىنى ئېڭىز كۆتۈرۈپ تەڭرىگە تېۋىنىشتى ۋە چۈقان كۆتۈرۈپ تەڭرىقۇتنىڭ خىتابىغا تەننەن، جاكارىغا ئالقىش ياكى تىشتى.

— سىلەرگە ئىشىنىتىدىم، تۇغقانلىرىدەم، قېرىنى داشلىرىم!... — دېدى تەڭرىقۇت مەمنۇن بولغانلىرىنىن ھايىجانغا توپلىپ، — سىلەر ئۇنى قوبۇل قىلىدىڭلار، پۇشتىپاناهىمىز، كەل-مۇكۇسىدىكى تۇغىمىز دەپ ئىتىراپ قىلىدىڭلار. بۇ مەن ئۈچۈن كاتتا مۇكاباپات، زور شان - شەردەپ! سىلەر ئۈچۈن، پۇتكۈل ھون ئۈچۈنمۇ توغرا تاللاش، چەكسىز قۇت! — ئاندىن ئۇ ئوغلىنى بۆرە تېرىسىگە قايتا ئورخاندىن كېيىن، كىشىلەرگە يىدە، — تۇغقانلار، ئۇرۇرۇقداشلار، بىلگە - دانىشلار! ئەمدى ئوغلىلۇمغا ئات قويۇڭلار! — دىدى.

— ئۇنىڭ ئېتى باتۇر بولسۇن!

بىكىڭىش، بىتالاش ھەم ئۇشتۇرمۇت ياكىرىغان بۇ بوم، كۈچ-ملۇك، ھېيۋەتلىك ئاۋازنى ئاڭلایپ كىشىلەرنىڭ ھەممىسى بىرداك تەڭرۇتنىڭ دانىشمن يابغۇسى، ئوردىنىڭ ئەم - ئېرىمەچى^①،

^① ئەم — ئەمچى، تېۋىپ، دوختۇر. ئېرىمچى — پالچى، تەدىرىچى، پىرىمخون.

ئاتاساغۇنى^①، پاپتەختىكى ئىلاھىي تەڭرلىكىنىڭ باش قامانى ئىندى.
 چۈنقاڭ هەزىزەتكە قاراشتى. بۇ ئىسىمىنى ئەندە شۇ كىشى ئويلاپ
 تاپقاڭ ھەم تۇنجى بولۇپ جاكارلىغانىدى. باتۇر! ... ئاجايىپ،
 مەنلىك ھەم يېقىمليق ئاققۇ بۇ! ئۇ يەندە ئىلاھىي قۇدرەتتەك
 سەرلىق ھەم سېھىرلىك! ... دېمىسىمۇ بۇ ئاتنىڭ ئىگىسى
 ئانىنىڭ ئوغۇز سوتىنلا ئېمپ قايىتا ئەممىگەن. ئۇنىڭ تۆريلدە.
 شى، يېتلىشى، تۇغۇلۇشى، تۇرقى - سىياقى، خۇي - پەيلى
 ۋە باشقۇ ئىشلارغا بولسا كىشىنىڭ زادىلا ئەقلى يەتمەيدۇ. بۇ
 تەڭرىنىڭ قۇدرەت - كامالى، خىسلەت - خاسىيەتى بولماي نېمە؟
 كىشىنىڭ ئىسمى تەڭرىنىڭ دەرگاھىدىن چوشىدۇ، دېگىنى بىكار
 ئەمەسکەن. شۇنداقمۇ ماس كەلدى، ياراشتى بۇ ئىسىم ئۇنىڭ.
 خا! ... قېرى قامان قاچانلاردا، قەيدەرلەردە يۈرۈپ، قاناداق
 ئويلاپ تاپقاندۇر بۇ ئىسىمىنى؟! ياخىرىلىر ۋەھىي قىلىدىم.
 كىن؟! ... كىشىلەر تېخىمۇ سەرلىق ھاياجانغا چۆمۈشتى. تەڭرە
 قۇتمۇ ئىختىيارسىز حالدا قۇچىقىدىكى ئوغلىغا قاراپ «باتۇر!»
 دەپ خىتاب قىلىپ تاشلىۋىدى، ئۇلار:

— باتۇر، ئىسىمئىغا مۇبارەك! — دەپ تەبرىكىلەشتى.
 شۇنداق قىلىپ بۇرە سېياقلقىق بالا باتۇر دەپ ئاتالدى. ئەلۋەت-
 تە، بۇ ئىسىم ئۇنىڭغا مۇنداقلا قويۇلغان ئەمەس، ئۇ سەرلىق
 سەۋەب ۋە چوڭقۇر مەنگە ئىگە. ئۇنىڭغا ئاشۇ تەڭرىگە تەڭداش
 ئۇلۇغ ئانىنىڭ ھايابىخش ئوغۇز سوتىدىكى پاك - ھالاللىق،
 كۈج - قۇۋۇھەت ۋە مېھىر - مۇھەببەت، غۇرۇر، ۋىجدان،
 ئۇمىد - ئىشەنچ ۋە ئەرلىك جاسارەت سىكىگەن. ئۇنىڭغا ھون
 ئۈچۈن سەپ تارتالايدىغان يولباشچى بولۇش، ھون ئۈچۈن بەخت
 يارتالايدىغان، ھون ئۈچۈن قۇربان بېرەلەيدىغان قەھرىمانغا ئايى-
 لىنىش ئارزۇسى ۋە ئىشەنچى مۇجەسسى مەنگەن! ... ئۇ يەندە
 سەرلىق، ۋەھىملىك تۈس ئالغان.

^① ئاتاساغۇن — باش تېۋىپ، ۇردا تېۋىپى.

باتۇر تۇغۇلۇپ قىرقىق كۈنلۈك بولغاندا، يەنە ئانىسى ئايقاغا زىنى، ئاتىسى تۈمەن تەڭرىقۇتى ۋە ئۆزىگە يېقىندىن دىققەت قىلىپ تۇرۇۋاتقان باشقا كىشىلەرنى تېخىمۇ ھەيران قالدۇرۇپ، ئورنىدىن دەس تۇرۇپ مېڭىشقا باشلىدى. بۇ چاغدا ئۇنىڭ پۇتسۇن بەدىنىنى — يۈزى، مۇرسى، مەيدىسى، دۇمىسى، بىلەكلرى ۋە پۇتلەرنى قويۇق موى - تۈكىلەر قاپلاپ كەتكەن، بىوي - جىسوغى ئۆسۈپ - يوغىناب، پۇت - قوللىرى تەرەققى قىلىپ خېلىلا كۈچلىنىپ قالغان، تېگى كۆك كۆزلىرى، قاڭشارلىق بۇرنى، قىپقىزىل ئېغىزى، كۆكۈچ ئۆڭى ۋە يۈزى بەئىينى كۆك بۇرىگىلا ئوخشىشىپ كېتىۋاتاتى. توۋا، ئاجايىپ ئىش! ئۇنى ئۆزگىرىدۇ دېيشىكەندى. لېكىن ھېچ ... سۇت ئەممىگەچكە، گۆش، ئاش يەپ چوڭ بولغاچقا شۇنداق بولۇۋاتامدۇ - يَا ئۇ بارغانچە بۇرىگە ئوخشىشىپ كېتىۋاتىدۇ دېسە! بۇرە كۈچۈكىمۇ سۇت ئېمىدۇ، خام كۆشىمۇ يەيدۇ، لېكىن بۇنداق تېز چوڭ بولماي- دۇ. يَا شۇنداق بولامدىغاندۇر - يە؟ بۇ بالا... زۇۋانىنى ئائىلسا، پۇت - قوللىرىغا قارىسا، ئىنسان بالىسىغا ئوخشىشىدۇ، بۇرىدەك غىڭىشىمايدۇ، ھۇۋلىسىمايدۇ، ئىككى پۇتلاپ، ئۆرە بولۇپ-مۇ ماڭ- دى مانا. بىراق تۇرقى - سىياقى، خۇي - پەيلى...؟!

ئۇ ناھايىتى ساغلام، تېتىك، ئوتتۇر ھەم ئەقلىلىق ئىدى. دائىم ئاتا - ئانىسى ۋە ئەترابىدىكى كىشىلەرنى ھەيران قالدۇرۇپ، ئۇلار ئويلاپ باقىغان، ئەقلىگە سىخمايدىغان، ئەمما زوق - ھە- ۋەسى قوزغايدىغان ئىشلارنى قىلاتتى. ئۇ شۇنداق شوخ، زېرەك ھەم كەپسز ئىدى. ئايقاغان ھامان ئۇنىڭ ئەترابىدا پەرۋاھنە ئىدى، ئۇنى توسوپ، قوغداب، يېتەكلىپ ئارام تاپمايتى. ئۇنىڭ بولسا ھەر قانداق ئىشنى قىلىپ باققۇسى، ئەترابىدا مەۋجۇت بولۇپ تۇرۇۋاتقان ھەر قانداق نەرسىگە چېقىلغۇسى، ئۇنى بۇزغۇسى

كېلىپ تۇراتتى ۋە مۇشۇ ۋە جىدىن كۆزى كۆرگەنگە ئىنتىلىپ، بويى يەتكەنگە ئېسپلاتتى، لېكىن ئۇ بۇنىڭلىق بىلەنمۇ قانائەت تاپمايتتى، بەلكى يېڭىدىن - يېڭى، ئۆزگىچە گۇمانىي ئىنتىلىش ۋە ھەرىكەتلەرى بىلەن ئىلگىرىكىگە ئوخشاشمايدىغان، كىشىنىڭ خىالىغا كىرىپ - چىقمىغان غەلتە قىلىقلارنى چىقىراتتى. ئايقا. غان ئىتىدىن كەچكىچە ئۇنىڭ كەينىدىن يۈرەتتى، ئۇنى توسوپ بولالماي، باشقۇرۇپ بولالماي ھېرىپ كېتتى. ئۇنىڭ ئۇيقوسى قاتىق، ئىشتىها سىمۇ ئالاھىدە، تىل تاۋۇشلىرىمۇ بارغان سېرى ئوچۇقلۇشىدۇپ، گەپ - سۆزلىرىمۇ كۇندىن - كۇنگە كۆپەيدە. مەكتە... كۇنلەرنىڭ ئۆتۈشى، ۋاقىتنىڭ ئۇزىرىشى بىلەن ئايقاغا زەمۇ ئۇنىڭخا كۆنۈپ قالدى. ئۇنىڭ سېياقىدىن ئەجەبلىەنمەيدە. خان، ئۆزگىچە خۇي - پېيلەدىن چۆچۈمىدەغان، قىلىق - ھەرىكەتلەرىكە، گەپ - سۆزلىرىكە ھەيران قالمايدىغان بولدى. «بۇ ئۇنىڭدىكى تۇغۇلما ئۆزگىچىلىك ۋە سىرلىق خىسلەت» بولسا كېرەك دەپ قاراپ، ئۇنىڭخا چوڭ بالىلارغا مۇئامىلە قىلغاندەك ئەستايىدىل مۇئامىلە قىلىپ، قىلماقچى بولغانلىرىغا ئېرىنەمە يارادەملىشىپ، بىلەمە كىچى بولغانلىرىنى زېرىكمەي ئۆگىتىشكە باشلىدى.

شۇ تەرزىدە ئايلار ئۆتتى، يىللارمۇ ئۆتتى. كىچىك باتۇز ئاسىنى كەڭ بىپايان يايلاقتا ھۆر - ئەركىن، خۇشال - خاتىرجەم ئوييناپ - كۈلۈپ، ساڭلام، تېتىك ئۆسۈپ چوڭ بولدى ۋە ھەش - پەش دېگۈچە بەش ياشقىمۇ كىرىپ قالدى. بۇ چاغدا ئۇ ئاللىقاچان سەركە قويغا مىنپ مەزمۇت ئولتۇرالايدىغان، كىچىك ئوقىيا، سالغا^①، تۆفەك^② لەر بىلەن قۇشقاچ ئېتىپ، توشقان ئۇۋە. بىلايدىغان بولۇپ قالغاندى. بۇ ئەسلىي ھەربىر ھون بالىسى مۇشۇ يېشىدا ئۆز بېشىدىن ئۆتكۈزۈشكە تېگىشلىك سىناق - ئەمە. لىيەت ۋە يېتىلدۈرۈشكە تېگىشلىك كۈچ - قابلىيەت بولسىمۇ،

^① سالغا — بىر خىل قورال.
^② تۆفەك — بىر خىل قورال.

ئىمما ئۇ بۇ جەھەتتە ھەممە قۇرداشلىرىدىن مۇتلەق ئۈستىۇن تۇراتتى. ئۇ شۇنداق كۈچلۈك، ئۆتكۈر، چاققان، چەبىدەس ۋە شوخ - زېرەك ئىدى. ئۇنىڭ دائىم نەلەرگىدۈر يۈگۈرۈپ چاپقۇسى، بىرەر ئىشلارنى قىلغۇسى، بىر نەرسىلەرنى بۇزۇپ - بىر خىل چەكسىز كۈچ ۋە ئۆكۈشلۈك^① قۇترىتىپ تۇراتتى. ئۇنى قانداقتۇر ئۇ ئۆزىنىڭ كۈچىنى قىيەرگە قويۇشنى بىلمەي ھېرىپ كېتتى. ئۇ ئاچچىقى كېلىپ خۇيى تۇتقاندا يا قۇرداشلىرى بىلەن ئورۇشۇپ - سوقۇشۇپ ئېغىز - بۇرنسى قانغا بويایتتى، يا سەر. كىنگە مىنىۋېلىپ، ئۆزى ئۈچۈن مەحسوس ياستىپ بېرىلگەن ئوق. ياسىنى كۆرگەنلا نەرسىگە ئېتىپ، نېيزىسىنى سانجىيتتى. ئۇمۇ بولمىغاندا، ئېگىز تاملارغا يامىشىپ، ئۈچلۈق چېدىرلارغا ئېسىد. لېپ، تىكىكىدە ئۆسکەن دەرەخلىرىگە چىقىپ بىر نەرسىنى بۇزاتتى ياكى قوش ئۇۋىلىرىنى چۈۋۇپ، چۈجلىرىنى ئۆلتۈرەتتى. ئۇنىڭ دىكى بۇ چەكسىز كۈچ، ئۆكۈش - قاراملىق ۋە قىزغىنلىق، ناھايىتى تېز ھەم مۇكەممەل يېتىلىۋاتقان قابلىيەت ۋە ماھارەتلەر تۇمەن تەڭرىقۇت بىلەن ئالچى ئايقاغاننى ۋە ئۇنىڭغا دىققەت قىلىدە. خان باشقۇ كىشىلەرنى ھەم قورقۇتۇپ ئەندىشىگە سالاتتى، ھەم ھەيران قالدۇرۇپ زوق - ھەۋىسىنى قوزغايتتى.

«كۆك قۇرت!... ئۇ ھەققەتەنمۇ كۆك قۇرتقا ئوخشاشمايدۇ. شۇنداق كۈچلۈك، ئۆتكۈر، چاققان، چەبىدەس، ئۆكۈش ھەم سۇباتىلىق! ئۇ چولۇك بولۇپ ئەر يەتكەننە، باھادر ئالىپ چەۋەندازغا، ئەلۈنىڭ ئېتىخارى، ئوتتاقنىڭ غۇرۇرغا، ھوننىڭ پەخرى ۋە شان - شەرىپىگە ئايلىنىدۇ!» دەيتتى ئايقاغان ئۇنىڭدىن سۆيۈنۈپ زوقلانغان ھالدا.

«دۇرۇس ئېيتىسىن، ئالچىم! — دەيتتى تۇمەن تەڭرىقۇتمۇ سەرلىق ھاياجانغا تولۇپ، — ئۇ كەلگۈسىدە ھوننىڭ ئىشەنچى، تەڭرىقۇتلىقنىڭ ئۇلتىرىقىغا ئايلىنىدۇ. مەندىن كېيىن تەخت -

^① ئۆكۈش — توپون، قارام.

سەلتەنەتتە ئولتۇرۇپ ھوننىڭ تۇغى - تەڭرىقۇتى بولىدۇ. ئالىپ چەۋەندازلارنى باشلاپ يۈرۈش - سوقۇشلارغا ئاتلىنىدۇ، شان - زەپەر قۇچىدۇ. ئۇ مېنىڭ ئۇمىد - ئىشەنچىم، يۆلەنگەن تېغىم! ...

تۇمن تەڭرىقۇت راست دېگەندەك، ئارىدىن ئىككى يىل ئۆز تۇپ، ئوغلى باتۇر يەتتە ياشقا كىرگەندە، ئۇنى رەسمىي يوسۇندا تەختى ھوننىڭ تەگىن ئۆگەسى قىلىپ بېكىتىپ، پۇتون ئىلگە ئۇچۇق جاكارلاپ يارلىق چۈشوردى. مانا بۇنىڭدىن ئۇنىڭ ئوغلى باتۇرغا بولغان ئۇمىد - ئىشەنچىنىڭ نەقەدەر چوڭ، مېھىر - مۇھەببىتىنىڭ نەقەدەر چوڭقۇر ھەم كۈچلۈك ئىكەنلىكىنى كۆرۈ - ۋالغىلى بولاتتى. ھالبۇكى، ئارىدىن ئىككى يىل ئۆزتۈپ، يەنى باتۇر توقۇز ياشقا كىرگەن يىلى تۇمن تەڭرىقۇتنىڭ سۇبېندى ئۇرۇقى^① دىن بولغان جانئايىقىن - باشقا بىر كىچىك ئالچىسىنىڭ ئۇنىڭغا ئىككىنچى پەرزەنتى بولمىش يەن بىر ئوغۇل تۇغۇپ بىردى.

شى بىلەن ئەھۋالدا بىردىنلا چوڭ ئۆزگىرىش يۈز بەردى. تۇمن تەڭرىقۇت ئىككىنچى ئوغلىنىڭ دۇنياغا كەلگەنلىك - دىنمۇ ناھايىتى خۇشال ھەم خۇرسەن بولدى ھەمەدە ئۈلۈغ ئاتلىغ بىلگە - دانىشلىرى بىلەن كېڭىشىپ ئۇنىڭغا يۈيۈك دەپ ئات قويىدى. يۈيۈك كىچىك باتۇرغا ئوخشاش ئۇنداق غەلىتىدە، سۈرلۈك ھەم ئالاھىدە ئەمەس، بەلكى باشقا بالىلارغا ئوخشاش ئادەتتىكىچە، ساغلام، تېتىك، تولىمۇ ئوماق ھەم بېجىرم ئىدى، يەنە كېلىپ ئۇ ئاتىسىغا قۇيۇپ قويغاندەك ئوخشايتى، قىلىق - ھەرىكەتلىرى، بوي - جۇغى، ئۇسۇپ - بېتلىشىمۇ ئادەتتىكىچە، نورمال ئىدى. بالا دېگەن ئىسلەي مۇشۇنداق بولۇشى كېرەك - دە ... ئۇ كىشىنىڭ زوق - ھەۋىسىنى قوزغاپ ئامراقلقىنى كەلتۈرەتتى. ئۇنى ھەرقاڭ داڭ كىشىنىڭ قۇچىقىغا ئالغۇسى، سۆيۈپ ئەركىلەتكۈسى، باغرىغا باسقۇسى كېلەتتى. تەڭرىقۇتمۇ ئۇنىڭغا قەۋەتلا ئامراق ھەم ھېرسى.

^① سۇبېندى ئۇرۇقى — ھونلارنىڭ ئالىي نىسبىلىك ئېسىل ئۇرۇقلرىدىن بىرى.

مەن ئىدى. بولۇپمۇ ئۇنىڭ ئانىسى جانئايىقىنى ئىنتايىن ياخشى كۆرمەتتى، ئۇنى چىن دىلدىن، پۇتۇن ۋۇجۇدىدىن سۆيەتتى. باشقا ھەممە ئالچى، قۇنچۇي، كۈمۈشتېكىنلىرىدىن، ھەتتا چوڭ ئالچىد. سى ئايقاغاندىنمۇ يۇقرى ئورۇنغا قويۇپ ئەتتىۋارلايتتى، ئۇنىڭغا دائىم ھەر جەھەتتىن كۆڭۈل بولۇپ كۆيۈنۈپ تۇراتتى. ئۇنىڭ ھەرقانداق تەلەپ - ئاززۇلىرىنى جان دەپ قوبۇل قىلىپ، تولۇق بەجا كەلتۈرەتتى. كىچىك ئالچى جانئايىقىنىمۇ ئۇنىڭ كۆيۈشىگە، ئەتتىۋارلىشىغا مۇناسىپ تەڭداشىسىز گۈزەل چوكان ئىدى. ئۇنىڭ پۇتۇن ۋۇجۇدى ئوتلاقنىڭ ياۋا گۈلىگە ئوخشايتتى. ئۇنىڭ ھەربىر بېقىشى، ناز - خۇلقى، ھەربىر ئېغىز گەپ - سۆزى تەڭرىقۇتنى ئۇتتىن ئېلىپ ئۇتقا تاشلايتتى...

بىلكىم مۇشۇ سەۋەبىتىن ياكى بولمىسا چوڭ ئوغلى باتۇرنىڭ غەلىتتە تۇرقى - سىياقى، ئۆزگىچە خۇي - بېيلى، ئۆكۈش، تۇرگۇن، ياۋايىي مىجمىزى ۋە قارام، چاپتىكەشلىكى سەۋەبىدىن بولىسما كېرەك، يۈيۈك تۇغۇلغاندىن كېيىن ئۇنىڭ باتۇرغا بول. خان مۇئامىلىسى، مېھر - مۇھەببىتى، كۆيۈنۈش ۋە مەسى-ئۇلىيىتىدە روشن ئۆزگىرىش يۈز بىردى. ئۇ گەرچە بۇنى تېخى ئۇچۇق - ئاشكارا ئىپادىلىمىگەن، چوڭ ئالچىسى ئايقاغانغا سەزدۇ- رۇپ قويۇشتىن ۋە باشقىلار ئالدىدا چاندۇرۇپ قويۇشتىن ئېھتىيات قىلىپ يۈرۈۋاتقان بولسىمۇ، ئۇ چوڭ ئوغلى باتۇرنى يوقلاش ئۇ- چۈن ئايقاغاننىڭ يېنىغا دائىم كېلىپ تۇرمایدىغان، كۆپىنچە هال- لاردا سىرتلاردا، ئەل ئىشى بىلدەن ئالدىراش بولۇپ قىلىپ چولد. سى تەگىمگەندەك ئۆزىنى قاچۇرىدىغان ۋە بۇنىڭغا باهانە تېپىپ يالغان ئېيتىدىغان، گاھى بىر چاغلاردا يوقلاپ كىرگەندىمۇ ئالجى- بىنىڭ، ئوغلىنىڭ يېنىدا ئۇزاق تۇرمایدىغان، باتۇرنى بۇرۇنقىد- مەتك ياقتۇرۇپ كەتمىيدىغان، ئۇنى «كۆڭ بىرەك، ئىشەنگەن ھەم يۆلەنگەن تېخىم!...» دەپ ماختاپ ئەركىلەتمەيدىغان، ئۇنىڭ كۈندىن - كۈنگە ئېشىپ بېرىۋاتقان ئەقىل - پاراستىگە، كۈچ - ماھارىتىگە ئېرەن قىلمىيدىغان بولۇپ قالدى. بۇ ھال

ئېرىنىڭ كۆڭلىدە جىن بارلىقىنى ئاللىقاچان كۆرۈپ ھەم ھېس قىلىپ يەتكەن زېرەك، تۇيغۇن چوڭ ئالچىغا قاتقىق ئار كېلىپ ئەلەم قىلدى ۋە قەلبىدە رەشك، ھەسىت، ئۆچمەنلىك، غەزەپ - نەپەرت پەيدا قىلدىپ، ئۇنى چىدىخۇسز ئىزا - ئاهانەت ۋە غەم - تەشۈشىكە گىرىپتار قىلدى.

هالبۇكى، ئايقارغاننىڭ بۇنىڭغا ھېچقانداق ئامالى يوق ئىدى. چۈنكى ئۇنىڭ نەپەرت كۆزى بىلەن قاراۋاتقىنى، ئۆزىنى ۋە ئوغىدە. نى بىر چەتكە قايرىپ قويىغىنى باشقا بىرى ئەمەس، دەل ھوننىڭ تۇغى، شانۇشەۋەكتەلىك تەڭرىقۇتى تۈمىنخان. ئۇ ھېچكىمگە تەڭ قىلغىلى بولمايدىغان ئۇلۇغ ئاتلىق، هوقۇق ئىمتىيازلىق كىشى. ئۇ نېمىنى خالىسا شۇنى قىلىدۇ، قانداق قىلغۇسى كەلسە شۇنداق قىلىدۇ، بۇنىڭغا ھېچكىم، ھېچقانداق كۈچ ئارا تۇرمايدۇ. ئۇ قايسى ئالچىنى بەكرەك ياخشى كۆرۈشنى، سوّيوش ۋە ئەتىۋارلاشنى، قايسى ئالچىسىنى ياخشى كۆرمىسىمۇ ئىززەتلەپ ھۆرمىتىنى قىلىپ قويۇشنى، ئۇنى يوقلاش - يوقلىما سلىقىنى ئۆزى بىلىدۇ، ئۆزى خالايدۇ. بۇمۇ ئۇنىڭ ئۆزىنىڭ ئىشى. يەنە كېلىپ ئۇ بىز ئاتا بولۇش سالاھىتى ۋە نوبىزى بىلەن شۇنچە كۆپ چوڭ - كىچىك ئالچىلىرىدىن، قۇنچۇي، كۈمۈشتېكىنلىرىدىن، ھەتتا بە- زىبىر قىرقىن - قىرناقلىرىدىن بولغان بالىلىرىغا يا ئۇنداق، يا مۇنداق مۇئامىلە قىلىشقا ھەقلقى، هوقۇقلۇق. ئەڭ بولمىغاندىمۇ بىر ئاتىنىڭ بىر نەچە بالىسغا بولغان مېھىر - مۇھەببىتى، كۆيۈنۈش، مۇئامىلىسىنىڭ تامامەن ئوخشاش ياكى پۇتۇنلەي پەرق-لىق بولۇپ كېتىشىمۇ مۇمكىن ئەمەس - ھە. بۇنىڭدا نۇرغۇنلىخان سەۋەب - ئامىللار بولىدۇ... شۇنداق ئىكەن، ئۇنىڭغا ئالدىراپ بىرنىمە دېگىلى ياكى قارشى چىققىلى، جىدەللەشكىلى بولمايتى. شۇنداق قىلغان تەقدىر دىمۇ بۇنىڭ قانچىلىك پايدىسى بولسۇن؟ ئاقىشىتى ئۇچ - ئاداۋەتتىن باشقا يەنە نېمە بولاتتى؟... ئۆسمۈر باتۇر بۇلاردىن مۇستەسنا ھەم پەرۋاسىز ھالىدا ھېچ غېمى يوق ئۆز بالىلىقىنى قىلىپ ئويۇنىنى ئوينايىتتى، ئەلۋەتتە. بۇلار ئۇنىڭ

ئۈچۈن ئەھمىيەتسىز، ئانچە مۇھىم ئەمەس، ئەڭ بولمىغاندا ھازىر-
 چە شۇنداق. ئەمما چوڭ ئالچى ئايقاغانغا نىسبىتەن ئۇنداق ئەمەس،
 چۈنكى بۇ ئۇنىڭ ئاززۇلۇق ھونزىادسىنىڭ كەلگۈسى ئىستىقبالى
 ۋە تىقدىر - قىسىمىتىگە، قىۇت - بۇيانىغا مۇناسىۋەتلەك چوڭ،
 مۇھىم ئىش - دە! ... مۇشۇنداق كېتىۋېرىپ، تەڭرىقۇت ئاشۇ
 ئەرسەگ^①، ئازغۇن ئىشىنىڭ^② كەينىگە كېرىپ، كۈنلەرنىڭ بىر-
 دە ئوغلى باتۇردىن تېنىپ ياكى ئۇنى چەتكە قېقىپ، تەگىن ئۆگە-
 لىك ھوقۇقىنى ئەمەلدىن قالدۇرۇپ، ئىستىقبالىنى ئابۇت قىلـ.
 ۋەتمەس - دە؟ ...

شۇنىڭدىن ئېتىبارەن چوڭ ئالچى ئايقاغاننىڭ كاللىسىغا مۇ-
 شۇنداق ئىزا - ئاھاھەتلەك، غەم - تەشۋىشلىك، ھەسرەت -
 نادامەتلەك ئوي - خىياللار دائىم كىرىۋالىدىغان، ئۇنى تىنچ قويـ.
 ماي ئىزتىراپقا سالىدىغان بولۇۋالدى. بىراق ئۇ قانچە باش قاتۇـ.
 رۇپىمۇ بۇ خىياللىرىنىڭ تېگىگە يېتىلمىدى، چىكىچ، مۇرەككەپ
 سوئاللىرىغا جاۋاب تاپالمىدى. «بۇلدىلا، بۇنىڭدىن ۋايمىم يەپ
 تەشۋىشلىنىنىڭ نېمە پايدىسى؟ — دەپ ئويلىدى ئۇ ئاخىرىـ.
 دا، — ئوغلوۇم باتۇر نېمىلا بولمىسۇن ئۇنىڭ پۇشتى، تۇنجى
 ئوغۇل پەرزەنتى. تۇغۇلۇشنىڭ ئالدى - كەينىدىمۇ ئۇ ئۇنى ھېچ
 ئىككىلەنمەي، شۇبەھە - گۇمان قىلماي ئېتىراپ قىلغان، ياقتۇـ.
 رۇپ مېھرىنى بەرگەن. شۇنچە كۆپ ھون خان - بەگلىرى ۋە
 ئېسىلىزادىلەر ئالدىدا ئۇنى تەختىمنىڭ تەگىن ئۆگەسى، دەپ جاـ.
 كارلىغان، كېيىن ئەلكۈنگە يەنە رەسمىي يو سۇندا يارلىقىمۇ چۈشۈرـ
 گەن. مەن ئۈچۈن، ئوغلوۇم ئۈچۈن مۇشۇنىڭ ئۆزىلا كۇپايدـ.
 چۈنكى ئۇ دېگەن تەڭرىنىڭ ئوغلى، ئەلكۈننىڭ تۇغى، ئۇنىڭ
 ھەربىر نەپسى، ھەربىر ھەرىكتى تەڭرىنىڭ ئىراادىسى. ھەربىر
 ئېغىز سۆزى دەخلىسىز يو سۇن، ئۇنىڭ ئۇستىگە، ھون تەختىگە
 بۇرۇندىن تارتىپ تەڭرىقۇتنىڭ چوڭ ئوغلى مىراسخور بولۇپ كەلـ.

① ئەرسەگ - ئەرسىرىگەن، بۇزۇق ئايال.
 ② ئىشق - تېگى پەس، ئەرسىمىس، ئائىھەلى، تۆۋەن - پەس.

گەن، ئۇ ئۆزىمۇ شۇنداق قىلغان. بۇمۇ بىر ئۆزگەرمەس، دەخلە. سىز ئادەت! ئۇ ھەرنىمە قىلىسىمۇ، ھەرقانداق قىلىسىمۇ تەڭرىنىڭ ئىرادىسى بىلەن قارشىلاشماش. يوسوْن - ئادەتنى بۇزۇپ، قىلغان سۆزىدىن، ۋەدىسىدىن يېنىۋالماس؟! ... دۇرۇس، ئوغلۇم باتۇر- نىڭ تەگىن ئۆزگەللىكى، ئاتىسىدىن كېيىن ھون تەختىگە ئۆلتۈرۈپ تەڭرىقۇت بولۇشى مۇقدىدەس تەڭرىنىڭ ئىرادىسى، ئورۇنلاشتۇرۇ- شى. بۇنىڭغا ھېچكىم ھەرقانداق كۈچ ۋە سەۋەب بىلەن قارشى چىقمالايدۇ. بۇنىڭدىن شەكلىنىشنىڭ، تەشۈشلىنىشنىڭ حاجىتى يوق. ھازىرقى ئەڭ مۇھىم ئىش ئوغلۇمنى ئوبدان بېقىپ ئۆستۈ- رۇش، ياخشى تەربىيەلەپ چوڭ قىلىش، باتۇر، قەيسەر، جاسارەت. لىك ئالىپ چەۋەنداز، تۈيغۇن، پاراسەتلەك بىلگە - دانىش قىلىپ يېتىشتۈرۈپ چىقىش. شۇنداق قىلغاندila، ئاندىن ھەممە ئىش ئىزىغا چۈشۈپ ئۆز يولىدا راۋان يۈرۈشىدۇ. باتۇرمۇ ئۆز ئەركىنى ئۆز قولىدا تۇتالايدۇ، ئۆز تەقدىرىنى ئۆزى بەلگىلەيدۇ، ئۆز كېلە- چىكىنى، ئىستىقبالىنى ئۆزى يارتالايدۇ، يورۇتالايدۇ. ئۇ چاغدا ئاتىسىمۇ ئۇنىڭغا قايىل بولماي، يول قويىماي تۇرالمايدۇ. ئۇنىڭغا تەئىللۇق ھەرقانداق نەرسىنى تارتىۋالمايدۇ، باشقا بىرگە ئېلىپ بېرىشكە پېتىنالمايدۇ!...» ئۇ ئاخىردا ئەنە شۇ خىياللاردىن ئۆزد- گە تەسەللى ۋە مەددەت تاپتى ھەمدە قەتىي ئىرادىگە كېلىپ يۇئۇن زېھنىي كۈچى ۋە ئىشتىياقى بىلەن باتۇرنى بېقىپ - تەربىيەلەپ، ياراملىق كىشى قىلىپ يېتىشتۈرۈپ چىقىشقا بەل باغلىدى.

ئۆتكۈر ھەم چېچەن باتۇرمۇ ئانسىنىڭ كۆڭلىدىكىنى چۈشد- نىپ يەتكەندەك، ئۆسۈپ چوڭ بولغانسېرى ئۇنىڭ كۆتكەن يېرىدىن چىقىپ، ۋاپاسىز ئاتىسىنى ھەيران قالدۇرۇپ تەمتىرىتىپ قويۇشقا باشلىدى. ئۇ ئون ياشقا كىرگەندە، يېتىلگەن ھون چەۋەندازلىرىغا ئوخشاش ئۇچقۇر ئاتىنىڭ ئۆستىدە قۇرغۇيىدەك قونۇپ ئەپلىك ھەم مەزمۇت ئولتۇرالايدىغان، كىرىچى چىڭ ئوقىيادا ئالدىدىكى نىشانغا چەنلەپ قانداق ئوق ئۆزسە، كەينىدىكى نىشانىمۇ شۇنداق تېز ھەم دەل ئۆزەلەيدىغان، تۈلکە، توشقانلارنى بىمالال ئۆۋلەپ، بۆرە،

يىلىپىز لارغا هۇجۇم قىلايىدىغان، ئات چاپتۇرۇش، قىلىچ جەۋلان
 قىلىش، نېيزە شىلىتىش ۋە تاشلاش، قالقان تۇنۇپ مۇداپىئە
 كۆرۈش ۋە هۇجۇمغا ئۇنىش قاتارلىق لهشكىرىي ھەملەلەرنى مۇ-
 كەممەل ئورۇندىيالايدىغان مەركەن، ماھىر چەۋەندازغا ئايلاندى.
 ئەقلىمۇ، بىلىشىمۇ يېشىغا ماس حالدا ئۆتكۈرلەشتى ۋە ئاۋۇپ
 باردى. لېكىن ئۇ مۇشۇ ۋاقتىدىن باشلاپ يەنە ئۆزىنىڭ
 «بۇرە سىياقلقى... نۇقسانلىق ئوغۇل» ئىكەنلىكىنى، مۇشۇ سە-
 ۋە بىلىك ئاتسىنىڭ مېھىر - مۇھەببىتى ۋە كۆيۈنۈشىگە، ئەتتۈار-
 لاب ماختىشىغا ئېرىشەلمەي بىر چەتكە قايرىلىپ قېلىۋاتقانلىقىنى،
 باشقىلار تەرىپىدىنمۇ «بۇرە كۈچۈكى! ...» دەپ كەمىستىلىۋات-
 قانلىقىنى ھېس قىلىشقا باشلىدى. بۇلار ئۇنىڭغا قاتتىق ئىزا ۋە
 ئەلەم بولاتتى، قورسىقىنى كۆپتۈرۈپ، غەزەپ - نەپىرتىنى قوز-
 غايىتتى. ئۇ بۇنىڭغا ئاچىقلىنىتتى، مەيۇسلىنىتتى. ئۆزىنى مەذ-
 سىتمىگەنلەردىن، مازاق قىلغانلاردىن، كەمىستىكەنلەردىن، چەتكە
 قاققاتلاردىن ئۆچ ئالغۇسى، شۇنداق دەپ ئارىغا ئالمىسىغانلارنى
 بۇرنى - قۇلىقىغىچە توېغۇزۇپ قويغۇسى كېلەتتى. ئۇ ئۆز قەلبىد-
 نىڭ ئىنسانىي غۇرۇرغە، بىلەكلىرىنىڭ كۈچ - قۇۋۇچەتكە تولغانلىد-
 قىنى ھېس قىلىشقا باشلىغاندىن كېيىن، ھېچىبر سەۋەبىسىزلا
 قورسىقىنى كۆپتۈرۈپ غەزەپ - نەپىرتىنى قوزغايدىغان بۇ ئۆچمەند-
 لىك، ئىنتىقام توېغۇلىرىغا ئەركىنلىك بېرپ، ياقتۇرمائىدىغان-
 لارغا تۆگەل چىراي ئاچمايدىغان، يېقىن يولمايدىغان، ئۇلارنىڭ
 پات - پات دەككىسىنى بېرپ، ئۇرۇپ - ئۇچۇقلایدىغان بولدى.
 دەككىسىنى يېگەن قۇرداشلىرى ۋە ئۇلارنىڭ ئاتا - ئانلىرىمۇ
 بۇنىڭغا ئاچىقلىنىتتى. ئۇنىڭ يوقىلاڭ ئىشلارغا پۇشقۇنۇپ ئاچ-
 چىقلەندىغانلىقىنى بىلىۋالغاندىن كېيىن، ئۇنى تېخىمۇ كولدۇر-
 لىتىپ قىينىتتى. لېكىن ئۇلار ئاخىرقى ھېسابتا يەنلا دەككىسى-
 نى ھەسىلىپ يەپ ئارام تاپاتتى. كېيىنكى كۈنلەرده، ئۇ چوڭ
 بولغانسىپرى قۇرداشلىرىنىڭ ئېغىزىدا «ئۆكۈش، ياشۇز كاللا
 كېسىر...» دېگەندەك گەپلەر تەكرارلىنىدىغان بولدى. بۇنداق گەپ.

لەرنى ئۇلارنىڭ ئاتا - ئانلىرى ۋە باشقا چوڭلارمۇ تەكرا لايىتتى.
 ئۆسۈپ چوڭ بولغانسىرى باتۇرنىڭ كۆڭلىگە قاراداغ ئورنالاش-
 تى. ئۇ گاھىدا چۈشكۈنلۈكە بېرىلىپ شۇكىلەپ قالسا، گاھىدا
 قاشانى بۇزۇپ قاچقان ئۆكۈش يىلقىدەك قۇتراپ تەلۋىلىك قىلاتتى.
 بۇنداق چاغلاردا ئۇ ھەقىقەتنى ئۆزىگە ياقمىغان بالىسىنى بوغۇپ
 ئۆلتۈرىدىغان يىرتقۇچقا، ساغرىسىنى سلاتمايدىغان يولۋاسقا، باغ-
 بىرخا باستقانى ئۆلتۈرمەي قويىمايدىغان بۇغرىغا، تىرىك جانى يال-
 ماب يۇتمىغۇچە كۆڭلى تىنمايدىغان يالماۋۇزغا، ئوت بىلەن ئوينىد-
 شىدىغان ئىبلىسقا، جۇت كۇنى قۇترايدىغان چىلبۆرىگە، ئۆزىنىڭ
 گۆشىنى ئۆزى يىدىغان ئىتقا ئوخشىشپ قالاتتى. ئۇنىڭ ئۆز
 قۇرداشلىرى ئارسىدا بويى خادىدەك ئېگىز، ئەقلىمۇ باشقىلارنىڭ-
 كىدىن ئۇستۇن تۇرىدىغان، ئېغىر - بېسىق، چىقىشقاڭ ئەرقىل
 دېگەن دوستى ۋە ئۇنىڭ شوخ، زېرىك، ئاق كۆڭۈل چىراىلىق
 سىڭلىسى سۈجۈكتىن باشقا بىرمۇ يېقىن كىشىسى يوق ئىدى.
 ئاتىسى، ئۆگەي ئانلىرى، قانداش تۇغقانلىرى، ئاتاغا^①، ئاتاغا^②
 لىرى ئالدىدىمۇ ئۇ ئۆزىنى يېتىم، يېگانە، غېرىب ھېس قىلاتتى.
 ئۇنى پەقەت ئۆزىنىڭ ئانسى — چوڭ ئالچى ئايقاغانلا ناھايىتى
 ئوبىدان چۈشىنەتتى ۋە ياخشى كۆرەتتى، بۇركۇت بالىسىنى قانات
 ئاستىغا ئېلىپ ئاسرىغاندەك ئۇنى ھىمايىسىگە ئېلىپ قوغىدايتتى،
 تەڭرىلىردىن ئۇنى يامان كۆز، ئۆسەك سۆز ۋە كۆرۈنەر - كۆرۈن-
 مەس بالا - قازالاردىن ئامان ساقلاشنى تىلەيتتى.
 ئاتىسى تۇمن تەڭرەقۇت ئوچۇق - ئاشكارا چەتكە قاقامىسىمۇ،
 تۇرقيغا، خۇي - پەيلىگە قاراپ، باشقىلارنىڭ تەسىرىگە بېرىلىپ،
 ئۆزىنىڭ بۇ «ئۆكۈش، يازۇز، كاللاكىسىر» ئوغلىغا ئوبىدانلا ئاچ-
 چىقلىناتى ياكى ئۇنىڭ بىلەن پەقەتلا كارى بولمايتتى. ئۇ ئۆزىنى
 ئاتىسىنىڭ ئالدىدا نەزەردىن قالغان، تاشلىۋېتلىگەن يېتىم ئوغۇل
 ھېسابلايتتى. دېمىسىمۇ ئۇ كىچىك ۋاقتىدىكى چۈشكە ئوخشاش

① ئاتاغا — ئاتىسىنىڭ ئاكىسى، ئاتاغا.

② ئاتاغا — ئانسىنىڭ ئاكىسى، ئاتاغا.

غۇۋا ئەسلاملىرىنى ھېسابقا ئالىغاندا، ئەقلى ئېشىپ ئاق - قارىنى پەرق ئەتكۈدەك بولغاندىن بېرى ئاتىسىنى تۈزۈك كۆرۈپ باقمىدى. ئۇنىڭ بىلەن بىرەر كۈن بىللە ئوينياپ كۈلمىدى. ئۇنىڭ ماختاشلىرىنى ئاڭلاپ مېھرىگە قانمىدى. ئۇنىڭ بىلەن بىرەر نۆۋەت - مۇ ئۇۋغا چىقىپ باقمىدى... .

ئۇ بەزىدە ئۆزىنى ئۇشتۇمتوت چوڭ بولۇپ قالغاندەك ھېس قىلاتتى. كۆڭلىدە، ئاززو - تىلەكلىرىدە بېتىلىپ قالغاندەك سې - زەتتى. ئۆزىنى چوڭلارغا سېلىشتۇرۇپ، ئۇلار قىلغان ھەرقانداق ئىشنى قىلالايدىغان ھەقىقىي ئەركەك سانايىتتى. دېمىسىمۇ ئۇنىڭ باشقىلاردىن نەرى كەم؟ ئۇ ئانىسىنىڭ پات يېقىندا ئەر يەتكەن يىگىت بولۇپ قالىسەن، دېگەن سۆزىنى ئاڭلىغىنىدا، راستىنلا چوڭ بولۇپ قالغاندەك خۇشاللىقتىن بېشى كۆككە يەتكۈدەك بولۇپ كېتەتتى. شۇنداق، ئۇ ئۇسۇۋاتىدۇ، چوڭ بولۇۋاتىدۇ. پات يېقىندا ئەر يەتكەن يىگىت سانىلىدۇ، ئۆزىلۇك - ئۇچاقلىق بولۇپ قاتارغا قېتىلىدۇ. ئۇ چاغدا كىشىلەرمۇ ئۇنى ئارىغا ئالغۇسى، ئاتىسىمۇ ئۇنى يېنىغا تارتۇسى، كېڭىشلەرگە، ئۇۋ - سو - قۇشلارغا قاتناشتۇرۇغۇسى! ... ئۇ يەنە ساۋۇتلۇق چەۋەندازلار قوشۇ - نىخا قاتنىشىدۇ، قاراۋۇللۇقتا، كۆزەتتە تۇرىدۇ، ئات چاپتۇرۇپ ئۇۋغا چىقىدۇ، يۈرۈشلەرگە ئاتلىنىپ جەڭگە كىرىدۇ، ئۇۋدا، سوقۇشتا غەلبىدە - نۇرسەت قازىنىپ، نۇرغۇنلىغان ئولجا - غەننىيە - مەتلەرگە ئېرىشىدۇ! ...

چوڭ بولغاندا ئاتىسى ئۇنى راستىنلا يېنىغا تارتارمۇ؟ ... ئەگەر شۇنداق بولسا ئاتىسى ئۇنى نېمە قىلار؟ يۈز بېشىمۇ، مىڭبې - شىمۇ، يۈرتۈغ سانغۇنىمۇ؟ ... تەگىن ئۆگە دېگەن قۇرۇق نام، مېۋىسىز بىر شاخ. ئۇ ئۇنداق قۇرۇق نام بىلەن بىكار يېتىشنى خالىمايدۇ. سۇباشى^① قىلىپ تەينىلەرمۇ - يا؟ ... ياق، ئۇ سۇباشى بولۇشقا تېخى ياشلىق قىلىدۇ. قائىدە بويىچىمۇ ياشلار بۇنداق زور ئىشلارغا تەينىلەنمەيدۇ. بۇنىڭ ئۈچۈن تېخىمۇ چوڭ بولۇش، نۇر -

① سۇباشى - ئەمەل نامى. چوڭ قوشۇنىڭ باشلىقى، باش قوماندان.

غۇن ئىشلارنى كۆرۈپ - بىلىپ، نۇرغۇن ئىسىق - سوغۇقلارنى باشتىن ئۆتكۈزۈپ يېتىلگەن، بېلى قاتقان بىر قىران ئەركەكە ئايلىنىش، يۈرۈشلەرگە ئاتلىنىپ سوقۇشلارغا قاتنىشىش، جەڭ-لەرde باتۇرلۇق، قەھرىمانلىق كۆرسىتىپ ئەجىر - تۆھىپ ياردىش، ئۆزىنىڭ تۈيغۇن، قەيسەر، سالماق، قابىل ھەم پاراسەتلەك ئىكەنلىكىنى نامايان قىلىش كېرەك. يا ئاتىسى ئۇنى ئەلچىلىكە تەينىلەپ قوشنا ئەل - تائىپىلەرگە ئەۋەتەرمىكىن؟ شۇنداق قىلسىدە خۇ بەك ياخشى بولاتنى، ئۇ چاغدا ئۇ كۆز كۆرمىگەن، قۇلاق ئاڭلىمىغان چەت ئەللەرde، يات تائىپىلەر ئارسىدا كۆڭلۈلۈك، مەنلىك سەيلە - زىيارەتتە بولاتنى، يېڭى، ئۆزگىچە نەرسىلەرنى، غەلىتە، قىزىقارلىق ئىشلارنى كۆرۈپ، تېتىپ باقمىغان غىزالارنى يەيتتى! ... يا ئاتىسى كۈچلۈك بىر قوشۇن تەشكىللىپ ئۇنى توخرىدە لار ئۇستىگە ئاتلاندۇرامدىكىن؟ توخرىلار ئىككى گېنىڭ بىرىدە بىكاردىن - بىكار يامانلادىپ تىلغا ئېلىنىمايدىغاندۇر؟ ... يا بولمسا تۆۋەن ئىقلىمدىكى خواشىا بەگلىرىنى تالان - تاراج قىلىشقا ئەۋە-تەرمىكىن؟ مەلۇم بولۇشىچە، ئۇلارمۇ ھازىر ئۆزئارا ئۇرۇش - جىدەل قىلىشىپ يېغا قاينىمغا چۆكۈپ كەتكەنمىش. يۇرسەت دېگەن مانا شۇ - دە. خواشىا بەگلىگى ناھايىتى باي، يېرى كەڭ، پاراۋان ئەل، ئەمما ھازىر تەپرەقە ھالىتتە. بۇنداق ئەھۋالدا ئۇلارنى تالان - تاراج قىلماق ئاسان ھەم ناھايىتى نۇرغۇن ئولجا - غەنيدى- مەت ئېلىپ قايتقىلى بولىدۇ! ... ئاڭلاشلارغا قارىغاندا، ئۇ يەرنىڭ كىشىلىرى گۆش - ئاش، سوت - قېتىقلارنى ئىستېمال قىلغاندىن سىرت، يەنە مال يەيدىغان ئوت - چۆپلەرنىمۇ «كۆكتات» دەپ يەرمىش... ئاتىسى خالىسا، بۇيرۇسا، ئۇ ياؤزۇ توخرىلار ئۇستىگە ئىككىلەندىمىي يۈرۈش قىلغان بولاتنى. ئۇلارنى سور - توقاي قىلىپ، ئالچى تاغلىرىنى^① قايتۇرۇۋالاتتى. ئۇلارنىڭ ئاۋۇل - قىشلاقلىرىنى، ئۇلۇس - ئايماقلرىنى، هەتتا چىلان

^① ئالچى تاغلىرى - بۈكۈنكى كەنئۇ ئەنجىكى بىكىغۇزلىكىنى كۆرسىتىدۇ. ۋە، ئۇنى ئۆز ئىچىكى ئالغان ئالشا ئېڭىزلىكىنى رايونى تەۋەسىدىكى يەنجىسىن

تېغى ئېتىكىدىكى پايتەختىنىمۇ تۈپتۈز قىلىپ ئورتەپ تاشلايتتى. ئەرسکەرلىرىنى تىك قىيالاردىن چوڭقۇر ھاڭلارغا تاشلىۋېتتى. ئۇ پەقەت توخرى قىزلىرىخىلا ئىچ ئاغرىتقان بولاتتى. ئۇلارنى ئىسر ئېلىپ تۆمەنبالىققا ئەكېلەتتى - ده، زىلۇ^① ياكى قىرقىن قىلىۋالاتتى ... تۆۋەن ئىقلىمدىكى خۇاشيا بەگلىرىگە باستۇ. رۇپ بارسىچۇ تېخى، ۋاي - ۋۇي ئۇ يەردىكى ئالتۇن، كۈمۈش، يورۇقتاش^②، فارفۇر، تاۋار - دۇردون، ئاشلىق، مەي - شاراب دېگەنلەرنى! ... ئۇ ھېچنېمىدىن قورقۇپ قالمايتتى. جەسۇر بۇر كۈتەك ئۇنىڭدىن ھالقىپ ئۆتۈپ قارا بوراندەك باستۇرۇپ بارات. تى - ده، قۇنۇم - قورغانلىرىنى تالان - تاراج قىلىپ، بايلىق، يېمىدەك - ئىچمەك، كېيمىم - كېچمەك دېگەنلەرنى يەتكۈچە ئېلىپ قايتاتتى. يەندە تېخى خۇاشيا قىزلىرىمۇ بار. ئاخىلاشلارغا قارىغاندا، ئۇلار ياپىلاق يۈزلىۋەك، قىيپاش قارا كۆزلىۋەك، سۈزۈلۈك چىراي، چىراىلىق، سىپايدە، ساز چېلىپ غەزەل ئوقۇشقا ماھىر كېلەر. مىش. ئاتىسى ئۇلارنى كۆرسە، ناخشا - غەزەللەرىنى ئاڭلىسا، خۇشال بولۇپ باڭۇرنى ماختاپ كېتەر! ...

ئۆسمۇر باتۇر پات - پات ئەندە شۇنداق خىياللارغا بېرىلىپ ئاجايىپ ئارزو - ئارمانلارنى قىلاتتى. ئۇ ئۆزىنىڭ ئىسر ئېلىنىغان توخرى قىزلىرىنى، خۇاشيا سەندىلىرىنى، ئولجا ئالغان مال - بايلىقلەرنى ئېلىپ تۆمەنبالىققا قايتىپ كەلگىنىنى كۆز ئالدىغا كەلتۈرگىنىدە يۈرە كلىرى ئوبىناب، قانلىرى ئۇرغۇپ ھاياناللىنىپ كېتەتتى. بىراق، خىيال قىلىپ مۇشۇ يەرگە كەلگەندە كۆز ئالدى بىردىنلا غۇۋالشاتتى - ده، خىياللىرى چېچىلىپ، ئارزو - ئارمانلىرى توزۇپ، كېيىن قانداق قىلىشنى، قانداق بولىدىغانلىقىنى كۆز ئالدىغا كەلتۈرەلمەي قالاتتى. ئاخىرىدا ئۇنىڭ بارلا لىق شېرىن خىياللىرى ۋە ئارزو - ئىستە كلىرى پەقەت بىرلا ئىشقا - ئەر يەتكەن يىگىت بولۇشقىلا مەركەزلىشەتتى. ئۇ مۇشۇ

^① زىلۇ - ھونچە سۆز بولۇپ، قۇل دېگەن مەندە.
^② يورۇقتاش - ئۇنچە - مارجان، كۆھەر - ياقۇت، ياندىغان تاش.

ئارزۇسغا يەتسىلا قانداقتۇر ھەممە ئىش ئۆزگىرىپ باشقىچە بولىدەنگاندەك، ئاتىسى ئۇنىڭغا كۈلۈپ بېقىپ قۇچاق ئاچىدىغاندەك، قۇرداشلىرى، تۇغقانلىرى ئۇنىڭغا ھەۋەس - ھۆرمەت قىلىدىغاندەك، ھەممە يەن ئۇنى ئارىغا ئىلىپ ئالقىشلايدىغاندەك، بارلىق ئىشلار ئۇنىڭ ئويلىغىنىچە بولىدىغاندەك ھېس قىلاتتى.

ۋاقتىنىڭ ئۆتۈشى بىلەن ئۇ بۇ ئارزۇلىرىغا يەتكەندە كەم سۇ بولىدى. مانا، ھەش - پەش دېگۈچە قوزىلار تۆل بولۇپ، يەنە بىرەنچىدىن تۆللىدى. تاي - قۇلۇنلار بېلى قانقان، پۇتلرى چېنىققان يۈگۈرۈك ئاتلارغا ئايلاندى. باتۇرمۇ چوڭ بولۇپ ئۇن بەش ياشقا كىرسپ قالدى. بويى ئۆسۈپ ئات بىلەن تەڭلەشكەن، كۆكۈچ يۈزىنى قويۇق، قاپقارا ساقال - بۇرۇت باسفان، بويىنى بۇقىنىڭ گەدىنىدەك، مۇرلىرى قارا بۇلغۇن مۇرسىدەك، كۆك سى ئېيىقنىڭكىدەك، بېلى ئەركەك بۇرىنىڭ بېلىدەك، مېڭىشى يولواستىدەك، تۇرۇشى تىك چوقىدىدەك، قەددى - قامىتى زەبەر- دەس، تەقى - تۇرقى چوغچام، ئارسالاندەك چەبدەس، قاپلاندەك كۈچتۈڭۈر بىر يىگىتكە ئايلاندى. جانبازلىق، چەۋەندازلىق، كا- ماندازلىق، قىلىچۋازلىق، نەيزە شىلتىپ قالقان تۇتۇش قاتارلىق لەشكىري ھەملىلدەر ۋە ئۇۋ ئۇۋلاش، بۇقا كۆتۈرۈش، چېلىشىش قاتارلىق تەبىئىي كۈچ - ماھارەتلەردىمۇ كامالەتكە يېتىپ، تەڭ- تۇشلىرى ئارسىدا ھەممىدىن ئۆستۈن ئورۇنغا ئۆتتى. كىشىلەرمۇ ئۇنىڭدىن چۆچۈيدىغان، تەپ تارتىدىغان ۋە ھەۋەس قىلىدىغان بۇ- لۇشتى. ھالبۇكى، بۇنىڭلىق بىلەن ئۇنىڭ ھاياتىدا، تۇرمۇشدا ئۆزى ئويلىغاندەك، ئارزو قىلغاندەك ئۇنچە چوڭ ئۆزگىرىش بول- مىدى. ئۇنىڭ بۆرە سىياقى، قارام، تەلۋە، جاھىل مىجدىزى يەنلا ئۆزگەرمىگەن، بەلكى تېخىمۇ سۈرلۈك، ئاچىچىقى يامان، دەرغا- زەپلىك بولۇپ كەتكەندى. بۇرۇنقى ئۆچمەنلىك، ئىنتىقام تۇيعۇ- لىرى ئاغرىنىش، ئاداۋەت ۋە غۇزەپ - نەپەرەتكە، بالىلىق ئۆكۈش- لۈكى، تەلۋىلىكى ياشلارچە قىزىققانلىق ۋە قاپ يۈرەكلىككە، جا- ھىلللىقى، سۇباتى تەۋەنچىسىز ئىرادىگە ئالماشقان. ئۇ ھېلىمۇ

ئۆزىنى ئاتىسى ۋە تۇغقانلىرى، تەڭتۈشلىرى، چوڭلار ئالدىدا نۇقـ سانلىقـ، كەمىستىلىۋاتقانـ، چەتكە قېقلغانـ ھېسابلايدـ. بۇندـ دىن ئۇنىڭ ئىچى ئۆرتىنىدـ ۋە غېرىبىسىنىپ خورلۇق ھېس قىلدـ دـ. ئۇ گـرچـه بـۇلارغا پـەرۋـا قـىلمايـ، قـىلىمـەن دـېگىنىـ سـاغـرىـسىـنىـ سـلاـتـامـايـ، قـۇـيرـۇـقـىـنىـ تـۇـقـۇـزـماـيـ، قـىـلىـمـەـن دـېـگـىـنىـ قـىـلىـپـ، ئـۆـزـ خـاـھـىـشـىـ، ئـۆـسـۇـلىـ بـويـچـەـ هـۆـرـ، مـۇـسـتـەـقـىـلـ يـاشـاـپـ كـېـلىـۋـاتـقـانـ بـولـسـىـمـۇـ، ئـەـمـماـ ئـاتـىـسىـ تـۇـمـەـنـ تـەـڭـرـقـۇـتـ ئـۇـنىـڭـخـاـ يـەـنـلاـ سـىـڭـارـ كـۆـزـىـدـ قـارـايـدـ. ئـانـىـسىـ ئـايـقاـغانـدـىـنـ بـىـرـ ئـازـ ئـيمـەـنـسـىـمـۇـ، ئـەـمـماـ ئـۇـنىـ كـىـچـىـكـ ئـالـچـىـسـىـ جـانـئـايـقـىـنـىـ سـۆـيـگـەـنـدـەـكـ سـۆـيـمـەـيـدـ. هـەـقـىـقـىـيـ ھـۆـرـمـەـتـلـمـىـدـ، كـۆـكـۈـلـ بـۆـلـمـەـيـدـ، ئـۆـزـىـنـىـ بـولـساـ ئـۇـچـۇـقـ. تـىـنـ - ئـۇـچـۇـقـ چـەـتكـەـ قـېـقـىـپـ، ئـەـزـەـرـ كـۆـزـىـدـىـنـ پـۇـتـۇـنـلـەـيـ سـاقـىـتـ قـىـلىـۋـەـتـىـگـەـنـ بـولـسـىـمـۇـ، ئـەـمـماـ قـانـدـاشـ ئـىـنـىـسـىـ يـۈـيـۈـكـىـ يـاخـشـىـ كـۆـرـگـەـنـدـەـكـ يـاخـشـىـ كـۆـرـمـەـيـدـ، ئـەـتـتـوارـلـىـمـايـدـ، يـوقـلـادـمـايـدـ. ئـانـداـ - سـانـداـ كـۆـرـۋـشـكـەـنـدـىـمـۇـ هـالـىـڭـ نـېـچـۈـكـ؟ دـەـپـ سـورـاـپـ قـوـيـماـيـ دـ. سـىـرـلىـقـ، ئـېـپـتـىـيـاتـچـانـ مـۇـئـامـىـلـهـ قـىـلىـدـ. دـېـمـەـكـ، ئـارـىـداـ يـەـنـلاـ كـۆـرـۈـنـمـەـسـ بـىـرـ چـوـڭـۇـرـ هـاـڭـ بـارـ. هـەـمـىـدـىـنـ يـامـىـنىـ، هـەـمـىـدـىـنـ مـۇـھـىـمـىـ ماـناـ مـۇـشـۇـ هـاـڭـ. مـۇـشـۇـ هـاـڭـ يـوقـالـساـ، ۋـۇـجـۇـدـتـىـنـ ۋـۇـجـۇـدـقاـ، قـەـلـبـىـتـىـنـ قـەـلـبـكـ يـوـلـ ئـېـچـىـلـساـ، ئـانـدىـنـ هـەـمـەـ ئـىـشـ ئـەـسـلىـگـەـ قـاـيـتـىـدـ یـاـكـىـ ئـىـزـىـخـاـ چـۈـشـىـدـ. ئـەـنـ شـۇـ چـاغـداـ ئـانـدىـنـ ئـۇـنىـڭـ كـۆـكـلىـمـۇـ تـەـسـكـىـنـ تـېـپـىـپـ شـادـلىـنـىـدـ. ئـەـلـۋـەـتـتـەـ، چـوـڭـ بـولـۇـشـقاـ، كـۈـچـ - ئـەـقـىـلـگـەـ تـولـۇـشـقاـ ئـەـگـىـشـپـ بـەـزـبـىـرـ ئـۆـزـگـىـرـىـشـلـەـرـمـۇـ بـولـمـايـ قـالـمـىـدـ. ئـۇـ بـولـسـىـمـۇـ ئـۇـنىـڭـ سـاـغـ لـامـ، بـەـقـۇـۋـەـتـ ئـۆـسـۇـپـ يـېـتـىـلـىـپـ، ئـاقـ - قـارـىـنىـ پـەـرـقـ ئـېـتـەـلـىـگـەـكـ بـىـرـ جـەـسـۇـرـ يـىـگـىـتـكـ ئـايـلـانـغـانـلىـقـىـ، جـىـسـىـنـىـڭـ كـۈـچـ - قـۇـدـەـتـكـ، قـەـلـبـىـنـىـڭـ ئـىـنـسـانـىـ غـۇـرـۇـرـغاـ تـولـۇـشـقاـ باـشـلـىـخـانـلىـقـىـ، كـۆـكـلىـدـ مـۇـ. هـەـبـىـتـ ئـۇـرـۇـقـلىـرىـنىـڭـ بـخـلـانـغـانـلىـقـىـ، تـەـڭـتـۈـشـ دـوـسـتـىـ ئـەـرـقـىـلـ بـىـلـەـنـ ئـۇـنىـڭـ ئـومـاـقـ سـىـڭـلىـسـىـ سـۆـجـۇـكـنىـڭـ ئـۆـزـگـەـ تـېـخـىـمـۇـ ئـېـجـىـلـ، تـۇـغـقـانـدـىـنـ چـارـهـ بـولـۇـپـ كـەـتـكـەـنـلىـكـىـ، باـشـقاـ تـەـڭـتـۈـشـلىـرىـ ۋـەـ ئـۇـلـارـنىـڭـ ئـاتـاـ - ئـانـلىـرىـنىـڭـ ئـۆـزـىـنـىـ ئـۇـچـۇـقـتـىـنـ - ئـۇـچـۇـقـ كـەـمـىـسـتـىـشـتـىـنـ،

كولدورلىتىشىن ئىيمىنىشكە، تەپ تارتىشقا ئۆتكەنلىكى، بەلكى
 بەزبىرلىرىنىڭ ئۆزىنى ئااستا - ئااستا چۈشىنىپ ئېتىراپ قىلىش-
 قا، قايىللىقىنى ئىپادىلەپ دوست بولۇشقا ئۇرۇنۇۋاتقانلىقى، ھەتتا
 ئاتسى تۈمەن تەڭرىقۇتنىڭمۇ ئۆزىدىن سەل تەپ تارتىپ ھەم ئېھتى-
 يات قىلىپ مۆتىدىل مۇناسىۋەتىنى ساقلاپ، سالماق، ئېھتىياتچان
 مۇئامىلە بىلەن قوللاب مەدەت بېرىشلىرى، يول قويۇشلىرى ئە-
 دى. ماذا بۇلار ئۇنىڭ كۆڭلىنى كۆتۈرۈپ ئىشەنچىنى ئاشۇراتتى.
 چوڭ ئالچى ئايقاغانمۇ بۇلاردىن خاتىرجەملەك ۋە خۇشاللىق ھېس
 قىلاتتى، پەخمر - ئىپتىخارغا چۆمۈپ، ئوغلىدىن زور، يۈكىسەك،
 ئۇلۇغۇوار ئۇمىدىلەرنى كۆتەتتى. بىراق ئۇ ئانلىق سۈپىتى، ئايال-
 لىق تېبئىتى ۋە تۇرمۇشتىكى رەشك، كۈنداشلىق سەۋەبىدىن
 يەنلا بەزبىر تەشۈشلىڭ خىالالاردىن خالىي بولالمايتتى. ئۇنىڭ
 ھامان ھەممىنى ئۆزگەرتكۈسى، ئەسلىگە قايتۇرغۇسى، ئۆز ئىزىغا
 سالغۇسى كېلەتتى. ئەمما بۇنىڭغا يىدە نېمە چارە؟... شۇڭا ئۇ كۆپ
 ھاللاردا تەڭرىلىككە بېرىپ ئىبادەت قىلاتتى، تەڭرىلىرىگە سېغى-
 نىپ ئوغلىغا ئامانلىق ۋە قۇت - بۇيان، ئېرىگە ئىنساپ - دىيانەت
 ۋە تەۋىيق - ھىدايەت تىلىيەتتى. ئېرىنى غالىس نىيەت، ۋەسۋەسە
 ۋە تۆيۈق يولدىن قايتۇرۇشقا، ئوغلىغا، ئائىلىسىگە، ئۇرۇقىغا،
 ئەل - تائىپسىگە ۋاپادار، كۆيۈمچان ھەم مەسئۇلىيەتچان قىلىشقا
 تىرىشاتتى.

ھالبۇكى، باتۇر ئۆسۈپ چوڭ بولۇپ ئالتۇنداك ياشلىق دەۋ-
 رىگە قەدەم قويۇۋاتقان، قەلبى ئىنساندىي غۇرۇرغاسا، ۋۇچۇدى
 كۈچ - قۇدرەتكە تولۇپ، ئۇي - تەپەككۈرى ئېچىلىپ ئەقلى
 ئېشىۋاتقان، كىشىلەر ئارسىدىكى مېھىر - ۋاپا، نومۇس - ھايا،
 ۋىجدان - مەسئۇلىيەت، مۇھەببەت - نەپەرت ۋە ئەل - تائىپە،
 تەخت - سەلتەندەت، شان - شۆھەرەت، مۇقەددەس بۇرچ، كەلگۇسى
 ئىستىقباڭ دېگەنلەرنى ئەمدى چۈشىنىپ ھېس قىلىشقا باشلىغان
 مۇشۇ مەزگىلە، تۇنجى قېتىمىلىق ئەڭ چوڭ خىرس ۋە مۇھىم
 تاللاشقا دۈچ كەلدى.

تۆرئاۋۇل ئىسمى - جىسىمغا لايق تۆر پىنهان، مەن زېرىلىك،
 تىنج قۇنۇم ئىدى. ئۇنىڭ يۇقدىرىسى چۈغاي — يايپىشىل،
 بۈك - باراقسان تاغ - ئورمانىلىق، تۆۋەن تەرىپى بولسا چىكى
 ئۇپۇققا تۇتاشقان بېغىر كۆپىمە دۆڭلۈك پايانسىز يايلاق، يايلاقنىڭ
 ئوت - چۆپى بۇلۇق، سۈيى ئىلۋەك، تاغ - ئورمانىلىقنىڭ قۇشلى.
 رى، ئۇۋ كېيىكى كۆپ ئىدى. تۆر ئاۋۇلنىڭ مالچىلىرىمۇ باي
 بولۇپ، ئۇلار ئاران ئەللىك نەچە تۇتون، ئۇلۇغ - ئۇششاق ئىككى
 يۈزگە يېقىن ئاھالىدىن تەركىب تاپاتتى. ئەمما، مال - يىلقىسى
 نەچە مىڭدىن ئاشاتتى. ئازادە قۇرۇلغان ئېگىز كەرىگىلىك ئاق
 كىڭىز ئۆپىلىرىمۇ بىسات ۋە ئۇۋ غەنئىمەتلىرىگە لىق تولغانىدى.
 ئۇلار ھوننىڭ لەۋەنت ئۇرۇقىدىن بولۇپ، ئاتا - بۇۋىسىدىن
 تارىتپ مۇشۇ ئەترابىتىكى ئوت - سۈيى مول يايلاق ۋە بۇكلىشىپ
 كەتكەن ئىپتىدائىي ئورمانىلىقنىڭ چەتلىرىدە مال - چارۋا بېقىپ،
 ئۇۋ ئۇۋلاپ، ئەۋزەل شارائىتلۇق مۇقىم كاپالەت بىلەن بىياشات ۋە
 تىنج - خاتىرجم ياشاپ كەلگەندى.

بىراق، ھازىر ئۇلار قىين كۈنگە قالغانىدى. چۈنكى ئۇلار-
 نىڭ ئۇزاقتىن بېرى داۋاملىشىپ كېلىۋاتقان ئاشۇ بىياشات
 ۋە تىنج - خاتىرجم تۇرمۇشىغا خۇددى تەڭرىلدەرنىڭ كۆزى قىزى-
 رىپ بېخىللەقى كەلگەندەك، يېقىندىن بۇيان ئېغىر تەھلىكە ۋە
 دەخلى - تەرۇز يەتكەچكە، ئۇلار ھازىر ئۆزىياشدا دۇچ كېلىپ
 باقمىغان ئاپىت خەۋپى ئاستىدا نالە قىلماقتا ئىدى.

تۆر ئاۋۇلنىڭ قايناق ھاياتىي كۈچىنى بوغۇپ، تىنچلىقىنى
 بۇزغان، مالچىلارنى پاراكەندە قىلىپ ئېغىر ئەنسىز چىلىككە سېلى-
 ۋاتقان بۇ ئاپىت قانداقتۇر كىشىلەر ئىلىگىرى كۆرگەن ياكى
 ئاڭلىغان شىددەتلىك سەل - قىيان ياكى ئاچىق جۇت - شىۋىرغان
 ئاپىتى ئەمەس، دەھشەتلىك قۇرغاقچىلىق ھالاكتى، ئېچىنىشلىق

قدەھەتچىلىك، ۋابا قاباھىتى ياكى ئاچلىقتىن قۇترىغان يىرتقۇچ
هايۋانلارنىڭ تەھدىتىمۇ ئەمەس، باشقا ئۇرۇق - ئايماق ياكى يات
تائىپلىر بىلەن بولغان تۈگىمەس ئۆچ - ئاداۋەت، ئايىغى چىقماس
سوقوش - جېدەل پاراکەندىچىلىكىمۇ ئەمەس، بەلكى تاغ - ئورماز-
لىقىدىكى يازايدى قىبىلە - تانىيۇلەر^①نىڭ خىرس خۇۋپى. پۇئۇن
ئەزايىنى تۈك، باش - يۈزىنى چاچ - ساقال، كىر - قاسماق
باسفان، يالىچاچ، قوپال، بەتبەشىرە تۇرقى - سىياقلىرى تولىمۇ
يىرگىنىشلىك ھەم قورقۇنچلۇق بىر توب يىرتقۇچ هايۋان تەبىئەت-
لىك يازايدى كىشىلمەندىڭ چېكىدىن ئاشقان زورلۇق - زومبۇ-
لۇق، ئۆكۈش - يازوْزۇلۇقلۇرى!

تانىيۇلەرنىڭ ئۇرۇغ تارىخىمۇ ھون تائىپسىدىن ئىدى. ئەمما
ئۇلارنىڭ قايىسى زامانلاردىن بۇيان بۇ خىلۋەت ھەم ناتۇنۇش ئىپتى-
دائي تاغ - ئورمانىلىقتا باشقا ئۇرۇق - قىبىلەردىن ئايىرلىپ
پىنهان، يازايلارچە ياشاپ كېلىۋاتقانلىقى، سىرتقى دۇنياغا -
چۈنگى تېغى ئىتەتكىلىرىدىكى بوزقىر، ئاۋۇل - قىشلاقلارغا قاچاڭ-
لاردا چىقىشقا باشلىغانلىقى ياكى بۇ يەردىكى كىشىلەرنىڭ ئۇلارنى
قايىسى ۋاقتىن باشلاپ ئۇچراتقانلىقى نامەلۇم. ئۇلار دەسلەپ
بوزقىرلاردا، ئاۋۇل - قىشلاق ئەتراپلىرىدا پەيدا بولۇشقا باشلىخاندا
سانى كۆپ ئەمەس، خۇي - پەيلىمۇ ئۇنچە يامان، يازوْز ئەمەس
ئىدى. ئورمانىلىقىنىڭ چەتلەرىدە، چاتقاالار ئارىسىدا، دۆڭى -
قىرلارنىڭ دالدىسىدا تارتىنچاڭ باللاردەك، قورقۇنچاڭ توشقانلار-
دەك، ئېھتىياتچان تۈلکىلەر دەك يوشۇرۇنۇپ مارىلاپ يۈرۈشەتتى.
پەقەت مالچىلار دىققەت قىلىمىغان، كۆرمىي فالغان چاڭلار دىلا ياي-
لاقتىكى سۈرۈگىدىن ئايىرلىغان قوي - قوزىلارنى تۇتۇۋېلىپ قە-
چىپ كېتىشەتتى. ئەمما كېيىن ئۇلار خۇددى ئۇۋىسىغا سۇ كىرىپ
كەتكەن ئېتىز چاشقانلىرىدەك بىردىنلا كۆپىيپ كەتتى ۋە
خۇي - پەيلىمۇ يامانلىشىپ، چىلبىرلىرىدەك قۇتراپ غالىجرلە-
شىپ، يايلاقتىكى مال - ۋارانسلارغا مالچىلارنىڭ كۆزبىچلا

^① تانىيۇلەر - ھون قىبىلەردىن بىرىنىڭ نامى.

خرس - هۇجۇم قىلىدىغان، ئالدىنى توسوپ، قارشلىق كۆرسىتىپ، مال - يىلىقىنى قوغداب قېلىشقا ئۇرۇنغان مالچىلارنى بولسا ئۇرۇپ - يىقىتىپ، هەتتا ۋەھشىلەرچە ئۆلتۈز- رۇۋېتىپ مېلىنى بۇلاپ كېتىدىغان بولۇۋېلىشتى. مانا ئۇلار ئارا كۈندە بىر دېگۈدەك ئورماڭلىقتىن چىقىپ، يايلاۋاتقان سۇرۇڭلەرگە هۇجۇم قىلىشىدۇ. مالچىلارغا پىسەنت قىلماي، گاھى مال - ۋازانلارنى ئوچۇق - ئاشكارا توتۇپ - ھەيدەپ كېتىشى، گاھى ئاۋۇلغىچە باستۇرۇپ كېلىپ، ساغىر لارغىمۇ چاڭ سېلىشىدۇ. ئۇلار تاغ - ئورماڭلىقنىڭ يىرتقۇچ ھايۋانلىرىدىنمۇ كۆپ، ئۇلار دىنمۇ چاققان، چەبىدەس، كۈچلۈك ھەم ۋەھشى. ئۇلار ئورماڭلىق تىن چىقىپ، ئورماڭلىققا قاچىدۇ. قانداق تېز، ئۇشتۇمتۇت پەيدا بولسا، قىلغۇلۇقنى قىلىپ بولۇپ يەنە شۇنداق تېز، تېز - دېرىك- سىز يوقىلىدۇ. ئۇلار گويا قۇترىغان بوران، تاشقان قىيانغا ئوخ- شىشىدۇ، توسوۋالخىلى، تاقابىل تۇرغىلى بولمايدۇ. ئۇلار بەئىينى ئېزىتتىقۇ - ئەرۋاھلارنىڭ ئۆزى. كېلىپ - كېتەرىنى بىلە. گىلى، ئىزىنى ئىزىدەپ تاپقىلى ياكى زەربە بەرگىلى بولمايدۇ. ئۇلارنىڭ ماساكانى، پاناهگاھى تاغ - ئورماڭلىق - ناتۇنۇش، قاراڭغۇ، خەتلەتكەن ھەم قورقۇنچىلۇق بىر سىرلىق دۇنيا. تۆر ئاۋۇلننىڭ كىشىلىرى ئۇ يەرنى بىلمەيدۇ. ئۇ يەرگە ئىچكىرىلەپ كىرىشكە پېتىنالمايدۇ. پېتىنسىمۇ، كىرسىمۇ ھېچنپە قىلالمايدۇ. ئۇلار بۇنى ئاللىقاچان بىلىپ يەتكەن، ئۆزلىرىنىڭ سىرلىق تەبىئەت، ۋەھشى يازاپىلار ئالدىدا ھەققەتەنمۇ ئامالسىز ھەم بىجا- رە ئىكەنلىكىنى ھېس قىلغان. شۇڭا ئۇلار قاتتىق خەۋپىسىرەشمەك- تە. ماللىرىنىڭ، جانلىرىنىڭ غەم - قايغۇسىدا ئېغىر ئەنسىزلىك ۋە ھالاکەت ۋەھىمىسىگە چۈشۈپ زار - زار قاچشىماقتا.

— ئاھ تەڭرىم! بۇ بىزگە نېمە كۈن، نېمە كۆرگۈلۈك؟... ماللىرىمىزنىڭ، جانلىرىمىزنىڭ ئاپىتى بولىدۇغۇ بۇ يازاپىلار! — ئەجەب بىر قىيىن كۈنگە قالدۇق. ئامان قالغان ماللىرى... مىز بىلدەن خوتۇن - باللىرىمىزنى ئېلىپ بۇ يەردەن كەتمىسىك

بولمدى.

— شۇنداق، كۆچۈپ كېتىللى، قىچىپ قۇتۇلايلى بۇ ئاپدە.
تىن، بولمىسا پۇتۇنلىي ۋەيران بولغۇدە كىمىز.

— لېكىن كۆچۈپ قەيدەرگە بارىمىز، تۇغقانلار؟ باشقا يەردە
بىزگە بۇنداق ئوت - سۈپى مول، ئۇۋا - كېيىكى كۆپ مۇنبەت
يايلاق نەدە تۇرۇپتۇ؟

— دۇرۇس، يەنە ئائىلاشلارغا قارىغاندا باشقا جايىلارمۇ تىنج
ئەمە سىمىش، يازايلار چۈغايىنىڭ ھەممە تەرىپىدە قۇتراب كېتىپتۇ.
دەك.

— بۇ بەتبەشىرىلدەرگە نېمە بولغاندۇر زادى، ئەجەب ماكانغا
پاتماي قۇتراب كېتىشتا؟

— ئاپت، ئاپت! تەڭرىنىڭ غەزبىي، بىلىپ - بىلمەي
ئۆتكۈزگەن گۇناھلىرىمىزنىڭ جازاسى بۇ! ... توۋا قىلايلى. تەڭر.
گە تېۋىنلىپ شەپقەت تىلەيلى.

— ئەي تەڭرىم! بىزگە رەھىم قىل، بىزنى يۆلە، بىزگە
باشپاناه بول. يۈرەتىمىزنى، ئۇرۇقىمىزنى، مال - ۋارانلىرىمىزنى
يازايلارنىڭ ئاپتىدىن ساقلا. بىزگە توۋا قىلىش، تىنج ياشاش
پۇرسىتى بەر. بىزنى سەرسانچىلىققا سالما! ... تامامىي ھەدىيە ۋە
ھەمدۇسانالىرىمىز ساڭا مەنسۇپ، تەڭرىم!

— ياق! تەڭرى ئادىل ئەمەس. بولمىسا بىزنى بۇنداق كۈنگە
قوياامتى؟ بىزنى بۇنچە ئېغىر جازالىغۇدەك ئۇنىڭ ئالدىدا نېمە
گۇناھ ئۆتكۈز دۇق زادى؟! ... مېنىڭ تۈگەل چىدىغۇچىلىكىم قالىم-
دى. ياش چېنىمىنى تىكتىم. يازايلار بىلەن ئېلىشىمەن. ئۇلارنى
تۈسىمەن، قىرسىپ يوقتىمەن. بۇنداق قورقۇپ ياشىغۇچە، قىچىپ
سەرسانلىق تارتقۇچە، ئېلىشىپ ئۆلگەن ئەلا!

— توغرا ... ئېلىشايلى!

— ياق، توسوپ توختانلىقى، ئېلىشىپ يەڭىلى، قىرسىپ
تۈگەتكىلى بولمايدۇ ئۇلارنى! ... ئۆزىمىزنى ئاياللى، خوتۇن -
بالىلىرىمىزنى، مال - ۋارانلىرىمىزنى ئويلايلى، تەقدىرگە تەن

بېرەيلى. بۇ تەڭرىنىڭ ئىرادىسى، تەقدىرنىڭ ھۆكمى، بېشىمىزغا كەلگەن قارا بالا. ئەڭ ياخشىسى قېچىپ قۇنۇلايلى، باشقىسى بىكار. تەڭرىنىڭ غەزپىدىن ييراق تۇرۇش ئەڭ ياخشى چاره.

— ياق، قېچىشقا بولمايدۇ. بۇ ئۈچىغا چىققان چاناچلىق^①! ... مەن قاچمايمەن. بۇ يەرنى تاشلاپ كەتمەيمەن. ھون يىگىتى ئۆلۈمدىن قورقمايدۇ. مەن ئېلىشىمەن. ئۇرۇقۇم ئۈچۈن، يۇرتۇم ئۈچۈن، ھوننىڭ شان - شەرىپى ئۈچۈن ئۇلار بىلەن ئېلىشىپ ئۆلۈپ كەتسەم ئارمەننىم يوق!

كۆچۈش — ھيات قېلىش، تىنچلىنىش، ياخشى كۈن كۆ.

رۇش ئۈچۈن باشقا يەرگە يوتىكىلىش لەۋەتتلەر ئۈچۈن، ھون ئۈچۈن يات، ئاھانەتلىك ئىش ئەمەس. چۈنكى، ئۇلار ئەزەلدىن ئوت - سۇ قوغلىشىپ كۆچۈپ يۇرۇپ ياشاپ كەلگەن... بىراق، تۇر ئاۋۇل - دىكىلەرنىڭ بېشىغا كەلگىنى باشقا بىر ئىش، باشقا بىر كۈن.

ئۇلار ئىلگىرى بۇنداق كۈنى كۆرمىگەن، بۇنداق ئىشقا دۈچ كې - لىپ باقىغان. ئۇلارنىڭ ئاشۇ ياۋايلى تانىيۇلەرنى دەپ، ئۇلارنىڭ ئۆكۈش، ياۋۇزلىقىدىن قورقۇپ بۇ يەردىن كەتكۈسى، ئۇزۇندىن بېرى ماكاىنلىشىپ ياشاپ كەلگەن ئانا يۇرتىدىن ئايىرلىغۇسى يوق.

بۇنداق قىلىش بىر ھېسابتا راستىنىلا ئۈچىغا چىققان چاناچلىق، باشقا ئورۇق - ئايماقتىكىلەرگە دېگلى بولمايدىغان نومۇس، ئاها - نەتلىك ئىش. چۈنكى باشقىلارنىڭ نەزىرىدە تاغ - ئورمانىلىقتىكى ياۋايىلار ئۇنچىۋالا خەۋپىلىك، قورقۇنچىلۇق ئەمەس. ئۇنىڭ ئۇستىدە - گە، ئۇلار كۆچكەن، قاچقان، تەڭرىنىڭ غەزپىدىن ييراق كەتكەن بىلەن يەنە قەيدىرگە بېرىپ تىنچىيدۇ؟ باشقا يەرده بۇنداق ئوت - سۈيى مول، ئۇۋ - كېيىكى كۆپ مۇنبەت يايلاق نەدە تۇرۇپتۇ ئۇلارغا؟... ھالبۇكى، رېاللىق رەھىمىسىز. ئۇ كىشىلەرنىڭ ئىرا - دىسىگە، ئاززۇسىغا باقمايدۇ. مانا، تەھدىت، غەم - قايغۇ، ئەذ - سىزلىك، ۋەھىمە ئۇلارنى كېچىلىرى ئۇيىقو - ئارامدىن بىدار

^① چاناج - تاجىز، شىقىدارسىز، قورقۇنچاق، جۈرگەتسىز.

قىلىسا، كۈندۈزلىرى تالا - تۈزگە چىقالماس، يۈرەكئالدى قىلىپ قويماقتا. مال - يىلقلار بولسا يايلاقتىن يىغۇبلىنىپ ساغىر لارغا سولاقلىق. ئوتلىيامىغاخقا، قاشانىڭ سىرتىدىلا كۆكىرىپ - پۇ - راپ تۈرغان يېتى، يۇمران ئوت - چۆپلەرنى يېيەلمىگەچكە، ئو - رۇقلاب، ئاجىزلاپ ئۆلەمكە، ئازىيماقتا. ساق تۈرۈۋاتقانلىرىمۇ يەنە شۇ ئاج كۆز ياۋايىلارنىڭ خىرس - خەۋپىدىن خالىي ئەمەس. بوزقىر قوؤمىلىرى ئۈچۈن مال - چارۋا ھەممىدىن مۇھىم، ھەممى - دىن ئەلا. چۈنكى، چارۋىچىلىق ئۇلارنىڭ بىرىدىن بىر تىرىكچىلىك يولى. مال - چارۋا بولسا بىرىدىن بىر ھاياتلىق كاپالىتى، بايلق، كۈچ - قۇدرەتنىڭ مەنبىسى. مۇبادا ئۇلار ئاشۇ مال - چارۋىسىدىن ئاييرلىپ قالسا قانداقمۇ قىلار؟ قانداق ياشار؟ ... شۇ تاپتا، تۆر ئاۋۇلدىكىلەرنىڭ بېشىغا كەلگەن بۇ ئېغىر كۈنلەر ئەگەر تاشنىڭ بېشىغا كېلىدىغان بولسا، تاش جېنىدا چىدىيالماي ۋاكىدە يېرىلغان بولاتتى.

ئەنە، يېرىگىنىچىلىك مەخلۇقلار بۈگۈن ئەتىگەنمۇ قاقدەھەر - دىلا يەنە تۆر ئاۋۇل ئەتراپىدا پەيدا بولۇپ، تاپنى كۆرگەن قۇزغۇز - لاردەك لەكىلەشكە باشلىدى. ئورمان ياقسىدىكى دەرەخ تۈۋىلىد - بىرىدە، چاتقىللېق، ئوت - چۆپلەر ئاردىسىدا، دۆڭ - قىرلا - نىڭ كەينىدە... ھەممىلا يەردە ئۇلارنىڭ قارسىسى، ھەيۋىسى. ئۇلار قاچان ئۆزىنى ئاشكارىلاب تۆر ئاۋۇلغا باستۇرۇپ كېلىركىن؟ ! ... قورقۇپ - ئەنسىرەپ ئۆي - چىدىرلىرىغا مۆكۈنۈۋېلىشقان بىچارە مالچىلارنىڭ كاللىسىدا شۇ بىرلا قورقۇنچىلۇق ئۆي، يۈرىكىدە بولسا ئەنسىز ۋەھىمە. لېكىن ئۇلار بۇ چىلىپتۈرەتكەرگە قانداق تاقابىل تۈرۈشنى، مال - ۋارانلىرىنى، ئۆزلىرىنى قانداق قوغىداب قېلىشنى بىلەيدۇ. چۈنكى، يَاۋايىلار ھەم كۆپ، قاراقاغىلار ھەم قارام، ۋەھىي، تاغ - ئورمانىلىقنىڭ يَاۋۇز يېرىتىۋچىلىرىدەك، ئۇلارنى توسوپ توختانقىلى، ھەيۋە قىلىپ قوغلىۋەتكىلى ياكى ئېلىشىپ يەڭىلى، قىرىپ تۈگەتكىلى بولمايدۇ. تەڭرى كۆڭلەك ئىنساپ بەرمىسە، قورقۇنج سالىمسا، ئۇلار ھامان قىلغۇلۇقىنى

قىلىپ پارا كەندىچىلىك تۇغۇدۇرىدۇ. قانداق قىلىش كېرەك؟... تۆر ئاۋۇلنى تولىمۇ ئەنسىز، مۇدھىش كەپپىيات قاپلىدى! ... لېكىن يازايلار بۈگۈن نېمىشقىكىن ئالدىراپ ھەرىكەت قىلدى. يازايلار بۈگۈن ئاۋۇلغۇ باستۇرۇپ كېلىپ ساغىر لارغا تېڭىش قىلىمدى. يازايلار بۈگۈن بويى ئەندە شۇنداق ماربلاپ، تىمىسىقىلىشىپ، كەچ كىرىپ كۈن كۆرۈپ، غەم باسقان مالچىلار ئېغىر ئۈكتىن قۇتۇغاندەك «ئۇھ!» دەپ يېنىك تىن ئېلىشتى. ۋاقتلىق بولسىمۇ كۆكۈللەرى جايىغا چۈشۈپ، خۇۋىپتىن قۇتۇلغىنىغا شۈكۈر قىلدى. شىپ، ئەتكى تىرىكچىلىكىنىڭ غېمىدە بىر - ئىككىدىن تالالا چىقىپ ھەرىكەت قىلىشقا باشلىدى. لېكىن بىر قىسىم سەگەك، تۇيغۇن، ئېھتىياتچان مالچىلار بۇنىڭ تامامەن ئەكسىچە، خۇددى ھېلى قاراڭغۇ چۈشكەندە كۆتۈلمىگەن بىر قورقۇنچىلۇق پاجىئە يۈز تېرىدىغاندەك تېخىمۇ ئېغىر ئەنسىزلىك ۋە غەم - ئەندىشىگە چۆك. تى. تۈقىش ئوغان ئەندە شۇلارنىڭ بىرى. چۈنكى ئۇ، يازايلار مۇشۇ ئەتراپتا پەيدا بولۇپ پارا كەندىچىلىك سېلىشقا باشلىغاندىن بېرى ئۇلارنىڭ ھەرىكەتى ۋە خۇي - پەيدىلىنى ئىنچىكە كۆزىتىپ بايقاپ كەلگەن. ئۇ ئۇلارنى خۇددى مۇشۇ ئەتراپنىڭ چىلپۇرلىرىنى بىلگەندەك ئوبدان بىلىدۇ، ئوبدان چۈشىنىدۇ. دېمىسىمۇ قاراڭغۇ ئورماnda ياشاپ كۆنگەن بۇ يازايلارنى كېچىسى ھەرىكەت قىلمايدۇ، ئاۋۇلغۇ ئۇشتۇمتۇت باستۇرۇپ كېلىپ ئىش تېرىمايدۇ، دەپ كىم ئېيتالايدۇ؟... ئۇنىڭ كۆڭلى تۈيۈپلا تۇراتتى. يۈرىكى قانداقتۇر بىر يوشۇرۇن خۇۋىپنىڭ شەپسىنى سەزگەندەك ئىزىتىراپ ئىچىدە ئەنسىز تېپىرلايتتى.

— بۇ ھەرگىز مۇ ئىزگۈلۈكىنىڭ بېشارىتى ئەمەس! — ئۇ تۆر ئاۋۇلنىڭ ئىككى ئوقتام يۇقىرسىدىكى بىر قىر تۆپسىدە تاغ باغرىدىكى قاراڭغۇ ئورمانىلىقىنى كۆزتىۋەتىپ، يېنىدىكى ئىككى ياش ھەمراھىغا شۇنداق دېدى.

— دۇرۇس ئېتىسىن، تۇقىش ئوغلان. ئۇلار چوقۇم بىر ئىش تېرىدۇ. — دېيىشتى يىگىتلەرمۇ ئۇنىڭ سۆزىنى تەستىقلالپ.

ئۇلار شۇ تاپتا، ياخايىلار ھېلى قاراڭغۇ ئورماندىن ئۇشتۇم. تۇت، شەپسىز يوپۇرۇلۇپ چىقىپ، ئاۋۇلغا باستۇرۇپ كېلىد. خاندەك، مال - ۋارانلارنى تالان - تاراج قىلىپ، كىشىلەرنى ئۇلتۇرۇپ، يارىلاندۇرۇپ، ئېغىر پاراكەندىچىلىك تۇغۇدۇرىدىغان. دەك ئەنسىزلىك ۋە خەۋپ - خەتەر ھېس قىلىپ، قاتتىق جىددىيە. لىشۇراتتى.

— سىلەر بېرىپ تۆر ئاۋۇلدىكىلەرگە خەۋپر قىلىڭلار، — دېدى تۇقىش ئوغلان جىددىي تۈستە يىگىتلەرگە بۇيرۇق قىلىپ، — ئەرلەر دەرھال يارىغلىنىپ^① يۇمۇرلانسۇن^②!

— خوب! — دېيىشتى يىگىتلەر ۋە قىردىن چۈشۈپ، پەستى. كى ئاتلىرىنى مىنىشتى - دە، ئاۋۇل تامان چېپىپ كېتىشتى. كۈن ئۇلتۇرۇپ كائىناتنى گۈگۈم قاراڭغۇلۇقى قاپلاشقا باشلىدى. ئۇستى - ئېتەكلىرىنى بۈكىكىدە ئورمان قاپلىغان چۈغايىتىغى كەچكى شەپەقنىڭ ئاداققى يورۇقىدا كېرىلىپ ياتقان غايىت زور ئېيىقتەك يېراقتنى قارىيىپ سورلىك كۆرۈنەتتى. تۇقىش ئوغلان ئەندە شۇ تىنچسىز، سىرلىق تاغ - ئورمانلىقنى دىققەت بىلەن كۆزىتەتتى ۋە ئۇ يەردىن كېلىش ئېھىتىمالى بولغان خەۋپ - خەتەردىن ئەنسىرەپ، ئىزىتىراپ چىكەتتى. ئۇنىڭ يۈرىكى ئەنسىز، ئۆزىگە ئاڭلanguدەك قاتتىق سوقاتتى، كاللىسىنى بولسا مۇرەككەپ، قورقۇنچىلۇق ئويي - سوئاللار قوچۇيتتى. ئۇ تۇرۇپ خىيالغا بېرىلىسە، تۇرۇپ غەزەپلىنىپ مۇشتلىرىنى چىڭ توگەتتى. ئۇ بىر ئىزىدا تۇرالمايتتى، ھېلى قىرىنىڭ ئۇ تەرىپىگە بېرىپ، تاغ - ئورمانلىقتكى شەپە - ئاۋازلارنى تىڭشىپ، قارا كۆلەڭىلەر. نى كۆزەتسە، ھېلى بۇ تەرىپىگە كېلىپ، كىندىك قىنى تۆكۈلگەن

① يارىغلىنىش — قوراللىنىش، ھازىرلىنىش.

② يۇمۇرلىنىش — تۆپلىنىش، ئاتلىنىش.

ئانا ئاۋۇلغا نىزەر سالاتتى. تۆر ئاۋۇل ئىنسىز، تاغ - ئورمانلىق سۈرلۈك، ئىتراب بارغانچە قاراڭغۇلىشىپ ئېغىر جىمجيلىققا چۆكمەكتە! ... نېمە قىلغىنىدۇر بۇ ئۇلارنىڭ؟ ئەجەبا، بۇ ئۆكۈش يازايدىلار بۇگۈن ھېچ ئىش چىقارماي جىم - جىملا يوقلىشتا؟ خۇددى تۆر ئاۋۇلغا تېگىشكە جۈرئەت قىلامىغاندەك؟ ... ئۇلار راستىنلا قورقۇپ قېلىشتىمۇ - يا؟ تۆر ئاۋۇلغا ئىگىتلەرنىڭ غەزەپلىنىۋاتقانلىقىنى، ئۆزلىرىگە جان تىكىپ تاقاپىل تۇرماقچى بولۇۋاتقانلىقىنى، ھەر ۋاقت ھوشىار ھەم تەبىيار تۆرۇۋاتقانلىقىنى بىلىپ قېلىپ شۇنداق قىلدىمكىن؟ ... ياق، بۇ ھەرگىز ئۇنداق ئىش ئەمەس. ئۇلار بۇ مالچىلاردىن قورقمايدۇ ھەم قورقۇپمۇ باقىخان. ئۇلار دېگەن بىر توب يائايىي مەخلۇقلار. ئەقلىسىز، نادان، يىرتقۇچ ھايۋاندەك قارام، ۋەھشى، ياۋۇز كىشىلەر. ئۇلار ئۆزىنى ئاپاش، قورقۇش، رەھىمدىللىك دېگەنلەرنى بىلمىيدۇ. ئۆزىدىن باشقا ھەرقانداق جاننى رىزق، ئولجا - ئۇزۇق دەپ بىلدۈۋ ۋە ئۇنىڭغا ئىككىلەنمەي خىرس - ھۇجۇم قىلىدۇ. ئۇنىڭ بىلەن ۋەھشىلەرچە ئېلىشىدۇ، رەھىمسىزلەرچە ئۆلتۈرىدۇ، تالان - تاراج قىلىدۇ. لېكىن ئۇلار بۇگۈن نېمىشقا تۆر ئاۋۇلغا تەگەمەيدۇ؟ كۈن بويى مارىلاپ، تىمىسىقىلىشىپ يەنە ئۆزلۈكىدىن چېكىنىپ كېتىشىدۇ؟ ئۇلار ئىلگىرى بۇنداق قىلىپ باقىغان. ھامان ئۇ-كۈش، ياۋۇز تېبىئىتىنى ئاشكارىلاپ، بىرەر ئىش - پاراكەندىچىلىك تۇغۇرۇپلا كەلگەن. بۇگۈن ئۇنچە ئېچىرقاپ كې-تىمىسىدۇ - يا؟ شىر - يولۇسلارمۇ شۇنداق چاغدا يازاشاپ مۇلايىملىشىپ قالىدۇ، ئولجا كۆز ئالدىدا تۆرسىمۇ پىسىنت قىلماي ئاماشا كۆرۈپ يېتىشىدۇ... ياق، بۇنداق بولۇشى ناتايىن. بولمىسا ئورمانلىقتىكى ئۇۋا - ماكانلىرىدا يېتىشماي بۇ يەرلەرگە چىقىپ نېمىگە تىمىسىقلاب يۈرۈشىدۇ ئۇلار؟ بۇنىڭدا چوقۇم بىر سىر بار؟ ... قارىغاندا ئۇلار ئۇنچىۋالا ئەقلىسىز، نادان، قارام ئەمەستىك قىلىدۇ. دېمىسىمۇ ئۇلار يازايى بولغىنى بىلەن يەنلا ئىنسان - تۆر ئاۋۇلنىڭ مالچىلىرىغا ئوخشاش كىشىلەر - دە.

يەنە كېلىپ ئۇلار بىلەن تۈغقان تېخى. ئۇلاردىمۇ ئەقىل بار، پەم بار. ئۇلارنى بىرەر ئىش تېرىمىايدۇ دەپ ئىشەنگىلى بولمايدۇ. ئۇلار بەلكىم تېخىمۇ كۆپ، تېخىمۇ چوڭ ئولجا - ئوزۇق كۆزلەۋاتسا كېرەك. ئۇنىڭغا بىراقلار، ئاسانلا ئېرىشىمەكچى بولۇۋاتسا كېرەك... شۇنداق. ئۇلارنىڭ نىيىتى شۇ. شۇڭا كۈندۈزى تېگىش قىلماي مارىلىشىدۇ، كۆزتىشىدۇ، پۇرسەت كۈتۈشىدۇ! ... يىگىتلەر بېمىشقا شۇ چاغىچە يېتىپ كەلمەيدىغاندۇر؟ تۆر ئاۋۇلدا بىرەر ئىش، تالاش - تارتىش يۈز بەردىمكىن - يَا؟ بۇنداق چاغدا تالىشىپ ئۇلتۇرغاننىڭ نېمە پايدىسى؟

تۇقىش ئوغلان يىگىرمە بەش ياشتىن ھالقىغان، بويى ئېڭىز، بويىنى، بىلەكلەرى بۇقىنىڭكىدەك توم، مۇسکۇللەرى بۇرتۇپ چىق-قان ھەم تاشتەك قاتتىق، كۈچتۈڭگۈر، تۈرگۈن يىگىت ئىدى. ئۇنىڭ بەستىلەك قەددى - قامىتى، سالماق سۆز - ھەرىكىتى ۋە قويۇق قوشۇما قاشلىرى ئاستىدىكى بىر جۇپ ئوي كۆزلىرىدىن ئۆزىنىڭ ياشلىق باھارىغا خاس جۇشقۇنلۇق، باھادرلىق، كۈچ - قۇۋۇھەت ۋە غەيرەت - جاسارت ئۇراغۇپ تۇراتتى. ئۇ يەنە بېتىشكەن چەۋەنداز، ماھىر كاماندار ئىدى. جانبازلىق، نەيزە - قىلىچۋاز-لىق، چېلىشىش، بۇقا كۆتۈرۈشلەردىمۇ ئايماقتىكى ئەرلەرنىڭ ئىچىدە ئۇنىڭغا يېتىدىغانىنى، ئۇنىڭ بىلەن تەڭ تۇرالايدىغانىنى يوق ئىدى. شۇڭا ئايماقتىكى قېرى - ياش ھەممىسى ئۇنى «تۇقىش ئوغلان» دەپ ھۆرمەتلىشەتتى. ئادەت بويىچە ئائىلىدىكى ئىشلاردا، ئايماقنىڭ كېچىك ئىشلىرىدا ئانلارغا، ئاياللارغا بويىسۇنغاندىن سىرت، ئۇرۇق - ئايماقنىڭ چوڭ ئىشلىرىدا — كۆچۈش، يۈ-رۈش، سوقۇشلاردا ئۇنى چوڭ، تۇغ - باش بىلىپ سۆزىنى ئاڭلايتىتى، بۇيرۇقىغا، ئورۇنلاشتۇرۇشغا بويىسۇناتتى. بولۇپمۇ يازاۋى ئەبىلە كىشلىرى بوزقىرلاردا پېيدا بولۇپ، مال - چارۋىلارغا خىرس قىلىپ پاراكەندىچىلىك تۇغدۇرۇشقا باشلىغاندىن بېرى ئۇلار ئۇنىڭغا تېخىمۇ ئىشىنىدىغان ھەم تېخىمۇ كۆپ تايىنىدىغان بولۇشتى. تۇقىش ئوغلان ئۆزىمۇ باتۇر، قەيسەر، قابىل ھەم

تەدبرلىك يىگىت ئىدى. ئادهتتە كىشىلەر بىلەن ئۇنچە كۆپ ئارى لاشماي، ئۇششاق ئىشلار بىلەن كارى بولماي قاپىقىنى تۈرۈپ بېپەرۋا يۈرگىنى بىلەن، ئۇرۇقدا شىرىنىڭ بېشىغا كۈن چۈشە هەرگىز قاراپ تۇرمایتتى. ئۇلارغا ھيماتچى، پاسبان بولۇشقا تىرىشاتتى، ھەتتا بىرەرىنىڭ قوزىسىنى تۈلكە سوقسىمۇ، ئۇ شۇ تۈلكىنى ئۇۋلاپ تۇتۇپ تېرىسىنى تەتتۈر سويمىخۇچ بولدى قىلمايتنى. ئۇ ئىلگىرى تۆر ئاۋۇلنىڭ يىگىتلەرنى باشلاپ يۈرۈش سوقۇشلارغا قاتناشقان، ئۇۋا - شىكارغا چىقىپ ھەر - ھەر يىرتقۇچ ھايدانلارنى ئۇۋلاپ بويسۇندۇرغان. ئۇ ياۋايى تانىيۆلەر بىلەنمۇ كۆپ ئۇچراشقان، ئۇلار بىلەن نەچچە رەت ئېلىشقا، يەنە نەچچە ئۇن ياۋايىنى بازغاندەك مۇشتى ۋە ئۆتكۈر بوكتاسى بىلەن ئۇرۇپ - چېپىپ يەر چىشىلتەكەن. ئۇنىڭ باقىرلۇقى، جەسۇر، قەيسەرلىكى يىراق - يېقىنغا مەھمۇر، تىللاردا داستان ئىدى.

ئۇ شۇنداق جەزم قىلدى. ياۋايىلارنىڭ كېچە قاراڭغۇلۇقدىن پايدىلىنىپ ئۇشتۇمۇت ھۇجۇم قىلىشىدىن ئەنسىرەپ تېخىمۇ جىد دىيەشتى... كەچكى شەپەقنىڭ ئاداققى نۇرلىرىمۇ تارقىتىلدى: ئەترابىنى سۇرلۇك تۇن قاراڭغۇلۇقى قاپىلدى. بىر پەستە ئۇ ئاتلار. نىڭ دۇپۇرلىگەن، خارتىلىغان ئاۋازلىرىنى ئائىلاپ دىققەت قىلدى. «يىگىتلەر! ...» ئۇ ئاتلىقلارنىڭ تۆر ئاۋۇلنىڭ ئەرلىرى ئىكەنلىكىنى بىلىپ خۇشال بولدى. لېكىن يەنە نېمىدىندۇر ئېھتىيات قىلغاندەك، ئىختىيارسىز حالدا قوي تېرىسىدىن يۈڭى ئىچىگە قىلىپ تىكىلگەن پىنجىكى ئۇستىدىن باغلۇغان تاسما سىدرىمىغا ئېسىقليق غىلاپتىكى بوكتاسىنى سۇغۇرۇۋالدى - دە: - كىم! - دەپ ۋارقىرىدى.

— بىز، تۆر ئاۋۇلنىڭ يىگىتلەرى! ئوغلانمۇسەن؟ تۈقىش ئوغلان تونۇش ئاۋازنى ئائىلاپ بوكتاسىنى غىلىپىغا سالدى، ئاندىن قىر تۆپسىدىن چۈشۈپ ئۇلارنىڭ ئالدىغا باردى. — ھەممىڭلار كەپسەلەر! ... — دېدى ئۇ ھاياجانلىنىپ. — ھەئە، يىگىتلەر تولۇق كەلدۈق. ياشانغانلار بىلەن ئاياللار

باللار بىلەن ماللارغا قاراپ قالدى، — دېيىشتى ئۇلار.
— ياخشى... قېنى، يېقىن كېلىپ سۆزۈمنى ئاشلاڭلار...
يىگىتلەرنىڭ بەزىلىرى ئېتىدىن چۈشۈپ، بەزىلىرى ئاتلىرىدە...
نى دېۋىتىپ كېلىپ تۇقىش ئوغلاننى چۆرۈدەپ تۇرۇشتى. ئۇلار
يەتمىشتىن ئارتۇق، ھەممىسى ئەلتىرە ساۋۇتلىق قوراللىق چەۋەذ.
دازلار ئىدى. تۇقىش ئوغلان قاراڭغۇدا ئۇلارنىڭ چىراىلىرىنى
ئېنىق كۆرەلمىسىمۇ، ھەممىسىگە تەكشى نەزەر سېلىپ، ئۇنلۇك
ئاۋازدا خىتاب قىلدى:

— ئۇرۇقداشلار، قېرىنداشلار، تۇر ئاۋۇلىنىڭ ئالىپ چەۋەذ.
دازلىرى!... بۇگۇن ھەممىنى كۆرۈپ تۇردۇڭلار. تاغ - ئورماان.
لىقتىكى ياۋايىلار يەنە ئۇقۇسىدىن چىقىپ قۇتراشتى. ماللىرىمىزغا
خىرس قىلىپ، ئاۋۇلغان تەهدىت سالدى. لېكىن ئۇلار ھېچنېمىگە
چېقىلىمىدى، بىرەر ئىشىمۇ تېرىمىدى. ئۆزلۈكىدىن چېكىنىپ،
جىم - جىملا كۆزدىن غايىب بولۇشتى. ئېيتىڭلارچۇ، بۇ نېمىدىن
دېرىك بېرىدۇ؟ نېمىدىن بېشارەت؟... بىلىمەن. بۇنى كۆرۈپ،
كۆپىنچىڭلار «تەڭرى بىزگە رەھىم قىپتۇ، بىزنى يۆلەپ، ياۋايدى.
لارنىڭ كۆڭلىگە قورقۇنجى ساپتۇ، ئىنساپ بېرىپتۇ. شۇڭا ئۇلار
بىزگە چېقىلىشقا جۈرەت قىلالماي چېكىنىپ كېتىشتى» دەپ
ئويلاشتىڭلار. شۇنداقتۇر بەلكىم. كۆڭ تەڭرى راستىنلا بىزنى
يۆلەۋاتقاندۇر. لېكىن مەن ئۇنداق ئوپلىرىمدىم. چۈنكى بۇ ھەرگىز
ئۇنداق ئىش ئەمەس، ئەزگۈلۈكىنىڭ بېشارىتى ئەمەس. مەن بىلە.
مەن ئۇ بىياش ياۋايىلارنى، ئۇلار ھەرگىز بىزدىن قورقمايدۇ.
تەڭرىنىمۇ تونۇمايدۇ. كۆڭلۈم تۇيۇپ تۇرىدۇ شۇ تاپتا. ئۇلار
چوقۇم بىرەر ئىش تېرىدۇ. يەنە كېلىپ بۇگۇن تۇنده، پات
يېقىندا، ئىلگىركىدىنمۇ چوڭ، قورقۇنچىلۇق بىر ئىش! پەرىزىم.
چە ئۇلار توپلاشىدۇپ، بىزگە ئۇشتۇم تۇت ھۇجۇم قىلماقچى،
مال - ۋارانلىرىمىزنى، ئاۋۇلنى تۈگەل تالان - تاراج قىلىپ،
تېخىمۇ كۆپ ئولجا - غەننېمەتكە بىراقلا، قارشىلىقىز ئېرىشىمەك.
چى، بىزنى بۇ يەردىن قوغلىۋەتىمەكچى! مانا بۇ ئۇلارنىڭ ھەقىقىي

مەقسىتى... شۇڭا بىز ھەرۋاقيت ھوشيار ھەم تەبىyar تۇرۇشمىز كېرەك، تىغ ئۇستىخانغا يەتتى، ئۆزىياش - ئۆلۈم قاش بىلەن كىرىپك ئارلىقىدا قالدى، قىرىندىاشلار!... مەن ھازىر سىلەرنى بىرنهچىدىن بولۇپ، ئاۋۇل ئەتراپىدا قاراۋۇللىوقتا تۇرۇشقا بۇيدى. بىز تۇن بوبى ئويغاق، ھوشيار، جەڭگۈزۈر ھالىتتە تۇرۇپ ئاۋۇلنى مۇھاپىزەت قىلىمىز. يۇرتىمىزنىڭ ئامانلىقىنى قولغان، ئاتا - ئانىمىزنى، خوتۇن - بالىلىرىمىزنى، مال - چارۋىلىرىمىزنى يازا يىلاراننىڭ ھۇجۇمىدىن ساقلايمىز. بۇ ئىشنى ئۇلارنى توسوپ توختاتقۇچە، ئېلىشىپ يوقانقۇچە داۋاملاشتۇرمىز! قىنى، سىلەر بۇنىڭغا نىمە دەيسىلەر؟

— سەن باڭۇر ھەم قەيسەر يىگىتسەن، تۈقىش ئوغلان. تۈرى
غۇنلۇق، پاراسەت ۋە كۈچ - قۇدرەتتىمۇ ھېچقايسىمىز ساڭا يەتمەيدى.
مىز. سەن بىزگە تۇغ - باش، پاسبانسەن، شۇڭا ھەممىمىز
سېنىڭ سۆزۈڭنى ئاڭلايمىز. قېنى، بۇيرۇقۇڭنى بىر. بىز ساڭا
بۈپسۈنمىز، ساڭا ئىشىنىمىز!

— سەن بىلەن ئۆلۈم - كۆرۈمەدە تەڭ تۇرىمىز!

— مُورسَنِی مُؤرِّيگہ ترہ پ ئېلىشىمىز!

— ئاپهتنى يوقىتىشقا تەييارمۇز!

— ئۆلۈپ كەتسەك رازى بىز! ...

يىگىتلەر بىر ئېغىز دىن ئوران^① تۈۋلىشىپ ئىتائىتىنى، ئىرا- دىسىنى نامايان قىلىشتى. تۈقىش ئوغلان قاتىقق تەسىرىلىنىپ پەخىرىلىك هايدا جانغا تولدى. ئۇ ئېيىقنىڭكىدەك كەڭ كۆكىسىنى راسا تولدۇرۇپ بىر نەپەس ئالغاندىن كېيىن ئەسلىدىكى جىددىي ھالىتىگە قايتتى - ھە، ئويلاپ قويىغىنى بويىچە يىگىتلەرنى بولەك. مەركە ئايىرپ، قاراۋۇللوقتا تۇرۇشقا ئورۇنلاشتۇرۇشقا باشلىدى. تۇن قاراڭغۇلۇقى مۇتلىق ھۆكۈمران ئورۇنغا ئۆتۈپ، ئەتراب ئۇق ئۆز سىمۇ ئوتىمىدېغان زۇلمەت ئىچىگە غەرق بولغانسىدى. كېچە تولىمۇ سورلۇك، ئەنسىز ھەم سوغۇق ئىدى. ئىزغىرىن شامال

^① نوران - شوئار، جەڭگۈئار چۈقان.

توختىماي سوقۇپ تۇراتتى. تۆر ئاۋۇل تەرەپتىن ئاج كالىلارنىڭ
 مۇرەشلىرى، قوي - ئۇچكىلدەنىڭ مەرەشلىرى، ئاتلارنىڭ كىشى-
 نەشلىرى، ئىتلارنىڭ ھاۋاششلىرى ئاڭلىناتتى. تاغ - ئورمانلىق-
 تىن بولسا ھۇۋقۇش - مۇشۇكياپلاقلارنىڭ سۆرۈك سايراشلىرى،
 كېچىسى ھەرىكەت قىلىدىغان يىرتقۇچلارنىڭ سۆرۈك ھۆركىرىش-
 لىرى، بۇريلەرنىڭ ئۇزۇندىن - ئۇزۇنغا سوزۇپ ئەلمەلىك ھۇۋ-
 لاشلىرى ۋە يەنە ئاللىقانداق تۆر قورقۇنچلۇق شەپه - ئاۋازلار كېلتە-
 تى. بۇ ئاۋازلار تۆر ئاۋۇلنى ياي شەكىلدە مۇھاسىرىگە ئېلىپ،
 ياۋاىي تانىۋەرنىڭ ھۇجۇمىدىن مۇداپىئە كۆرۈپ قاراۋۇللۇقتا تۆ-
 رۇۋاتقان يىگىتلەرنىڭ يۈرۈكىگە سۇر - ۋەھىمە سېلىپ، ئۇيقوس-
 نى قاچۇراتتى. ئۇلار بەزىدە بىر - بىرىنى ئۇنلۇك چاقىرىشىپ
 خەۋەر بېرىشى، بەزىدە ناخشا - قوشاق توۋلاپ سۇرەن سېلىشات-
 تى. يەنە بەزىدە ياۋايilarنى ئېغىزىغا كەلگەن گەپلەر بىلەن
 تىللاپ - قارغاب جېنىنىڭ بارىچە ۋارقىرىشاتتى. ئۇلار مۇشۇنداق
 قىلىش ئارقىلىق، بىر تەرەپتىن روھىنى ئۇرغۇنۇپ، ئۆزلىرىنىڭ
 ئويغاق ھەم سەگەك، ھوشيار ھەم تەبىyar ئىكەنلىكىنى نامايان
 قىلىشسا، يەنە بىر تەرەپتىن ياۋايilarغا ھەدىۋە كۆرسىتىپ، ئۇلارنى
 چۆچۈتمەكچى، چېكىندۈرمەكچى بولۇشاتتى.

ۋاقت مۇساپىرنىڭ خىيالىدىكىدەك ئېغىر ھەم ئېزىلەڭ
 قەدەملىرى بىلەن تولىمۇ ئاستا ئۆتىمەكتە... نەواخ بولغانلىقى نامە.
 لۇم، بىلكىم تۈن نىسپىدىن ئاشقان چاغ بولسا كېرەك، ئەتراب
 بىردىنلا جىمىپ كەتتى. تۆر ئاۋۇل تەرەپتىنمۇ، تاغ - ئورمانلىق-
 تىننمۇ ھېچقانداق شەپه - سادا يوق. قاراۋۇل يىگىتلەرمۇ غەپلەت
 ئۇيقوسخا كەتكەندەك شۇكىلەپ كېتىشكەن. پەقەت توختىماي سو-
 قۇپ تۇرغان ئەتىيازنىڭ ئىزغىرىن شامىلىلا ئېڭىز ئۆسۈكەن
 ئوت - چۆپلەرنىڭ ئۇچلىرىدا ئۇشقىرىتىپ ھۇۋۇلدایتتى. بۇ ھال
 ھېلىھەم ئويغاق ھەم سەگەك تۆر رۇۋاتقان تۇقىش ئوغلاننىڭ دىقدە-
 تىنى قوزغاپ، ئۇنى ئەندىشىگە سېلىپ قويدى. ئۇيقو - ئۆلۈم-
 نىڭ مۇقدىدىمىسى، كىشىنى مۇشۇنداق چاغدا غەپلەت باسىدۇ، ئۇنىڭغا

ئەگىشىپ پالاکەت ۋە ھالاکەتمۇ يېتىپ كېلىدۇ! ... ئۇ بىردىنلا
جىددىيەلەشتى، ۋەھىمە، خەۋپ - خەتەر ھېس قىلدى. پۇتۇن
دەققىتىنى يىغىپ، تىن ئالماستىن ئەتراپنى تىڭىشىدى، كۆزەتتى،
ئاندىن چاچراپ ئورنىدىن تۇرۇپ بار ئاۋازى بىلەن ۋارقىرىدى:
— ھاي! ... ھوي! ... ئويغۇقا سىلەر، يىگىتلەر! ئويغۇقا
بولساڭلار توۋلاڭلار! ئۇخلاپ قالغانلارنى ئويغىتىڭلار! ھوشىار
تۇرۇڭلار! ...

— بىز ئويغۇقا! ...

— بىز تەيىيار! ...

يىگىتلەر بىرىنىڭ كەينىدىن بىرى توۋلاپ خەۋەر بېرىشتى.
مۇگىدەك باسقانلار، غەپلەت ئۇيقوسخا كەتكەنلەرمۇ چۆچۈپ ئويغۇدا
نىشتى. ئۇلارنىڭ ئاۋازلىرى تاغ - ئورماندا ئەكس سادا پەيدا
قىلىپ، جىمจىت كېچىدە يىراق - يىراقلارغىچە ياخىرىدى. تۈقىش
ئۇغلان مانا شۇ چاغدا ئاندىن سەل خاتىر جەم بولدى. ئۇ تاغدىن
تاش غۇلىخاندەك ھەيۋەتلىك ئاۋازى بىلەن يىگىتلەرگە ئۇخلاپ قالا.
ماسلىقنى، ئەتراپنى كۆزىتىپ ھوشىار تۇرۇشنى جېكىلىگەندىن
كېيىن، ئۇلارنىڭ روھىنى ئۇرۇغۇتۇپ، جەڭگىۋارلىقنى ئاشۇرۇش
ئۇچۇن ئەل ئارىسىدا ئومۇملاشقان ھەم ئۆزى ياقتۇرىدىغان مۇنۇ
قوشاقنى ئۇنلوڭ ئاۋازدا ئۇقوشقا باشلىدى:

ئەلكۈنۈمگە، تەڭرىمگە، ئاتاق، ئاتاق!^①
يىر، سۇ، ئورمان، ئوتلاقا، ئاتاق، ئاتاق!
ئۇلۇغ چۈغاي، تۆمەننىمگە^② ئاتاق، ئاتاق!
ھون بودۇن، ئۇرۇقۇمغا، ئاتاق، ئاتاق!

قوشاقنىڭ تەسىرىدە يىگىتلەر ھاياجانلىنىپ، تۈقىش ئوغلانغا
جور بولدى. ئاتەش پۇرەكلەردىن ئۇرۇغۇپ چىققان، ئەل - خەلقى.

^① ئاتاق — شان - شەربى، مەدھىبە مەنسىدىكى سۆز.

^② تۆمەن — چۈغاي تېغىنىڭ جەنۇبىي ھېتىكىدىكى تۆمەن يايلىقى.

کۆكتىكى تەڭرى، يۇرت - ماكان، ئۇرۇق - ئەجدادلار مەدھىيىدە لەنگەن بۇ شوخ، ياكىراق، جەڭىۋار ناخشا چۈغاي تېغى باغرىدا شۇنداق كۈچلۈك ھەم ھەيۋەتلىك سادا پەيدا قىلىدىكى، پۇتۇن ئەتە. راپ بوران چىققاندەك گۇركىرەپ، بىپايان كۆك چاقماق چاققاندەك لەرزىگە كەلدى.

تۇر ئاۋۇلىنىڭ يىگىتلەرى ئەنە شۇ تەرزىدە تولىمۇ ئۆزۈن، چاپقۇنلۇق، ئەنسىز بۇ باهار تۇنىنى بەكمۇ تەستە تاڭغا ئۇلىدى. تەڭرىنىڭ ئىندايتى بىلەن تۇن بويى ھېچقانداق ئىش يۈز بەرمىدى. شەرق ئاسمىنى خەسىدەك ئاقىرسىپ، غۇۋا چىمىرلاپ تۇرغان ئاندا - ساندا يۈلتۈزلار يورۇقلۇقا سىڭىپ يوقلىشقا باشلىغان سۈبھى دەمدە يىگىتلەر ھارغىنلىق ۋە ئۇيقوسلىقتىن كۆزلىرى قىزىرىسىپ ئولتۇرۇشۇپ، ئاچلىقتىن قورساقلەرى كور-كراپ، سوغۇقتىن تىترەشكەن ھالدا ئورۇنلىرىدىن تۇرۇشتى ۋە قىر - تۆپە ئۇستىگە چىقىشىپ، غەلبىسىگە تەنتەنە قىلىشقا ندەك بىر - بىرىنى چاقىرىشىپ سۈرەن - چۈقان سېلىشتى. بەزلىرى خۇشاللىق ھاياجىندا تەلپەكلىرىنى ئاسمانغا ئېتىشىپ سەكىرەپ كېتىشتى. سوغۇقتىن توڭلاب - توڭلۇپ، چوغچام بەستى سەل مۇكچەيگەن تۈقىش ئوغلامنۇ تالىك يورۇشقا باشلىغانلىقىنى كۆرۈپ خۇشال بولدى. تۇن بويى داۋام قىلغان جىددىي كەپپىيات بېسى-قىپ، ئۆزىنى ئېغىر يۈكتىن قۇوتۇخانەك يېنىك، ئازادە ھېس قىلدى. ئۇھ! ... تەڭرىنىڭ يۆلىشى، يىگىتلەرنىڭ تىرىشى-شى بىلەن ئەنسىز تۇن تىنج تاڭغا ئۇلاندى. خەۋپ - خەفتەر ۋاقتى-لىق بولسىمۇ ئۆتۈپ كەتتى. مۇشۇنىڭ ئۆزىمۇ چوڭ غەلبىھە! ... يىگىتلەر ئەمدى قايتىپ كېتىشىسۇنىمكىن يا بىر قىسىمى قىلىپ كۆزەت مۇداپىئەنى داۋاملاشتۇرۇنىمكىن؟ قانداقلا بولمىسۇن بە-خۇدلۇق، بىپەرۋالىق قىلىشقا بولمايدۇ. ياۋايilar ھەرچاغ ئۇش-تۇمۇتۇت ھۇجۇم قىلىشى مۇمكىن...

تۈقىش ئوغلان ئەنە شۇلارنى ئويلاپ، نۆزەتتىكى ئىشلارغا باش قاتۇرۇۋاتقاندا، ئۇشتۇمۇتۇت يېقىنلا يەردىكى دۆڭ ئۇستىدە تۇرخان

بىرىنىڭ «ئىس! ... ئوت! ... ئاۋۇل...» دەپ ۋارقىرەغان ئاۋازىنى ئاڭلاپ قالدى. ئۇ يۈرىكى قارتىسىدە قىلىپ چۆچۈگەن حالدا ئاۋۇلغا قارىدى. تېخى تولۇق سۈزۈلمىگەن تۆر ئاۋۇل ئاسىمىنى راستىنىڭ قاپقا رائىس - تۇتەك قاپلىغانىدى. بۇ ھەرگىزىمۇ تۆر ئاۋۇلنىڭ يېڭى بىر سەھىرىنى، نورمال تۇرمۇشىنى نامايان قىلىدىغان ئىس - تواتەك ئەمدىس! ... بۇنى كۆرۈپ، ئۇنىڭ چوققىسىدىنمۇ ئىس - تۇتەك چىققاندەك بولدى. «ۋۇ يەر يۇتقۇر يازايمىلار، ئاۋۇلغا ئاخىر تېڭىش قىپتۇ - دە! ...»

تۇقش ئوغلاننىڭ جەزم - پەرەزلىرى ئومۇمەن خاتا ئەمدىس ئىدى. يازايمىلار يېقىندىن بېرى پاراكەندىچىلىك چىقارماي جىمبىپ كەتكەندەك، قورقۇپ، يوشۇرۇنۇپ يۈرۈشكەندەك قىلغىنى بىلەن، ئەمەلىيەتتە تېخىمۇ كۆپ، تېخىمۇ چوڭ ئۇلجا - ئوزۇق كۆزلەپ، ئۇنى بىرافلا قولغا چۈشۈرۈش ئۇچۇن پۇرسەت كۆتۈپ كۆزتىپ كەلگەندى. بولۇمۇ تۇنۇگۇن پۇتۇن بىر كۇن تۆر ئاۋۇلنى مارلاپ، ھۇجۇم قىلىشنىڭ قۇلایلىق پېيتىنى ئىزدىگەن ھەمدە كەچ كىرىپ قاراڭغۇ چۈشكەندە ئۇرمانلىقىنىڭ چېتىدە توپلىنىپ ھەردە كەتكە كەلگەن. بىراق، تۆر ئاۋۇلدىكى مالچىلارنىڭ بۇنى سېزىپ قالغانلىقىنى، يىگىتلەرنىڭ قوراللىنىپ ئۆزلىرىگە تاقابىل تۇرۇشقا ئاتلانغانلىقىنى كۆرۈپ، ئامالسىز يەن پەيت - پۇرسەت كۆتۈپ يېتىشقا مەجبۇر بولغان. ئەمما تاڭ ئاتارغا يېقىن ئۇلارنىڭ تاقىتى تۈگكەپ ئەسەبىيلىكى قوزغالغان - دە، يەنە ھەركەتكە كېلىپ، تۆر ئاۋۇلنىڭ غەرب تەرىپىدىكى قويۇق چاتقاللىق ئارقىلىق يىگىتلەرنىڭ مۇداپىئە سېپىنى تۇيدۇرماي ئايلىنىپ ئۆتۈپ، تۆر ئاۋۇلغا ئارقىدىن تۇيۇقسىز تېڭىش قىلغان.

تۇقش ئوغلان باشچىلىقىدىكى يىگىتلەر ئاتلىق ھەم پىيادە يۈگۈرۈپ يېتىپ كېلىشكەندە، تۆر ئاۋۇل ئىچىدە قىيامەت قايىم دەھشىتى ھۆكۈم سۈرۈۋاتاتتى. تەلۋىلەرچە قۇترىغان نۇرغۇنلىغان ۋەھشىي يازايمىلار تەرەپ - تەرەپتە تالان - تاراجىنى باشلىۋەتكەن. چېدىر - قوتانلار كۆيىپ ئۆرۈلەمەكتە. ئۇر كۆگەن ئاتلار چاپ-

چىپ - كىشىشىپ، قوي - كالىلار پىتىراپ قاچماقتا. تۆر ئاۋۇلدا قالغان ئاپاللار، بالىلار ۋە قېرىلار داد - پەرياد ئۇرۇپ ئۇتتۇر كەلگەن تەرەپكە جىتنى ئېلىپ قاچماقتا ۋە نېمىلەرگىدۇر پۇتلىشىپ يېقىلماقتا. بەزى جۈرئەتلەك، جىگەرلىكلىرى يازايلار بىلەن ئېلىشماقتا، تىركەشمەكتە. يازايلار بولسا ئۇلارنى ئۇرۇپ، يېقىتىپ ئۆلتۈرمەكتە، مال - ۋارانلارنى ئورمانغا ھەيدىشىپ، تېرى - تەرسەك، كىڭىز - كېچەكلىرنى سۆرەشمەكتە! ...

تۇقىش ئوغلان تۆر ئاۋۇلغۇ كېلىپ يازايلارنىڭ ناھايىتى نۇرغۇن ھەم ۋەھىسى ئىكەنلىكىنى كۆردى، دەماللىققا نېمە قىلىشـنى بىلەلمەي قاپلاندەك ھۆركىرەپ ئۆزىنى ئۇيان - بۇيان ئۇردى. شۇنداق پەيتتە، ئۇ تۆر ئاۋۇلنىڭ سەرتىغا قاراپ قېچۈۋاتقان بىر قىز بالا بىلەن ئۇنى كەينىدىن قوغلاپ قولىدىكى چوماق بىلەن ئۇرۇپ ئۆلتۈرمەكچى بولغان بىر ۋەھىسى يازاينى كۆردى. قالدى - دە، يازاينى توسوپ ئۆلگۈرمەيدىغانلىقىنى پەملەپ، چاقـقانلىق بىلەن مۇرسىدىكى قۇرمان^① دىن ئوق سۇغۇرۇپ ياسىنى بەتلەپ، ئۇنىڭ كەينىدىن چەنلەپ ئاتتى. كېرپىچى چىڭ ئوقىادىن زەرب بىلەن ئۇزۇپ چىققان ئوق ھاۋادا ۋىشىلداب بېرىپ، نېمىگـ دۇر پۇتلىشىپ يېقىلغان قىزنى ئۇرماقچى بولغان يازاينىنىڭ دۇـمـ بىسىدىن دەل يۈرىكىگە سانجىلدى. يازاىي قاتىق ئىڭراپ كەينىگە ئېگىلدى - دە، قولىنى دۇمبىسىدىكى ئوققا ئۇزانلىقىنچە موللاق ئېتىپ يېقىلدى. تۇقىش ئوغلان ئەمدى ئۆزىگە كېلىپ، غەزەپتىن قىنى قىزىپ، كۆزلىرىدىن ئوت چاقنىغان ھالدا جەڭگە كىرىشەكـ چى بولۇپ تۇرغاندا، خۇددى يەردەن ئۇنگەندەكلا ئۇنىڭ يېنىدا قاۋۇل بىر يازاىي پەيدا بولدى ۋە قولىدىكى تاش پالتىسىنى ئېگىز كۆتۈرگىنىچە ئۇنىڭغا ھۇجۇم قىلدى. تۇقىش ئوغلان چېبىدەسلىك بىلەن ئۆزىنى چەتكە ئالدى. يازاىي تېخمۇ ۋەھىشىلىشىپ، سەت ۋارقىرىغىنىچە ئۇنىڭغا يەنە ئېتىلدى. تۇقىش ئوغلان بۇ قېتىم ئۇنىڭ زەربىسىنى بوكتاسى بىلەن توسوُدى ۋە قايتۇرما زەربە بەرـ

① قۇرمان — ئوقلۇق، ئوقدان، ساداق.

دى. يازايىي يارىلاندى، ئەمما تېخىمۇ ۋەھشىلىك بىلەن ھۇجۇمغا ئۆتتى. تۈقىش ئوغلان پەيتىنى تېپىپ، بوكتاسىنى ئۇنىڭ مۇرسىدەن گە توغرىلاپ ئوردى. كۈچ بىلەن ئۇرۇلغان بوكتا خۇدىنى يوقاتقان كالانپا ييازايىنىڭ دەل مۇرسىگە پاتتى - دە، ئۇنى ئىككى پارچە قىلىپ تاشلىدى. تۈقىش ئوغلان قانغا بويالغان بوكتاسىنى يازايىدە نىڭ تېندىن ئاجرىتىۋېتىپ، ئۆزىنى ئوڭشاپ تۇرۇشغا، قاياق تېندىرۇر يېتىپ كېلىشكەن بىرنىچە يازايى ئۇنىڭغا تەڭلا ھۇجۇم قىلدى...

تۆر ئاۋۇلننىڭ يىگىتلەرى ئارقا - ئارقىدىن جەڭگە كىرىپ، يۇرتى ئۈچۈن، ئۇرۇق - تۇغقانلىرى، مال - چارۋىلىرى ئۈچۈن يازايىلار بىلەن قەھرىمانلارچە ئېلىشتى. ئۇلار دۇبۇلغا - ساۋۇت-ملۇق، قوراللىرى خىل ھەم ئۆتكۈر، ھەممىسى جەڭ ياكى مەشقى كۆرگەن ئالىپ چەۋەندازلار ئىدى. ھالبۇكى، يازايىلار سان ۋە قاراکۈچتە ئۇلاردىن نەچچە ھەسسى كۆپ، كۈچلۈك ھەم ۋەھشى بولغاچقا، ئۇلار ئاخىرقى ھېسابتا يەنلا بەرداشلىق بېرەلمىدى. تۆر ئاۋۇلدىكى قانلىق جەڭ ۋە تالان - تاراج كۈن نىزىز بوبى كۆتۈرۈلگۈچە داۋام قىلدى. جۇت كۈندىكى چىلبۇريلەرداك قۇترىدە خان نەچچە يۈز يازايى تۆر ئاۋۇلدىكى ئەر - ئايال، قېرى - ياش ھەممە كىشىنى تاش - توقماقلار بىلەن سۇۋارى تۇرۇپ - يىقدە تىپ، تۆر ئاۋۇلنى بۇزۇپ، مال - ۋارانلارنى پۇتۇنلىك بۇلاپ كېتىشتى. تېخى تۈنۈگۈنلا ھايات قايىناب تۇرغان تۆر ئاۋۇل مانا بۇگۈن جەستەلەرگە لىق تولۇپ، قاغا - قۇزغۇن ۋە بۇريلەرنىڭ جەننىتىگە ئايلاندى.

10

كىچىك ئالچى جانئايىقىن ئوردا ھەرىمنىڭ ئولۇڭ تەرىپىدىكى پېشايىۋىنى پەچكۈم - سالاسۇنلۇق، ئەتراپى گۈلچىمەنلىك ئاق قە سىرددە تۇراتتى. ئۇ شۇ تاپتا، قەسىرنىڭ تۆردىكى خاس خانسىدا

ئېرىنى — تەڭرىنىڭ يېگانه ئوغلى بولمىش شانۇشەۋە كەتلىك تۈمىدە.
 خانىنى ئىنتىزارلىق بىلەن كۆتۈپ ئولتۇراتتى. روجەكتىن شۇڭ.
 خۇپ كىرگەن كەچكى شەپق نۇرى ھەشەمەتلىك بېزىلىپ پۇزۇر
 سەرەمجانلاشتۇرۇلغان، ئىپار - زەپەر، ئالچى^① ھىدى گۈپۈلدەپ
 پۇراپ تۇرغان خانا ئىچىنى ئاجايىپ سىرلىق ھەم سېھىرلىك تۈسکە
 كىرگۈزگەندى. ئىشاك - روجەكەلمەرنىڭ ھال رەڭ يىپەك پەرددە.
 لمىرىگە، نەقىشلىك تورۇسقا ئىسىلغان ئالتۇن قەندىلەرگە،
 تەكچە - ئويۇقلاردىكى ئالتۇن بۇت - ھەيکەللەرگە تەسەۋۋۇرغان
 سەخمايدىغان ئاجايىپ بىر خىل سېھىرى كۈچ ۋە جەزىدارلىق
 يوشۇرۇنخانىدى... كىچىك ئالچى يەندە مىس ئەينەك ئالدىغا باردى.
 ئۇ تېخى ھېلىلا گۈل سۈيىدە يۈيۈنۈپ، بۇ مىس ئەينەك ئالدىدا
 ئولتۇرۇپ كۆڭۈل قويۇپ ياسانغان، قاپقا拉 سۇمبۇل چاچلىرىنى
 تاراپ بېشىنىڭ ئۇستىگە تۇرمەكلىپ، ئۇنىڭغا چىرايلىق ھەم خا-
 سىدەتلىك قۇش پەيلىرىنى قىستۇرۇپ، ئالتۇندىن ياسلىپ ياقوتتە.
 تىن كۆز قويۇلغان كىمسەن^② تاقىغان، يۈزىگە خۇش پۇرالىق ئالچى
 ئۇپىسى سۈرتۈپ، كۆزلىرىگە سۈرمە تارتىپ، چىرايلىق لەۋلىرىنى
 گۈل بەرگى چىشىلەپ تېخىمۇ قىزارتقان، قۇلاقلىرىغا ئالتۇن تول.
 چاچلىرىنى^③ سېلىپ، بويىنغا مارجان ئېسىپ، بىلەك - بارماقلە.
 رىخا كۈمۈشتىن ياسالغان ئۆزۈك - بىلەزۈكەلمەرنى تاقىغان... ئۇ
 مىس ئەينەكتىكى غۇۋا ئەكسىگە تەپسىلىي قاراپ چىقىتى، قۇلاقلى-
 رىدىكى تولغاچلىرىنى توتۇپ، چېكىسىدىكى سېكىلەك چاچلىرىنى
 تۆزەشتۈردى. ئاندىن ئۆز - ئۆزىگە قانائەت ھاسىل قىلىپ مەمنۇ-
 نىيەت بىلەن تەبەسسوْم قىلغاندىن كېيىن، خانىنىڭ تۆرگە قويۇل.
 غان بۇلغۇن تېرسىي ياپغۇتلۇق تۆشكىگە بېرىپ ئولتۇردى.

جانئايقىن — سۈبىندى ئۇرۇقنىڭ دانشىمنى، ئۇڭ قول
 بىلىگە يانبىيقاتنىڭ قىزى ئىدى. ئۇ كۆكسى ۋە يوتا - ساغرلىرى

^① ئالچى — مونلار ئۆزلىرى ياساب ئىشلەتكەن بىر خىل گىرىم بۈيۈمىنىڭ نامى. ئۇ ئالچى تاغلىرىدىن چىقىغان خۇش بۇرالىق كۆزلىرىدىن ئىشلەتكەچكە شۇناداق ئاتالغان.

^② كىمسەن — ھون ئاياللىرى زىنتتۇن ئۆچۈن دوبىيا ياكى باش كىمسەن ۋە چاچلىرىغا تاقىيدىغان ئالتۇن قاداق، بۇلاپقا.

^③ تۇلماچ — ئۇلماچتا تاقىيدىغان مالقا، زىر، سۆكە.

ۋايىغا يېتىپ تولغان، ئۆڭى مەي باغلاب پىشقان ئاق ئۈزۈمنىڭ دانىسىدەك سۈزۈك، قاشىلىرى ئوتلاقنىڭ قىياقلىرىدەك، كۆزلەردىكىنچى بۇلاقلىرىدەك، قاڭشىرى بوكتانىڭ قىرىدەك، ئېرىخىزى تاڭدا ئېچىلغان قىزىلگۈل غۇنچىسىدەك، سەرۋى - قامەتلىك، ئايىدەك چىرايلىق ياش چوكان. ئۇ تۆشەكىنىڭ لېپىدە نېپىز، ئاپئاڭ يېپەك كىيمىلەرگە ئورىنىپ، بويىنى ئاق قۇدەك سوزۇپ، نازۇك قوللىرىنى سېھىرلىك يوتىسىغا قويۇپ، كۆكتىن چۈشكەن پەريلەردىك گۈزەل ھەم جەلپىكار قىياپەتتە، روجەكتىن كۆرۈنۈپ تۇرغان قىزغۇچۇ ئاسماڭا قىيا بېقىپ، يېقىمىلىققىنا خىال سۈرۈپ ئولتۇرماقتار...

«ئۇ نېمىشقا شۇ چاققىچە يېتىپ كەلمەيدىغاندۇر؟...»
 كىچىك ئالچى جانئايرىنىن تەڭرىقۇتنىڭ ئەمرىگە ئۆتۈپ ئۇردىغا كىرگەندىن بېرى ئۇنى مۇشۇنداق كۆتۈپ - ساقلاپ ئادەتلەرنىپ كەتكەن بولسىمۇ، كەچ كىرىپ كېتىۋاتقانلىقىنى كۆرۈپ يەنە تاڭەت سىزلىنىشكە باشلىدى. ئۇنىڭ ئۇستىگە، بۈگۈنكى ئۇچرىشىش ئۇنىڭغا نسبەتەن ئىلگىرىنىكى چاغلاردىكىگە ئوخشاشمايدۇ. بۇنىڭدە خۇپ بەقۇلئادە بىر سەۋەبمۇ يوق. پەقت ئۇنىڭ خېلىدىن بېرى تەڭرىقۇتقا دېيىشنى ئويلاپ كېلىۋاتقان، ئەمما دەرقەمته تۇرۇپ ئۇچۇق دېيىشكە جۈرەت ۋە پۇرسەت تاپالمىغان بىرئەچە ئېغىز يۈرەك سۆزى بار. ئۇ بۈگۈن تەڭرىقۇتقا ھونزادىسى يۈيۈك توغرۇ - لۇق ئېغىز ئاچماقچى، ئۇنىڭغا بۇ ھەقتىكى ئوي - ئارزۇسىنى ئۇچۇق ئىزهار قىلىپ، تەلىپىنى كەسکىن قويماقچى، چۈنكى تەڭرىقۇت ئۇنىڭ كۆتكەن يېرىدىن چىقىمىدى، ۋەدىسىدە تۇرمىدى، خۇددى ھېچ ئىش يوقنىكە خىرامان قىياپەتكە كىرىۋېلىپ كۆڭلىدى. كىنى ئاشكارا قىلىمىدى. ئۇ بۇنداق كېتىۋەرسە، ئىككىنچى ئوغلى يۈيۈكىنى ئۇتتۇپ قالسا، يەكلىسە، تاشلىۋەتسە بولمايدۇ. ھونزادە يۈيۈك ئەمدى ئۆزىگە تەئىللۇق ھەممە نەرسىگە ئېرىشىشى كېرەك. بۇنى ئۇنىڭغا پەقت ئاتىسلا ئاتا قىلايادۇ. لېكىن ئۇ نېمە ئۇچۇن تا مۇشۇ كەمگىچە بۇ ھەقتە ئېغىز ئاچمايدىغاندۇر؟ نېمىشقا تېززەك

بىر قارارغا كېلىپ، ۋەدىسىنى ئەمەلگە ئاشۇرایي دېمىھيدىغاندۇر؟ ئۇ ئېغىزىدا شۇنداق دەپ يۈرگىنى بىلەن كۆڭلىدىكى ئوپىي باشقىدە چىمىدۇر - يى؟ .. ئەجەبا، ئۇ چوڭ ئوغلى باتۇرنى راستىنلا ياقتۇرمادىكىن؟ ئۇنىڭغا ئىشىنەمدىكىن؟ ئۇنىڭ بىر بۆرە سىياق لىق، يېرىتقۇچ تەبىئەتلەك تەلۋە مەخلۇق ئىكەنلىكىنى، ئۆزىگە ۋە ئەلكۈنگە ۋاپا - ساداقىتى يوقلىۇقىنى، نىيتىنىڭ دۇرۇس ئەمەس. لىكىنى... بىلەمدىكىن؟ بايقيمىدىمىكىن؟ مۇبادا ئۇ ھون تەختىگە ئولتۇرۇپ تەڭرىقۇت بولىدىغان بولسا، ئەدناسى يەنە بىرەنچە يېل ئۆتۈپ ئەر يەتسە، جاھاننى مالىمانچىلىق قاپلاب، دۇنياغا قاباھەت. نىڭ ھۆكۈمرانلىق قىلىدىغانلىقىنى، ئۇ چاغدا ئەلكۈنگە، ھەتتا ئۆزىگىمۇ ياخشى كۈن يوقلىۇقىنى ئويلاپ يەتمىدىمىكىن؟! ئۇ نې... مىشقا ئۇنى يېنىدىن نېرى قىلىمايدىغاندۇر؟ تېزرهك كۆزىدىن يو. قاتامايدىغاندۇر؟ ... تەڭرىقۇتنىڭ قەلبى ئاق قەسرگە تەلپۈنۈپلا تۇراتتى. ھەر دائم بۇ يەرگە بالدۇرلا كېلەتتى، ھەتتا بەزى چاغلاردا ھەپتە - ئۇن كۈنلەپ بۇ يەردىن كەتمەيتتى. لېكىن بۇگۈن ئۇنىڭغا نېمە بولغاندۇر؟ ... ئەجەبا ئۇ بۇگۈن كىچىك ئالچىنىڭ يېنىغا كەلمەي قويارمۇ؟ ... ئۇنداقتا ئۇ قايىسى ئالچىنىڭ يېنىغا بارار؟ ... ئۇنىڭ كۆڭلى راستىنلا جانئايىقىنىدىن سوۋۇپ كەت. تىسمۇ - يى؟ ... ياق، ھەرگىز ئۇنداق ئەمەس. ئۇ كىچىك ئالچىسى. نى ھۆرمەتلىكىدۇ. ئۇنى چىن دىلىدىن، پۇتون ۋۇجۇدىدىن سۆيە. دۇ، ھەممە نەرسىدىن، ھەتتا جېنىدىنمۇ ئەزىز كۆرۈپ ئەتىۋارلاي. دۇ، ئاسرايدۇ. ئۇ ھەرگىز مۇ ئۇنىڭدىن ئايىرلالمائىدۇ، تاناالمايدۇ. چۈنكى ئۇ ھون خان - بەگلىرى ئارىسىدا يۈكىشكى ئابرۇيغا ئىگە ئۇلۇغ ئاتلىغ بىلگە - دانىش ئوڭ قول بىلگە يانبېيقاتنىڭ قىزى، ئوتلاقنىڭ يېگانە گۈزلى، ھوننىڭ پەخېر - ئېپتىخارى، ئېسىل نەسەبلىك مەرتىۋلىك ئالچى. ئوردىدا ھېچكىم ئۇنىڭ ئورنى باسالمايدۇ، ئۆزىنى ئۇنىڭخا سېلىشتۇرالمايدۇ، ھەتتا چوڭ ئالچى ئايقاغانمۇ شۇنداق. ئۇ دېگەن كىمتى؟ ئۇرۇق - نەسەبىي جانئايىقىندا. دىن قېلىشمىغىنى بىلەن ياشلىق، گۈزەلىك، پاراست ۋە نازا.

كەتتە يەنلا ئۇنىڭغا يەتمەيدۇ. تەڭرىقۇتقا تۈغۈپ بەرگىنىمۇ بىر بۇرە كۈچۈكىغۇ تايىنلىق، تەڭرىقۇتمۇ ئۇنى ياقتۇرۇپ كەتمەيدۇ، جانئايىقىنى سۆيگەندەك سۆيىمەيدۇ، پەقەت يوسۇن - ئادەت يۈزىسى. دىن ئاز - تولا ئىززىتىنى قىلىپ قويىدۇ، خالاس. ئۇ پەقەت «چوڭ ئالچى» دېگەن قۇرۇق ئاتاققىلا لايق. ئەمدىلييەتتە تەڭرى - قۇتنىڭ ھەقىقىي ياخشى كۆرىدىغىنى، چىن دىلىدىن، پۇتۇن ۋۇ - جۇدىدىن سۆيىدىغىنى، بېشىغا گۈل قىلىپ قىسىپ ئەتتۈار لايىدۇ - نى، قەلب دۇنياسىنىڭ ھەقىقىي ۋە يېڭىغان ھۆكۈمرانى يەنلا شۇ كىچىك ئالچى جانئايىقىن! ...

ئۇ خىيال ئەيلەپ مۇشۇ يەرگە كەلگەندە، ئىختىيار سىز ھايا - جانغا تولۇپ، ئورنىدىن تۇرۇپ كەتتى. خىيالىنى ئىسپاتلىماقچى، ئۆزىنى نامايان قىلماقچى بولغاندەك يەنە مىس ئىينەك ئالدىغا بار. دى. ئاندىن خانا ئىچىدە لەرزان قەدەملەر بىلەن ئۇياق - بۇياق چامداپ، شېرىن خىيالنىڭ داۋامىنى سۈردى.

بىر پەستە، ئۇ ھېلى تەڭرىقۇت بىلەن كۆرۈشكەندە ئۇنىڭغا ئېيتىدىغان سۆزلىرىنى ئۇيلاۋېتىپ، بىردىنلا ئاتىسى يانىيېقاتنى ئەسلىپ قالدى ۋە ئۇنىڭ بىرنەچە ئاي بۇرۇن ئۆزىنى ئاتاين يوقلاپ كېلىپ، مەخپىي يوسۇندا ئېيتقان سۆزلىسىرى يادىدىن كەچتى.

«ئالچىي قدزمىم، سۆزۈمگە قۇلاق سال ھەم ئېسىڭدە ساقلا، - دېگەندى ئاتىسى ئۇنىڭغا ئېينى ۋاقتىتا قانداقتۇر بىر چوڭقۇر ئىلەم ۋە ھەسرەت بىلەن ئېغىر خۇرسىنىپ، - بۇواڭنىڭ زامانلاردا ھون تائىپسىنىڭ نەچە ئون ئۇرۇق - قەبلىسى بولغا - نىكەن. ئۇلارنىڭ ئۆزىگە تەۋە يەر - سۈي ۋە مال - چارۋىسى بار بولۇپ، مىڭ يىللار مابېينىدە بىر - بىرىگە بېقىنماي، ئۆز ئالدىغا مۇستەقىل، تارفاق ياشاپ كەلگەنلىكىن. ئەمما كىم كۈچ - ملۇك ۋە باي بولسا، شۇ ئابرۇلىق ھەم ھۆكۈمران ئورۇندا تۇرىدە - كەن... ئېرىڭ تۈمىنخاننىڭ ئەسلىي ئەجدادى لەۋەنت ئۇرۇقىنىڭ

ئاقساقلاللىرى ئىكەنمىش. لەۋەنت ئۇرۇقىمۇ ئېينى چاغلاردا ھون تائىپسىگە تەۋە ئۇرۇق - قەبىلىلەر ئىچىدىكى ئادەتتىكى بىر كىچىك ئۇرۇق ئىكەن. ئىمما بىز سۈپىندىلار بولساق، ئەزەل ئەزەلدىن چوڭ، كۈچلۈك ھەم باي ئۇرۇقلارنىڭ بىرى ئىكەنمىز. كېيىن لەۋەنتلەر بىردىنلا باش كۆتۈرۈپ ئۆزىگە قوشۇۋېلىپ كۈچلىنپ- تۇ. بىراق ئۇلار ۋە ھون تائىپسىگە قاراشلىق باشقا ئۇرۇقلار ئەتراپتىكى يات ئەل - تائىپىلەرگە سېلىشتۈرغاندا يەنلا تارقاق، تەپرىقە ھەم ئاجىز ئىكەنمىز. شۇنداق بولغاچقا، ئۇلار بىزنى دائم تالان - تاراج قىلىدىكەن. زېمىننىمىزغا بېسىپ كىرىپ يەر - سۈيىمىزنى، مال - ۋارانلىرىمىزنى تارتىۋېلىپ، كىشىلىرىمىزنى قىلىۋالىدىكەن. شۇڭا يېڭىدىن باش كۆتۈرگەن لەۋەنتلەر باشقا ئۇرۇق - قەبىلىلەرنى ئىتتىپاقلىشىقا، ياخغا بىرلىشىپ تاقابىل تۇرۇشقا چاقىرىتىپتۇ. بۇ ئېينى شارائىتتا ھاجەت ۋە زۆرۈر بول- غاچقا، كۆپلىگەن ئۇرۇق - قەبىلىلەر ئۇلارنىڭ چاقىرىقىغا ئاۋاز قوشۇپ بىرلىشىپتۇ. ھازىرقى قەبىلىلەر ئىتتىپاقي ئەڭ دەسلىپتە ئەنە شۇنداق بارلىققا كەلگەننىكەن. ئىتتىپاقي بارلىققا كەلگەندىن كېيىن ئۇنىڭغا يەنە تۇغ - باش تىكىلەش زۆرۈر بوبۇتۇ. ئىمما قايىسى ئۇرۇقتىن كىمنى تۇغ - باش قىلىش ئىشىغا كەلگەنده، ئارىدا تالاش - تارتىش يۈز بېرىپتۇ. شۇنىڭ بىلەن ھەرقايىسى ئۇرۇق ئاقساقلاللىرى بىر يەرگە جەم بولۇپ كېڭىش ئۆتكۈزۈپتۇ ۋە ئاخىر- دا تەڭ - باراۋەر ئورۇندا تۇرۇپ سايلاش ئارقىلىق ئىتتىپاقدا تۇغ - باش تىكىلەپتۇ. ئۇ چاغلاردا تۇغ - تەڭرىقۇتلار ئەنە شۇنداق ئادىل ۋە ھەققانىي ئۇسۇلدا سايلاپ چىقلىدىكەن. بۇ ئىش خېلى بىر زامانىغىچە يوسۇن تېرىدىسىدە داۋاملاشقانىكەن. بىراق تەق- دىر - پەلەك چۆرگىلەپ، ھۇما قۇشى لەۋەنت ئۇرۇقىدىكىلەرنىڭ بېشىغا قونغاندا، ئەھۋالدا بىردىنلا چوڭ ئۆزگىرىش بوبۇتۇ. ئۇلار- نىڭ ئاقساقلى تۇغ - باش بولغاندىن كېيىن باشقا ئۇرۇقتىكىلەرنى كۆزگە ئىلمامىتۇ. ئۇلارغا ھەيۋە قىلىپ تەڭسىز ھەم شەپقەتسىز

مۇئامىلە قىپتۇ. نارازى بولغانلارنى، بويۇن تولغىغانلارنى، قارشى چىققانلارنى ئۆزىنىڭ تۇغلۇق ئورنى ۋە كۈچ - بايلىقىغا تايىنىپ قاتىقى باستۇرۇپتۇ. شۇنداق قىلىپ باشقا ئۇرۇق - قەبىلە. لەر ئاستا - ئاستا مۇستەقىللەقىنى، تەڭ - باراۋەرلىك ئورنىنى يوقىتىپ ئۆز ئەركىدىن مەھرۇم قاپتۇ ۋە خۇددى ھازىرىقىغا ئوخ. شاش ئۇلارنىڭ پەقەت نامىلا ساقلىنىپ قېلىپ، باشقا تەرەپلەر دە پۇتۇنلەي لەۋەتتەرنىڭ بېقىندى ھامىسىغا ئايلىنىپ كېتىپتۇ. ئېرىلەك تۈمىنخاننىڭ ئاتا - بۇۋىسى ئەسلىي ئەنە شۇنداق ئۇسۇلدا پۇتكۈل ھون تائىپىسىگە باش بولۇۋالغان... ئۆتمۈشتىكى ئىشلار مانا شۇنداق، قىزىم. ئەسلىدە تۇغ - تەڭرىقۇت دېگىنلەر ئاشۇ بۇرۇقىغا ئوخشاش ھەرقايىسى ئۇرۇق - قەبىلە باشلىقلەرى تەرىپىدە دىن تەڭ - باراۋەر ئاساستا كېڭىشىپ، ھەدقانىي يوسوۇندا سايلاپ چىقلىشى كېرەك ئىدى. لېكىن ھاياتتا، تۇرمۇشتا ھەققانىيەت كۆپىنچە ھاللاردا ھەقلىقلەر تەرىپىدە ئەمەس، بەلكى كۈچلۈكەر. نىڭ قولىدا بولىدىكەن. تەختى ھون سەلتەنتى لەۋەتتەرنىڭ قولىغا ئۆتكەندىن كېيىن دەل مۇشۇنداق بولدى. شۇنچە كەڭ زېمىنغا، شۇنچە كۆپ ئۆلۈس - ئايماقلارغا ئۇلار ئىگە بولۇۋالدى. ئۇۋ ئولجىلىرىنى، ئۇرۇش غەنئىيمەتلەرنى ئۇلار تەقسىمە لەپ، ئۆزلىرى كۆپ ئالدى. ھون تەختىمۇ ئۇلارنىڭ مراس مۇلکىگە ئايلىنىپ، ئاتىسىدىن بالىسىغا مىراس قالىدىغان بولدى... مانا ھازىرمۇ ئېرىلەك تۈمىنخاننىڭ كۈندىشىڭ ئايقاغاندىن تۇغۇلغان چوڭ ئوغلى باتۇر تەختى ھوننىڭ تەگىن ئۆگەسى بولۇپ تۇرۇۋاتىدۇ. لېكىن ئۇ بۇنىڭغا مۇناسىپ ئەمەس، قىزىم. ئۇ پەقەت بىر لەشكىرىي چەۋەنداز بولۇشقا لايق. تەگىن ئۆگەلىككە، ئۇلۇغ ھون تەڭرۇقۇتلۇق-ئىندىڭ تەخت ۋارىسىلىقىغا مېنىڭ تۇرۇنۇم^①، سېنىڭ ئوغلۇڭ ھونزادە يۈيۈكلا ھەققىي مۇناسىپ. چۈنكى ئۇ لەۋەنت ئۇرۇقىنىڭ پۇشتىدىن تامغان، ئەسلىي ئېسىل، نەسەبى ئالىي مەرتىۋىلىك سۇبىندى ئۇرۇقىدىن تۇغۇلغان. ئۇ-

① تۈرۈن - دۇرە.

زىمۇ ئۇرۇق - ئەجادىدەك قەيسەر، باتۇر، ھىممەت - شىجائەتى لىك، چوغچام ۋە سۇمباتلىق. ئۇنىڭدا ھەقىقىسى ھونزىادىلەر. گە خاس تۇرق - سالاپىت، ئەقىل - پاراسەت ۋە غەيرەت - جاسارتى بار. ئەپسۈسکى، ئېرىڭ تۈمىنخان بۇنى بايقسمايىۋاتىندۇ، چۈشەنمەي. ۋاتىندۇ. ئەكسىچە ھون تەختىنى تېكى پەس قۇياندى ئۇرۇقنىڭ پۇشتىغا، بۆرە سىياقلىق، يىرتقۇچ تەبىئەتلەك بىر يازاىي مەخلۇققا بەخشەنە قىلماقچى بولۇۋاتىندۇ. بۇ ھەرگىز مۇ دانالق ھەم ئادىل. لىق ئەمەس! ... ساڭا دېمەكچى بولغىنىم، قىزىم، سەن ئېرىڭ تۈمىنخانغا نەسىھەت قىلىپ، ئۇنى بۇ ئەخمىكانە قاراردىن ياندۇر. باتۇرنى تەگىن ئۆگەلىكتىن قالدۇرۇپ، ئۇنىڭ ئۇرۇنغا ئوغۇلۇڭ يۈيۈكىنى — ئۇمىد - ئىشەنچبىز ۋە پۇشتىپاناهىمىزنى يۆلەپ چىقار. بۇ ساڭىمۇ، ماڭىمۇ ۋە باشقا ئۇرۇقداشلىرىمىز غىمۇ پايدىد. لىق. يۈيۈك ساڭا قۇت - بۇيان، شان - شەرەپ ئاتا قىلىدۇ. سۇپىنىدى ئۇرۇقىغا يۈقىرى ئورۇن، چەكسىز ئىمتىياز ۋە بايلىق ئەكلىدۇ، يۈكىسەك، ئۇلۇغۇوار شان - شەرەپلەر ياغدۇرىدۇ. سۇپىندىلار ئۆزلىرىگە ئاتا قىلىنغان بۇ بايلىق ۋە شان - شەرەپلەر ئۈچۈن سەندىن مىننەتدار بولىدۇ، قىزىم. ئەگەر باتۇر ھون تەخ. تىگە ۋارىسلۇق قىلىپ تەڭرىقۇت بولىدىغان بولسا بۇ دۇنياغا ئاپەت بولىدۇ. ئۇ چاغدا بىزنىڭ كۈن - جايىمىز نە بولغاى؟! ... قىزىم، بۇ ئىش سېنىڭ قولۇڭدىن كېلىدۇ. سەن تۈمىن تەڭرىقۇتقا تەسىر كۆرسىتەلەيىسىن. ئۇنى گېپىڭگە كىرگۈزەلەيىسىن. ئۇ سېنىڭ ئۇ. مىدىڭلى ھەرگىز يەردە قويمىايدۇ... ئۇنىڭ ئۇستىگە، تۇرۇنۇم يۈيۈكىنىڭ تەختى ھوننىڭ تەگىن ئۆگەسى بولۇشى يوسوْن - ئادەت. كىمۇ مۇخالىپ ئەمەس. چۈنكى ئۇمۇ تۈمىنخاننىڭ ئوغلى، تەختى ھوننىڭ مىراسخورى! «

« دۇرۇس، ھونزىادە يۈيۈك شانۇ شەۋەكتىلەك تۈمىن تەڭرىقۇت - نىڭ ئوغلى، ھون تائىپىسى ئىچىدىكى تۇغ - باش ئۇرۇق لەۋەنت بىلەن سۇنبېيدىنىڭ پۇشتى، تەختى ھوننىڭ مىراسخورى. بۇنى ھېچكىم، ھەرقانداق كۈچ ئىنكار قىلالمايدۇ. شۇنداق ئىكەن، ئۇ

ئاتىسىنىڭ تەختىگە ۋارىسىلىق قىلىش هوقۇقىغا ئىگە بولۇشى
كېرىك ! ...

كىچىك ئالچى بۈگۈن بۇلارنى تەڭرىقۇتقا ئوچۇق ئېيتىدۇ،
سەۋىرچانلىق بىلەن چوشەندۈرىدۇ. ھونزادرىسىنى باتۇرنىڭ ئورنىغا
تەكىن ئۆگە قىلىپ بېكىتىشنى تەلەپ قىلىدۇ. تەڭرىقۇتمۇ بەلكىم
غەپلەت ئۇيىقۇسىدىن ئويغىنىپ ئۇنىڭ تەلىپىگە قوشۇلار. چۈنكى
ئۇ ئەمەلىيەتتە چوڭ ئوغلى باതۇرنى ياقتۇرمایدۇ. ئۇنىڭ تېڭى -
تەكتىدىن گۇمانلىنىدۇ، ئۇنىڭدىن ئېھتىيات قىلىدۇ، ھەزەر ئىدی.
لمەيدۇ، خەۋىپسەرىدۇ. ئۇنى تېزىرەك يېنىدىن نېرى قىلىشنى ئويمى
لایدۇ. بۇنىڭ تامامەن ئەكسىچە، ئىككىنچى ئوغلى يۈيۈكىنى بولسا
ئىنتايىن ياخشى كۆرىدۇ، قەدرلىيدۇ، ئۇنىڭدىن زور، ئۇلۇغۇار
ئۇمىدلەرنى كۆتسىدۇ. ئۇنىڭ تەختى ھوننىڭ تەكىن ئۆگەسى بولۇ.
شىنى، ئۆزىدىن كېيىن تەخت - سەلتەنەتتە ئۇلتۇرۇپ دەۋران
سۇرۇشىنى ئارزو قىلىدۇ... لېكىن ئۇ نېمە ئۈچۈن بۇ ئارزو سىغا
ئىنتىلمەيدىغاندۇر؟ ئۇ يەنە نېمىگە ئىككىلىنىدەغاندۇر؟ نېمىمە.
ددىن ئېھتىيات قىلىدىغاندۇر؟ ئۇ دېگەن تەڭداشىز تەڭرەد
قۇت تۇرسا؟ ...»

شۇنداق پەيتىتە، كىچىك ئالچىنىڭ قولىقىغا تاشقىرىدىن كېـ.
لىۋاتقان ئاياغ تىۋىشى ئاڭلىنىپ خىالى ئۆزۈلدى. ئۇ دىققىتى
چىچىلىپ، كېلىۋاتقان كىشىنىڭ كىملىكىنى جەز مەشتۇرۇپ بولـ.
خۇچە، ئىشىكتە خاس قىرقىنى پەيدا بولدى.
— تەڭرىقۇت كېلىۋاتىدۇ، ئالچىمـ.

كىچىك ئالچى نېمنىڭىدۇر ھودۇقۇپ، خاننىڭ ئوتتۇرۇسىدا
بىر دەملىك تېڭىر قىدى، ئەمما ئۇ شۇ ئان يەنە ئۆزىگە كەلدى - ده،
بۇيرۇق كۇتۇپ تۇرغان قىرقىنغا ئالتۇن قەندىللەردىكى شاملارىنى
بۇرۇنىشنى بۇيرۇپ، ئۆزى يەنە ئەينىك ئالدىغا باردى، ئاندىن
تۆشىكىگە چىقتى - ده، مامۇق ياستۇققا يۆلىنىپ، بىر قولىدا
نازۇكىنە ئېڭىكىنى تىرەپ، يەنە بىر قولىنى نېپىز يېپەك كىيم
ئىچىدىن روشن نامايان بولۇپ تۇرغان سېھىرىلىك يوتىسىغا قوـ.

يۇپ، تىزلىرىنى سەل ئېگىپ يانپاشلاپ ياتتى. ئۇنىڭ شۇ تاپتىكى گۈزەل، جىزبىدار قىياپتى ۋە خىيالغا بېرىلگەندەك تىنچ، بازاکەتلىك ھالىتى كىشىنىڭ ئەقللىنى لال قىلىپ ئۆزىگە پۇتۇنلەي رام قىلىۋالاتتى.

بىستىلەك تەڭرىقۇت سالماقلق چامداپ خانىغا كىرپ كەلدى. ئۇنىلغان شاملار خانا ئىچىنى كۈندۈزدەك يورۇتۇۋەتكەندى. ئۇ توشكەتە ياتقان گۈل بەدەن، پەرى سۈپەت ئالچىسىنى كۆرۈپ ۋە ئۇنىڭدىن تارقالغان خۇش پۇراقلارنى ھىدلاب شادلاندى، ھېسلىرى ئويغىنىپ ئۇنىڭغا ئىنتىلىدى. ئەمما كىچىك ئالچى ئۇنىڭ كىرگە. نىنى تۇيمىغاندەك، ئەتتى ھەسرەتلىك خىيالغا بېرىلگەن قىياپەتتە خىرآمان يېتىۋەردى. تەڭرىقۇت ئۇنىڭ يېنغا، توشكەنلىق باش تەرىپىگە بارغاندا، ئاندىن ئۇ چۆچۈپ ئېسىگە كەلگەندەك ئىتتىك ئورنىدىن قوپۇپ توشكەنلىق چۈشتى - ھە، تەڭرىقۇتقا تەزمىم بەجا كەلتۈرۈپ تىنچلىق سورىغاندىن كېيىن، بىر چەتكە ئۆتۈپ پەرسان قىياپەتتە ئالچىسىنى ئۆزىنى ئىنتىزارلىق بىلەن كۆتۈپ ئولتۇرغان قىياپەتتە كۆز ئالدىغا كەلتۈرگەن ۋە ئۇنىڭ ئۆزىنى كۆرگەن ھامان «كەلدىڭ». مۇ، باتۇرۇم! « دېگىنچە بۇغا بالىسىدەك يەڭىلەن كەلەن كەلەن كەلەن ». ئاق قۇدەك ئۇنىڭ بۇ ھالىنى كۆرۈپ سەل ئەجەبلەندى. تەڭرىقۇت ئۇنىڭ بولدوڭ، مەڭىزلىكىم؟ پەرسان كۆرۈنسەن، تاۋىڭ يوقمۇ، نېمە؟ — دېدى ئۇ توشكەكە ئولتۇرۇۋېتىپ.

— ياق، ھېچ ... ھېچنېم بولمىدىم ... — كىچىك ئالچى كۆزلىرىنى يەردىن ئۆزىمەي، ھېلى يىغلىۋېتىدىغاندەك قىياپەتتە چىرايللىق لەۋلىرىنى ئۇمچەيتىپ جاۋاب بەردى.

— ئۇنداقتا... پۇشۇنۇپ قالدىڭمۇ - يە؟

— ياق، ئۇنداقت ئەمەس ...

— ئەمەس بىرەر ئىش پىسەتىڭگە ياقماي قالغان ئوخشىما -. دۇ؟ قارىسام كۆڭلۈڭ تازا ئارامىدا ئەمەستەك قىلىدۇ.

— هەئە، كۆڭلۈم پاراکىنە ... — كىچىك ئالچى ئاخىر كۆڭلىدىكىنى ئاشكارىلاپ نازلىق دوق قىلدى.
 — ئۇھوي، نېمىدەپ ئەمدى؟ — دېدى تەڭرقوت، — قېنى دېگىنە، ساڭا زادى نېمە بولدى؟ سېنى بۇنچە بىئارام قىلغان قانداق ئىش ئۇ؟

— شۇ... سېنىڭ غېمىڭ، ئەلكۈننىڭ غېمى...
 — نېمە؟ مەن ساپساق تۇرۇپ ئېتىمەنگۇ مانا، ئەلمۇ تىنچ... ھە، چۈشەندىم، سەن ئەسلىي تاغ - ئورمانلىقتىكى ياۋايى تايىۋەلەرنىڭ پاراکەننىچىلىكىدىن ئەنسىرەپ كېتىپتىكەنەن - دە، قارا سېنى، بۇ دېگەن بىز ئەر خىقلەرنىڭ ئىشى تۇرسا، سەندەك مەڭىزلىك نازىنىڭلار باش قاتۇرۇپ نېمە كەپتۇ. ئەنسىرىمە، ئالچىم. ئۇلار بىزنى ھېچنېمە قىلامايدۇ. نى - نى ياۋالار بىر تال مويىمىزنى تەۋرىتەلەمگەن يەردە، ئۇ ياۋايىلار قانچىلىك نېمىلەرتى بىزنىڭ ئالدىمىزدا.

كىچىك ئالچى تەڭرقوتىنىڭ ھە دېگىنە گەپنى باشقا ياقتا ئەكېتىۋاتقانلىقىنى كۆرۈپ تىت - تىت بولۇشقا باشلىدى.

— ئۇغۇ شۇنداق ... — دېدى ئۇ گەپنى ئەسلىي تېمىغا چۈشۈرۈشكە تىرىشىپ، — لېكىن... مېنىڭ ئەنسىرەۋاتقىنىم باشقا بىر ئىش ئەمەس. ئەلكۈننىڭ باشقا بىر غېمى...

— نېمە، ئەلكۈنگە نېمە بويپتۇ؟ — دېدى تەڭرقوت ئۇنىڭ سۆزلىرىدىن يېڭىلىق ھېس قىلىپ بىر ئاز جىددىيەلەشكەن حالدا. ئاندىن ئۇ سەل تۇرۇپلىپ بىر ئىشنى ئېسىگە ئالدى - دە، ئالچىسىدىن يەنە سورىدى، — ئەمىسى قېيناتامغا، ئۆيۈڭدىكىلەرگە بىرەر ئىش بولغان ئوخشىمايدۇ؟ ئۇلار ياۋنىڭ تالان - تاراج قىلىشغا ئۇچراپتۇمۇ - يَا؟... جۇۋانغار^① ئەزەلدىن تىنچماي كېلىدۇ. بۇ قېتىم يەنە ئىش چىققان بولسا، ئۇ چوقۇم ئاشۇ تېرىسىگە سىغمىي كۆرەڭلەپ كېتىشىكەن توخرىلارنىڭ ئىشى! ... — ياق، ئۇنداق ئىش ئەمەس. ئۇنداق ئىش يۈز بەرگىنى

① جۇۋانغار - غرب تەرىپ، تەڭرقوتلىقىنىڭ ٹوڭ قابات زېمىنى.

يوق...

كىچىك ئالچى ئالدىراپ — تېنەپ تەڭرىقۇتنىڭ سۆزىنى بۆلـ.
دى. لېكىن ئۇ كېيىن نېمە دېيىشنى بىلمەي ئۆز گۆشىنى ئۆزى
يېگۈدەك تىت — تىت بولۇپ تۇرۇپ قالدى. بۇنى كۆرۈپ تەڭرىقۇتـ.
نىڭ چىرايدىكى چىدىلىك بىردىنلا ھېيرەتلىك تەئەججۇپكە ئاـيـ.
لاندى.

— ماڭا قارا، ئالچىم، — دېدى ئۇ بىر پەستىن كېيىن
ئالچىسىنىڭ قولىدىن تۇتۇپ يېنىغا تارتىپ، — ساڭا زادى نېمە
بولدى؟ قېنى دېگىنە، سەن زادى نېمىدىن غەم قىلىسەن؟ سېنى
بۇنچە بىئارام قىلىپ، خاتىر جەمسىز لەندۇرگۈدەك ئەلكۈننىڭ قادـ.
داق چوڭ ئىشى ئىدى ئۇ؟

— باتۇرۇم... باشپاناهىم... — كىچىك ئالچى ئۆزىنى تۇتۇۋـ.
لىپ، تەمكىن حالدا مەقسىتىنى ئاشكارىلىدى، — مەن... مېنىڭ
ئەنسىرەيدىغىنىم سەن. سېنىڭ تەختىت - سەلتەنتىڭ...
باتۇر ئۇ... تەگىن ئۆگەلىككە مۇناسىپ ئەمەس!
— ھىم... شۇ ئىشىدى؟! — تەڭرىقۇت ئورنىدىن تۇرۇپ
كەتتى، — بۇنىڭدىن ئۇنچىۋالا ئەنسىرەپ كېتىش نە حاجت؟ —
دېدى ئۇ كەيىپى ئۇچقان حالدا، — ۋاقتى كەلگەننە يارلىقنى بىكار
قىلىپ، يۈيۈكىنى تەگىن ئۆگە دەپ جاكارلىساملا پۇتىدىغان ئىشقو
بۇ.

ئاندىن ئۇ ئېغىر كەيىپياتقا چۆكۈپ، ئاستا چامداب خانىنىڭ
روجىكى ئالدىغا باردى. تالادا كەچ كىرىپ قاراڭغۇ چۈشكەندىـ.
ئۇ قوللىرىنى كەينىگە تۇتۇپ، پەردىسى قايرىۋېتىلگەن روجەكتىن
يىۇلتۇزلار جىمىرلاشقا باشلىغان تىنىق ئاسماڭغا قاراپ خىالغا
پاتتى.

— لېكىن بۇنىڭ ۋاقتى زادى قاچان؟! — كىچىك ئالچى
ئەلىمىگە چىدىماي تەڭرىقۇتقا سوئال قويدى، — بۇ يَا ئۇنداق سەلـ
قاراپ كەينىگە سوزۇۋېرىدىغان ئىش بولىمسا!

— بىلىمەن، — تەڭرىقۇتنىڭمۇ جەھلى قاتتى، — بۇ ئۇنداق

ئالدىراپ كېتىدىغان ئىش ئەمەس!

تەڭرىقۇت رەبىجىپ قالدى. بۇنى ئاللىقاچان ھېس قىلىپ يەتكەن كىچىك ئالچى ئۇنىڭ غەزەپلىنىشىدىن، ئۆزىنى خاتا چۈشدەن بىپ قىلىشىدىن قورقۇپ ئالاقزادە بولدى. لېكىن ئۇ ئۆزىگە ۋە تەڭرىقۇتقا زىيادە ئىشىنج قىلىدىغان بولغاچقا، ئۆزىنى تۇتۇۋەپلىپ يۈرەكلىك ھالدا سۆزىنى داۋام قىلدى:

— دۇرۇس، بۇ دېگەن ئوردىنىڭ، تەڭرىقۇتلۇقنىڭ چوڭ ئىشى، — دېدى ئۇ مۇلايمىم، ئەمما جىددىي تەلەپپۈزدا، — بىراق مەن سېنىڭ ئالچىڭ، هونزادەڭ يۈيۈكىنىڭ ئانسىسى. شۇنداق بولغاچقا، مەن بۇ ئىشتىز زادىلا خاتىر جەم بولالمايۋاتىمىن. نېمىشىقىدە كىن، كۆڭلۈم قانداقتۇر بىر كېلىشىمىسىلىكىنى، بەختىسىزلىكىنى سەزگىندەك بىر قىسىملا تۇرىدۇ... ساڭىمۇ ئايىان، تەڭرىقۇت، مېنىڭ بۇ ئىشلارغا كۆڭۈل بۆلۈشۈم، سېنىڭ ئىشلىرىڭغا ئارىلدە. شىشم ھەرگىزمۇ ئۆزۈم ئۈچۈن ياكى بىرەر پايدا - مەنپە ئەتكە ئېرىشىش ئۈچۈن ئەمەس. چۈنكى مەن سېنىڭ ئەمرىيگە ئۆتۈپ ئوردىغا كىرگەندىن بۇييان كۆپتىن - كۆپ قەدىرىلىشىڭگە، ياخشى كۆرۈپ ئەتتىۋارلىشىڭغا نائىل بولۇپ كېلىۋاتىمىن ۋە بۇنىڭدىن ئۆزۈمنى تولىمۇ تەلەيلىك، بەختلىك ھېس قىلىمەن. لېكىن مەن بۇلارغا قانائەت قىلىپ، ئۆزۈمنىلا ئويلاپ، سېنى، سېنىڭ قۇت - بۇيانيڭنى، تەخت - سەلتەنتىڭنىڭ ئەسەنگۈلۈكىنى، ئەل-نىڭ تىنچلىقى ۋە تەڭرىقۇتلۇقنىڭ ئىستىقبالىنى ئۆيلىمای تۇرالى مايمەن. ساڭا ۋە ئەلكۈنگە بولغان ساداقتىمىنى، مەسئۇلىيەتىمىنى ئۇنتۇپ قالالمايمەن، — ئۇ تەڭرىقۇتنىڭ سۈكۈتكە چۆككەنلىكىنى كۆرۈپ، گەپنى ئۆزىنىڭ ھەقىقىي مەقسىتىگە يوتىكىدى، — سەن دېگەن ئەلكۈننىڭ تۇغى، تەڭرىقۇتى، نۇرغۇنلىغان ئۇلۇس - ئىلە-لەرنىڭ پاسبانى، غەمگۈزارى، تەڭرىقۇتلۇقنىڭ ئۇلتىرىقى. ئەل-كۈن ساڭا تايىندىو، ساڭا ئىشىنىدۇ، ساڭا سېخىنىدۇ. سەندىن كېيىنەمۇ ساڭا ئوخشاش بىر قابىل پاسبانىنىڭ ئۆزلىرىگە باشپاناھ بولۇشىنى، ئۆزلىرىنى پارلاق ئىستىقبالغا يېتەكلىشىنى ئۇمىد

قىلىدۇ. شۇڭا سېنىڭ ئىشەنچلىك ھەم ئىقتىدارلىق بىر ئىزباسا.
 رىڭ بولمىسا بولمايدۇ، تەڭرىقۇت. ئۆلۈغ ئەجادىلىرىڭ بىرپا قىلدا
 خان بۇيۈك ئىتتىپاق ۋە تەخت - سەلتەنت سېنىڭ قولۇڭغا ئۆتكەن.
 دىن كېيىن تېخىمۇ مۇستەھكەملەندى، روناق تېپىپ گۈللەندى.
 كۈچ - قۇدرىتى ئېشىپ، شان - شۆھرىتى پۇتون ئىقلىمغا پۇر
 بولدى. ئۇ ھېلسىمۇ ساڭا تايىندىدۇ. چۈنكى ئۇ ساڭا موھتاج، ساڭا
 ئېھتىياجلىق. ئەمما بۇ ساڭا مەڭگۇ باقىمەندە ئەمەس. ئۇ سەندىنمۇ
 ئۇزاق ياشайдۇ، تەڭرىقۇتلۇق مەڭگۇ داۋام قىلىشى كېرەك. بىراق
 ئۇ باتۇرنىڭ قولىغا قالىدىغان بولسا، چوقۇم زاۋال تاپماي، گۇم-
 ىران بولماي قالمايدۇ. چۈنكى باتۇر ئىشەنچلىك ئەمەس. ئۇنىڭدىن
 ساڭا ۋاپا كەلمىدىدۇ. بۇنى ھەممە بىلىپ بولدى. ئۇ سېنىڭ كۆتكەن
 يېرىڭدىن چىقمايدۇ. ئەلكۈننىڭ ئۆمىدىنى ئاقلىيالمايدۇ. مەن
 ئۇنىڭ تېڭى - تەكتىدىن، ساڭا ۋە ئەلكۈنگە بولغان ساداقىتىدىن
 قاتتىق گۇمانلىنىمەن، ئەلپازىدىن قورقىمەن، ھەزەر ئىيلەيمەن.
 ئۇ بىر بۇرە سىاقلىق، ھېسىياتسىز مەخلۇق، قارام، تەلۋە،
 ياۋۇز، قاپ يۈرەك، كاللا كېسەر بىرنىمە. ئۇ تەختىڭگە ۋارىسلىق
 قىلىپ تەڭرىقۇت بولدىغان بولسا، شۇبەسىز كى ئەجادىل-
 ىرىڭنىڭ تەۋەررۇڭى ۋە سېنىڭ ئەجىر - تۆھپەڭ سۇ يۈزىدىكى
 كۆپۈكتەك يوققا چىقماي قالمايدۇ. مەن بۇنداق بولۇشنى ئۆمىد
 قىلىمايمەن، تەڭرىقۇت. بۇ ئادىللىق ئەمەس. شۇڭا تەگىن ئۆگەنى
 قايتىدىن بېكىتىش ئىشنى ئەمدى كەينىگە سورىمىگىن... كۆرۈپ
 تۇرۇۋاتىسىن. ھونزىادىمىز بۇيۈك كۈندىن - كۈنگە ئۆسۈپ چوڭ
 بولۇۋاتىدۇ. ئۇ پۇتونلەي سېنىڭ ئۇدۇمۇڭنى ئالدى. شۇنداق ئۆت-
 كۈر، قەيسەر، باتۇر ھەم زېرەك، تۇيغۇن. ئۇ سېنىڭ ئىزباسارىڭ
 بولۇشقا ئەڭ مۇناسىپ. ھەرقايىسى خان - بەگىلدر، تۇرۇق - قەبىلە
 ئاقساقللىرى ۋە قارا بودۇنلارمۇ ئۇنىڭ سېنىڭ ئىزىڭنى بېسىپ،
 تەختى ھوننىڭ تەگىن ئۆگەسى بولۇشنى ئۆمىد قىلىدۇ. مەنمۇ
 ئانلىق سالاھىيىتىم، ئالچىلىق ھەققى - ھۆرمىتىم ۋە سەن بىلەن
 ئەلكۈنگە بولغان ساداقىتىم يۈزىسىدىن ئۇنى تەگىن ئۆگە قىلىپ

بیکتیشندگی تہلہپ قیلمهن!

— بىلىمدىن، — دېدى ئۇ خېلىغىچە شۇنداق ئويغا پېتىپ تۇرغاندىن كېيىن ئاستا كىينىگە بۇرۇلۇپ، — دېگەنلىرىڭ ئورۇنىڭ ملۇق... بىراق هازىر مېنىڭ بۇ ئىشلارغا باش قاتۇر غۇدەك ۋاقتىم يوق. ئۆزۈڭ بىلىسىن، مۇشۇ تاغ - ئورمانلىقتىكى يازايمىلار يە. قىندىن بېرى ھەممىلا يەردە قۇتراب كېتىۋاتىدۇ. خان - بەگلەر، ھەتتا قارا بودۇنلارمۇ ئۇلارغا تاقابىل تۇرۇشنى تەلەپ قىلىۋاتىدۇ. لېكىن بۇ يازايمىلارغا تاقابىل تۇرۇشنىڭ ھېچبىر ياخشى ئامالى تېپىلىمايۋاتىدۇ. مۇشۇنداق چاغدا من تەكىن ئۆگەننى يەڭۈشلەي. مەن دېسەم قانداق بولىدۇ؟ بۇگۇنمۇ ئەتسىگەندىن بېرى كېڭىشتە بولۇدۇم، ھېرىپ - چارچاپ ھالىمىدىن كېتىي دېدىم. مانا ئەمدى بىرئار ئارام ئالاي دەپ يېنىڭىغا كەلسەم، سەنمۇ بېشىمنى ئاغرىتىپ بۇ ئىشنى كۆتۈرۈپ چىقىۋاتىسىن.

کچیک ئالچى تەڭرىقۇتنىڭ تېخى بىر قارارغا كېلدىمگەندى.
كىنى، شۇڭا بۇ ئىشتىن ئۆزىنى قاچۇرۇپ باهانە - سەۋەبلىرىنى

کۆرسىتۇۋاتقانلىقىنى كۆرۈپ ئارامسىزلەندى. ئۇنى ئىچىدە «بو-شالى، قورقۇنچاق» دەپ تىللەدى. لېكىن ئۇ ئۇنىڭ ماھىيەتتە ئۆزى بىلەن ئوخشاش ئازىزۇدا ئىكەنلىكىنى، پەقەت ئېنىق بىر قارارغا كېلەلمەيۋاتقانلىقىنى، بۇنداق ئەھۋالدا ئۇنىنى چۈخچىلاۋەر-سە ئۆچۈپ قالغاندەك، ئۇنى قىستاۋپىرپ جەھەلىنى قاتۇرۇپ قويسا بولمايدىغانلىقىنى ھېس قىلىپ يەنە پەسكۈويغا چۈشتى. «دۇرۇس، هەرقانداق ئىشنىڭ ۋاقتى - پىتى بار. ئۇ ھامان بىر قارارغا كېلىدۇ، ئامال تاپىدۇ، بۇنىڭ ئۆچۈن ئۇنىڭغا يەنە پۇرسەت بېرىد. شىم كېرەك».

— مېنى كەچۈر، تەڭرىقۇت. ئالدىراش ئىكەنلىكىڭنى بىلەمىي نادانلىق قىپتىمەن، — دېدى ئۇ بىردىنلا مۇئامىلىسىنى ئۆزگەر. تىپ، تەڭرىقۇتنىڭ يېنىغىا بېرىپ، ئۇنىڭ بىلەكلىرىگە ئە-سىلىپ، — مەن پەقەت ... دۇرۇس، ھازىرقى جىددىي ئىش ياخايانى تانىۋەرگە تاقابىل تۇرۇپ ئەلكۈنى ئاپەت غىمىدىن خالاس قد-لىش. تەكىن ئۆگەنلىقىنى قايتىدىن بېكىتىش ئىشنى كېيىنچە ئويلاشد. ساڭمۇ كېچىنكەيسەن، پەقەت ئىككىنچى ئوغلوڭىنى ئىسىگىدىن چە-قىرىپ قويىمىساڭلا بولدى. مېنىڭ دېمەكچى بولغىنىم ئەسلى مۇشۇ.

— ھەي، نېمە دېگىنىڭ بۇ، ئالچىم، — دېدى تەڭرىقۇتمۇ بىردىنلا يۈمىشاپ، — ئۇ دېگەن مېنىڭ ئازىزۇلۇق ئوغۇلۇم، ئىشەندە-نگەن تېغىم تۇرسا، قانداقمۇ ئۇنتۇپ قالاي، — ئاندىن ئۇ ئالچىسى-نى ئۆزىگە تارتىپ، ئۇنىسى ئەركىلىتىپ تۇرۇپ يەنە مۇنداق دېدى، — مائىا قارا، مەڭىزلىكىم. ھونزادرىمىز يۈيۈك تەختىمنىڭ ۋارىسى بولۇشقا ئەڭ مۇناسىپ. مەن بۇنى بىلىمەن. سەنمۇ شەك-لەنەمە، خاتىرە ئىنى جەم قىل. ئەمما ھەرقانداق ئىشنىڭ ۋاقتى - پەيتى بولىدۇ. بۇنىڭغا يەنە بىر مەزگىل كېتىدۇ. ھونزادرىمىز كېچىكقۇ تېخى. ئۇنىڭغا ئۆسۈپ يېتىلىش پۇرسىتى بېرىشىمىز كېرەك. باتۇردىن ئەنسىرەشنىڭ ھاجىتى يوق. ۋاقتى كەلگەندە يارلىقىنى بىكار قىلساملا ئىش تمام. ئۇ بۇنىڭغا نېمە دېيەلەيتتى؟

— بۇ سۆزۈڭنى ئاڭلاپ كۆڭلۈم خېلىلا تەسکىن تېپىپ قالىدی، — دېدى كىچىك ئالچىمۇ نازلىق ئەركىلىپ، — مەن سېنىڭ ۋەددەڭدە تۇرىدىغانلىقىڭغا ئىشىنىمدىن ھەم سېنى ھۆرمەتلىيەن... بولدى، بۇ گەپلەرنى دېيىشىمىيلىسى ئەمدى. قىندى بۇياققا كەل، قاپلىنىم... .

كىچىك ئالچى تەڭرىقۇتى تۆشىكىنىڭ يېنىغا ئەكەلدى، ئادى دىن سېھىرلىك ناز - كەرەشمىلەر بىلدەن ئۇنىڭ بويىنىغا ئېسىلىپ ئەركىلىدى ...

ئىككىنچى باب

باتۇر ئالىپ

1

سلاadiيىدىن بۇرۇنقى 220 - يىلى. بۇغدايىبىشى ئېيىنىڭ
هاۋا ئوچۇق بىر كۈنى تاڭ سەھىرەدە، باتۇر ئانسى ئايقاغاننىڭ
يېنىدىن چىقىپ ئۇدۇللا ئوردا ئاتخانىسغا باردى. باش يىلىقىچى
تېخى ئەمدىلا ئورنىدىن تۇرۇپ تالاغا چىقانىدى. ئۇ باتۇرنى كۆرۈپ
سلام قىلدى.

— تىنچلىقىمۇ، ھونزادە.

ئەمما باتۇر ئۇنىڭ سالىمنى ئىلىك ئالىمىدى، ئۇنى كۆرمىدە.
گەندەك گەپمۇ قىلمائى، قاراپىمۇ قويمىي ئۇدۇل ئاتخانىغا كىرىپ
كۈزىگە چېلىققان بىرىنچى ئاتنى مىندى — دە، ئۆيلىرىدىن چىقىپ
يېڭى كۆتۈرۈلگەن قۇياشقا يۈزلىنىپ ياشق تەڭرىسىگە چوقۇنۇۋاڭ.
قان كىشىلەرگە، قورغان سىرتىدىكى ئۆكۈزلىرىدىن تېرە — تۇلۇم
ۋە ساپال كوزىلاردا سۇ ئېلىپ قايتىۋاتقان خوتۇن — قىز لارغا پاسكە.
نا سۇ، پاتقاق، شېغىل تاشلارنى چاچرىتىپ، بالىلارنى، يول
بويدىكى ئىت، توخۇلارنى ئوركۈتۈپ، ئېتىنى قامچىلىغان پېتى
كۈن قاپاغقا قاراپ چاپتى.

ئۇ بۇ يىل ئون بەش ياشتا ئىدى. ئەمما تۇغۇلما ئۆزگىچىلىك

① بۇغدايىبىشى ئېيى — 6 — ئاي.

سەۋەبىدىن بولسا كېرەك، ئۇ چوپچۇڭلا بىر ئەر يەتكەن يىگىت كۆرۈنەتتى. ئۇنىڭ بوبى ئېگىز، بەستلىك، كۆكىرىكى كەڭ، چوغۇ - چام ئىدى. چىراي - تۇرقيدىن ئۆز ئۇرۇق - نائىپىسىنىڭ ئالاھە. دىلىكلىرى تولۇق گەۋەدىلىنىپ تۇراتتى. ئۇنىڭ چاچلىرى قويۇق، ئۆسکىلەڭ، قوڭۇر بولۇپ، مۇرلىرىگە چۈشۈپ تۇراتتى. پېشاندەسى كەڭ، بۇرنى قاڭشارلىق ھەم قىيانىڭ قىرىدەك تۈپتۈز ئىدى. قويۇق ھەم سىاھەتكار اقاشلىرى ئېگىز قاڭشىرىنىڭ يۇقىرىسى دىن باشلىنىپ تۈپتۈز سوزۇلاتتى - دە، چىكىسىگە بارغاندا قۇيرۇقلرى سەل پەسكە ئېگىلىتتى. ئۇنىڭ قاپاقلىرى كەڭ، كۆزلىرى چوڭ ھەم چوڭقۇر، كىرىپكلىرى تال - تال، كۆزنىڭ قارىچۇقى كۆك، ئېقى هال رەڭ، جىيەكلىرى قىزىل، ئېغىزى يوغان، كالپۇكلىرى قېلىن، يۈزى كەڭ ھەم سوزۇنچاق، ئۆڭى كۆكۈچ ئىدى. پېشانىسى ۋە كۆز ئەترابىدىن باشقا يۈزنىڭ ھەممە يېرىنى، ھەتتا بويۇنلىرىنىمۇ قويۇق تۈك - ساقال قاپلاپ تۇراتتى. ئۇنىڭ بىلەكلىرى، پۇتلرى توم، ئۆزۈن، كۈچلۈك ئىدى. بۇل جۇڭ گۆشلىرى بۇرۇپ تۇراتتى. ئۇ يول يۈرگەندە مەزمۇت، سالماقلقى، چوڭ - چوڭ قەددەم تاشلايتتى. ئات مىنگەندە بېشىنى تىك، قەددىنى رۇس تۇتۇپ، تەڭرىنىڭ يېگانە ئوغلىدەك مەغرۇر ئولتۇراتتى، كۆزلرى ئەترابقا، كىشىلەرگە جىددىي، ئۆتكۈر تىكلىپ تۇراتتى. ئۇنىڭ ئۆزىگە ئىشىنىدىغان، كىشىلەرگە تەكەپ بۇر كۆرۈنىدىغان مەردانە قدىياپىتى چىراي - تۇرقى ۋە يۈرۈش - تۇرۇشىدىن ئىنبىق ئىپادىلىنىپ تۇراتتى. ئۇ جەسۇر، باتۇر، سۇباتلىق ھەم قىزىق قان، ئۇرۇشخۇمار ئىدى، ھەرقانداق ياخغا، ئۆزغا ئىككىلەنمەي ئېتىلاتتى، قىلىمەن دېگىنىنى قىلىمای قويىمايتتى. ئەمما ئۇ ئۆزىنىڭ ھېسىياتى ۋە ھەرىكىتىنى كونترول قىلىشنى بىلەتتى. ئۇ ئۆزىگە ئېھتىياجى چۈشكەنلەرنى ھىمايسىگە ئالاتتى، قوغدايتتى، ئۇلارغا رەھىم قىلاتتى ھەم كۆيۈنەتتى. ئەمما دۇشىنىگە زادىلا يۈز - رەھىم قىلمايتتى. ئۇنىڭ تۇرقى تولىمۇ سۈرلۈك ئىدى. شۇڭا كىشىلەر ئۇنى كۆرسە ئەيمىنەتتى،

قورقاتتى.

ئۇ بۇگۈن سوقۇشقا تېيارلىنىپ چىققاندەك تولۇق كىيىنىپ قوراللانغانىدى. بېشىدىكى جەز دۇبۇلغان، ئۇچىسىدىكى ئەلتىرىھ ساۋۇت، سىندرىمغا ئېسلىغان بوكتاسى ۋە مىنىۋالغان چاپقۇر ئىتى ئۇنى تېخىمۇ ھېيۋەتلەك، ئالىپ چەۋەنداز قىلىپ كۆرسىتەتتى. قورغان دەرۋازىسىدىكى قوۋۇقچى سىپاھلار ئۇنى ييراقتىن كۆرۈپلا تونۇۋالدى ۋە ئۆزلىرىنى چەتكە ئېلىپ يولىنى بوشىتىشتنى. ئۇلار ئادەتتە ھەرگىمىز بۇنداق قىلامسايتتى. دەرۋازىدىن كىرىپ - چىقىدىغان ھەرقانداق كىشىنى، مەيلى ئۇ تونۇش ياكى ناتۇنۇش بولسۇن، ھەتتا تەگىن ئۆگە ياكى تەڭرىقۇت بولسۇن، تەكشۈرۈپ سۈرۈشتۈرمەي دەرۋازىدىن كىرگۈزەيتتى ياكى قويۇپ بەرمەيتتى. بۇ بىر قاتىق يوسۇن ئىدى. لېكىن ئۇلار باتۇرنى توسۇشقا جۈرئەت قىلالىمىدى. چۈنكى ئۇلار تۇنۇگۇن ئەتسىگەن ئۇنى توسۇپ تەكشۈرەمەكچى بولغاندا قاتىق ئەدىپنى يەپ قورقۇپ كېتىشكەندى.

باتۇر تۇنۇگۇنمۇ مۇشۇنداق چاغدا، مۇشۇنداق ئەلپاز بىلەن باشقا بىر ئاتنى تۈتۈندهك چاپتۇرۇپ دەرۋازىغا كەلگەن. دەرۋازىغا قارايدىغان قوراللىق سىپاھلار ئۇنى ييراقتىن كۆرۈپ تونۇغان ۋە ئالدىنى توسوپ تەكشۈرەمەكچى بولغان، ئەمما باتۇر نېمە بولدىكىن ئۇلارغا قاتىق ئاچقىقلىنىپ، ئالدىنى توسوغان ۋە ئېتىنىڭ يۈگىدەنىڭ قول ئۇزانقان ئىككى سىپاھنى قامچىسى بىلەن قاتىق ئۇرۇپ يارىلاندۇرغان، ئاندىن باشقا سىپاھلارغا «نىرى كېتىش، يولىنى بوشىتىش، بولمىسا ھەممىڭى چىپپىپ تاشلايمەن!» دەپ بوكتاسىنى قىنىدىن سۇغۇرۇپ ھېيۋە قىلىپ، دەرۋازىدىن ئوقتەك ئېتىدە لىپ چىقىپ كەتكەن. كەچقۇرۇنلۇقى، قاراڭخۇ چۈشىي دېگەندە بولسا سوقۇشتا يېڭىلگەن چەۋەندازدەك ھېرىپ - ئېچىپ، سالپىي يىپ، ئېتىنى كاردىن چىقىرىپ قايتىپ كەلگەن... — يَا تەڭسىز، بىزنىسى كىشى قاتارىدا كۆرمىدۇ بۇ تەلـ

① ئەلتىرىھ - كۆن كىيىم.

ۋە! — دېدى بىر سىپاھ تۈنۈگۈن قامچا تىلىۋەتكەن سول يۈزىنى تۇتۇپ ئېچىنغان حالدا.

— ئازغۇن! بىباش!... يو سۇنى ئىلىكىھ ئالمايدۇ. ئاتىسىد.

دېنىمۇ تەپ تارتىمايدۇ! — دېدى يەنە بىر سىپاھ نالە قىلىپ.

— شۇ تۇرقيدا ئېتىدىن يېقىلىپ بويىنى سۇنۇپ ئۆللىسىد.

چۇ! — دېدى بىرىنچى سىپاھ ئۇنىڭ ئۇستىدىن قارغاپ.

— هونزىادىگە تىل تەگكۈزۈشكە قانداق پېتىنىدىڭ؟ — دېدى

ئۇچىنچى بىر سىپاھ باتۇرنىڭ تەرىپىنى ئېلىپ، — ئۇ دېگەن تەگىن ئۆگە جۇمۇ.

— تەگىن ئۆگە بولسا نېمە بوبىتۇ، تىلىلايمەن قانداق؟ — دېدى يۈزى يارىلانغان بىرىنچى سىپاھ قاقداشلىپ ئەززۇھەيلەپ، — مەن ئۇنى ئەرز قىلىمەن تېخى، ئوردىغا، ئاتىسىغا دادلايمەن، ئۇرۇقداشلارغا چار سالىمەن. كىشىلەرنى قاقداشقان ئىتنىڭ كۈچۈكى! تەڭرىنىڭ دەرگاھىغا كەتسىدى ئۇ! پۇت - قولىنى ئاتقا سۆرىتىپ، چاترىقىنى يېرىپ، تېنىنى پارچىلاپ ئۆلتۈرسىمۇ ئازلىق قىلىدۇ ئۇ ئۆكۈش ھايۋانى!

— ياق، ئەرز قىلالمايسەن، دادلىيالمايسەن، باشقىلار غىمىءۇ تىنالمايسەن، — دېدى ئۇچىنچى سىپاھ ئۇنىڭغا، — كالا موزىيىدۇنى دەسىمىدىدۇ. كۆكە قاسۇق^① قاقدىلى بولمايدۇ. ئەرز قىلساڭ، ئۇنى ئەيىبلىسىڭ، ئۆزۈڭمۇ تەڭرىنىڭ دەرگاھىغا كېتەر سەنمىكىن. گۇناھلىرىڭمۇ پېتىپ ئاشىدىغۇ سېنىڭ...

قاپاچى سىپاھلار قاقداشلىپ قارغاۋاتقاندا، بازور ئاللىقاچان ئېنى كۆزۈركىدىن ئۆتۈپ بولغانىدى. ئۇ ئېقىن بويىدىكى ئاۋۇللارنى ئارىلاپ بىردهم يۈرگەندىن كېيىن، سولغا بۇرۇلۇپ ئېتىنى يۇقىرىخا قارىتىپ قوييۋەتتى. تۈمىنبالقىنىڭ يۇقىرى چېتى تاغ - ئورماڭغا ئورالغان كەڭرى يايلاق ئىدى. يايپىشىل يايلاقتا، تاغ باغرىدىكى ئورماڭ ياقلىرىدا يىلقىلار، قويي - كالىلار توب - توبى بىلدەن ئوتلاپ يۈرۈشتتى. ئوت - چۆپلەرنىڭ ئۇچىلىرىدا، ياپراقلە.

① قاسۇق - مىخ.

برىدا، ياخا گۈللەرنىڭ بىرگىدە سۈپسۈزۈك شەبندەم ياللىرىاتتى. قۇشلار بېڭى تاڭنى كۆيلەپ خەندان ئۇرۇپ سايىرىشاتتى. سەھەرددە كى ياز ئەسىنى^① كىشىگە ئارامبەخش ھۇزۇر بېغىشلايتتى. پۇنۇن ئەتراب شۇقەدەر ساپ، تازا، گۈزەل، كۆركەم ۋە يېقىمىلىق ئىدى. ھالبۇكى، يانۇرنىڭ بۇلارغا ھەپسىلىسى يوقتەك، كەپپىياتىمۇ نور- مال ئەمەستەك قىلاتتى. ئۇنداقتا ئۇنىڭغا نېمە بولدىكىنە؟ ئاش سەھەر دە منزىرسى گۈزەل، ھاۋاسى يېقىشلىق بۇ جەننەت كەبى گۈزەل ئوتلاققا نېمە مەقسەتتە كەلدىكىنە؟

ياش ئوغلان بىر يەردە تۇرالمايتتى، ھېچىنېمىگە ھەۋەس قىلدا. مايتتى. ئېتىنى بىردهم ئۆز خىيالى تېزلىكىدە قاراندرگە چۆمۈل. گۈچە چاپتۇرۇپ ئۆكۈشلۈك قىلسا، بىردهم ئۆز مېڭىشىغا قويۇۋۇپ. تىپ ياخا شالاپ قالاتتى. بىزىدە ئېتىنىڭ يۈرۈشتىن توختاپ ئوتلاش-قا باشلىغانلىقىنىمۇ ئۇنتۇپ، ئېگەرگە چۆككىنچە ئېزلىپ ئول. تۇرۇپ مۇڭلۇق خىيالغا بېرلىپ كېتتى. بۇنداق چاغدا ئۇنىڭ چىرايىنى مەيۇسلۇك، بىچارلىك، قايغۇ - ھەسرەت قاپلىۋالاتتى. كۆزلىرى ھەرىكەتتىن، سېزىمدىن توختاپ بىر نۇقتىغا تىكىلگىندە. چەقىتىپ قالاتتى. ئۇ دەممۇدەم ئۇلۇغ - كىچىك تىنىپ چوڭقۇر، ئەلەملىك خۇرىسىناتتى. ئېسىگە كەلسىلا چۆچۈپ ئەتراپقا، ئورمان ياقلىرىغا تەلمۇرتى، قانداقتۇر بىر ئۇمىد - ئىنتىزارلىق بىلەن كىمنىدۇر ئىزدەيتتى، تەقەززالق بىلەن كۆتەتتى. بىراق كۆتكە-نى، ئىنتىزار بولغىنى كۆرۈنىمىگەندىن كېيىن يەنە سوللىشىپ، ئۇمىدىسىزلىككە پىتىپ خۇرىسىناتتى - دە، بىچارە ھالەتتە ئازاب-لىق، ئىزتىراپلىق خىيالنىڭ داۋامىغا بېرىلەتتى. ئۇ گاھىدا قاد-داقتۇر بىر ئىشلارنى ئويلاپ غەزەپلىك ھاجانلىناتتى، قۇترايتتى. بۇنداق چاغدا ئۇنىڭ ھال رەڭ كۆزلىرىگە قان تولۇپ تېخىمۇ-قىزىراتتى - دە، چىشلىرى غۇچۇرلاپ، كۆكۈچ يۈزلىرى لىپىلدا-داپ، چىرايى قەھرلىك، قورقۇنچلۇق تۈسکە كىرەتتى. شۇ تەرزىدە ئۇ تۇمنبالىقنى، ئۇنىڭ يۇقىرىسىدىكى ئاۋۇل-

① ئىسىن — سەلكىن، يۇماشاق شامال.

ئۇ بىر پەسکىچە شۇنداق خىيال سۈرۈپ يانپاشلاپ ياتتى. ئۇنىڭ خىياللىرى تەگسىز، تۈگەللىرى، ئەلەملىك ھەم ئازابلىق ئىدى: بىر چاغدا قولى تالدىمۇ ياكى دىققىتى چېچىلىپ خىيالى ئۆزۈلۈپ قالدىمۇ، ئۇ سۇنىڭ تېگىدە ئۇزاق تۇرۇپ چىققان كىشدە. دەك چوڭقۇر تىننېپ ئېغىر خۇرسىنىدى - دە، كەينىگە ئورۇلۇپ، چۆپلۈك ئۇستىگە ئۆزىنى تاشلاپ ئۇڭدىسىغا سوزۇلۇپ ياتتى ۋە بېشىنى كىرىشتۈرۈلگەن ئالقانلىرى ئۇستىگە ئېلىپ كۆكە تە. كىلدى. بىپايان كۆكتە ئالقانچىلىكمۇ بولۇت يوق، ئاياس ئىدى. ئۇنىڭ شرقىي چېتىدە نۇرلۇق قۇياش غايىت زور ئالتۇن تاۋاقتەك پارلاپ كۆزنى قاماشتۇراتتى. ئانچە ئېگىز بولمىغان بوشلۇقتا كۆك. ئىنىڭ ئەركىسى ھەم سەركىسى بولغان لაچىنلار قاناتلىرىنى كەڭ ئېچىپ ئۇچۇپ - ئەگىپ يۈرەتتى. ياش يىگىت ئېغىز بىدىكى كوكاتە. ئىپنىڭ چىشىلەپ، لەۋلىرى بىلەن ئۇيان - بۇيان مىدىرىلىتىپ، كۆزلىرىنى قىسىنىچە لاچىنلارغا تىكىلىپ يېتىپ يەنە بىر پەس خىيالىي دۇنياسىنى كەزدى. بىر چاغدا ئۇ نىمە بولدىكىنتاڭ، بىر دىنلە غۇزەپلىك ھاياجانلىنىپ، ئازابلىق تولغاندى - دە، ئېغىدە.

ئىدىكى كوكاتنى كۈچەپ تۈكۈرۈۋېتىپ، يېنىغا ئورۇلۇپ، ئېچد-
 ۋېتىلگەن تۈكۈلۈك مەيدىسىنى تېخى شەبىنى قۇرۇپ بولالىغان
 سوغۇق چۆپلۈككە يېقىپ، غۇلىچىنى كەڭ يېيىپ دۇم ياتتى ۋە
 ئوتلۇق نەپەسلەرىنى يالقۇن كەبى پۈركۈپ پۇشۇلداب، سوغۇق
 يەرنى باشاشلاپ تولغاندى. ئۇنىڭ يېقىندىن بۇياقى ئۆزىلەت^①،
 ئۇسال مجەزىنى ۋە شۇ تاپتىكى تىنچىسىز، ئىزتىراپلىق ھالىتىنى
 كۆرگەن كىشى شەكسىزكى، ئۇنى بىرەر گۈزەل قىزغا ئاشق
 بىنقارار بولۇپ، ئىشق - مۇھەببەت ئوتىدا پۇچىلىنىپتۇ، دەپ
 ئويلاپ قالاتتى. دېمىسىمۇ ئۇ شۇ تاپتا ئايىدەك كۆرگۈلۈك، كۈندەك
 نۇرلۇق، قارلىغاج تىللەق ئامراق سىردىشى سۈجۈكىنى ئويلاپ
 ئازابلىنىۋاتاتتى. ۋەھالەنكى، ئۇنىڭ سالماقلق خىيالى پەقت
 سوېيگىنى سۈجۈكتىلا ئەمەس، بەلكى ئۇنى كۈپكۈندۈزدە، ئوبىناۋات.
 قان يېرىدىن خۇددى بۇغا بالىسىنى تۇتۇۋالغاندەك تۇتۇۋېلىپ قا.
 راڭخۇ ئورمانغا ئەكىرىپ كېتىشكەن ياخايى تانىۋىلەر ۋە ئۇلارنىڭ
 يېقىندىن بۇياقى ئۆكۈش - ياخۇزلۇق، زورلۇق - پاراكەندىچىلىك.
 لمىرى، شۇنداقلا ئۇ بىباش ياخايىلارغا تاقسابىل تۇرۇپ ئەلكۈنى
 غەم - ئەندىشىدىن خالاس قىلالمايۋاتقان ئاتىسى تۇمن تەڭرىقۇت
 ۋە ئۇنىڭ قول ئاستىدىكى خان - بەگ، سەركەردا - سانغۇنلاردا
 ئىدى.

تانىۋىلەر چۈغاي تاغلىرىدىكى قاراڭخۇ ئورمانلىقلارنىڭ ئىچىكىدە
 بىرىسىدە، جىلغا - جىرالاردىكى پىنهان غار - ئۆڭكۈرلەر ۋە
 خىلۋەت كەپە، قىيا تاشلار تۈۋىدە ياشايتتى. ھەر خىل ھايۋانلار
 ۋە قۇشلارنى ئۆزلەپ ھاييات كەچۈرەتتى. ئۇلار چاچ - ساقاللىرىنى
 ئالمايىتتى، كىيم كىيىشنى بىلمەيتتى. پەقت قىش - زە-
 مىستانلاردى، سلا ئۇۋە ھايۋانلىرىنىڭ تېرىسىنى سوپۇپ يېپىنىۋا-
 لاتتى... شۇڭا ئۇلار ئىنتايىن بەتبەشىرە، ۋەھىشى، ياخۇز، كۈچ-
 لۈك ھەم بىباش ئىدى. ۋەھالەنكى، ۋاقتىنىڭ ئۆتۈشى، زاماننىڭ
 ئۇزىرىشى بىلەن ئۇلارمۇ باشقا ئىنسان توپلىرىغا ئوخشاش ناھايىتى

^① ئۆزىلەت — يالغۇزلىقنى خالايدىغان، كىشىلەرىدىن ئايپىلىپ يالغۇز ياشاشقا ئادەتلەتكەن.

تپز ئاۋۇدى ۋە ئەسلامىدىن ياشاپ كېلىۋاتقان ئۇۋا - ماكانلىرىغا سەغىشماي قالدى. بۇنىڭ بىلەن ئۇلار ئۇۋا - ئولجىلارنى، ئۇۋ دائىرىسىنى ۋە باشقۇا ھاياتلىق مەنبەلەرنى تالىشىپ، ئۆزئارا توقۇ - نۇشۇپ، قىرغىنچىلىق قىلىشقا باشلىدى. بۇ چاغدا ئۇلار ۋەھشىيەلىك، ياۋازلىق ۋە قانخورلۇقتا ئورمانلىقتا ئۆزلىرى بىلەن بىلە پاشايدىغان يىرتقۇچ ھايۋانلارنىڭ ئۆزىگلا ئوخشىش قىلىشقا - دى. ئەمما كېيىن ئۇلار ياشاش ئەھتىياجى تۈپەيلى تېخىمۇ يىراق، ناتۇنۇش جايilarغا بېرىپ، ئولجا - ئوزۇق، ئۇۋا - ماكان ئىزدەش جەريانىدا ئۇشتۇرمۇت سىرتقى دۇنيانى كۆرۈپ قالدى ۋە بۇ قۇياش نۇرىغا چۆمۈلگەن كەڭرى دۇنياغا قىزىقىشقا، ئىنتىلىشكە، بۇ يەرلەردىكى نېمدەت، ئەۋزەل شارائىتلارنى كۆزلەپ ئاستا - ئاستا، بىر - ئىككىدىن قاراڭغۇ ئورماندىن چىقىپ، تاغ - ئورمانلىق ياقلىرىغا ماكانلاشقا باشقا ھون قەبلىلىرىگە تەھدىت سېلىشقا باشلىدى. مانا ھازىر ئۇلار تېخىمۇ ھەددىدىن ئېشىپ، ئاللىقاچان مەدەننەتلىك تۇرمۇشقا قەدەم قويغان ۋە بىرقەدەر مۇقىم، تىنج ھایات كەچۈرۈۋاتقان ئاشۇ قەبلىلەرگە نىسبەتنەن چوڭ بىر ئاپتەن ھەم خەۋپىكە ئايلانغانىدى.

«سۈجوڭ... سۈجوڭ... كۈنلەرنى كۆرۈۋاتىسىن؟ ھايامۇسىن؟ ! ...» باتۇر ئېچىنىشلىق نالە قىلىپ سوغۇق يەرنى تېخىمۇ چىڭ قۇچاقلىدى، ئىسىق كۆز ياشلىرى بىلەن تۇپراقنى نەمدەپ، يۈمران ئوت - چۆپلەرنى سۈغار - دى. ھەي ياشلىق، ھەي بەڭباشلىق. ئىينى چاغدا ئۇ نەدىكى بىر گەپلەرنى قىلىپ سۈجوڭ بىلەن چېقىشىغان، ئۇنى خاپا قىلمىغان بولسا، ئۇنىڭ سەببى، شېشىدەك نازۇك، غۇبارسىز كۆڭلىگە ئازار بەرمىگەن بولسا، ئۇنى چۈشەنگەن، يۈل قويغان بولسا، ئۇ قېيدىاپ كېتىپ قالمىغان، ياۋايىلارغىمۇ يۈلۈقۈپ قالمىغان بولاتتى. سۇ - جۈكىنىڭ يوقلىپ كېتىشىگە، ياۋايىلارنىڭ قولىغا چۈشۈپ قېلىدە. شىغا ئۇ سەۋەبكار، ئۇ گۇناھكار. ئۇ ئەمدىلا ئېچىلىپ خۇش پۇراق چېچىشقا باشلىغان بىر نازۇك، ياۋا گۈل غۇنچىسىنى پەرۋىش

قىلالمىدى. ئەمدىلا قانات - قۇيرۇقى تەڭشىلىپ ئۇچۇرما بولغان
 بىر چىرايلىق باچكىنى قوغداب قالالمىدى. ئۇنى نابۇت قىلدى.
 بۇ نېمىدىگەن بىغەرەز، ئەقلىسىزلىق، نېمىدىگەن يارامسىزلىق!
 شۇ چاغدا ئۇنىڭدىن كۆڭۈل سوراپ كەينىدىن قوغلاپ بارمۇغىنىچۇ
 تېخى. شۇنداق قىلغان بولسىمۇ كاشكى! ھەي...! ئۇ سۈجۈكىدىن
 ئايىرىلدى. بىردىن بىر سىرداش دوستىدىن، ئىلها مەخش باچكىسى-
 دىن، خۇش پۇراق غۇنچىسىدىن، ئامراق سۆيگىنىدىن، ھيات
 يىلتىزىدىن ئايىرىلدى. ئۇنى يازا يىلارغا تارتقۇزۇپ قويۇپ چىدىغۇ-
 سىز ئىزا - ئاهانەت، باش كۆتۈرگۈسىز ئار - نومۇس، قۇتلۇغۇ-
 سىز مالامەتكە قالدى. ئۇنى ئەمدى ھېچكىم كۆزىگە ئىلمائىدۇ،
 ھېچكىم ئۇنىڭغا ئىشەنەيدۇ، ھېچكىم ئۇنى ئارىغا ئالمايدۇ...
 ئاتىسى بولسا تېخىمۇ شۇنداق. ئۇ ئەزەلدىنلا ئۇنى ياقتۇرمائىتى،
 ئۇنىڭغا ئىشەنەيتى، ئۇنىڭدىن قۇسۇر ئىزدەپلا يۈرەتتى. مانا
 ئەمدى ئۇ ئاتىسىنىڭ ئىشەنچىدىن پۇتۇنلەي ئايىرىلىپ قالدى. ئاتى-
 سى ئەمدى ئۇنىڭغا ھەرگىز ياخشى مۇئامىلە قىلمايدۇ. ئۇنىڭغا
 كۆيىمەيدۇ، ئاسرىمايدۇ، كۆڭلىدىن چىقىرىپ، كۆزىدىن سېلىۋە-
 تىدۇ. ئۇنى ئاتا كۆيۈمىدىن، تاغدەك يۆلەنچۈكىدىن مەھرۇم قال-
 دۇردىدۇ... تۇغقا نىلىرىمۇ، جانجىگەر دوستى ئەرقىلىمۇ، پەرۋىشكار
 ئۇستازى ئىنچۇقان ئاچارىمۇ، يەنە ئوردىدىكى، ئاتىسىنىڭ قول
 ئاستىدىكى خان - بەگ، ئاقسا قالالارمۇ شۇنداق. بەلكىم ئانسى
 ئايقاغانىمۇ ئۇنىڭدىن قاتىسىق ئۇمىدىسىزلىنەر. نەچە ۋاقتىتىن بۇ-
 يانقى ئۆمىد - ئىشەنچىدىن، ئارزۇ - ئارمانلىرىدىن، هەتتا ئۇنىڭ
 ئۆزىنىڭ ئوغلى، كۆك بۇرىنىڭ نەسلى ئىكەنلىكىدىنمۇ گۈمانلى-
 نار. «ئاھ تەڭرىم! ... سىردىشىدىن، سۆيگىنىسىدىن ئايىرىلىپ
 بۇنداق ئازاب تارتقۇچە، باشقىلارنىڭ مەسخىرسىگە، تاپا - تەنسى-
 گە قېلىپ بۇنداق خورلانغۇچە، كىشىلەردىن، كىشىلەرنىڭ ئە-
 شەنچىسىدىن ئايىرىلىپ بۇنداق يالغۇز - يېگانە، خار - ئېتىبارسىز
 ياشىغۇچە ئۆلۈپ تۈگەشكىنىم ئەلا ئەمەسمۇ! ...
 باتۇر ئۇمىدىسىزلىنىپ چۈشكۈنلۈككە بېرىلدى. بۇ بىپايان

قۇياشلىق دۇنيا ئۇنىڭغا شۇنچە تار ھەم قاراڭغۇ، ئەتراپىدىكى، ئۆزىياشىدىكى ھەممە نەرسە ئەھمىيەتسىز، ئۆلۈك بىلىندى. شۇ تاپتا ئۇنىڭ يېنىدا، يېقىنلا يەرده بىر تىك قىيا، چوڭقۇر ھاش بولغان بولسا... ئۇ ئۆزىنى شۇ چوڭقۇر ھاشغا چۈشۈپ كېتىۋاتقانادىدەك. دەك، ئۇنى بويلاپ ئۇدۇل جەھەننەمگە كېتىۋاتقانادەك ھېس قىلدا. ئەمما دەل مۇشۇ پەيتتە ئۇنىڭ قولىقىغا «ياق» دېگەن بىر غايىب ئاۋاز ئاڭلاغاندەك بولدى.

باتۇر شۇئان كۆزىنى ئېچىپ بېشىنى كۆتۈردى. ئەتراپىنىن غايىب ئاۋازنىڭ ئىگىسىنى ئىزدىدى. ئۇ كۆك ياللىق بىر ئەركەك بۇردىنى كۆردى. بۇرە بىر ئوقتام يېراقلىقىتىكى ئېگىز ئۆسکەن ئوت - چۆپلەر ئارسىدا چوقچىيپ تۇرغان چوڭ بىر قورام تاش ئۇستىدە قۇيرۇقىنى سېلىپ، قۇلاقلىرىنى دىڭگايتىپ، كۆزلىرىدە دىن ئوت چاقنىتىپ ئۇنىڭغا تىكلىپ قاراپ تۇراتتى. «كۆك قۇرت، ئۇلۇغ تۆز كۆك قۇرت!... سەن مېنىڭ كۆڭلۈمىدىكىنى قانداق بىلىۋالدىڭ؟ مېنىڭ يېنىمىغا قانداق كەلدىڭ؟... سەن ماڭا مەددەت بەرمە كېچىمۇ؟ مېنى تەنتەكلىك قىلىپ قويۇشتىن توسوُماق. چىمۇ؟ مەغلوبىيەتىن، ئۆلۈمىدىن قۇتقۇزماقچىمۇ؟!...» باتۇر سەرلىق ھاياجانغا تولدى.

«دۇرۇس، بۇ دۇنياغا كەلگەننىڭمن، ساداسىز كەتمەسىدە كىم، مەۋجۇتلۇقۇمنى، كۈچ - قۇدرىتىمنى نامايان قىلىشىم كېرىك. ھاياتىدا كىشىلەرگە ياخشىلىقىمۇ، يامانلىقىمۇ تەگمىگەن، دوستىمۇ، دۇشىنىمۇ بولمىغان كىشىلەرگە تەڭرى گۇناھ يازماي قالمايدۇ. شۇنداق، ساداسىز كەتكەندىن، چاناچىلارچە ئۆلگەندىن ھۆركىرەپ، چاناپ - چەيلەپ ئۆلگەن ئەلا. مەن چوقۇم سۈجوڭنى قۇتقۇزۇپ چىقىشىم كېرەك. تاغ - ئورمانلىق ھەرقانچە خەتىرىلىك، ياۋايilar ھەرقانچە ۋەھشىي بولسىمۇ... مەن يەنە ئۇ بىباش ياۋايىلارنى بويسۇندۇرۇپ، ئاتا - ئانامنىڭ ئالدىدا، تۇغقانلىرىم. نىڭ، كىشىلەرنىڭ، ئەلكۈنىنىڭ ئالدىدا ئۆزۈمنىڭ كۆك قۇرتىنىڭ ئەسلى، ئالىپ باتۇر ئىكەنلىكىمنى نامايان قىلىشىم كېرەك! خەپ

پاۋاىي تانىولەر، مەن سەنلەرنى تاغ بىلدەن تالقان، ئورمان بىلەن پايخان قىلىپ، ئۇرۇقۇنى قۇرۇتۇۋەتمىسىم ! ! ...
 باٿۇر چاڭگاللىرى ئارسىدىكى ئوتلارنى مەھكەم فاماللاپ پا-
 راسلىتىپ يۇلغىنچە ئورنىدىن چاچراپ تۇرۇپ كەتتى. قوشۇمىلى-
 رىنى چىڭ تۇرۇپ، چىشىرىنى غۇچۇرلىتىپ، قان تولۇپ قىزار-
 غان كۆزلىرىنى يېرىم يۇمۇپ يەندە نېمىلەرنىدۇر ئوبىلىدى. شۇ
 تۇرقىدا ئۇ غەزەپلەنگەن كۆڭ بۇرىنىڭ ئۆزىگىلا ئوخشىغاندى. ئۇ
 مۇشتىلىرىنى چىڭ تۈگۈپ قەتئىي قارارغا كەلدى - دە، ئورنىدىن
 قوزغىلىپ، سەل نېرىدا ئوتلاب يۈرگەن ئېتىنى تۇتۇپ مىنىپ
 تۇمەنبالىققا قاراپ قۇيۇنداك چېپىپ كەتتى.

2

سۈجۈك تۈمنەن تەڭرىقۇتنىڭ چىولىن ئۇرۇقى^① دىن چىققان
 دانىشىمن يابغۇسى، پايتەخت تۈمەنبالىققىكى ئىلاھىي تەڭريللىكىڭ
 باش قامانى، ئوردىنىڭ ئەم - ئېرەمچى ئۇستازى ئىنچۇنقار ئاچارد-
 نىڭ قىزى بولۇپ، بۇ يىل ئون تۆت ياشتا ئىدى. ئۇنىڭ بويى
 ئېگىز ھەم ئىنچىكە ئىدى، مېڭىش - تۇرۇشلىرى شوخ، چاققان
 بۇغا بالىسىنىڭكىگە، سەبىسى، سۈزۈك چىرايى ئەتىگەنکى شەبىم
 تامچىلىرى يۈيۈۋەتكەن ئوتلاق چېچەكلىرىگە ئوخشايتتى. ئۇنىڭ
 سايە تاشلاپ تۇرغان تال - تال ئۇزۇن كىرىپكلىرىدىن ئويناق،
 ھايالىق كۆزلىرىدىن، نۇرلۇق چېھرىدىن، تالى شەپقىدەك قىپقد-
 زىل مەڭزىلىرىدىن، غۇنچىدەك لەۋلىرىدىن، ئۇتتەك، يالقۇندەك
 ۋۇچۇدىن ئەتىگەنکى قۇياش نۇرلىرىدەك ئىللەقلقىق، جەزبىدار-
 لىق، نازاكەت ۋە چەكسىز سۆيگۈ - مۇھەببەت ئۇرغۇپ تۇرأتتى.
 ئۇ تولىمۇ زېرەك، ئۆتكۈر ۋە ئاكسىسى ئەرقىلىدەك جىگەرلىك،
 غۇرۇرلۇق، ئەقللىق قىز ئىدى. چەۋەندازلىق، كاماندازلىقتىمۇ

^① چىولىن ئۇرۇقى — ھون قۇرۇقلۇرىدىن بىرىنىڭ نامى، ئوردا ئەمەلدارلىرى مۇشو ئۇرۇۋە-
 تىن چقاتىنى.

ئۆزى بىلەن تەڭ دېمەتلىك يىگىتلەردىن قېلىشمايتتى. دائىم ئۇلار بىلەن بەسلىشىشكە، ئېلىشىشا جۈرۈت قىلىپ، يىگىتلەرەك جاسارەت ۋە باتۇرلۇق كۆرسىتەتتى. ئۇ باتۇر بىلەن كىچىكىدىن تارتىپ بىر موزايىنىڭ قۇيرۇقىغا تەڭ ئېسىلىپ، بىر سەركىگە، بىر ئاتقا تەڭ مىنىپ، بىر يايلاقتا تەڭ قىيغىتىپ، بىر ئۆگۈزنىڭ سۈيگە تەڭ چۆمۈلۈپ بىللە ئوينىپ چوڭ بولغان ۋە هازىرغان كەلگىندا، ئانىسى ئايقاغاندىن قالسلا ئەڭ يېقىن، ئىشەنچلىك، ئەڭ سۆيۈملۈك كىشىسىگە ئايلانغانىدى. ئۇلار يەنە ئۆسۈپ يېتىدە. مىش جەريانىدا ئۆزلىرىمۇ سەزمىگەن حالدا بىر - بىرىگە شۇنداق ئېجىل ھەم ئېچەكىشىپ كېتىشكەندىكى، ئەگەر بىرەر كۈن كۆرۈشىسى ياكى بىر - بىرىنىڭ خەۋىرىنى ئالالمىسا، خۇددى ئەتتە. ئۇارلىق نەرسىسىنى يىتتۈرۈپ قويغاندەك مەيىسىلىنىپ قويغان - تۇتقىنىنى بىلمەيدىغان، گېلىدىن تۈزۈكەك غىزامۇ ئۆتىمەيدىغان بولۇپ قېلىشقانىدى. بۇنىڭدىن مەلۇم ئىدىكى، ئۇلار بىر - بىرىنى ياقتۇرۇپ قېلىشقان، مۇھەببەتنى چۈشىنىشىكە ۋە سېغىنىشقا باشلىغانىدى.

ئۇلارنىڭ ئوتتۇرسىدىكى بۇ خىل ئېجىللىق ۋە ئالاھىدە مۇنا - سىۋەتنى باتۇرنىڭ ئانىسى، سۈجۈكىنىڭ ئاكىسى، باتۇرنىڭ دوستى ئەر قىلما - بىلەتتى. ئۇلار بۇ ئىككى ياشقا چىن قەلىدىن قۇت - بۇيان تىلىتتى.

باتۇر سۈجۈكىنى يوقىتىپ قويغان ئاشۇ كۈنى ئۇلار ئەسلىي ئىلگىرىكىدە كلا بىر - بىرىنى سېغىنىشقا ئۇچراشقا ئەن قورغاندىن چىقىپ سەييلە قىلىش ئۈچۈن ئوردا ئاتخانىسىدىن بىردىن قاۋۇل ئاتنى تاللاپ مىنىشىپ، تۈمەنبالىقنىڭ يۇقىرسىدىكى ئور - مان ياقىسىغا بېرىشقايدى. ئۇ يەر ئۇلار دائىم بېرىپ تۇرىدىغان، ئات چاپتۇرۇپ بەيگىگە چۈشىدىغان، ئۇۋە ئۇۋلاپ كۆڭۈل ئاچىدە - خان، قوغلىشىپ ئوينىپ هارغاندا ئاتلىرىنى ئوقتنا قويۇۋېتىپ مەخ - مەلدەك يۇمىشاق چىمەنلىك ئۆستىدە ياندىشىپ يېتىپ سىرىدىشىدە - خان، شېرىن خىياللارغا بېرىلىپ گۈزەل ئازارۇ - ئارمانلارغا

بۆلینندیغان، کىشىلەرنىڭ كۆزىدىن خالىي، تىپتىنج بىر گۈزەل ئۇتلاق ئىدى. ئۇتلاقنىڭ يۇقىرىسى بۈركىدە ئورمان ئارقىلىق تاغقا تۇتىشاتى. تۆۋەن تەرىپى بولسا تۇشاش كەتكەن، مال - يىلقلار يۇلتۇزدەك چىچىلغان بېغىر كۆپمە دۆڭلۈك كەڭرى يايلاق ئىدى. بۇ يەردە يەنە تۈرلۈك ياۋاپى ھايۋانلارنى ئۈچۈرەنلىكى، ئاجايىپ - غارايىپ قۇشلار، كېپىنەكلەر ۋە ھاشارتىلارنى كۆرگىلى، خىلمۇ خىل، رەڭگارەڭ گۈل - چېچەكلىرىنى تەرگىلى بولاتتى. سۈجۈك بىلەن باتۇر تۈمەنبالىقنى، ئۇنىڭ يۇقىرىسىدىكى ئا. ۋۇل - قىشلاقلارنى ئارقىدا قالدىرۇپ، يىلقا ئۇيۇرلىرىنى، قوي - كالا سۈرۈگلىرىنى ئارىلاب ئەندە شۇ خىلۋەت، گۈزەل ئۇتلاققا قاراپ بىر - بىرىگە ياندىشىپ كېتىپ باراتتى. ئۇلار ناھايىتى خۇشال، خاتىر جەم ئىدى. دۇنيادا، كائىناتتا پەقەت ئىك كىسىلا مەۋجۇتتىك، بىر - بىرىدىن باشقۇا ھېچكىمنى، ھېچ ئىشنى ئويلىسىمايتتى، ھېچ نەرسىگە پەرۋا قىلمايتتى. ئەمما ئۇلار تىنچسىز ھەم تارتىنچاڭ ئىدى، بىر - بىرىگە دادىل گەپ قىلىشمايتتى، تىكىلىپ، قېنىشىپ بېقىشالمايتتى. باتۇرنىڭ پىكىر - يادى سۇ- جۈكتە ئىدى. ئۇ ئۇستىدە بۇغا بالىسىدەك يەڭىل، ئەپچىل، كېپىنەك- غان، ئات ئۇستىدە ئەتراپىتىكى كۆركەم مەنزىرىلەرگە نەزەر تىكە گۈزەل قىياپەتتە ئەتراپىتىكى كۆتۈرۈلۈشكە باشلىغان بىر تاشلاپ خرامان ئولتۇرغان، ئەمدىلا كۆتۈرۈلۈشكە باشلىغان بىر جۇپ نازۇك، جەزبىدار كۆكسى نېپىز ئارتىغ ئىچىدە بىلىنەر - بىلىنەس تەۋرىنىپ، قاپقا، تال - تال سۇمبۇل چاچلىرى سەل. كىننە يەلىپۇنۇپ دولقۇنلاپ تۇرغان، خۇش پىچىم، زىلۋا قامىتى يېڭى ئېچىلغان قىزىلگۈل غۇنچىسىدەك يېقىمىلىق، پۇتون ۋۇجۇدى گويا گۈلخانىدىكى چوغىدەك ھارارەتلىك سۈجۈككە تويمىاي، تەلمۇ- رۇپ، يەر تېگىدىن قارايتتى. ئۇنىڭ كېيىملەرىدىن، چاچلىرى- دىن، بويىدىن تارقىغان ئالچى گۈللەرنىڭكىدەك يېقىمىلىق خۇش پۇراقلارنى قانىاي، يېنىشلاپ ھىدىلايتتى. قەلبى دەممۇ دەم ئىنتى- زارلىق ھاياجانغا تولۇپ، ۋۇجۇدىدا ئاجايىپ شېرىن، ئىللەق

ئېقىملار مەۋچ ئۇراتتى... .

سۈجۈكمۇ بۇلارنى سېزىپ تۇراتتى، ئات ئۇستىدە كۆركەم
مەن زىرىلدەرگە زوقلىنىپ خىرامان كېتىپ بارغاندەك قىلغىنى بد.
لەن، يۈرىكى تىنچسىز تېپىچەكلىپ تىنچسىزلىناتى، ھودۇقات-
تى. شوخ، ئوييلاق، ئۇياتچان ھەم ھايالىق كۆزلىرى يېنىدىكى
يېگىتكە قايرىلىپ، تىكىلىپ قارىيالماي بىر يۈمۈلۈپ، بىر ئېچىد.
لىپ، گاھ پەسکە، گاھ يیراقلارغا تىكىلەتتى. يۈزلىرى ئوت
ئېلىپ، قوللىرى ئىختىيارسىز تىتىرىتتى. ئۇ پات - پات لېۋىنى
يېنىكىكىنە چىشلەپ قوياتتى، ئېتىنىڭ مۇدۇرۇشىگە باهانە قىلىپ
قايرىلاتتى - دە، باتۇرغا يوشۇرۇنچە كۆز تاشلىۋاتتى. ئۇنىڭ
شوخلۇقلىرىدىن، ئۇيىلىش ۋە ھودۇقۇشلىرىدىن ئۆزگىچە لاتاپت
ۋە جەزبىدارلىق تۆكۈلۈپ تۇراتتى، قىيا بېقىشلىرىدىن، سېھرىي
قاراشلىرىدىن ئاللىقانداق نۇر چاقنايتتى... باتۇر بۇنداق چاغلاردا
گويا كۆزلىرىگە كۈچلۈك نۇر چۈشكەندەك، يۈزلىرىدە قىزىق يال.
قۇن ئۇرۇلغاندەك، سېھىرگەرنىڭ سېھرى يۈرگەندەك بولانتى -
دە، ئىختىيارسىز ھالىدا خۇدىنى يوقىتىپ، «ئاھ ! ...» دەپ
تاشلايتتى.

ئۇلار تەقەرزالىق تەلپۈنۈش ۋە ئوتلىق بېقىشلار بىلەن بىر
يەرلەرگىچە شۇنداق گەپ - سۆز قىلىشماي، يۈرەكلىرىنى تىڭشەپ
يائىندىشىپ مېڭىشتى. ئارىدىكى تارتىنىش، يېتىر قاش ۋە ئۇيىلىش-
لار بىك ئۆزۈن داۋام قىلىپ ئىچلىرى سىقىلىدىمۇ ياكى ياشلىق
ھېسىياتلىرى تۇغىيان كۆنۈرۈپ شوخلۇقلىرى تۇتۇپ قېلىشتىمۇ،
بىر چاغدا، بىر يەرلەرگە بارغاندا ئۇلار بىر - بىرىگە مەنلىككىنە
قاراشتى - دە، كۆزلىرى ئارقىلىق كۆڭۈل ئىزهار قىلىشىپ،
بىر خىلدا مېڭىپ كېتىۋاتقان ئاتلىرىنىڭ تىزگىنىنى تارتىپ،
بېقىنغا دېۋىتىشتى. بۇ ئۇلارنىڭ تىلىسىز كېلىشىپ ئات بېيگىسىگ
چۈشمەكچى بولۇشقىنى ئىدى. سەزگۈر ئاتلار قىز - يېگىتنىڭ
مەقسىتىنى چۈشەنگەندەك ئوخشاشلا قۇلاقلىرىنى شىڭشایتىپ چاپ.
چىشتى - دە، يادىن ئۆزۈلگەن ئوققەك تەڭلا ئالغا تاشلاندى. بېيگە

باشلاندى. مەنزىل ئېنىق، ۋاقت - پۇرسەت غەنپىمەت ئىدى. تاغ باغىرىدىكى بۈكلىشىپ تۈرگان ئورمان ياقىسىغا كىم بالدۇر يېتىپ بارسا، بېيگىدە شۇ ئۇتقان بولاتتى. زېرەك، چاققان، ئۇمىدۋار سۈجۈكىنىڭ بۇ قېتىملىقى بېيگىدە ئۇتۇپ چىقىشقا ئىشىنچى زور ئىدى. چۈنكى ئۇ يېنىك، چاققان، ئات مىنىشكە ماھىر چەۋەنداز ئىدى. ئېتىمۇ پۇتلرى ئۇزۇن ھەم ئىنچىكە، قورسقى تار، كۈچلۈك، يۈگۈرۈك ئات ئىدى. ئۇ ئات ئۇستىدە خۇددى قۇرغۇيىدەك قونۇپ يېنىك، ئەپلىك ئولتۇرۇپ تېز چاپالايتتى. باتۇر بولسا بەستىلىك، ئېغىر، كالانپايراق ئىدى. ئېتىمۇ ئۇنى ئاران كۆتۈرەتتى. مانا بۇمۇ سۈجۈكە پايدىلىق ئىدى. ئۇنىڭ بۇتىگە، ئۇ باتۇر بىلەن بۇنداق بېيگىگە ئىلگىرىمۇ كۆپ قېتىم چۈشكەن ۋە ھەر قېتىمدا ئۇنى ئۇتۇۋېلىپ خۇشال بولۇپ كەتكەن... شۇڭا ئۇ پۇتۇن كۈچى ۋە ماھارىتىنى ئىشقا سېلىپ، ئېتى بىلەن ماسلىشىپ ئە-شىنج بىلەن ئالغا ئېتىلدى... ئۇ بۇ قېتىملىقى بېيگىدىمۇ ئۇتۇپ چىقىشنى ئارزو قىلاتتى. ئەگەر شۇنداق بولسا، ئۇ قەۋەتلا خۇشال بولۇپ باشقىچىلا بىز قىزغا ئايلىنىتتى، باتۇرغا ئۇدۇل قاراپ، دادىل سۆزلىيەلەيتتى، تەشىببۇسكار، جۈرئەتلىك بولۇپ قالاتتى، تارتىنىش، ئۇيىلىشلىرى يوقلىپ، شوخلىشىپ كېتەتتى، يەنە تېخى باتۇر بىلەن چېقىشىپ، ئۇنىڭغا چاقچاق قىلايتتى. «ھە، بۇرە كۈچۈكى، دالىدا يۈگۈرۈشكە تېخى ئۆگىنىپ بولالماپسەن - دە، مۇشۇ ھالىڭغا تېخى...» دەپ ئۇنى كولدۇرلىتىپ خاپا قىلاتتى. ئۇ باتۇرنىڭ «بۇرە كۈچۈكى» دېگەن گەپنى ئاڭلىسا خاپا بولۇپ ئاچقىقلىنىپ قالىدىغانلىقىنى، شۇنداق دەپ ئۆزىنى كەم- سىتكەن كىشىنى قوغلاپ تۇتۇۋېلىپ ئەدەپلىمەي قويمىايدىغانلىقىنى ئوبدان بىلەتتى. لېكىن ئۇ باتۇرنى چىن كۆڭلىدىن كەمسىتمەيدەتتى، خاپا قىلمايتتى، باتۇرنىڭمۇ بۇنى چۈشىنىدىغانلىقىغا، ئۆزدە دەن ئۇنچە خاپا بولۇپ كەتمەيدىغانلىقىغىمۇ ئىشىنەتتى. ئۇ پەقتە ئەركىلەپ، چېقىشىپ، باتۇرنىڭ ئاچقىقىنى كەلتۈرۈپ ئۆزىنى قوغلاقتۇزۇش، ئۇنىڭغا تۇتفۇن بولۇش، كۈچلۈك قوللىرىدا قامال-

لىنىپ، قامىتلەك بەستى ئاستىدا تېپىرلەپ ئەدەپ يېيىش، ئۇنىڭ سۆزلىرىنى، خاپا بولۇشلىرىنى، قېيداش، ئاچقىلاشلىرىنى كۆپەك ئاخلاش ۋە كۆرۈش ئۈچۈنلا شۇنداق قىلاتتى. ئۇ باتۇرنىڭ تۈرگۈن تۇرقىنى، غەزەپلىك، جەسۇر ھالىتىنى ھەممىدىن بەك ياقتۇراتتى.

باتۇرمۇ سۈجۈكىنىڭ كۆڭلىدىكىنى بىلىپ قالغاندەك، ئۇنىڭغا تاقابىل تۇرماقچى بولۇپ، بار ماھارتنىڭ ھەممىسىنى ئىشقا سالدى. ئۇ دەسلەپتە راست دېگەندەك سۈجۈكىنى خېلىلا ئارقىدا قالدى. ئەمما مۇساپە تەڭ بولغاندا بىردىنلا كارامتىنى كۆرسەتتى - دە، ئېتتىنى تېخىمۇ تېز چاپتۇرۇپ سۈجۈكە يېتىشىۋا - دى ۋە ئۇنىڭغا ياندىشىپ چىپپ، ئاخىرقى نۇقتىغا بىر ئوقتام قالغاندا، ئېتى بىلەن تەڭ يەنە بىر كۆچەپلا ئۇنىڭدىن ئۇزۇزۇپ كەتتى ... بىيگە ئاخىرلاشتى. ئۆيلىمىغان يەردىن باتۇر ئۇتۇپ چىقىتى. بۇنى كۆرۈپ سۈجۈكىنىڭ كۆڭلى ناھايىتى يېرىم بولدى. ئۇ ئورمان ياقىسىغا بېرىپ، ئېتىدىن چۈشمەي غالباڭە قىياپەتتە كۈلۈمىسىرەپ تۇرغان باتۇرغا ئەركىلەپ دومسىيىپ قالدى. باتۇر بولسا ئۇنىڭ بۇ دومسىيىشلىرىغا چېقىشقۇسى كەلدى - دە، غەرەز - سىزلا:

— ھە، قانات - قۇيرۇقى تەڭشەلمىگەن باچكا، ھالىڭ شۇمىدى. ئۇتۇپ چىقدىمەن دەپ پالاقلەپ كەتكىنگەن قارا. ھا... ھا... ھا... - دەپ كۈلدى.

سۈجۈك تېخىمۇ ئۇمچىدى. باتۇر ئۇنىڭ بۇ ھالىتىنى كۆرۈپ: «ئەلمىگە چىدىماي يېغلىۋېتىدىغان بولدى. يېغلىسۇن، تېخىمۇ ئۇماقلىشىپ كېتىدۇ» دەپ ئۆيلىدى. ئەمما ئۆزىنى ئەزەل - دىنلا ئاجىز ھەم يارامسىز ھېس قىلىپ باقمىغان، كېچىكىدىن تارتىپلا ئۆزىگە ئىشىنىدىغان ئادەتنى يېتىلىدۈرگەن سۇباتلىق سۇ - جۈككە باتۇرنىڭ بۇ چاقچىقى ۋە بىپەرۋالىقى ئۆيلىمىغان يەردىن ئېغىر كېتىپ، غۇرۇرىغا تەگدى - دە، ئۇ تۇرۇپلا خاپا بولۇپ قېيداپ قالدى ۋە ئەلمىگە چىدىماي ئېتتىنىڭ بېشىنى بۇراپلا

قامچا ئۇرۇپ، باتۇرنى تاشلاب كېتىپ قالدى. باتۇر بولسا يەن بېپەرۋالق قىلىپ، ئۇنىڭغا ئىشىنىپ ھەم ئۆزىنىڭ سالماق، ئېغىر - بېسىق مىجەزىگە ئېلىپ، كەينىدىن قوغلاپ بېرىپ كۆئۈل سوراپ قايتۇرۇپ ئەكەلمىي، «قارا ئۇنىڭ ئاچچىقىنى، راستەتىنلا ئەلىمىگە چىدىمىدى. يىغلاپ تاشلىغاندۇر بىلكىم. ھېچ ۋەقىسى يوق. بىر دەمدىن كېيىن ئاچچىقى يېنىپ خۇيى ئېچىلغاندا ئۆزى قايتىپ كېلىدۇ. شۇ چاغدا گۈل تۇنۇپ كۆئۈل سوراپ يارىشىۋالىمەن. ئۇنىڭغىچە گۈل تېرىپ گۈلدەستە تىزغاچ تۇرای-چۇ» دەپ ئوپلاپ، ئېتىدىن چوشۇپ، سۈجۈك ياخشى كۆرىدىغان گۈللەرنى ئۆزگەچ ئۇنى ساقلىدى. لېكىن سۈجۈك ئورمان ياقلاپ شۇ كەتكەنچە قايتىپ كەلمىدى.

باتۇر بىغەرەزلىك، بەڭۋاشلىق قىلىپ يەن بىر پەسكىچە گۈل تەردى، ساقلىدى. بىراق سۈجۈك قايتىپ كەلمىدى. ئۇنىڭغا نېمە بولغاندۇر؟ بۇ جاھىل قىز بەك يېرافقاپ كەتمىسى بولاتشى. بىرەر خەترىگە يولۇقۇپ قالسا...! باتۇر مانا شۇ چاغدا ئاندىن چۈچۈپ ئېسىگە كەلدى. كۆڭلى قانداقتۇر بىر ئىشنى توپۇپ يۈرىكى ئۆرۈل-دى، ئۆزگەن گۈللەرىمۇ قولىدىن چوشۇپ چېچىلىپ كەتتى... ئۇ ئېتىغا مىنىپ هەريان چاپىتى، ئۇتلاقنى، ئورماننى قېزد-ۋەتتى، سۈجۈكىنى چاقىرىپ جۈپىتىدىن ئاييرلىپ قالغان بۆرىدەك ھۇۋالىدى... ئۇ قانداقتۇر بىر ئۇمىد بىلەن تۆمەنبالىققا قايتىپ بېرىپىمۇ سۈرۈشتۈردى، لېكىن يەن دېرىكىنى ئالالىمىدى. ئۇ تاغ باغرىغا، ئورمان ياقىسىغا يەن قايتىپ كەلدى، كەچكىچە، كېچد-چە، ئەتتى، ئۆگۈنسىمۇ ئىزدىدى. ئەپسۇس، ئۇنىڭ ئۇچراتقى-نى ئورمانلىقنىڭ سەل ئىچكىرىسىدەك بىر شاختا ئىلىنىپ قالغان سۈجۈكىنىڭ ئارتىغى بولدى. سۈجۈكىنىڭ ئۆزى بولسا ھېچ يەردە كۆرۈنمەيتتى. ئۇ يىتكەن، يوقلىپ كەتكەن، يازايسىلار ئۇنى ئېتى بىلەن قوشۇپ قاراڭغۇ ئورمانلىقنىڭ ئىچكىرىسىگە ئەكىرىپ كە-تىپ كۆزدىن غايىب بولۇشقانىدى. «ئاھ!...» باتۇر يەن بۆرىدەك ھۇۋالىدى.

باتور تۈمەنبالىققا قايتىپ كېلىپ، ئۆزىنىڭ ياۋۇز تانىيولەر قەبلىسىنى بويىسۇندۇرۇپ، سۈجۈكىنى قۇنقۇزۇپ چىقىش قارارىغا كەلگەنلىكىنى ئاتىسىغا ئېيتىپ، ئۇنىڭدىن ئىجازەت ئېلىش ئۇچۇن ئوردىغا كىرگەندە، ئوردىدىمۇ دەل ئاشۇ يياۋايى تانىيولەر ۋە ئۇلارغا قانداق تاقابىل تۇرۇش توغرىسىدا جىددىي كېڭىش بولۇۋاتتى. كېڭىشكە ئوردا ئەئيانلىرى ۋە لەشكىرىي سانغۇنلارنىڭ ھەممىسى قاتناسقاندىن سىرت، تەڭرىقۇتنىڭ چاقىرقى بىلەن يىراق - يېقىن- دىن جىددىي ئاتلىنىپ كېلىشكەن بىر مۇنچە خان - بەگ، ئۇرۇق ئاقساقاللىرىمىۇ ئىشتىراك قىلغانىدى. ئۇلار يايلاقتەك چوڭ ئوددە- نكام سەھنىسىدىكى يولۇس تېرىسى بىلەن قاپلانغان يۇماشاق تەگ- لىكىلدە ئولڭ - سول مەنسەپ دەرىجىسى^① بويىچە ئىككى قاتار بولۇپ، تۆردىكى ئاللىقنى تەختتە قارار تاپقان تۇمن تەڭرىقۇتقا قىپىاش يۈزلىنىپ، چازا قۇرۇپ ئولتۇرۇۋاتتى.

ئۇلارنىڭ ئارسىدا كىچىك ئالچى جانئايقىنىنىڭ ئاتسى، سۇ-
بېندى ئۇرۇقىنىڭ دانشمنى، جۇۋانغاردىكى يىراق بۇرە تېغىدىن
بىتىپ كەلگەن ئولۇق قول بىلگە يابىقىان بار ئىدى. ئۇ يېشى
ئەللىككە ئۇلاشقان، ئوتتۇرا بوي، توغرا تەمبىل كەلگەن، يۈزى
دۇپدۇگىلدك، چاچلىرى قوڭۇر، پېشانىسى تار، قويۇق، ئۆسکە.
لەڭ قاشلىق، يۇملاق كۆزلىرى چېقىرغۇ مايىل كۆكۈچ، قارلە.
خاج قانىتىدەك بۇرۇقى ۋە قويۇق چار ساقلى بۇغداي ئولۇق دۇگە.
لەك يۈزىگە خوب ياراشقان، تەقى - تۇرقى سالاپتلىك، سىرلىق
كىشى ئىدى. ئۇ بېشىغا كىڭىز قالپاقي، ئۇچىسىغا چوڭ كۈللۈك
يېپەك تون، پۇتىغا تېرە باشماق كېيىغان بولۇپ، ئولۇق قاتاردد.
كى خان - بەگلەرنىڭ بېشىدا ئۆزىنىڭ جۇۋانغاردىنىڭ خوجىسى،

① هولنارنگه کمعل - منسی دارجه ناملمو پیگیره توت خسلدین ئاشاتى. ئەمما جوڭچىچەدىتىن قولۇ - سول دەپ ئۆتكۈشكى ئاپىر مالاتى. تەڭلىقۇتلۇقنىڭ بىر ئاغار (شهر قىقىسى زېمىنلار) ئىنى شىدار، قىلىدىغان سولۇك قاتان خالانىڭدا درەرسىز تەڭلىقۇتلۇقنىڭ جۇۋانغا (غەربىتىكى زېمىنلار) ئىنى شىدار ئەنلىكىدىكىن، تۈرك قاتان خالان ئەنلىكىدىكىن، بىلەت لەلات.

تەڭرىقۇتنىڭ قېيناتىسى ئىكەنلىكىنى، ئاتاق - ئابرۇي ۋە هو-
قۇق - بايلىقتا تەڭرىقۇتنىن قالسلا باشقىلاردىن ئۈستۈن تۇرىدە.
خانلىقىنى نامايان قىلماقچى بولغاندەك، تەڭرىقۇتقا يۈزلىنىپ،
پۈكلەنگەن تىزلىرىغا قوللىرىنى قويۇپ، باشقىلارغا پەرۋا قىلماي
قېتىپ - غادىيىپ ئۇلتۇراتتى.

ئۇنىڭ قارشىسىدا، سول قاتاردىكى خان - بەگلەرنىڭ بېشىدا
ئۇلتۇرغىنى چۈلىپنى ئۇرۇقىدىن چىققان ئىل دانىشمىنى، ئوردد-
نىڭ باش قامانى، تەڭرىقۇتنىڭ يابغۇسى ئىنچۇتقان ئاچارى ئىدى.
ئۇ كېڭەش ئەھلىگە تانىيۆلەر ئۈستىدىن شىكايدەت قىلىپ سۆزلەۋاتات-
تى. ئىنچۇتقان شالاڭ چاچ - ساقاللىرى تەڭلەپ ئاقارغان، يۈزى
سوزۇنچاڭ، ئېڭەكلىرى ئۇچلۇق، قاشلىرى كالىھ، كۆزلىرى
چوڭقۇر، بۇرنى بۇركۇتنىڭ تۇمشۇقىدەك ئىلمىك، تېكە ساقال-
لىق، ئورۇق، ئۆزۈنچۈرۈ كىشى ئىدى. ئۇنىڭ ئاۋازى ئادەتتىن
تاشقىرى بوم، كۈچلۈك، گۈلدۈرمامىدەك ھېيۋەتلەك چىقاتتى،
سۆزلىرى ئوچۇق، ئۇرغۇلۇق، ئۆزى سالماق ھەم سۈرلۈك ئىدى.
ئۇ ئۇستۇپىشغا قامانلارغا خاس كۇلاھ ۋە تون - سەرۇپاي كىيىگەن
بولۇپ، سۆزلەۋېتىپ قوللىرىنى شىلىتىغاندا، ئۆزۈن تونىنىڭ
كەڭ يېڭىلىرى تۇغ - ئەلەمەرەدەك لەپىلەپ كېتەتتى. شۇ تاپتا
ئۇنىڭ كۈچلۈك ئاۋازى ئودىكامدا سۈرلۈك ئەكس سادا پەيدا قىلىپ
ھېيۋەت بىلەن ياخىرىماقتا، سۆزلىرى كېڭەش ئەھلىگە، ھەتتا تەڭ-
رىقۇتقىمۇ قاتتىق تەسىر قىلىپ، ئۇلارنى چوڭقۇر ئوي - خىالغا
سالماقتا ئىدى.

ئۇدىكامنىڭ تۆرىدە، رەڭدار گىلەم، قىممەتلەك تېرە ۋە نې-
پىز يىپەك پەردىلەر بىلەن بىزەلگەن توققۇز پەشتاقلىق پەچكۈم
ئۈستىدىكى ھەشەمەتلەك ئاالتۇن تەختتە قويۇق ھەم قاپقا را ساقال-
بۇرۇقى قىسقا، دۈگىلەك قىلىپ ياسالغان، شۇڭلاشقا چاسا
يۈزى تېخىمۇ يوغان كۆرۈندىغان، ياقىسىغا ۋە ئالدىغا تەڭگە گۈل-
لۈك يىلىپىز تېرسى تۇتۇلغان چوڭ كەشتىلىك زەرباب تون كە-
پىپ، بېلىنى قىممەتلەك تاشلاردىن كۆز قويۇلغان سىدرىم بىلەن

باغلىۋالغان تۈمەن تەڭرىقۇت جىددىي، سۈرلۈك قىياپەتتە قەددىنى تىك توتۇپ، كېڭىش ئەھلىگە تەكشى نەزەر تاشلاپ ئولتۇراتتى. ئۇ بۇ يىل قىرىق بەش ياشتىن ھالقىخان، راسا قىرانىغا يەتكەن بولۇپ، ناھايىتى ساغلام، تىمن، ئۆتكۈر ھەم ئېغىر - بېسىق ئىدى. ۋۇجۇدىدىن ئۆزىنىڭ قىرانلىق دەۋرىگە خاس كۈچ - قۇد- رەت، غەيرەت - جاسارەت، باھادرلىق ۋە ھىممەت - شىجائەت ئۇرغۇتۇپ تۇراتتى، تۇرق - سالاپىتىدىن، ئۆزىنى تۇتۇشلىرىدىن شاھانه ئۇلۇغۇارلىق ۋە ئالىيجانابىلىق نۇرلىرى تارقايتتى.

باتۇر ئودىكامغا ئۇسۇپ دېگۈدەك، ئىشىككە تاقىشىپ كىرىپ كەلدى ۋە كېڭىش ئەھلىنى كۆرۈپلا ئەھۋالنىڭ تېگىگە يەتتى. ئۇ ئۇلارنىڭ نېمىنى دەيدىغانلىقىنى، قانداق ياخشى - چارە تەدبىرلەر- ئى ئۇتتۇرۇغا قويىدىغانلىقىنى ئاڭلاپ باقماقچى بولۇپ، ئۇندىمەس- تىمن ئۇدۇل ئاتىسىنىڭ ئالدىغا باردى - دە، پەستە تۇرۇپ ئۇنىڭغا تەزىم بەجا كەلتۈرگەندىن كېيىن بەچكۈم ئۇستىدىكى ئاللىۇن تەختى. ئىنىڭ سول يېنىغا قويۇلغان شاھانه ئورۇنغا چىقىپ ئولتۇردى. بۇ ئورۇندا، تەڭرىنىڭ يېگانە ئوغلى بولمىش تەڭرىقۇتنىڭ يېنىدا پەقەت ئۇنىڭ تەخت مىرا سخورى بولمىش هونزادىسلا ئولتۇرۇشقا هوقۇقلۇق ياكى سالاھىيەتلىك ئىدى. باتۇر ئۆز ئورنىدا قارار تاپقاندىن كېيىن، ئاتىسىنىڭ بۈگۈنكى بۇ مۇھىم كېڭىش توغرىسى- دا ئۆزىگە ھېچنېمە دېمىگەنلىكىدىن ئاغرىنىپ، ئۇنىڭغا يەر تېگى- دىن ھومىيىپ قاراپ قويىدى. دېمىسىمۇ ئۇ ھازىر كېچىك بالا، تەنتەك ئوغلان ئەمەس. يەنە كېلىپ تەگىن ئۆگە تۇرسا. ئاتىسى ئۇنى كېڭەشلىرىكە قاتناشتۇرمىسا، ئوردىنىڭ، ئەلننىڭ ئىشلىرىغا ئارىلاشتۇرمىسا قانداق بولىدۇ؟ ئۇ كۆپ ئىشلارنى كۆرۈشى، بىلدە- شى، ئۆز بېشىدىن ئۆتكۈزۈپ چېنىقىشى، ئۆگىنىشى ھەم يېتىلە- شى كېرەك - دە... ئاندىن ئۇ دققىتىنى يىخىپ يابغۇ ئىنچۇتقاننىڭ سۆزىگە قوللاق سالدى.

— دېمەككى، — دەپ سۆزىنى داۋام قىلىدى قېرى قامان ھاۋا- گۈلدۈرلىگىنداك ھەيۋەتلىك ئاۋازاردا ساقلىنى تىترىتىپ، قوللىدە.

بىزنى شىلتىپ تۇرۇپ، — تانىولەرنىڭ ئۇرۇق - تارىخى بىز
 بىلەن بىر. ئۇلار ئەسىلىي بىز بىلەن تۇغقان، بىر تائىپە كىشىلەر
 ئىدى، لېكىن ئۇلار هازىر ئەسىلىنى ئۇنتۇپ كەتكەن. شۇڭا ياؤفۇ
 ياتتەك بىزگە ئاپەت بولۇۋاتىدۇ. تاغ - ئورمانىلىقتىكى ئاچلىقتىن
 قۇترىغان يېرتقۇچلاردەك مال - ۋارانلىرىمىزغا خىرس قىلىپ،
 ئوتلاق، ئاۋۇللەرىمىزدا پاراكەندىچىلىك تۇغۇرۇپ، بىزگە تىنچ-
 لىق بىرمەيۋاتىدۇ... ئۇرۇقداشلىرىمىز، قېرىنىداشلىرىمىز بۇ ئۆ-
 كوش ياۋايىلارنىڭ ياۋۇزلىقى دەستىدىن خاتىرچەم تىرىكچىلىك
 قىلالماي زار - زار قاقشىماقتا. ئەنسىزلىك، ۋەھىمە، قورقۇنچا-
 لمۇق ئۆلۈم دەھشتى ھەممە يەرنى قاپلاپ كەتتى! ... ئۇرۇقداشلار،
 تۇغقانلار! بىلسەڭلار، چۈشەنسەڭلار، بۇ تەڭرىنىڭ بىزگە بەرگەن
 جازاسى. كۈن - تۇنده ئۆتكۈزگەن گۇناھلىرىمىز ئۈچۈن، ئادا
 قىلىمغان ئىبادەت، بەرسىگەن قۇربانلىقلەرىمىز ئۈچۈن، بىخۇدلۇ-
 قىمىز، بىباشلىقىمىز، تاپتنىن چىققانلىقىمىز... ئۈچۈن بېرىلگەن
 جازا بۇ! مەن سىلەرگە ئېيتتىپ كەلدىم. ئارىق بولۇڭلار دەپ.
 مەن ساڭىمۇ ئېيتتىم، تەڭرىقۇت! لېكىن سىلەر قۇلاق سالىدىڭ-
 لار. ئېرەن قىلماي، ئۆزۈڭلار بىلگەننى قىلىپ يۈرۈۋىڭلار. ئەم-
 دىلىكتە كۆرۈپ يەتكەنسىلەر، تەڭرىنىڭ غەزەپ - نەپەرتى ئېغىر،
 ئۇزۇن قىلىچتەك بېشىمىز ئۇستىدە ئويىناب تۇرۇپتۇ. بۇنداق چا-
 دا، خەۋپ - خەتىر، بالا يىئاپەت ئالدىدا... بىز قانداق قىلىشىمىز
 كېرەك؟!

بۇ سوئالغا ھېچكىم ئۇدۇل جاۋاب بېرەلمىدى. سۈكۈتكە،
 ۋەھىمىگە چۆكۈپ بىر پەس تۇرۇشقاندىن كېيىن، جاۋاب ئورنىغا
 شىكايدەت ياغدۇردى.

— بىز تېرەپلەردىمۇ ئۇ بىباش ياۋايىلار ھەددىدىن بەك ئېشىپ
 كېتىۋاتىدۇ، — دېدى چۈغاي تېغىنىڭ كۈنچىقىش تەرىپىدىن كەل-
 گەن قۇيان قەبلىسىنىڭ باشلىقى ئورنىدىن قوزغۇلىپ، —
 ھەممىلا يەرده ئۆكۈشلۈك قىلىپ بىزگە زادىلا ئاراملىق بىرمەيۋاتىد-
 دۇ... ئەلۋەتتە، بىزمۇ قورقۇپ قاراپ تۇرمىدۇق. جانلىرىمىز

ئۈچۈن، ماللىرىمىز ئۈچۈن ئۇلارغا قارشى ئاتلىنىپ باتۇرانە ئېـ لىشتۇق. تەڭرىلىرگە سېغىنىپ قۇت - مەدەت تىلىدۇق. نازىر قىلىپ قۇربانلىق بەردۇق. بىز ھەرقانداق قىلىپمۇ ئۇلارنى توسمۇپ قالالىمىدۇق. ئۆكۈش، ياۋۇزلىقلېرىغا چەك قويالىمىدۇق، ئۇلار ناھايىتى نۇرغۇن، ياۋۇز، ۋەھشىي نېمىلەر ئىكىن... ئاقىۋەتتە بىز يەنلا ئاجىز كەلدۇق. زور تالاپتىكە ئۇچراپ بىرمۇنچە ئالىپ چەۋەندازلىرىمىزدىنمۇ ئاييرلىپ قالدۇق. ئۇلار ناھايىتى باتۇر، قەيسەر يىكىتلەر ئىدى. ئەپسۇس، ئۇلارنىڭ كۆپىنچىسى يياۋايىلار بىلەن ئېلىشىپ ئۆلدى. بەزلىرى غەزەپلىرىگە پايلىمای ئۆج ئېـ لىش ئۈچۈن تاغ — ئۇرماڭلىققا بىر كەتكىنچە ئىككىنچى قايتىپ كەلمىدى... ھازىر ھەممە كىنى، پۇتۇن قەبىلە ياۋۇز تانىۋەلەرنىڭ دەستىدىن خاتىرجەم تىرىكچىلىك قىلالمايۋاتىدۇ. جان قايغۇسىدا قورقۇپ - پىتىراپ، مال - ۋارانلىرى بىلەن چېدىر - چارپايلىرىـنى تاشلاپ ھەر تەرەپكە قېچۋاتىدۇ...

— بۇ بىباش تۈڭۈزلار چۈغاينىڭ كۈنپىتىش تەرىپىدىمۇ پەيدا بولۇشقا باشلىدى، — دېدى ئولڭ قول بىلگە يانبىيقاتىمۇ جىددىي مەلۇمات بېرىپ، — بۇنىڭدىن جۇۋانغاردىكى ئاھالىلەرمۇ ئېغىر ئەنسىزلىككە چۈشۈپ قاتىققى خەۋپىسىرەشمەكتە!

— شۇنداق! — دېدى يابىخۇ ئىنچۈقان يەنە شىكايدىت قىلىپ، — بۇ ياۋايىلار ھەممىلا يەرده قۇتراب كېتىۋاتىدۇ. تەپ تارتىماستىن ھەتنىا پايتەخت تۈمىنبالىق ئەترىپىغىچە يېتىپ كېلىپ پاراكەندىچىلىك تۇغۇدۇرۇۋاتىدۇ، — ئۇ سۆزلىپ مۇشۇ يەرگە كەلـ گەندە قىزى سۈجۈڭ يادىغا يېتىپ بوغۇزىغا بىر نەرسە قاپلاشقاندەك بولدى - ھـ، بىردهم تۇرۇپ قالدى، — بىلسەڭلار، چۈشەنسەڭلار، بۇ كىچىك ئىش ئەمەس، ئۇرۇقداشلار! — دېدى ئۇ سۆزىنى داۋام قىلىپ، — بەلكى كىشىنى ئەنسىرتىدىغان، چۆچۈتىدىغان، ئەلـ كۈنىنىڭ ئەسدنگۈلۈكى، ئۆزىاش - ئۇلۇمى، تەڭرىتۇلۇقنىڭ تەقـ دىرىگە مۇناسىۋەتلىك چوڭ ئىش. ئۇنىڭغا ئەمدى ھەرگىزمۇ سەل قاراشقا بولمايدۇ. تېزدىن بىر قارارغا كېلىپ، ھەممە قەبىلە تەڭ

قوزغلیپ بۇ ئاپەتكە تاقابىل تۇرمىساق، تەڭرۇتلىقىمىزنى، ئەلـ.
كۈنىنى هالاکەتتىن، تالان - تاراجدىن، قان - ياشلىق سەرسانچەـ.
ملقىشنى قۇتقۇزۇي قالمىساق يېولمايدۇ!

— دۇرۇس ئېتىسىن، قامان ئاغا، — دېدى ئالتۇن تەختىنىڭ بۇرە بېشى نەقىشلەنگەن تۇقۇچىلىرىنى مەھكەم قاماللاپ، كېڭىش ئەھلىنىڭ سۆز - شىكايدىلىرىنى زېھىن قويۇپ ئاڭلاپ ئولتۇرغان تۈمەن تەڭرىقۇت غەزپەلەنگەن حالدا، — ياؤزۇز تايىۋەلەر ھەققىته نەمۇ بېشىمىزغا كەلگەن بىر چوڭ ئاپەت بولدى. بىزنىڭ ئەڭ ئەشىد. دىي، خەتلەرسىك دۇشىنىمىز گە ئايلاندى. ئۇلارغا ئەمدى جىددىي تەدبىر قوللىنىپ كەسکىن تاقابىل تۇرمىساق بولمايدۇ. بولمىسا ئۇلار بىزگە مەڭگۇ تىنچلىق بەرمىدۇ. كۆزىمىزنى يۇمساق كۆزدە مىزنى چوقۇيدۇ. قىڭىغىر دەسىپ مۇدورۇپ كەتسىك، شۇ ھامان ئورىغا ئىتتىرىدۇ. تىنچلىق بولمىسا، خاتىر جەم ياشىغلى، ھېچ ئىشنى بىر باشقما ئاچىقىلى بولمايدۇ... خان - بەگلەر، سانغۇنلار، ئۇرۇقداشلار، قېنى ئېتىشىلار چۇ، ئۇ بىباشلارغا قانداق تاقابىل تۇرغۇلۇق؟ سىلەرنىڭ بۇنىڭخا قانداق ياخشى چارە - تەدبىرلىرىڭلار بار؟

تەڭرىقۇتنىڭ سۆزلىرى كىشىلەرنى چوڭقۇر ئويلىنىشقا مەج-
بۇر قىلىدى. ئودىكام يىڭىنە چۈشىسە ئاۋازى ئاڭلanguدەك دەرىجىدە
ئېغىر سۇكۇتكە چۈكىتى.

— باشقا ئامال يوق، — دەپ جىمچىتلەقنى بۇزدى يابغۇ ئىنچۇتقانغا ياندېشىپ ئولتۇرغان سول قول ئۆلۈغ سانغۇن بىر پەستىن كېيىن بىرىنچى بولۇپ، — يەنلا شۇ كونا ئۇسۇل، بایا قامان ئاچارى ئېيتقاندەك ھەممە ئۇرۇق، ھەممە قەبىلە تەڭ قوزىغىدە بىلىپ، بارلىق لەشكىرىي كۈچنى يىغىپ ياخايىلارغا قارشى ئاتلىدە خىش كەتكەن. بىنگە ئەسقانىدىغىنە، مانا شە.

— دۇرۇس ئېيتىسىن، — دېدى ئوڭ قول ئۇلۇغ سانغۇنۇمۇ ئۇنىڭ پىكىرىنى قوللاپ، — مېنىڭچىمۇ ئۇ ئۆكۈش ھايۋانلارنى يەقەت مۇشۇ ئۇسۇ، يىلەنلا يوپىسوندۇر وۇش مۇمكىن، ياشقا ئۇسۇل.

لار کار قىلمايدۇ. بىز ئۇلارنى ھەر تەرەپتىن قورشاپ، كېيدىكـ
ملەرنى، يىرتقۇچلارنى ئۆزلىغاندەك ئۇۋلاپ بويىسۇندۇرۇشىمىز
كېرىڭ !

— توغرا، ئۇۋلاش كېرىڭ !

— ئاتلىنايلى !

— بىراق بۇ ئۇنداق ئاسان بولماسىكىن...
كۈتمىگەندە سول قاتاردىكى خان - بەگلەرنىڭ ئايىغىدا ئولـ
تۇرغان لان قەبىلىسىنىڭ ^① ئاقساقلى غودۇڭشىپ، ئوڭ - سول
ئۇلغۇ سانغۇنلارنىڭ تەشەببۈسىنى رەت قىلدى. بۇنى ئاڭلاپ كەـ
ڭىش ئەھلى شامال تەگكەن ئورمانلىقتەك يېنىك چايقىلىپ شاۋقۇن
سېلىشتى.

— قانداقسىگە ئەمدى ؟ ...

— نېمە دېمەكچىسىن، ئاقسا قال ؟ ئېنىقراق گەپ قىل ! —
دېيىشتى سانغۇنلار .

— مەن دېمەكچى، — دېدى لان قەبىلىسىنىڭ ئاقساقلى
ئورنىدىن قوزغىلىپ ئۆزىنى رۇسلۇغا گاندىن كېيىن، سانغۇنلارغا
قاراپ دادىللىق بىلەن، — سىلەرنىڭ بۇ پىكىرىڭلار ئەمەلىيەتكە
ئۇيغۇن ئەمەس. بىلىشىڭلار كېرىڭكى، بىرىنچىدىن بىز بۇ قېتىم
كۇنا يولدا ماڭالمايمىز. ماڭساق ئېچىنىشلىق مەغلۇپ بولىمىز.
چۈنكى، رەقىبىمىز تانىيۇلەر بىز ئىلگىرى تاقابىل تۇرۇپ بويىسۇنـ
دۇرغان ياخىغا ۋە ياكى بىز ئادەتتە ئۇۋلاپ كېلىۋاتقان ئۇۋغا ئوخـ
شاشمايدۇ. ئۇلار ئۆز ئالدىغا ھەرىكەت قىلىدۇ. زۆرۈرييەت بولىمـ
سا توپلاشمايدۇ. شۇڭا ھەرىكتىسىمۇ تەرتىپسىز، تەشكىلىسىز، ئەمـ
ما ئىنتايىن چاققان ھەم سەزگۈر، ناھايىتىسى كۈچلۈك ھەم
ۋەھىسى... ئۇلار بىزدەك ئۆم ياشاشنى، ياراغ ئىشلىتىشنى، باشـ
قىلارغا توپلاشىپ ھۇجۇم قىلىش ياكى ئۇلاردىن مۇداپىئە كۆرۈشـ
نى بىلمىگىنى بىلەن، ئورمانلىقتىكى ئۇۋـ - كېيىكلەردىن، يىرتقۇـ
لاردىن يەنلا پەرقلىق ھەقلىق. ئۇلار ئۆزى ئۇچۇن، ياشاش ئۇچۇنلا

① لان قەبىلىسى - مون تۇرۇقى - قەبىلىرىدىن بىرى.

ياشайдۇ. ئۇتتۇر كەلگەن يەردە ئۆكۈشلۈك قىلىدۇ. ئولجىغا بار كۈچى بىلەن ئىندىتىلىپ، رەقىبىگە ياۋۇز لارچە تاشلىنىدۇ. خەۋپ - خەتەر تۇغۇلسا، قېچىپ قۇتۇلۇشنى، مۆكۈنۈپ پۇرسەت كوتۇشىنى بىلىدۇ. ئۇلار مانا مۇشۇنداق كىشىلەر، خەتلەتكياش، ھەركىز مۇ ئۇۋ - كېيىك ياكى يىرتقۇچ ھايىانلار ئەمەس. ئىككىنچىدىن، ئۇلار ماكان تۇتقان، ياشايىدىغان جايilar بىز بىلىدە. غان، بىز كۆرگەن، بىز ئۇۋغا بارغان تاغ - ئورمانلىق ياكى ئوت - يىغاخچىق چاتقاللىق ئەمەس، بەلكى ئۇنىڭ ئۇستى ۋە ئىچكىرىسىدىكى غايىت چوڭ، ناتۇنۇش، خەتلەتكى بىر جايدۇر. بىز پەقەت ئۇنىڭ ئاز بىر قىسمىنى - قاپتاڭلىرىنى ۋە چەت - چۆرىسىنىلا بىلىمىز. ئۇستىنى، تۆر - ئىچكىرىسىنى، ئۇ يەرنىڭ شارائىتىنى، يوللىرىنى، ئۇ يەرلەرىدىكى تو سالغۇ ۋە خەۋپ - خەتلەرنى بولسا ئازرا قامۇ بىلمەيمىز. چۈنكى بىز ئاتا - بۇۋەلىرىدە. مىزدىن تارتىپ ئۇ يەرلەرگە قەدەم بېسىپ باقىغان، هەتتا جۇر. ئەتمۇ قىلامىغان... ئەمما ياۋايى كىشىلەر بۇلارنى بەش قولدهك بىلىدۇ ۋە ئۇ يەرلەرde تېنىمەي، بىمالال يۈرەلەيدۇ... بۇنداق ئەھۋالدا بىز ئۇلارغا قانداق تاقابىل تۈرىمىز؟ ئۇلار بىلەن قەيدەرde قانداق ئېلىشىمىز؟ ئۇلارنى قانداق قورشاپ، قانداق ئۇۋلاپ، قانداق جەڭ قىلىپ بويىسۇندۇرۇمىز؟ ئۇلار بىزنى كۆرسە، ئۆزلىرى ئالدىمىزغا چىقىپ بىز بىلەن ئېلىشارمۇ؟... ياق، ئۇلار بىزگە قارشى ئالدىمىزغا چىقمايدۇ. بىز بىلەن ئالدىراپ ئېلىشىمايدۇ. قېچىپ، مۆكۈنۈپ بىزنى ئەخەق قىلىدۇ. ئېزىتتۇرۇپ تارمار قىلىۋېتىشىمۇ مۇمكىن. ماقول، تاغ - ئورمانلىققا ئىچكىرىدە. لەپ كېرسپ سۈر - توقاي قىلدەمىز مۇ دەيلى، لېكىن قانداق سۈر - توقاي قىلىمىز؟ ياق، تۇغقانلار، ئۇلار بىزگە تۇتۇق بەرمەيدۇ. بىز مۇ ئۇ ناتۇنۇش، قاراڭخۇ، ئېڭىز - پەس تاغ - ئورمانلىققا ئىچكىرىلەپ كىرەلمەيمىز. كىرگەن بىلەنمۇ ئۇ يەردە ئۇۋ دائىرىمىزنى بېكىتەلمەيمىز، ئۇۋ نىشانىمىزنى مۆلچەر.

لیلهلمهیمیز. قىسىمىسى، مۇستەھكم ئۇۋە سېپى قۇرالمايمىز. ئۇۋە سېپى، ئۇۋە دائىرسى بولمىسا، نىشان چېلىقتۈرۈلىمسا. تاغ - ئورمانلىق، يوللار نائىنىق ھەم خەتلەلىك تۇرسا، بىز قانداقمۇ ماسلىشىپ ئۇۋە قىلالامىز؟ قانداق غەلبە قىلىمۇز؟ ... شۇڭا دەيمەن، بۇنداق قىلىش ئاقىلانلىك ئەمەس... يەنە شۇنىمۇ ئەسکەر. تىپ قويىاي، ئادەتتە دائم بىز زىيىنغا ئۇچراپ، قورقۇپ، ھەزەر ئەيلەپ كېلىۋاتقان ۋەھشىي يېرتقۇچلار ۋە ئۇلاردىن كېلىدىغان خەۋىپ - خەتلەر تاغ - ئورمانلىقىتا تېخىمۇ كۆپ، تېخىمۇ چوڭ. يىگىتلەرىمىزدىن قاۋاڭنى كۆرسە چۆچۈمىيدىغانلىرى، قاپلان بىلەن ئېلىشىشقا جۇرئەت قىلاالىدىغانلىرى قانچىلىك؟ ... لان قەبلىسى ئاقساقلىنىڭ سۆزلىرىگە كېڭەش ئەھلى قايىل بولدى. چۈنكى ئۇنساڭ ئېيتقانلىرى ھەممىگە ئايىان پاكىت ئىدى. ئۇنداقتا زادى قانداق قىلغۇلۇق؟ ...

— دۇرۇس، قوشۇن توپلاپ ئاتلىنىش، قورشاپ بويىسۇندۇ - رۇش دېگەنلەر يوق گەپ! — دېدى چىۈلەن قەبلىسىنىڭ ئاقساقە. لىمۇ لان قەبلىسى ئاقساقلىغا يان بېسىپ، — ئۇ دېگەن تەنتىك.لىك، يەڭىگىلتەكلىك، ئۇچىغا چىققان قاراملىق! نەدىمۇ ئۇنداق ئاسان ئىش بولسۇن؟ ئاسان بولغان بولسا، بۇ كەمگىچە نەچە تانىيۇلەر قەبلىسىنى بويىسۇندۇرۇپ بولمامدۇق؟ بۇگۈنكىدەك باش ئاغرىتىپ كېڭەش قىلىپ ئولتۇرمادقۇق؟ ... لان قەبلىسى ئاقساقە.لى دۇرۇس گەپ قىلدى، نەق پاكىتنى دېدى. ئۇ كۆپنى بىلدى. كەن. دېمىسىمۇ بىز بۇ نۆۋەت قوشىلىرىمىزدەك - چىنلىقلاردەك، توخرىلاردەك، تۇڭگۇسلاردەك ئەقلىلىق ياخىغا ياكى كاللىسى ئېچىر قاشنىلا سېزەلەيدىغان بىر توب ئۇۋغا ئەمەس، بەل. كى ئىككى ئارىدا قالغان ھەم ئاثلىق، ھەم ۋەھشىي ياخايى كىشدە. لمەرگە تاقابىل تۇردىمىز دەۋاتىمىز. هالبۇكى، بىز ئىلگىرى بۇنداق ياخ بىلەن ئېلىشىپ باقىغان. چۇغايىنىڭ تۆر - ئىچكىرىسىگىمۇ كىرىپ باقىغان. بۇنداق ئەھۋالدا ھەرگىز مۇ يەڭىلتەكلىك، قاراملىق قىلىشقا بولمايدۇ!

— ئەمىسى قانداق قىلساق بولىدۇ زادى؟! — كاللىسى ھېچ.
نېمىگە ئىشلىمەي جەھلى قاتقان سول قول ئۆلۈغ سانغۇن ئەلمىگە
پايلىماي چىچاڭشىپ ئورنىدىن تۇرۇپ كەتتى، — ئۇنداق قىلساق
تېخى بولمىسا، بۇنداق قىلساق تېخى بولمىسا يى بىز تاغ - ئورماز-
ملقا بېرىپ ئۇ ياؤايىلارنى تاپالىمىساق، يى ئۇلار كېلىپ بىز بىلەن
ئېلىشىمىسى، بىز زادى قانداق قىلىمىز؟ — دېدى ئۇ ۋارقد-
رراپ، — مۇشۇنداق ئۇيان تارتىسام ئات ئۆلەرمىكىن، بۇيان تارتىسام
ئېگەر سۇنارمىكىن دەپ ئىككىلىنىپ، كاج تەقدىرلىرىمىزنى تەن
ئېلىپ، ياؤايىلارغا بوزەك بولۇپ ئۆتىمىز؟ قاچانغىچە شۇنداق
ئۆتىمىز؟ قاچانغىچە چىدايمىز؟ بۇنداق كېتىۋەرسەك، ئۇ تەلۋە -
ساراڭلار تېخىمۇ ھەددىدىن ئېشىپ كەتمەمدۇ؟ مال - ۋارانلىرى-
مىزنى تالاپ تۈگىتىپ، بىزنىمۇ يېپ يوقتىۋەتمەمدۇ؟! ...
ئۇنىڭدىن كۆرە تەۋەككۈل قىلىپ بولسىمۇ، ئۇلار بىلەن بىر تۇتۇ-
شۇپ كۆرگەن ئەۋەزەل ئەممەسمۇ؟

— توغرا، سىناپ كۆرسەك بولىدىغۇ. ئازراق تەۋەككۈل
قىلساق نېمە بويپتۇ؟ بۇ بىزگە يات ئىشىمۇ ئەممەسىقىو... بەلكىم
تاغ - ئورمانىلىق ئۇنچىۋالا خەتلەرىك ئەممەستۇر. تانىۋەرمۇ بىز
قورقۇپ زوڭ ئولتۇرۇپ قالغۇدەك ئۇنچىۋالا كۆپ، كۈچلۈك،
ۋەھىسى ھەم قورقۇنچىلۇق ئەممەستۇر. يېتىپ ئۆلگىدىن ئېتىپ
ئۆلگەن ياخشى - دە.

— دۇرۇس ئېيتىدۇ، تۇغقانلار. ئۇنچىۋالا چۆچۈپ كەتمى-
سى كەمۇ بولىدۇ. لان قەبلىسىنىڭ ئاقساقلىنىڭ ئېيتقانلىرىمۇ
بىر پەرەزغۇ تايىنلىق... بىزنىڭ يىگىتلىرىمىز باھادر، ئاتلىرىمىز
چاپقۇر، ياراڭلىرىمىز خىل. چەۋەندازلىرىمىزنىڭ تاغ - ئورماز-
لىقتا سوقۇش قىلىش، ئۇۋە ئوۋلاش تەجرىبىسىمۇ يوق ئەممەس،
بۇ چاغقىچىمۇ تۇز ئوچۇقتىلا جەڭ قىلىپ كېلىۋاتقىنىمىز يوققۇ.
تانىۋەلدر قانچىلىك نېمىلەرتى؟ بىر توب باشباشتاق، ياؤابى، ھايۋان
كەبى كىشىلەرغا تايىنلىق. ئۇلارغا تاقابىل تۇرۇش، ئۇلارنى بوي-
سۇندۇرۇش ئۇنچىۋالا تەس ئەممەس. بۇنىڭغا پەقدەت جۈرئەت بىلەن

جاسارەتلا كېتىدۇ. بىلكىم يازايىلار ھېيۋەتلىك، قۇدرەتلىك قوشۇن سىمىزنى كۆرسە، ئالىپ چەۋەندازلىرىمىزغا يولۇقسا، قورقىنىدىن قۇيرۇقلرىنى خادا قىلىپ قېچىشار يا ئۇۋا - ماكانلىرىدىن چەقىشقا، بىزگە قايتا چېقىلىشقا پېتىنالماس.

- لېكىن، ئۇنداق دېگەنبىلەن يەنلا ئويلىنىپراق ئىش كۆر- گەن تۈزۈك. ياخنى ھەرگىز سەل چاغلاشقا بولمايدۇ. توڭىز ئۇۋلايمەن دەپ جائىگالغا كىرىپ كەتسەك، قىرغاشۇرۇل ئۇۋلايمەن دەپ ئۆيىدىكى توخۇدۇن قۇرۇق قالساق بولمايدۇ - دە.

- تۈغقانلار، خالايىق، مائىا قاراڭلار، سۆزۈمگە قولاق سە-لىڭلار. مېنىڭچە مۇنداق قىلىساق، ئۇنىمۇ قويۇپ، بۇنىمۇ قويۇپ، پۇتكۈل تاغ - ئورمانلىق ئەتراپىغا لەشكەر ئۇۋەتىپ قاراۋۇللۇقتا تۈرگۈزساق، ئۇلار يازايىلاردىن مۇداپىئە كۆرۈپ ئەلنى ۋە مالنى قوغىدسا، شۇنداق قىلىساق يازايىلار ئۇۋا - ماكانلىرىدىن چىقىپ پاراكەندىچىلىك سېلىشقا پېتىنالمايدۇ. بىزمۇ تىنج - خاتىرىجەم ياشايىمىز ئەممەسى.

- ياخشى گەپ...

- نېمىسى ياخشى؟! ... بىز قاچانغىچە شۇنداق قىلالامىز؟ يازايىلارنى قانچىلىك ۋاقت توسۇپ تۈرالايمىز؟ بىر يىل، ئىككى يىل. ئۇنىڭدىن كېيىنچۈ؟... ياق. بۇ مۇمكىن ئەممەس!

- مۇمكىن ئەممەس، تاغ - ئورمانلىق شۇنچە چوڭ تۈرسا، بىز ئۇنىڭ ئەتراپىغا قانداقمۇ لەشكەر تۈرگۈزۈپ بولالايمىز؟ قايىسى لەشكەرنى تۈرگۈزىمىز؟ باش تۈكۈل تاشىمۇ يېتىشمەيدۇ ئۇنىڭغا؟

- توغرا! يېگىتلەرىمىز تاغ - ئورمانلىقنى قورشاپ يازايى- لارنى توسۇپ ياتسا، بۇ يەردىكى ئىشلارنى كىم قىلىدۇ؟ مال - يىلىقلارنى كىم باقىدۇ؟ يەرلەرنى كىم تېرىيدۇ؟ ئائىلىگە، قۇللارغا كىم قارايدۇ؟ مۇبادا باشقا ياخىلار تالان - تاراج قىلىپ كېلىپ قالسىچۇ؟ ئۇلارغا كىملەر بىلەن تاقابىل تۈرمىز؟ رەقىب- مىز، دۇشمنىمىز بىر تانى يولەرلا ئەممەس بىزنىڭ.

- ...!

— هه...ي! ئەجەبمۇ بىر قۇتۇلغلى بولماس بالا يئاپت بول.
دىخۇ بۇ يازاييلار، ئۇلارنى يا توسۇپ توختاقلى بولمىسا، يا
ئېلىشىپ يوقاتقىلى بولمىسا، يا بۇ يەرلەرنى تاشلاپ باشقا يەرگە
كۆچۈپ كېتىشنىڭ تېخى ئورنى بولمىسا، قانداقمۇ قىلارمىز
ئەمدى؟!

— قارىغاندا بۇ قان - ياشلىق سەرسانچىلىقىمۇ كۆز ئالدىمىزغا
كېلىپ قالغان ئوخشىدۇ.
— يا تەڭرىم، ئۆزۈڭ مددەت بەرگەيسەن. ئۆزۈڭ بىر يولدا
قويغايسەن! ...

ئەقىل كۆرسىتىش، تالاش - تارتىش بىر پەس داۋام قىلىدى.
ھەركىم ئۆزى ئويلاپ تاپقاننى، توغرا دەپ قارىغاننى ئوتتۇرغا
قويدى. ئۇنى ياقلاپ باشقىلارنى قايىل قىلىشقا تىرىشتى، قىزىش-
تى. ۋەHallەنكى، كېڭىشتە ئەقىلگە مۇۋاپىق ھەم ئەسقاتىدىغان
بىرەر دانە تەدبىر ئوتتۇرغا چۈشىمىدى. كېيىن كېڭىش ئەھلى
بارا - بارا ئۇمىدىسىزلىنىپ، بەزىلىرى ئىلاجىسىزلىقىنى ئىپادىلەپ
باشلىرىنى چايقاشسا، بەزىلىرى تىت - تىت بولۇپ چالۇقاشتى،
بەزىلىرى تەڭرىدىن مددەت تىلەپ نالە قىلىشسا، بەزىلىرى غەم -
قايغۇغا چۆكۈپ شۈكۈلەپ قىلىشقا باشلىدى. ھەتا بەزى كىشىلەر
ئەڭ ئاخىرقى بىردىن بىر ئامال بولغان كۆچۈپ كېتىشنىمۇ تىلغا
ئېلىشتى. تەڭرىقۇتىڭمۇ شۇ تاپتا مۇشۇنىڭدىن باشقا ھېچ ئىشقا
ئەقلى يەتمەي بېشى قېتىپ ئۇلتۇراتتى. ھالبۇكى، بۇ ئامال ئەقلى-
گە مۇۋاپىق ھەم بىردىن بىر چىقىش يولى بولغان بىلەن پەقتەلا
ئورنى يوق، ئازابى ۋە ئاۋارىچىلىكى كۆپ ئىش ئىدى. ئەپسۇس،
يۈرۈشكە ئات، چېپىشقا قىلىج تۇرۇپ ياؤ بىلەن ئېلىشالماسا،
بەدىكى بىر يازايى قەبلە كىشىلەردىن قورقۇپ شۇنچە كەڭ،
مۇنبىت زېمىننى تاشلاپ كۆچۈپ كەتسە - ھە؟ ... ئەگەر پەقتەت
ئامال بولماي راستتىنلا كۆچۈپ كېتىشكە توغرا كەلسە، ئۇلار
كۆچۈپ قەيدەرگىمۇ بارار؟ قەيدەرلەردە سەرسان - سەرگەر دان بولۇپ
يۈرەر؟ يەر، سۇ، ئوتتاق تالىشىپ يەنە كىملەر بىلەن توقۇنۇشار؟

كىملەر بىلەن سوقۇشۇپ، كىملەرگە ئەل بولۇپ، كىملەرگە پېلىنار؟...

دەل مۇشۇ پەيتتە، ئۇدىكامغا كىرگەندىن بېرى باشقىلارنىڭ سۆزىگە، بەس - مۇنازىرسىگە جىم吉تىقىنا قۇلاق سېلىپ ئولتۇر. غان باتۇر تۇرۇپلا تاقتسىزلىنىپ بىئاراملىق ھېس قىلىشقا باشدى. ئۇ پەستىكى كىشىلەرگە ئىچ ئاغىرىتىۋاتقاندەك، مەنسىتىمىگەزدەك نەزەر بىلەن بىردهم قاراپ تۇرغاندىن كېيىن، دەسىدە ئورنىدىن تۇردى - دە، پەسكە چۈشۈپ ئاتىسىنىڭ ئالدىدا تىزلاندى. — تانىيۇلەر قەبلىسىنى مانا مەن بويىسۇندۇراي! — دېدى ئۇ تۈلۈمىدىن توقاماق چىققاندەكلا، — ئاتلىنىشىمغا ئىجازەت بەر، تەڭرىقۇت ئاتا!

باتۇرنىڭ ئاياس كۆكتە يېشىن چاقنالاپ ھاۋا گۈلدۈرلىكەندەك بۇ ئۇشتۇمتۇت ئىلتىماسىنى ئاڭلاپ، كىشىلەر خۇددى شىددەتلىك بوران - يامغۇر ئالدىدىن قورقۇپ تەرەپ - تەرەپلەرگە قاچقان قۇرت - قوڭغۇز لاردەك شىپىدە بولۇپ قېلىشتى. ئۇلار كۆكۈللەر بىدە ھەيرانلىق، غەلىتلىك، تاسادىپىيلىق ھېس قىلىپ ئىجەبەلەنمەكتە. تەئەججۇپكە چۆكمەكتە، چىرايلىرىغا بولسا ھەرخىل ئىپادىلەر تەپمەكتە ئىدى. ۋەھالەنكى، ئۇلارنىڭ چىرايلىرىغا تېپەكدىن بۇ ھەرخىل ئىپادىلەر ئىچىدە ئۇمىد ۋە ئىشەنچتىن كۆرە ھەيرانلىق، شۇبەھە - كۇمان، مەنسىتمەسىلىك، كۆرەلمەسىلىك ۋە باشقا مەجهۇل ئىپادىلەر كۆپرەك ئىدى. خېلىدىن بېرى ئۆزىدە سۈرلۈك تەمكىنىلىكىنى ساقلاپ، قانداقتۇر بىر ئىشلارنى مۇلاھىزە قىلىۋاتقاندەك ئويچان حالدا تختىگە يۆلىنىپ ئولتۇرغان تۆمەن تەڭرىقۇتۇمۇ ئوغلىنىڭ بۇ تۇيۇقسىز، غەلىتە ئىلتىماسىنى ئاڭلاپ، دەماللىققا نېمە دېيشىنى بىلەلمەي تېڭىرقاپ قالدى.

— بىلدىم، ھىممەتلىك، جاسارەتلىك ئىكەنسەن، — دېدى ئۇ بىر پەستىن كېيىن ئۆزىگە كېلىپ، باشۇرغا ئېگىزدىن قاراپ، — لېكىن شۇنى بىلىشىڭ كېرەككى، بۇ سەن ئويلىغاندەك ئۇنداق ئاسان ئىش ئەمەس...

بىلگەن بولسا، ئاتىسى ئۇنى تېخى چۈشەنمەيدىكەن. ئۇنىڭغا ئىشەد-
مەيدىكەن. ئۇنى ياقتۇرۇپىمۇ كەتمەيدىكەن... بەلكىم ئۇ شۇ تاپتا
يىدە بۇ تەنتەك نەدىكى بىر گەپلەرنى قىلىپ، ئالدىمدا پو ئىتىپ
ۋاقىتىمنى ئالىدۇ. ئۆزىنى بىلمەي شىلتىڭ ئىتىپ كىشىلەرنىڭ
ئالدىمدا يۈزۈمىنى تۆكىدۇ، مېنى ئۇيانتقا قويىدۇ، دەپ ئۈيلاۋا-
قاندۇر... بىراق ئۇ شۇنداق ئويلىغان بولسا، تاماamen يېڭىلىشىپ-
تتۇ، خاتالىشىپتۇ، ئوغلى باتۇرنى تېخى تونۇماپتۇ. كۆرۈپ قالىدۇ
تىشكى ! ...

باتور شۇنداق ئوپىلىدى، ئىزا تارتتى، غەزەپلەندى. ئەمما ئۇ يەنە ئۆزىنى تۇتۇۋالدى. دۇرۇس، كۆرۈپ قالىدۇ تېخى!
— ئاتا، — دېدى ئۇ يەنە تەمكىن حالدا، — مېنىڭ بۇ ھەقتە ئوپىلىنىڭ اقىسىمغا خېلى كۈنلەر بولدى. ھازىر كۆڭلۈمە سان بار.
مەن ئۇ يازايسىلار بىلەن چوقۇم ئېلىشىمەن! ... غالىب كەلسىم،
ئەلكۈن مەندىن رازى - خۇشال بولۇشار. ئەسەن قالسام ئالىپ
دەپ تەرىپلىنەرمەن، مۇبادا ئەگەر مەغلىۋ بولسام، ئۆلۈپ كەت.
سەدم، ئۆزۈمنىڭ شورى، قىلچە ئۆكۈنمەيمەن. چۈنكى مەن بۇ
ئىشقا ئۆزۈمنى ئاللىقاچان ئاتا يابولغان!

— شۇنداقمۇ؟! — دېدى تەڭرىقۇت ئەمدى ئەستايىدىللىق بىدە.
لەن، — ئۇنداقتا قېنى دېگىنە، سەن ئۇ يازىيىلار بىلەن قانداق
ئېلىشماقچى؟ ئۇلارنى قانداق بويىسۇندۇرماقچى؟

— ئۇلار بىلەن يۈزمۈيۈز، يەكمۇيەك ئېلىشىش ھاجىت ئە.
مەس، — دېدى باتۇر مەردانە قىياپىتتە، — مەن كۆزەتتىم،
ئېنىقلىدىم، بىلىشىمچە تايىۋلەر ئۇزاقتنىن بېرى تاغ - ئۇرمائىلىقتا
يىاشاپ كەلگەچكە ناھايىتى ۋەھشى، ياۋاۋۇز، ياۋاىي، نادان ھەم
خۇراپىي ئىكەن. شۇ سەۋەبىتىن ئۇلار تەڭىرىنى توْنۇمايدىكەن، ھېچ
مەرىسىگە ئېتقاد قىلىمايدىكەن. ئەكسىچە ئۆز قەبلىلىسىنىڭ قەبىلە
باشلىقىنى، بىر يەلۋىنى تەڭىرى ئورنىدا ئۇلۇغلاپ، ئۇنىڭخا چوقۇ-
نىدىكەن، بەندىچىلىك قىلىدىكەن. ئۇنىڭ سۆزىدىن، سىزغان
سىزىقىدىن چىقماي بۈيرۇقىنى بەجاندىلىل ئورۇندايدىكەن، ھەرتتا

ساداقىتىنى بىلدۈرۈپ ئېتىقادىنى كۆرسىتىش ئۇچۇن ئۇنىڭ ئالدى.
دا ھېچ ئىككىلەنمەيلا جان پىدا قىلىدىكەن... مېنىڭچە، بۇ ئۇلارددى.
كى ئەڭ ئەجهەللەك ئاجىزلىق. مەن ئۇلارنى دەل مانا مۇشۇ ئاجىز.
لىقىدىن پايدىلىنىپ بويىسۇندۇرماقچىمەن.

... ...

— مەن تاغ - ئورمانلىققا ئىچكىرىلەپ كىرىپ ئۇلار چوقۇن.
دىغان ئاشۇ يەلۋىنى تاپماقچىمەن. ئەگەر ئىشلار ئوپلىخىنىمەك
بولۇپ ئۇنى تاپالىسام، ئۇنىڭغا يېقىنىلىشىپ گۆرۈگە ئالالىسام،
باشقىا يازايسىلارنى باش ئەگدۈرۈش ئۇنچىۋالا تەسکە چۈشمەيدۇ.
بوي - جۇغى بەستلىك، ساقال بۇرۇتى قويۇق ئۆسکىنى بىلەن
ئەمدىلا ئۇن بەش ياشقا كىرگەن، كۆزلىرىدىن، چىرايدىن باللىار-
چە سەممىيلىك، قىزىق قانلىق، تەلۇنىڭ ئالامەتلەرى چېلىقىپ
تۇرىدىغان ياش باتۇرنىڭ ئېغىزىدىن چىققان بۇ سۆزلەر ئامامىسىز.
لىقىنى پەريشان بولۇپ، ھودۇقۇپ كېتىشكەن كىشىلەرنى بىر
پەس ھاڭ - تالىڭ قالدۇرۇش بىلەن بىرگە، ئۇلارنىڭ قۇقۇرۇق،
سۆرۈن كۆڭلىگە يەنە ئۇمىند ئۆتلىرىنىمۇ تۇتاشتۇردى. بۇنىڭ بىد
لەن ئۇلارنىڭ روھىسى كۆتۈرۈلۈپ قالدى. قالتسى، ئاجايىپ! ...
ئەنە ئۇ بۆرە سىياقلىق ئوغلان، نېمىدىپگەن قەيىسىر، جاسارەتلەك،
نېمىدىپگەن كۈچلۈك، باتۇر، نېمىدىپگەن ئەقلىلىق، ئىنساپلىق!
كىم بىلىدۇ، ئۇ ياخۇز تانىيۇلەر ئۇستىدىن غەلبە قىلىپ زەپەر
قۇچسا، كىشىلەر ئامان - ئېسەن قالار، تىنچلىنار، خاتىرىجەم
ياشار. ئەگەر يېڭىلىپ قالسا، كىشى ئايىغى يەتمىگەن خىلۋەت
ئورماңدا ئۆلۈپ تارتىپ قالسا، ئۆزىنى ئاتاپ قويغاچقا، ئورنى
ئېگىزىدە، روھى ئەرشتە بولار!

كۆپچىلىك ئەنە شۇنداق خىياللاردا بولدى. پەقەت ئالتۇن
تەختتە نېمە دېيىشنى بىلەلمەي هاياتانغا تولۇپ ئولتۇرغان تومەن
تەڭرۇقۇتلا باشقىچە ئوپلىسىدى. ئۇ ئوغلى باتۇرنى تۇنجى قىتىم كۆرۈ-
ۋاتقاندەك، يېڭىدىن تونۇغاندەك بولدى، ئۇنىڭ كۈچ - باتۇرلۇقتىلا
ئەمەس، پىكىر قىلىش، جۈرئەت قىلىش، پىداكارلىق جەھەتتىمۇ

بۇ يەردىكى بارلىق كىشىلەردىن، بارلىق ئۇرۇقداشلىرىدىن، ھەتتا
 ئۆز ئاتسىدىنمۇ ئۇستۇن تۇردىدەخانلىقىنى كۆرۈپ يېتتى. ئۇ
 ئۇنى - تۇنۇگۇنى بۇرە كۈچۈكىنى، ئۆكۈش، سۇباتلىق ئوغلىنى
 ئۆزىنىڭ بىر دىنبىر ھىماتچىسىدەك، تاييانچىسىدەك ھېس قىلدى.
 دېمەك، ئاتسىنىڭ كۆڭلى تۇبۇپتۇ. ئۇ ئەينى چاغدىمۇ ئۇنىڭغا
 ئىشىنىپ، ئۇمىد باغلاپ خاتا قىلمىغانىكەن. كۆك قۇرت! ئۇ كۆك
 بۇرە بولۇشقا مۇناسىپ! ... تەڭرىقۇت تېخىمۇ ھاياجانلارنى. قەلبى
 پەخىر - ئىپتىخار ۋە شادلىققا تولدى. ئۇنىڭ تەختىن چۈشۈپ
 ئوغلىنى قۇچاقلىغۇسى، ئۇنى «ئوغلۇم، ئالىپ باتۇرۇم! سەن
 بۇگۇندىن ئېتىبارەن ھوننىڭ پەخرى، شان - شەربىپى، ئۇتلاقنىڭ
 غۇرۇرى، ئەلكۈنىڭ قەھرمانى بولۇشقا مۇناسىپ!» دەپ ماختى-
 خۇسى، كىشىلەرگە قاراپ: «ئاڭلاۋاتامسىلەر، كۆرۈۋاتامسىلەر،
 مانا بۇ مېنىڭ ئوغلۇم. ئۇ چوڭ بولدى! مەن ئۇنىڭ تاللىشىغا،
 ئارزۇسغا قارشى تۇرمایمەن. ئۇنىڭغا ئاقى يول، غەلبە تىلەيمەن.
 بارغىن، ئوغلۇم، ئېلىش ياۋ بىلەن، كۆرسەت باتۇرلۇقۇڭنى!
 دەپ جار سالغۇسى كەلدى. لېكىن ئۇ ئۇنداق قىلىمىدى، تەختىدىن
 قىمىرلاپمۇ قويىمىدى. چۈنكى بۇ ئۇنىڭ بىر دەملەك ھاياجانلىنى-
 شى، ئۆزىنى يوقتىپ خۇدىنى بىلەمەي قېلىشى ئىدى. بۇ باغرى
 تاش، قەلبى سۆرۈن، كۆزى كور ئاتا، بەڭۋاش تەڭرىقۇت يەنە
 ئۆزىنىڭ ئەسىلىدىكى سىرلىق ھەم سۈرلۈك ھالىتىگە قايتتى.
 بۇ چاغدا پەستىكىلەر ئاللىقاچان ئۇۋۇسى بۇزۇلغان ھەرىلەر-
 دەك غودۇڭشىپ، قىزىق غۇلغۇلىغا چۈشۈپ كېتىشكەندى. ۋەها-
 لهنکى، ئۇلارنىڭ بۇ غۇلغۇلىسى ئەمدى ياش باتۇر ۋە ئۇ ئوتتۇرنغا
 قويغان يېڭى تەدبىر ئۇستىدە بولۇۋاتاتتى.
 — يارايدۇ، زەھەرلىك يىلاننى ئۆلتۈرۈش ئۈچۈن ئالدى بى-
 لمەن ئۇنىڭ بېشىنى يانجىپ تاشلاش كېرەك. شۇندىلا ئۇ كىشىلەر-
 گە زىيان سېلىش يەقىتىدارىدىن مەھرۇم بولىدۇ.
 — دۇرۇس! ... ئەجەبا، بىز نەچە ۋاقتىسىن بېرى نېمىشقا
 ئىشىنىڭ بۇ تەربىپى ئويلاپ يەتمىگەندىمىز - ھە؟!

— بىراق بۇمۇ ئۇنداق ئاسان بولمسا كېرەك. ئېغىزدا دېمەك ئوڭاي بولغىنى بىلەن ئەمەلگە ئاشۇرماق تەس بۇ ئىشنى.

— نېمىدەپ جۆيلۈۋاتىسىن؟!

— مەن دېمەكچى، تەگىن ئۆگە ئۆزىمۇ تاغ - ئورمانلىقنى بىلمەيدۇ. ئۇ يەرنىڭ قانداقلىقىنى، يوللىرىنى، خەۋىپ - خەتىرىدەنى، يازايلارنىڭ قانچىلىك كۈچلۈك ئىكەنلىكىنى، يەلۋىنىڭ قە- يەردە تۇرىدىغانلىقىنى، ئۇنىڭ قانچىلىك كارامىتى بارلىقنى... ئۇ بىلمەيدۇ. شۇنداق تۇرسا، ئۇ تاغ - ئورمانلىققا قانداق كىرەلەيدۇ؟ يازايلارنىڭ يەلۋىسىنى قەيدەردىن تاپىدۇ؟ قانداق گۆرۈگە ئالىدۇ؟

ئۇ ئاڭلىڭالغان گەپلەرگە ئىشىنىپ تەۋەككۈل قىلىۋاتىدۇ.

— راست، ئۇ ئورمانغا كىرە - كىرمەيلا يازايلارنىڭ ھۆجۈ- مىغا ئۇچرىسىچۇ؟ بىرنەچىسى، ئون نەچچىسى كەلسىغۇ تېتىيە- دۇ. لېكىن بىر توپ ياكى ئۇنىڭدىنمۇ كۆپ ۋەھشىي يازايجا يولۇقۇپ قالسا، قانداق قىلىدۇ؟ ئۇنىڭ ئۇستىگە ئۇ بەتبەشىرە مەخلۇقلار ھەر قانچە دۆت، ئەقلىسىز بولغان تەقدىردىمۇ ئۆزىنى ئایاشنى، يەلۋىسىنى ھىمايە قىلىشنى بىلىدىغاندۇر.

— يازايلار بىز ئۆيلىغاندەڭ ئۇنداق نادان، ئەقلىسىز ئە- مەس. ئۇلار چوقۇم سېزىپ قالىدۇ. باتۇرنى قاراڭخۇ ئورماندا تۇتۇۋېلىپ يەۋېتىدۇ. بۇنىڭسىزمۇ ئۇ يەردىكى يىرتقۇچلار ئۇنى ساق قويامتى!

— بۇ بىر تەۋەككۈلچىلىك، بالىلارچە خام - خىيال، ئەمەلگە ئاشمايدۇ!

— لېكىن ئۇنىڭ ئېيتقانلىرى ئورۇنلۇق. ئۆزىمۇ خىيالپە- رەس قورقۇنچاقلاردىن ئەمەس.

.....

— هاي... هاي! تىنچلىنىڭلار، تىنچلىنىڭلار! — قېرى قاماننىڭ كۆكتىن كەلگەن سادادەڭ كۈچلۈك، ھەيۋەتلەك ئاۋازى ياخراش بىلەن تەڭ ئودىكام قاينىغان قازانخا سۇ قۇيغىاندەك چىپپىدە بېسىقتى، — غەلۇھ قىلمائىلار، سۆزۈمگە قولاق

سېلىڭلار! — دېدى ئۇ ئورندىن تۇرۇپ كىشىلەرنىڭ
ئالدىغا ئۆتۈپ، — مەن ئاڭلىدىم سۆزۈڭلارنى، نېمە دېمەكچى
بولغۇنىڭلارنى بىلىپ تۇرۇدۇم. سىلەر تەگىن ئۆگەنى، ياش ئوغلانى-
نى تەنتىك، پاراسەتسىز، كۈچسىز كۆرۈۋاتىسىلەر. ئۇنىڭغا، ئۇ-
نىڭ ئېيتقانلىرىغا ئىشنىڭلار كەلمەيۋاتىدۇ، شۇنداقمۇ؟ بىراق،
بایا ھەممىمىز ئاڭلىدۇق. ھېس قىلدۇق. ئۇنىڭ ئېيتقانلىرى
ئورۇنلۇق، ئەقىلگە مۇۋاپىق. شۇنداق ئىكەن، ئۇ ئۆزى مۇشۇنداق
بىر ياخشى ئامالنى ئويلاپ چىقالغان ھەم جۇرئەت قىلالغانىكەن،
بىز نېمىشقا ئۇنىڭغا مەدەت بېرىپ ھەمدەمە بولمايمىز؟!.. مەن
بىلىمەن باتۇرنىڭ قانداقلىقىنى، مەن ئۇنىڭغا ئىشىنىمەن، ئازىزۇ-
سخا ھۆرمەت قىلىمەن. ئۇ چوقۇم دېگىنىنى ئەمەلگە ئاشۇرماي
قويمىайдۇ. ئۇ پەقدەت قوللاشقا، مەدەتكىلا موھتاج. شۇڭلاشقا مەن
سلىرنىڭمۇ ئۇنى قوللاپ، مەدەت بېرىشىڭلارنى ئۈمىد قىلىمەن،
تۇغقانلار!

— قوللايمىز!

— مەدەت بېرىمىز!

— ياشا ئالىپ باتۇر، باي بول!

— ئېلىش ياۋ بىلەن، كۆرسەت باتۇر لۇقۇڭنى!

— قۇنقۇز ئەلكۈننى!

.....

— ھەي...

— ھە؟

— مەن بىر ئىشنى ئاڭقىرالمايۋاتىمەن.

— قانداق ئىشنى؟

— ھونزىادە باتۇر بایا ياۋايىلار بىلەن بىر ئۆزى ئېلىشىدىغان-
دەكلا گەپ قىلدى. ئۇ راست شۇنداق قىلارمۇ؟ يالەشكەر باشلاپ
بارارمۇ؟

— مەنمۇ بىلىمدىم.

غۇلغۇلا، تالاش - تارتىش يەنە بىر پەسكىچە داۋام قىلدى.

بۇ جەرياندا باتۇرغا ئىشەنگۈچىلەر، ئۇنى قوللىغۇچىلار، ئۇنىڭغا مددەت بېرىپ ياخشى تىلەك تىلىگۈچىلەر كۆپ بولدى. ئۇنىڭغا ئىشەنمەيدىغانلار، ئۇنى مەنسىتمەيدىغانلارمۇ چىقىتى. لېكىن باتۇر بۇلارنىڭ ھېچقايسىسىغا پىسەنت قىلمىدى. ئۇيلىغانلىرىنى، تەپ-سىلىي پىلانىنى، كۆڭلىنىڭ تۆرىدىكىنى ئاشكارىلىمىدى. زۇۋان سۇرمەستىن ئاتىسى تۇمنەن تەڭرىقۇتنىڭ بىر قارارغا كېلىشىنى كۆتۈپ ئولتۇردى. ھەممىنى ۋاقتى كەلگەندە، ئىشتىن كېيىن كۆرۈشىسۇن ئۇلار!

تۇمنەن تەڭرىقۇت تېخىچە بىر قارارغا كېلەلمەي دېلىغۇل بۇ-لۇپ ئولتۇراتتى. ئۇ نۇرغۇن ئىشلارنى ئويلايتتى، دەڭسىيەتتى، كۆز ئالدىغا كەلتۈرەتتى. ئۇنىڭ تەشۋىشى كۆپ، ئوي - خىياللە-رى چوڭتۇر، مۇرەككەپ ھەم تۈگەلسىز ئىدى. ئۇ ئوغلى باتۇر ئۇتتۇرغا قويغان پىكىرلەرنىڭ ھەقىقەتنەن ئۇرنى بار ھەم ئەقىلگە مۇۋاپىق ئىكەنلىكىنى ھېس قىلدى. باشقىلارغا ئوخشاش بۇ بۇرە سىياقلق ئوغلىنىڭ پاراستىگە ھەم باتۇرلۇقىغا، قەيسەرلىكىگە، پەلەككە يەتكەن جۈرئەت - شىجائىتىگە قايىل بولمايمۇ تۇرالىمىدى. ئۇنىڭدىن ئۈمىدلىنىدى، پەخىرلەندى. لېكىن... «مۇبادا ئۇ مەغلۇ-بىيەتكە ئۇچراپ بىرەر پېشكەللەككە يولۇقۇپ قالسا، چوڭ ئالچىم ئايقاغان قانداق ئويلايدا بولار؟... ئەگەر ئۇ غەللىبە قىلىپ ئەسەن - تۈكەل قايتىپ كەلسىچۇ؟ ئۇ چاغدا ئۇنى باشقۇرغىلى بولارمۇ؟...»

دەل مۇشۇ پەيىتتە، تەڭرىقۇتقا ئوخشاشلا قانداقتۇر بىر ئىشلار-نى مۇلاھىزە قىلىپ چوڭقۇر ئويلارغا پېتىپ ئولتۇرغان ئولڭ قول بىلگە يابىپىقان نېمىگىدۇر تاقھىتسىز لەنگەندەك بېشىنى كۆتۈرۈپ تەڭرىقۇتقا قارىدى ۋە ئۇنىڭ بىر قارارغا كېلەلمەي ئىككىلىنىپ قالغانلىقىنى كۆرۈپ سۆزلەش زۆرۈرىستى تۇغۇلغانلىقىنى ھېس قىلدى.

— تۇغقانلار، ئۇرۇقداشلار، — دېدى ئۇ ئورنىدىن تۇرۇپ، كۆكۈچ كۆزلىرىنى چىمچىقلەتىپ تۇرۇپ، — مېنىڭچە تۇرۇنۇم-

نىڭ دېگەنلىرى ئورۇنلۇق، ياۋۇز تانىيۇلەرنى پەقدەت مۇشۇ ئۇسۇل
 بىلەنلا باش ئەگدۈرۈش مۇمكىن. ئەلۋەتتە، بۇ ئۇنداق ئاسان
 ئىشىمۇ ئەمدىس. بەگلەر بایا دېيشىكەندەك، ئەنسىرەشكەندەك خەتىدە.
 رى كۆپ، قىيىن، مۇشكۈل ئىش. لېكىن تەگىن ئۆگەيمىز باتۇر
 بۇ ئىشقا نىيەت قىلىپ بېلىنى باغلىغانىكەن، بۇنى چوقۇم بىر باشقا
 ئاچىقماي قويىمايدۇ. چۈنكى بۇ ئىشقا لازىمى مۇستەھكم ئىرادە،
 كۈچلۈك جاسارەت ۋە يېتۈك پاراسەت. تەگىن ئۆگەنلىق ۋۇجۇددادا
 بولسا بۇ خىسلەتلەر مۇجەسىسىم. ئۇنىڭ ئۇستىگە، بۇ ئەڭ بولىمدا.
 خاندىمۇ بىر تەۋە كىكۈل قىلىپ سىناب بېقىشقا بولىدىغان بىردىن بىر
 ياخشى تەدبىر. ئۇنى سىناب بېقىشقا يەنە تەگىن ئۆگە ئۆزىلا مۇنا.
 سىپ كېلىدۇ. يەنە كېلىپ، سىلەرمۇ ئوپلاپ يەتكەنلىكەر، بىز -
 نىڭ هازىر مۇشۇنداق قىلماقتىن، باتۇر ئوغلاغا تاياماقتنى باشقا
 نېمە ئاماڭىمىز بار؟ ... مەن ئۇنى قوللايمەن، مەددەت بېرىمەن.
 ئۇنىڭ ياۋۇز تانىيۇلەرنى بويىسۇندۇرۇپ ئەلكۈننى ئاپەتتىن، غەم -
 قايغۇدىن خالاس قىلىشىنى، زەپەر قۇچۇپ شان - شۆھەرت قازىندى.
 شىنى ئۇمىد قىلىمەن!

باتۇر ئۆگەي بۇۋىسىنىڭ نېمىنى ئۇمىد قىلىۋاتقىنىنى، نېمە -
 نى كۆزلەۋاتقانلىقىنى بىلەمەدۇ - بىلەمەمەدۇ؟ بۇ ئېنىق ئەمەس.
 ئەمما ئۇ ئۇنىڭ ئۆزىنى قوللاپ مەددەت بىرگەنلىكىگە ئانچە خۇشال
 بولۇپ كەتمىدى. چۈنكى ئۇنىڭ خۇشاللىقى، ئۇمىدى، ئارزۇ -
 تىلىكى ئاتىسىدا ئىدى. پەقدەت ئاتىسى ئۇنى قوللىسا، ئاتىسى ئۇنى
 چۈشەنسە، ئاتىسى ئۇنىڭغا ئىشىندە... ئاندىن ئۇ خۇشال بولاتتى.
 ئارزۇ - تىلىكىگە يېتەتتى. ئۇنىڭ ئۇچۇن ھەممىدىن مۇھىمى،
 ئەڭ چوڭ مەددەت، ئەڭ چوڭ مۇكابات مانا مۇشۇ ئىدى.

تۇمەن تەڭرىقۇت. ھۆرمەتلىك قېيىناتسى يابېيقاتنىڭ، دانىش -
 مەن يابغۇسى ئىنچۇنقانىنىڭ ۋە كېڭىشتىكى كۆپ سانلىق كىشىلەر -
 نىڭ قوللىشى ۋە تەلىپى بىلەن ئاخير بىر قارارغا كېلىشكە مەجبۇر
 بولدى. ئۇنىڭ ئۇستىگە ئۇنىڭمۇ ھازىر مۇشۇنداق قىلماقتىن،
 باتۇرغا يول قويىماقتىن باشقا ھېچقانداق ئامالى يوق ئىدى. لېكىن

ئۇ بۇ چاغدا نېمىشىقدۇر ئۆزىدىكى سىرىلىق تەمكىنلىك ۋە سەلتە-
نەتلىك ئۇلۇغۇارلىقنى يوقاتقى. تولىمۇ مۇرەككەپ بىر خىل ۋېج-
دان توقۇنۇشى ئىلکىدىكى ئازابلىق، مۇرەككەپ ھېسسىيات ئىچىدە
كۆڭلى پارا كەندە بولۇپ بىچارە، پەرسان كەيپىياتقا چۆكتى...
— بارغىن، سىناب باقىن ... — دېدى ئۇ تاشتەك ئېغىر
پېشىنى كۆتۈرەلمە يېڭىغاندەك، قەددىنى ئالدىرىماي رۇسلاپ بوش،
تىترەك ئازازدا، — يولۇڭ ئوچۇق، ئىشلە ئۇڭ بولسۇن...
— خوب، ئاتا.

— لېكىن شۇنى ئېسىڭىدە تۇتقىنى، بۇ ئىشتا پەقت غۇرۇر
بىلەن باتۇرلۇقلا كۇپايە قىلىمайдۇ. شۇڭا ھەر چاغ سەگەك، سوغۇق
قان بولۇشۇڭ كېرەك. كۈچۈڭ بىلەن ئەقلەڭى تەڭ ئىشقا سېل-
شىڭ، ئاچىچىقىڭىڭىڭ، ھېسسىياتىڭىنىڭ كەينىگە كىرمەسلىكىڭ
كېرەك. مەن ساڭا ھازىر بىر تۈمن كىشىلىك قوشۇن توپلاش
ھوقۇقىنى بېرىمەن. ئۆزۈڭ تاللاپ توپلايسەن، قانداق تەشكىل-
لەش، قانداق ئورۇنلاشتۇرۇشىمۇ ئۆز ئىختىيارىڭدا بولىدۇ. ئەگەر
ئاز دېسەڭ يەنە قوشۇپ توپلا... يەنە شۇنىمۇ دەپ قويىي، مۇبادا
ئىشلىرىڭ ئوڭۇشلۇق بولماي، بىرەر پېشكەللەككە بولۇقۇپ خەتەر
ئىچىدە قالغۇدەك بولساڭ، باشقىنى قويۇپ ئۆزۈڭنى ئويلا، ئۆزۈڭ.
نى ئايا، ھەرگىز مۇ قىزىق قانلىق قىلىپ، قەھرەمانلىق كۆرسى-
تىمەن دېمە. سەن ئۈچۈن مۇشۇنىڭ ئۆزىمۇ كاتتا قەھرەمانلىق...
— ئۇقتۇم، تەڭرىقۇت ئاتا، شەپقەت — كۆيۈمىڭگە رەھمەت،
ئۆگۈتلەرىڭنى^① كېسىمە چىڭ تۇتىمەن، — دېدى باتۇر ئورنىدىن
تۇرۇۋېتىپ، ئاندىن ئۇ يەنە كېسىپلا مۇنداق دېدى، — لېكىن،
ماڭا قوشۇن كېرەك ئەمەس. ئۆزۈم يالغۇز ئاتلىنىمەن. بۇمۇ
مېنىڭ قارارىم! قايتىشىمغا ئىجازەت قىل، ئاتا.

باتۇر ئاتىسىنى، كېڭەشتىكى كىشىلەرنى يەنە بىر نۆۋەت ھەيدى-
راللىق ۋە تەڭ جەجۇپتە قالدۇرۇپ ئودىكامدىن چىقىپ كەتتى.

① نۆگۈت — نىسەپت.

باتۇر ئوردىدىن چىقىپ ئانىسى ئايقادغاننىڭ يېنىغا ماڭدى.
 ئايقادغان ئۇنىڭ ئەتسىگەن ئۆيدىن چىقىپ كېتىپ ھېلىخىچە قايتىپ
 كەلمىكەنلىكىدىن باشقا ھېچ ئىشنى ئۈقمايتتى... ئۇ ئەمدى ئانىسى
 بىلەن كۆرۈشۈپ بۈگۈنكى ئىشلارنى ئۇنىڭخا دېيىشى، ئۇنىڭ رۇخ-
 سىتى ۋە رازىلىقىنى ئېلىشى كېرىك ئىدى. ئايقادغان ئەھۋالدىن
 خەۋەر تاپسا، بۈگۈنكى كېڭىشتە بولۇنغان گەپلەرنى ئاڭلىسا، ئۇ-
 نىڭخا نېمە دەر؟ يارايسەن، ئوغلۇم! ... دەپ ئۇنىڭدىن سۆيۈنۈپ،
 پەخىرىلىنىپ، ماختاپ كېتىرىمۇ ياكى نېمانداق تەنتەك، ھاماۋەت-
 تۇرسەن دەپ ئۇنى ئەبىلدەرمۇ؟ ئۇنى توسامارمۇ؟ ... باتۇر ئەندە
 شۇنداق ئوي - ئارىسالدىلىق بىلەن ئوردا ھەرىمى تەرەپكە كېتىۋات-
 قاندا، ئۇشتۇمتۇت دوستى ئەرقىل بىلەن دوقۇرۇشۇپ قالدى.
 ئەرقىل ئاتىسى ئىنچۇتقانغا ئوخشاش ئورۇق، ئۆزۈتۇرا،
 بۇرنى قاڭشارلىق، كۆزلىرى چوڭقۇر، شالاڭ بۇرۇتلەرى ئەمدىلا
 خەت تارتقان ئون يەتتە ياشلاردىكى يېگىت ئىدى. ئۇنىڭ ئاۋازىمۇ
 ئاتىسىنىڭكىدەك بوم، ھېيۋەتلىك چىقاتتى. ئۆزى تولىمۇ چېچەن،
 ئېغىر - بېسىق، سۇباتلىق، سەممىسى بالا ئىدى. ئۇ باتۇرنى
 ئاتايىن ئوردا ھەرىمىنىڭ ئالدىدىكى چىملىق يولدا ساقلاپ تۇرغاندە-
 دى. چۈنكى ئۇنىڭ بۈگۈنكى كېڭىشتىن خەۋىرى بار بولغاندىن
 باشقا، دوستى باتۇرنىڭ يېقىندىن بېرى نېمىلەرنى ئويلاپ، نېمىد-
 ھەرنى قىلماقچى بولۇۋاتقانلىقىنىمۇ ئوبدان بىلەتتى... ئۇ خىيالدىن
 كېلىۋاتقان باتۇرنى توسوپ دېگۈدەك توختاتتى.
 — ئەرقىل... سەن بۇ يەردە نېمە قىلىپ يۈرسەن؟ — دېدى
 باتۇر.

— ھە، بۇ من، تونۇيالمايۋاتامسىن؟ كۆزى كور كىشىدەك
 ئۇدۇل ئۇتۇپ كېتىۋاتىسىنغا، نېمە بولدۇڭ؟ — دېدى ئەرقىل
 تەن ئارىلاش.

— ھېچنېمە... — باتۇر باشقا ياققا قارىۋالدى.

— ئاداش... سەن راستىنلا بىر قارارغا كەلدىڭمۇ؟ ...

بۈگۈنكى كېڭىش قانداق بولدى؟

... —

— ئاتاڭچۇ، ئۇ نېمە دېدى؟ ساڭا يول قويىدىمۇ؟
— يول قويىدى.

— ھىم... ئوپلىغىنىمەك بويپتۇ. سەنمۇ شۇنى ئۈمىد قىلا-

تىڭ... لېكىن سېنىڭ بۇنداق قىلىشىڭ مۇھىبىت ئۈچۈنلا

ئەمەس، شۇنداقمۇ؟

باتۇر ئارقىلىنىڭ سۆزلىرىدىن جىددىيەشتى ۋە يۈزىنى شارتى.

تىنە بۇراپ، ئۇنىڭ كۆزلىرىگە مىختەك قادالدى.

— ئەجەبلەنمە، مەن سېنىڭ كۆڭلۈڭىدىكىنى بىلىمەن. ئاداش

تۇرۇپ بۇنى ئۇقالىمىسام... لېكىن باشقىچە قاراشتا ئەمەسمەن.

سەن كۈچ - قۇدرىتىڭى سىناپ باقاماچى. ئۆزۈڭنى تونۇماقچى،

ئاتاڭىنىڭ، كىشىلەرنىڭ ئېتىراپ قىلىشىغا ئېرىشىمەكچى، شۇنداق

قو؟... مەن سېنى چۈشىنىمەن. سەن توغرا قىلىۋاتىسىن، سەن

چوقۇم غەلبە قىلىسىن، مەقسىتىڭىھە يېتىسىن، باتۇر مەن ساڭا

ئىشىنىمەن ھەم سېنى ھۆرمەتلەيمەن. ساڭا ئاقى يول، ياخشى تىلەك

تىلەيمەن. بىراق...

— نېمە دېمەكچىسىن؟ — يەنە ئۇنىڭ كۆزلىرىگە تىكىلىدى.

— بىراق، ئاناك بۇ ئىشقا نېمە دەر؟ — دېدى ئارقىل يەنە

ئەۋلىيادەك ئۇنىڭ كۆڭلىدىكى ئارىسالدىلىقنى ئەينىن ئاشكا-

رىلاب، — ئۇمۇ يول قويارمۇ؟... مەن ئۇنىڭ سېنى بارغۇزمائى

قويۇشىدىن ئەنسىرىيەمەن. ئانا كىشى چىدىمایدۇ - دە.

— شۇنداق... — باتۇر لاسىسىدە بوشىشىپ نەزىرىنى ئارقىلـ

دىن ئاغدۇردى ۋە سۇنىڭ تېگىدە ئۇزاق تۇرۇپ چىققان كىشىدەك

چوڭقۇر نەپەس ئېلىپ ئېغىر خۇرىسىنى، — لېكىن، ئۇنى چۈشـ

نەھر دەيمەن، — دېدى ئۇ سەل تۇرۇۋېلىپ، — چۈنكى ئۇمۇ ساڭا

ئوخشاش ئوپلايدۇ. ماڭا ئىشىنىدۇ ھەم ئاززۇيۇمغا ھۆرمەت

قىلىدۇ.

— شۇنداق بولسىكەن، تەڭرىم، — دېدى ئارقىل، —
لېكىن سەن بۇ ئىشتا يەنە ئوپلىنىپ باقسالىڭ بولاتتى...

— نېمىنى ئويلىنىمەن؟ مەن ئۇ يازايلار بىلەن بىرىسىن ئېلىشىمەن!

— بۇپتۇ، سەن قىلىمەن دېگىنىڭنى قىلماي قويمايىسىن. بارغىن، ئۆزۈڭنى بىر تونۇتۇپ قويغان. لېكىن بەكرەك پەخس بول، ھەركىز قاراملىق قىلما... سىڭلىمنى كۆپ ئويلاپ كەتمە، ئۇنىڭغا ھېچنېمە بولمايدۇ. سەن ئۇنى قۇنقۇزۇپ چىقايسىن. بىز هامان جەم بولىمىز... ئۆزۈڭگە پۇختا بول. ئامان - ئېسەن قايىتىپ كەل. ئاداڭ ئۈچۈن بولسىمۇ - ھە. ئۇ سەندىن ئاييرلىپ قالسا... ھە راست، قاچان ئاتلانماقچىسىن؟

— ئۇلغۇ ئانامنىڭ رازىلىقىنى ئېلىپلا.

— شۇنداق تېزمۇ؟ قارىغاندا تەييارلىقىڭ پۇتكەن ئوخشىمادۇ؟

— بۇنىڭغا يەنە قانداق تەييارلىق كېتەتتى دەيسەن. نىيەت ئەلا ئەممەسمۇ. مەن ئاللىقاچان بىر قارارغا كېلىپ بولدۇم.

— توغرا دەيسەن. يۈلۈڭ ئۈچۈق، ئىشىڭ ئوك بول. سۇن!... باتۇر، ئەگەر خالساش، ماڭا ئىشەنسەڭ...

— باق، ئەرقىل، ئۆزۈمگە قويۇپ بەر. مەن يالغۇز بېرىشنى خالايمەن.

— قارا سېنى، بولدى، خالىخىنىڭنى قىل، كېيىن پۇشايمان بېنىگىنىڭنى بىر كۆزەي!

ئەرقىل قېيدىغاندەك، ئاغرىنخاندەك قىلىپ خوشمۇ دېمەي ئورۇلۇپلا كېتىپ قالدى. ئەمما باتۇر بۇنى پەقەتلا كۆڭلىگە ئالدى. چۈنكى ئۇ دوستى ئەرقىلنى ئوبىدان چۈشىنەتتى، ئۇنىڭ ئۆزىدىن ھەم سىڭلىسىدىدىن ئەنسىرەپ شۇنداق قىلىۋاتقانلىقىنى بىلەتتى.

— خەير خوش، دوستۇم، كۆرۈشكۈچە ئامان بول. مەن سېنى ھەركىز مۇ ئۇمىدىسىز قالدۇرمایمەن! باتۇر يەنە نېمىلەرنىدۇر خىيال قىلىپ، ئەرقىلننىڭ كەينىدىن بىر پەسكىچە قاراپ تۇرغاندىن كېيىن بۇرۇلۇپلا ئۆز يۈلۈخا راۋان بولدى.

چوڭ ئالچى ئايقاغان ئوغلىنىڭ سۆزلىرىنى ئاڭلاپ قاتىقق
چۈچۈدى.

— ياق!... مەن سېنى بارغۇزمايمەن! — دېدى ئۇ ئورنىدىن ئىرغىپ قوپۇپ، غەزەپ ۋە ئەلەمدىن بەزگەكتەك تىترەپ، — ۋۇ تاش يۈرەك مەلئۇنلار، نىيىتى قارا ئىپلاسلار!... قاراپ تۇرۇپ ئېخىزىدىن ئانا سۇتىنىڭ پۇزىقى كەتمىگەن بىر گۆدەك بالىنى ئوقتا ئىتتىرىشىمەكچى بولۇشقىنى ئۇلارنىڭ! ۋۇ ئۆز بالىسىنى ئۆزى يېيدىغان يىرتقۇچلار! ياق، بارمايسىن!...

— كەچۈر مېنى، ئۇلۇغ ئانا، باشقىلاردىنمۇ يامانلىما. بۇ مېنىڭ ئاززۇيۇم، مېنىڭ قارارىم. باشقىلارنىڭ سەۋەنلىكى ياكى قەستەنلىكى ئەمەس. سۈجۈكىنى قوتقۇزۇپ كېلىشكە، يازاپىلاردىن ئۆچ ئېلىپ ئەلكۈننى تىنچلاندۇرۇشقا ئۆزۈم نىيەت قىلىپ بەل باغلىغانمەن. ئۇلار پەقەت ماڭا مەدەت بېرىپ ئاقى يول تىلەشتى، خالاس.

— مەدەت بېرىشتى؟ شۇنداق قىلىدۇ - دە ئۇلار. قۇرۇسۇن ئۇنداق مەدىتى! — دېدى ئانا كۆزلىرىدىن ئوت چاقنىتىپ، — بىلەمسەن، ئوغلۇم، ئۇلار سەندىن پايدىلىنىپ يازاپىلار بىلەن ئېلىشماقچى. سېنى يازاپىلارغا تاشلاپ بېرىپ رەزىل مەقسەتلەرىگە يەقىمەكچى. بولمىسا نېمىشقا ئۆز ئوغوللىرىنى، ئامراق، ئەتتۈار-لىق باللىرىنى ئەۋەتىشىمەيدۇ؟ ئۇلارغا مەدەت بېرىشمەي، دەۋەتمۇ قىلىشماي ساڭىلا مەدەت بېرىشىدۇ؟ ئۇلار بىلىدۇ، بۇ ئىشنىڭ خەتەرلىك ئىكەنلىكىنى... ياق، مەنمۇ بىلەمن ئۇلارنىڭ يامان نىيىتىنى، سۇيىقەست، ھىيلە - مىكىرلىرىنى، نېمىدىگەن قاقدا، ۋاش، تاش يۈرەك! نېمىدىگەن رەزىل! ۋۇ ۋىجدانسىزلار! ھەزەر، ھەزەر!... ياق، مەن بۇنىڭغا يول قويىمايمەن، سېنى بارغۇزمايمەن، سەن بارما، ئوغلۇم، يازاپىلار بىلەن ئېلىشىمەن دېمە. بۇ

بەك خەتلەرلىك ئىش. سەن تېخى ياش، تەنتەك، ئەقلىسىزلىقىڭ—
دىن، سادىلىقىڭدىن شۇنداق قارارغا كەلگەنسەن. بىراق بۇ ئۇنداق
ئويىنىشىدىغان ئىش ئەمەس! ... سەن بىلىپ - بىلمەي ئۆزۈڭنى
ئۇتقا ئۇرۇۋاتىسىن، رەقىبلەرنىڭ تۇزىقىغا دەسىسەۋاتىسىن. ئۇلار
ساڭا ئىشەنمەيدۇ، ئوغلۇم. ئەكسىچە سېنى كۆزلىرىگە قادالغان
مىخ ھېسابلاۋاتىدۇ. سېنى يۈلۈپ تاشلىماقچى، كۆزىدىن يوقاتىماق-
چى، سەندىن قۇتۇلماقچى بولۇۋاتىدۇ. ئۇلارنىڭ غەربىزى مانا مۇ-
شۇ! ... ياق! ... نادانلىق قىلما، ئوغلۇم. ئارىق بول، نىيىتىڭدىن
يان. مۇبادا... ياق، ئۇ چاغدا ئۇلار كۈلىدۇ. قارا كۆڭۈللەرى ئارام
تاپىدۇ. بىراق مەنچۇ؟ مەن ئىزا تارتىمەن. قان يىغلايمەن.
سەن بۇ تەرىپىنى ئويلاپ باقتىڭمۇ؟! ...
ئانا ئەلمەدىن ئېسىلىپ، ئاچىچىقىن بوغۇلۇپ، ئوغلىنىڭ
بوىغا ئېسىلىپ يىخلاب تاشلىدى.

— نېمىلەرنى دەيدىغانسىن، ئانا؟ — ئانىسىنىڭ غەزەپلىك
سۆزلىرىنى چوڭقۇر چۈشىنىپ كېتەلمىگەن ياش ئوغلان باشقىچە
ئويلاردا بولدى، — سەن نېمىشقا ھە دېسلا باشقىلاردىن يامانلۇڭ-
رىدىغانسىن. ئۇلاردا نېمە گۇناھ؟ يازا يى ئانىۋىلەر بارچىمىزنىڭ
بېشىغا كەلگەن ئاپەتتۇ. ئۇلارنى ھامان بىرەرى چىقىپ بويسوُندۇ-
رۇشى كېرەكقۇ؟ ...

— ياق، سەن بىلمەيسەن، ئەي ساددا ئوغلان! ...
— بولدى، ئانا، ئىشنىڭ يامان تەرىپىنى ئويلىما، ئىزگۈ-
لۈكىنى تىلە، — باتۇر ئانىسىنى ئۆزىگە قاراتتى، — شۇنداق ...
مەن ياش، ساددا، ئەقلىسىز ھەم ببىاش، شۇنداق بولغاچقا، نەچچە
ۋاقىتتىن بېرى سۆزۈڭلەرغا كىرمەي، سىلەرگە كۆپ جاپا سالدىم،
سىلەرنى قاقداشتىم. مانا ئەمدى... مەن شۇ سەۋەتلىكلىرىمنى،
گۇناھلىرىمنى يۇماقچىمەن. سىلەر مۇشۇ چاغقىچە مېنىڭ بىرمە
ئارزۇيۇمنى ئورۇندىمىدىڭلار... مانا ئەمدى، سىلەرگىمۇ پۇرسەت
كەلدى. مەن ئاللىقاچان بىر قارارغا كېلىپ بولدۇم، ئانا.
— ياق، خام خىyal! — دېدى ئانا ئوغلىخا ۋارقىراپ، —

سەن ھەر قانچە باتۇر، يۈزلىگ، كاتتا كىشى بولساڭمۇ، مەندىن چوڭ، مەندىن ئۇلۇغ ئەممەسىن. شۇڭا سەن ئالدى بىلەن مېنىڭ سۆزۈمنى ئاڭلىشىڭ كېرىڭ!

— شۇنداق، مەن سەندىن ئۇلۇغ ئەممەس. ئۇلۇغ بولۇشقا ئىنتىلمەيمەن، ئانا، — دېدى باتۇر، — لېكىن سېنىڭ بۇنداق جاھىلىق قىلىپ تۇرۇۋېلىشىڭ ئوشۇقچە، سەنمۇ مېنى چۈشىنى شاشى كېرىڭ. ماڭا ئىشىنىشىڭ كېرىڭ... بىلىمدىن ئاييرلىشقا كۆزۈڭ قىيمايىۋاتقىنىنى، مەندىن ئەنسىرەۋاتقىنىڭنى. لېكىن سەن خاتىرجەم بول، ئانا. ماڭا ھېچ ئەش بولمايدۇ. تەڭرىلەر ماڭا قۇت - مەدەت بېرىدۇ. ئۇلۇغ تۆز ماڭا يول باشلايدۇ. مەن چوقۇم ئەسەن - تۈكەل قايتىپ كېلىمەن، يەنە تېخى زەپەر قۇچۇپ، بولغۇسى كېلىنىڭ سۈجۈك بىلەن بىللە. مەن سېنى ھەرگىز ئۇمىدىسىز لەندۈرمەيمەن، داغدا قويمايىمەن، ئانا. مېنىڭ ئۆزۈمگە ئىشىذىچىم بار. مەن ئەمدى چوڭ بولىدۇم. كۆرۈپ قالىدۇ... سەن... ئۇنىڭ ئۇستىگە، مېنىڭ بۇنداق قىلىشتىكى مەقسىتىمىنى سەن ئوبدان بىلىسەنگۇ. سەن مېنىڭ چوڭ بولۇشۇمنى، تونۇلۇ. شۇمنى ئارزو قىلاتتىڭىغۇ. مەن بۇ قېتىم ئۆزۈمنى ئۇلارغا بىر تونۇتۇپ قويماقچى!

— ياق، ئەرزىمەيدۇ...

— ئەرزىيدۇ، ئانا، ئۇلار بىلىپ قالسۇن، ئوغلىڭ باتۇرنىڭ قانداقلىقىنى كۆرۈپ قويىسۇن!

— بىراق... ئاھ تەڭرىم!

ئانا ئېچىنىشلىق نالە قىلىپ ئۆزىنى ئوغلىغا ئاتتى، ئۇنىڭغا ئېسىلىپ، ئۇنى قۇچاقلاپ ھەسرەت بىلەن يىغلىدى. ئۇ ئېرىگە غۇزەپلىنەتتى، خان - بەگلەرنى، ئاقساقاللارنى تىللايتتى، قار-غايتتى. ئۇ ئوغلىدىن ئەندىشە قىلاتتى، ئۇنىڭدىن ئاييرلىشقا كۆزى قىيمايىتتى. ئۇ تېخى ياش، كۆپ ئىشلارنى بىلمەيدۇ، ئاق - قارىنى پەرق ئەتمەيدۇ. شۇنىڭ ئۇچۇنما ئۇ ئۆز پىكىرىدە چىڭ تۇرۇۋېلىۋا. تىدۇ. ئەگەر ئۇ راستىنلا دېگىنىنى قىلىپ، ئانسىدىن ئاييرلىسا،

ياۋۇز تانىيۇلەر بىلەن ئېلىشىشقا ئاتلانسا، ئاقىۋىتى قانداق بولار؟ ئۇ يېڭىلەرمۇ؟... مۇبادا بۇ قېتىمىقى ئاييرىلىش ئەڭ ئاخىرقى، مەڭگۈلۈك بولۇپ قالسىچۇ؟ ئاھ تەڭرىم!... شۇ تاپتا، ئۇنىڭ يۇرەك - باغىرى خۇن بولۇپ يامغۇرداك تۆكۈلۈۋاتقان كۆز ياشلىرىدە.غا قوشۇلۇپ ئاقماقتا ئىدى.

ئۇ بىر پەسکىچە شۇنداق ئاھ - زار قىلىپ يىغلىدى، قاقدىدە، ئاندىن ئاستا - ئاستا پەسلەپ ئۆزىگە كەلدى، كۆز ياشلىرىنى سۈرتۈپ، ئوغلىنىڭ مۇرلىرىگە قولىنى قويۇپ، ئۇنىڭ چىرايغا قارىدى... مانا ئەمدى ئۇ باشقابىز ئانىغا، باشقابىز ئايدالغا ئايلازدە. ئۇنىڭ قاراشلىرىدىن، كۆزلىرىدىن قەتىئىلىك، قەھەر - غەزەپ، ئۆمىد ۋە ئىشىنج ئۇچۇنلىرى چاقنايتى. شۇنداق، ئۇ بىر چىشى بۇرىگە - بالىسىخا ئۆلگە بولىدىغان، بالىسىخا مەدەت بېرىدىغان، بالىسىخا ئۆگىتىدىغان ئانا بۇرىگە ئايلانغاندى. — قورقۇۋاتامسىن؟... — دېدى ئۇ ئوغلىنىڭ كۆزلىرىگە تىكىلىپ.

— ياق!

— هودۇقۇپ كەتمە، ئوغلۇم. جەسۇر، جۈرئەتلىك بول، سېنىڭ بۇۋىلىرىنىڭ مۇشۇنداق ئالىپ ئىدى. يىراق - يېقىنلاردا قالغان ئەجدادلىرىنىڭ، تۇغانلىرىنىڭمۇ مۇشۇنداق ئىدى... تۇغۇلغان، ئۆسۈپ چوڭ بولغان يۇرتۇڭىنى، ئىسىق ئۇۋاڭنى بۇزۇشقا، ئۇ رۇقداشلىرىنىڭى، قوۋىم - قېرىنداشلىرىنىڭى قىرىشقا، تالان - تاراج قىلىشقا ئۇرۇنغان، خۇدىنى بىلمەي كۆرەڭلەپ كېتىشكەن يازايسىلاردىن قانلىق ئۆچ ئال! ئۆمىدىم شۇ، قورقۇنچىڭىنى چەيلە. ئۆھت. ئۆزۈڭىنى ئەركىن توت!

— شۇنداق قىلىمەن، ئانا.

— بارغىن، ئېلىش ياۋ بىلەن! مەن ساڭا ياخشى تىلەك تىلەيمەن. پۇتۇن ئۇرۇقداشلار ساڭا ئىزگۈلۈك تىلەيدۇ. مەن مۇشۇنداق كۈنلەرنىڭ يېتىپ كېلىدىغانلىقىنى، سېنىڭ چوڭ بولىدەغانلىقىنى بىلەتتىم، كۇتەتتىم. مانا ئەمدى... بارغىن، تەڭرە.

لەر ساڭا قۇت - مەدەت بەرسۇن. ئۇلۇغ تۆز كۆك قۇرت ساڭا
 ھەمراھ بولسۇن! قورقما، ھودۇقما، ئۆزۈڭنى سالماق توت.
 يازايلار ئۇستىدىن زەپەر قۇچۇپ قايىتىپ كەل. شۇنداق قىلىساڭ
 ئەلكۈن ئۈچۈن، مەن ئۈچۈن چوڭ ياخشى ئىش قىلغان بولىسىن.
 ھەممە سەندىن رازى بولىدۇ، پەخىرىلىنىدۇ، سېنى بېشىدا كۆتۈ.
 رۇپ ئەزىزلىيدۇ. ئۇ چاغدا ئاشۇ قارا كۆڭۈل، ئازغۇن ئەسکىلەر-
 نىڭ رەزىل سۈيىقەستىمۇ بەربات بولىدۇ. بەڭۋاش ئاتاڭمۇ ئويغىنى-
 دۇ، چۆچۈيدۇ، سېنى باشقىدىن تونۇيدۇ!... بارغىن، پەخىرم،
 بارغىن، سۈجۈكۈڭنى قۇتقۇزغىن. ئۇ شۇ تاپتا نېمە كۈنلەرنى
 كۆرۈۋاتىدىكىن؟... مەن سىلەرنىڭ ئەسدن - تۈكەل، قول تۇتۇ.
 شۇپ قايىتىپ كېلىشىڭلارنى كۆتىمەن. ھە راست، بۇ بىتىكىنى
 ئېلىۋال، بويىنۇڭغا ئېسىۋال. ئۇ سېنى قارغىشتىن، خەۋپ -
 خەتەردىن ئامان ساقلايدۇ، بارغىن!

6

باتۇر دوستى ئەرقىلگە دېگىننەك قىلدى، ئانىسى ئايقاغاننىڭ
 رۇخسەتى ۋە رازىلىقىنى ئېلىپلا يازايلارنى بويىسۇندۇرۇشقا ئاتلانى-
 دى. ئۇنىڭ تەبىيارلىقى، ھازىرلىقى كاللىسىدا، ۋۇجۇدىدا، بىلەك-
 لمىرىدە ئىدى. ياراغى پارقىراپ تۇرىدىغان چاققان، ئۆتكۈر، ئەپ-
 چىلگىنە بىر قىلىچ، ھەمراھى بولسا ئانىسى بەرگەن بۆرە ئوشۇ-
 قى، يەن ئۆزىنىڭ مۇستەھكم ئىرادىسى، جاسارتى، ئۇمىد -
 ئىشەنچى ئىدى.

ئۇ كەچ كىرىپ تۈن قارا پەردىسىنى زېمن ئۇستىگە يېيىشقا
 باشلىغان چاغدا، تۈمەنبالقىنىڭ يۈقىرىسىدىكى تاغ باغرىغا، ئاشۇ
 كۈنى سۈيگىنى سۈجۈكىنى يۈقىتىپ قويغان ئورمان ياقسىغا يېتىپ
 باردى ۋە مۇشۇ يەردە توختاپ نىقابلاندى. ئۇ كېيمىلمىرىنى سىلىۋې-
 تىپ يالىڭاچلاندى، چاچلىرىنى چۈۋۈپ پاچپايتى، يۈز - كۆز،
 تەن - بەدەنلىرىگە ئوتلاقنىڭ نەم ئارىسال توپسىنى سۈركىدى،

ئاندىن ھۆل - قۇرۇق ئوت - چۆپ، شاخ - يوپۇرماقلار چېچىلىپ
 ياتقان يەرگە ئېغىناب باش - بىدەنلىرىگە ھەر خىل نەرسىلەرنى
 يېپىشتۇردى... ئۇ ئىشىنى تۈگىتىپ ئورنىدىن تۇرغاندا، چىراي
 تۇرقى - ھەر خىل ئەخلىكتەر ئىلىنگەن چۇزۇق چاچلىرى، مەينىتە.
 لمەشكەن ۋە تېخىمۇ سەتلەشكەن تۈكۈلۈك كۆكۈچ يۈزى، چوغىدەك
 يېنىپ تۇرغان كۆزلىرى، ھەممە يېرىنى قويۇق موى قاپلىغان ۋە
 تۇپا - چاۋالار يېمىشقاڭ بەستلىك، قوپال، كۈچتۈڭۈر بەدىنى،
 مايمۇنىڭكىدەك ئۇزۇن ھەم كۈچلۈك قوللىرى، بۈقىنىڭكىدەك
 مەزمۇت، قۇزۇق تىلىك پۇتلىرى، بۇرتۇپ تۇرغان مۇسکۇللرى...
 بەئىينى ئۆكۈش، سۈرلۈك يازايىلارنىڭ ئۆزىگە، بەلكى ئۇلاردىن
 حۇ قورقۇنچىلۇق، بەتبەشىرە بىر مەخالۇققا ئوخشىغاندى.
 ئۇ نىقاپلىنىپ بولۇپ ئۆتكۈر قىلىچىنى قولىغا ئالدى. ئۇنى
 چاترىقىغا، چاترىقىنى يېپىپ تۇرىدىغان تامبىال ئورنىدىكى كېچىك.
 مكىنە تېرە ئىچىگە يوشۇرۇپ باقتى. بولغۇدەك... بولمىسا يازايىلار
 مېنى تۇنۇپ قالىدۇ. ئۇنى زۆرۈر تېپىلغاندا، ۋاقتى كەلگەندە
 قولۇمغا ئالىمەن. يازايىلارنىڭ يۈرىكىگە سانجىيمەن!... ئۇ ھەممە
 ئىشنى تۈگىتىپ مېڭىش ئالدىدا تۇغۇلۇپ ئۆسکەن ئانا يۇرتىغا
 نەزەر سالدى. تۆمەن بالق ۋە ئۇنىڭ ئەتراپىدىكى ئاۋۇل، قىشلاق
 لار، ئوتلاقلار قاراڭىغۇ ئۇپۇق قويىنغا سىڭىپ كەتكەچكە كۆرۈز
 مەيتتى. ئەمما ئۇ ئۇ يەرنى، ئۇ يەردىكى ھەممە نەرسىنى قەلب
 كۆزلىرى بىلەن ئېنىق كۆرەتتى. تۈيغۇ - ئەسلاملىرى ئۇ يەرنىڭ
 ئۇيى - دۆڭىنى، كۆركەم مەنزىرسىنى، ئىللەق قويىنى، ئۇ
 يەردىكى كىشىلەرنى ئېنىق ھېس قىلالاتتى. خەير خوش، ئانا
 يۇرتۇم، قەدىردان تۇغقانلار! ئۇ ئۇپۇقنىڭ گىرمىسىن پەشلىرىگە
 ئېسىلىپ كۆتۈرۈلگەن تولۇن ئايغا باقتى. كۆمۈش لېگەندەك ئەد.
 سىلىپ پارلاپ تۇرغان تولۇن ئاي ئۇنىڭغا كۈلۈپ باققاندەك، ئانا
 سۇتىدەك ئاپئاق نۇرلىرىنى ئۇنىڭغا تۆكۈپ باشلىرىنى، يۈزلىرىنى
 مېھربانلىق بىلەن سلاۋاتقاندەك، ئۇنىڭغا مەدەت بېرىپ، «يۈلۈڭ
 ئۇچۇق بولسۇن، باتۇر!» دەپ پىچىرلاۋاتقاندەك قىلاتتى. ئۇ سې.

ھېرىنىپ پوکىىدە تىزلاندى، مۇقىددەس، خاسىيەتلەك ئاي تەڭ.
رسىگە باش ئۇرۇپ ئىخلاس بىلەن چوقۇندى.

«يا تەڭرىم! مەن ھوننىڭ ئوغلاني. سوقۇشقا، ياۋۇز ياۋ
بىلەن ئېلىشىشقا كېتىۋاتىمەن. خۇپ - خەترىگە، ئۆلۈمگە تەۋەك.
كۈل قىلىۋاتىمەن. ماڭا كۈچ - قۇۋۇختىت، جاسارت ئاتا قىل.
مېنى ئۆز پاناھىڭدا ساقلا. يولۇمنى يورۇق، ئىشىمىنى ئوڭ قىل،
مېنى يېڭىشكە يېتەكلە. ئەي مۇقىددەس تەڭرىم!...» دېدى ئۇ
تىلەك ۋە مەددەت تىلەپ.

ئۇ ئاي تەڭرىسىگە ئاخىرقى تىلەكلىرىنى يوللىغاندىن كېپىن
ئۇرندىن تۇرۇپ سۇرلۇك قارىيىپ تۇرغان تاغ - ئۇرمانلىققا
يۈزىلەندى، چوڭقۇر نەپەس ئېلىپ ئۆزىدىكى سۇر ۋە ئارسالدىلىقنى
باستى. ئاندىن قەتىئى نىيەت ۋە جاسارت بىلەن قويۇق ھەم قاپقا.
راڭغۇ ئۇرمانغا قاراپ قەدەم تاشلىدى... ئىپتىدائىي تاغ - ئۇرمان.
لىق تولىمۇ سۇرلۇك، قاراڭخۇ، ۋەھىملىك ئىدى. مەنزىل
مەۋھۇم، يولسالار نائېنىق، ئېڭىز - پەس، يىلتىز، شاخ -
شۇمبا، چاۋار - چانتقال ۋە باشقۇ توپالغۇلار بىلەن تولغان، ئۆپچۇ.
رىدە بولسا تۇرلۇك خىرسى ۋە خۇپ - خەتلەر يوشۇرۇنۇپ
ياتاتى. باتۇر ئەندە شۇنداق ناتۇنۇش جايىدا، خەتلەك، قورقۇنچا.
ملۇق شارائىت ئاستىدا، پەقەت ئۆز سېزىمى ۋە جاسارتىگە تايىنپ
ئالغا ئىلگىرىلەشكە باشلىدى. ئۇ بەزىدە يۈگۈرەيتتى، بەزىدە ئۆمىد -
لەيتتى، بەزىدە ياتتۇلۇققا، تىك قىيىالارغا يامىشىپ، شاخ -
تالالارغا ئىسىلسا، بەزىدە چوڭقۇر ھاڭلارغا، ئاراچلىرىدىن كۇن
نۇرى ئۆتىمەيدىغان قويۇق چانتقاللارغا دۇچ كېلەتتى. يەنە بەزىدە
قورام تاش، چوقاتماقلارغا، دەرەخ غوللىرىغا ئۇسۇۋالسا، بەزىدە
شاخ - يىلتىزلارغا، كۆتەكلىرىگە، تاشلارغا پۇتلىشىپ يېقىلىپ
ئوي - ئورەكلىرىگە دومىلاپ كېتەتتى. يىرتقۇچ ھايۋانلار - شىر،
 يولۇسا، بۆرە، قاۋان... لار ئۇنىڭغا قەدەمە بىر يولۇقۇپ تۇراتتى
ۋە تۈن قاراڭغۇسىدا كۆزلىرىنى چوغىدەك ۋاللىدىتىپ، ۋەھىملىك
ھۆركىرەپ خىرس قىلىشاتتى. ھۇۋقۇش - مۇشۇكىيابلاقلار بولسا

يۈرەكى تىترىتىپ قورقۇنچىلۇق ھۇۋالشاتتى، چىرقىرىشاتتى.
ئەمما باقۇر بولاردىن قورقۇپ قالمايتى، بوششىپ كەتمەيتتى.
چۈنكى ئۇنىڭمۇ مۇشتۇمدەك چوڭ، قورقۇمىسىز يۈرىكى، چوغۇ-
دەك، يالقۇندەك يانىدىغان ئۆتكۈر، سۈرلۈك كۆزلىرى، ئەتراپتى.
كى تۈن قاراڭخۇسنى تىترىتىپ سور - ھېيىه پەيدا قىلىدىغان
ئېغىر تىنىق، پۇشۇلداشلىرى، قەلبىدە ئۆچمەنلىك، غەزەپ -
ئەپىرەت، قەتىئى نىيەت ۋە ئۇمىد - ئىشەنچ، ۋۇجۇددادا بولسا
كۈچ - قۇدرەت ۋە چىدام - غەيرىتى بار ئىدى.

شۇ تەرزىدە ئۇ توختىماي ئالغا ئىلگىرىلىدى. ئورمانلىق چەك سىز، ئېگىز - پەس، ھەم ئوق ئۆزسىمۇ ئۆتەمەيدىغان زۇلمەت قاراڭخۇ ئىدى. كېچە نەۋاخ بولغانلىقى، تاغ - ئورمانلىققا قانچە. لىك ئىچكىرىلەپ كىرگەنلىكى نامەلۇم. بىر چاغدا بىر يەردە ئۇ ئۇشتۇمتوت بىر توب يازايىلار بىلەن دوقۇرۇشۇپ قالدى. ئۇلار خېلى كۆپ بولۇپ، تىمىسىقلاب يۈرۈشەتتى. ئۇ ئۇلارنى كۆرۈپ سەل چۆچۈدى. ئۆزىنى تونۇپ قىلىشىدىن، تۇتۇشۇپ قىلىشىنى ئەنسىرىدى. سوغۇق تەرگە چۆمۈلۈپ نېمە قىلىشىنى بىلەلمەي قاچانلاردىدۇر قولىغا ئېلىئالغان قۇرۇق بادىنى چىڭ تۇتقىنىچە ئورنىدا تىكىدە تۇرۇپ قالدى. يازايىلار كەلدى، ئۇنى كۆردى، چىرايىغا سەپىسىلىشتى. ئەمما ئۇنى تونۇيالىمىدى، ئۆز كىشىسى دەپ بىلىپ پەرۋا قىلىمىدى. بىرنىپىلەرنى دەپ غودۇڭشىپ يېنىدەدىن ئۇتۇپ كېتىشتى. «ئۇه! »... ئۇ يېنىك تىن ئالدى. يۈرۈكى جايىغا چۈشتى. ئەمدى قانداق قىلىش كېرەك؟... ئۇ ئۇلارنىڭ دىققىتىنى قوزغاب شۇبىھىلەندۈرۈپ قويماسلق ئۇچۇن، ئەھۋال ئىنگىلەش ئۇچۇن دەرھال قوزغىلىپ ئۇلارغا ئەگەشتى. ئۇلار ئەسىلىدە كەچلىك قورساق غېمىدە ئورمان ياقىسىدىن ئۇۋا - ئولجا ئىزدەپ تىمىسىقلاب يۈرۈشكەن يازايىلار ئىدى.

باتور بۇ ئاچ قورساق يازايلارغا ئەگىشىپ ئورمانىلىقتا خېلى كۆپ قاتىرىدى. جىق يەرلەرگە بېرىپ، بىللە ئۇۋە ئۇۋۇلاپ خام ئەت يەپ غىزانىدى، ئاندىن تۈن نىسىپىدىن ئۇتكەندە بىر قىرى دەرەخ.

نىڭ تۇۋىگە كېلىپ، شاخ - يوپۇرماقلار ئۇستىگە ئېغىنالاپ، ئۇلار بىلدەن بىللە تۈندى. بۇ جەرياندا ئۇ تىلىسىز كىشىدەك زۇۋان سۇرمەي يۇردى. ياۋايىلارمۇ ئادەتتە كۆپ سۆز لەشىمىتتى. ھەممىسى ئۆز ئىشىنى ئۆزى تېپىپ قىلىشاتتى. پەقەت زۆرۈر تېپىلغان دىلا سەت تاۋۇش چىقىرىپ كېكەچلەپ، باش - قول ئىشارىسى قىلىشىپ ئالاقىلىشەتتى. باڭرۇمۇ ئۇلار قىلغاننى قىلدى، بېگەنلىنى يېدى. ئەمما ئۇ ئۇلارنىڭ سۆز - ھەرىكەتلرىگە ئالاھىدە دىققەت قىلدى. بولۇپمۇ پات - پات ۋارقىراپ - چىرقىراپ ئېيتىلىدىغان سۆزلىرىنى زېھن قوييۇپ ئاڭلاپ شېۋە - تاۋۇشلىرىنى ئايىشقا، پەرقلەندۈرۈۋېلىشقا، ئۆگىنىئۈۋېلىشقا تىرىشتى. چۈنكى تانىۋەرمۇ ھون تىلىدا سۆزلىشەتتى.

باتۇر تۈن بوبى كىرىپىك قاقمىدى. ياۋايىلارنىڭ خورەك - خارتىلداشلىرى ئىچىدە ئۆز ئىشىنى ئويلاپ بىدار ياتتى. تۈن تاڭغا ئۇلاشقاندا، ئۇ ھەممىدىن بۇرۇن ئورنىدىن تۇردى. بۇ چاغدا ئۇنىڭ كۆزلىرى قان قۇيغاندەك قىزىرىپ كەتكەندى. ئادەتتىمۇ ئۇ غەزەپ - لەنسە ياكى بىر ئىش قىلماقچى بولسا، كۆزلىرىگە مۇشۇنداق قان تولاتتى. شۇنداق، ئۇ ئەمدى بۇ ئالىتە توڭ - توڭ ياۋايىغا ئەگىشىپ يۈرۈۋەرسە بولمايدۇ. ئۇ ئۇلاردىن قۇتۇلۇشى، ئۆز ئىشىغا ئاتلىنى - شى كېرەك. ئۇنىڭ يەنە نۇرغۇن مۇھىم ئىشلىرى بار... باتۇر قىلىچىنى قولىغا ئالدى - دە، ئۆلۈكتەك ئۇخلاپ يېتىشقا ياۋايدى. لارنى يەڭىل، چەبىدەس ھەرىكەت بىلەن تۈيدۈرمائى، تىن تارتۇزۇز - ماي بىر - بىرلەپ بوغۇپ - بوغۇزلاپ ئۇجۇقتۇرۇپ تاشلىدى. ئاندىن ئۇلارنىڭ جەستلىرىنى يىرتقۇچلارغا قالدۇرۇپ، نەرسە - كېرەكلىرىنى تاللىۋېلىپ تېخىمۇ ياخشى نىقاپلانغاندىن كېيىن ئور - مانلىقىنىڭ تۆرىگە قاراپ يولغا چىقىتى.

يول ئۇستىدە - تاغ - ئورمانىلىقتا، جىلغا - جىراردا، كەپە - ئۆڭۈرلەردە ياۋايىلار ئۇنىڭغا قەددەمە بىر يولۇقۇپ تۇردى، ئەمما ئۇلارنىڭ ھېچقايسىسى ئۇنىڭغا دىققەت قىلىمىدى ۋە گۇمانلانمىدى. بەزىدە تېخى ئۇنىڭغا يول - يۆنلىشلەرنى كۆرسىدە.

تىپىمۇ قويۇشتى. ئۇنىڭ تېبىئىي نىقابى — قوپال، كۈچتۈڭگۈر تۈكۈلۈك بەستى، سۈرلۈك، بەتبىشىرە بۆرە سىياقى ئۆز كارامىتى. نى كۆرسىتىپ راسا ئەسقىتىۋاتاتى. ئۇنىڭ ئۇستىگە شۇنچە چوڭ تاغ - ئورمانلىقىتكى شۇنچە نۇرغۇن يازا يىنسىڭ بىر - بىرىنى تۇنۇپ بولۇشمۇ مۇمكىن ئەمەس - دە، ئۇ ئۆزىمۇ مۇشۇنداق بولىدىغانلىقىنى، يازا يىسلار ئارىسىغا بىمالال سىڭىپ كېتەلەيدىغانلىقىنى ئالا لىبۇرۇن ئويلاپ يەتكەن ۋە شۇ سەۋەبتىن تاغ - ئورمانلىقى ئىككى لەندىمىي قەدەم باسقان. مانا ئەمدى ئۇ خېلىلا ئەركىن، يۈرە كلىك بولۇپ قالدى. مەقسىتىنى ئەمەلگە ئاشۇرۇشقا بولغان ئىشەنچىمۇ ئاشتى.

هالبۇكى، ئۇ تاغ - ئورمانلىقى ئىچكىرىلەپ كىرگەنسېرى ئىلگىرى كۆرمىگەن، ئويلاپمۇ باقىغان يېڭى ئىشلارغا دۇچ كېلىشك، يېڭى غەم - تەشۋىشلەرگە چۆكۈشكە باشلىدى. ئۇ بولسىمۇ تاغ - ئورمانلىقىنىڭ ئۆزى ئۆيلىغىنىدىن، ئىلگىرى قىياس قىلا خىنيدىنمۇ نەچە ھەسسى چوڭ، چەكسىز ھەم خەتلەرلىك ئىكەنلىكى، ئۇ يەردىكى يازا يىسلارنىڭ يىرتقۇچلاردىنمۇ كۆپ ۋە ھەممىلا يەزگە تارقالغانلىقى ئىدى. قارىغاندا ئۇلار بۇ پايانسىز تاغ - ئورمانلىقىنىڭ بۇ تەرىپىدىلا ئەمەس، بەلكى كۈن، تۈن ۋە ئارقا تەرەپلىرىدىمۇ مۇشۇنداق كۆپ بولسا كېرەك. ئۇلارنىڭ ھەممە يەردە ئىش تەرىدىپ ئۆزۈلدۈرمىي پاراكەندىچىلىك تۈغىدۇرۇ - شىمۇ بىكار ئەمەس ئىكەن - دە!... بۇ يازا يىسلارنىڭ ھەممىسى ئاشۇ بىر قەبىلە باشلىقىغا قارامدىغاندۇر؟ ئاشۇ يەلۇنگىلا چوقۇنامى دىغاندۇر ياكى ھەر جايدىكىلىرىنىڭ ئۆز ئالدىغا توب بېشى، ئۇ - رۇق ئاقساقلى، كىچىك يەلۋىسى بارمىدۇر؟ ئۇلارنى قانداق قەلىپ بويىسۇندۇرغىلى بولار؟ قەبىلە باشلىقى - ھېلىقى تىرىك تەڭىرى بۇ تاغ - ئورمانلىقىنىڭ قەيىرىدە؟ قايىسى توب ئارىسىدا تۇرىدىغاندۇر؟ ئۇنىڭ سر - سېھرى، كارامىتى قانچىلىكتۇر؟ قانچىلىك كۈچ - قۇدرىستى باردۇر؟ ئۇنى تاپقىلى، ئۇچراتقىلى، يېقىنلاشقىلى بولارمۇ؟... سۈچۈك ... بىچارە باچكام!

ئۇ نەدىدۇر؟ ھاياتىمىدۇر؟ ...

باتۇر شۇنداق ئوي - خىياللارغا بېرىلەتتى، ئەنسىرەيتتى، قورقۇمىسىرايتتى، نېمە قىلىشنى، قانداق قىلىشنى بىلەلمىي تې-ئىخلىقىتى، تىت - تىت بولۇپ تېپىرلايتتى. تەۋەككۈلچىلىك - ھەقىقىي مەندىكى خەتلەرلىك تەۋەككۈلچىلىك مانا ئىمدى باشلىدە. ۋاتاتاتتى. بۇنىڭدىن كېيىنكى ئىشلار ئوتۇق - مەغلوٰبىيەت، يېڭىش - يېڭىلىش، ئۆزىياش - ئۆلۈم... بىر تەڭرىگە، ئۇنىڭدىن قالسا ئۇنىڭ ئۆزىگە، تەلىيىگە باغلۇق ئىدى. لېكىن ئۇ ئاسان يالتىيپ قالمايتتى، ئۆمىدىسىزلىنىپ بوشىشپ كەتمەيتتى، قور-قۇپ ئارقىغا يانمايتتى. بۇنداق قىلىش ئۇنىڭ ئىتابىتىگە يات، خىسىلىتىگە مۇحالىپ، بۇنىڭغا گەپ كەتمەيدۇ. نېمىلا دېگىنبىلەن، نېمىلا قىلغان بىلەن تەڭرىنىڭ بۇيرۇغىنى بولىدىغۇ ئاخىر. ئۇ تەڭرىنىڭ ئىرادىسى بىلەن قارشىلاشمايدۇ. نىيەت قىلغانىكەن، ئۆزىنى ئاتىغانىكەن، يادىن ئۆزۈلگەن ئوقتەك داۋاملىق ئالغا ئىل-گىرلىيدۇ. سۈجۈكىنى قۇتقۇزىمغۇچە، يازايلاردىن ئۆچ ئالىمغۇ-چە بولدى قىلمايدۇ، توختاپ قالمايدۇ. بۇنىڭ ئۆچۈن ئۇ جان پىدا قىلىشقا تەبىيار، يا تەڭرى!

باتۇر تۈمىنبالىقتىن، ئاتا - ئانىسىدىن، تۇغقانلىرىدىن ئايىردە. لمىپ ئارىدىن ساق بىر ھەپتە ئۆتكەندە، يازايلارنىڭ تاغ - ئورماز. لمىقنىڭ تۆر - پىنهان يېرىدىكى چوڭ تۇرالغۇسغا ئوڭۇشلۇق، بىخەتەر يېتىپ باردى. تانىۋلەر قەبىلىسىنىڭ باشلىقى - سىرلىق يەلشى مانا مۇشۇ يەرددە، ئىككى تاغ ئارىسىدىكى قويۇق ئورمان قاپلىغان، كەڭ ئۆزۈن، چوڭقۇر بىر جىلغىدا تۇراتتى. ئۇنىڭ دائىم تۇرۇشلۇق مەخپىي ئۇۋسى شىمالىي تاغ ئاستىدىكى چوڭ بىر ئۆڭكۈرە ئىدى. باتۇر جىلغىغا يېتىپ كەلگەندىن كېيىن بۇ چاغقىچە ئاڭلىغان ۋە بىلگەنلىرىنىڭ، قىياس - پەرەزلىرىنىڭ ھەقىقتەن راست، ئەمەلىيەت ئىكەنلىكىنى ھېس قىلدى. تانىۋلەر ھەقىقتەن نەمۇ نادان ھەم يازاىي قولۇم ئىدى. شۇنىڭ ئۆچۈنمۇ ئۇلار قەبىلە باشلىقىنى تەڭرى ئورنىدا ئۇلۇغلايتتى. ئۆزلىرىنى ئۇنىڭ

ۋە ئۇنىڭ ئاتا - بۇ ئىسلىك ياراتمىسى، بىندىسى، ئەۋلادى ھېسابلايتى، تەقدىر - قىسمىتىنى، بەخت - سائادەتنى ئۇنىڭ ئىلکىدە دەپ بىلەتتى. ئۇنىڭ ھەرقانداق بېشارەت ۋە ئىشارەتلرىگە شەكسىز ئىشىنەتتى، بۇيرۇقىغا شەرتىسىز بويىسۇناتتى. باتۇر بۇلار-نى يازا يىلارنىڭ ئېغىزىدىن ئۆز قولقى بىلەن ئاڭلاپ تېخىمۇ زور ئۆمىد - ئىشىنچكە تولدى. ئەمدىكى ئىش ئەسلىي پىلانى بويىچە قەبىلە باشلىقىغا، يازا يىلارنىڭ تىرىك تەڭرىسىگە يېقىلىشىش ۋە پېيتىنى تېپىپ ئۇنى گۆرۈگە ئېلىش ئىدى. لېكىن ئۇ بۇ ئىشقا تۇتۇش قىلىشتىن ئاۋۇال باشقا بىر مۇھىم ئىشنى پۇتتۇرۇشى، يەنى تۇتقۇندىكى سۈجۈكىنى يازا يىلارنىڭ چاڭگىلىدىن قۇتقۇزۇپ چىقىشى كېرەك ئىدى. شۇڭا ئۇ ئالدى بىلەن سۈجۈكىنىڭ ئىز - دېرىكىنى قىلىشقا باشلىدى.

سۈجۈك تاغ باغرىدىكى ئورمالنىقىنىڭ چېتىدە يازا يىلارنىڭ قولغا چۈشۈپ قالغاندىن كېيىن، ئۇدۇل بۇ يەرگە ئەكىلىنگەن ۋە قىممەتلەك سوۋغا سۈپىتىدە قەبىلە باشلىقىغا تەقدم قىلىنغان، بەخشىنە قىلىنغان. قەبىلە باشلىقى ئۇنى خۇسااللىق بىلەن قوبۇل قىلغاندىن كېيىن، كېيمىلىرىنى سالدۇرۇپ يالىڭاچلاپ، ئۆزىنىڭ پادا قويدەك كۆپ ھەم بەتبەشىرە خوتۇن - قىزلىرى ئارىسىغا قوشۇۋەتكەندى ...

باتۇر بىرنەچە كۈن ئىزدەپ سۈرۈشتۈرۈپ ئاخىر ئۇنىڭ تۇرۇشلۇق جايىنى تاپتى. سۈجۈك شىمالىي تاغ ئاستىدىكى يەنە بىر چوڭ ئۆڭكۈرە تۇرۇۋاتتى. بۇ ئۆڭكۈر قەبىلە باشلىقىنىڭ يەنە بىر مەخپىي ئۇۋىسى بولۇپ، نەچە ئون قاراۋۇل يازا يى ئۇنى كېچە - كۈندۈز قورۇقداپ ساقلايتتى. باتۇر ئاۋۇال ئۆڭكۈرنى تاپتى، ئاندىن ئۇنىڭ ئەتراپىدا يوشۇرۇنۇپ بۆرىندەك ھۇۋلاپ يۈرۈپ سۈجۈككە خەۋەر يەتكۈزدى. بىر كۈنى تۇن نىسپىدە ئۇلار ئىچى - تېشىدىن ماسلىشىپ قاراۋۇل يازا يىلارغا تۇيدۇرماسا قاچتى - ھە، ئۆچۈق يايلاققا قاراپ يۈرۈپ كەتتى.

— مەن يەنە ئارقامغا يانمىسام بولمايدۇ، — دېدى باتۇر

ئوچۇق يايلاققا چىققاندىن كېيىن سۈجۈك بىلەن خوشلىشىپ، — سېنى مۇشۇ يەرگىچە ئۆزىتاي، تەڭرىم قۇت بېرىپ قۇتۇلدۇڭ، ئىسەن قالدىڭ، ئەمدى ئۆزۈڭ قايتىقدىن. بۇنىڭ ئۇ تەرىپى بىخىتەر... ئېسىڭدە بولسۇنلىكى، سەن قايتىپ بېرىپلا كۆرگەنلىرىڭ. نى ئاتاڭغا ئېيتقىن. ئاندىن ئۇنىڭ بىلەن بىللە ئوردىغا كىرىپ ئاتامغا ئېيتىڭلار. ئۇ لەشكەر باشلاپ كېلىپ تاغ - ئورمانى قورشىسۇن. مەن قايتىپ بېرىپ ھايداشمايلا يازايلارنى تاغ - ئورمانىلىقنىن چىقىشا مەجبۇر قىلىمەن.

— ... هىم...

— ھە راست، — دېدى باتۇر يەنە تاپلاپ، — ئاتامغا يەنە شۇنىمۇ ئېيتقىن. ئۇ چۈغايىنىڭ كۈن، تۇن ۋە ئارقا تەرىپىدىكى قەبلىلەرگىمۇ خەۋەرچى ئەۋەتسۇن. ئۇلارمۇ تېيار تۇرسۇن. ياخا... يىلار ناھايىتى نۇرغۇن دېگىن... —

— ئۇقتۇم، — دېدى سۈجۈك باتۇرنىڭ سۆزلىرىنى ئەستايىد. دىل ئائىلىغاندىن كېيىن بىردىنلا كۆڭلى بۇزۇلۇپ، چىراىلىق لەۋلىرىنى ئۈمچەيتىپ.

— نېمە بولدۇڭ؟ يىغلايسەنغا خۇشال بولۇشنىڭ ئورنىغا.

— ھېچ... ھېچنېمە... باتۇر! ... سەن ئەمدى ئۇ يەرگە بارمە. ساڭ، ئۆزۈڭ كۆرۈڭ تاغ - ئورمانىلىقنى، يازايلارنى... سەن ئۈچۈن مۇشۇنىڭ ئۆزىمۇ...

— ئەنسىرىمە، ئىشنىڭ يامان تەرىپىنىلا ئويلىما، — دېدى باتۇر ئۇنى باغرىغا بىسىپ، چاچلىرى ئاردىسىغا تۇمشۇقىنى تىقىپ، — يازايلار مېنى ھېچنېمە قىلالمايدۇ. مېنىڭ ئۆزۈمگە ئىشەنچىم بار. سەذىمۇ ئىشىنىشىڭ كېرەك. قۇتلۇق كۈنلەر تېخى ئالدىمىزدا... — ئۇ يەنە سۈجۈككە ئۆزىنىڭ خەۋىرىنى ئانىسى ئايقادانغا يەتكۈزۈپ، ئۇنى خاتىرى جەم قىلىشنى تاپلاشنى ئۇنتۇمىدى، — سىلەر كۇتۇپ تۇرۇڭلار، ماڭا ئىشنىڭلار. بىز پات يېقىندا خۇشال جەم بولىمىز.

— ئۇ سۈجۈككى ئۆزىدىن يېراقلاشتۇرۇپ، ئۇنىڭ جامالىغا قاز.

ماي قارىدى، يۈزىنى ئالقانلىرى ئارىسىغا ئېلىپ، كۆزلىرىگە سۆيدى. سۈجۈك ئەنسىرىگەن، ئېسەدىگەن، ئاييرلىشقا كۆزى قىيـ مىغان حالدا ئۆزىنى ئۇنىڭ باغرىغا ئاتتى.

— خوش... قايتقىن ! ...

— ئەسەن بولغان ! ...

سۈجۈك قوللىرىنى سوزۇپ ئۈمتۈلۈپ قالدى. باتۇر كەينىگە ئۆرۈلۈپلا يولىغا راۋان بولدى. چۈنكى ئۇ يازايىلارنىڭ يەلۋىسى خوتۇن - قىزلىرى ئارىسىدىكى سۈجۈكىنىڭ يوقالغانلىقىنى ئۇقۇپ بىرەر ئىشتىن گۇمانلanguچە ئۇ تۇرۇشلىق جىلغىغا بېتىپ بېرىشى ۋە ئۇنى تېپىپ گۆرۈگە ئېلىشى كېرەك ئىدى.

ئۇ تاغ - ئورمانىلىقىنىڭ تۆرىدىكى ئېتىتىدائىي جىلغىغا هايانـ شىمـاي يېتىپ باردى. بەختىگە يارشا ئۇ يېتىپ بارغاندا قەبىلـ باشلىقى تېخى ھېچ ئىشنى سەزمىگىندى. بۇنى ئۇ جىلغىنىڭ تىنچلىقىدىن، يازايىلارنىڭ خاتىر جەملەكىدىن پەملىدى ۋە كۆڭلى تىنلىپ، ئەسلىي پىلانىنى ئىشقا ئاشۇرۇشقا بولغان ئىشەنچى ئاشـ تى. ئەپسۇسـكى، بۇ ئۇنداق ئاسان ئىش ئەمەس ئىدى. قەبىلـ باشلىقى تېخىچە ئۆزىنى كۆرسەتمىدۇراتتى. ئۇ قەيدىرـدـهـ، نېـمـهـ ئىش قىلىۋاتىدىغانـدـۇرـ؟ يوشۇرۇنۇۋالغانـمىـدـۇـ ياكـىـ... ئـەـگـەـرـ ئـۇـ رـاستـ. تىنلا مۇشۇ جىلغىدا بولـىـدىـغانـ بولـساـ نـېـمـشـقاـ هـېـلىـخـچـەـ ئۆزىنى بىرەر قېتىم كۆرسەتمىدۇ؟ قوژىمى ئارىسىغا كېلىپ قويـماـدـۇـ؟ ئۇ راستىنلا كىشىلەرنىڭ كۆزىگە كۆرۈنـمـەـسـ تـەـڭـىـرـىـگـەـ تـەـڭـداـشـ ئـەـۋـلىـيـامـىـدـۇـرـ - يـاـ ئـۇـنـىـڭـ سـىـرـ - سـېـھـرـىـ، كـۈـچـ - قـۇـدـرـىـتـىـ قـانـچـىـلىـكـتـۇـرـ؟... ئـۇـ سـۈـجـۈـكـىـنىـڭـ يـوقـالـغانـلىـقـىـنىـ سـېـزـىـپـ قالـدىـمـ. كـىـنـ؟ ئـەـگـەـرـ شـۇـنـدـاقـ بـولـساـ، ئـۇـ بـۇـنىـ هـەـرـگـىـزـمـۇـ ئـۆـزـ كـىـشـىـلـىـرـىـدىـنـ كـۆـرـمـىـدـۇـ. چـوـقـۇـمـ باـشـقاـ بـىـرىـدىـنـ، باـشـقاـ ئـىـشـتـىـنـ گـۇـمـانـلىـنـىـدـۇـ. خـەـۋـىـسـرـەـپـ، ئـېـھـتـىـيـاتـ قـىـلىـپـ يـوشـۇـرـۇـنـۇـۋـالـدـۇـ... قـارـىـغـانـداـ بـۇـ يـەـرـدىـكـىـ تـىـنـچـلىـقـ تـېـگـىـگـەـ شـىـدـدـەـتـلىـكـ دـوـلـقـۇـنـ يـوشـۇـرـۇـنـغانـ سـۇـ يـۈـزـدـ. دـەـكـىـ بـىـرـ ئـىـشـمـۇـ نـېـمـەـ؟... ...

باتۇر شۇنداق خىباللاردا بولدى، ھودۇقۇپ ئەنسىرىھەپ قالدى،

جىددىيلىشىپ تىت - تىت بولۇشقا، تېپىرلاشقا باشلىدى. تەلۋىلە.
كى ئۇنى ھە دېگەندە قاراملىق قىلىشقا، جار سېلىپ قېبىلە باشلى.
قىنى جەڭگە چاقىرىشقا ئۇندەيتتى. ھالبۇكى، بۇنداق قىلىش بەكـ
مۇ خەتلەلىك ! ... ئۇ بەزىدە ئۇمىدىسىزلىنىپ، سولىشىپ ئىشىدـ
چىنى يوقتىپمۇ قوياتتى. بۇنداق چاغدا ئۇ نېمە قىلىشنى، قانداق
قىلىشنى بىلەلمىي چۈشكۈنلىشىپ كېتەتتى. بۇنى ئاز دەپ، بېرـ
نەچچە كۇندىن بېرى نېمىشىقىكىن جىلغىدىكى يازايلار بارغانچە
كۆپپىپ، ئۇنى تېخىمۇ گاڭگىرىتىپ قويدى. ئۇلار تەرەپ -
تەرەپلەردىن كېلىپ بۇ يەرگە توپلانماقتا، ئاۋۇماقتا ئىدى. ئەجەبا،
بۇ زادى قانداق ئىشتۇر ئەمدى ؟ ئۇلارغا نېمە بولغاندۇر ؟ بىرەر
ئىشقا ئاتلانماقچىمىدۇر ياكى... قارسا ھېچ ئۇنداق ئەمەستەكـ
ئۇنداقتا ئۇلار بۇ يەرگە توپلىنىپ نېمە ئىش قىلماقـ
دۇر ؟ ... يازايلارنىڭ ئىشلىرىمۇ يات، يازايلارنىڭ ئىشلىرىمۇ
يات، يوچۇن، چۈشىنىكىسىز بولىدىكەن ...

بىراق باڭور تېخى خۇدىنى يوقتىپ ئەسەبىلىشىش دەرجىـ
سىگە بارمىغانىدى، جىددىيلىشىپ، تېپىرلاپ قالغىنى بىلەن
كاللىسى يەنلا سەگەك، هوشىyar ئىدى. ياق ! ... كۇنى كۆرۈشـ
ئۈچۈن تۇندە تاقھەت قىلىش كېرەك. ئالدىراقساللىقتىن، قاراملىقـ
تىن ياخشى نەتىجە چىقمايدۇ. ئۇنىڭ ئۇستىگە ماڭىمۇ تېخى ھېـ
قانداق خەۋپ يەتكىنى يوقفو. يازايلارنىڭ ئارسىدا ئۇلارنىڭ بىرـ
ئەزاسىدەك ئامان - ئىسىن يۈرۈپتىمەنغا مانا... بەلكىم ئۇلارنىڭ
بۇ يەرگە جەم بولۇشى ئادەتسىكى بىر نورمال ئىشتۇر. ئېھىتىمالـ
ئۇلار مۇشۇنداق پات - پات بىر يەرگە يىغىلىپ تۇرسا كېرەك يـا
بولىمسا ئۇلار بۇ يەرگە يىغىلىپ مەجلىس ئاچماقچىمىكىن، بىرەر
يوسۇن مۇراسىمى ئۆتكۈزۈمەكچىمىكىن؟ كىشى ۋە كىشىلەر توپىـ
بولغانىكەن، ئۇنىڭ يوسۇنى بولىدۇ - ۵۰۰هـ

باتۇر ئاخىرىدا خاتا پەرەز قىلىمىغانىدى. راست دېگەندەك شۇـ
كۇنى كەچتە جىلغىغا توپلانغان يازايلار جىلغىنىڭ ئوتتۇرسىدىكىـ
چوڭ بىر ئۆچۈقچىلىققا - ئۆپچۈرۈسىنى قويۇق ئورمان ئوراپـ

تۇرغان بىر چىملىق مەيدانغا جەم بولۇشتى ۋە قاراڭغۇ چۈشۈش بىلەن تەڭ سۈرۈن تۈزۈپ، گۈلخانلارنى يېقىپ، مۇڭگۈز بۇرغان ئىچى كاۋاڭ دەرەخ غوللىرىنى ئۇرۇپ چېلىپ، ساماۋى ئۇس سۇللارنى ئويىناپ، قانداقتۇر بىر ئەئەنسى ئۇراسىم ئۆتكۈزۈشكە باشلىدى ... باتۇر تەبىئىي نقايدىن پايدىلىنىپ بۇ مۇراسىمغا بىما لال ئىشتىراك قىلدى ۋە ئۇنىڭ تەڭرىگە، يەنى ھېلىقى سىرلىق يەلۇنىڭ چوقۇنۇش، ئۇنىڭ ۋەز - ۋەھىيلرىنى ئىكەنلىكىنى بىلىۋالدى. يَا تەڭ ئۇزۇن ئۆمۈر تىلەش مۇراسىمى ئىكەنلىكىنى بىلىۋالدى. يَا تەڭ رىم، پۇرسەت ئاخىر يېتىپ كەپتۈ - دە! بۇنداق مۇراسىدا قەبىلە باشلىقى ئۆزىنى كۆرسىتىپ قوۋىمى ئارىسىغا كەلمەي قالمايدۇ. مانا بۇ ئۇنىڭخا يېقىنىلىشىنىڭ ئەڭ ياخشى پۇرسىتى!

جىلغىدىكى قويۇق ئورمان ئوراپ تۇرغان ئوچۇقچىلىققا مىڭ لىغان ياؤايىلار يىغىلغانىدى. كۆيۈۋاتقان گۈلخانلارنىڭ يورۇقىدا ئۇلارنىڭ يالىتاج، بەتبىشىرە تۇرق - چرايىلىرى تېخىمۇ سەت، يىرگىنىشلىك ھەم قورقۇنچىلۇق كۆرۈنەتتى. ئۇلار توختىماي پېرە ئويىناپ ساما سېلىشاڭتى. بىر چاغدا ئۇلارنىڭ ۋاراڭ - چۈرۈكلە. رىنى بېسىپ شىمالىي تاغ ئاستىدىن سۇرۇپ چېلىنغان مۇڭگۈز بۇرغىلارنىڭ ئاۋازى ياخىرىدى. بۇ قەبىلە باشلىقىنىڭ مەخچىي ئۇۋۇد سىدىن قوزغىلىپ قوۋىمى، مۇخلىسلەرى ئارىسىغا قاراپ يولغا چىققانلىقىدىن دېرەك بېرەتتى. بۇ ئاۋازنى ئاشلاپ مەيداندىكى ياؤا يىلار ئۆپۈر - توپۇر بولۇشقا باشلىدى ... ئارىدىن بىر پەس ئۆتۈپ مۇڭگۈز بۇرغىلارنىڭ ئاۋازى يەندە ياخىرىدى. بۇ قېتىم ئۇ يېقىنلا يەردىن تېخىمۇ ئوچۇق ئاڭلىنىۋاتاتتى. هايال ئۆتمەي مەيداننىڭ شىمال تەرىپىدىكى ئورمانىلىق ئارىسىدىن قوللىرىدا يېنىپ تۇرغان كۆسەيىلەرنى كۆتۈرگەن بىر توب ياؤايىلار چىقىپ كەلدى. ئۇلار قەبىلە باشلىقىنى — ھېلىقى سىرلىق يەلۇنىنى ھىمایە قىلىپ، ئىككى سەپ بولۇپ كېلىۋاتاتتى.

قەبىلە باشلىقى ئاپئاڭ چۈرۈق چاچلىرىغا ھەرخىل قوش پەي. لىرىنى قىستۇرۇپ، تېرە - پۇرۇچىلارنى چىگىۋالغان، بويىنىغا

بۇرە چىشى، ئوشۇقى، قۇشلارنىڭ باش سۆڭىكى، ياغاج، تاش پارچىلىرى ئۆتكۈزۈلگەن بىرنەچە تىزىق، ئېغىر، ئۆزۈن مارجان ئېسىۋالغان، ئۇچىسغا تەڭگە گۈللۈك يىلىپىز تېرىسىنى پۇتۇن بېپىنىپ، بىر قولىدا سېپىنىڭ ئۇچىغا ئېغىزىنى يوغان ئېچىپ چىشلىرىنى ھىڭگايتىپ تۇرغان بۇرە بېشىنىڭ قۇرۇق ئۇستىخىنى بېكتىلگەن غەلىتە شەكىلىدىكى هاسا، يەنە بىر قولىدا نۇرغۇن بۇرە ئوشۇقى ئۆتكۈزۈلگەن ئۆزۈن تەسۋى تۇقان پېرخون سۈپەت، سۆرۈن تەلەت، ياسانغان كىشى ئىدى. ئۇ ئوت يورۇقىدا يىلىپىز سۇرەتلىك ئەرۋاھتەك تېخىمۇ سۇرلۇك ھەم سىرلىق كۆرۈنەتتى. ئۇ قورۇقچى يازايرىلارنىڭ ھىمايسىدە بېشىنى تىك تۇتۇپ، قولىدا تەسۋى تۇتقىنچە، ئەپسۇن ئوقۇۋاتقاندەك، ئاغزىنى توختىماي مەدىرىلىتىپ ئۇدۇل ئالدىغا قاراپ سالىمىاق قەدهم تاشلاپ كېلىۋا. تاتقى.

ئۇنىڭغا ئەگىشىپ، ئۇنىڭغا ئوخشاش ياسانغان سۇرلۇك ئون نەچچە يازايرىمۇ كېلىۋاتاتى. ئۇلار ئۇنىڭلاڭ يېقىن كىشىلىرى، تاغ - ئورمانلىقنىڭ ھەرقايىسى جايىلىرىدىن كەلگەن توب باشـ لىقلرى — كىچىك يەلۋىلەر بولسا كېرەك. قوللىرىدا كۆسىـ ي كۆتۈرگەن قورۇقچى يازايرىلار ئۇلارنىمۇ ئىككى ياندىن ھىماـ يە قـ لىپ كېلىۋاتاتى.

سىرلىق يەلۋى ئورماندىن چىقىپ مەيدانغا كەلگەنده، بۇ يەرـ دىكى يازايرىلار گۈر - گۈر قىلىپ دەۋرەپ، پىچاقتا تىلغاندەك بۆلۈنۈپ ئۇنىڭغا يۈل بېرىشتى، ئۇدۇلىدىن ئۆتكەنده تىز بۈكۈپ، باش ئۇرۇپ چوقۇنۇشتى، شاپائەت تىلەشتى. يەلۋىمۇ چوقۇنۇشlarـ ئى ئىلىك ئالدى، چىراي ئېچىپ، تەكشى نەزەر تاشلاپ، بېشىـ بىلىنەر - بىلىنەسلىكشىتىپ ئىلىتىپ ئەركىنەتتى. يازايرىـ ئۇنىڭ بۇ ئىلىتىپاتدىن قاتىقق تەسىرلىنىشتى، سەكىرىشىپ، قولـ لىرىنى پۇلاڭلىتىپ چۇقان - سۇرەن سېلىشتى. ئۇنىڭ بىلەن تەڭ دەۋرەپ تەنتەنە قىلىشتى... قەبىلە باشلىقى ئەنە شۇنداق تەنتەنە، چۇقان، سۇرەن سادالىرى ئىچىدە مەيداننى كېسىپ ئۆتۈپ، ئۇنىڭ

جەنۇب تەرىپىدىكى ئېگىزلىكى ئىككى غۇلاج، ئۇستى تەكشى،
 چوڭ بىر قورام تاشنىڭ ئالدىغا كېلىپ توختىدى. تاش ئۇستىگە
 يولۋاس تېرىلىرى قاتمۇ قات سېلىنغان، گىرۋەكلىرىگە بولسا
 پۇراقلقى كۆكۈچ ئىسلىار كۆتۈرۈلۈپ تۇرغان تاش ئىسىقدانلار
 قويۇلغانىسى. ئۇ ئەمدى ئەندە شۇ يولۋاس تېرىلىرى ئۇستىدە قارار
 تېپىشى كېرەك. تاش ئۇستىگە چىقىش ئۇچۇن شوتا ياكى پەشتاق
 بولمىسا بولمايدۇ. لېكىن قورام تاش ئەتراپىدا بۇنداق نەرسىلەر
 كۆرۈنمەيتتى. قارىغاندا قورۇقچى يازا ئىيلىار ئۇنى يۆلەپ چىقارسا
 كېرەك ياكى سېركىچىلەر دەك تاش تۇزىگە بېرىسپ تۆت پۇتلۇق بو.
 لۇپ، بىر - بىرىگە تايىنىپ، بىر - بىرىنىنىڭ ئۇستىگە چىقىپ
 پەشتاق ھاسىل قىلىپ بېرىمدىكىن؟ ... لېكىن قىبلە باشلىقى
 بۇلارنى كۆتۈپ تۇرمىدى، كارامەت ۋە ماھارەت كۆرسىتىپ، بىر
 سەكىرەپلا تاش ئۇستىگە چىقتى - ده، قۇۋىمغا يۈزلىنىپ چازا
 قۇرۇپ ئولتۇردى. ئۇنىڭغىچە قوللىرىدا كۆسىي كۆتۈرگەن قو.
 رۇقچى يازا ئىيلىار قورام تاشنىڭ ئەتراپىنى بىرنەچە رەت قورشاپ،
 ئۇنى قاتمۇ قات ھىمايىگە ئېلىپ بولۇشتى.

توب باشلىقلەرى — كىچىك يەلۋىلەر پەستە، قورام تاشنىڭ
 ئالدىدىكى يەردە چوڭ يەلۋىگە قىيپاش يېنىنى قىلىپ خاز قانىتى
 شەكىلдە ئولتۇرۇشتى. ئۇلارمۇ قورۇقچى يازا ئىيلىارنىڭ ھىمايە
 چەمبىرىكى ئىچىدە ئىدى.

باتۇر بۇ ئالامەتلەرنى كۆرۈپ جىددىيلىشىپ قالدى، نېمە
 قىلىشنى بىلەلمەي قىستىلىپ، ئىتتىرىپ توپىنى ئارىلاشقا باشدە.
 دى. دەل مۇشۇ پەيتتە، مەيدانىدىكى يازا ئىيلىار خۇددى بىرى بۇيرۇق
 بەرگەندەك بىردىنلا ئۇپۇر - توبۇر بولۇشۇپ مەيداننىڭ
 چەت - چۆرسىنگە تارقىلىشتى - ده، هايال ئۆتمەي، بوش قالدۇ.
 رۇلغان مەيدان ئوتتۇرسىدىن خۇددى يەردىن ئۇنۇپ چىقاندە كلا
 توم - توم ياغاچلارنى بىر - بىرىگە چېتىپ باغلاب ياسالغان بىر
 قاشا زاھىر بولدى. قاشا يۈمىلاق شەكىلдە، بوي ئېگىزلىكىدە
 بولۇپ، ئۇنىڭ ئىچىدە قىئات دەيدىغان بىر تاق مۇڭگۈزلىك

ئۆتكۈر چىشلىق، پۇتلرى تۇياقلق غەلىتە مەخلۇق ھۆركىرەپ يۈرەتتى. باتۇر كۆزنى يۈمۈپ - ئاچقۇچە زاھىر بولغان بۇ قاشانى ۋە ئۇنىڭ ئىچىدىكى غەلىتە مەخلۇقنى كۆرۈپ ھېران قالدى. كۆزلىرىگە، سېزىمىگە ئىشەنەمەي بېشىنى چايقىدى. نېمىدىگەن غەلىتە، قورقۇنچىلۇق! ... ئۇ بىلكىم مۇشۇ تاغ - ئۇرمانىلىقتىكى ئەڭ چوڭ، ئەڭ ۋەھسى، ئەڭ يازۇز بىر يىرتقۇچ ھايۋان بولسا كېرەك. ياۋاييلار ئۇنى قاشاغا سولالاپ نېمە قىلىدىغاندۇر؟ قانداق ئۇۋلاپ تۇتقاندۇر؟ ! ..

نۇۋەتتە ئەندە شۇ غەلىتە يىرتقۇچ بىلەن ئېلىشىپ ئۇنى بويىسۇذ دۇرۇش، باتۇرلۇق كۆرسىتىش مۇسابىقىسى باشلىنىش ئالدىدا تۇراتتى. بۇ تانىيۇلەرنىڭ يوسونى بولۇپ، قەبىلە باشلىقى مۇشۇ ئارقىلىق توب بېشى، سادىق قوغىدىغۇچى تاللايتى... باتۇر بۇنى مەيداندىكى كەپپىيات ۋە ئۆپچۆرسىدىكى ياۋاييلارنىڭ چۇقان - سۈرەنلىرىدىن ھېس قىلدى. قىئات بىلەن ئېلىشىش! ... بۇنىڭغا كىممۇ جۈرەت قىلالىسىۇن! ... ئەگەر بىرەرى ئوتتۇرىغا چىقىپ ئۇنىڭ بىلەن ئېلىشىچۇ؟ ئېلىشىپ يەڭىچۇ؟ ... ئۇ شۇلارنى ئويلاۋېتىپ بىردىنلا ئەقلەنلى تاپتى. سىرلىق يەلۇنگە يېقىنلىشىش. نىڭ بۇنىڭدىنمۇ ياخشى پۇرسىتى بولماسى! ... ئۇ ئىككىلەنمەسى. تىن، جەسۇرلۇق بىلەن ئوتتۇرىغا چىقتى. ئۇنى كۆرۈپ ئۆپچۆردىكى ياۋاييلار «ھۇ! ... ھۇ! ...» دەپ دەۋەشتى، سەكىرىشىپ، قوللىرىنى پۇلاڭلىتىپ چۇقان سېلىشتى. بۇ ئۇلارنىڭ مەيدانغا چۈشكەن باهادرغا مەدەت بېرىشكىنى ئىدى. باتۇر قاشانىڭ يېنىغا باردى، ئۇنىڭدىن ئارتىلىپ ئىچىگە چۈشتى، چۈشتىيۇ، قىئات دېگەن مەخلۇقنى يېقىندىن كۆرۈپ تېخىمۇ چۆچۈدى. ھالبۇكى، ئۇنىڭغا ئەمدى تاللاش پۇرسىتى، چېكىنىش يولى يوق ئىدى. ئۇ قانداق قىلىشنى ئويلاپ يەتكۈچە قۇترىغان قىئات ئۇنىڭغا خېرس قىلىپ ئېتىلدى. كۆزنى يۈمۈپ - ئاچقۇچە ئېلىشىش باشلىنىپ كەتتى... قاشانىڭ سىرتىدىكى ياۋاييلار نېمىلىھەرنىدۇر دەپ ۋارقىردى. شائىتى، چۇقان سېلىشاتتى. ئېلىشىش يۇقىرى پەللىگە، خەتەرلىك

باسقۇچقا كۆتۈرۈلگەندە «ھۇ! ...» دەپ دەۋرىشەتتى... قىئات بىلەن ئېلىشىش ئۆزىاش - ئۆلۈم ئارىلىقىدا خېلى ئۇزاق داۋاملاشتى. بۇ جەرياندا باتۇر نىچە مەرتەم ئۆلۈم خەۋىپىگە دۇچ كەلدى، تۈك باسقان بەدەنلىرى قىئاتنىڭ مۇڭگۈزلىرى، چىشلىرى، تۈياقلېرىنىڭ زەربىسىدە يارىلىنىپ قىپقىزىل قانغا بويالدى. لېكىن ئۇ ئاخىرغىچە بەرداشلىق بەردى. قىئات بىلەن جېنىنىڭ بارىچە ئېلىشتى. ئۇنى ھاردۇرۇپ، تېپىپ - مۇشتىلاب، بوغۇپ بويىسۇندۇردى. قىئات يېقىلغاندا ئۇمۇ ھالسىزلىنىپ هوشدە دىن كەتتى.

باتۇر هوشىغا كېلىپ كۆزىنى ئاچقاندا، ئۆزىنى قورام تاش تۈۋىدە، توب باشلىقلەرى ئارسىدا كۆردى. ئۇلار ئۇنىڭ ئۆپچۆردى سىدە ھالقا بولۇپ تۇرۇشاتتى. قەبىلە باشلىقىمۇ ئۇنىڭغا ئېگىزدىن قايىللۇق نەزىرى بىلەن سەپسېلىۋاتتى. مەيداندىكى يازايلار بولسا توختىماي چۇقان سېلىشاتتى... باتۇر ئاستا - ئاستا هوشىغا كەلدى، ئۇرىنىدىن قوزغىلىپ قوللىرى بىلەن پۇتلېرنى تەڭ تىرىپ ئۆرە بولدى، ئاندىن سەل تۇرۇپ ئۆزىنى ئۆڭشىۋالدى - دە، مایمۇنداك چاققان ھەم چەبەدلىك بىلەن بىر سەكرەپلا قورام تاش ئۇستىگە، قەبىلە باشلىقىنىڭ يېنىغا چىقتى.

«ھۇ! ...»

يازايلار ئۇنىڭ بۇ كارامتىنى كۆرۈپ ھەيران قېلىشتى، تەنئەنە قىلىشتى. قەبىلە باشلىقىمۇ ھېچ ئىشنى كۆڭلىگە كەلتۈرە مەي ئۇنى قوبۇل قىلىش ئۇچۇن، قۇچاقلاش ئۇچۇن قولىنى ئېچىپ ئالدىغا باردى. ئەمما دەل مۇشۇ چاغدا، ئويلىمىغان يەردىن، ھەش - پەش دېگۈچە ئۇ باتۇرنىڭ ئولجىسىغا ئايلىنىپ، خۇددى يولۇاسىنىڭ چاڭگىلىغا چۈشكەن توشقانداك تېپىرلاپ قالدى. بۇ حال پەستىكىلەرنى - توب باشلىقلەرىنى، قورۇقچىلارنى، مەيدان، دىكى يازايلارنى ھەيران قالدۇردى. ئۇلار باتۇرنىڭ قولىدا، يېل، ئۇسىنىڭ بوغۇزىدا ۋال - ۋۇل قىلىپ پارقىراپ تۇرغان خەنجەرنى كۆرۈپ تېخىمۇ چۆچۈشتى.

— هەي يەلۋى! — دېدى باتۇر بۇقىدەك پۇشۇلداب، ئېيىقە.
تەك ھاسىراپ تۇرۇپ، — ئۆلمەي دېسەڭ قوۋىمىڭغا بۇيرۇق قىل،
ئورنىدىن قىمىرلاشمىسۇن!

قەبىلە باشلىقى قورقۇپ، ئالاقزادە بولۇپ، خۇدىنى يوقىتىپ
قويايى دېگەچكە، ئۇنىڭ بۇيرۇقىغا دەرھاللا كۆندى ۋە خىرقىراپ
تۇرۇپ يازايسىلارغا بۇيرۇق قىلدى. پەستىكى توب باشلىقلرى ئۇ.
نىڭ بۇيرۇقىنى ئىتائەت ۋە ساداقەت بىلەن تېخىمۇ ئۇنلۇك قىلىپ
باشقىلارغا يەتكۈزدى. مەيداندىكى يازايسىلار سېھىرلەنگىندەك
ئارقا - ئارقىدىن تىزلىنىپ باش ئېگىشتى.

— يارايىسىن، ئىقلىڭ بار ئىكەن! — دېدى باتۇر خەنجىرىنى
قەبىلە باشلىقىنىڭ بوغۇزىغا سۈركەپ تۇرۇپ، — ئەمدى ئۇلارغا
ئېيت، يازايشلىق بىلەن قوزغىلىپ تاغ - ئورمانىلىقتىن چىقسۇن!
قەبىلە باشلىقى چۇغاينىڭ تۆرىدىكى بۇ جىلغىدىن چىقىپ
باقىغىنى بىلەن باشقا يازايسىلارغا قارىغاندا خېلىلا ئەقلىلىق ھەم
بىلىشلىك كىشى ئىدى. شۇڭا ئۇ باتۇرنىڭ سۆزىدىن ئۆزىنىڭ ۋە
قوۋىمىنىڭ بېشىغا كەلگەن قىسىمەتنى چۈشەندى. لېكىن ئۇ بۇ
قېتىم ئۇنىڭ بۇيرۇقىغا كۆنمىدى.

— ھەي ئالىپ، سەن كىم؟ مېنى نېمىشقا تۇتسىسەن؟ — دېدى
ئۇ باتۇرغا سوئال قويۇپ.

— بىلىپ قال! — دېدى باتۇر ئۇنى تېخىمۇ چىڭ ئىسکەنجىگە
ئېلىپ، — مەن كۆك بۇرىنىڭ دەسلى، ھوننىڭ ئۇغلانى باتۇر
بولىمەن. بۇ يەرگە سەن قاۋانىنىڭ بېشىنى ئۆزگىلى، قوۋىمىڭنى
قىرىپ تاشلاپ، ئۇرۇقدا شلىرىمنىڭ ئۆچىنى ئالغىلى كەلدىم!

ئىپتىدائىي تاغ - ئورمانىلىقتىن چىققۇچە باتۇر يازايسىلارنىڭ
تىرىك تەڭرىسىنى ئۆز ئىسکەنجىسىدىن بىر دەممۇ بوشاتىمىدى. ئۇ.
نىڭغا يېڭىدىن - يېڭى بۇيرۇق ۋە كۆرسەتمىلەرنى بېرىپ، تەھدىت

ۋە ھەيۋە قىلىپ، يازايلارنى بىرىنىمۇ قالماي تاغ - ئورمانلىقتىن چىقىشقا مەجبۇر قىلىدى. سۈجۈكتىن خەۋەر ئالغان تۈمەن تەڭرىدە قۇوت ئاللىقاچان نەچچە مىڭ كىشىلىك لەشكىرىي قوشۇنى باشلاپ كېلىپ تاغ باغرىدىكى ئورمان ياقىلىرىدا مۆكۈپ ساقلاپ تۇرغاندە. ئۇ تاغ - ئورمانلىقتىن توب - توبى بىلەن چىقىپ كېلىۋاتقان يازايلارنى خۇددى چاققاللىق ئارسىدىن سۈرۈپ ھېيدەلگەن كېيىكى لەرنى ئۇلغا نەندەك ئۇۋلاپ يوقانتى.

باتۇر ئىسکەن جىسىدىكى تۇتقۇنى ئاتىسىنىڭ لەشكەرلىرىگە تىرىك تاپشۇرۇپ بەرگەندىن كېيىن «ئۇھ!» دەپ يېنىك تىن ئالدى. ئۇ مانا مۇشۇ چاغدا ئاندىن «ھەممە ئىش ئوڭۇشلۇق بولىدە. مەنمۇ ئەسەن قالدىم» دەپ ئويلىدى ۋە نەچچە كۇندىن بېرى ئىزچىل داۋاملىشىپ كەلگەن جىدىلىكى پەسىيىپ، ئۆزىنى ئېپ خىر يۈكتىن خالاس بولغا نەندەك، زۇلمەت ئىچىدىن يورۇقلۇققا چىقاندەك، خەتەردىن قۇنۇلۇپ يېڭى ھاياتلىققا ئېرىشكەندەك يېپنىك، ئەركىن، خۇشال ھېس قىلىدى. ئۇ غەلسىھ شادلىقىغا تولۇپ ئەتراپقا، قۇياش نۇرىغا چۆمۈلۈپ كىمباختەك تاۋلىنىپ تۇرغان ياپىپشىل ئۇتلاققا، كۆك ئاسمانىدىكى بۇلۇت پارچىلىرىدەك توب - توبى بىلەن سۈرۈلۈپ يايلاۋاتقان مال - يىلقلارغا، چاڭغىراقلىرىدىن تۈرۈم - تۈرۈم ئىس - تۇتەكلەر كۆتۈرۈلۈپ قايناق ھاياتنى كۈچكە تولغان ئاۋۇللارغا، يىراقتىكى ئۇپۇق سىزىقى ئاستىدا قارىدە. يىپ تۇرغان تۈمنبىلىققا تۇنجى قېتىم كۆرۈۋاتقاندەك زوق - ھاياجان بىلەن نەزەر سالدى. كۆز ئالدىدا ئۇيىاق - بۇياققا ئالدراش چىپپىپ يۈرۈشكەن كىشىلەر ئارسىدىن كىملەرنىدۇر ئىزدىدى. ئۇنىڭ يۈركى رىتەمىنى بۇزۇپ ئويىنلاپ سوقاتىنى، قەلبى پەخىر - ئىپتىخار ۋە خۇشاللىق ھاياجىنىغا تولۇپ، ۋۇجۇدى شادلىقتىن، ئەركىنلىكتىن يايرايتتى. ئۇنىڭ ئاۋازىنى قويۇۋېتىپ ۋارقىرغۇسى، كىملەرنىدۇر چاقىرىپ «مانا مەن باتۇر! ...» دەپ جار سالغۇسى، يەنە كىملەرنىڭدۇر يېنىغا بېرىپ ئېسلىغۇسى، قۇچاقلىغۇسى كېلەتتى... شۇ ئەسنادا ئۇ بىردىنلا كۈنچىقىش سول

تەرەپتە، ئىككى ئوقتام ييراقلىقتىكى گۈلچىمەنلىك دۆڭىنىڭ ئۇس-.
تىدە تۆپلىشىپ تۇرۇشقان كىشىلەرگە دەققەت قىلىپ قالدى - دە،
كۆڭلى شۇئان بىر نەرسىنى تۇپىپ، قەلبى ئىنتىزازلىقا تولغان
ھالدا ئۇلار تەرەپكە قاراپ يۈگۈردى.

تاغ باغرىدىكى دۆڭلۈككە تۆپلىشىپ تۇرۇشقانلار دەل ئۇنى
قارشى ئېلىشقا كەلگەن ھون ئېسىلىزادىلىرى ئىدى. ئۇلارنىڭ
ئارىسىدا ئۇنىڭ يېقىن كىشىلىرى - ئانسى ئايقاغان، سۆيگىنى
سۈجۈك، جان دوستى ئەرقىل ۋە باشقا تۇغقان - تەڭتۇشلىرى
ھەمدە ئۇنىڭغا ئىشەنگەن ۋە ئۇنىڭ غەلبىبە قۇچۇپ قايتىپ كېلىشدە.
نى ئۆمىد قىلغان باشقا كىشىلەرمۇ بار ئىدى. بەلكىم ئاتسى
تۈمن تەڭرىقۇتمۇ ئۇنى شۇلار بىلەن كوتۇۋاتقاندۇر... ئۇلار ئۇنى
تېززەك كۆرۈشكە، قارشى ئېلىپ قۇچاقلاشقا، كۆككە كۆتۈرۈپ
ئالقىشلاشقا ئالدىراپ، قاياقتىن كېلىدىغانلىقىنى، قانداق پەيدا
بولىدىغانلىقىنى ئۇقالماي ئەنسىرەپ، ئىنتىزاز بولۇپ كوتۇپ تو-
رۇشانتى... ئۇلار يېقىنلاشقا ندا، ئۇنى ھەممىدىن بۇرۇن سۈجۈك
بايقاپ تونۇۋالدى.

— باتۇر!... ئۇ ئەندە! — دەپ ئارقىرىۋەتتى ئۇ ئۆزىنى توتۇۋا-
لاماي بۇغا بالىسىدەك سەكرەپ.

— قېنى؟ قايسى؟... — دەپ تېپىرلىدى ئالچى ئايقاغان
پەستىكى كىشىلەر ئارىسىدىن ئوغلىنى تونۇۋېلىشقا ئالدىراپ.

— ئەندە، بىزگە قاراپ كېلىۋاتىدۇ، — دېدى سۈجۈك قولى
بىلەن كۆرسىتىپ.

— ئۇ؟!... توۋا، شۇكەن! — ئانا تاقھەت قىلالماي ئوغلىنىڭ
ئالدىغا قاراپ يۈگۈردى، — ئوغلۇم!
— ئانا!

ئۇلار دۆڭلۈكىنىڭ يان باغرىدا قۇچاقلىشىپ كۆرۈشتى.
— بۇ سەنمۇ، ئوغلۇم؟ كۆزلىرىمگە ھېچ ئىشەنگۈم كەلمىۋا-
تىدۇ، — دېدى ئانا ئوغلىنى تونۇيالىمغا نداك ئۇنىڭ چۈۋۈق چاچ-
لىرىغا، يادىغان، تاتارغان كۆكۈچ چىرايىغا، هارغىنلىق، جىد-

دېلىكتىن تېخىمۇ قىزارغان كۆزلىرىگە، يارا ئىزلىرى قايىناب تۇرغان يالىڭاچ، تۈكۈلۈك، چوغچام بەستى - قامىتىگە باشتىن - ئاياغ سەپسېلىپ، خۇشاللىق ياشلىرىنى تۆكۈن هالدا، — توۋا، قانداق بولۇپ كەتكەنسەن؟! بایا يېراقتىن كۆرۈپ قايىسى بەتبەشىرە ياؤايىدۇر بۇ، دەپ تونۇيالمايلا قالدىم.

— بۇ مەن، ئوغلوڭ باتۇر، ئەزىز ئانا، — دەدى باتۇر كۆزلىرىگە ياش ئېلىپ.

— شۇنداق، بىلىمەن، سەن شۇ، ئوغلۇم، يۈرەك باغرىم، كۆز قاراڭىم! ... ئەسەنەمۇسەن، بۇر كۆتۈم؟ كۆزۈمىدىن ئۇچتۇڭ، بەكمۇ سېخىندىم سېنى. ئەنسىرىدىم، قورقتۇم، شۇ ئايىرلۇغانچە كۆرەلمەي قالارمەنمۇ دەپ، كۈن - تۇن قۇت تىلەپ، سېنى ئەسەن - تۈكەل قايتىپ كەلسىكەن دەپ، تەڭرىلەرگە تېۋىندىم. سېنى ئويلاپ يۈرىكىم سۇ، باغرىم خۇن بولدى... يارايسەن، باتۇرۇم، ئىشەنگەن، يۆلەنگەن تېغىم. چوڭ بوبىسىن، بېتىلىپ. سەن. مەن سەندىدىن پەخدىرىلىنىمەن. ئەمدى سەندىدىن ۋايىم بېمەيمەن!

ئانا كۆڭلىدىكىنى ئىزهار قىلىپ ئوغلىنىڭ دىدارىغا قانىماستا، قارشى ئېلىشقا چوڭلار بىلەن بىللە كەلگەن قىز - ئوغۇل قۇرداشلار دۇررىدە يۈگۈرۈپ كېلىشىپ باتۇرنى ئوربۇلىشتى ۋە ئۇنى دەس كۆتۈرۈشۈپ دۆڭۈلۈك ئۆستىگە ئاچىقىدىپ كېتىشتى. ئۇلارنىڭ ئارىسىدا پاكىز تارىنىپ توزدەك ياسانغان، بەخت - شادلىقتىن يۈرەكلىرى ئويىناب جىنى تېنىگە سىغمىاي قالغان سۇ - جۇڭ بىلەن قەلبى ئىپتىخارلىق هاياجانغا تولغان ئېگىز بويلىق ئەرقىلىمۇ بار ئىدى. ئۇلار قۇشقاچلاردەك چۈرقيرىشىپ باتۇرنىڭ غەلىبىسىنى تەبرىكىلەشتى. ئۇنى بېشىدىن ئېگىز قىلىپ كۆتۈرۈپ، ئاسمانغا ئېتىپ كۆكلىتىپ چۈقان - سۈرەن سېلىشتى. دۆڭۈلۈكە تۈپلانغان ۋە ئۈزۈلۈكىسىز تۈپلىنىۋاتقان كىشىلەرمۇ ياشلارنىڭ بۇ چۈقان - سۈرەنلىرىگە جور بولۇشتى. ئالقىش - مۇبارەك سادالىرىنى ياخىرىتىپ ئوران توۋلاشتى.

— باتۇرغا ئاتاق!

— ياشا، باتۇر، باي بول!

ھەممە چەكسىز خۇشاڭلىقا چۆمۈپ توختىماي تەنتەنە قىلىشات. تى. چۇغاي تېغى، ئۇنىڭ باغرىدىكى كەڭرى يايلاق ئۇلارنىڭ بۇ تەنتەنە سادالىرىدىن لەرزىگە كېلىپ تىترەيتتى... شۇنداق، ئۇزاق-تىن بېرى ئۇلارنى ئۇزۇلدۇرمەي پاراكىندە قىلىپ قاڭىز قاڭشات. قان، مال - ۋارانلىرىنى تالان - تاراج قىلىپ، ئاۋۇل - قىشلاق. لىرىنى بۇز وۇپ، ئۇرتەپ بىرەر كۈنمۈ ئاراملىق بەرمىگەن ئۆكۈش، ياۋۇز، ۋەھىسى ياۋايىسلار ئاخىر بويىسۇندۇرۇلدى. ئاپەت يوقلىپ، ئەل - يۇرت ئەمنىن تاپتى. بۇنداق ئەھۋالدا، بۇنداق پەيتتە ئۇلار خۇشال بولماي، تەنتەنە قىلماي تۇرالايتتىمۇ؟ ئۆزلىرىنى مۇشۇ كۈنگە ئېرىشتۈرگەن باتۇر تۇرسا، ئۇنىڭ قەيسەرلىكىگە تەشكىد كۈر، ئالقىش ياڭىراتماي، شان - شەرەپلىرى ياغىدۇرمای تۇرالايتتىمۇ؟

دەل مۇشۇ چاغدا، توپلىشىپ تەنتەنە قىلىشىۋاتقان كىشىلەر توپىدىن ئانچە ييراق بولمىغان جايىدا، قوللىرى قىل ئار GAMچىلار بىلەن باغلىنىپ بىر - بىرىگە چېتىلغان بىر نەچە ياۋايىدەسى يالاپ كېتىۋاتقان قوپال بىر يىگىت دۆڭلەئۈكتىكى كىشىلەرنىڭ ئاسمان - پەلەككە يەتكەن تەنتەنە سادالىرىنى ئاڭلاپ، ئالدىكى ياۋايىلارنى قەھر - غەزەپ بىلەن ئۇرۇپ - دۆشكەنلەشتىن توختىدى - دە، قان تېمىپ تۇرغان تاسما قامچىسىنى بىلىگە قىستۇرۇپ ئۇلار تەرەپكە قاراپ ماڭدى. چاچ - ساقاللىرى ئۆسۈپ چاڭگىلاشقان، كۆزلىرى قان قۇيغۇنداكى قىزىرىپ كەتكەن، باش - يۈز، بوبۇن - بىلەكلىرىنى سانسىزلىغان يارا، تارتۇق ئىزلىرى قاپلىغان، تۇرقىدىن نۇرغۇن قېتىم جەڭ - سوقۇشلارغا قاتنىشىپ ياۋىنىڭ قىلىچ - تۈقماقلىرى ئارسىدىن ئامان قالغان ئالىپ چەزەندازغا ئوخشىشىدىغان بۇ ناتونۇش يىگىت دۆڭلۈككە چىقىپ كىشىلەر توپىنى يېرىپ ئۆتتى - دە، توپتۇغرا باتۇرنىڭ ئالدىغا كېلىپ توختىدى.

— های، باتئور دېگەن سەنمۇ؟! — دېدى ئۇ ئۇنىڭغا
ۋارقىراپ.

ماختاشقا تولغان ئالقىش - تەنتەنە سادالىرى ئىچىدە يىگىتلەر
تەرىپىدىن ئاسماڭغا ئېتىلىۋاتقان باتئور بۇ ناتۇنۇش يىگىتنىڭ قو-
پال، قاتىق ئاۋازىنى ئاڭلاب، يىگىتلەرگە «بۇلدى، توختاڭلار»
دەپ يەرگە چۈشتى - دە، ئۇنىڭ ئالدىغا باردى.

— ئۆزۈڭ كىم؟ مەندە نېمە ئىشىڭ بار؟ — دەپ قايتئور وۇپ
سۈرىدى ئۇ ئۆزىدىن ئۇن نەچە ياش چولڭ بۇ سۈرلۈك يىگىتكە
باشتىن - ئاياغ سەپسېلىپ، ئېغىر - بېسىقلق بىلەن.

يىگىت دەرھال جاۋاب بەرمىدى، قانداقتۈر بىر ھاياتىندىن
چوڭقۇز نەپەس ئېلىپ ھاسىر بىغىنچە باتئورغا تىكلىپ تۇرۇپ قالا-
دى. ئۇنىڭغىچە ئۇنى باتئور بىلەن كۈچ سىنىشىپ ئېلىشلى
كەلگەن ئوخشايدۇ، دەپ ئويلاپ قېلىشقان كىشىلەر ئارقىغا داجىپ
ئارىنى بوش قالدۇرۇشتى - دە، ئۆپچۈرىدە دائىرە بولۇپ تۇرۇش-
تى. دېمىسىمۇ ئۇنىڭ تۇرقىدىن جاسارتى پېغىپ تۇراتتى. كىشى-
لەر باتئورغا قاراشتى. ئازراق تەئەججۇپلىنىپ تۇرغىننى ھېسابقا
ئالمىغاندا، ئۇمۇ بوش كېلىدىغاندەك ئەمەس ئىدى. ياشلار ئارىسىدا
بۇنداق كۈچ سىنىشىش، ئېلىشىلار دائىم بولۇپ تۇرىدۇ. بۇ ھون
ياشلىرىنىڭ ئادىتى، ئىركەكلىك جاسارتى، قىزىقارلىق، مەنلىك
ئويۇنلىرىدىن بىرى. بىراق ئۇلار قانداق ئۇسۇلدا ئېلىشار؟
مۇشت - پەشوا ئېتىپ جانبازلىق قىلىشارمۇ ياكى بەللرىدىن
ئېلىشىپ چېلىشىرامۇ؟... ئېسسوس، ئۇلار كىشىلەرنىڭ ئويلىغان
يېرىدىن چىقمىدى. باتئور سالماقلقىنى ساقلاپ تۇرۇۋەردى. يە-
ڭىتنىڭ ئەلپازى بىردىنلا ئۆزگىرىپ چىرايى قايغۇلۇق تۈسکە
كردى - دە، تارتۇق باسقان ساقاللىق يۈزلىرى لىپىلدىپ، قېلىن
لەۋلىرى ئۈمچەرەپ، كۆز چاناقلىرىدا ياش لىغىرلاشقا باشلىدى.
— ئۇ تۈقىش ئوغلان! — دېدى كىشىلەر توبى ئارىسىدىكى
بىرى يىگىتنىڭ ئورنىدا باتئورغا جاۋاب بېرىپ، — ئۇ ياۋاييلاردا
قانلىق ئۆچى بار يىگىت...

باتۇر ناتۇنۇش يىگىتكە باشقىدىن نەزەر سالدى، ھېسداشلىقى قوزغىلىپ ئۇنىڭغا تەسىللى بەرمە كچى بولدى. ئۇنىڭغىچە كۆز چاناقلىرىدىن يىپى ئۆزۈلگەن مارجاندەك تۆكۈلگەن تۇقىش ئوغلان ئۇنى چىڭ قۇچاقلىدى.

— بۇ چاغقىچە سەن نەدە ئىدىڭ؟! ... — دەپ ئېچىنىشلىق نالە قىلدى ئۇ، — ئاھ تەڭرىم، ئۇنى بالدۇرراق يېنىمىزغا ئەۋەتـ سەڭ بولماسىدى! ...

تۇقىش ئوغلان باتۇرنى قۇچاقلىغىنىچە بوزلىغان نار تۆكىدەك ھۆڭرەپ يىغلىۋەتتى. شۇ تاپتا، ئۇنىڭ شۇنچە زور بەستى - قامىتى ئىچ - ئىچىدىن قايىناب چىقىۋاتقان دەرد - ئەلەم، قايغۇ - ھەسرەتتىن يايپراقتەك تىترەيتتى... كىشىلەر بۇ مەنزىرىنى كۆرۈپ قايغۇغا چۆمۈشتى. بەزىلەر ئېچىنىشلىق ئۆتۈشنى ئەسلىپ كۆز يېشى قىلىشتى.

— ئۆزۈڭنى تۇتۇۋال، تۇقىش ئوغلان، — دېدى باتۇر تەسىلـ لى بېرسپ، — كۆڭلۈڭنى بۇزمـا. ئۇ كۈنلەر ئەمدى كەلمەسکە كەتتى. بېشىڭنى كۆتۈر، مەغرۇر ياشـا، هايات يولۇڭ تېخى ئۇزاق، تۇقىش ئاغا!

— ھەئـ، ئۇنداق كۈنلەر ئەمدى كەلمەسکە كەتتى، — دېدى تۇقىش ئوغلان باتۇرغـا ئېسىلىپ كۆز ياشلىرىنى مۇرسى بىلەن ئېرتىپ، — سەن ئۇ قارا كۈنلەرنى كەلمەسکە كەتكۈزۈۋەتتىڭـ. بىزنى ئاپەتتىن، تالان - تاراجدىن، قان - ياشتىن ساقلاپ قالـ دىڭـ. ئۆچىمىزنى ئېلىپ بەردىڭـ. سەن بىزنىڭ شەپقەتچىمىزـ، نىجاتكارىمىزـ، ئىشىنگەن ھەم يۆلەنگەن تېغىمىزـ! تەڭرىلەر سائىـ قۇـت بەرسۇـن، باتۇـر، كۈـج - قۇـدرەت ئاتا قىلسۇـن. ياشـا، باـي بولـ!

ئۇ شۇلارنى دەپ باتۇرنى يەنە قۇچاقلىدى، ئاندىن زوڭزىپىلا ئۇنى مۇرسىگە ئېلىپ ئورنىدىن دەس تۇردى - ھـ، كىشىلەرنى يەنە چوڭقۇر ھاياجانغا سالدى. چۈـقان - سۈـرەن، ئالقىش - تەنتەنە سادالرى قايتىدىن ئەۋچىگە كۆتۈرۈلدى.

بىرلەچە كۈندىن كېيىن چۇغايىنىڭ كۈن، تۈن ۋە ئارقا
 تەرەپلىرىدىكى قەبىلىلەردىنمۇ خۇش خەۋەر ئېلىپ خەۋەرچىلەر
 كېلىشتى. ئۇلارنىڭ ئېيتىپ بىرىشچە، يازايلار ئۇ يەردىمۇ خۇد-
 دى بىرى سۈر - توقاي قىلغاندەك تاغ - ئورمانىلىقتىن توب -
 توپى بىلەن، ئارقا - ئارقىدىن چىقىپ كېلىپ ئۆزلىرىگە باش
 ئەگكەنمىش. يەنە تېخى «تەڭرى بىزنى مۇشۇنداق قىلىشقا بۇيرۇ-
 غان. شۇنداق قىلسالىلار ئامان قالىسىلەر دېگەن. مېنى كوتۇپ
 تۇرۇڭلار دېگەن. ئۇ قېنى؟ ئۇ ساقمۇ؟» دەپ سوراشقانمىش...
 شۇنداق قىلىپ، ئەمدىلا ياشلىق دەۋرىىگە قەددەم قويغان ئون
 بەش ياشلىق باتۇر ئۆز ھاياتىدىكى تۇنجى قېتىملق بۇ ئەڭ چوڭ
 تەۋە كەكۈلچىلىكتە ئۆزىنىڭ مۇستەھكم ئىرادىسىنى، قورقۇمىز
 جاسارتىنى، يېتىشكەن پاراسەت ۋە تەڭداشىسىز كۈچ - قۇدرىتىنى
 نامايان قىلىپ، قىئاتنى يېڭىپ، ياخۇز تانىۋەر ئۇستىدىن شانلىق
 غەلبىسگە ئېرىشتى، ئەل - يۇرتىنى تالان - تاراجدىن، قان -
 ياشتىن، سەرسانچىلىقتىن ساقلاپ، ئاتىسى تۈمنەن تەڭرىقۇت ۋە
 ئۇنىڭ ئەتراپىدىكى خان - بەگ، ئاقساقاللارنىڭ بىرەك ئېتىرأپ
 قىلىشىغا، ھۆرمەتلىشىگە، ئەلكۈندىڭ ماختىشى ۋە ئالقىشىغا سا-
 زاۋەر بولدى. باتۇر ئالىپ دەپ ئاتلىپ، شان - شۆھرتى يىراق
 ئاۋۇللارغىچە تارالدى.

ئۇنىڭ غەلبىسى تۈمنەن تەڭرىقۇتقا نىسبەتنەن قوش غەلبىسگە
 ئايلاندى. ئۇ ئوغلى باتۇر ئارقىلىق ياخۇز تانىۋەرنى بويىسۇندۇرۇپ
 ئەل - يۇرتىنى تىنچلاندۇردى، ئەتراپىتىكى تارقاق قەبىلىلەرنى ئۆز
 تۇغى ئاستىغا ئۇيۇشتۇرۇپ كۈچ - قۇدرىتىنى ئاشۇردى. ئۇ تۈممەد-
 بىالقىتا غەلبىنى تېرىكىلەپ چوڭ توي ئۆتكۈزدى. بۇ ھەم باتۇر
 بىلەن سۈجۈكىنىڭ ھالاللىق قوشۇلۇش توبى بولدى. تويغا تۈمنەن
 تەڭرىقۇت ئۆزى باشچىلىق قىلدى. مىڭلاب مال سوپۇپ، كوزىلاب
 بال تۆكتى. توي ئىككى ھەپتىگىچە داۋاملاشتى.
 تويىدىن كېيىن تۈمنەن تەڭرىقۇت يەنە ئودىكامدا ئاقساقاللار

يىغىلىشى ئۆتكۈزدى. بۇنداق يىغىلىشتا ئۇ چوقۇم بىرەر مۇھىم قارار ئېلان قىلاتتى ياكى كۆڭلىدىكى ئوي - پىكىرىنى ئوتتۇرغا قوياتتى. ئۇ ئەسلىدە بۇ يىلقى ئۇلغۇغ ئوغلاقئاي بايرىمىدا، يەن بىر ئايدىن كېيىن ئۆتكۈزۈلىدىغان ھون قەبىلىلىرى ئىتتىپاقىنىڭ چوڭ قۇرۇلتىيىدا باتتۇرنى تەگىن ئۆگەلىكتىن قالدۇرۇپ، ئۇنىڭ ئورنىغا ئىككىبىچى ئوغلى يۈيۈكىنى تەخت ۋارىسى قىلىپ بېكىتمەك چىدى. ھالبۇكى چوڭ ئوغلى باتتۇرنىڭ ئالبىجاناب خىلىستى، پىداكارانه روھى ۋە بۇ قېتىملىق شانلىق غەلبىسى ئۇنى بۇ نىيىتىدە. دىن ۋاز كېچىشكە، قارارىدىن يېنىشقا مەجبۇر قىلدى. يىغىلىشتا ئۇ باتتۇرنى سول يېنىدا ئولتۇرغۇزدى. ئۇنىڭغا ئۆز قولى بىلەن ئاچقىق بال قۇيۇپ تۇتتى. خان - بەگلەر، ئاقساقاللار ئالدىدا، پۇتكۈل ئەل - يۇرت ئالدىدا ئۇنىڭغا قارىتىپ مەدھىيە ياغدۇردى، ئاندىن :

— ئوغلۇم باتتۇر چوڭ بولدى. ئۆتكۈر، قەيسەر، پاراسەتلەك ھەم جەسۇر، ئالىپ چەۋەنداز بولۇپ يېتىشتى. ياؤز تانىيۇلەر قەبىلىسى ئۇستىدىن قىلىنغان غەلبە مېنىڭ بۇ تەرىپ - باھالىدە. مىنى تولۇق ئىسپاتلاپ تۇرۇپتۇ. ئۇ ئەلكۈننىڭ پەخىر - ئىپتە. خارى، باھادرى، ئوتلاقنىڭ شان - شەرىپى، غۇرۇرى، تەڭرە- قۇتلۇقنىڭ ئۇل تۈۋۈرۈكى بولۇشقا مۇناسىپ. شۇڭا ئۇ بۇگۈندىن باشلاپ — تەڭرىقۇتلۇقنىڭ بىر انغارى (شەرقىتىكى زېمن)غا سول قول بىلگە خان بولسۇن! — دەپ تەننەنە بىلەن جاكارلىدى.

ئۈچىنچى باب

هونلار تەس كۈنده

1

مىلادىيىدىن بۇرۇقى 215 - يىلى چايان ئېيىنىڭ^① ئاخىرقى كۈنلەرىدىن بىرى، تۇن بىلەن تالىڭ گىرەلىشىپ تۇرغان چاغ ئىدى.

تۇنۇگۇن كەچ تولۇن ئاي شەرق ئۇپۇقىدىن كۆتۈرۈلۈپ ئوتلاق ئاسمىنىدا پارلىغان چاغدىلا كۆككە بويىسۇنغان بۇ پەشتاقلىق ئىگىز مۇنار ئۇستىگە چىقىپ يۈلتۈز كۆزىتىشكە باشلىغان ئىلاھىي تەڭرە لىكىنىڭ باش قامانى ھېلىمۇ نۇرسىز كۆزلىرى بىلەن پايانسىز ئاسماغا تىكىلىپ ئولتۇراتتى. تۇن بويى يۈلتۈز كۆزىتىش ئۇنى خېلىلا چارچاتقانىدى. لېكىن، قەلبىدىكى مۇقدىدەس ئېتىقاد ۋە كۈچلۈك ئىنتىلىش، زىممىسىدىكى ئېغىر مەسئۇلىيەت ئۇنى تاقەت قىلىپ چىداشقا، ئاخىرغىچە بىرداشلىق بېرىشكە ئۈندەيتتى... تولۇن ئاي چەت - چۆرسى قاراڭغۇ ئۇپۇقىچە كېڭىيەن تۇمن يايلىقىنىڭ غەرب تەرىپىگە باش قويىدى. ئەۋلۇيا سۈپەت قېرى قامان ئۇنىڭغا — يالچىق تەڭرىسىگە ئاخىرقى قېتىم چوقۇن دى، ئاندىن بېشىنى كۆتۈرۈپ ئۆزىنى رۇسلىدى - دە، يەنە يۈلتۈز كۆزىتىشكە باشلىدى. يەر بىلەن كۆك ئارلىقىنى تالىڭ ئالدىدىكى

① چايان ئېيى - 8 - ئاي.

بىر مەھەللەك گۈگۈمنىڭ ئۆلۈك قاراڭغۇلۇقى قاپلىغان، كۆك تېخىمۇ تىنىقلىشىپ يارقىن يۈلتۈز لار جۇلالق چاقناشقا باشلىغاندە. دەل مۇشۇ پەيتتە يېراقتىكى تاغ - ئورمانىلىقتىن، بوز - قىرلاردىن بۆريلەرنىڭ ئۇزۇندىن - ئۇزۇنغا سوزۇپ ھۇۋالىغان سىرىلىق، ئەلمىلەك ئاۋازى ئاڭلاندى. بۇ ئاۋازنى ئائلاپ قېرى قامان بىردىنلا سەگەكىلەشتى، دىققىتىنى، كۆز نۇرلىرىنى يېغىپ كۆككە باققى. هايال ئۆتىمەي سانسىزلىغان يۈلتۈز لار چىمىرىلىشىپ تۇرغان ئاسمان گۈمبىزنىڭ كۈن تەرىپىسىدە ئوڭاي^① بىلەن سەكەدە. تىرى^②، تۇن تەرىپىدە سەۋىت^③ بىلەن ئارزو^④ يۈلتۈزلىرى زاهىر بولدى. بۇنى كۆرۈپ قېرى قاماننىڭ يۈرەكلەرى ئويىناب كەتتى. ئۇ ئۆلۈغ تۆز كۆك بۆرلىنىڭ بېشارىتى بىلەن مۇقەددەس، خاسىيەت. لىك يۈلتۈز لارنى ئاخىر ئىزدەپ تاپقانىدى. شۇ تاپتا ئۇ ھارغىنلىدە. قىنى پۇتونلەي ئۇنتۇغان بولۇپ، ئۆزىنى قۇشىتكە يەڭىل، كۆڭلىنى كۆكتەك ئازادە، پىكىرىنى ئۆگۈزدەك تېرەن ھېس قىلماقتا ئىدى. ئۇ يۈلتۈز تەڭرىسىگە — خاسىيەتلەك يۈلتۈز لارغا چىن ئىخلاص ۋە چەكسىز سۆيىنۈش بىلەن چوقۇندى، ئاندىن نەۋىقىران يىگىتلەر دەك چەبدەسلەك بىلەن ئورنىدىن قوپتى - دە، غۇلاچىسى -. نى كەڭ ئېچىپ: «يوسۇن بايردىمىسى يېتىسىپ كەلدى! كۆك تەڭرىنىڭ سېيماسى ئوتلاق ئاسىنىدا پەيدا بولۇپ كىشىلەرگە خۇش خەۋەر كەلتۈردى. ئەمدى مۇقەددەس يايلىقىمىز قۇت - بىرىكەت ۋە تىنج - ئاسايىشلىققا، سولغۇن قەلبىمىز ئوتلۇق مۇ- ھەبىبەت ۋە بەخت - شادلىققا تولغۇسى! ...» دەپ ئۇنلۇك خىتاب قىلىدى.

ئۇنىڭ هاياجانلىق ئاۋازى بۆريلەرنىڭ سىرىلىق ھۇۋالاشلىرىغا قوشۇلۇپ ياخىراپ، شېرىن ئۇيىقۇدا ياتقان كىشىلەرنى ئويغىتىۋەتتى. كىشىلەر ئورۇنلىرىدىن تۇرۇپ ئۆي - چىدىرىلىرىدىن چىقىش-

^① ئوڭاي — يۇپېتىر.

^② سەكەنتىر — ساتۇرن.

^③ سەۋىت — ۋېبىرا، زۇھەر، چۈلىيان يۈلتۈزى.

^④ ئارزو — مېركۇرى، بەخت يۈلتۈزى.

تى - ٥٥ - جۇپ - جۇپ كۆزلىرى بىلەن پايانىسىز كۆكىنى ئاختۇ-
 رۇپ، هېلىقى مۇقەددەس، خاسىيەتلىك يۈلتۈز لارنى ئىزدەپ تاپتى
 ۋە ھاياجان ئىلకىدە باش قامانىنىڭ دۇئاسىنى قايتا زىكىر
 قىلىشتى! ... شۇ تاپتا، كۆك تەڭرىنىڭ ئەلچىسى بولمىش قېرى
 قامان جاكارلىغان خۇش خەۋەر ساداسى شىمالىي ئېگىزلىكىنىڭ
 سۈبىھى دەمدىكى تىنج ئاسىنىدا سەلتەنەت بىلەن ياكىرىماقتا ئىدى.
 كۆپچىلىك بۇنىڭدىن تۈمەنبالىققا بېرىپ مۇقەددەس ئىبادەت ئورماز-
 لىقىغا جەم بولىدىغان، ھەممە يەن بىرلىكتە تەڭرىلەرگە، ئەجداد-
 لارغا سېغىنىپ قۇربانلىق قىلىدىغان ۋە يەلدا بىر كېلىدىغان ئۇلۇغ
 ئوغلاق ئاي بايرىمىنى قارشى ئېلىپ شادلىق تەننەنسى قىلىشىدە.
 خان قۇتلۇق كۈنىنىڭ يېتىپ كەلگەنلىكىنى بىلىۋېلىشتى.
 ئالتۇن كۆزدىكى يوسۇن بايرىمىنى كىشىلەر قۇياشقا تەلىپىد-
 گەندەك ئىنتىزارلىق بىلەن كۆتۈشۈۋاتاتى. ئۇلارنىڭ ھەممىسىدە
 بۇ قۇتلۇق كۈنگە قارىتا يوشۇرۇن ئاززۇلار بار ئىدى. نامراتلار
 باي بولۇپ چارۋىدارغا، قولدارغا ئايلىنىشىنى، گۇناھكارلار
 سەدقە - ساخاۋەت قىلىپ گۇناھلىرىدىن ساقىت بولۇشنى، بىمار-
 لار قۇربانلىق بېرىپ كېسەللەرىدىن ساقىيەتلىشىنى، ئېغىر ئاياغ
 ئاياللار ساق - سالامەت يەڭىپ ئوغۇل تۇغۇشنى، كىچىكلەر چوڭ
 بولۇشنى، چوڭلار بولسا ئۆزۈن ئۆمۈر كۆرۈشنى... ئاززۇ قىلىپ
 ئۆزلىرىنى بىز لەيتى.

بۇرچىنىڭ بەشىنچى، ئالتنىچى كۈنلىرى ئەڭ خاسىيەتلىك
 كۈنلەر ھېسابلىنىاتتى. ئوغلاق ئاي بايرىمىنىڭ قايىسى كۆن ئۆتكۈ-
 زۇللىدىغانلىقى ئېنىق بولۇش بىلەنلا كىشىلەر روھلىنىپ، ئالدىرى-
 شىپ كېتىشتى. بۇ قۇتلۇق كۆننى ئۆزىگە يارىشا كۆتۈۋېلىش ۋە
 ئۆزىتىپ قويوش ئۇچۇن يېقىندىكىلەر مېھمان كۆتۈۋېلىشنىڭ،
 قۇربانلىق قىلىنىدىغان جان - جانئۈزۈلارنىڭ، ئاش - سۇنىڭ
 غېمىنى قىلىشقا باشلىدى. يىراقتىكىلەر بولسا سەپەر تەيارلىقىنى
 تۈگىتىپ، چوڭ - كىچىك ھەممە يەن تۈمەنبالىققا قاراپ يولغا
 چىقىشتى. ئات، قېچىر، تۆگە، تورپاق تۇياقلىرى، ھارۋا چاقىلە.

ری ۋە كىشىلەرنىڭ ئاياغلىرى زېمىنغا ئىز تاشلاپ كېتىۋاتاتى. ئۆي - چىدىرلاردىن، ئاۋۇل قىشلاقلاردىن، ئېكىنزارلاردىن چە- قىپ دوقمۇشلاردا ئۇچراشقا؛ چۇغايى تېغىنىڭ ئارقىسى، كۈن، تۈن تەرەپلىرىدىن، بۇرە، قۇلان تاغلىرى ئېتەكلىرىدىن سېرىق دەريا ئەگمىسى ۋادىسى، ئورددۇس يايلاقلارىدىن، چوڭ ھىنگان تاغلىرىنىڭ جەنۇبى ۋە نۇرۇلغۇ تاغلىرى ئېتەكلىرىدىن توب - توب بولۇپ كېلىشىپ ئۇلۇغ يوللاردا جەم بولغان كىشىلەر تومۇز تاشقىد. نىدەك ھېيۋەتلەك ئېقىنلارنى ياساپ پايتەخت تۈمەنبالىققا قاراپ ئاقماقتا ئىدى.

قىسىقىغىنا بىرنەچە كۈن ئىچىدە تۈمەنبالىق سەيلە - تاۋاپچە. لار بىلەن لىق تولۇپ تېخىمۇ ئاۋاتلاشتى. قورغان ئىچىدىكى كۆچا - مىيدانلارغا، سەينالارغا، قورغان سىرتىدىكى ئوتلاقلارغا، ئۆگۈز بويلىرى، ئورمان ياقلىرىغا يەندە يېڭىدىن نۇرغۇنلەغان چىدىر - كەپلىر تىكىلىپ ۋاقتىلىق تۇرالغۇلار بەرپا قىلىنى. قورغان ئىچى ۋە سىرتىدىكى قۇنۇم، ئاغا بازار^① شاۋۇنلۇق ئادەم دېڭىزىغا ئايلاندى. يەرىلىكلىر مېھمان كۈتۈش بىلەن ئالدىراش بولۇپ كەتتى. مېھمانلار بولسا تۇغقان يوقلاپ، سەيلە - زىيارەت قىلىپ، كېرىلىپ، كېرىلىپ يۈرەتتى.

كۈن قاپاڭ سىرتىدىكى ئاغا بازار قايناقلىقى بىلەن ھەممىنى بېسىپ چۈشەتتى. ئۇ يەردە زەرگەرچى ئۇستىلار ئۆزلىرىنىڭ ئالا. تۈن، كۈمۈش ۋە قىدەمەت باها جاۋاھە سراتلاردىن ياسخان تولغاچ، كۈپە^②، كىمسەن، ئۆكمەك^③ قاتارلىق زېبۈزىننەت بۇيۇم. لىرىنى، تۆمۈرچى ئۇستىلار ياخشى تاۋلانغان تۆمۈر ۋە چوپۇنلار. دىن سوقۇپ ياسخان قىلىج، قىئرآق، نېيزە، قالقان، دۇبۇلغا، ساۋۇت قاتارلىق ياراڭلىرىنى، چالغا، ئورغاڭ، قوش، ئوتتغۇچ، تاقا، ئۇزەڭگە قاتارلىق قورال - سايمانلىرىنى، سراشلار^④ بۇغا،

^① ئاغا بازار — سودا — سىتىق، ئالاشتۇرۇش بولىدىغان جاي، بازارلار.

^②

^③ كۈپە — ئاياللار قوللىقىغا تاقايدىغان ماڭىلاشنىڭ بىر خىلى.

^④

^④ سراش — مەخسۇس ئات — ئۇلۇغ جابدۇقلارىنى ياسايدىغان ھۇندرۇن.

ئېگىر، نوختا، يۈگەن، بىلۋاغ - قۇشقۇنلىرىنى، كۈلاچىلار
 كۆزا - كۆمزەك، هېجىر تاۋاق، تامغالقلىرىنى^①، بۈلغارچىلار
 كۆن - ئەلتىپە، ئۆتۈك - ئاياغ، جۇۋا - تەلپەكلىرىنى، ئېكىنچى-
 لار ئاشلىقلىرىنى، چارۋىچىلار ماللىرىنى، ئۆزچىلار تېرى -
 مۇڭگۈزلىرىنى... بار ئاۋازى بىلەن ماختاب خېرىدار چاقىرىپ
 سېتىشاتىي ياكى تەڭ قىممەتتە نەرسىنى نەرسىگە تېكىشەتتى. ئۇلار
 سودىلاشقاندا، نەرسە ئالماشتۇرغاندا، باها تالىشاتىي، پۇتوشكەندە،
 قوللىرىنىڭ ئالقىنىغا تۈكۈرۈپ يەرگە سۇۋاپ قوللىشاتىي.
 پۇل - نەرسىلەرنىمۇ يەرگە تاشلاپ، توپىغا سۇۋاپ ئاندىن ئالاتتى.
 بۇ ئۇلارنىڭ مۇقەددەس يەر تەڭرىدىن بەرىكەت تىلىگىنى ئىدى.
 بۇ كۈنلەرده پايتەخت تۈمەنبالقىنىڭ قەددى - قىياپىتىمۇ
 توئۇغۇسىز دەرجىدە ئۆزگىرىپ باشقىچە بىر كۆركەم، گۈزەل
 تۈشكە كىرگەندى. كۆچا - مەيدانلار، پەچكۈم، پەشتاقلار،
 هويلا - ئاراملار پاكسىز سۈپۈرۈلۈپ سۇ سېپىلگەن، قۇۋۇقلارغا،
 ئىشىك - دەرۋازىلارغا، كۆچىلارغا رەڭدار تۇغ - ئەلمەر چىقدا-
 رىلغان، ئۆي - چىدىرلارنىڭ تۈۋۈرۈك - موملىرىغا ئۇرۇق -
 ئىتتىپاڭ بەلكىسى چۈشۈرۈلگەن ئەلمەر؛ ياغاج، مېتال پارچىلىدە-
 رى، قوش پەيلىرى، يۈڭ - چۈپۈر، لاتا - پۇرۇچلار... باغلانغان
 ئارغامچىلار تارتىلغان، ئوردا - ھەرم، تەڭرلىك پەشتاقلىرىغا،
 ھويلىلارغا، ساغىرلارغا، ئۆيلەردىكى تەكچە - ئويۇق، تاختۇش،
 ساندۇق تۆپلىرىگە بالىلارنى، قېرى - چۈرۈلدەرنى، مال - ۋاران،
 جان - جانۋارلارنى يامان كۆز، ئاغربىق - سىلاق، ئۆلۈم - بېتىم
 ۋە باشقا بالايىئاپەتلەردىن ساقلaidىغان بۇت - ھەيکەللەر، ياغاج،
 لاتا قوزىچاقلار چىقىرىپ قويۇلغان، كىشىلەر بولسا پاكسىز يۈيۈ-
 نۇپ - تارىنىپ، يارىشىملق يېڭى كىيمەرنى كىيشىشىپ چىرايد.
 لىق ياسىنىشقاىندى.

بايرام مۇناسىۋتى بىلەن كىشىلەر يەنە ھەر خىل پائالىيەتلەر
 بىلەن شۇغۇللىنىاتتى. ياش يېگىتلەر ئات چاپتۇرۇپ، ئوقىا ئې-

^① تامغالق - ئۇرۇق، دومبا.

تىپ، نېيزە تاشلاب، بۇقا كۆتۈرۈپ.. كۈچ - ماھارەت كۆرسىتى. قىزلار بولسا ئۇلارغا مەدەت بېرىپ ناخشا - قوشاق ئوقۇ. شاتتى. ئۇلىپەتلەر ئاڭۇن^① قۇرۇپ ئاغارتقۇ^②، سۇچىك، بوزا، قىد. مىز ئىچىشەتتى. ئىلاھىي تەڭرىلىك ۋە باشقۇ ئىبادەت خانىلاردا تاۋاپ - تىلاۋەت، سەدىقە - ساخاۋەت قىلىدىغان تەقۋادار شامان دىنى ئابىتلەرنىڭ ئايىغى ئۆزۈلمىتتى. تەڭرىلىك سەينالىرى، مەيدانلار ۋە قورغان سىرتىدىكى قاتار - قاتار ئاق كىگىز ئۆيلەر ئارىسىدا گۈلخانلار چاراسلاپ ياناتتى. قامانلار ياغاج گەردىشلىك، تۆمۈر ھالقىلىق تۆمرۈكلىرىنى^③ داراڭلىتىپ چېلىپ، گۈلخان ئەت. راپىنى دەۋر قىلىپ ئايلىنىپ قدسە - مۇراجىئەت ئوقۇشا، كۆكتىن چۈشكەن پەرىلەردىك ياسانغان ئايال قامىلار ئوتتۇرۇغا چۈ. شۇپ يىلاندەك تولغىنىپ، قۇيۇندەك چۆرگىلەپ، كېپىنەكتەك غۇلاچ كېرىپ جەلىپكار ساماۋى ئۆسسوْلەرلەرنى ئوينايىتتى... قىسى. پايتەخت تۆمەنبالىقنىڭ سەلتەنتلىك ئاسىمىنى شاد - خۇرام ئاۋازلار لەرزىگە كەلتۈرگەندى.

2

يىل ھېسابى بويىچە يا^④ ئېينىڭ 5 - كۈنى، يەنى ھونلارنىڭ كۆزدىكى كاتتا يىغىلىشى، يوسۇن بايرىمى باشلىنىدىغان قۇتلۇق كۈن ئاھىر يېتىپ كەلدى. بۇ كۈنى كىشىلەر باشقۇ كۈنلەردىكىگە قارىغاندا بالدۇر، ئىتىگەن ئورنىدىن تۇرۇشتى. ئىشىك - دېرىز.. لەر كۈن چىقىشتىن بۇرۇن ئېچۈپتىلىدى. كىشىلەر شەرق ئۇپۇ. قىدىن كۆتۈرۈلگەن قۇياشنىڭ دەسلەپكى نۇرلىرىنى كۈنچىقىشقا يۈزلىنىپ، كۈلۈمىسىرەپ، خۇشاللىق بىلەن قارشى ئېلىشتى. تۇغقانلار، قوشنىلار، ئۇرۇقداشلار يېڭى كۈن، قۇتلۇق كۈن مۇنا.

① ئاڭۇن - سورۇن، بىكى.

② ئاغارتقۇ - يۈنلىي يارمىسى ئېچىتلىپ ياسالغان هاراق.

③ تۆمرۈك - شامان باخشىلىرى چالىدىغان داپ.

④ يەنى - 9 - ئاي.

سئۇتى بىلەن ئۆز ئارا تەبرىكلىشىپ، ياخشى تىلەكلەرنى تىلەشتى.
 ھونلار شامان دىنسغا ئېتىقاد قىلغاقا، ئاسمان، زېمن،
 كۈن، ئاي، يۈلتۈزلارغا چوقۇناتتى. ئۆي سالغاندا، چېدىر -
 بارگاھ تىككەندە، ئالدىنى، ئىشىك - دېرىزلىرىنى كۈنچىقىشقا
 قارىتاتتى. ئولتۇرغاندا سول تەرەپنى تۆر بىلىپ، شىمالغا يۈزلى.
 نىپ ئولتۇراتتى. تەڭرىقۇتنىن تارتىپ قارا بودۇنلارغىدچە
 ھەممىسى ھەر تائىدا چېدىر - بارگاھىدىن چىقىپ يېڭىنى چىققان
 قۇياشقا، كېچىلىرى ئاي ۋە يۈلتۈزلارغا تېۋىناتتى. ھەرقانداق
 يىغىلىش، مۇراسىم، لەشكىرىي يۈرۈش ۋە سەپەرلەرde، سودا -
 سېتىق، دېۋقانچىلىق، چارۋىچىلىق، ئۇۋ ئۇۋلاش ئىشلىرىدا ئاس.
 مان - زېمىنغا سېخىنىپ ئوڭۇشلۇق، قۇت - بىرىكەت، بايلىق
 ۋە تىنچ - خاتىرچەملىك تىلەيتتى. قەبلىلەر ئىتتىپاقينىڭ -
 تەڭرىقۇتنىڭ چوڭ، مۇھىم ئىشلىرىدىن تارتىپ ھەربىر ھون
 ئائىلىسىنىڭ ئوشاق ئىشلىرى يېچە بولغان ھەر قانداق بىر ئىشنى
 كۆكتىكى كۈن، ئاي، يۈلتۈزلارغا بېقىپ، ئۇلاردىكى ئۆزگىرىش
 ياكى بېشارەتلەر بويىچە قارار قىلاتتى ياكى بىر تەرەپ قىلاتتى.
 يۈرۈش - سوقۇشلاردا، كۆچۈشلەرde كۈندۈزى كۈن تىكلىنىپ،
 كېچىسى ئاي تولىسلا ھۇجۇمغا ئۆتەتتى ياكى سەپەرگە ئاتلىنىاتتى.
 كۈن، ئاي تۇنۇلسا ياكى كەمتوڭلەنسە ۋە ياكى پاتسا، يۈرۈشتىن
 توختاپ، سوقۇشتىن چېكىنەتتى.

دەپنە ئىشلىرىدا ئىچ - تاش قوش تاۋۇت ياساپ، مېيت بىلەن
 بىلە ئالتۇن - كۆمۈش، كېيمىم - كېچەك ۋە باشقا قىممەتلىك
 نەرسىلەرنى قوشۇپ كۆمەتتى، قەبرىگە كۆچەت تىكمەيتتى، قاردا
 لىق كىيمەيتتى. ھازىدار تىرىنىقى بىلەن پېشانسىنى تىلىپ قان
 چىققۇچە يىغلايتتى. تەڭرىقۇت ئۆلسە، بىرمۇنچە بايلىق قوشۇپ
 كۆمۈلگەندىن سىرت، يەنە ئۇنىڭ يېقىن كىشلىرى -
 ۋەزىرلىرى، ئالچىلىرى، مەھرەم - مۇلازىملىرى بىرگە كۆمۈلەتتى.
 باشقما هون ئاقسۇڭەكلىرى ئۆلىسمۇ شۇنداق قىلاتتى. بۇنداق
 ھەمدەپنە قىلىنىغۇچىلار ئاز بولغاندا بىر كىشىدىن، كۆپ بولغاندا

ئون نەچچە، ھەتتا يۈز كىشىگە يېتىتتى.

ھونلار ئارىسىدا، ھەرقايىسى تەڭرىلىدە بىلەن كىشىلەرنىڭ ئالاقە قىلىش، مۇناسىۋەت باغلاش ئىشلىرىنى بېجىرىشنى ئۆز ئۈستىگە ئالغان يۈقىرى - تۆۋەن دەرىجىلىك قامalar بار ئىدى. ئۇلار ئەل ئارىسىدا يۈكىسەك ئابرۇيى، ئىمتىياز ۋە تەسىرگە ئىگە بولۇپ، كىشىلەر تەرىپىدىن ھۆرمەتلەنىپ ئۇلۇغلىنىاتتى. ئۇلار تەڭرىقۇتۇلۇقنىڭ چوڭى، مۇھىم ئىشلىرىغىمۇ ئارىلىشالاتتى، كېـ. ئەشلەرگە قاتىشىپ، يۈرۈشلەرگە بىلەن چىقاتتى. ئۇلار نەسەبى، دەرىجە - مەرتىۋىسى ۋە بىلگە - دانىشلىقى بويىچە تەڭرىقۇتنىڭ ئوردىسىدا ۋە ھەرقايىسى خان - بەگىلەرنىڭ يېنىدا مۇھىم ۋەزپىـ. لەزرنى ئۆتەتتى. ئۇلارغا قۇرئەندازلىق^① قىلىپ پال ئېچىپ بېرەـ. تى، مەسىلىھەت بېرىپ يول كۆرستىتتى. تەڭرىلىدەرنىڭ، ئىلاھلارـ. نىڭ ۋەھىيلرىنى يەتكۈزۈپ ۋەز ئېيتاتتى ۋە بېشارەتلەرنى ئۆرۈپ بېرەتتى. ئۇلارنى تەڭرىلىدەرنىڭ ئىلتىپاتى ۋە غەزپىدىن خەۋەرلەـ. دۇرۇپ، ئاكاھلاندۇرۇپ تۇراتتى. ئۆز نۆۋەتىدە بۇ قامانلار يەنە كىشىلەرنىڭ ناللىرىنى، ئارزو - تىلەكلىرىنى تەڭرىلىدەرگە، ئەـ. لەھلارغا يوللاب تۇراتتى، ئەم - ئېرەمچىلىك قىلىپ كېسىلەرنى داۋالايتتى، پېرىخونلۇق قىلىپ يياۋۇز ئەلاھلارنى قارغايتتى، پېرە ئۇينىپ، داپ چىلىپ جىن - ئالىۋاستىلارنى قوغلايتتى.

كۈن چىقىش بىلەن تەڭ كۈندىلىك تۇرمۇش باشلانغانلىقىنى نامايان قىلىپ ئوچاقلارغا ئوت يېقىلىدى. تۆمەنبالىقتىكى تام - ياغاج ئۆيلىدەرنىڭ مورىلىرىدىن، كىڭىز ئۆيلىدەرنىڭ چائىخراقلىرىـ. دىن ئاسماңغا ھاۋا رەڭ ئىس كۆتۈرۈلدى. ئاشۋاقتىدىن كېيىن تەڭرىقۇتنىڭ ئوردا ھەرمى تەھرەپتىن كىشىلەر تەقەززالىق بىلەن كۆتۈۋاتقان غىلاب دۇمباق، بۇرغا - كانايلارنىڭ ياخراق ئاۋازى ئائىلاندى. بۇنىڭ بىلەن كىشىلەر ئۆيلىرىدىن چىقىپ، كوچا - كويىلارغا لق تولۇپ، ئۆگۈزدەك ئېقىن ياساپ قورغان مەركىزىدـ. كى چىمىلىق مەيدان ۋە بۇ مەيدان بىلەن ئوردا ئارىلىقىدىكى چوڭ

① قۇرئەندازلىق - مۇندىجىم، ئاسترونوم.

کوچىغا قاراپ ئېقىشقا باشلىدى. ئۇلارنىڭ ھەممىسى بايراملىق يېڭى كىيىملىرىنى كىيىپ، چىرايلىق ياسىنىشقا بولۇپ، كۆتۈز. رەڭگۈ، روھلۇق، شاد - خۇرام كۆرۈنەتتى. ئەتىگەندىلا بايراملىق سوۇغا - سۆيۈنچىلەرگە ئېرىشىپ خۇشاللىقتىن قىن - قىنغا سىخماي قالغان بالىلار كوچىلاردا شوخلۇق قىلىپ، مۆكимمۇكىلەڭ ئوينىپ كىشىلەرگە پۇتلەشتىتى. قەلبى بايرام شادلىقى ۋە سۆيىگۈ - مۇھەببەتكە تولغان قىزلار يەر تېگىدىن نۇۋەر يىگىتلىرى - نى ماراشسا، كۈچى قۇتراپ شوخلۇقى تۇتقان يىگىتلىر ئۇلارغا كۆز قىسىپ چاقچاق قىلاتتى.

هايال ئۆتمەي قورغان مەركىزىدىكى چىملق مەيدان ۋە بۇ مەيدان بىلەن ئوردا ئارىلىقىدىكى چوڭ كوچا داۋالغۇپ شاۋقۇنلاپ تۇرغان ئادەم دېڭىز بىغا ئايلاندى. ئەتراپتىن قىزغىن تەتتەنلىر ئاڭلىنىپ تۇراتتى. زېمىن كىشىلەرنى ئاران كۆتۈرەتتى. مەيدان ئۆپچۈرسىدە، كوچىنىڭ ئىككى ياقسىدا يارىشىلىق لەشكىرىي لىباسلارنى كىيىپ، قوللىرىدا نىزە ۋە قامجا تۇتقان سىپاھلار كىشىلەرنى تەرتىپكە چاقىرىپ ۋارقىرأيتتى ۋە قامچىلىرىنى قار. سىلدىتىپ نەيزلىرىنى شىلتىتتى. ئۆپچۈردى ئالاماننىڭ توۋلاش لىرى، سۇرەن - چۇقانلىرى ۋە ھەرقايىسى ئورۇق - قېبىلىلەرنىڭ تىل شېۋىلىرى ئارىلىشىپ كەتكەن ئەبجەش سادالار ياخرأيتتى. كىمنىڭ نېمە دەۋاتىلىقىنى، قايىسى خىل تىل شېۋىسىدە سۆزلە. ۋاتقانلىقىنى پەرق ئەتمەك تەس ئىدى. بۇ ھالىت خۇددى ئەزىم سېرىق دەريانىڭ شىدەتلىك دولقۇن ياساپ ئاققان ئۇلۇغ سۈبى شاۋقۇنلاپ تۇرغان ئۇلۇغ ئوكىيانغا قۇيۇلغان چاغىدىكى گۈلدۈرلە. گەن ھەيۋەتلىك ساداغا ئوخشايتتى.

شۇنداق پەيستە، ئوردا تەرەپتىن غىلاب دۇمباق بىلەن بۇرغا - كانايىلارنىڭ ياخىرىغان ئاۋازى يەنە ئاڭلاندى. بۇ بىردهمدىن كېيىن لەشكىرىي پاراتنىڭ باشلىنىدىغانلىقىدىن، تەڭرۇقۇتىنىڭ كىشىلەر ئارىسىغا كېلىدىغانلىقىدىن دېرەك بېرەتتى. شۇ تاپتا لەشكىرىي پاراتنىن ئۆتىدىغان ساۋاھتلىق چەۋەندازلار ئوردا دەرۋا.

زىسى ئالدىدىكى قۇياش نۇرى تولۇق چۈشىدىغان چوڭ سەيناغا
 يېغىلىپ ئۇرۇق - قەبىلە ئايىمىسى بويىچە سەپرەس بولۇپ تىزىد-
 لىشى، بايراقچىلار تۇغ - ئەلەملەرىنى، نەغمىچىلەر غلاپ، دۇم-
 باق، بۇرغا - كانايلەرىنى تەقلەپ تۇرۇشى، جارچىلار گاللىرىنى
 قىرىپ جاكارلىرىنى يادلىشى، ئاندىن توب - توبى بىلەن يولغا
 چىقىپ، چوڭ كۆچىدىن ھەيۋەتلىك سەپ تۈزۈپ لەشكىرىي پارات-
 تىن ئۆتۈشى، پاراتتىن كېيىن تەڭرىقۇت چوڭ ئالجىنى، ھونزىداد-
 لىرىنى ۋە باشقا يېقىن كىشىلىرىنى ئېلىپ ئوردىدىن چىقىپ،
 دەرۋازا ئالدىخا توپلىشىپ ئۆزىنى كۈتۈپ تۇرۇشقا ئوردا ئەئيانلىد-
 رى، لەشكىرىي سانغۇنلار، خان - بەگ، ئاقساقاللار ۋە باشقا ھون
 ئېسىلىزادىلىرىنى باشلاپ چوڭ كۆچىدىن ئۆتۈپ، قورغان مەركىزد-
 دىكى چىملىق مەيدانغا — كىشىلەر ئارىسىغا يېتىپ كېلىشى ۋە
 بۇ يەردە توختاپ، ئەنئەن ئۆتۈق سۆزلىھپ، خالايدىقنىڭ
 ھۆرمەت - ئېھىتىرامىغا، تەنتەنسىگە مەشۇر ئىبادەتخانى — ئىلاھى
 ئاندىن قوزغىلىپ، پايتەختىكى مەشۇر ئىبادەتخانى — ئىلاھى
 تەڭرىلىككە بېرسپ، ئۇ يەردىكى كۆك تەڭرىنىڭ تەقلىدى —
 مەرمەر ھېيكىلىنى تاۋاپ قىلىشى، تەڭرىلىرگە، ئىلاھلارغا سېغىد-
 نىپ قۇربانلىق بېرىشى، ئەۋلىيا سۈپەت قېرى قاماننىڭ ۋەز -
 ئۆگۈتلەرىنى ئاڭلاپ، دۇئاسىنى ئېلىشى، ئاخىرىدا كىشىلەر بىد-
 لەن بىللە كۈن قاپاگدىن چىقىپ، قورغاننىڭ سول تەرەپ يۈقىردا-
 سىدىكى بېرىشى كېرەك ئىدى. قالغان ئىشلار ئەندە شۇ پاك -
 مۇقدەددەس جايىدا — ئىبادەت ئورمانلىقىدا داۋام قىلاتتى.
 كۈن ئارغامچا بويى ئۆرلەپ يەر - جاھاننى قىزىتىشقا باشدى-
 خاندا، لەشكىرىي پارات رەسمىي باشلاندى. بىر خىل رەڭدىكى
 ئاتلارغا مىنگەن، بىر خىل رەڭدىكى لەشكىرىي لىباس ۋە كۆمۈش
 رەڭ دۇبۇلغان - ساۋۇتلارنى كىيىگەن، باشتىن - ئاياغ تولۇق
 ياراڭلىنىپ تەق بولغان ساۋۇتلۇق چەۋەندازلار قوشۇنى ئوردا ئالدى-
 دىكى سەينادىن قۇياشقا يۈزلىنىپ، جەڭگىۋار ھالىتتە ھەيۋەت
 بىلەن يولغا چىقتى. ئۇلار ئۇرۇق - قېبىلىلەر بويىچە توقساندىن

توب بولۇپ چاسا شەكىلدە سەپ تۈزگەندى. ھەربىر توپنىڭ ئالدىدا ئۇرۇق بىلگىسى^① چۈشۈرۈلگەن رەڭدار تۇغلارىنى كۆتۈرۈپ ئاتلىق توقۇز بايراقچىلار ماڭاتتى. بايراقچىلارنىڭ، چەۋەندازلارنىڭ ئاتا لىرىغا ئۇرۇق ئادىتى بويىچە ھەرخىل رەڭ - كەشتىلىك يىپۈقلەر يېپىلىپ، ياللىرىغا، قۇيرۇقلىرىغا، نوختا - يۈگەن، بەلۋاغ - قۇشقۇنلارىغا ئۇچلۇق تۆمۈر، مىس پارچىلىرى، بۇركۇت پىيلىدەرى، بۇرە ئۇستىخانلىرى، ئارچا يايپاراقلىرى دېگەندەكى رەڭكارەڭ نەرسىلەر ئېسىلىپ ياكى قىستۇرۇلۇپ، باشلىرىغا قوتاز قۇيرۇقى بىر جەم^② قادىلىپ جابدۇلغانىدى. شۇڭا ئاتلار ماڭغاندا، چەۋەندازلار ھەرىكەت قىلغاندا تاراق - تۇرۇق، جاراڭ - جۇرۇڭ، قاراس - قۇرۇس ئاۋازلار چىقاتتى. بۇ ئاۋازلارنى ھېلىدىن - ھېلى نەغمە - چىلەرنىڭ دافا - دۇمباق، كاناي - سۇناي ئاۋازلىرىنى ۋە ئۇپچۇ - رىدىكى ئالاماننىڭ تەندىھە - ئوران سادالىرىغا قوشۇلۇپ كېتتى. ساۋۇتلۇق چەۋەندازلار قوشۇننىڭ ئەڭ ئالدىدا ئاق ئاتقا مەنىپ، ئۇرۇق - ئىتتىپاڭ بىلگىسى - كۆك بۇرۇنىڭ باش سۇرتى چۈشۈرۈلگەن ئۇزۇن تۇغنى لەپىلدىتىپ ھون تائىپىسىنىڭ ئۆلما - سى، پايتەختىكى ئىلاھىي تەڭرىلىتكىنىڭ باش قامانى، ئوردىنىڭ ئەم - ئېرەمچى ئاتاساغۇنى، تۆمەن تەڭرىقۇتنىڭ دانىشىمن يابغۇسى ئىنچۇتقان ئاچارى كېلىۋاتاتتى. ئاپئاڭ ئۇزۇن ساقىلى مەيدىسىگە، شالاڭ، تال - تال چاچلىرى مۇرسىگە چۈشۈپ تۇرغان، ئۇستىۋ - شىدىكى كەڭ، ئۇزۇن تون - سەرۇپايلىرىنىڭ يەڭ - پەشلىرى ئاستىدىكى ئاتىنىڭ ساغرىسىنى يېپىپ تۇغ - ئەلەملەرەك لەپىلدەپ تۇرغان ئەۋلىيا سۈپەت قېرى قامان بوم، كۆچلۈك ئاۋازى بىلەن پات - پات مۇقەددەس تەڭرىلىەرنىڭ، ئىلاھلارنىڭ، يوسۇن بايرىمىدەنىڭ، تەڭرىقۇت ۋە ئۇلغۇ ئەجادالارنىڭ نامىنى تىلىغا ئېلىپ ئۈنلۈك خىتاب قىلاتتى. ئارقىدىكىلەر - بايراقچىلار، چەۋەندازلار

^① ھولنارنىڭ يىگىرمە تۆتىن ئارقۇق ئۇرۇق - قىبىلىسى بار بولۇپ، ھەربىر ئۇرۇق - قىبىلىنىڭ ئۇرۇق ئارقۇق بىلگىسى بار ئىدى (سىما چىدىن: «تارىخىي خاتирلىر»، 110 - جىلە - «ھولنار تازگىرسى» دىن ئېلىنىدى).

^② بىر جەم - ئاتىنىڭ بېشىغا، ئىنكى قۇلىقىنىڭ ئۇتتۇرسىغا تاقلىدىغان قوتاز قۇيرۇقى، يېپىڭ.

ۋە ئۆپچۇرىدىكى كۆرگۈچىلەر ئۇنىڭغا ئەگىشىپ، ئۇنىڭ خىتابلىدە.
رىنى تەكرا لاب قىلىپ ئوران توۋىلىشاتتى. بۇ سادا لار تۈمەن بالىدق
ئاسىمىنىدا ھېيۋەت بىلەن ياخراپ، يەر - جاھاننى زىلزىلىگە
سالاتتى.

ساۋۇتلۇق چەۋەندازلار قوشۇنىنىڭ توپلىسى بىرىنىڭ كەينىدە.
دىن بىرى ئىز بىسىپ چوڭ كۆچىدىن ئۆتۈپ كەتتى. مانا ئەمدى
ئوقياچى چەۋەندازلار قوشۇنى تاپ بىسىپ يېتىپ كەلدى. ئۇلارمۇ
خۇددى جەڭگە ئاتلانغاندەك ئەلتىپرە دۇبۇلغَا - ساۋۇتلارنى كېيىپ،
ئوقيا ۋە قىسقا ساپلىق نەيزىلەر بىلەن قورالانغاندى. ئۇلارنىڭ
ئاتلىرىمۇ ھەرخىل يوپۇق ۋە رەڭگارەڭ جابدۇقلار بىلەن بېزەلگەندە.
دى. ئۇلارنىڭ ئالدىدىمۇ بايراقچىلار ئۇرۇق - ئىتتىپاق بەلگىلە.
رىنى كۆتۈرۈپ مېڭىشاتتى. ئۇلار يېتىپ كېلىشى بىلەن تەڭ
كىشىلەر ئوپۇر - توپۇر بولۇشۇپ، ئۆزلىرىنى دالدىغا ئېلىشتى.
چۈنكى ئۇلار پاراتىن ئۆتكەندە، يالىرىنى بەتلىشىپ ئاسماڭغا، تۆت
ئەتراپقا مۇقدىدەس ئوقلارنى ئاتقاج ماڭاتتى. دەرۋازا - ئىشكەلر -
گە، ھويلا - ئاراملىرىغا، ئۆي - چېدىرىلىرىنىڭ ئۆگۈزلىرىگە،
ئېغىل - قوتانلىرىغا بۇ مۇقدىدەس ئوقلار چۈشكەن كىشىلەر ئۆز -
لىرىنى ئولجىغا، بايليققا ئېرىشىدىغان بولىدۇق، ئاغرىق - سلاق،
تالان - تاراج، غەم - قايغۇدىن نېرى تۇرىدىغان بولىدۇق، دەپ
ھېسابلىشاتتى.

مانا، ئوقياچى چەۋەندازلار قوشۇنىمۇ مۇقدىدەس ئوقلارنى
ئاتقىنىچە ئۆتۈپ كېتىشتى. لەشكىرىي پاراتتا تۇرىدىغان توپا -
چاڭلار بىسىقىشقا باشلىغان بىر پېيتتە، تۈمەن تەڭرىقۇت چوڭ
ئالچىسى ئايقاغاننى، تەگىن ئۆگەسى، سول قول بىلگە باتۇرنى،
ھونزادرىسى يۈيۈكىنى، ئوردا ئەئيانلىرى، سانغۇنلار، يابغۇلار، ئۇ -
رۇق - قەبىلە ئاقسا قاللىرى ۋە باشقا ھون ئېسىلىز ادىلىرىنى باش -
لاب، قاۋۇل، سېمىز، چىرا يىلىق جابدۇلغان ئارغىماقلارغا مىنىپ
ھېيۋەتلىك سەپ تارتىپ يېتىپ كەلدى. يۈرۈتۈغ سىپاھلىرى ئۇلار -
نى ئىككى ياندىن مۇھاپىزەت قىلىپ كېلەتتى. تۈمەن تەڭرىقۇت

ھەممىنىڭ ئالدىدا، قىزىل تورۇق تۇلىپارغا مىنىپ، سەلتەندەت ۋە ئۇلۇغۇارلىق ئىچىدە بېشىنى تىك تۇتۇپ، ئۇدۇل ئالدىغا نەزەر تاشلاپ كېلەتتى. ئۇ بۇ يىل ئەللەك بەش ياشتىن ھالقىغان بولۇپ، چاچ - ساقاللىرىغا ئاق ئارىلاپ چارلىشىشقا باشلىغانىدى. ئۇ بېشىغا چوڭ ئالتۇن تاج، ئۇچىسىغا چوڭ كەشتىلىك زەر لىباس كىيىپ، بېلىنى ياقۇت كۆزلۈك ئالتۇن كەمەر بىلەن باغلىغان، ئۇنىڭ ئۇستىگە مەخسۇس چوڭ يىغىلىش، دىنىي مۇراسىمalarدا كىيدىغان تەڭگە گۈللۈك يىلىپىز تېرىسىدىن يېپىنچا ئارتىپ، قولىدا ياقۇت كۆز قويۇلغان سەدەپ ساپلىق شاھلىق قامچىسىنى تۇتۇۋالغانىدى.

چوڭ ئالچى ئايقاغان ئۇنىڭ ئوڭ تەرىپىدە، سەل كەينىدە ئىدى. ئۇ ئاق تۇلىپارغا مىنگەن بولۇپ، بېشىغا ھېسابمىسىز ئۇنچە - مارجان ۋە ياقۇت - كۆزلۈك كىمسەن قاداق قادالغان جۇلالىق ئالتۇن تاج، بويىغا نېپىز، ھال رەڭ يېپەك كىيمىم، ئۇنىڭ ئۇستىگە زەر جىيەك، زەر كەشتىلىك جىلىتكە كىيگەندى. ئۇ بۇ يىل قىربىق ياشلارغا بېرىپ قالغان بولسىمۇ، گۈلدەك چىرايى ۋە ياشلىق جەزبىسىدىن تېخى مەھرۇم بولىغانىدى. ئۇنىڭ سەلتەنەت ۋە گۈزەللەك ئورغۇپ تۇرغان قدىياپىسىتى كىشىلەردە ھەۋەس - ھۆرمەت تۇيغۇسىنى قوزغايتتى.

تەڭرىقۇتنىڭ سول تەرىپىدە ئۇنىڭغا ياندىشىپ، تۇلىپار مىنە گەدن باتۇر كېلىۋاتاتى. سول تەرەپتە تەڭرىقۇتقا ياندىشىپ ئۇنىڭ تەگىن ئۆگەسلا مېڭىشقا هوقولۇق ھەم سالاھىيەتلەك ئىدى. ھونزىزادىلىرى تەڭرىقۇتنىڭ كەينىدىن ئەگىشىپ كېلىۋاتاتى. ئۇ- لار يېتىپ كېلىش بىلەن كىچىك ئالچى جانئايقىن ۋە باشقا ھون ئېسىلزىزادىلىرى كەنەن ئەگىشىپ كېلىۋاتاتى. سانجاق - سانجاق ئالامان كۈچلۈك ھاياجانغا تولۇپ، قىزغىن تەنتەنە قىلىشتى.

تەڭرىقۇت باشلىق ھون ئېسىلزىزادىلىرى چوڭ كوچىدىن ئۆتۈپ قورغان مەركىزىدىكى چىملىق مەيدانغا كەلگەندە، تەنتەنە قىلىش،

نهه تارتش، ئوران توۋلاشلار تېخىمۇ ئەۋجىگە كۆتۈرۈلدى.
 — تامامىي مەدھىيە ۋە ھەمدۇسانالار كۆك تەڭرىگە مەنسۇپ!
 — تەڭرىنىڭ ئوغلى ياشىسۇن!
 — ئۇلۇغ تەڭرىقۇتقا قۇللىق!
 — ئايىدەك چىراىلىق، كۈندەك نۇرلۇق چوڭ ئالچىغا سالام!
 — ئايقاغانغا قۇت - بۇيان يار بولغاى!
 —

كىشىلەر ياخىر انتقان بۇ قىزغىن تەننەنە سادالىرى ئىچىدە يەن «ئەلكۈنىڭ پەخرى، ئۇتلاقنىڭ غۇرۇغى باتۇرغا ئاتاق! ... تەگىن ئۆگە، سول قول بىلگە باتۇر ياشىسۇن! ...» دېگەندەك سادالارمۇ ئاڭلىنىپ قالاتنى ۋە ئۇنىڭغا يەن ئۇنلىغان، يۈزلىگەن ئازازلار قوشۇلاتتى... بۇغۇ ئەمەلىيەتتە ئۇنچە ئەجەبلىنىپ، چۆچۈپ كەتكۈ. دەك، كىشىلەر ئارسىدا قانداقتۇر ئەنسىزلىك ۋە پاراكەندىچىلىك تۇغۇرۇغۇدەك چوڭ ئىشىمۇ ئەمەس. چۈنكى، ھونلار باتۇرلۇقنى قەدىرلەيدۇ، باتۇرلارنى ھۆرمەتلەيدۇ، باتۇرلارغا چوقۇنىدۇ، باتۇرلۇقنى كىشى ۋۇجۇددىكى ئەڭ ئېسىل، ئەڭ ئالىي پەزىلەت ھېساب لایدۇ. باتۇر بولسا بۇ ئاتاققا، بۇ شان - شەرەپكە تامامەن مۇنا سىپ. لېكىن، تەڭرىقۇت تۇرغان يەرده، ئۇنىڭ قۇلاق تۇۋىندە، كۆز ئالدىدىلا ئۇنى ئۇلۇغلاپ، تەڭرىقۇتسىنمۇ ئۇستۇن ئورۇنغا قويۇپ، ياشىسۇن دەپ توۋلاش...؟! دەرۋەقە كىشىلەرنىڭ بۇ تەننەنە سادالىرىدىن تۈمەن تەڭرىقۇت ئەجەبلەنمەي، چۆچۈمەي قالمىدى. قانداقتۇر ئەنسىزلىك ھېس قىلىپ كۆڭلى پاراكەندە بولمىدى. خان - بەگلىر، سانغۇنلار، ئاقساقلالار، يۈرتۈغ سىپاھىلىرى، هەتتا چوڭ ئالچى ئايقاغانمۇ سەل چۆچۈپ ئالاقزادە بولدى...

دۇرۇس، كىچىك ئالچى جانئايقىنىڭ ئەنسىرەشلىرى، ئە بىبىلەشلىرى، ئوڭ قول بىلگە يانبېقاننىڭ ئاگاھلاندۇرۇشلىرى، ئىنچۇقان ئاچارىنىڭ سىرلىق بېشارەتلىرى، يەن ئوردىكى، ئەتە راپتىكى كەشىلەرنىڭ سۆز - چۆچەكللىرى، قاقشاشلىرى,

چۆچۈش، خەۋىپسەرەشلىرى... خاتا ئەمەس. ئورۇنسىز، بىكار ئەمەس. ئۇلار بایقاپ سۆزلىگەن. باتۇر ھەقىقەتەنمۇ ئەلكۈنىڭ ما-پىللېقىغا، ھىمايىسىگە، قوللاب ھۆرمەتلىشىگە ئېرىشىپ كېتىۋا-تىدۇ. كىشىلەر ئۇنى پاسبانىمىز، تۇغ - تەڭرىقۇتىمىز، دەپ قاراۋاتىدۇ. شۇنداق بولۇشنى، بۇنىڭ تېزىرەك ئەمەلگە ئېشىشنى ئۇمىد قىلىشىۋاتىدۇ، كۆتۈشۈۋاتىدۇ. شۇڭلاشقىمۇ ئۇنى بەزىدە يوشۇرۇن، ھەتتا بۈگۈنكىدەك كاتتا يىغلىشتىمۇ ئوچۇق - ئاشكا- را، تەپ تارتىماي ماختاپ، كۆككە كۆتۈرۈپ، ئاتىسىدىنمۇ يۈقىرى ئورۇنغا قوييۇپ ئالقىشلاۋاتىدۇ، ئۇنىڭغا چوقۇنۇۋاتىدۇ. خۇددى تەڭرىنىڭ ئوغلى بىر ئەمەس، ئىككى بولۇپ قالغاندەك! بۇ مۇم- كىنمۇ؟ نېمىدىن دېرەك بېرىدۇ؟... ئۇ باتۇر، جەسۇرلۇقى بىلەن ئەل كۆڭلىنى مايىل قىلىۋالغان. شۇنداق، ئۇ باتۇر، قەيسەر، تۇيغۇن ھەم جاسارەتلىك، جۈرەت - شىجائىتىمۇ ئۇراغۇپ تېشىپ تۇرىدۇ. بىراق تەڭرىنىڭ ئوغلى سانلىشقا، ئەلكۈنىڭ بېشى، تۇغى - تەڭرىقۇتى بولۇشقا بۇلارلا كۇپايە قىلمايدۇ ھەم بالىدۇرلۇق قىلىدۇ. چۈنكى، تۇمەن تەڭرىقۇت تېخى ھيات ھەم قىران - دە... ئۇ قانداقىمۇ ئاتىسىدىن، ئۇرۇق - تائىپسىدىن، ئىجاداللىرى ۋە ئۇلارنىڭ يوسۇن - قائىدىلىرىدىن ئۇستۇن تۇرالىسۇن، مۇس- تەسنا بولالىسۇن؟! ... ئۇنىڭ ئۇستىگە، ئۇ باتۇر، قەيسەر، جاسا- رەتلىك بولغىنى بىلەن ئۆكۈش، ياۋۇز، رەھىم - شەپقەتنى بىلەمە- دىغان، تۇرقى - سىياقىمۇ غارىپ، سۆرۈن تەلەت، تەلۇر راي بىر مەخلۇق، باغرى تاش، ۋاپاسىز، كىشىلەرگە يۈز - خاتىر قىلماي- دۇ، رەھىم قىلمايدۇ. تەندىك، ئۆزىگە ھەددىدىن زىيادە ئىشىنىپ كېتىدۇ، ئۆزگىلەرنى ياراتمايدۇ، كۆزگە ئىلمايدۇ، ئۆزىنى ئۆزى چاغلىمايدۇ. ئۇ ئاتىسىدىنمۇ تەپ تارتىمايدۇ، ئۇنى ياقتۇرۇپ، ھۆرمەتلەپمۇ كەتمەيدۇ. ئۇنىڭغا گۈمانىي نەزەر بىلەن قاراپ، ئېھ- تىياتچانلىق بىلەن مۇئامىلە قىلىدۇ، قۇيرۇقىنى تۇتقۇزمайдۇ. ئۇنى، ئۇنىڭ ئىشلىرىنى، ھىممىتىنى ياراتمايدۇ. ئۇنى ھىممە- سىز، شىجائەتسىز، بېلى بوش، پاراسەتسىز چاغلایدۇ. خۇددى

بۇيۈك ئىشلارنى بىر ئۆزى ۋۇجۇدقا چىقىرالايدىغاندەك، ئۆزىلا قۇدرەتلىك، ئۇلغۇ، مۇجىزىكاردەك! ... مانا بۇلار ئۇنىڭ ۋاپاسىزلىقى، مانا بۇ ئۇنىڭدىكى غالىس نىيەت، يامان غەرەز. مانا بۇلار ئەڭ خەتلەرىك خىرس، خەۋپ! ...

تۇمەن تەڭرىقۇت ئەندە شۇنداق ئوپلىدى، كۆڭلىنى، ۋۇجۇدىنى ۋەھىمە بېسىپ، تېنى شۇركۈندى، ئىختىيارسىز حالدا ئالاقزادە بولۇپ، باٿورغا گۇمان، ئەنسىز نەزەرى بىلەن قايرىلىپ قارىدى... كىشىلەرنىڭ ئۆزۈلمەي ياخراۋاتقان ئالقىش، مەدھىيىگە تولغان تەنتەنە سادالسىرى ئۇنىڭ دىققىتىنى بولۇپ، ئۇخلىماي كۆرۈۋاتقان قاباھەتلىك چۈشىدىن ئويغاتتى. ئۇ ئاستا ئۆزىگە كېلىپ، ئىسلەدىكى سۈرلۈك، تۈرگۈن، تەمكىن ھالىتىگە قايتە. تى، خالايىققا قولىنى پۇلاڭلىتىپ تىنچلىنىش ئىشارىسى قىلدى. ئۇ ئىمدى نۇتۇق سۆزلىشى كېرەك ئىدى. خالايىق بېسىقىتى، مەيدان بوش گۈرۈلدەپ سۈكۈتكە چۆكتى. ئۇ ئات ئۇستىدە تۈرۈپ قىسىغىنە نۇتۇق سۆزلىدى. ئۇ ئالدى بىلەن كۆپچىلىكىنى — ئۇرۇقداشلىرىنى، ئىتتىپاقداشلىرىنى، بۇ يىلقى ئالتۇن كۈز بە. لەن ئىللەق قۇياشنى يېڭى كۈن، بايرام مۇناسىۋىتى بىلەن قۇتۇق لاب تەبرىكلىدى، ئاندىن كۆككە يۈزلىنىپ، قوللىرىنى ئېڭىز كۆتۈرۈپ ئۆزىنىڭ تىلەكلەرنى تەڭرىلەرگە يوللىدى. بۇ يىلقى كۈزنىڭ، ئۇنىڭ كەينىدىن كېلىدىغان قىشنىڭ كىشىلەر ئۈچۈن، ھون تائىپىسى ئۈچۈن پايدىلىق بولۇشىنى، تالان - تاراج، ئاغرىق - سلاق، بالا - قاز الارنىڭ بولما سلىقىنى، ئۇۋ ئولجىلىرى - نىڭ كۆپ، مول بولۇشىنى، ئوتلاقلارنىڭ ياشىرىپ كۆكىرىپ تۇرۇشىنى، قۇزم - قېرىنداشلىرىنىڭ توق - ئاسايىش، تىنج - باياشات بولۇشىنى تىلىدى. ئۇ يەندە نۇرغۇن سۆزلەرنى قىلماقچى، تەسىرلىك، تەنتەنلىك خىتابلارنى جاكارلماقچىدى. ۋەھالەنلىكى، بۇ سۆزلەر، بۇ خىتابلار ئۇنىڭ ئېسىگە كەلمىدى. باياتىقى نۇتنىمۇ ئىلگىرىكىدەك، ئۆتكەن يىللارىدىكىدەك مەزمۇنلىق، تەسىرلىك، تەنتەنلىك بولماي قالدى. شۇنداقتىمۇ ئۇ نهايەت، سۆزلىرىنى

سوْز لەپ تۈگەتتى. كۆپچىلىكىنىڭ ئالقىش - تەنتەنسىسىگە لايىقىدا جاۋاب قايتۇرۇپ ھۆرمەت - ئېھىتىرام بىلدۈردى. ئاندىن ئۇ ھەم- راھلىرىنى باشلاپ چىملىق مەيداندىن قوز غالدى - دە، بایقىدەك ھىۋەتلەك سەپ بىلەن، تەنتەندە سادالرى ئىچىدە ئىلاھىي تەڭرە- لىككە قاراپ يۈرۈپ كەتتى.

تەڭرىقۇت باشلىق ھون ئېسلىزادىلىرى كۈن قاپاڭ يېنىدىكى سېپىل ئىچىگە جايلاشقان ئىلاھىي تەڭرىلىككە يېتىپ بارغاندا، تەڭرىلىك ئالدىدىكى سەينادا توپ - توپ قامانلار چاراسلاپ يېنىۋات- قان گۈلخانلارنى چۆرىدەپ تۈمرۈك ساداسغا ئۇنلۇك ئىبادەتنى جور قىلىپ ئوقۇۋاتقان، قامالار بولسا ئوتتۇرىغا چۈشۈپ ساماۋى ئۇسسوْلۇلارنى ئوينىۋاتقانىدى. تەڭرىقۇت يېقىنلاپ كەلگەن ھامان تۈمرۈك ساداسى تېخىمۇ ئەۋجىگە كۆتۈرۈلۈپ، ئۇسسوْلۇچى قامالار- نىڭ ھەرىكتى تېزىلەشتى. ئۆپچۆرىدىكى كىشىلەر تەڭرىقۇتقا يېڭى- ۋاشتىن ئالقىش - مەدھىيلىر ياغدۇرۇشقا باشلىدى. تەڭرىقۇت دەبدەب بىلەن ئاتتىن چۈشتى، خان - بەگلەرنىڭ، سانغۇنلارنىڭ ھەمراھلىقىدا، ئائىلىسىدىكىلەرنى ئەگەشتۈرۈپ، تەڭرىلىكىنىڭ پاڭ، مۇقەددەس سۈپىسىغا يېقىلغان چوڭ گۈلخانى ئادەت ۋە رەسمىيەت بويىچە توقۇز قېتىم ئايلاندى، ئاندىن تەڭرىلىك دەرۋا- زىسىنىڭ پەشتاقلىرىغا قەدەم باستى. دەرۋازا ئالدىدا تەڭرىلىكىنىڭ چوڭ - كىچىك قامانلىرى يۈكۈنگىنچە تەڭرىقۇتنىڭ قەدىمىنى كۈتمەكتە ئىدى. جاكارچى تەڭرىقۇتنىڭ قەدەم تەشىرپ قىلغانلىقى- نى جاكارلىدى. باش قامان ئورنىدىن تۇرۇپ تەزىم بەجا كەلتۈردى.

— تەڭرىنىڭ ئوغلى، ئوتلاقنىڭ ھۆكۈمدارى تۇمن تەڭرىقۇت-قا سالام! — دېدى ئۇ پەس ئاۋازدا خىتاب قىلىپ، — پايى قەدىمىنىڭ قۇتلۇق بولغا!

تەڭرىقۇت ئۇنىڭغا سەدەپ ساپلىق شاھلىق قامچىسىنى سۇن- دى. قېرى قامان قايتىدىن يۈكۈنۈپ قامىچىنى ئىززەت - ئىكرام بىلەن سۆيىدى، ئاندىن يەنە ئورنىدىن تۇرۇپ، تەڭرىقۇتنى تەڭرە-

لىكىه تەكلىپ قىلىدى.

— قېنى مەرھەمەت.

بۇ چاغدا باشقۇا قامانلارمۇ دۈررىدە ئورۇنلىرىدىن تۇرۇشتى - دە، ئىككىگە بۆلۈنۈپ تەڭرىقۇتقا يول ئاچتى. تەڭرىقۇت تەمكىن، سالماق قەدەم بىلدەن بوسۇغا ئاتلاپ، ئازادە تاشقىرىقى زالغا كىردى. زالنىڭ تۆت بۇلۇشىدا، تۆت سورۇندا قامانلار بىلدەن قامىلار پېرىھ ئۇينىپ ياخۇز ئىلاھلارنى، جىن - ئالۋاستىلارنى قوغلاۋاتاتى. زالنىڭ ئوتتۇرسىغا ۋە تۆت تەرەپتىكى تام تۇۋىلىرىگە ھەرخىل چوڭ - كىچىك قورچاقلار تىكلىپ ھەم يۆلەپ قويۇلغانىدى. ھەربىر قورچاقنىڭ ئالدىدا بىر ھېجىردىن «جىن ئېشى» بار ئەدى. تامالارغا قادالغان نۇكچىلار كۆكۈچ ئىس چىقىرىپ پىلىلدەپ تۇراتتى. تەڭرىلىكىنىڭ تۆت گىردايىدىكى تەكچە - ئويۇقلارغا قو-يۇلغان، ئالتنۇن، كۈمۈش، مىس، تۆمۈر ۋە ياغاج، ساپاللاردىن ياسالغان تەڭرى تەقلىدى — بۇت - ھېيكلەرنىڭ ئالدىدىكى ئىسى. مرقدانلاردىن كۆكۈچ ئىس بىلدەن قوشۇلۇپ سەندەل، ئادراسمان ۋە ئۇچكە يېغىنىڭ ئۆتكۈر ھىدى تارايتتى.

پېرىھ ئويۇنى توختىدى. تەڭرىقۇت زالنىڭ تۇرىدىكى سۇپىنىڭ ئۇدۇلۇغا بېرىپ ئۆزىنىڭ ھەر دائىم ئولستۇرىدىخان، تېگىگە قات - قات ھايۋان تېرىلىرى سېلىنغان ئورنىغا ئولتۇرۇشتى. لارمۇ ئۇنىڭ كەينىدە، ئۆز ئورۇنلىرىنى تېپىپ ئولتۇرۇشتى. يۈرۈتۈغ سېپاھلىرى تەڭرىگە قۇربانلىق قىلىش ئۈچۈن سويۇلغان توققۇز كالىنى ئەكپىلىپ، نازىر - چىragۇ مېھراللىرى ئۇستىگە بىرلەپ قويۇشتى. ئىنچۇنقا ئاچارى مانا شۇ چاغدا ئاندىن سۇپىغا چىقىپ كۆكە تېۋىننىپ ئىبادەت قىلىدى - دە، ۋەز - مۇكالىم قىلىشنى باشلىدى:

— تەڭرىلەر ئالەمنى نۇرغۇن قەۋەت قىلىپ ياراتقان. ئالەم-نىڭ ئۇستۇنىكى ئون يەتتە قەۋىتى ئەرىشىئەلادۇر. ئۇ پاك، مۇقدەد دەس، يورۇق، پارلاق جايىدۇر. ئۇ تەڭرىلەرنىڭ، ئىلاھلارنىڭ ماكانىدۇر. ئالەمنىڭ ئاستىنلىقى توققۇز قەۋىتى تەھتىسara —

دوزاختۇر. ئۇ زۇلمەت باسقان، قاباھەتكە تولغان قاراڭخۇ جايدۇر، ياخۇز ئلاھلارنىڭ، جىن - ئالۋاستىلارنىڭ ئۇۋسىدۇر... كۆك ئەركەك، يەر چىشىدۇر. كۆك تەڭرى بىزنى - كىشىلەرنى مانا مۇشۇ ئەرشەئلا بىلەن تەھتىسارانىڭ ئارىلىقىدىكى مۇقەددەس زې-مىندىا، قۇتلۇق يەر ئۇستىدە ياشايىدۇغان قىلىپ ياراتقان ۋە نۇرغۇن نېمەتلەرنى بەرگەن. يەر بىزگە هاياتلىق ۋە قۇت - بۇيان ئاتا قىلغان. بىز مانا مۇشۇ تۈپراقتا ئاپىرىدە بولغان. ئۇلۇغ تۆز كۆك قۇرت بىلەن پەرى سۈپەت ئايال ئىنساندىن تۆرىلىپ تۇغۇلغان، ئاۋۇغان ۋە قۇدرەت تاپقان!... شۇڭا بىز ئاتا يەرنى قەدىرىلىشىمىز، قوغىدىشىمىز، ئۇنىڭدىكى مەخلۇقاتلارنى ئاسىرىشىمىز، ياخۇ ياتلار-نى قەدەم باسقۇزماسلىقىمىز لازىم. چۈنكى بىز ئۇنىڭغا تايىنىپ كۆككەيمىز، ئۇنىڭ نېمەتلەرى بىلەن ياشايىمىز. ئۆلگەندىن كېيىن-مۇ روهىمىز ئەرشەك كۆتۈرۈلۈپ ئەجداڭلارنىڭ يېنىغا بارىدۇ. جىسمىمىزنى بولسا يەر قويىنغا ئالىدۇ!... ياشق تەڭرى بىلەن يالچىق تەڭرى ئۇلۇغىدۇر. چۈنكى ئۇ بىزگە يورۇقلۇق ھەم ئىللە-لىق ئاتا قىلىدۇ!...

ئەۋلىيا سۈپەت قىرى قاماننىڭ ئاۋازى ھاۋا گۈلدۈرلەپ چاق-ماق چاققاندەك ھەيۋەتلەك بولۇپ، پەستە ئولتۇرغان ئابىتلار ئۇ-نىڭ تەسىرىدىن سىرلىق ۋە حىسە ۋە ھاياتانغا تولۇپ تىتەرىتتى... قىرى قامان ئاخىرىدا شانۇشەۋەكتەلىك تۇمن تەڭرىقۇتقا دەۋر - دەۋران، قۇت - بۇيان تىلەپ سۆزىنى ئاخىر لاشتۇردى.

ۋەز ئاڭلاشمۇ شۇنىڭ بىلەن ئاخىر لاشتى. تەڭرىقۇت ئورنىدىن تۇردى. بۇ نۆۋەت ئۇ قىرى قاماننىڭ كەينىدىن ئۆزى يالغۇز ئەگىشىپ ماڭدى. قىرى قامان ئۇنى تەڭرىلىكىنىڭ ئىچكەركى خانىسىغا باشلاپ كىردى. ئۇ يەردە ئۇستىگە ساچۇلۇق^① يوپۇق يې-پىلغان كۆك تەڭرىنىڭ تەقلىدى - كۆك مەرمەر تاشتىن ياسالغان يوغان ھەيکەل بار ئىدى. ھەيکەل كىشىگە ئوخشتىپ ياسالغانىدى. قىرى قامان خانىنىڭ ئىشىكىنى ياپتى - دە، شۇ يەردىلا تىز پۇكۇپ

^① ساپۇ - پۇپۇك.

سوکوتکه پاتتى. تەڭرىقۇت ھېيکەلىنىڭ ئالدىغا بېرىپ سەل تۇرۇ-
ۋالغاندىن كېيىن، يۈكىسىڭ ئېھىتىرام بىلدەن يوپۇقنى ئاچتى - ٥٥
ئەزەلدىن ھېچكىدىمگە ئېگىلىمىگەن بېلىنى ئېگىپ، تىزلىرىنى
پۈكۈپ يۈكۈنۈپ ئولتۇرۇپ ئۇنىڭ پۇتنى سۆيدى... تەقۋادارلىق
قەلبىنى پۇتونلەي ئېگىلىگەن تەڭرىقۇت ئۆزىنى ئۇنتۇغان ھالدا
سوکوتکە چۆكۈپ ئولتۇرۇپ ئۇزاقيچە ئىبادەت قىلدى. ئۇ ھېلىمۇ
سۇرلۇك كۆرۈنەتتى. ھالبۇكى، چىرايدىكى ئۇلۇغۇزارلىق، مەغ-
رۇرلۇق ئورنىنى تەپ تارتىش، ھېيىقىش ئېگىلىگەندى. «يا
تەڭرىم، ئۆزۈڭ مەدەت بىرگەيسەن ! ...»

تەڭرىقۇت ۋە ئۇنىڭ ھەمراھلىرى تەڭرىلىكتىن پاكلىنىپ، قايتا
تۇرەلگەندەك بولۇپ، روھلىنىپ قايتىپ چىقىشتى. سرتىتكى
خالايىقىمۇ ئۇلارغا يېڭىدۇۋاشتىن قۇت تىلەپ ئېھتىسراام بىلدۈ-
رۇشتى... تەڭرىقۇت تۈلپارغا مىندى، ھەمراھلىرىنى ئەگەشتۈ-
رۇپ، كىشىلەر توپىنى يېرىپ ئۆتۈپ كۈن قاپااغقا قاراپ يولغا
چىقتى. بۇ نۆزەت ئۇلارنىڭ كەينىدىن تۈمەنلىگەن كىشىلەرگە
قوشۇلۇپ ئىلاھىي تەڭرىلىكتىڭ بارلىق قامانلىرى ۋە قامىلىرىمۇ
ئەگەشتى. ئۇلارنىڭ ئەمدىكى مەنزىلى تۈمەنبالىقنىڭ سول تەرەپ
يۇقىرسىدىكى ئىبادەت ئورمانىلىقى ئىدى. ئات تۇياقلىرى، كىشد-
لەرنىڭ ئاياغلىرى ئاستىدىن توپا - چاشلار تۇزۇيتتى. ياسانغان،
خۇشال كەپپىياتقا تولغان كىشىلەر ۋارقىراپ - چۈرۈقىراشىنىچە
تۇر سۇقتىن سىقىپ چىقىريلغان قىستىتەك كۈن قاپااغدىن چىقىپ،
سولغا بۇرۇلۇپ، ئىبادەت ئورمانىلىقىغا قاراپ ئاقتى.

3

كۈن قاپااغدىن چىقىپ سولغا بۇرۇلۇپ، قاتار - قاتار ئاق
كىڭىز ئۆيىلەر ۋە ساغىرلارنى ئارىلاپ ئۆتۈپ يۇقىرىغا بىرئەچە
چاقىرىم ماڭخاندا، چوڭ، تەكشى بىر تۆپلىكىنى قاپلىغان قىزىل

قۇچۇرَا^① ئورمانلىقىغا يېتىپ بارغىلى بولاتتى. شالاڭ ئۆسکەن قۇ-
 چۈرىلار ئارسىغا يايپىشىل يۇمران ئوت - چۆپلەر ئۇنگەن بولۇپ،
 قۇياش نۇرى بۇ ئوت - چۆپلەرگە ئالا - كۈندىس چۈشۈپ تۇراتتى.
 مانا مۇشۇ ئورمانلىقنى ئاربىلاپ، ئوت - چۆپلەرنى چەيلەپ يەنە بىر
 چاقىرىمىدىن ئارتۇق ئىچكىرىلەپ ماڭخاندا، تۆت ئەتراپىنى بۈكىدە
 ئورمان ئوراپ تۇرغان چوڭ بىر ئۇچۇقلىققا - چىملرى تەكشى
 ئۆسۈپ، يازا گۈللەر رەڭكارەڭ ئېچىلغان، ھەسمەل ھەرىلىرى
 بىلەن تۆپ - تۆپ كېپىنەكلەر ھەريان ئۇچۇشۇپ، كىچىك سەجر-
 لەر^② ئۈچۈرلەپ سايرىشىپ تۇرغان مەنزىرسى گۈزەل بىر چىملق
 مەيدانغا چىققىلى بولاتتى. مەيداننىڭ ئوتتۇرسىدا تەڭرىلەرنىڭ
 خاسىيەتى بىلەن ئورمان پادشاھىدەك يالغۇز - يېگانە ئۆسکەن
 چوڭ، قېرى بىر تۆپ ئارچا دەرىخى بار ئىدى. مانا بۇ، ھونلار
 ھەر يىلى كۈزدە جەم بولۇپ تەڭرىلەرگە، ئىلاھلارغا، ئەجدادلىرى-
 نىڭ روھىغا ئاتاپ قۇربانلىق قىلىپ، چوڭ كۆلەملەك نەزىر -
 چىrag مۇراسىمى ئۆتكۈزۈدىغان پاك، مۇقەددەس جاي - ئىبادەت
 ئورمانلىقى ئىدى.

ھونلار ئەنئەنۋى ئادەت بويىچە ھەر يىلى ئۈچ قېتىم كاتتا
 يىغىلىش قىلاتتى. بۇنىڭ بىرىنچىسى، ئۇلۇغ ئاي پەسلىنىڭ^③
 ئاخىرى ياكى نورۇز پەسلىنىڭ بېشىدا بولاتتى. بۇ نورۇز يىغىلى-
 شى ياكى نورۇز بايرىمى دەپ ئاتىلاتتى. نورۇز بايرىمىدا ھەرقايىسى
 ھون خان - بەگلىرى ۋە ئۇرۇق - قېبىلە ئاقسا قاللىرى تۇمەنبالىق.
 تىكى تەڭرىقۇت ئوردىسىغا جەم بولۇپ، بۇ يەردىكى كىشىلىر بىلەن
 بىلە كىچىك مەرىكە - مۇراسىم ئۆتكۈزۈپ، ئاددىيغىنا نەزىر -
 چىrag قىلاتتى. ئەجدادلىرىنىڭ روھىغا سېغىنىپ، ھاۋانىڭ بال-
 دۇرراق ئىلىپ ئوت - چۆپلەرنىڭ كۆكلىشىنى، مال - يىلىقلار-
 نىڭ ساق - سالامەت تۆللىشىنى، يامغۇرنىڭ، سۇنىڭ كۆپ بولۇ-
 شىنى تەڭرىلەردىن تىلەيتتى. ئىككىنچىسى، بۇتكۈل كائىنات ئويز-

① قىزىل قۇچۇرَا - قىزىل قارىغاي.

② سەجىر - قۇشقاچ.

③ ئۇلۇغ ئاي پەسلى - قىش پەسلى.

خىنپ، ئۆگۈز - ئېقىنلار تاشقىنلاب، تاغ - ئېدىرلار، بوز قىرلار يا پىشىللەققا پۇركەنگەن، چارۋا - ماللار تۆللەپ، كۆكەن چىقىپ ئاۋۇشقا باشلىغان ئوغلاق ئاي پەسلىنىڭ بېشىدا بولاتتى. بۇ كۆكلەم يىغىلىشى ياكى ئوغلاق ئاي بايرىمى دەپ ئاتىلاتتى. ئوغلاق ئاي بايرىمىدا ھەرقايىسى ھون خان - بەگلىرى، ئۇرۇق - قەبىلە ئاقسا قاللىرى تەڭرىقۇت ۋە ئۇنىڭ تۇغقانلىرى بىلەن بىلە تۈمىنبالىققا چوڭ مەرىكە - مۇراسىم ئۆتكۈزۈپ، ئەجىدادلىرىغا، يەر - ئاسمان ۋە روھ - ئەرۋاھلارغا ئاتىاپ نەزىر - چىراغ قىلاتتى. ئۇچىنچىسى، ئوغلاق ئاي پەسلىنىڭ ئاخىرى ياكى ئۇلۇغ ئوغلاق ئاي پەسلىنىڭ بېشىدا، تۆللەر يېتىد. لىپ چارۋىلار ئاۋۇغان ھەم سەمرىگەن ۋاقتىتا بولاتتى. بۇ مول هوسوْل يىغىلىشى ياكى ئۇلۇغ ئوغلاق ئاي بايرىمى دەپ ئاتىلاتتى. ھونلارنىڭ بۇ ئۈچ قېتىملىق يوسوْن بايرىمى ئىچىدە زىرائەت. لەر پىشىپ دان قاتقان، ئوت - چۆپلەر ئۆسۈپ ۋايىغا يەتكەن، تۆللەر يېتىلىپ ئاۋۇغان ھەم سەمرىگەن ئالتۇن كۆز پەسلىدىكى يىغىلىش كۆلەم، مەزمۇن ۋە ئەھمىيەتى جەھەتتە باشقა ئىككى قېتىملىقىغا قارىغاندا ناھايىتى چوڭ، كاتتا، داغدۇغلىق ۋە ئەھمىيەتلىك بولاتتى. كۆزدىكى بۇ كاتتا يىغىلىشقا تەڭرىقۇت باشلىق بارلىق ھون ئېسىلىزادىلىرى، پايتەخت تۈمىنبالىقنىڭ پۇتكۈل ئاها.لىسى ۋە ئۇنىڭغا قاراشلىق تۈمن يايلىقىدىكى مالچىلارنىڭ ھەممىسى قاتناشقا ندىن سىرت، يەندە تەڭرىقۇتلۇقنىڭ چوڭ، سول، يۇقد. رى، تۆۋەن تەرەپلىرىدىن، يىراق چېگىرلاردىكى قەبىلەردىن ھەمدە قوشنا ئەل - ئائىپىلەردىن نۇرغۇنلىغان كىشىلەر كېلىپ قاتنىشاتتى. بۇ يىغىلىش ھونلارنىڭ كۆز پەسلىدىكى باياشاتلىق ۋە بەخت - شادلىقىغا ئېرىشكەن ھەمدە بۇنى تەڭرىلەردىن ئۆزلىرىگە مەڭگۇ يار قىلىشنى تىلەيدىغان كاتتا يىغىلىشى، چوڭ يوسوْن بايرىمى ئىدى.

كۆزدىكى بۇ كاتتا يىغىلىش ئاساسەن ئىبادەت ئورمانلىقىنى مەركەز قىلىپ باشلىنىپ بىرنەچە كۈن، ھەتتا بىرنەچە ھەپتە

داۋاملىشاتتى. كىشىلەر بۇ پاك، مۇقدىدەس جايغا جەم بولۇپ قۇربانلىق قىلىشاتتى. ئاتا - بۇۋىسىدىن تارتىپ ئولتۇرۇپ كەلگەن يەرلەرگە ئۇرۇق - جەمدەت بويىچە تارقىلىپ، تاش ئۇچاق ياكى تاپچانلارغا^① مىس قازانلىرىنى ئېسىپ نەزىر - چىراغ قىلىشاتتى. ئىلاھىي تەڭرىلىكتىكى باش قاماننىڭ رىياسەتچىلىكىدە چوڭ كۆلەملىك دۇئا - تىلاۋەت مۇراسىمىغا قاتنىشاتتى ۋە زاراخەتمىنىڭ نەزىر نېمىتلىرىگە ئېغىز تېگىپ تەڭرىلىرگە شۈكۈر - سانا ئوقۇ - شاتتى. لەشكىرىي پارات، دىنىي مۇراسىملار ئاخىرلاشقاندىن كەپ - يىن چوڭ كۆلەملىك تەبرىكىلەش پائالىيەتلەرى ئۆتكۈزۈلەتتى. بۇ پائالىيەتلەر ئاساسەن چەۋەندازلىق، كاماندازلىق، جانبازلىق، قەلىچۈزۈلەر، نېيزلىشىش قاتارلىق لەشكىرىي ماھارەت مۇساپىقىدە لەرى؛ ئات بەيگىسى، ئۇغلاق تارتىشىش، چېلىشىش، بۇقا كۆتۈ - رۇش، قوچقار سوقۇشتۇرۇش، مول ھۇسۇل شادلىقى ئاساسىي مەزمۇن قىلىنغان، يەر - ئاسمان، تاغۇ دەرييالار كۈيلەنگەن ناخشا - ئۇسۇسۇل، دانىشىمنىلەرنىڭ بەس - مۇنازىرتىسى... قاتارلىق پائالىيەتلەر ئىدى.

ئۇلۇغ ئوغلاق ئاي بايرىسىدا، تەڭرىقۇت ئوردىسىدا ھون قەبى - مىلىرى ئىتتىپاقنىڭ چوڭ قۇرۇلتىيى ئېچىلاتتى. قۇرۇلتايغا تەڭرىقۇت رىياسەتچىلىك قىلاتتى. بارلىق ئوردا ئەئىانلىرى، باش قامانلار، خان - بېڭلەر، سانغۇنلار، ئاقساقاللار ۋە ئۇلارنىڭ يېقىن، مۇھىم كىشىلىرى قاتنىشاتتى. قۇرۇلتايدا ئالدى بىلەن تەڭرىقۇت ھەرقايىسى ھون خان - بېڭلىرىنىڭ مەلۇماتلىرىنى ئائىلايتتى ۋە ئەكەلگەن سوقۇغا - سالاملىرىنى قوبۇل قىلاتتى، ئاندىن پۇتکۈل ئەل بويىچە ئاھالىنىڭ نوپۇسى، قۇللارنىڭ، مال - چارۋىلارنىڭ سانى، يۈرۈش - سوقۇشلاردا ئېلىنغان ئولجا - غەنئىمەت ۋە كۆرۈلگەن زىيان - زەخەمەتلەر بىر قېتىم تەپسىلىي، ئومۇمیيۇزلۇك ئېدىتلاپ كۆرۈلەتتى ۋە بۇنىڭغا ئاساسەن باج - سېلىق بېكىتىلەتتى. ئاخىردا چوڭ يىخىن - كېڭىش

^① تاپچان - ئۇچ ئاياغ، ئۇچ چۈنلۈق شوتا.

ئۆتكۈزۈلۈپ، ئىتتىپاقنىڭ — تەڭرىقۇتلۇقنىڭ مۇھىم ئىشلىرى بېكىتىلەتتى ۋە مۇھىم قارارلار چىقىرىلىپ، كەلگۈسى ئۇلغۇڭار پىلانلار تۈزۈلدەتتى.

تۇمن تەڭرىقۇتنىڭ بۇ يىلقى كۈزدىن، ھون قەبلىلىرى ئىتتىپاقنىڭ چوڭ قۇرۇلىسىدىن كۇتكەن ئۇمىدى ناھايىتى زور ئىدى. چۈنكى ئۇنىڭ ھېس قىلىپ مۆلچەرلىشىچە، يېقىنسى قىلىلاردىن بېرى ئەل - يۇرت تىنج بولۇپ، كىشىلەر خاتىر جەم تىرىكچىلىك قىلغان. يۈرۈش - سوقۇشلار غەلبىلىك بولۇپ، ئولجا - غەنئىيەتلەر كۆپەيگەن. ئوت - سۇ مول بولۇپ ئاپەت كۆرۈلمىگەن. بۇنىڭ بىلەن مال - چارۋىلار ئازۇپ بايلىق ئاشقان. زېمىن كېڭىيىپ، ئاھالە نوپۇسى كۆپىيىپ، ئەل - يۇرت گۈللە. نىپ، تەڭرىقۇتلۇقنىڭ ھەر تەرەپلىمە كۈچ - قۇدرىتى مىسىز دەرجىدە يۈكسەلگەن. بۇلارنى ئۆتمۈشتىكى ھەرقانداق بىر ۋاقتى - تىكىگە، ھەرقانداق بىر دەۋرگە سېلىشتۈرگۈلى بولمايتتى. بۇنىڭ - دىن ئۇ ناھايىتى خۇرسەن بولماقتا، كۆڭلىك ئاجايىپ يۈكسەك، ئۇلغۇڭار ئارزو - ئىستەكلىرنى پۈكمەكتە ئىدى.

تۇمن تەڭرىقۇت يەندە بۇ قېتىمىقى قۇرۇلتايدا، ئەل - يۇرت ئالدىدا ئۆزىنىڭ مۇھىم بىر قارارىنى، يەنى چوڭ ئوغلى، سول قول بىلگە باتۇرنى تەگىن ئۆگەلىكتىن قالدۇرۇپ، ئۇنىڭ ئورنىغا ئىككىنچى ئوغلى، ئۇن ئۇچ ياشلىق يۈيۈكىنى تەخت ئارىسى قىلىپ بېكىتكەنلىكىنى جاكارلىماقچىدى. چۈنكى ئۇ يېقىنسى بىرەنچە يىلىدىن بېرى ھونزادىسى يۈيۈكىنىڭ ساغلام، ئەقلىق، سۇمباتلىق چوڭ بولۇشى، ئەتتۈارلىق كىچىك ئالچىسى جانئايقىنىڭ قايتا - قايتا تەللىپ قىلىپ تۇرۇۋېلىشى ۋە ئاگاھلاندۇرۇشى، ئۆزىنىڭمۇ كۇنىدىن - كۈنگە ئۇلغىلىنىپ ئەلكۇنىڭ ھۆرمىتى ۋە ھىمایىسىگە ئېرىشىپ كېتىۋاتقان، ئۆزىگە بويىسۇنمايدىغان ۋە ئۆز - ئۆزىگە ئىشىنىدىغان «بويىنى قاتتىق، ۋاپاسىز، يامان غەرەزلىك» ئوغلى باتۇردىن ئەنسىرىشى، خەۋىپسەرىشى، ئۇنى كېيىنچە گەپكە، تاپقا كىرگۈزەلمەي قېلىشىدىن قورقۇشى، شۇنداقلا يەندە ئۇپچۇرىسىدە.

کى بىر قىسىم يامان نىيەتلىك كىشىلەرنىڭ تەسىرى نەتىجىسىدە يەن ئايىنپ، ئاخىر مۇشۇنداق قارارغا كەلگەندى. ئەپسۇس، تولىمۇ ئەپسۇس! بىر يىلى بۆدۈنە سەمىرسە، يەن بىر يىلى يېكەن توخۇسى سەمىرىپتۇ دېگەندەك، بۇ يىلقى يوسوں بايرىمى يېتىپ كېلىپ، هونلار تۈمەنبالىققا يېغىلىپ مول ھوسۇل شادلىقىغا چۆمگەن مۇشۇنداق بىر پەيتتە، كۈتۈلمىگەن بىر ئاپەت يېتىپ كېلىپ، ئۇلارنى تەس كۈنگە قويىدى.

4

باتۇر تۈغۈلۈشتىن بۇرۇن ھونلارنىڭ جەنۇبىدىكى ئوتتۇرا تۈز- لەڭلىكتە خۇاشيا ئۇرۇقلۇرنىڭ يېغىلىق دەۋرىنىدىكى يەتتە ئۇرۇش- قالاق بەگلىكى بار ئىدى. ئۇلاردىن سېرىق دەريانىڭ ئوتتۇرا ۋە تۆۋەن ئېقىنلىرىغا جايلاشقان قالپاقي كىيىپ كەمەر باغلايدىغان يەن، جاۋ، چىن بەگلىكلرى شىمالدا ھونلار بىلەن قوشنا - چېگىرىداش ئىدى. ئۇلار دائىم ھونلار بىلەن بېرىش - كېلىش قىلىپ تۇراتتى. چېگىرا قورۇللرىدا ئۇچرىشىپ سودا - سېتىق قىلىشاشتى ۋە نىرسە - كېرەك، مەدەنىيەت ئالماشتۇراتتى. ھونلار خۇاشياالاردىن تۆمۈر تاۋلاشنى، قورۇق تام سوقۇشنى؛ خۇاشياalar بولسا ھونلاردىن ئات مىنىشنى، ئات، قېچىر، كالا قاتارلىق ھايۋانلارنى قاتناش، دېھقانچىلىق ۋە ھەربىي ئىشلاردا ئىشلىتىشنى ئۆگەنگەندى. ھونلار ئاشلىق ۋە يېپەك رەختىلەرنى، مەي - شا- راب، فارفورلارنى خۇاشياالاردىن ئالاتتى. خۇاشياالار بولسا ئات - ئۇлаг، يۈڭ - تېرە، كۆن - خۇرۇم ۋە باشقا تۈرمۇش لازىمەتلىكلىرىنى ھونلاردىن ئالاتتى.

شۇنىڭ بىلەن بىر ۋاقتىتا، خۇاشياالار يەن شىمالدىكى بۇ ئات مىنىشكە ماھىر، مەرگەن، قېنى قىزىق، ھەرىكتى چاققان، ئۇرۇشخۇمار ھونلارنىڭ ئۇشتۇمۇتۇت ھۇجۇمى ۋە تالان- تاراج قىلىشىغا ئۇچراپ تۇراتتى. بۇ ئەلمساقتىن تارتىپ داۋاملىشىپ

كېلىۋاتقان ئىش بولغاچقا، ئۇلار ئەزەلدىنلا ھونلاردىن ئېھتىيات قىلىپ ھەم ھەزەر ئېيلەپ، ئاتا - بۇۋسىدىن تارتىپ ئۆزلىرىنىڭ شىمالدىكى چېڭرا - پاسىللېرىغا ئايىرىم - ئايىرىم ھالدا ئېگىز ھەم قېلىن تام - توسوْقلارنى سوقۇپ، ئۇلارنى بىر - بىرىگە تۇتاشتۇ - رۇپ غايىت زور سېپىل بىنا قىلىپ، ئۇلارنىڭ ھۈجۈمى ۋە تالان - تاراج قىلىشىدىن مۇداپىئە كۆرۈپ كەلگىنىدى. ۋە ھالان - كى، بۇ ئۇزۇن ھەم ئېگىز سېپىللار ئۇرۇشخۇمار ھونلارنى توسوپ قالالمايتى. ئۇلار زېمىن يۈتۈۋېلىشنى مەقسەت قىلىمىسىمۇ، ھە دېسلا بۇ تام - سېپىللاردىن ھالقىپ ئۆتۈپ، خۇاشىالارنىڭ سېپىل ئىچى - سىرتىدىكى قورۇل - قورغان، يۈرت - ئايماقلېرىغا باستۇرۇپ كىرىپ تۇراتى ۋە ئۇلارنى تالان - تاراج قىلىپ، كىشىلەرنى تۇتۇپ كېتىپ زادىلا ئاراملىق بەرمىيتنى.

ھالبۇكى، ئوتتۇرا تۈزلەڭلىكتىكى بۇ ئۇرۇشقا بەگلىكلەر - نىڭ قايىسبىرى بولمىسۇن، ئۇ چاغلاردا ھونلارغا تاقابىل تۇرۇپ ئۇلارنى توسوپ قالالىغۇدەك ياكى ئېلىشىپ يەڭىۋەك كۈچ - قۇدرەتكە ئىگە ئەمەس ئىدى. چۈنكى ئۇلارمۇ تېپرىقە، ئۆچ - ئاداۋەتتە ئىدى. بىر - بىرى بىلەن قانلىق ئۇرۇش - جىبدەللەرنى قىلىشىپ پەقتىلا تىنچىمايتىتى. شۇنداق بولغاچقا، ئۇلارنىڭ قايىسبىرى بولمىسۇن يات ئەل، يات تائىپىلەرنىڭ ھۈجۈمى ۋە تالان - تاراج قىلىشىغا ئۇچرىسا، باشقىلىرى بىر چەتتە تاماشا كۆرۈپ قول قوشتۇرۇپ قاراپ تۇراتى، ھەرگىز ئۇنىڭغا ياردەم بېرىپ ھەمەمە بولمايتى، بىلكى تېخى ئۇنىڭ ئاجىزلىشىشنى، مۇتقەرز بولۇشىنى، يوقىلىشىنى تىلىشىتتى. ھەتتا بىزىدە تېخى مۇشۇنداق پۇرسەتتىن پايدىلىنىپ توپىلاڭدىن توغاچ ئۇغىريلاب، ئۇنىڭغا ھۈجۈم قىلىپ، زېمىن ۋە بايلىقلېرىنى يۈتۈۋېلىش، ئۇنى پارچىلىۋېتىش، يوقىتىۋېتىش قەستىدە بولۇشاتتى.

باتۇر يەتتە ياشقا كىرىپ تەگىن ئۆگە قىلىپ بېكىتىلگەن يىلى، يەنى مىلادىيىدىن بۇرۇنقى 228 - يىلى ئوتتۇرا تۈزلەڭلىك. تىكى بۇ ئۇرۇشقا يەتتە بەگلىكىنىڭ بىرى بولغان چىن بەگلىكى

بىردىنلا قۇدرەت تېپىپ باش كۆتۈرۈپ ئوتتۇرىغا چىقىتى ۋە ئون ئۈچ يېشىدا چىن بېگى بولغان يىڭى ئىسىمىلىك پاسىبانىنىڭ باشچىلىقىدا قالغان يەن، جاۋ، چى، خەن، ۋېيى، چۈ قاتارلىق ئالىتە بەگلىككە شىددەتلىك جازا يۈرۈشى قوزغاپ، يەتتە يىل ئىچىدە ئۇلارنى بىر - بىرلەپ تارمار كەلتۈرگەندىن كېيىن، مىلادىيە دىن بۇرۇنقى 221 - يىلى ئوتتۇرا تۈزىلەتلىككى بىرلىككە كەلتۈر. رۇپ، بۇيۈك فېئوادل چىن سۇلالىسىنى قۇرۇپ چىقىتى ھەممە چاڭئەننى پايتەخت قىلىپ بەگلىك نامىنى خافانلىققا ئۆزگەرتىپ، چىن بېگى يىڭى ئۆزىنى «چىن خاقانى شىخواڭ»^① دەپ ئاتىدە. دى. چىن سۇلالىسى قۇرۇلۇپ دۆلەت بىرلىككە كەلگەندىن كە. يىن، خۇاشيا ئۇرۇقلىرى بىر تۇغ ئاستىغا ئۇيۇشۇپ كۈچىيىشكە باشلىدى. بۇنىڭ بىلەن دۆلەتمۇ قۇدرەت تېپىپ تاشقى دۈشمەنلەرگە تاقابىل تۇرالىغۇدەك ھالەتكە يەتتى.

مانا مۇشۇ چاغقا كەلگەندە، يەنى مىلادىيە دىن بۇرۇنقى 215 - يىلى چىن خاقانى شىخواڭ جېشى تېغىغا^② بېرىپ پىر - ئۇستاز لار. ئى زىيارەت قىلىدى ۋە بۇرۇنقى يەن دىيارىدىن^③ بولغان لۇشېڭى^④ ھەززەتنى قەدىمكى زامان پىر - ئەۋلۇيالىرى شىەنمىن، گاۋاشى^⑤ لارنى ئىزىدەپ تېپىشقا ئەۋەتنى. خەن جۇڭ، شى شېڭ، خۇگۇڭلار. ئى ئەۋلۇيالار ياسىغان ئۇلمەسلىكىنىڭ دورىسىنى تېپىپ كېلىشكە بۇرۇدى^⑥. ئۆزى شىمالدىكى چېڭىرا - قورۇللارنى كۆزدىن كەچۈ.

يەن دىيارىدىن بولغان لۇ شېڭ ھەززەت بۇيرۇقتا بىنائىن شەرقىي دېڭىزغا بېرىپ قەدىمكى زامان پىر - ئەۋلۇيالىرى بىلەن

① چىن خاقانى شىخواڭ — چىن شىخواڭ.

② جېشى تېغى — بۇگۈنكى ئېبىي ئۆلکىسىدىكى جاڭلى ناھىيىسىنىڭ غەربىي شىمالدا.

③ بۇ بىرەد بۇرۇنقى يەن بەگلىك كۆزدە تۈنۈلدۈ.

④ شىەنمىن، گاۋاشى — جۇڭگۈنىڭ قەدىمكى زامان رىۋايەتلەرىدىكى ئەۋلۇيالارنىڭ يەنى.

⑤ چىن شىخواڭ تەختەكى جەققاندىن كېيىن ماڭىمۇتەقلقىق مۇستىت ھۆكۈمرەنلىق بۇرۇز. گەن. ئۇ تەختەتتە ئۆلتۈرگان مەزگىلە قول فاستىدىكى تۈپىپ - ھەكىملەرگە ئۇلمەسلىكىنىڭ دورىسىنى ياساتقان ۋە دورىسى كار قىلىغان تېپىلار ھەم بۇ ئىشنى مەسخرە قىلغان ئۇلمەسلىاردىن تۆت بۇز ئائىشى كېشىپ بىر قېتىمدىلا تىرىلە كۆمۈۋەتكەن.

⑥ شاڭچۇن ۋەللىپىش مىلادىيە دىن بۇرۇنقى 304 - يىلى تەسىس قىلىنغان. ئۇنىڭغا خۇش قاتارلىق يېگىرمە سەككىز ناھىيە قارايتى. ئۇرۇنى بۇگۈنكى شەنسى ئۆلکىسىدىكى يەئەن، يۈلىن ئەتراپلىرىدا.

كۆرۈشكەن. ئۇلاردىن پالچىلىقنى ئۆگىنىپ قايتىپ كېلىپ، چىن شخواڭنىڭ يېنىدا قېلىپ ئۇنىڭغا خىزمەت قىلغانسىدی. لۇ شېڭىز ھەزرەت شەرقىي دېڭىز پىر - ئەۋلىيالار بىلەن كۆرۈشكەندە ئۇلار- دىن پالچىلىقا ئائىت بىر مۇقەددەس رەسمىلىك كىتابنى مۇستەبىت پادشاھ چىن شخواڭغا تەقدىم قىلدى. بۇ كىتابتا «چىن خاقانىنى ھونلار يوقىتىدۇ!» دېڭەن ۋەھىمىلىك بېشارەت بار ئىدى. چىن شخواڭ ناھايىتى گۇمانخور، خۇنۇك كىشى بولغاچقا ھەم شىمالدە. كى ھونلارنى ئوبىدان بىلگەچكە، مۇقەددەس رەسمىلىك كىتابتىكى بۇ بېشارەتكە ئىشىندى ۋە قاتىق چۆچۈدە. شۇنىڭ بىلەن ئۇ كەلگۈسىدىكى بۇ چوڭ خەۋپىنىڭ ئالدىنى ئېلىش ئۈچۈن دانىشىمەن ۋەزىرى لى سى بىلەن كېڭىشىپ، داڭلىق سەركەردىسى مىباش تىين^① سانغۇنى ئۈچ يۈز مىڭ كىشىلىك زور قوشۇن بىلەن ئۆزى- نىڭ شىمالدىكى ئاتا دۇشىنى ۋە كەلگۈسىدىكى ئاپەت خەۋپى بولغان ھونلارغا ھۇجۇم قىلىشقا ئەمەتتى.

5

تۆۋەن ئىقلىمدىكى چىنلىقلارنىڭ نەچچە يۈز مىڭ كىشىلىك زور قوشۇن بىلەن ئوردوس يايلاقلىرىغا باستۇرۇپ كەلگەنلىك شۇم خەۋپىرىنى تۆمەن تەڭرىقۇت چۈغاي تېغى ئېتىكىدىكى تۆمەن بالىقتا ھون قەبىلىلىرى ئىتتىپاقينىڭ چوڭ قۇرۇلتىيىنى ئېچىۋېتىپ ئاڭلىدى... ئەجدابا، بۇ راست گەپىمىدۇر؟ چىنلىقلار راستتىنلا ئوردوسقا بېسىپ كەلگەنمىدۇر؟ بۇ مۇمكىنمىدۇر؟... ئۇلار ئەزەل- دىن ھونلارغا قاش كۆتۈرۈپ قاراپ باقىغان، زېمىن ۋە بايلىقلە- بىرغا خىرس قىلىغان، بۇنداق تېز، تۇيۇقسىز، شىدەتلىك ھۇ- جۇم قوزغاپمۇ باقىغان. ئەكسىچە ھونلاردىن ئېھتىيات قىلىپ، ئۇلارنىڭ ھۇجۇمىدىن، تالان - تاراج قىلىشىدىن قورقۇپ،

^① مىباش تىين — چىن خاقانلىقنىڭ مشۋۇر سەركەردىسى، مىلادىيىدىن بۇرۇشى 210 - يىلى ئۆلگەن.

چېڭرا - پاسلىرىنى ئېنىق ئايىرپ، ئاتا - بۇ ئىلىرىدىن تارتىپ سېپىل - قورغانلارنى ياساپ مۇداپىئە كۆرۈپ ياشاپ كەلگەن. بىراق بۇ دورەم بۇنداق قىلىشقا قانداق پېتىنغاندۇر؟ نېمىسىگە ئىشىنىپ، نېمىسىگە تايغاندۇر؟ ...

تۇمن تەڭرىقۇت دەسلىپتە ئۆز قولاقلىرىغا ئىشەنەمىي ئەندە شۇنداق ئويلايدا بولدى، ھەيرانلىق ۋە ھودۇقۇشتىن قاتتىق ئىسىدە. گېرىپ، تەختىگە چۆكۈپ ئولتۇرۇپ قالدى. ئەمما بىر پەستىن كېيىن ئۇ بۇنىڭ پۇتۇنلەي راست ھەم تامامەن مۇمكىن ئىكەنلىك. نى ھېس قىلدى، كۆز ئالدىدا بولسا سەل - قىياندەك يامراپ، شىددەت بىلەن باستۇرۇپ كېلىۋاتقان چىنلىقلار نامايان بولۇشقا باشلىدى... ئەندە ئۇلار، شىددەت بىلەن باستۇرۇپ كەلمەكتە، ھەم... مىدىن ئازۇزال ئۇلارنىڭ چوڭ - چوڭ تەسۋىرىي خەتلەر يېزىلغان ۋە كەشتىلەنگەن ئالىپېشىل، تار، ئۇزۇن ئاسما تۇغلىرى، ئەتە. گەنكى قۇياش نۇردىا يالت - يۇلت قىلىپ پارقىرغان ئۇزۇن ساپلىق نېيزىلىرى، ئايپالتا، قىلىچلىرى، ئاندىن دۇبۇلغىلىق باشلىرى، ساۋۇتلۇق بەستلىرى، قوللىرىدىكى قالقانلىرى، مىندە. ۋالغان ئاتلىسىرى كۆرۈنى. ئۇلارنىڭ تەڭگە قاسىراقلقى دۇ. بۇلغا - ساۋۇتلارنى كېيىپ، ئۆتكۈر، پۇختا تۇمۇر قوراللار بىلەن قورالانغان سەركىرە - سانغۇنلىرى قاۋۇل ئاتلاردا مەزمۇت ئولتۇرۇپ ھەممىنىڭ ئالدىدا كەلمەكتە. سەرۋاژ - لەشكەرلىرى بولسا كەينىدە، پىيادە كەلمەكتە. لېكىن نۇرغۇن، ناھايىتىسمۇ نۇر. غۇن، لهائى - لهائى، چۈمۈلەدەك كۆپ، چىش - تىرنىقىغىچە قورالانغان، قورال - ياراڭلىرىمۇ خىل ھەم پۇختا ئىدى. ئۇلار چوڭ - چوڭ توپلارغا بۇلۇنۇپ، مۇرەككەپ، مۇستەھكەم جەڭ سەپلىرىنى تۈزگەن. خۇددى شۇ پېتى يەردىن ئۇنۇپ چىقىۋاتقاندەك قىرلارنىڭ، دۆڭلەرنىڭ ئۆستىگە لۆم - لۆم ئۆرلەپ چىقىدۇ - دە، تەكشىلىككە يېيلىپ، قارا كەلکۈندهكى يامراپ ئالغا ئىلگىرە - لمىدۇ. تەكشىلىككە يېيلىغاندا، بېپاييان، تۈپتۈز دالىلاردا خۇددى قاپقاراڭغۇ جاڭگال ئۇنۇپ چىققاندەك، ئۆتكىلى بولمايدىغان تاغ -

داۋان پەيدا بولغاندەك بولىدۇ. ئۇلار ھەممە يەرگە يامرىغان، توسو-. ۋالغىلى، تاقابىل تۈرغلى بولمايدىغان، ھەممىنى يالماپ يۇتۇپ كېتىدىغان قىيانغا ئوخشىسىدۇ. ھەيۋەت بىلەن، شىدەت بىلەن باستۇرۇپ كېلىدۇ. ئۇلارنىڭ سۇر - ھەيۋىسىدىن، ۋەھىمىسىدىن زېمن تىترەيدۇ، لەرزىگە كېلىدۇ! ...

تۆمەن تەڭرىنقوٽ ئىختىيارسىز ھالدا قاتىق شۇركۈندى، قۇيى-قا چاچلىرى تىك بولۇپ، پۇتلىرى تىتىرىدى، يۈرىكى ئەنسىز، غەزەپلىك سوقۇپ، نەپەس ئېلىشقا ئىنسىقى، ئويلاشقا ئۆبىي يەتمەي قالدى. ئۇ تېزا لا ئۇستۇ بشىغا دۇبۇلغა - ساۋۇتلىرىنى كىيىپ، قوراللىنىپ، ئاتلىنىپ قەيدەرىگىدۇر چىقماقچى بولدى. خان - بېگلىرىنى، سانغۇنلىرىنى، ئۇرۇقداشلىرىنى، ئوغۇنلىرىنى، چوڭ ئوغلى باتۇرنى چاقىرىپ، ئۇلارغا، تۆمەن بىمالققا، پۇتكۈل يەر - جاھانغا قاراپ سۈرەن سالغۇسى، ھۆركىرىگۈسى كەلدى. ئۇ تەختىدىن چاچراپ تۇرۇپ سۇپا ئۇستىدە ئۇياق - بۇياق ماڭدى، چىشلىرىنى غۇچۇرلىتىپ، زاڭاقلىرىنى لىپىلدىتىپ، مۇشتىلىرى-نى چىڭ تۈگدى، ساقىلىنى تۇتاملاپ، چاچلىرىنى قاماڭلىدى، ئاخىرىدا قوللىرىنى كۆتۈرۈپ، غۇلاچلىرىنى كەڭ ئېچىپ تەڭرىگە نالە قىلىدى:

«ئەي تەڭرىدىم! ئەجداڭلىرىم! ... سىلەردىن مەدەت تىلىدە-مەن! ... ياؤ كەلدى، ياؤ! ...»

ياؤ كەلدى، ياؤ! چىنلىقلارنىڭ، چىن خاقانىنىڭ ئۇلۇغ ئاتلىق مىڭ تىين سانغۇنى كەلدى! چىش - تىرىنقمىخىچە قوراللار-غان، چۈمۈلەك ھېسابىسىز لەشكىرىي كۈچ بىلەن تۆۋەن ئىقلىم-دىن، ئىزىم سېرىق ئۆگۈزنىڭ ئۇ تەرىپىدىن، تاغ - دەريالاردىن، ئورمانىلىق، سۈلۈقلاردىن، قۇملۇق، چۆل - باياۋانلاردىن سېرىق تۆپلىق ئېگىزلىكتىن ئۆتۈپ ياؤ قوشۇنى باستۇرۇپ كەلدى! ... كەلمىگەندۇر، بەلكى يالغان گەپتۈر بۇ. بىرەرى قەستەن ئويىدۇ-رۇپ چىقارغان شۇم خەۋەر، قۇرۇق ۋەھىمىدۇر بىلکىم... ھەممە بايرام تەنەنسى قىلىۋاتىسىدۇ. بىخەم، خۇشال - خۇرام ئۇينباۋاتى-

دۇ. ھېچنپىدىن، ھېچ ئىشتىن خەۋەرسىز، خىرامان... شۇ تاپتا بىرئاز تەپىارلىق ياكى بىرەر مۇداپىئە تەدبىرى بولسىچۇ كاشكى! مۇشۇنداق چاغدا، مۇشۇنداق پەيتتە ئۇشتۇمتۇت، تۈپىقسىز باستۇرۇپ كەلگەن قانداق ياخۇرۇ بۇ؟ توختا، توختا... نىمە ئىش بۇ؟ ... تەڭرىنىڭ، ئىلاھلارنىڭ قارغىشى تەگدىمۇ، ئەجداد لارنىڭ سوغۇق نەزىرى چۈشتىمۇ بىزگە؟ ... «يا تەڭرىم، پاك پەرۋەردىگارىم! ئەپۇ قىل بىزنى، قۇتقۇز ھوذنى، قارا كەلکۈز دىن، تالان - تاراجىدىن، قان - ياشتىن، گۇمران بولۇش، يوقلىشتىن! ...»

— ئۇرۇقداشلار، ئىتتىپاقداشلار! — دېدى ئۇ ھەم غەزەپلەدە. گەن، ھەم ھودۇققان حالدا بوغۇق ئاۋازى بىلەن قۇرۇلتاي ئىشتى. راڭچىلىرىغا مۇراجىئەت قىلىپ، — ياۋ كەلدى، ياۋ! چىنلىقلار ئۈچ يۈز مىڭ كىشىلىك زور قوشۇن بىلەن باستۇرۇپ كەلدى. بىزنىڭ مۇقەددەس زېمىنلىمىزدا، ئوردوس يايلىقىدا، بۇرۇمىزنىڭ ئاستىدىلا بارگاھ قۇردى! ... ئۇلار بىزنىڭ گېلىمىزدىن بوغماقچى، بىزنى يوقاتماقچى. بىز ئەمدى قانداق قىلىشىمنىز كېرەك؟ يىغىن ئەھلىمۇ بۇ ۋەھىمىلىك شۇم خەۋەردىن ئوخشاشلا ھەيدى. ران قېلىشىتى، چۆچۈشتى، ھودۇقۇشتى، غەزەپلىنىشتى. بەزىلەر ھەتتا ئالاقزادە بولۇپ ساراسىمىگە چۈشتى. تەڭرۇقۇتنىڭ مۇراجى- ئىتىگە، سوئالىغا ئۇدۇل، ئىتتىك جاۋاب بېرەلمەي، باشلىرىنى تۆۋەن سېلىپ چوڭقۇر ئويغا، ئېغىر، ۋەھىمىلىك سۈكۈتكە چۆك. تى! ... ياۋ كەلدى، ياۋ! مىڭ تىين سانغۇن باشچىلىقىدىكى چىن سۇلالىسى قوشۇنلىرى تاجاۋۇز قىلىپ كەلدى. ئۇلار ناھايىتى نۇرغۇن ھەم كۈچلۈك، بەلكى تېخى شىدەت بىلەن ھۈجۈم قوز- غاپ، چاقماق تېزلىكىدە ئوردوس يايلىقىغا بېسىپ كىرىپ، ئۇ يەرده بارگاھ قۇرۇپىمۇ بولدى. ئۇلارنىڭ مەقسىتى ۋە ئېرىشىمەكچى بولغۇنىمىۇ دەل ئاشۇ بىر پارچە مۇنبىت زېمىن. ئۇلار ئوردوسنى بېسىۋالماقچى، ئۇ يەردىن ھونلارنى قوغلاپ چىقارماقچى. بىراق بۇ مۇنبىت زېمىن، ئوت - سۈبى مول پايانسىز يايلاق ئوخشاشلا

ھونلارغىمۇ لازىم. چۈنكى ئۇ يەر ئۇلارنىڭ مۇقەددەس زېمىنى، ئەجادىلىرىدىن قالغان تەۋەررۇكى. ئۇ يەردە ئۇلارنىڭ نۇرغۇن ئۇرۇق - قەبىلىلىرى ياشايىدۇ. ۋەھالەنلىكى، ھازىرقى ۋاقتى - شارائىتتا كۈچ، پۇرسەت چىنلىقلار تەرەپتە. ئۇلار بىلەن ئېلىشىي دېسە، تەڭ كەلگىلى، ئېلىشىپ يەڭىگىلى بولمايدۇ. بۇ كۆزگە كۆرۈنۈپلا تۇرغان گەپ. ھۇما قۇشىمۇ ئۇلار ئۇستىدە ئەگىپ يۇرىدۇ. ئەگەر ئېلىشىي دېسە، زېمىن قولدىن كېتىدۇ. ئۇ چاغدا چىنلىقلارنىمۇ توسوپ توختاقيقلى بولمايدۇ. بۇنىڭ ئاخىرىنىڭ ئاققۇشتىنىڭ نېمىدىن دېرەك بېرىدىغانلىقى ھەممىگە ئايىان. ئۇنداق - تا... زادى قانداق قىلىش كېرەك؟ تەۋەككۈل قىلىپ ئېلىشىش كېرەكمۇ ياكى سۈكۈت قىلىپ قاراپ تۇرۇش كېرەكمۇ؟ ... بارماقلارنىڭ قايسىبىرىنى چىشلىسىمۇ ئوخشاشلا ئاغرىيتتى. ئە... خىر سۈكۈت، ۋەھىملىك جىمجيلىق خېلى ئۇزاق داۋام قىلدى. ئۇنى بىرىنچى بولۇپ، ئاخىر قېنى بارغازچە قىزىپ، غەزەپتىن ئۆزىنى ئاران - ئاران تۇتۇپ ئولتۇرغان سول قول بىلگە باتۇر بۇزدى.

— ئېلىشىش كېرەك! ئاتلىنىش كېرەك! — دېدى ئۇ ئورنى - دىن دەس تۇرۇپ، ئەركەك بۇرىدەك ھۆركىرەپ، — چىنلىقلار بىلەن يۈزمۇ يۈز، يەكمۇ يەك ئېلىشىش كېرەك! قېنى ئۇلارنىڭ قانچىلىك كارامىتى باركىن؟!

يىغىن ئەھلى قانداقتۇر بىر ئۇمىد بىلەن كۈچلۈك شامالدا چايقالغان ئورماندەك ئورۇنلىرىدىن قوزغىلىپ دۇرۇلدەشتى.

— توغرا، ئېلىشىش كېرەك! ياخۇنى توسوش كېرەك!

— يارلىق چۈشۈر، تەڭرىنقوت، بىز ھازىرلا ئاتلىنىمىز، ياخۇن جان تىكىپ ئېلىشىمىز!

.....!

باتۇرنىڭ جەڭگىۋار، كەسکىن ختابىغا ياشلار، باھادرلار شۇئان ئاۋااز قوشتى. بىراق، يىغىن ئەھلى ئىچىدە ياشانغانلار، ئاقساقلالار، بېشىدىن نۇرغۇن ئىسسىق - سوغۇقلار ئۆتكەن

بىلگە - دانىشلار، ھەرقانداق ئىشنى ئويلاپ قىلىدىغان سالماق، سوغۇق قانلىقلار كۆپ ئىدى. بىرىنچى بولۇپ ئەندە شۇلارنىڭ بىرى بولغان ئوڭ قول بىلگە يابىيقاتن باتۇرنىڭ تەشىببۇسغا قارشى چىقىپ، ئوت يۈرەك ياشلارنىڭ، قورقۇمىسىز باهادر لارنىڭ روھە - خا سوغۇق سۇ سەپتى.

— بىراق، يياۋ بىلەن ئېلىشىشقا بىزنىڭ كۈچ - قۇدرىتىمىز يېتىشىمەيدۇ... — دېدى ئۇ ئالاقزادە بولۇپ ساراسىمىگە چوشكەن ھالدا، — سېلەر بىلىسىلىرى، تۆۋەن ئىقلىمدىكى تۈگىمەس جەڭ - جىبدەللەر دەستىدىن، زالىم چىن خاقانىنىڭ قانلىق زۇلمى دەستىدىن ئۆز يۈرتىلىرىدا تىنج ياشاشقا كۆزى يەتمەي، «ھونلار ئارىسىدا ياشاش ئارام» دەپ بىز تەرىپكە قېچىپ كېلىۋاتقان چىن - لىقلاردىن ئاڭلىغاسىلىر. دېمەكچىمەنكى، بىز ھازىر دۇچ كېلىد. ئاتقان بۇ يياۋ ئىلىگىرىكى خۇاشىالار ئەممەس، بەلكى چىنىلىقلار! ... ئۇلارنى ھەرگىز سەل چاغلاشقا بولمايدۇ. ئۇلار بەك كۆپ خەق. لەشكىرىمۇ ناھايىتى نۇرغۇن، ياراڭلىرىمۇ خىل ھەم پۇختا. چىن قوشۇنىدا ساۋۇتسىز ئەرنى كۆرگىلى بولمايدۇ. قالقان تۇتىغان، بېشىغا دۇبۇلغۇ كىيمىگەن، قولىغا قىلىچ، نىزىھ ئالىغان بىرمۇ كۆرنى ئۇچراتقىلى بولمايدۇ. ئۇلار نۇرغۇن جەڭ - سوقۇشلارنى كۆرگەن، ياخشى چىنىققان، تەربىيەلىنىڭدىن، سەپلىرىمۇ تۈز ھەم مۇنتىزم، ۋارالى - چۈرۈڭ، پاتىپارا قىچىلىق يوق، شۇنداق تەر- تېلىك، جەسۇر ھەم جەڭگۈۋار! لېكىن بىز چۈ؟ بىزنىڭ چەۋەنداز - لىرىمىز چۈ؟ ... بىز ئۇلارنىڭ ئالىتىدىن بىرىگىمۇ تەڭ كەلمەيمىز. چەۋەندازلىرىمىز مۇ تۈزۈك تەربىيەلەنمىگەن، مەشىقەلەنمىگەن، قا- لايىقان، باشباشتاق، قوللىرىدىمۇ ئوقىا بىلەن داتلىشىپ كەتكەن قىلىچتىن باشقا تۈزۈك ياراغ يوق، قالقانلىرىمۇ، دۇبۇلغۇ - سا- ۋۇتلرىمۇ ئۇلارنىڭكىدەك پۇختا، چىداملىق ئەممەس، تولىسى ئەل - تېرىه دۇبۇلغۇ - ساۋۇت، تال چىۋەتلىق توقۇلغان قالقانلار. بۇلار نېمىگە دال بولالايدۇ؟ ... ئۇنىڭ ئۇستىگە، بىزنىڭ ھازىر ھېچقاد -

داق جەڭ تەييارلىقىمىز ياكى بىرەر مۇداپىئە تەدبىرىمىزمۇ يوق.
ئۇنى ۋۇجۇدقا كەلتۈرۈشكە بولسا ۋاقت - پۇرسەت يار بەرمىدۇ.
بۇنداق ئەھۋالدا بىز يازۇغا قانداق تاقابىل تۇرمىز؟ ئۇلار بىلەن
قانداق ئېلىشىمىز؟ ئېلىشىپ تەڭ كېلەلەيمىزمۇ،
يېڭەلەيمىزمۇ؟ ...

يانېيقاتنىڭ سۆزلىرىنى ئاڭلاپ كىشىلەر يەنە چايقلىپ گۇ-
رۇلدەشتى. باشلار، جۇپ - جۇپ قوللار ئىختىyarسىز تەڭرىدىن
مەدەت تىلىپ يۇقىرى كۆتۈرۈلدى. ئۇنىلىغان كىشىلەرنىڭ پۇت -
قولى بوشىشىپ، چىرايلىرىدا قان قالىغانىدى. بۇنىڭدىن ئۇلار-
نىڭ قورقۇپ، ساراسىمىگە چۈشۈپ ۋەھىمە ئىچىدە قالغانلىقى مانا
مەن دەپ كۆرۈنۈپ تۇراتتى... بىراق، باتۇر بۇلارنى تەن ئالىمىدى.
ئۆگەي بۇۋسى يانېيقاتنىڭ سۆزلىرىگە قايىل بولىمىدى. چۈنكى
ئەھۋال ئۇ ئېيتقاندەك ئۇنىچىۋالا ئېغىر ئەمەس ئىدى.

— ئەمەسە قانداق قىلىمىز؟! — دېدى ئۇ ئۇنىڭخا مىختەكى
قادىلىپ، كۆزلىرىدىن ئوت چاقىتىسىپ تۇرۇپ.
— توغرا، بىز زادى قانداق قىلىمىز؟ ئېنىقراق گەپ قىل،
ئولۇڭ قول بىلگە، — دېيىشتى باشقىلارمۇ. چۈنكى بۇ شۇ تاپتا
ھەممە كىشىنىڭ كاللىسىغا كەلگەن بىردىن بىر سالماقلق سوئال
ئىدى.

— زېمىنغا تىنچلىق تېڭىشىمىز، تۇغقانلار، — دېدى ئولۇڭ
قول بىلگە خان باتۇرنىڭ غىزپىدىن قورقۇپ، ئۇنىڭخا ئۇدۇل
قاراشقا پېتىنالىمىسىمۇ، كۆڭلىدىكى مەقسىتىنى ئوچۇق - ئاشكارا
ئېيتىشقا جۈرئەت قىلىپ، — چىنلىقلارنىڭ كۆز تىكىۋاتقىنى
ئوردۇس، سېرىق ئۆگۈزنىڭ ئۇ تەرىپىدىكى ئاشۇ بىر پارچە قاقاس
يدر. شۇڭا بىز ئۇ تاشلاندۇق يەردىن مېھرىمىزنى ئۈزۈشىمىز
كېرەك. ئۇرۇش ئاۋارىچىلىكىدىن، بەھۇدە قۇربان بېرىشتىن،
قان تۆكۈشتىن ئۆزىمىزنى تارتىشىمىز كېرەك.

— ئولۇڭ قول بىلگە دۇرۇس ئېيتىدۇ، تۇغقانلار. بىز چىنلىق.

لار بىلەن سوقۇشۇپ پايدا ئالالمايمىز. ئۇنىڭدىن كۆرە ئوردۇسىنى ئۇلارغا تاشلاپ بېرىپ ئۆزىمىزنى ئايىپ قالغىنىمىز تۈزۈك.
— شۇنداق، بىزگە يېغا ئەمەس، تىنچلىق كېرەك. ئازراق زېمىننى، كىچىككىنه بىر پارچە ئۇستىخاننى دەپ ئۆزىمىزنى يېغا قاينىمىغا ئاتمايلى!

«ئاھ! ئۇ يەر راستىنىلا كىچىككىنه بىر پارچە قۇرۇق ئۇس». ئىخان بولسىدى كاشكى!...» دەپ نالە قىلدى باتۇر ئېچىنىشلىق ئىڭراپ، ئاندىن ئۇ دەرگەزەپكە كېلىپ ئورنىدىن دەس تۇردى - دە، ھەممىنى بېسىپ چۈشكۈدەك ئاۋازدا ھۆركىرەپ تۇرۇپ دېدى:
— ياق!... ئوردۇس - بىزنىڭ مۇقەددەس زېمىنلىكىز، ئۇ ھەرگىزمۇ كىچىككىنه بىر پارچە قۇرۇق ئۇستىخان ئەمەس. شۇنداق بولغان تەقدىردىمۇ ئۇنى ھەرگىز ياتلارغا بېرىۋېتىشكە بولماي. دۇ. ئەگەر شۇنداق قىلىدىكەنمىز، بىزنىڭ ئىتتىن ھېچ پەرقىمىز قالمايدۇ. بىلكى ئۇنىڭدىنمۇ پەسىلىشىپ كېتىمىز!... يەنە، چىن-لىقلارنىڭ قەستى پەقەت ئوردۇستىلا، ئۇلار ئوردۇسىنى ئالسلا توختاپ قالىدۇ، ئۇنىڭغا قانائەت قىلىپ ئالغا ئىلگىرلىمەيدۇ، دەپ كىم ئېيتالايدۇ؟ سەنمۇ، بۇۋا؟ يەنە قايسىڭلار شۇنداق دېيەلەي. سىلەر؟ ياق، چىنلىقلار ھەرگىز ئۇنداق قىلمايدۇ، ئوردۇسقا قانائەت قىلمايدۇ. ئەكسىچە، بىزنى قورقۇنچاق، كۈچسز، ئىقتىدەدارسىز چاغلاب، خورىكى تېخىمۇ ئۆسۈپ، داۋاملىق ئالغا ئىلگەدەر بىلەيدۇ. سېرىق ئۆگۈزدىن ئۆتۈپ باشقا زېمىنلىرىمىز غىنمۇ تاجا-ۋۇز قىلىدۇ. ھەتتا بىزنىڭ بۇ يەرلەرگىمۇ، تۈمەنبايلىقىمۇ باستۇ-رۇپ كېلىشى مۇمكىن. خوش، ئۇ چاغدا بىز قانداق قىلىمىز؟ يەنە زېمىنلىكىزنى تاشلاپ بېرىمىزمۇ؟ چېكىنىپ بېرىمىزمۇ؟ قان-چىلىك چېكىنىمىز؟ چېكىنىپ قەيەرگە بارىمىز؟ نېمە پايدىغا ئېرىشىمىز؟... ئۇنىڭدىن كۆرە ئۆچكە تېپەرمىكىن، سۈت ئۆرۈ-لەرمىكىن، دەپ دېلىنگۈل بولۇپ ئولتۇرمىي، تېزدىن ياۋغا قارشى ئاتلانغىنىمىز تۈزۈك.

— دۇرۇس، سوقۇشتا لهشكەر سانىنىڭ ئاز - كۆپ بولۇشى ئۇنچە مۇھىم ئەمدىس. مۇھىمى تېزدىن ئۇيۇشۇپ كۈچنى توپلاشتا، پۇرسەتنى، تەشەببۇسكارلىقنى ئۆز ئىلكىگە ئېلىشتا. ئۇنىڭ ئۇس-تىنگە، سوقۇش دېگىندە يېڭىش - يېڭىلىش، ئۆلۈش - يارلىنىش بولۇپ تۇرىدۇ. بەزىدە ئىشەنگەن تاغدا كېيىك ياتمايدىغان ئەھۋال لارمۇ بولىدۇ. بىراق كىمنىڭ يېڭىپ، كىمنىڭ يېڭىلىدىغانلىقى،

كىم ئۆلۈپ، كىم قالىدىغانلىقى تەڭرىگە باغلىق!

باش قامان، يابغۇ ئىنچۇقانىڭ گۈلدۈرمامىدەك ھەيۋەتك ئاۋازى ياكىراش بىلەن تەڭ ئودىكام جىمچىتلەققا چۆكۈپ، ھەممە ئۇنىڭغا باقتى. قانداقتۇر بىر ئۇمىد، ئىنتىز ارلىق بىلەن ئۇنىڭ سۆزلىرىگە قۇلاق سالدى.

— ئەلۋەتتە، — دېدى ئۇ سۆزىنى داۋام قىلىپ، — ھازىرقى ۋاقت - شارائىقىتا كۈچ، پۇرسەت يەنسلا چىنلىقلار تەرەپتە. ئەك سىچە بىز بولساق پاسىسىپ ھالەتتە، پۇتونلەي غەپلەتتە. بۇ تەڭرە-نىڭ بىزگە بىرگەن جازاسى، ئېتىقادىمىزنىڭ سۇسلۇقىدىن، گۇ-ناھىرىمىزنىڭ كۆپلۈكىدىن، قىلغان ئىبادەت، بىرگەن قۇربانلىق-لىرىمىزنىڭ تەڭرىلەرنىڭ، ئىلاھىلارنىڭ دەرگاھىغا يەتمىگەنلىك-دىن، قوبۇل بولىغانلىقىدىن، بىخۇد، بەڭۈاشلىقىمىزدىن بېشى-مىزغا كەلگەن قارا تەقدىر! ... بىراق تەقدىر يەنسلا تەڭرىلەرنىڭ ئىلکىدە. ئۇنىڭغا سەۋەب كېرەك. سەۋەب قىلىش بولسا بىزنىڭ ئىشىمىز. بۇ جەھەتتە سول قول بىلگە باتۇرنىڭ دېگەنلىرى ئورۇن-لىق. ئېھىتىمال بىز بۇ قېتىمىقى سوقۇشتا ياؤغا يېڭىلىپ قېلىشدە-مىز، تەڭرىنىڭ جازاسىغا ئۇچراپ ئېچىنىشلىق مەغلۇپ بولۇشە-مىز مۇمكىن. لېكىن شۇنى ئۇتۇمایلىكى، بىز ھون، يېڭىلىسە-كەمۇ، مەغلۇپ بولساقمو ياؤ بىلەن ئېلىشىپ ئاندىن يېڭىلىشىمىز، ئار - نومۇسلىقىنى، شان - شەرپىمىزنى يوقىتىپ قويىماسلىق-مىز كېرەك! شۇنداق قىلساق، ياؤمۇ ئوخشاشلا ھالسىزلىنىدۇ، تالاپت تارتىدۇ، داۋاملىق ئىلگىرىلەشكە، سېرىق ئۆگۈزدىن

ئۇتۇپ بۇياقتىكى زېمىنلىرىمىزغا تاجاۋۇز قىلىشقا كۈچ - مادارى يەتمەيدۇ. يەنە بىرى، ئۇلار ناھايىتى يىراقتىن نۇرغۇن يوللارنى بېسىپ كەلگەن. لەشكىرى كۆپ، ياراغلىرى خىل بولغۇنى بىلەن، قوشۇنى كېلەڭىسىز، جەڭ ئاتلىرى ئاز، كۆپسەنچىسى پىيادە، هەردە كىتىمۇ ئاستا، ئاش - ئوز و قىمۇ يېتەرسىز. يەنە كېلىپ ئۇلار بىزدەك ئاسمانىيى بېپىنچا، يەرنى سىلىنچا قىلىپ يېتىپ كۆنمە. گەن. دېمەك، بۇنداق قوشۇن يىراققا يۈرۈش قىلالمىدۇ. ئۇراققا سوزۇلغان يوللارغا، سوقۇشلارغا بىرداشلىق بېرەلمىدۇ. مانا بۇ بىزگە پايدىلىق، بىز بولساق بۇ جەھەتتە ئەۋزەلىمىز! ... شۇڭا سول قول بىلگە باتۇر ئوغلان ئېيتقاندەك، بۇ يەردە بەس - تالاش قىلىپ ۋاقتىنى بوشقا ئۆتكۈزمەي، تېزدىن توپلىنىپ ياخۇغا قارشى ئاتلىنىدە شىمىز كېرەك!

— توغرا، ئېلىشىش كېرەك.

— ئاتلىنايىلى، ياخۇغا قارشى جەڭگە كىرەيلى!

— يارلىق چۈشۈر، تەڭرىقۇت، بىز تەييار! ...

يابغۇ ئىنچۈنقاران ئوتتۇرۇغا چىققاندىن كېيىن تالاش - تارتىش ئۇنچە ئۇزاق داۋام قىلىمىدى. باتۇر تەرەپتىكى ياشلار، باھادرلار، يابغۇ ئىنچۈنقاراندەك ھەققىي سالماق، ئاقىل - دانش، غۇرۇر - لۇق، ۋىجدانلىق كىشىلەر تېزلا ئۇستۇنلۇكى ئىكىلەپ، ئولق قول بىلگە ياببىقاندەك تەسلامىچىلەرنى مات قىلدى. تۆمنەن تەڭرىقۇتىمۇ بۇ قېتىم ئوغلى باتۇر تەرەپتە تۇرىدى. چۈنكى ئۇ چىنلىقلار بىلەن بولغۇسى جەڭدە ئۇلار بىلەن جان تىكىپ ئېلىشماقتىن باشقا چارە - ئامالنىڭ يوقلىقىنى ئاللىقاچان كۆرۈپ يەتكەن ۋە مۇشۇ سەۋەبلىك چوڭ ئوغلى، سول قول بىلگە باتۇرغا يەنە ھاجىتى چۈشكەندى. شۇڭا ئۇ باشقا ھەممە ئىشنى بىر چەتكە قايىرپ قويۇپ باتۇرنى قوللىدى ۋە ئۇنىڭ تەشىببىوسى بويىچە قۇرۇلتاينىڭ ئۆزىددە. لا يارلىق چۈشۈرۈپ، بارلىق ئۇرۇق - قەبلىلىرىنى چىنلىقلارغا قارشى جەڭگە ئاتلىنىشقا چاقىرىدى.

ھونلار ئەزەلدىن ئات ئۇستىدىن چۈشىمەيدىغان، ياراڭلىرىنى
 بېنىدىن ئايىرمىي ئات ئۇستىدە ياشايدىغان، چەۋەندازلىق ۋە كامادا-
 دازلىققا ماهر، ھەربىكتى چاققان ھەم چىبىدەس، جەسۇر، قىزىق
 قان، ئۇرۇشخۇمار، جەڭگۈزار بىر تائىپە ئىدى. ئۇلاردا تىرىكىچى-
 لىكتىن — ئىشلەپچىقىرىشتىن، تېرىم - يىغىمىدىن ئايىرلىغان
 دائىملىق، مۇنتىزىم لەشكىرىي قوشۇن يوق. لەشكەرلىكى مەخ-
 سۇس كەسىپ قىلغان ياللانما قوشۇنمۇ يوق، بەلكى پۇتون مىللەت
 ئۆزى بىر لەشكىرىي قوشۇن، پۇتون جەمئىيەت بولسا چوڭ بىر
 ھەربىي لاگېر ئىدى. ئۇلارنىڭ ئىچىدە ياش قۇرامىغا يەتكەن ئىر-
 لەرنىڭ ھەممىسى ئۆزلۈكىدىن ساۋۇتلۇق چەۋەندازلار قوشۇنغا
 قېتىلاتتى. ئۇلار ھەم ئەمگەكچى، مالچى، ھەم جەڭچى بولۇپ،
 تىنج مەزگىللەردا ئۇۋۇلۇپ چېنىقاتتى ۋە مال بېقىپ، يەر تېرىپ
 تىرىكچىلىك قىلاتتى. ئەگەر باشقا ئەل - تائىپىلەرگە، قەبىلە -
 قوۋىلارغا ھۇجۇم قىلىپ، ئۇلارنى تالان - تاراج قىلىشقا ياكى
 ئۇلارنىڭ ھۇجۇمنى توسوپ، مۇداپىئە كۆرۈپ قوغىدىنىشقا، ئۇلار-
 غا تاقابىل تۇرۇپ سوقۇشۇشقا توغرى كەلسە، بىرلا يارلىق بىلەن
 ھەممىسى ئوقىياسىنى، ياراڭلىرىنى ئېلىپ ئېتىغا منهتتى - ٥٥،
 ئۆزلۈكىدىن قوشۇنغا قېتىلىپ جەڭگە كىرىتتى. ئادەت بويىچە،
 ئۇرۇشتىكى مۇكاپاات ۋە جازا بەلگىلىمىلىرى بويىچە دۈشىمەندىن
 بىرنى ئۆلتۈرگەن كىشىگە بىر جام شاراب ئىنئام قىلىناتتى.
 ئۇرۇشتىتا ئالغان ئولجا - غەننېمىتلىرى ۋە ئىسرىلىرى ئۆزىگە
 بېرىلەتتى. شۇڭا ھەممە كىشى ئولجىغا ئېرىشىپ باي بولۇش،
 ئەسىر قوللارغا ئىگە بولۇش، ياخشى، باياشات تۇرمۇش كەچۈرۈش
 ئۈچۈن جەڭگە ئۆزلۈكىدىن ئاتلىنىپ قەھرەمانلارچە ئېلىشاتتى.
 سوقۇش قۇلایلىق، پايدىلىق بولسا خۇددى قۇشلار توپىدەك ئۇ-
 چۇپ، باستۇرۇپ باراتتى. ئەكسىچە بولسا ياكى يېڭىلىپ قالسا،
 خۇددى ئاسماندا بۇلۇت تارقىغاندەك بىردا مەدىلا تارقىلىپ كۆزدىن
 غايىب بولاتتى. سوقۇشتى ئۆلگەنلەرنىڭ جەسىتى تاشلاپ

كېتىلمەيتتى. ئەگەر ئۇنى كىم ئالغاچ بارسا، ئۆلگۈچىنىڭ بارلىق مال - مۇلكى، ھەتتا خوتۇن - بالىلىرىمۇ شۇنىڭ بولاتنى. ھالبۇكى، ئۇلار بۇ قېتىم دۇچ كەلگەن ۋەزىيەت، ياش بۇرۇد- قىسىخا، باشقىسىخا زادىلا ئوخشاشمايتتى. چۈنكى ئۇلار بۇ قېتىم مەيلى چىنلىقلار بولسۇن ياكى تۈڭگۈسلار، توخرىلار... بولسۇن، ئەتراپىدىكى قوشنىلىرىدىن قايىسبىرىنى ئۆزلىرىمگە بۇنداق ھېچبىر سەۋەبىزىزلا، تولىمۇ ئۇشتۇمتۇت ھەم شىددەت بىلەن، نەچە يۈز- مىڭ كىشىلىك زور قوشۇن بىلەن ھۇجۇم قىلار، باستۇرۇپ كېلدر دەپ پەقەتلا ئويلىمىغان. ئەكسىچە، ھېچنېمىدىن خەۋەرسىز، بى- بەم - خاتىر جەم، خىرامان ھالدا تۈمىن بالىققا جەم بولۇپ بايرام تەنتەنسى قىلىشىۋاتقانىدى. شۇڭا ئۇلار بۇ نۆۋەت ھەم گائىگىراپ ھودۇققان، ھەم قەھر - غەزەپكە كەلگەن ھالدا ياخىغا قارشى جەڭگە ئاتلاندى.

6

ھون چەۋەندازلىرى چىن قوشۇنىنىڭ ئالدىن يۈرەر قىسىملە. رى بىلەن ئوردوس ئېگىزلىكىنىڭ جەنۇبىدىكى موئوس قۇملۇقدى. نىڭ غەربىي چېتىدە ئۇچراشتى. دەسلەپكى جەڭ مانا مۇشۇ يەردە، قومۇش، يانتاق، قامغاڭ قاتارلىق چۆل ئۆسۈملۈكلىرى سارغىيپ تۇرغان ئېگىز - پەس دۆڭلۈكلىر ئارىسىدا باشلاندى. ئىزغىرىن كەچ كۈز شامىلى غۇرۇلداب سوقۇپ قومۇش پۇپۇكلىرىنى، يانتاق ۋە قامغاڭلارنى ئۇچۇرۇپ، ئۇشاڭ قۇملارنى توزۇتۇپ تۇراتتى. كېچىدىكى قۇرغاغ سوغۇق كىشىلەرنىڭ ئۇچىسىنى قورۇپ، ئات - ئۇلاڭلارنىڭ تۈكۈلىرىنى تەتۈرسىگە پاچىياتسا، كۈندۈزى ئاپتىپ كۆزلىرنى چېقىپ، پېشانلىرىنى كۆيدۈرەتتى. تۈمىن تەڭرىقۇت سول قول بىلگە باتۇر ۋە باشقا سانغۇنلىرى بىلەن ئېگىز بىر دۆڭلۈك ئۇستىدە چىن قوشۇنىنىڭ بارگاھىنى

کۆزىتىپ تۇراتتى.

— قوشۇن توپلىنىپ بولدىمۇ، چەۋەندازلار سانى قانچىگە يېتىپتۇ؟ — سورىدى ئۇ بىر قولىدا قىلىچىنىڭ سېپىنى تۇتۇپ، قامجا تۇتقان يەنە بىر قولىنى چىكىسىگە ئېلىپ كۈن نۇرىدىن دالدا قىلىپ، ئۇدۇلىدىن كۆزىنى ئۆزىمەي تۇرۇپ.

— كۆپ ئەمەس، ئۇچ تۇمەنگە يەتمىدى تېخى، — دېدى باتۇر جاۋاب بېرىپ، — ئەمما تېزلا كۆپىيدۇ، ئاتا. چەۋەندازلار ئارقا - ئارقىدىن كېلىپ تopicا قوشۇلۇۋاتىدۇ.

— هىم... — دېدى تەڭرىقۇت خۇرىستىنىپ، — ئۇنداق بولسا يەنە بىرئەچە كۈن ساقلايلى، ياخ ئالدىن جەڭگە چاقىرىپ قالمىسىدە لە قوشۇن تولۇقلانسۇن.

— شۇنداق قىلساققۇ ياخشى بوللاتتى. يول ئۇستىدىكى چەۋەندازلارمۇ ئۆلگۈرۈپ يېتىپ كېلەلەيتتى. بىراق... مېنىڭچە، ئاتا، بىز ئالدىن قول سالساقىمكىن، — دېدى باتۇر ئاتىسىغا مەسىلەھەت بېرىپ.

— ئالدىن ھۇجۇم قىلساق دەمسىن؟ — دېدى تەڭرىقۇت ئوغلىنىڭ پىكىرىنى ئانچە توغرا تاپىماي، — بىراق بىزنىڭ سانىمىز ئاز - دە، قارا، چىن قوشۇنلىرىغا...

— شۇنداق، قوشۇنىمىز تېخى تولۇقلانىدى، چەۋەندازلارمۇ توپلىنىپ بولالىمىدى، — دېدى باتۇر، — لېكىن مېنىڭ كۆزىتىپ بايقيشىمچە چىنلىقلارمۇ شۇنداق. ئۇلارنىڭ ئاساسلىق قوشۇنلىرى تېخى ئارقىدا، يىراقتا، پات يېتىپ كېلەلمەيدۇ. كۆرۈپ تۇرۇۋات-قىنىمىز بولسا ئۇلارنىڭ ئالدىن يۈرەر قىسىملىرى، كۆپ ئەمەس، ھىماتىسىز. شۇڭا پۇرسەتنى غەننېمەت بىلىپ ھۇجۇم قىلساقىمكىن دەيمەن... ھېچبۇلمىغاندا بىر تۇتۇشۇپ سىناب باقساق.

— هىم... سلەر قانداق قارايىسلەر؟ — دېدى تەڭرىقۇت بىردهم ئويىلىنىپ تۇرغاندىن كېيىن كۆچچىلىكىنى كېڭىشكە چاقىرىپ.

— تۇتۇشۇپ باقىمىزىمۇ؟ سىناب كۆرىمىزىمۇ؟ — دېيىشتى
سانغۇنلار باتۇرنىڭ پىكىرىنى قوللاپ، — ئېلىشايلى!
— بىراق ئېسىمىزدە بولسۇنكى، — دېدى ئاتىسىنىڭ ئورندا
تەڭرىقۇت بىلەن بىللە يۈرۈشكە چىققان ئەرقىل سەل ئويلىنىڭ ئاغادا
دىن كېيىن، — بۇ دەسلەپكى جەڭ. ياخ بىلەن تۇتۇشۇپ كۆرسەكلا
بولىدۇ، خالاس. ھەل قىلغۇچ چوڭ جەڭلەر بولسا تېخى
ئالدىمىزدا. شۇڭا ئۆزىمىزنى بىڭ ئۇرۇپ كەتمەيلى. كۈچىمىزنى
ئايپ ئېھتىياتچانلىق بىلەن ئىش كۆرهيلى.

كېڭىش شۇنىڭ بىلەن ئاخىرلاشتى. هۇجۇم ۋاقتى ئەتتىسى تالى
سەھەرگە بېكتىلىپ، سانغۇنلار ئۆز توپلىرىغا قايتىشتى.

باتۇر شۇ كېچىسى پەقفتىلا كۆز يۇممىدى. ئۇنىڭ ئىشىنچى
زور، غەيرەت - جاسارتى ئۇرۇغۇپ، كۈچ - قۇدرىتى قۇتراب
تۇراتتى، لېكىن ئۇنىڭ غەم - تەشۋىشىمۇ ئاز ئەمەس ئىدى.
قوشۇن تېخى تولۇقلانىدى، ھون چەۋەندازلىرى تولۇق سەپەرۋەر-
لىككە كېلىپ ئاتلىنىپ، توپلىنىپ بولالىدى. ئۇلارنىڭ كۆپىد-
چىسى تېخى يول ئۇستىدە، جەڭگاھتنى يیراقتى. ئۇلار قاچان
پىتىپ كېلەر؟ ياخ قوشۇنچۇ؟ ئۇلارنىڭ ئاساسلىق قىسىملىرى
قەيدەردىدۇر؟ يول ئۇستىدە ۋە بۇ يەرگە كەلگىندىن كېيىن ئۇچرات-
قان، چىنلىقلارنىڭ ئېيتىشچە، ياخ قوشۇنى ھەممە يەرگە يامراپ قارا
كەلکۈندەك بېسىپ كېلىۋاتقۇدەك. ئۇلار راستىنىلا ئۇچ يۈز مىڭ
كىشىمىدۇر؟... ئۇلارغا قانداق تاقابىل تۇرغىلى بولار؟...

ئەتتىسى سۈبھى كۆتۈرۈلۈپ تالى شەپقى ئوتقاشتىك قىزارغاندا
دا، تۇقىش ئوغلان باشچىلىقىدىكى ئون بەش مىڭ كىشىلىك سا.
ۋۇتلۇق چەۋەندازلار قوشۇنى تۇنجى بولۇپ ھۇجۇمغا ئۆتۈپ، چىن
قوشۇنلىرىنىڭ بارگاهىغا قاراپ ئات سالدى. باتۇر سول قول بىلگە
خانلىققا تەينىلەنگەندىن بېرى تۇقىش ئوغلان ئۇنىڭ تۇمن ئەرەن-
داز لار سانغۇنى بولۇپ كېلىۋاتتى... باتۇر خاتا پەرەز قىلمىغاندە.

دی. بارگاهتىكى ياۋ قوشۇنى ھەقىقەتەنمۇ ئۇلارنىڭ ئالدىن يۈرەر قىسىمى بولۇپ، ئاساسلىق قوشۇن تېخى ئارقىدا، ييراقتا ئىدى. ھالبۇكى ئالدىن يۈرەر بۇ قىسىم باتۇر ئويلىغاندەك ئۇنداق ئاز، ھيماتىز بولماستىن، بىلكى ئون تۈمنەن كىشىلىك تولۇق قورال-لانغان زور قوشۇن ئىدى. شۇڭا ھون چەۋەندازلىرى دەسلەپكى جەڭدىلا قاتتىق قارشىلىققا ئۇچرىدى... ئەتىگەن كۈن قىزىلدىن كەچ كۈن قىزىلغىچە داۋاملاشقان جەڭدە زور تالاپەت تارتىپ، نەچچە مىڭ چەۋەندازنىڭ جەستىنى جەڭ مەيدانىدا قالدۇرۇپ چە-كىنىپ چىقىشقا مەجبۇر بولدى. تۈمن تەڭرىقۇت يارىلىنىپ جان تالىشۇۋاتقانلارنىڭ ناله - پەريادى كۆتۈرۈلۈۋاتقان قورال - ياراغ-لار، جەستەلەر سايىنىڭ تېشىدەك ياتقان، ئېگەر - توقۇملىرىنى بويىنى ۋە قورساقلىرىدا سۆرەپ - سائىگىلەقان ئىگىسىز ئاتلار ھەريان چېپىشىپ يۈرگەن بۇ ئېچىنىشلىق جەڭ مەيدانىغا قاراپ ئېغىر خۇرسىندى !

ئەتىسى كۈتمەگەندە چىن قوشۇنى ھۇجۇمغا ئۆتتى. ئۇلار توب - توب بولۇپ، ھەرخىل شەكىللەرەدە مۇرەككەپ، مۇستەھىكم جەڭ سەپلىرىنى تۈزۈپ ھېيۋەت بىلەن جەڭگە چىققانىدى. تۈمن تەڭرىقۇت ھەممە چەۋەندازلىرىنى ئۇلارغا قارشى ئاتلاندۇردى. بۇ قېتىملىقى جەڭ بىر كېچە - كۈندۈز داۋاملاشتى... ھالبۇكى جەڭ ئاخىر لاشقاندا غەلبە - مەغلۇبىيەتنى ئايىرېغىلى بولمىسى. چۈنكى بۇ قېتىملىقى جەڭدە ھەر ئىككى تەرەپ شىددەت بىلەن ھۇجۇمغا ئۆتۈپ قەھرىمانلارچە ئېلىشقانىدى، ئاخىرىدا بىر - بىرىنى يېڭىلە-مەي ھېرىپ - ھالسىراپ جەڭ مەيدانىدىن چېكىنىپ چىقىشقا مەجبۇر بولغانىدى.

تۈمن تەڭرىقۇت ئىككىنچى قېتىملىق بۇ جەڭدىن قاتتىق چۆچۈدە. چۈنكى ئۇ بۇ نوۋەت جەڭگە سالغان جەڭچى ۋە جەڭ ئاتلىرىنىڭ ئۇچتىس بىرىدىن ئايىرېلىپ زور تالاپەت تارتقانىدى. ياۋ قوشۇنى بۇنىڭدىنمۇ زور زىيانغا ئۇچرىغاندۇر، قاتتىق پاتىپاراق

بولۇپ كەتكەندۇر. لېكىن بۇ ئۇلار ئۈچۈن ھېچ گەپ ئەمەس.
 چۈنكى ئۇلار ناھايىتى نۇرغۇن. ئارقىدىكىلەرنى، تېخى يېتىپ
 كەلمىگەنلىرىنى ھېسابقا ئالىمىغاندىمۇ يەنسلا ھون چەۋەندازلىرىنىڭ
 ئىككى ھەسىسىدىن كەم ئەمەس. ئۇلار تېزلا ئۆزىنى ئوششاق
 قوشۇنلىرىنى تەرتىپكە سالالايدۇ، جەڭگۈئار ھالىتكە كېلىپ ھۇ.
 جۇمغا ئۆتەلەيدۇ - دە، ھىماتچى قوشۇنلىرى يېتىپ كەلگەندە
 كۆرۈپ بېكىنىۋالىدۇ - بىرلاپ، ھۇجۇم قىلىمىسىمۇ كۈچىنى خوراتماي مۇداپىئە
 بىراقلۇ جەڭگە چىسىدۇ. ئۇ چاغدا ئۇلارنى توسوپ توختىش مۇم-
 كىن ئەمەس. ئۇنىڭدىن كۆرە ئېھتىياتچانلىق بىلەن ئىش كۆرۈپ،
 ھازىردىن باشلاپ چېكىنىش كېرەك. شۇنداق قىلغاندا ياخنى ھال-
 سىراتقىلى، جەڭ سېپىنى ئۇزارتىپ كۈچىنى بولۇپ تاشلىغلى،
 ئازدىن بىرلاپ، ئاز - ئازدىن زەربە بېرىپ يوقاتقىلى
 بولىدۇ...

تۈمەن تەڭرىقۇت ئىندە شۇنداق ئويلىدى، سانغۇنلىرى بىلەن
 كېڭىش قىلىپ قوشۇنغا چېكىنىش، چېكىنىپ تۇرۇپ جەڭ قىلىش
 بۇيرۇقى چۈشۈردى... ئەپسۇسكى، ئۇ شۇنىڭدىن كېيىن ئىككى-
 چىلەپ ھۇجۇم قىلىش بۇيرۇقى چۈشۈرەلمىدى، ھەتتا بۇنداق
 قىلىشقا جۈرئەتمۇ قىلالىمىدى. چىن قوشۇنى ئۇنى ۋە ئۇنىڭ چەۋەد-
 دازلىرىنى چۆلدىكى قامغاقلارنى ئۈچۈرغان قارابوراندەك موئوس
 قۇملۇقىدىن قۇبىجى^① قۇملۇقىغا، ئۇ يەردىن سېرىق دەرييا ئەگمىسى-
 گە سور - توقايى قىلىدى. بۇ جەرياندا ئىككى ئارىدا ھەر ئىككى
 تەرەپ كەم كۆرگەن، بەلكى پەقدەت كۆرۈپ باقمىغان چوڭ ھەم
 ئىنتايىن دەھىشەتلىك جەڭ - سوقۇشلار بولىدى. سوقۇشلاردا جان
 ئالغۇچى ئلاھلارنىڭ، ياشۇز ئلاھلارنىڭ بازىرى قىزىپ، ئور-
 دۇس ئېگىزلىكىدە جەسەت ۋە باشلاردىن بېڭى - بېڭى دۆڭلۈكلىر
 پەيدا بولىدى. سېرىق دەرييا قانلار بىلەن قوشۇلۇپ ئاقتى. دەرييانىڭ

^① قۇبىجى قۇملۇقى — ئورڈۇس ئېگىزلىكىنىڭ شىمالىدا، ھازىرلىق ئىچكى موشغۇل ئاپتۇتونۇم رايونى تەۋەسىدە.

جەنۇبىدىكى بىپايان زېمىن قان بىلەن بويىلىپ قاغا - قۇزغۇن،
 بۇرە - تۈلكىلەرنىڭ جەنتىرىنىڭ ئايلاندى.
 بائۇر ھەر قېتىملىق جەڭلەرەدە تۇقىش ئوغلان باشچىلىقىدىكى
 چەۋەندازلىرىنى باشلاپ ياخ بىلەن قان كېچىپ ئېلىشتى،
 ئىسمى جىسىمغا، ئاتاق - ئابرۇيغا لايق ئاجايىپ باتۇرلۇق ۋە
 قەھرىمانلىق كۆرسەتتى. ئۇ ياخ سېپىگە خۇددى قوي پادىسخا
 تاشلانغان بۇرىدەك شىدەت بىلەن بۆسۈپ كىرەتتى، ياخنى پۇتۇن
 كۈچى ۋە قەھر - غەزبى بىلەن چېپىپ - چەيلەپ ئاخىرىغىچە
 ئېلىشاپتى. تۇقىش ئوغلان ئۇنىڭ يېنىدىن بىر دەممۇ نىرى كەتمەت-
 تى، قولىغا قول، پۇتىغا پۇت، ئارقىدا كۆزى، ئالدىدا قالقىنى
 بولۇپ، ئۇنىڭ بىلەن مۇرىنى مۇرىگە تىرەپ جەڭ قىلاتتى، ئۇنى
 كۇتۇلمىگەن خەۋپ - خەتەرلەردەن، ياخنىڭ قەستىدىن، ئۆزىنىڭ
 قارام ۋە تەلۋىلىكىدىن ئامان ساقلايتتى. بۇنداق قىلىشنى ئۇنىڭغا
 باش قامان ئەرقىل تاپىلغان: «سېنىڭ بىردىنбир، ئەڭ مۇھىم
 ۋەزىپەڭ باتۇرنى ئاياش ۋە قوغداش، ئۇنى جەڭلەردىن، خەتەردىن
 ئامان قايتۇرۇپ كېلىش...» دېگەن. ئۇ ئۆزىمۇ بۇنىڭ ئۇچۇن جان
 پىدا قىلغان... ئەپسۇسکى، باتۇر ۋە ئۇنىڭ يىگىتلەرى ئاخىرقى
 ھېسابتا يەنلا ياخ ئۇستىدىن غالىب كېلەلمىدى، ئۇلارنى توسۇپ
 توختىتىپ ئارقىغا چېكىندۇرەلمىدى، ئاز، ئاجىز، يالغۇز - ياياق
 كېلىپ قالدى. چۈنكى، ھون چەۋەندازلىرى بۇ قېتىم شۇنچە تېز
 ئاتلىنىپ جەڭگە كىرگەن ۋە باتۇرلۇق بىلەن ئېلىشقا بولسىمۇ،
 ئەمما چىنلىقلارنىڭ ھۇجۇمىدىن پۇتۇنلەي خەۋەرسىز ھەم تىيىار-
 لىقسىز بولخاچقا، دەسلەپتە تولۇق ئاتلىنىپ جەڭگە بارالمىغان،
 ئۇلار باستۇرۇپ كەلگەننە، كۈچىنى توپلاپ ئۇنىڭملۇك تاقابىل
 تۇرالمىغان، قاتىقىق ھودۇقۇپ ھەم پاتىپاراق بولۇپ، سېپىنى
 تاپالماي قېلىشقا، جەڭلەرە بولسا ئارقا - ئارقىدىن يېڭىلىپ
 پىتىراپ كېتىشكەن، باتۇر بىلەن ئۇنىڭ يىگىتلەرى ھىماتسىز،
 ھەمدەمىسىز قالغانىدى. شۇڭا ئۇلار ئۆزلىرىنى ئاياب غەزبىگە ھاي
 بېرىشكە، قان ساقىپ تۇرغان قىلىچلىرىنى چۈشۈرۈپ، چاپچىپ

تۇرغان ئاتلىرىنىڭ تىزگىنىنى تارتىپ چېكىندۈرۈشكە مەجبۇر بولدى.

شۇنداق قىلىپ، بۇ قېتىمىقى ئۇرۇشتا ھونلار يېڭىلىپ ئارقدىغا چېكىندى. چىنلىقلار ئوردۇسىنى بېسىۋالدى. لېكىن چىن سەركەردىسى مىڭ تىيەن بۇنىڭغا قانائەت قىلمىدى. كېيىنكى يىلى، يەنى مىلادىيىدىن بۇرۇنقى 214 - يىلى ئۇ ئۆستۈن لەشكىرىي كۈچى ۋە پايدىلىق پۇرسەتتىن پايدىلىنىپ، داۋاملىق ئالغا ئىلگە. رىلىدى ۋە ھونلارنىڭ كەينىدىن قوغلاپ زەربە بېرىپ، ئۇلارنى غەربىي شىمالغا قىستاپ، ئوردۇس ۋە خېتاۋەدىن سۈرۈپ چىقاردى. سېرىق دەريادىن ئۆنۈپ گاۋچۇ^①، ياكىشەن، بېيجىا^② ئارلىقىدىكى زېمىنلارنىمۇ بېسىۋالدى، ئاندىن قوشۇنى چېكىندۈرەمەي، سېرىق دەريانى پاسىل قىلىپ، ئۇنى بويلاپ شەرققە سۈرۈلۈپ چۈغايى تېغىچىچە تۇتاشقان جايىلارنى قىرىق توت ناھىيىگە ئايىرپ، ئۇ يەرلەرگە ئوتتۇرا تۈزلەڭلىكتىن يەنە نۇرغۇنلىغان گۇناھكارلارنى كۆچۈرۈپ كېلىپ ئورۇنلاشتۇرىدى ۋە ئۇلارنى يول ياساش، سېپىل سوقۇش ھاشرىغا سېلىپ، جىيۇچۈنەدىن^③ يۇنياڭىخچە^④ ئۇدۇل يول ئېچىپ، خەتلەرلىك تاغ - جىلغىلارنى بويلاپ لىنتاۋەدىن^⑤ لىياۋادۇشكە خىچە^⑥ ئون نەچچە مىڭ چاقىرىملق سەددەچىن سېپەلىنى رې. مونت قىلىپ بىر - بىرىگە تۇتاشتۇرۇپ ۋە يېڭىدىن سوقۇپ، ھونلارنىڭ قايتارما ھوجۇمىدىن قوغدىنىپ، ئۇلارنىڭ چىن خاقادا. لىقىنىڭ پايتەختى چاڭئەن (شىئەن) گە سالىدىغان تەھدىتىنىڭ ئالدىنى ئالدى.

^① گاۋچۇ - تاغ، ۋۇيۇنداش شىمالدا، جۈغاي تاغ تىزمىسى مۇشۇ بىرگە كەلگەندە ئۆزۈلگەچىكە ھەم بىر اقتىن قارغاندا بىر راۋاقدىكى كۆرۈتكەچكە شۇنداق دەپ ئاتالغان. يېغىلىق دەۋىرىدە جاۋ بېرىنى ۋۇ لىڭىلا سەددەچىنى مۇشۇ بىرگەچە سېلىپ قورغان بىنا قىلغان. غەربىي خەن سۇلالىسى دەۋىرە ۋېبىي چىڭ مۇشۇ بىردىن قوشۇن تارتىپ ھونلار بىلەن ئۇرۇشقان. ناھىيىگە ئەپتۇرۇم رايونىدىكى چۈغاي تېغىنىڭ جەنۇبى، ۋۇيۇن ناھىيىسىنىڭ غەربىي.

^② يۇنياڭىن - بۇگۈنكى كەنسۇ ئۆلکەسىدىكى جىيۇچۇن - توقۇز بولاق ئىلايىتىنى شىمالدا.

^③ لىنتاۋ - بۇگۈنكى لەنجۇ شەھرىنىڭ يېنىدا، يەن يىشىن ناھىيىسىدىكى تاۋىخى دەرياسى بويىدا.

^④ لىياۋادۇڭ - بۇگۈنكى لىياۋادۇڭ ئارلىقىنى كۆرسىتىدۇ.

سوقۇشتا يېڭىلىپ چېكىنىشنىڭ ئۆزى ھونلار ئۈچۈن يۇرتىتىلىرىنى، ئوتلاقلىرىنى، ئاۋۇل - قىشلاق، مال - يېلىقلىرىنى، ياشانغان ۋە ئاجىز - ئورۇق كىشىلەرنى، بالىلارنى تاشلاپ قېچىشىتىن، ئوت - سۇ قوغلىشىپ، يېڭى ھاياتلىق ماكانى ئىزدەپ كۆچۈشتىن دېرەك بېرىتتى. چۈنكى ئۇلار باشقىلارغا بېقىنىپ ياشاشنى، ئەسىر قول بولۇشنى، مەھكۈملۈق ۋە ئاسارتىتە تۇرمۇش كەچۈرۈشنى خالىمايتتى. ئەزەلدىنلا سۇ ۋە ئوت - چۆپ قوغلىشىپ كۆچۈپ يۈرۈپ ھايات كەچۈرۈپ كەلگەچكە قېچىپ قۇتۇلۇشنى، كۆچۈپ - يۆتكىلىپ يۈرۈشنى ئار ئالمايتتى. ئۇلار چىنلىقلار بىلدەن بولغان بۇ قېتىمىقى سوقۇشتا مەغلۇپ بولغاندىن كېيىن، ئۆزلىرىنىڭ ماكانى، مەشھۇر يايلاقلىرىدىن بىرى بولغان ئوردوسى. نى ۋە ئۇنى ئۆز ئىچىگە ئالغان سېرىق دەريانىڭ جەنۇبىدىكى بىپايان مۇنبىت زېمىننى تاشلاپ قېچىشقا، كۆچۈشكە مەجبۇر بولدى.

هالبۇكى، قېچىپ، كۆچۈپ قەيدەرگە بېرىپ پاناھلىنىش، ماكانلىشىش، قانداق ياشاش مەسىلىسىگە كەلگەندە، ئۇلار يەنە قاتتىق تاللاش ۋە تېڭىرقاش ئىچىدە بىر مەھەل مەڭدەپ پاراكەندە بولۇشتى. چۈنكى، چىنلىقلارنىڭ ئايىخى يەتمىگەن سېرىق دەرييا. ئىڭ شىمالىدىكى جايلارغى — چۈغايى، بۇرە تاغلىرى ئېتەكلىرىگە بىر انقاردىكى نورۇلغۇ تېغىنچە سوزۇلغان تاغ - ئىدىرس، بوز قىرلارغا ئۇلار ئەمدى سىغىشمايتتى... يىراق كۈن تەرەپ ۋە شەر- قىي شىمالدا مۇنبىت يايلاق، ئەلۋەك ئېقىنلار، تاغ - ئورمانلا، ئۇۋە - كېيىكلەر كۆپ. ئۇ يەرلەر ياشاشقا تۈلىمۇ باب. لېكىن ئۇ يەرلەر توڭكۈسلىرىنىڭ ئىلکىدە، توڭكۈسلىار كۈچلۈك ئەل، ھونلاردىن قېلىشمايدۇ، ئۇلار ياقا يۇرتلىق كەلگۈنلەرنى، يات تائىپىنى ھەرگىز مۇ ئۆز زېمىنغا يېقىن يولاتمايدۇ. بۇنىڭغا قارادىمай كۆچۈپ بارسا، يەنە شۇ يېغا، يەنە شۇ سوقۇش- تالاش، قان

تۆكۈش ياكى مەھكۈملۈق ! ... كۈنپېتىش تەرەپچۈ؟ ئۇ يەرلەرمۇ بىپىيان، ئوت - سۈبىي مول، مۇنبىت، ياشاشقا ئەڭ مۇۋاپىق. لېكىن ئۇ تەرەپتىمىمۇ توخرىلار بار. توخرىلارنى ھەرگىز سەل چاغلاشقا بولمايدۇ. ئۇلار يېڭىدىن باش كۆتۈرۈپ چىققىنى بىلەن ناھايىتى تېز روناق تاپقان، خانلىق قۇرۇپ شەھەر - قورغانلارنى سوققان كۈچلۈك، قۇدرەتلەك ئەل. تائىپە. ئۇلارمۇ ھونلارنىڭ كۈنپېتىشقا سىلجىشىغا يول قويىمайдۇ. ئۇنداقتا ئارقا تەرەپ، يۇ - قىرى ئىقلىم، شىمالىي ئېگىزلىكچۈ؟ ئۇ تەرەپلەر تېخىمۇ كەڭ، تازا مۇۋاپىق. لېكىن بەڭ يىراق. ئۇ يەرلەرگە بېرىش ئۈچۈن قۇش ئۇچسا قانىتىنى كۆيدۈرۈدىغان قاقاس چۆل - بایاۋانلاردىن ئۆتۈشكە توغرا كېلىدۇ. چەكسىزلىككە كېڭەيگەن بۇ غايىت زور چۆل - جەزىرە ئوت يالماپ، ئوت پۇر كۆيدۈغان غايىت چوڭ يالماۋۇزدەك ئۇلارنىڭ يولىنى توسۇپ ياتىندۇ... .

بىراق ھونلار ئاخىرقى ھېسابتا يەنلا مۇشۇ تەرەپنى تاللىدى. چۈنكى چۆللۈك غايىت چوڭ، قاقاس ھەم خەترلىك بولغىنى بىلەن ياۋۇ ياتلاردىن خالىي ئىدى. ئۇ يەر - بۇ يېرىبىدە كۆل - قۇدۇق ۋە بوستانلىقلار بار بولۇپ، ھەر حالدا تىنج - خاتىرجم يول يۈرگىلى بولاتتى. ئۇنىڭ ئۇ تەرىپى بولسى - جەننەتنىڭ ئۆزى، ئوت - چۆپى بولۇق يايلاقلار، سۇلىرى ئەلۋەك ئۆگۈز - ئېقىنلار، بۇكىدە ئورمان قاپلىغان تاغ - ئېدىرلار، ھەممىلا يەردە كۆرگىلى بولىدىغان ئۇۋ - كېيىكلەر... شۇنداق كەڭرى، شۇنداق گۈزەل، شۇنداق مۇنبىت ! ... ئۇ يەرلەرde ھونلارنىڭ چۈشور، شىنىلاردەك قوۋىملىرى، دىكلىڭلاردەك قېرىنداش تائىپلىرى، خاڭاكاسلاردەك قوشنىلىرى ياشايتتى. ئۇلار ئاق كۆڭۈل، مېھماندوسىت، كەڭ قورساق بولۇپ، ئۆرپ - ئادەتلەرى، ئېتىقادى، تۇرمۇش ئۇسۇلى جەھەتتىمۇ ھونلاردىن ئانچە پەرقلىنىپ كەتمەيتتى. ئۇلار تۆمۈر سايىمانلارنى ئىشلىتىشنى ئەمدىلا ئۆگەندىگەن بولۇپ، بىلىدىغانلەرى، قىلايىدىغانلىرىمۇ ھونلارنىڭ كەنگەن بولۇپ، بىلىدىغانلەدەق ئەھۋالدا ھونلار ئۇ تەرەپلەرگە، ئۇلار ئارسىسغا كۆچۈپ بارسا،

قىزغىن قارشى ئېلىنىمىسىمۇ قاتتىق قارشىلىققا، يەكلەشكە ئۈچ-
رىمايتتى. شۇڭا ئۇلار سوقۇشتا يېڭىلىپ يۇرت - ماكانىدىن
ئايىر مىلغاندىن كېيىن، قالغان - قاتقان چىدىرى - چار و پاپايلىرى -
نى ئات - ئۇلا غلارغا يۈكلىپ، ئامان قالغان مال - چار ئۆلىرىنى
ھەيدەپ شىمالغا كۆچتى ۋە چۆللۈكتىكى ئۆزۈك - ئۆزۈك بوسنان
لىقلار ئارقىلىق يۇقىرىغا سلجبىپ، شىمالىي ئېگىزلىكىنىڭ جەذ
نىتى بولغان قۇرۇلۇن، ئورخۇن، سېلىنگا دەريالىرى بويلىرى
ۋە خاڭغايى، ئۆتۈكەن تاغلىرى ئېتەكلىرىگە بېرىپ ماكانلاشتى.
شۇنداقلا ئۇزاق ئۆتمەي بۇ يەردىكى ئورۇق - قەبلىلەر بىلەن
چىقىشىپ، بۇ مۇنبىت، گۈزەل، بىپايان زېمىننىڭ خوجايىنلىرىغا
ئايلىنىشقا باشلىدى.

ئەمدى تۆمەن تەڭرىقۇتچۇ؟ ئۇ قاچىمىدى، كۆچمىدى، ئور-
دۇستىن چېكىنىپ چىقىپ سېرىق دەريانىڭ شىمالدا، چۈغاي
تېغىنىڭ ئېتكىمىدىكى كىچىككىنى تۆمەنبالىقتا قاپسلىپ تۇرۇپ
قېلىشقا مەجبۇر بولىدى. ئۇ ئۆزىسىمۇ بىر چاغلاردا باشقىلارنى
تالان - تاراج قىلىپ، ئۇلارنىڭ زېمىننى تارتىۋېلىپ، قىلىج
ئويينىتىپ، ئات چاپتۇرۇپ يۈرگەندى. ئۇ چىنلىقلارنىمى تالان -
تاراج قىلغان، قورۇل - قورغانلىرىنى بۇزۇپ، كىشىلىرىنى
تۇتۇپ قول قىلىپ ئۇلارغا زادىلا ئاراملىق بەرمىگەن. مانا ئەمدى،
بۇگۇنى ئۆچكىنىڭ ئوغلىقى ئويىسا، ئەتسى قويىنىڭ قوزسى
ئوييناپتۇ دېگەندەك، نۆۋەت ئۇنىڭ ئۆزىنگە كەلدى. چىنلىقلاردىن
يېڭىلىپ نۇرغۇنلىغان زېمىندىن، نۇرغۇنلىغان مال - بايلىقلەر -
دىن ئايىرىلىپ، چىدىغۇسىز ئاهانەت ۋە ئار - نومۇسقا قالدى.
يا تەڭرىم، يا پەرۋەردىگارىم! ئۇ ھېچقاچان بۇنداق قارا كەلكۈنى
كۆرمىگەن، بۇنداق تالان - تاراج قىلىنىپ ھەممە دەرسىسىدىن
ئايىرىلىپ قالمىغان. ھونلار ھېچقاچان بۇنداق پاچىئەلىك ئېغىز
مەغلۇبىيەتكە ئۈچرىمىغان، قېچىپ، كۆچۈپ بۇنداق سورۇقچى -
لىق، سەرسانچىلىقىمۇ تارتىمىغان... بۇنىڭغا نېمە دېگۈلۈك، قاز -
داق قىلا - ئۇلۇق ئەمدى؟ قولدىن كەتكەن زېمىننى قايتۇرۇۋە -

لىپ ئار - نومۇسى يۈيۈش ئۈچۈن چىنلىقلارغا جازا يۈرۈشى قوزغىسۇنۇ؟... ياق، ياق، ئۇنداق قىلىشقا ھەرگىز بولمايدۇ. ئۇ بۇ قېتىملىق سوقۇش ئارقىلىق ھەممىنى كۆرۈپ يەتتى، چىنلىق لارنى چۈشەندى. چىنلىقلار ئىلگىرىكى خۇاشيا ئۇرۇقلىرى ئەمەس. ئۇلار ئىلگىرىكى تەپرقة، ئۇرۇشقاق، بۆلۈنەمە ھالەتتىن بىرلىككە كەلگەن، بىر تۇغ ئاستىغا ئۇيۇشۇپ مىسىلىسىز كۈچدە يىپ قۇدرەت تاپقان. مددەنيدىتتە ئالغا باسقان، شەھەر - قەلئەلدە رى كۆپ، سېپىل - قورغانلىرى مۇستەھكم، كىشىلىرى نور-غۇن، لەشكىرىسى قوشۇنلىرى مۇنتىزىم، ياراڭىلىرى خىل ھەم بۇخ-تا، باي، كۈچلۈك، قۇدرەتلەك ئەل ئىدى. ئۇلار ھازىر شىمالدە. كى پۇتكۈل چېڭىرنى بويلاپ يەنە يېڭىدىن سېپىل - قورغانلارنى سوقۇۋاتىدۇ. لەشكەر تۇرغۇزۇپ، ئاھالە كۆچۈرۈپ كېلىپ مۇدا-پىئەسىنى كۈچەيتىۋاتىدۇ. بۇنداق ئەھۋالدا ئۇلارغا جازا يۈرۈشى قوزغاش ئۆزىنى بىلمەي شىلتىڭ ئاتقانلىق. ئۆزىنى بىلمەي شىلا-تىڭ ئاتسا، يېقىلىپ چۈشەمىي قالمايدۇ. ياق! ھونلار ئەمدى يېقىلىسا بولمايدۇ. يېقىلىسا يانجىلىپ كېتىدۇ، ئۇرندىن تۇرالمايدۇ. بۇ تۈنلەي تۈگىشىپ كەتمىدى تېخى، تۆۋەندىن سىقىپ چىقىرىلغان بىلەن يۇقىرىغا يامراپ كېڭىيەدى، ئۇردۇستىن قۇرۇق قالغىنى بىلەن شىمالىي ئېگىزلىكىنىڭ جەننىتىگە ئېرىشتى. كۈچلۈك دۇشەندىن ياخشى بولدى. ئۇلار ئەمدى شىمالدا مەزمۇت پۇت دەسىپ خىنیمۇ ياخشى بولدى. ئۇلار ئەمدى شىمالدا مەزمۇت پۇت دەسىپ تۇرىدۇ، ئاڭۇيدۇ، روناق تاپىدۇ، كۈچ - قۇدرىتىنى ئاشۇرمىدۇ. بۇنىڭغا ئۇنچە ئۇزاق ۋاقتى كەتمىدۇ. ئەنە شۇ چاغدا ئاندىن!... تۈمن ئەڭرىقۇت مانا مۇشۇنداق ئويلىدى. چىنلىقلار جازا يۈرۈشى قوزغاپ قولدىن كەتكەن زېمىننىنى قايىتۇرۇۋېلىش نېيىتىدە بولمىدى. ئۆزۈمىنىڭكى توغرا دەپ قاراپ، ئۆزىگە ئۆزى تەسەللى ۋە تەمدەننا قويۇپ، ئار - نومۇسقا چىداپ، تەقدىرگە تەن بېرىپ ئۆتۈرۈھەردى.

بىراق ئۇنىڭ ئالىپ ئوغلاني، تەگىن ئۆگەسى، سول قول
 بىلگە باتۇر ئۇنداق ئويلىمايتتى. ئۇ ئاتسىنىڭ تامامەن ئەكسىچە،
 چىنلىقلارغا بولغان غەزىپىنى زادىلا باسالمايۋاتاتتى... چىنلىقلار
 ئەزەلدىن ھونلارنىڭ پازاكەندە قىلىشىغا ئۈچرەپ، ئۇلاردىن ئېھتىدی.
 يات قىلىپ چۆچۈپ - ئوركۈپ ياشاپ كەلگەن. ئۇلارنىڭ زېمىندى.
 غا، بايلىقلرىغا خىرس قىلىشقا پىتىنچىپ باقىغان، پىتىنغاندىمۇ
 پىقدەت مۇداپىئە كۆرۈپ قارشى تۇرغان، قوغدىنىپ سوقۇشقا.
 بەزىدە غەلبىدە قىلىپ، بەزىدە يېڭىلگەن. لېكىن بۇ قېتىمىقىدەك
 زور غەلبىگە ئېرىشىپ باقىغان. ئۇلارنىڭ بۇ قېتىمىقى غەلبىسى
 پەقەت ئۇشتۇرمەتتۇت ھوجۇم ۋە ھونلارنىڭ بۇنىڭدىن تامامەن بىخە.
 ۋەر، تەيارلىقىز قالغانلىقىدىن، تاسادىپىي ئامەتتن بولغان،
 خالاس. ھونلار نېمە ئۆچۈن دەرخەزەپكە كېلىپ ئۇلارغا جازا يۈرۈ.
 شى قوزغىمايدىكەن؟ ئۇلار بىلەن ئېلىشىپ قولدىن كەتكەن زېمىندى.
 نى قايتۇرۇۋالمايدىكەن؟ ئۇلارغا ئۆزىنى تونۇتۇپ، يوغىناب كەتە.
 كەن يۈرەكلىرىنى مۇجۇپ ھەيۋىسىنى يەرگە ئۇرمایدىكەن؟ ئۇلار
 ئەمدى مۇشۇنداق ئىزا. ئاھانەتكە، نومۇس - ھاقارەتكە چىداپ،
 چىشىنى چىشىلەپ، ئىچىگە تىنچىپ تەقدىرىگە تەن بېرىپ ئۆتەمدە.
 كەن؟ ئۇلار شۇنچىلىك ئاجىز لاپ ئېزلىپ كەتتىمۇ؟ ھېچنېمىگە
 يارىمايدىغان، ھېچ ئىشقا قۇربىتى يەتمەيدىغان حالغا كېلىپ قالدى.
 مۇ؟ ئۇلار تۈگەشتىمۇ، ھون بولماي قالدىمۇ؟! ... ياق!
 ئۇنىڭ ئاتىسى تەختىدە ئولتۇرۇپ نېمىلەرنى ئويلاۋاتىدىغان.
 دۇر؟ تەختىنىڭ گۈمران بولمىغىنغا، ئۆزىنىڭ ئامان قالغىنىغا
 شۇكۈر قىلىپ، تەقدىرىگە تەن بەرگەنمىدۇر؟ ئېشەكتەك كەينىگە
 شوخشۇپ قۇشقۇنغا ئولتۇرۇۋېلىپ، كىرىپىدەك بېشىنى ئىچىگە
 تىقىۋېلىپ سۈكۈت قىلىۋاتامدىغاندۇر ياكى ئەجدادلىرىنىڭ قېنى
 تومۇرلىرىدا ئۇرغۇپ، مەخپىي حالدا جازا يۈرۈشى قوزغاش پىلاندە.
 نى تۈزۈپ پەيت - پۇرسەت كۇتۇۋاتامدىغاندۇر؟... ئوردىدىكى
 ئەئيانچىلارچۇ؟ خان - بىدگى، ئاقساقاللارچۇ؟ ئالىپ چەۋەندازلار.
 چۇ؟ ئۇلار نېمە ئويilarدا، نېمە كويilarدا يۈرۈشىدىغاندۇر؟ سوقۇش

تەبىارلىقى قىلىۋاتامدىغاندۇر ياكى قەلبىدىكى قىساس ئوتلىرى ئۆز. چۈپ، يېشىنلىق يامغۇردىن قورقۇپ تەرەپ - تەرەپلەرگە قېچىپ شىپىپىدە بولۇپ قېلىشقاڭ قۇرت - قوڭغۇز لاردەك ئۈچەككە كىرى.. ئۇلىشقا نىمىشقا ئۇندىمەيدىغاندۇر، مىدىرىلىممايى دىغاندۇر؟ تەڭرىقۇتنى ھەققانى كۈرەشكە، ئادالەتلىك جەڭگە دالالەت قىلمايدىغاندۇر؟ ...

باتۇرنىڭ قېيناتىسى، تۆمنەن تەڭرىقۇتنىڭ دانىشىمەن يابغۇ. سى، مۇقەددەس تەڭرىنىڭ ئەلچىسى، ئەۋلىيَا سۈپەت قېرى قامان ئىنچۇنقاڭ ئاچارى ياشىنىپ كۈچ - ماغدۇرىدىن قالغىنى بىلەن زېھنى ئۈچۈق، پىكىرى تەرەن، ئارىق، تۈيۈن، غۇرۇرلۇق، قەھرلىك كىشى ئىدى. بۇنداق تەڭرى ئاتا قىلغان مېھر - شەپقەتىن، بايلىق - نېمەتتىن، مۇنبەت زېمىن ۋە ئۇركىنلىكتىن ئاييرلىپ، ئېغىر - ئاھانەت ۋە ئار - نومۇسقا چىداپ ئۆتۈشنى زىنهاڭ توغراتاپمايتتى، ئەسلا راۋا كۆرمەيتتى. ئۇ مۇقەددەس كۆك تەڭرىگە ۋە ئۇنىڭ قۇت - مەدەت بېرىدىغانلىقىغا شەكسىز ئىشىنەتتى، ئابىتلەرىنىڭ چىن ئېتىقادىغا، ئۇرۇقداشلىرىنىڭ باتۇرلۇقىدا، جاسارتىگە، ھىممەت - شجائىتىگە ئىشىنەتتى. لېكىن ئۇمۇ نېمە ئۈچۈن جىمبىلا كېتىدۇ؟ تەڭرىقۇتنى، تەڭرىنىڭ ئوغلىنى تەڭرى نامىدىن ئەپىلەپ، تەڭرى نامىدىن يېتەكلىپ ھەققانى جەڭگە دەۋەت قىلمايدىغاندۇر؟ ... بۇ كىشىلەرگە زادى نېمە بولغاندۇر؟ ! ...

باتۇر ئەنە شۇنداق ئاچىقى، ئەلەملەك ئۇي - خىياللارغا بېرىلدەتتى، پۇتۇن ۋۇجۇدى نومۇس - ھاقارەت، غەزەپ - نەپەرت ۋە ئۆچ - ئادەۋەت، قىساس ئوتلىرىدا كۆيۈپ ئۆرتىنەتتى. نورۇلغۇ تېغى ئېتىكىدىكى ئەجىهابالىقتا^① كۈن - تۈن بويى ئىچى پۇشۇپ،

^① تارىخى مەنبدەردىن مەلۇم بولۇشىچە، تۆمنەن تەڭرىقۇت ۋاقتىدىكى ھولنارنىڭ شەرقىتە، يەنى سول قاتات رايىندا ئەجىهابالىق (ئۇڭچىلا) دەپ كاتىلىدىغان يەن بىر مەركىزىي شەھرى بولغان ئۇنىڭ ئورنى ھازىرىقى يىيانىڭ ھۆلکىسى جاۋىباڭ ناھىيەسىنىڭ ئىچىكى مۇغۇللىك بىلەن توتىشىدىغان بېرىندە، يەنى ھازىرىقى چاۋىباڭ شەھىرى كەتراپىدا ئىدى. بازىر تەختىكە چىقىپ ئۇلۇغ ھون تەڭرىقۇتلىق (ھۆر ۋەن ئىمپېرسىي) ۋۇرۇلغاندىن كېيىن، يەنى مىلاددىدىن بۇرۇنقى 120 يەنلىرى ھولنار پايتەتىنىنى چۈڭىسىدەن مۇغۇل دالسىدىكى ۋۇرخۇن دورىياسى بويىغا، ئۆتۈكەن بایلىقىغا بۇتكىنگەن. ھولنارنىڭ كېيىنلىكى بۇ پايتەتىنەمۇ ئەجىهابالىق (ئۇڭچىلا) دەپ ئاتالغان.

ئۇۋىسى دەخلىگە ئۇچرىغان شىرداك ھۆركىرەپ ئۆزىنى ھەريان
 ئۇرۇپ غەزەپلىنتى ۋە غەزىپىگە پايىمىاي ئازابلىناتى.
 ئەلۋەتتە، باتۇرنىڭ بۇ ئوي - خىياللىرىنى، غەزەپ - نەپرە-
 تىنى تامامەن خاتا، پۇتونلەي ئورۇنسىز ياكى قىزىق قانلىق،
 تەننەتكلىك، تەلۋىلىك دېگلىمۇ بولمايتى. چۈنكى، ھونلار ھازىر
 ئاھالە نوپۇسى جەھەتتە ئۆتۈشىتىكى ھەرقانداق بىر ۋاقتىتىكىدىن
 كۆپ ھەم كۈچلۈك بولۇپ، ئۆزلىرى ئاتا - ئەجدادلىرىدىن تارتىپ
 ماكانلىشىپ ياشاپ كەلگەن زېمىنلارغا سىغىشماي قېلىۋاتاتى.
 ئۇنىڭ ئۇستىگە ئۇلار ئەزەلدىنلا تۇغما ھەرىكتەچان، جەسۇر ھەم
 باتۇر، جەڭگىۋار، ئۇرۇشخۇمار بىر تائىپە بولغاچقا، بىر جايدا
 ئۇزاققىچە، مۇقىم تۇرالمايتى. باشقا كۆچمەن تائىپىلەرگە، بوز-
 قىر قۇۋىلىرىغا ئوخشاش سىرتقا كېڭىيىشكە، يېڭى ھاياتلىق ماكا.
 نى ئىگىلەپ، ئۆزگىلەرنى تالان - تاراج قىلىپ زېمىن ۋە بايدىلەققا
 ئىگە بولۇشقا، كۈچىيىپ قۇدرەت تېپىشقا ئىنتىلەتتى. بۇ ھەم
 ئىينى دەۋرىدىكى دۆلەت ۋە مىللەتلەرنىڭ، جۇملىدىن بوزقىر قۇۋە-
 لىرىنىڭ باي بولۇش ۋە ئۆزىنى قۇدرەت تاپقۇزۇشتىكى بىردىن بىر
 تاللىشى، تارىخي مۇقىررەرلىك ئىدى. بۇنىڭدىن باشقا ئۇلار ئەج-
 دادلىرىدىن تارتىپ ئۆزگە ئەل، يات تائىپىلەرنىڭ قاتىقىق ھۇجۇ-
 مىغا، قاقدانقۇچ زەربىسىگە ئۇچراپ تالان - تاراج قىلىنىغان،
 يۇرت - ماكانلىرىدىن مەجبۇرى ئاييرلىپ يېراقلارغا كۈچۈشكە،
 سورۇقچىلىق، سەرسانلىق تارتىشقا مۇپتىلا بولۇپ باقىغان...
 مۇشۇنداق ھالقىلىق پەيتىدە ئۇلار كۆتۈرەلمىسىڭ ساڭگىلىتىۋال
 دېگەندەك، چىنلىقلارنىڭ ئۇشتۇمۇت ھۇجۇمۇغا ئۇچراپ، سو-
 قۇشتا يېڭىلىپ چېكىنىشكە، سېرىق دەرييانىڭ جەنۇبىدىكى بىپايان
 مۇنبەت زېمىنلىدىن ۋە نۇرغۇن مال - بايدىقلەرىدىن ئاييرلىپ
 كۆچۈشكە مەجبۇر بولۇپ، بۇرۇنقىغا قارىغاندا تېخىمۇ قىستىلىپ،
 قاپسىلىپ قىيىن، مۇشكۇل ئەھۋالغا چۈشۈپ قالدى. بۇ ھال
 گەرچە ئۇلارنى مەلۇم مەزگىل تەقدىرگە تەن بېرىپ سۈكۈت قد-
 لىشقا مەجبۇر قىلسىمۇ، ئەمما كېيىنچە ھامان يەنە جىم تۇرغۇز-

مايتتى. دېدك، ئۇلار ئەمدى يا چىنلىقلارغا جازا يۈرۈشى قوزغاپ قولدىن كەتكەن زېمىنىنى قايتۇرۇۋېلىشى، يا قوشىلىرىغا، باشقۇ ئەل - تائىپىلەرگە تاجاۋۇز قىلىپ ئۇلارنىڭ زېمىن ۋە بايدىقلەرنى تارتىۋېلىشى، قىسىسى، قانداقلا قىلىپ بولمىسۇن ئۆزلىرى ۋە مال - چارۋىلىرى ئۈچۈن يېڭى ھاياتلىق ماكانى ۋە بايشاتلىق، مولچىلىق شارائىتى ھازىرىلىشى كېرەك ئىدى.

8

هونلار شىمالغا سۈرۈلۈپ ئارىدىن ئىككى يىل ئۆتكىندىن كېيىن، يەنى مىلادىيىدىن بۇرۇنقى 213 - يىلى كۈزىدە تۈمەن تەرىقۇت ئۇرۇقدا شىلىرىنى، ئىتتىپاقدا شىلىرىنى تۈمەن بالقىتىكى ئۇردىسىغا مەخىسى كېڭىشىكە چاقىرىدى.

— ئۇلغۇ ئىجادالىرىمىز چۈنۋىيلار، — دېدى ئىككى يىلدىن بىپرى خېلىلا تارتىلىپ يادىغان، چاج - ساقاللىرىغا ئاق كىرپ قېرىپ كەتكەندەك بولۇپ قالغان تۈمەن تەڭرۇقۇت ئودىكامنىڭ تۇرىدىكى توققۇز پەشتاقلقى سۇپا ئۇستىگە قويۇلغان ھەشەمەتلەك ئالىتۇن تەختىدە ئولتۇرغان پېتى سۆز باشلاپ، — بۇنىڭدىن مىڭ يىللار مۇقەددەم بۇ زېمىنلارنى ئىگىلەپ ئات چاپتۇرۇپ دەۋaran سۈرگەندىكەن. كۆكتە قۇياش، يەردە چۈغاي ۋە سېرىق ئۆگۈز كۈۋاھ بولسۇنكى، ئىجادالىرىمىز، ئاتا - بۇۋلىرىمىز ھايات چې- مىغىدا، سېرىق ئۆگۈزنىڭ يۇقىرى ئېقىنلىرى - چىلان تاغلىرى، ئالىچى، قۇلان تاغلىرى ئېتەكلىرى؛ ئوتتۇرا ئېقىن بويلىرى - ئۆگۈز ئەگىمىسى ۋادىسى، ئوردۇس، چۈغاي، بۆرە تاغلىرى ئېتەك - تلىرى، بىرانغاردا ھىنگان تېغى باغرىلىرىدىن نۇرۇلغۇ تاغلىرى بىچە

بولغان بارلىق يەر - زېمىن، ئوتلاقلار، ئۆگۈز - ئېقىنلار ھونلار.
غا قاراشلىق ئىكەن. قۇياش گۇۋاھ، چۇغاي ۋە سېرىق ئۆگۈز
گۇۋاھ. مەن تۈغۈلغاندىمۇ بۇ يەر - زېمىنلارنىڭ ھەممىسى يەنلا
بىزگە تەۋە ئىكەن. قۇياش بۇ زېمىننىڭ ئۇ چېتىدىن كۆتۈرۈلۈپ
بۇ چېتىدە پاتىدىكەن. بىزنىڭ ھون ئاتىلىشىمىزماز مانا شۇنىڭ.
دەن^①، كۆكتە قۇياش بولسلا ھونلار تۈگىمەس، سېرىق ئۆگۈز
قۇرۇمىسلا ھونلار توزۇماس!

— ئېيتقىنىڭ كەلسۈن، تەڭرىقۇت، سۆزۈڭە بارىكاللا! —
دېيىشتى ئۇرۇقداشلار ھاياجىندىن خۇشال - خۇرام ۋارقىرىشىپ.
— كۆرۈپ، بىلىپ تۇرۇۋاتىسىلەر، ئۇرۇقداشلار، تۈغەناد
لار، — دەپ سۆزىنى داۋام قىلدى تەڭرىقۇت بىر پەس تىنىۋالغان
دەن كېيىن، — بىزنىڭ يۇرتىمىز ھازىر تىنج ئەمەس. بەزى
چاغلاردا مەن ئۆز يۇرتىمىز ئۆزۈمىنى يات - يېتىم ھېس
قىلىمەن... چۈنكى بىز ئالىچى تاغلىرىدىن، ئوردوس يايلاقلىرىدىن
ئايىرىلىپ قالدۇق. نۇرغۇنلىغان قووم - قېرىنداشلىرىمىز چۆل.
ملۇكىنىڭ ئۇ تەرىپىگە، بىزدىن بەكمۇ يېراق جايلارغا كۆچۈپ كەتە
تى. قالغانلىرىمىز ئەسلىي ماكانلىرىمىزغا سىخىشماي قىستى.
لىپ، قاپىسىلىپ قېلىۋاتىمىز. يەر - سۇغا، ئوتلاققا، بايلىققا
موهتاج بولۇۋاتىمىز. بىلىشىڭلار كېرەككى، موھتاجلىق بەك يَا.
مان، تۇغقانلار. ئۇ ئاسارت ۋە مەھكۈملۈقنىڭ، قوللۇقنىڭ مەند
بەسى، تەپرىقىنىڭ تۇتۇرۇقى! ... بىز قاچانغىچە مۇشۇنداق قىسى
تىلىپ موھتاجلىقتا ئۆتىمىز؟ مەن قاچان ئۆز ئېلىمگە ئۆزۈم باش
بولۇپ خاتىرجەم ياشىيالايمەن؟ ئەلكۈنى، ئۇرۇقداشلىرىمىنى
تىنج - خاتىرجەملىككە، باياشاتلىققا ئېرىشتۈرەلەيمەن؟ بىز قاچان
ئوت - سۇ تالىشىپ زىتلىشىپ ياشاۋاتقان، بىر - بىرىدىن ياتىلە.
شىپ كېتىۋاتقان تارقاق ئەلنى، تارقاق قەبلىلەرنى بىرىلىككە
كەلتۈرۈپ، ئۇلۇغ ھون تەڭرىقۇتلۇقنى قۇرالايمىز؟ ...
كېيىنكى كۈنلەردە مەن مۇشۇلار توغرۇلۇق ئويلىدىم، مۇشۇلار

^① تەقىقاتلاردىن مەلۇم بولۇشىجە، ھون ئاتالغۇسى كۈن سۆزىدىن كەلگەنلىكىن.

توغرۇلۇق باش قاتۇردىم، تۇغقانلار، ئۇرۇقداشلار، ھەممىڭلار كۆرۈدۈڭلار، ھون ئېلى ئاغدۇرۇلۇپ كېتىشكە، گۇمران بولۇشا، ھونلار ئاسارەت ۋە مەھكۈملۈققا چۈشۈپ ئىسىر قول بولۇپ ياشاشقا تاس قالدى. تەقدىرىمىز قىل ئۇستىدە قالدى. مەن بىلىمەن، سىلەرمۇ بىلىشىڭلار كېرەك. بۇنىڭ ھەممىسى ئاشۇ چىن خاقاندە نىڭ تالاپىتىدىن بولدى! چۈشەندىڭلارمۇ، قېرىنداشلار. مۇبادا، ۋاقتىدا تاقابىل تۇرمىغان، توسۇپ قالمىغان بولساق، جانسۇرە ئېلىشىغان بولساق، بىز ئاللىقاچان تۈگەشكەن بولاتتۇق. شۇدەداق، پۇتۇنلەي تۈگىشەتتۇق. يا تەڭرىم! ... بىز ئەمدى قانداق قىلىمىز؟ ... بىز مۇشۇنداق ئۆتۈۋەرسەك ئۇزاققا بارالمايمىز، تۇغقانلار. ئۆزئارا يەر - سۇ تالىشىپ، ئوتلاق، ئۇۋ - ئولجا، ئۇستۇنلۇك تالىشىپ زىتلىشىپ، ياتلىشىپ چىچىلىپ كېتىمىز. دۇشىمەنلىرىمىز بۇنى بىلسە، بۇنى كۆرسە، بىزنى توزغا قىتەك توزۇ - تۇۋپىتىشىن يانمايدۇ. بىلىشىڭلار كېرەككى، ئۇلار بىزنى توزۇتۇ - ۋەتمىسىمۇ، يوقىتىۋېتەلمىسىمۇ بىزگە ئاراملىق بەرمىدۇ، بىزنى تىنچ قويىمايدۇ. تىنچلىق بولمىسا، ھېچ ئىشنى بىر باشقا ئاچىقلى بولمايدۇ. ئۇ چاغدا يا بىز ئۆزئارا قىرغىنچىلىق قىلىپ ئۆزىمىزنى تۈگەشتۈردىم، يا دۇشىمەنلىرىمىز بىزنى تالان - تاراج قىلىپ تۈگەشتۈردىم. ئىككىنىڭ بىرى بولىدۇ... بۇنىڭدىن كېيىن بۇنداق ياشاغىلى بولمايدۇ. قېرىنداشلار، چۈشەندىڭلارمۇ؟ بۇنداق ئۆتۈ - ۋەرسەك بولمايدۇ! ...

مۇشۇ گەپلەرنى قىلىۋاتقاندا، ئۇنىڭ ئېغىر، سالماق ئاۋازى تىترەپ، ساقاللىرى، بۇرۇتلىرى لىك - لىك قىلىپ كەتتى. كېڭەش ئەھلىمۇ تەشۋىشكە، ۋەھىمىگە چۈشۈپ ئۇھىسىنىشتى. ئۇ مۇشتۇمىنى تۈگۈپ ئورنىدىن تۇردى - دە، ئاۋازىنى تېخىمۇ يۇقدىرى كۆتۈرۈپ:

— بىز بۇنىڭدىن كېيىن بۇنداق قىستىلىپ، قاپىسىلىپ، ئۆزئارا زىتلىشىپ، بۇرۇقتۇرما بولۇپ ئۆتۈۋەرسەك بولمايدۇ! مەن مۇشۇلارنى ئوپلىدىم، تۇغقانلار، ئۇرۇقداشلار. گېپىمگە

قۇلاق سېلىڭلار، بىزگە يەر - زېمن كېرەك. بىزگە ئازادىلىك، ئەركىنلىك، باياشاتلىق كېرەك. مال - چارۋىلىرىمىزغا مولچىلىق ئاتا قىلىدىغان ئوت - چۆپى بولۇق، سۇلىرى ئەلۋەك كەڭرى يايلاق كېرەك! بىراق بۇ زېمن، بۇ بايليق، بۇ ئوتلاق قەيدىرە؟ كىمنىڭ قولىدا!؟ — دېدى.

— سېرىق ئۆگۈزنىڭ ئۇ قېتىدا، چىنلىقلارنىڭ قولىدا!

— ئالچى تاغلىرىدا، توخرىلارنىڭ قولىدا! — دەپ توۋلاشتى بارچە.

— دۇرۇس، شۇنداق، — دېدى تەڭرىقۇت، — لېكىن هازىر ئوردۇسقا كۆز ئالايتىقلى، چىنلىقلارغا چېقىلغىلى بولمايدۇ... شۇڭا بىز دققەت - نەزىرىمىزنى باشقا تەرەپلەرگە ئاغدۇرۇشىمىز كېرەك. كۈن تەرەپ ۋە نۇن تەرەپلەرگە، تۈڭگۈسلار ۋە توخرىلار-غا!... بىز ئۆزىمىزگە كېرەكلىك يەر - زېمىتنى، موھتاج بولغان يايلىقنى ئەذى شۇلاردىن، شۇلارنىڭ قولىدىن ئېلىشىمىز كە-رەك!... قېنى، تۇغقانلار، خان - بەگلەر، سانغۇنلار، ئاقساقا-لار، سىلەر بۇنىڭغا قانداق قارايسىلەر؟ نېمە دەيسىلەر؟

«پاھ! ئاتا دېگەن مىڭنى قىلسا يەنلا ئاتا - دە!... ئۇ بالىلىرىنىڭلا ئاتىسى بولۇپ قالماستىن ئەلكۈنىنىڭمۇ ئاتىسى. ئۇ ئۇرۇق - تائىپىسىدىن، ئەجدادىلىرىدىن، تۇغقانلىرىدىن، ئۇ- دىن ئۈستۈن تۇرمىغىنى بىلەن بالىلىرىدىن، تۇغقانلىرىدىن، ئۇ- رۇقداشلىرىدىن چوڭ، ئۇلۇغ، دانىش ۋە ھىممەتلىك. ئۇ ئېگىزدە تۇرۇپ يىراقنى كۆرەلەيدۇ. چوڭقۇر، ئەترابلىق پىكىر قىلايىدۇ. دانا، ھەل قىلغۇچ تەبىلىرىنى ئوتتۇرۇغا قويۇپ ئەلكۈنىنى، ئۇ- رۇقداشلىرىنى پارلاق ئىستىقبالىغا، قۇت - بۇيانغا باشلىيالا- دۇ!...» باتۇر ئەنە شۇلارنى ئويلاپ ئاتىسىدىن خىجىللەق ھېس قىلدى ۋە ھاياجانغا تولدى.

— مەن سېنىڭ بۇ دانا تەشەببۈسۈڭنى تامامەن قوللايمەن، تەڭرىقۇت ئاتا! — دېدى ئۇ ۋۇجۇدى ئىستېلاچىلىقنىڭ دەبىسى، ھۇزۇرى، لەزىتىدىن لەرزىدە كېلىسپ، ھاياجاندىن ئۆزىنى

ئاران - ئاران تۇتۇۋەلىپ تۇرۇپ، — چۈنكى بۇ سېنىڭ ئىرادەك. تەڭرىقۇتنىڭ ئىرادىسى - تەڭرىنىڭمۇ ئىرادىسى، شۇنداقلا بىزنىڭ قۇت - بۇيائىمىز، دۇشەنلىرىمىزنىڭ تەقدىر - قىسىمىتى! بەر- هەق! ... مېنىڭچە بولغاندا، بىز ئالدى بىلەن تۆۋەن ئىقلىمدىكى چىنلىقلار ئۇستىگە جازا يۈرۈشى قوزغاب، ئۇلارنى زېمىنلىمىزدىن قوغلاپ چىقىرىشىمىز كېرەك ئىدى. بىراق ئۇلار ھازىر كۈچلۈك ھەم قۇدرەتلىك، تەڭ كەلگىلى بولمايدۇ. شۇڭا ئۇلارنى ۋاقتىنىچە قويۇپ تۇرساقمۇ مەيلى. ئەمما تۇڭكۈسلىار بىلەن توخرىلارنىڭ قايىسبىرىگە بولمىسۇن يۈرۈش قىلىشنى كېچىكتۈرۈشكە بولماي. دۇ. چۈنكى ئاتام ئىيتقاندەك، بىز ھازىر زېمن ۋە بايلىققا موھ- تاج. بىز چوقۇم كەڭرى زېمن ۋە يېتەرلىك بايلىققا ئىگە بولۇشدە. مىز كېرەك. بۇنىڭ ئۈچۈن ئۇرۇقداشلار، ئۆزگە ئەللەرگە تاجا- ۋۇز قىلىشقا، يات تائىپىلەر بىلەن سوقۇشۇغا، ئۇلارنى شەپقتە- سىزلەرچە تالان - تاراج قىلىشقا توغرا كېلىدۇ.

باتۇرنىڭ غەزەپلىك ختابىلىرى ئودىكامىنى ياخىرىتىۋەتتى. كد- شىلەر ئۇنىڭ سۆزلىرىنى ئاڭلاپ ھاياجانلاندى.

— دۇرۇس، — دەپ سۆزدىنى داۋام قىلادى ئۇ يەنە، — چىنلىقلار ھازىر بىزدىن كۈچلۈك ھەم قۇدرەتلىك. ئەمما ئۇلار بىزنى تەلتۆكۈس يېڭىلمىدى، يوقىتىۋەتلىمىدى. پەقەت ئوردۇس- تىن كېچىپ يۇقىرىغا چىكىنىشىكلا مەجبۇر قىلدى، خالاس. بۇ ۋاقتىلىق... مانا بۇ ماھىيەتتە ئۇلارنىڭ ئۇنچىۋالا كۈچلۈك، قور- قۇنچىلۇق. ئەمە سلىكىنى چۈشەندۈرىدۇ. شۇڭا بىز ھامىنى بىر كۈنى ئۇلارنى زېمىنلىمىزدىن قوغلاپ چىقىرىمىز. بەلكى ئاشۇ ئېڭىز، قېلىن، ئۆزۈن سېپىل - تاملىرىنى تۈزلەپ، شەھەر - قورغانلىدە. رىنى بۇزۇپ، بىپايان داللىرىنى دەسسىپ ئۆتۈپ، بايلىقلەرىنى تالان - تاراج قىلىپ، كىشىلەرنى ئەسلىر قۇل قىلىپ ئۆچىمىزنى ئالىمىز، ئار - نومۇسىمىزنى يۈييمىز. مەن بۇنىڭغا ئىشىنىمەن ۋە ئاشۇ چاغقىچە تاقەت قىلىپ ساقلايمەن! ... لېكىن ھازىر بۇلارنى ئوبىلايدىغان ۋاقتى ئەمەس. بىز ھازىر دىققەت - نەزىرىمىزنى

تۇڭگۇسلارغا، توخرىلارغا قارىتىشىمىز كېرەك. خۇددى چىنلىقـ.
 لارغا ئۇشتۇمتۇت ھۇجۇم قىلغاندەك، بىزىمۇ ئۇلارنىڭ ئۇستىگە
 تۇيۇقسىز باستۇرۇپ بېرىشىمىز كېرەك. شۇنداق قىلساق، غەلبىھ
 قازانساق، ئاندىن بىز ئازادىلىككە، ئەركىنلىككە، يەر - سۇ ۋە
 باىلىققا ئېرىشەلەيمىز. ئاتقىمىزنى، سەلتەنەتىمىزنى ئاشۇرۇپ،
 كىشىلەر ئالدىدا قەددىمىزنى تىك تۇتۇپ، مەزمۇت پۇت دەسىپ
 دەۋر - دەۋران سۈرەلەيمىز. باشقىلاردىن ئۇستۇن ئورۇنغا ئۇتۇپ،
 كۈچ - قۇدرىتىمىزنى نامايان قىلىپ جاھاننى زىلىزلىگە، سۈر -
 ۋەھىمىگە سالالايمىز! ... تۇڭگۇسلارغىلىنىڭ توخرىلارمۇ ئۇنچە ئاـ.
 جىز، يازااش ئەمەس. ئۇلارنى ھەرگىزمۇ سەل چاغلاشقا، كۆزگە
 ئىلماسلىققا بولمايدۇ. چۈنكى ئۇلارمۇ بىزگە ئوخشاش ئويلايدۇ ۋە
 بىزدىن قېلىشىمغۇدەك كۈچ - قۇدرەتكە ئىگە. ئەمما بىز بۇنىڭدىن
 قورقۇپ قالماسىقىمىز، بەلكى مۇشۇنداق رەقىبلىرىمىزنىڭ بولغانـ.
 لىقىدىن پەخىرىنىشىمىز ۋە ئۇلار ئۇستىدىن غالىب كېلىشىمىز
 كېرەك.

— بارىكاللا!

— ئاپىرىن!

— ياشا!

تۇمن تەڭرەقۇتمۇ ئوغلى باتۇرنىڭ بۇ مەردانە، پاساھەتلەك،
 جەڭگىۋار نۇتقىنى ئائىلاب چوڭقۇر تەسىرلەندى. ئۇنىڭ پەلەككە
 يەتكەن ھىممەت - شىجائىتگە، كامالەتكە يەتكەن ئەقىل - پاراسـ.
 تىگە، باتۇر ۋە قەيسەرلىككە چىن كۆڭلىدىن قايىل بولۇپ،
 سالماق كۈلۈپ قىزغىن ئالقىشىلىدى.

— مەنمۇ قوللایمەن! — دەپ ئارقىدىنلا ئوتتۇرىغا چىقتى
 ئۆڭ بىلگە يانبېيقانمۇ تۇمن تەڭرەقۇت بىلەن باتۇر ئاتا - بالا
 ئىككىسىنىڭ شەپقەتسىزلىككە تولغان تاجاۋۇز چىلىق خاراكتېرىگە
 باي سۆزلىرىنى قۇۋۇتتەلپ، — دېمىسىمۇ ھازىر ھال - كۈنىمىز
 ئۇسال ئەھۋالدا. مالچىلىرىمىز ماللىرىنى يەپ تۈگىتىي دەدى،
 ماللىرىمىز بولسا ئوت - چۆپلەرنى يەپ تۈگىتىپ، ئېڭىز بىلەن

يىلىتىزلا قالدى. ئۇرۇق - قەبىلىلەر يەر - سۇ، ئوتلاق تالىشىپ زىتىلەشمەكتە، ياتلاشماقتا! ... ئۇرۇقداشلار، قېرىنداشلار، بۇ بىز-نىڭ نۆۋەتسىكى بىردىنلىرى تاللىشىمىز، چىقىش يولىمىز. باي بولۇش، كۈچ كۆرسىتىش پۇرستىمىز! يەنە شۇنىمۇ ئۇنىتىپ قالمايلىكى، بىزنىڭ تۈڭۈسلىار، توخرىلار بىلەن ئۇزاققىچە مۇ-شۇنداق تىنج، ئەپ - ئىناق ئۆتەلىشىمىزمۇ ناتايىن. دېمەكچىمە-نى، ئەگەر بىز ئۇلارنى تالان - تاراج قىلىدۇ. چىنلىقلاردەك ئۇشتۇمۇتۇ باستۇرۇپ كېلىپ بىزنى توزۇتۇپتىدۇ. بىزنى بۇنداق قىياندىن، تالان - تاراجدىن، قان - ياشتىن پەقەت تەشىببۇسكارلىق، باتۇرلۇقلا قۇتا-قۇزۇپ قالالايدۇ! ... كۆيئوغۇل، ئۆگەي تۇرۇنۇم، ئۇرۇقداشلار، مەن سىلمەركە شۇنداق بىر تەكلىپ بەرمەكچى، بىز ئاۋۇال توخردە-لارنىڭ ئۆستىگە يۈرۈش قىلىلى. ئۇلاردىن ئۆچىمىزنى ئېلىپ ئالچى تاغلىرىنى قايتۇرۇۋالايلى!

— يارلىق چۈشور، تەڭرىقۇت! — دېدى ئوڭ قول ئۇلۇغ سانغۇنۇمۇ ئورنىدىن چاچراپ تۇرۇپ هازىرلا جەڭگە چىقىدىغاندەك ئەلپازدا، — بىز شۇنىڭخىلا قاراپ تۇرۇۋاتىمىز. چەۋەندازلىرىدە-مىزنىڭ ئۇرۇش خۇمارى تۇتتى، ئاتلىقلارنىڭ تۈيىقى قىزىپ ئۇ-چىسى قىچىشتى. قىلىچىلىرىمىز داتلاشتى. بىزنىڭ ئەمدى ساقلا-ۋېرىشكە تاقتىمىز يوق. يارلىق چۈشور! بىز سەن كۆرسەتكەن تەرهەپكە ئات سېلىشقا تەبىyar!

تۇمەن تەڭرىقۇت ئۆز سۆزىنىڭ بۇنداق تېز ھەم كۈچلۈك قوللاشقا ئېرىشىدىغانلىقىنى، تەشىببۇسنىڭ بۇنچىلىك چۈك داغ-دۇغا قوزغايدىغانلىقىنى ئويلىمىغاندى. شۇڭا ئۇ ناھايىتى خۇر-سەن بولدى ۋە ھاياجانغا تولۇپ، قوللىغۇچىلىرىغا ئىپادە بىلدۈرۈپ توختىماي باشلىڭىشتى. «يارايىسلەر، باتۇرلىرىم!» «Halliboki، سۆزلەش، پىكىر بايان قىلىش نۆئىتى باشقىلارغا ئۆتكىنە، كۆتمە-گەن يەردىن ئۇنىڭ ئىرادىسى قاتتىق قارشىلىققا ئۇچرىدى.

— ئاقىل ۋە دانا ئىكەنلىكىڭىنى بىلىمەن، تەڭرىقۇت. سىلەر-

نىڭ ساداقىتىڭلارغا، شىجائىتىڭلارغىمۇ قايمىلەن. ئالپىلار، بىر راق بۇ ئىشتا يېنىمۇ ئويلىنىپ ئاندىن بىر قارارغا كەلسەك دۇرۇس بولارمىسىن!؟ — دېدى يابغۇ ئىنچۈنغان قۇدۇسى، كۆيئوغلى ۋە ئۇڭ قول بىلگە خانلارنىڭ سۆزلىرىدىن قاتىققى چۆچۈپ جىددىي تۈستە.

ئۇنىڭ بوم، كۈچلۈك، ئەمما سەل تىترە ئىگۈ ئاۋازى ئودىكامدا ياخىش بىلەن تەڭ كېڭىش ئەھلى تەڭرىدىن ۋە هي كەلگەندەك چىپپىدە بېسىقىپ سىرلىق سۈكۈتكە چۆكۈشتى. ئۇنىڭ يەنە نېممى. لمىرنى دەيدىغانلىقىنى ئالدىن پەملىگەن تۈمەن تەڭرىقۇتنىڭ كەيپى ئۇچۇپ، چىرايى تېگىدىكى تاشنى كۆرسەتمەيدىغان لاي سۇدەك ئىپادىسىز، سۈرلۈك تۈسکە كىردى. باتۇرنىڭ قويۇق ساقال باس- قان كۆكۈچ يۈزى ۋە كۆك بۇرنىڭكىدەك حال رەڭ كۆزلىرىدە تېگىگە يەتكىلى بولمايدىغان هەيرانلىق ۋە تەئەججىچۈپ ئالامەتلەرى ئەكس ئەتتى. تەڭرىقۇتنىڭ قىيىناتىسى بولسا خۇددى چوڭلارنىڭ ئالدىدا بىرەر خاتا ئىش قىلىپ قويۇپ ئۇيياتقا قالغان بالىدەك كۆزلىرىنى يەردىن ئالالمىدى. چاچ - ساقاللىرى ئۇچتەك ئاقىرىپ تېخىمۇ ئۇلغۇ سۈپەت بولۇپ قالغان قىرى قامان ئۆزىنى ئالدىرىمىاي ئوڭشاپ سۆزىنى داۋام قىلدى:

— دۇرۇس، بايا دېڭەنلىرىڭلار راست. بىز هازىر ھەقىقەتەدە مۇ تەس كۈنده، ئەمما بۇ كۈنلەردىن قۇتۇلىمىز دەپلا قوشنىلارغا تاجاۋۇز قىلىساق بولماسى. سەن بىلىسەن، كۆيئوغۇل، سول قول بىلگە خانسىن. توڭۇسلار هازىر قۇدرەتلىك ئەل، چىنلىقلاردىن قېلىشمايدۇ. ئۇلارنىڭ كىشىلىرى نۇرغۇن، يېرى كەڭ، بايلىقى كۆپ، ئاتلىرى قاۋۇل، ياراڭلىرى خىل، ئۇلار بۇرۇنمۇ كۈچ - قۇدرەت ۋە بايلىق جەھەتتە بىزدىن قېلىشمايتتى. شۇنىڭ ئۇچۇنما ئاتا - بۇۋىلىرىمىز، سېنىڭ ئاتا - بۇۋالىڭ تەڭرىقۇت، ئۇلار بىلەن ئۆچ كەشمەي، يېر - سۇ تالاشماي، بۇنىڭدىن نەچە يۈز يىللار مۇقەددەم ئۇلار بىلەن پاسىل ئايىرىپ، ئارلىق قالىسى دۇرۇپ، ئەپ - ئىناق ئۆتۈپ ئۆزلىرىنىڭ ئامانلىقىغا كاپالەتلىك قىلىپ

كەلگەن. هالا بۇگۈنكى كۈنلەرگە كەلگەندە ئۇلار تېخىمۇ كۈچىدە، روناق تاپتى. بىزنىڭكىدىن كەڭ ھەم مۇنبىت زېمىننىڭ، نۇرغۇنلىغان مال - بايلىقنىڭ خوجايىنلىرىغا ئايلىنىپ تېخىمۇ قۇدرەت تاپتى، يەنە تېخى قوشنىلىرىغا كۆز ئالايتىپ، بىز كە خىرس قىلىۋاتىدۇ... ئۇلار چىنلىقلارغىمۇ قۇيرۇق تۇتقۇزمىدى. ئۇلارنى تىنچمۇ قويىمىدىغۇ... شۇڭا توڭىڭۇسلارنى ھەرگىز سەل چاغلاشقا بولمايدۇ. ئەمدى توخرىلارغا كەلسەك... ئۇلارنىڭ ھەۋا لى مەندىن كۆرە سىلەرگە تېخىمۇ ئايدىڭ، تېخىمۇ چۈشىنىشلىك دېمەككى، توخرىلارمۇ ناھايىتى تېز كۈچىيپ روناق تاپتى، خازانلىق قۇرۇپ شەھەر - قورغانلارنى بىنا قىلدى. ئۇلارمۇ ئۆز كۈچىگە، قۇدرىتىگە سوّيىنۇپ، ئىز چىل تۇردا سىرتقا كېڭىيپ، ئەتراپىدىكى قوشنىلىرىغا تەھدىت ۋە تەھلىكە سېلىۋاتىدۇ. ئېسىڭ لاردا باردۇر، ئىلكلەمىزدىكى ئالچى تاغلىرىنىڭ قولىمىزدىن كەتا كىنى، دۇخان ئەتراپىدىكى ئۇيىسۇنلارنىڭ يۇرت - ماكانىدىن ئايىردا لىپ سەرسان بولغىنى، بىزدىن پاناھلىق تىلەپ كەلگىنى... مانا بۇ توخرىلارنىڭ ئىشى، توخرىلارنىڭ كۈچى. مانا بۇ روشنەن پا كىت، كۈچلۈك دەليل!... هوشىيار ۋە ئاكاھ بولۇڭلاركى، مەيلى توڭىڭۇسلار بولسۇن ياكى توخرىلار بولسۇن، قوشنىلىرىمىز ھازىر بىزدىن كۈچلۈك، بىزدىن قۇدرەتلىك. بىزدىن ئۇستۇن ھەم ئەۋ- زەل ئورۇندا. بۇنداق ئەھۋالدا ئۇلارنىڭ قايسىبىرىگە بولسۇن يې. نىكلىڭ بىلەن ئالدىراپ چېقىلغىلى بولمايدۇ! ئەگەر شۇنداق قەلىدىغان بولساق، روشنكى بىز ئېچىنىشلىق مەغلۇبىيەتكە ئۇچرايدا مىز. بەلكى بېلىمىز سۇنۇپ قەددەمىزنى رۇسلىيالماس بولۇپ قالىمىز!... مەن بۇنداق بولۇشنى ئۇمىد قىلمايمەن، تۇغقاتلار ھەم تەڭرىمىۇ راۋا كۆرمەيدۇ. ھونلار ئەمدى يېقىلسا بولمايدۇ. يېقىلسا ئورنىدىن تۇرمايدۇ!... شۇڭا سىلەرنى سوغۇق قان بولۇشقا، پەيلىڭلارنى بۇزماسلىققا دەۋەت قىلىمەن. مېنىڭچە، بىز ھازىرقى ئەھۋالدا يۇرۇش قىلىشنى قويىپ، ئۇلارنىڭ ئالدىغا دوستلىق ۋە تىنچلىق تىلەپ قىلىپ بارغىنىمىز تۈزۈك، بۇرۇنقى ئىتتىپاقدا.

میزنى قایتسىدىن چىڭتىپ، يېڭى كېلىشىمنامە - پۇتۇملەرنى تۈزۈپ، ئۇلار بىلەن تىنج - ئىناق ئۆتكىنىمىز تۈزۈك. بۇ بىز ھونلارغا پايدىلىقكى، ھەرگىز زىيانلىق ئەمەس. بىز توقاچنى دەپ كۆمەچنى كۆيىدۈرۈۋەتىشكە بولمايدۇ، تۇغقانلار... مەن ساشا يەنە شۇنى تەۋسىيە قىلماقچىمەن، تەڭرىقۇت، قۇرۇق ئەهدۈپەيمانلار، تېرىه يۈزىدىكى كېلىشىمنامە - پۇتۇملەر ئارىدىكى ئىناقلېقىقا، تىنچلىققا تولۇق كاپالەتلەك قىلالمايدۇ. شۇڭا قوشنىلار بىلەن بارىمتاي^① ئەۋەتىشىپ تۇرغاقتا تۇرغۇزۇش كېرەك، شۇندىلا ئاندىن تېخىمۇ ئىشەنچلىك بولىدۇ!
!.....

— قامان ئاچارى ئەينى پاكىتنى دېدى، دانا تەشەببۇسىنى ئوتتۇرۇغا قويدى. كۆڭلۈڭگە كەلمىسۇن، تەڭرىقۇت. ئۇنىڭ ئېيتىدەن قانلىرى بەرھەق! — دېدى بىر پەسلەك سۈكۈتتىن كېيىن سول قول قۇقۇن بەگ ئوتتۇرۇغا چىقىپ، — ھازىر ھەقىقەتەنمۇ توڭگۇس. لار كۈچىيگەن، توخرىلار روناق تاپقان پەيت. بىز بولساق تېخىي پېقىندىلا چىنلىقلارنىڭ زەربىسىگە ئۇچراپ ئېغىر زىيان تارتە. تۇق... ھازىر ئاتلىرىمىز ئورۇق، چەۋەندازلىرىمىزنىڭ دىلى سۇ-نۇق. چۆللۈكىنىڭ ئۇ تەرىپىدىكى قەبلە - قوۋەملەرىمىز بولسا يىراقتا، بىزگە ھەمدەمە بولالمايدۇ. بۇنداق ئەھۋالدا بىز ئۆزدە. مىزنى بىلمەي شىلتىڭ ئېتىپ توڭگۇسلاр بىلەن توخرىلارغا چىقدە. لىپ قويىساق بولمايدۇ. بۇ گۈلخان ئۇستىگە تۇتۇرۇق تۆككەنلىك. قىچىشىغان يەرنى قاشلاپ يارا قىلغانلىق. يولۇاسىنىڭ ساغرىسىنى سلاپ ئۇيقوسىدىن ئويغىتىۋەتكەنلىك! ئۇ چاغدا بىز يەنە باش تارتىپ بولمايدىغان يېغا قايىنىمىغا كىرىپ قالىمىز. بۇ بىز ئۇچۇن پايدىسىز، تۇغقانلار. ئەلكۈن بۇنداق بولۇشنى خالىمايدۇ. قىرغان-ۋۇل ئۇۋلايمەن دەپ ئۆيىدىكى توخۇدىن ئايىرىلىپ قالمايلى، ئالۋااس-تىنى قوغلايمەن دەپ توڭگۇزلارىنىڭ ئارىسىغا كىرىپ قالمايلى. بايا قامان ئاچارى ئېيتقاندەك قوشنىلار بىلەن قايىتسىدىن ئەپلە.

^① بارىستاي - تۇرغاقمۇ دېپىلىدۇ. قارشى تەرەپتە كۆرۈدە، تۇردىغان شاھزادە - مەلىكىلەر.

شىپ تىنج - ئامانلىقىمىزغا كاپالەتلىك قىلايلى .
— دۇرۇس، ھېچبۇلساخاندىمۇ ئالدىراقسالىق قىلمايلى ،
تەڭرىدىن قۇت - مەدەت كۈتىلىلى... بىز تېخى يېقىندىلا يېغىدىن
باش تارتتۇق . سوقۇشتا نۇرغۇنلىغان ئالىپ چەۋەندازلىرىمىز ،
چېنىققان ئاتلىرىمىز ئۆلدى، ياراڭلىرىمىز كاردىن چىقتى . بۇنداق
تۇرۇپ يەنە سوقۇشىمىز دېسەك ، ھەرگىز بولمايدۇ .

— توغرا، ئەلكۈنۈمۇ تىنچلىقنى خالايدۇ ، سوقۇشقا رايى يوق .
بۇنداق تالان - تاراجقا يۆلىنىپ ، ئوت قويۇشقا يۆلىنىپ ئۇزاققا
بارغىلى بولمايدۇ . مالنى تىمن قىلىمەن دېسەڭ ، ئۇنىڭغا تىنج
ئۇتلاش پۇرسىتى بېرىشىڭ كېرەك . بىلىكىمە كۈچ ، يانچۇقۇمدا
ئالىتون بولسۇن دېسەڭ ، ئەلگە تىنچلىق بېرىشىڭ ، ئىتتىپاقلاشتۇ -
رۇشۇڭ كېرەك !

— سوغۇق قان بول ، تەڭرىنقوت . يەتتە ئۆلچەپ بىر كەس .
ئوبدان ئوپىلىنىپ ، ئوبدان دەڭسەپ ئاندىن بىر قارارغا كەل !
— ياق ! ... بۇ دېگىنىڭلار ئۆپتۈچۈق نومۇسىزلىق ! ئۇ بىز
هونلارغا نامراتلىق ، موھتاجلىق ، مەھكۇملۇقتىن باشقا نەرسە ئە -
كەلمەيدۇ . ياق ! ... سىلەر ھون بولۇشقا مۇناسىپ ئەمەسکەنسىلەر !
بایاتىن بېرى غەزەپ ۋە ئاچىقتىن يېرىلغۇدەك بولۇپ ئۆزىنى
ئاران - ئاران تۇتۇپ ئولتۇرغان باتۇر ئاخىر چىدىماي ئورنىدىن
چاچراپ تۇرۇپ كەتتى . شۇ تۇرقىدا ئۇنىڭ ھال رەڭ كۆزلىرىگە
قان تولۇپ قىزارغان ، چىرأىي غەزەپ ۋە ئاچىقتىن تېخىمۇ كۆك -
رىپ سۈرلۈك ، قورقۇنچىلۇق تۈسکە كىرگەن ، تاشتەك ئېغىر ،
ئېيىقنىڭ پەنجىسىدەك يوغان مۇشتلىرى بولسا چىڭ تۈگۈلگەندى -
دى . ئۇ ئەلەمدىن بوغۇلۇپ ، مۇشتلىرىنى شىلتىپ تۇرۇپ يەنە
مۇشۇ سۆزلەرنى قىلدى :

— سىلەرگە زادى نېمە بولدى ؟ ! ... بىز هونلار ھەرقانچە
بولسا قەمۇ تېخى رەقىلىرىمىزنىڭ ئالدىغا تىنچلىق تىلىپ يېلىنىپ
بارغۇدەك ھالغا چۈشۈپ قالىمداۇققۇ . بىزنىڭ يەنە نۇرغۇن ئوت
يۈرەك ئالىپ چەۋەندازلىرىمىز ۋە قاۋۇل ئاتلىرىمىز بار -

غۇ! ... ئەگەر بىز راستىنىلا شۇنداق قىلىدىغان بولساق، رەقبىلدە.
رىمىز بىزنى تېخىمۇ كۆزىگە ئىلىمادۇ. بىزنى ئاجىز، قورقۇنچاڭ
كۆرۈپ مازاڭ قىلىشىدۇ. بەلكى تېخى پۇرسەتىن پايدىلىنىپ
پېيىمىزنى قىرقىپ تاشلىشى مۇمكىن. بىز ھەقىقىي ئېھتىيات
قىلىشقا، ھەزەر ئەيلەشكە، قورقۇشقا تېگىشلىك نەرسە رەقبىلەر دە.
مىز ياكى ئۇلارنىڭ كۈچ - قۇدرىتى ئەمەس، ئۆزىمىزنىڭ ئىرادە.
سىزلىكى، قورقۇنچاقلقى! ئىشەنچىمىزنى يوقىتىپ قويىما سلقدە.
مىز كېرەك! ... ئۇنىڭ ئۇستىگە، بىز ھېچ ئىش قىلىمай تۇرۇپ،
رەقبىلەرىمىزگە يېڭىلىپ قالىدىغىنىمىزنى، ئۇلارنىڭ ئالدىدا مات
بولىدىغىنىمىزنى قانداق بىلىمىز؟ بۇ تۇغۇلمىغان موزايىغا قوزۇق
قاقةقانلىق ئەمەسمۇ؟!

ئەپسۇس، ئۇنىڭ بۇ خەزەپلىك سۆزلىرى بۇ قېتىم كېڭىش
ئەھلىدە ھېچقانداق كۈچلۈك تەسرى پىيدا قىلامىدى. بەلكى ئۇددە.
كام تاملىرىدا ئىكس سادا پىيدا قىلىپ بىر پەس ياكىراپ بوشلۇققا،
سۇكۇتكە سىڭىپ يوقالدى. بۇ ھالنى كۆرۈپ ئۇ تېخىمۇ تىت -
تىت بولدى، غەزەپلەندى. ئۆز گۆشىنى ئۆزى يېڭۈدەك بولۇپ،
قانداقتۇر بىر ئۇمىد بىلەن ئۆگەي بۇۋىسىغا قارىدى. يابىيقاتۇ
نىمە بولىدىكىننىڭ، ھودۇقۇپ، خۇدۇكسىرەپ كۆزلىرىنى ئۇنىڭ.
دىن ئېلىپ قاچتى. باڭۇر ئېيقتەك پۇشۇلداب تۇرۇپ، تۇتقۇچىلە.
رىغا بۇرە بېشى نەقىشلەنگەن يۆلەنچۈكلىك ئۆز وۇن تەختىكە چۆكۈپ
ئولتۇرغان ئاتىسىغا نەزەر سالدى... تەڭرىقۇت گەرچە ئۆز ئىرادە.
سىنىڭ ھەدىگەندىلا قوللاشتىن مەھرۇم قېلىپ قارشىلىققا ئۇچرا.
ۋاتقانلىقىدىن غەزەپلىنىپ جەھلى قاتقان بولسىمۇ، ئەممە نىمە
ئۆچۈندۈر ئېغىز يېرىپ ئىپادە بىلدۈرمەي ئۆزىنى زورىغا بېسىۋەپ-
لىپ، قانداقتۇر بىر ئوي - خىاللارغا چۆكۈپ ئولتۇراتتى... باڭۇر
ئاخىر ھەممىدىن ئۇمىسىد ئۆزدى. ئىسسەت ئەيلىگىنچە بېشىنى
قېقىپ ئۇدىكا مەدىن چىقىپ كەتتى.

— بۇگۈن كېڭىش مۇشۇ يەركىچە، — دېدى تەڭرىقۇت باڭۇر
چىقىپ كېتىسپ بىر پەس جىمىمەپ كەتكەندىن كېيىن ئۆزىگە

کېلىپ، — ئاخىرقى قارارنى ئىدەت جاكارلايمەن!

9

شەرقىتىكى توڭگۇسلار تىل، ئىرق، يوسۇن ۋە ئورپ - ئادەت جەھەتتە هونلار بىلەن تۈپتىن پەرقىلىنىدىغان، ئەمما ياشاش ۋە تىرىكچىلىك ئۇسۇللەرى ئاساسەن ئوخشىشىپ كېتىدىغان باشقابىرى تائىپە ئىدى. ئۇلارنىڭ يېرى كەڭ، ئوت - سۈيى مول، كىشىلەر رى ۋە مال - چارۋىلىرى كۆپ، لەشكەرلىرى باتۇر، ئاتلىرى قاۋۇل، قورال - ياراڭلىرى خىل بولۇپ، ھازىر ئۆتمۈشتىكى ھەرقانداق بىر ۋاقتىتىكىدىن كۈچلۈك ھەم قۇدرەتلىك ئىدى. ئۇلارمۇ ھونلارغا ئوخشاش ئوت - سۇ قوغلىشىپ كۈچۈپ يۈرۈدى. خان، ئات مىنىشكە، ئوقيا ئېتىشقا ماھىر، جەڭگىۋار ھەم ئۇ. رۇشخۇمار بىر تائىپە ئىدى. ئەزەلدىنلا ھونلار ۋە چىنلىقلار بىلەن يېر - سۇ، ئوتلاق، بايلىق ۋە ئۇستۇنلۇك تالىشىپ پۇت تېپىشىپ كېلىۋاتاتتى. شۇنىڭ ئۈچۈنمۇ ھونلار بۇنىڭدىن نەچچە يۈز يىللار مۇقدىددەم^①، يەنى تۇمن تەڭرىقۇتسىڭ ئاتا - بۇۋىلىرى دەۋرىدىلا ئۇلار بىلەن چېڭرا - پاسىل ئايىرپ، غەربتىن شەرقە كەڭلىكى مىڭ چاقىرىم، جەنۇبىتىن شىمالغا ئۇزۇنلۇقى ئون مىڭ چاقىرىم كېلىدىغان ئارىلىق يەر قالدۇرۇپ، ئۇلار بىلەن ئايىرلىپ مۇستە قىل ياشاپ كەلگەندى. ھەر ئىككى تەرەپنىڭ كىرىپ - چىقىشى، ئۆتۈشى ۋە مال - چارۋا بېقىپ پايدىلىنىشى مەئى قىلىنغان ئىككى ئارىدىكى بۇ تاشلاندۇق بوش يەر «ئوتتۇرا» دەپ ئاتلىدىغان بىتە. رەپ جاي بولۇپ، ئۇ ھېلىمۇ توڭگۇسلار بىلەن ھونلار ئوتتۇرسىد. دىكى تىنچلىق، بىخەتەرلىكىنىڭ كاپالىتى سۈپىتىدە ئاق، ئىگىسىز پېتى تۇرۇپ كېلىۋاتاتتى. شۇنداقلا مۇشۇ يەر، مۇشۇ شەرت، مۇشۇ كاپالەت بولغاچقىلا، ھونلار بىلەن توڭگۇسلار ئۇزانق زامانلار. دىن بېرى سوقۇشمای تىنچ، ئەپ - ئىتاق ئۆتۈپ كېلىۋاتاتتى.

① مىلادىدىن بۇرۇتى 7 ئەسىرلەر.

غەربىتىكى توخرىلارمۇ كۈچلۈك ئەل ئىدى. ئۇلار ئىسلىدە چىلان تېغى ئېتىكىدىكى خېشىدا ياشايىدىغان كىچىككىنە بىر ئاجىز قۇۋۇم ئىدى. يىللارنىڭ ئۆتۈشى بىلەن ئۇلارمۇ ناھايىتى تېز ئاۋۇپ روناق تاپتى. سىياسى، ئىقتىساد، مەددەنئىت ۋە ھەربىي ئىشلار جەھەتتە زور دەرىجىدە ئالغا بېسىپ، خانلىق قۇرۇپ، شەھەر - قورغانلارنى بىنا قىلىدى. لەشكىرىي قوشۇن تەشكىللەپ يۈرۈش - سوقۇشلارنى قىلىدى ۋە ئۆزلۈكىسىز تۈر دە كېڭىسىپ نۇرغۇن زېمىندە لارنى ئىگىلەپ ئەترابىدىكى قوشىلىرىغا ۋە ئاربلىشىپ ياشايىدىغان قىبىلە - قوۋۇملەرىغا ئېغىر تەھدىت ۋە تەھلىكە سالدى. جۇملىدىن شەرقىتىدىكى قوشىنىسى ھونلارغا ھۇجۇم قىلىپ، ئۇلارنىڭ جۇۋازدە غاردىكى زېمىندى بولغان ئالچى تاغلىرىنى زورلۇق بىلەن بېسىۋالدى.

خېشى كارىدورنىڭ شىمالىدىكى ئالچى تاغلىرى ھونلارنىڭ قەدىمىدىن تارتىپ ياشاپ كېلىۋاتقان ئانا ماكانلىرىنىڭ بىرى ئىدى. ئۇ يەر ئۇستى - ئېتەكلىرىنى بۈكىكىدە دەل - دەرەخ، بۇلۇق ئوت - چۆپ قاپىلغان ئېڭىز - پەس تاغ - ئېدىرلار، يۈزىگە كىمخاب يېپىپ قويغاندەكلا كۆرۈنىدىغان ياپىپشىل بېغىر كۆپە دۆڭۈلۈك يايلاقلار ۋە سانسىزلىغان ئۆگۈز - ئېقىن ۋادىلىرىدىن تەركىدب تاپقان سۈيى ئەلۋەك، تۈپرىقى مۇنبىت، ئوت - چۆپى مول، ئۇۋا - كېيىكلەر كۆپ بىر گۈزەل جاي ئىدى. ئۇ يەرنىڭ تاغ - يايلاقلىرىدا تۈرلۈك - تۈمن شىپالىق ئوت - چۆپلەر، ھەر خىل خۇش پۇرماق ياخا گۈل - چىچەكلىر قويۇق ئۆسەتتى ۋە ئېچىلاتتى. ھونلار ئۇ يەردىكى ئاشۇ كەم ئۇچرايدىغان خۇش پۇرماق گۈل - چىچەكلىردىن «ئالچى ئۇپىسى» دەيدىغان بىر خىل تەبئىي خۇش پۇرماقلق ئېسىل گىرىم بۇيۇمنى ياساپ چىققان بولۇپ، ئۇنى تەڭرىقۇتنىڭ چوڭ - كىچىك ئالچىلىرى ۋە قۇنچۇي، كۆ- مۇشتىكىلىرىدىن تارتىپ ھەرقايىسى خان - بەگلەرنىڭ ئالچى خو- تۇن، قىرقىن - قىرناقلىرى ۋە ئادەتتىكى ھون ئاياللىرىغە ھەممىسى ئىتتۈزارلاپ ئىشلىتتى. ئۇ ئۇلارنىڭ ھۆسنىگە ھۆسنى

قوشۇپ گۈزەلىكىنى ئاشۇرغاچقا، تولىمۇ ئەتتىۋارلىق، قىممەتلەك نەرسە ھېسابلىناتى. شۇنىڭ ئۈچۈنمۇ ھون ئەرلىرى خوتۇن - قىزلىرىنى قەدرلەپ ۋە ئەركىلىتىپ «ئالچىم» دېسە، ھون ئايال - لمىرىمۇ ئۆز ئاتلىرىنىڭ ئالدىغا «ئالچى» دېگەن سۈپەت سۆزىنى قوشۇۋېلىشقا ئادەتلىكىنەندى.

تۈمەن تەڭرىقۇت قانداق قارار چىقىرىش توغرىسىدا تۈن بوبى كۆز يۇمىماي مۇلاھىزە قىلىپ چىقىتى ۋە پايدا - زىيانى دەڭىسەپ كۆرۈپ ئۆزىنىڭ بۇرۇنىنىڭ ئۈچىنىلا كۆرۈپ يىراققا نەزەر تاشلى - يالىغانلىقىنى، كالتە پەملەك، يەڭىگىلتەلىك قىلغانلىقىنى ھېس قىلدى. لېكىن ئۇ تەڭرىقۇت بولۇش سۈپىتى ۋە سالاھىيىتى بىلەن قول ئاستىدىكىلەرنىڭ، ئۇرۇقداشلىرىنىڭ ئالدىدا ئۆز سۆ - زىدىن ۋە ئىرادسىدىن ئۇنداق تېز ھەم ئاسان يانالمايتى ياكى ۋاز كېچەلمەيتى. شۇڭىمۇ ئۇ ئەتتىسى داۋام قىلغان كېڭەشتە ئالدىراپ ئىپادە بىلدۈرمىي، بىر پەسكىچە تەختىگە يۆلىنىپ ئويغا پىتىپ ئولتۇرۇپ قالدى. دەل مۇشۇ پەيتتە تېخى تۈنۈگۈنلا ئۇنى كەسکىن قوللاب باتۇر بىلەن بىر مۇقامغا تۈۋەلخان ئوڭ قول بىلگە يانبىيقات خۇددى كەينىگە يېنىپ قۇشقۇنغا ئولتۇرغان ئىشەكتەك بىردىلا ئۆز پىكىرىدىن يېنىپ، بىر دومىلىنىپلا يابغۇ ئىنچۈشقان تەرەپكە ئۆتتى - دە، ئۇنىڭ تەشەببۈسىنى قوللاب تەڭرىقۇتنى تىنچلىقىقا ئۈندىدى.

— ئىيلاب باقسام، قامان ئاغامنىڭ ئېيتقانلىرى دۇرۇستەك تۇرىدۇ. بۇ ئىشتا ئۆزىمىزنى چاغلىماي شىلتىڭ ئاتساق بولىمغۇ - دەك. قارغاندا مېنىڭ كاللاممۇ قىزىپ قاپتۇ، — دېدى ئۇ تۈلکە. دەك غىڭىشىپ، سالقىندا پارقىريغان مۇز پارچىسىدەك چىقىرى كۆزلىرىنى يەرگە تىكىپ، — دېمىسىمۇ ھازىر توڭۇسلار قۇدرەت. لىك، توخرىلار ھارامزادە ... بۇنداق ئەھۋالدا ئۆزىمىزنى چاغلىماي ئۇلارغا ھۈجۈم قىلساق، ئېنىڭكى، بەگلەر تۈنۈگۈن ئېيتقاندەك غەلبىدە - نۇسرەتتىن ئۇمىد كۆتمەك تەس. بەلكى يەنە بىر قېتىم تۇمشۇقىمىزغا يەپ ھازىرقىدىنمۇ ئوسال ئەھۋالغا چۈشۈپ قىلىشى.

میز مۇمكىن. ئۇنىڭدىن كۆرە نىيىتىمىزدىن، پەيلىمىزدىن يې-
نىپ پەيت - پۇرسەت كۈتكىنمىز، ئۇلار بىلەن قايتىدىن ئىتتى-
پاقدۇزۇپ ئەپ - ئىناق ئۆتكىنمىز تۇزۇكتەك قىلىدۇ. شۇنداق
قىلىساق، ئۆزىمىزنى ئوڭشاپ تېخىمۇ كۈچلەنگىلى، كېيىن ئۇش-
تۇمتۇت ھۇجۇم قىلىپ نۇسرەت قازانغلى بولىدۇ. قىسىسى،
هازىر پەيتى ئەمەس، كۈيئوغۇل، شۇڭا مەنمۇ ھازىر سېنىڭ سو-
غۇق قانلىق بىلەن ئويلىنىپ كۆرۈپ ئاندىن بىر قارارغا كېلىشىدۇ.
نى تەكلىپ قىلىمەن. بەلكم ئويلىنىپ ئاللىقاچان بىر قارارغا
كېلىپمۇ بولغانسىن. شۇنداق... ئالدىراپ كەتمەيلى، ئۆزىمىزنى
تۇتۇۋالىلى. تەقدىرگە تەن بېرىھىلى. ھېچبۇلمىغاندا بىر مەزگىل،
بىرقانچە يېل ئۆتسۈن. ئەل ئارىسىدىمۇ ئالدىرىخان قالار، ئالدىرى-
مىغان ئالار دېگەن گەپ بارغۇ... بىز ھازىر ئىككى ئىلگە بارىدىخان
ئىلچى - تىلماچلارنىڭ، ئەۋەتلىدىغان سوۋغا - سالاملارنىڭ غېمىد-
نى قىلىشىمىز كېرىھەك.

ئوڭ قول بىلگە يابىيقاتنىڭ بۇنداق بىر كېچىدىلا ئۆزگىرىپ
پىكىرىدىن يېنىۋېلىشى، يابغۇ ئىنچۇققان تەرەپكە ئۆتۈپ ئاتالىمىش
توغرا يولنى تېپىۋېلىشى ھەرگىزمۇ سەۋەبىسىز، تاسادىپىي ئەمەس
ۋە ياكى ئۇنىڭ ئىنچۇققان تەرەپدارلىرىنىڭ تەشەببۈسىنى تاماامەن
توغرا، ئاقىلانەپىكىر دەپ قاراپ ئۇنى ئارىقلىق بىلەن ھەققىي
قوبۇل قىلغانلىقىدىنمۇ ئەمەس. ئۇ ئۆزىمىۇ ئۇنداق مەۋقەسىز،
مەپكۈرىسىز، تۇتۇرۇقسىز كىشىلدەننمۇ ئەمەس. ئۇ بىلدىدۇ،
باتۇر ئېيتقاندەك، تۇغۇلمىغان موزايىغا قوزۇق قېقىلىۋاتقانلىقىنى،
ئۇ ئەمەلىيەتتە كۈيئوغلى تۇمن تەڭرۇقۇتنى، ئۆگەي ئەۋرىسى با-
تۇرنى قوللايدۇ. ئۇلارنىڭ تەشەببۈسىنى قۇۋۇچەتلەيدۇ. توڭگۇسلار-
دىن قورقۇچىلىكى يوق. ئەكسىچە يېرى كەڭ، بايلىقى جىق،
ھۇجۇم قىلسا چوقۇم ئۇتۇق قازانغلى، پايدىغا ئېرىشكىلى بولىدۇ،
لىۋالىسىمۇ بولىدىغۇ. بۇنىڭغا توڭگۇسلار ھۆتۈت - پۇتۇت دېيەلەم-
تى؟... توخىرىلار بىلەن بولسا ئۇ كونا ئاداۋەتتە، ياراشقۇسىز

غۇم - غۇراتتا. چۈنكى توخرىلار بۇنىڭدىن ئون نەچچە يىل بۇرۇن بۇنىڭغا مۇتتهەملەك بىلەن مۇشت كۆتۈرگەن. ئۇنىڭ بىلەن سو. قۇشۇپ، ئىلكلەدىكى ئالچى تاغلىرىنى زورلۇق بىلەن تارتۇفالغان. ئۇنى كۆيئوغلىنىڭ، باشقۇ ھون خان - بەگلىرىنىڭ، ئۇرۇقداشدى. بىلەن ئالدىدا چىدىغۇسىز ھاقارەت ۋە ئىزا - ئاھانەتكە قويغان. بۇلارنى ئويلىسا، ئۇنىڭ قۇيىقا چاچلىرى تىك تۇرۇپ، چىشلىرى غۇچۇرلايدۇ، كۆزلىرىدىن غۇزەپ - نېپەت ئۇتلرى چاقناب، مۇشتلىرى تۈگۈلۈپ كېتىدۇ. توخرىلارنى يانجىپ - چەيلەپ يەر بىلەن يەكسان قىلىۋەتكۈسى كېلىدۇ. بىرەر باھانە - سەۋەب تېپىپ ئۇلاردىن ئۆچ - ئىنتىقام ئېلىشنى ئويلىسا ھاياجانلىنىدۇ، چاپ. چىيدۇ. باھانە - سەۋەب، پەيت - پۇرسەت تاپالىماي تېپىرلاي. دۇ... ئەمما پەيت - پۇرسەت يېتىپ كەلگەندە ئۇ نېمىشقا بۇنىڭدىن ۋاز كېچىدۇ؟... بۇنىڭ بىردىن بىر سەۋەبچىسى بانۇر.

چۈنكى ئۇ بۇ قېستىم تەڭرىقۇتنى نىيىتىدىن ياندۇرۇپ توخ-زىلار ۋە توڭگۇسلار بىلەن ئىناق، شىنج ئۆتۈشكە كۆندۈرۈپ، ئۇلار بىلەن قايتىدىن ئىتتىپاق تۈزۈشكە مەجبۇر قىلالىسا، شەكسىزكى، بۇ ئىتتىپاققا ئېغىزىدىكى ئەھدۇپەيمانلار، تېرە ئۇستىگە يېزىلغان كېلىشىمنامە - پۇتۇملەر كاپالەتلەك قىلالمايدۇ - دە، ئۇنىڭغا بىر كېپىل، قۇربانلىق لازىم بولىدۇ. بۇ قۇربانلىق كىم؟ قارشى تەرەپنىڭ ئوردىسىدا تۇرغاقتا، گۆرۈدە تۇرۇشقا كىم ئەۋەتلىدۇ؟ ئەلۋەتتە يەنسلا شۇ باتۇر، تەڭرىقۇتنىڭ چوڭ ئوغلى ياكى تەگىن ئۆگەسى. چۈنكى بۇ قەدىمىدىن تارتىپ داۋاملىشىپ كېلىۋاتقان دېپلوماتىك ئادەت. ئادەت بويىچە قوشنا ئەللەر ئىتتىپاق تۈزۈپ شەرتلەشكەندە، ئارىدىكى ئەھدۇپەيمانلارنىڭ بۇزۇلماسلىقى، كېلىدە-شىمنامە - پۇتۇملەرنىڭ يېرتىپ تاشلانماسلىقى ئۇچۇن بىر تەرەپ-نىڭ خانى يەندە بىر تەرەپكە ئۆزىنىڭ تەخت ۋارىسى ياكى ئۆز پۇشتىدىن بولغان چوڭ بالىسىنى بارىمتاي قىلىپ ئەۋەتىپ تۇرغاقتا. لىقتا تۇرغۇزۇشى كېرەك ئىدى. ئىناقلىقنىڭ، تىنچلىقنىڭ كاپا-لىتى سۈپىتىدە ئۆز ئارا ئالماشتۇرۇلۇپ، قارشى تەرەپنىڭ نازارىتى

ئاستىدا گۆرۈدە تۇرىدىغان بۇنداق تەخت ۋارىسىلىرى، شاهزادە - مەلىكىلەر تۇرغاق ياكى بارىتاي دەپ ئاتلاتتى. ئۇلار ئۇزاق مۇددەت، ھەتتا بىر ئۆمۈر ئاتا - ئانسىدىن، تۇغقانلىرىدىن، يۇرۇنىدىن ئايىرىلىپ قازشى تەرەپنىڭ ئوردىسىدا نازارەت ئاستىدا گۆرۈدە تۇرۇپ، ئىككى ئەل مۇناسىۋىتىنىڭ بۇزۇلماسلىقىغا كاپا. لەتلەك قىلىشى كېرەك ئىدى. ئەگر ئىككى ئەل مۇناسىۋىتى بۇزۇلسا ياكى يامانلاشسا، گۆرۈدىكى بۇ بارىتايلارنىڭ بەزبىرلە. بىرى شەرتلىك، بەدەللەك حالدا ئۆز ئېلىگە قايتۇرۇلۇپ ئامان قالغاندىن سىرت، قالغانلىرىنىڭ ھەممىسى دېگۈدەك ئۆمۈرلۈك ھەپسىگە ئېلىنىپ زىنداندا چىرىپ تۈگىشەتى ياكى ئۆز ۋاقتىدا قىتلى قىلىنىپ، پاجىئەلىك تەقدىر - قىسىمەتكە يولۇقۇپ، ئېچمە. نىشلىق حالدا ئارازلىق، دۇشمەنلىك، تاجاۋۇزچىلىقىنىڭ تىرىك قۇربانلىرىغا ئايلىنىپ كېتەتتى.

ئوڭ قول بىلگە يابىيقاتنىڭ تۇنۇگۇن كەچ قىزى جانئايىن بىلدەن كۆرۈشۈپ تاپقان ئەقلى، يامان غەرمىزى دەل مانا مۇشۇ ئادەت ۋە ئۇنىڭدىن پايدىلىنىپ باتۇرنى كۆزدىن يوقىتىش. شۇندىلا ئۇنىڭ نەۋىرسى يۈيۈك توسالغۇسىز حالدا تەگدىن ئۆكەلىككە تېينىلە. نىندۇ - دە، ھون تەختى سۇبىندى ئۇرۇقىدىكىلەرنىڭ قولىغا ئۆتىدۇ... ئۇ مانا مۇشۇنداق ئويلىخان، پايدا - زىيانى دەڭىسپ كۆرگەن. توڭگۇسالارغا، توخرىلارغا ھۇجۇم قىلىشنى كېيىنگە قالدۇرغان. بۇ ئىشلارغا كېيىنچە، نەۋىرسى يۈيۈك تەختكە چىقىپ ھەممە هوقيقۇق ئۆز قولىغا ئۆتكەندىن كېيىن ئاندىن بىر قوللۇق تۇتۇش قىلماقچى، ھەممە تۆھپىنى ئۆزىگە قالدۇرماقچى بولغان. ئۇ مانا مۇشۇنىڭ ئۈچۈن ھەممىدىن ۋاز كېچىپ يابغۇ ئىنچۇشقاننى قوللىخان، كۆز ئالدىكى قۇيرۇقنى قويۇپ ئەتىكى ئۆپكىگە ئىش. تىها ساقلىخان... ۋەHallەنلىكى، ئۇنىڭ شۇ تاپتا يەن بۇنىڭدىن باشقا نېمىلەرنى ئويلاۋاتقانلىقىنى، رەزىل مەقسىتىنى ئەمەلگە ئاشۇرۇش ئۈچۈن باتۇرغا قانداق سۈيىقەست، ھىيلە - مىكىر تۈزۈقلۈرى قۇرۇۋاتقانلىقىنى بىر ئۆزى ۋە تەڭرىدىن باشقا ھېچكىم بىلمەيتتى.

تۇمەن تەڭرىقۇت قۇدسى ئىنچۇنقا، قېيىناتسى يابىبىقان ۋە باشقا كۆپ ساللىق خان - بەگلەرنىڭ قارشى تۇرۇشى بىلەن ئەسلىد. دىكى نىيىتىدىن يېنىپ ئاخىر بىر قارارغا كەلدى ۋە شۇ كېڭەش. نىڭ ئۆزىدىلا ئىككى ئەلگە پارىدىغان ئەلچى - تىلماجلارنى تېيند. لمەپ، ئۇلارنى مەكتوب ۋە سوۋغا - سالاملار بىلەن يولغا سالدى. ھون ئەلچىلىرى ئىككى تەرەپكە يول ئېلىپ، كۈن - تۇن دېمەي يۈرۈپ، تۇڭگۇس خانى بىلەن توخرى خانغا تۇمەن تەڭرىقۇت. نىڭ دوستلۇق سالىمنى ۋە ھونلارنىڭ تىنچلىق تەلىپىنى يەتكۈزدە. ئىككى خان بۇنىڭدىن ناھايىتى خۇرسەن بولۇشتى. چۈنكى ئۇلارمۇ ئەسلىدىنلا ھونلاردىن ئېھتىيات قىلىپ ھەم خەۋپىسىرەپ كېلىۋاتاتى... ئارىدا سۆھبەتلەر بولۇندى. ئەھدۇپيمانلار قىلىندا. ئاخىردا كېلىشىمنامە - پۇتۇملەر تۈزۈلۈپ قول قويۇلدى. تۇڭگۇسalar بىلەن تۈزۈلگەن كېلىشىمنامىدە، ئۇلارنىڭ تەلىپى بۇ يېچە بۇرۇنقىغا ئوخشاشلا ئىككى ئەل ئوتتۇرسىدىكى تاشلاندۇق بوش يەرگە كۆز تىكمەسلىك شەرت - كاپالەت قىلىنىدە. ئەمما توخرىلار بىلەن تۈزۈلگەن كېلىشىمنامىدە ئىككى ئەل مۇناسىۋىتتى. نىڭ بۇزۇلماسىلىقى ئۈچۈن ئۆز ئارا بارىمتاي ئالماشتۇرۇپ تۇرغاقتا تۇرغۇزۇش شەرت قىلىنىدە. بۇنىڭغا ئاساسەن توخرى خان ئۆزدە. نىڭ سۈلسۈلە ئاتلىق ئەتتۈارلىق يالغۇز مەلىكىسىنى ھون ئوردى. سىغا بارىمتاي قىلىپ ئەۋەتىدىغان بولدى. تۇمەن تەڭرىقۇت بولسا چوڭ ئوغلى، تەگىن ئۆگەسى، سول قول بىلگە باتۇرنى توخرى ئېلىسىدە تۇرغاقتا تۇرۇشقا بەلگىلىدى.

تەڭرىقۇتنىڭ بۇ قارارىدىن كۆپچىلىك رازى بولۇشتى. بولۇپ. مۇ ئوڭ قول بىلگە يابىبىقان بىلەن كىچىك ئالچى جانئايقىن بۇ ئىشنىڭ شۇنداق ئاسان ھەم ئەپلىك پۇتكىنىدىن قىن - قىنىغا سىخماي قېلىشتى. «يا تەڭرىم! كۆزىمىزگە قادالغان بۇ مىخنى ئاخىر يۈلۈپ تاشلىدىڭ. ئەمدى ئۇنى مەڭگۈ يېنىمىزغا يولاتىدە. خىن!...» ئەمما چوڭ ئالچى ئايقاغان بىلەن سول قول بىلگە باتۇر بۇنىڭدىن قاتىققى نارازى بولدى. باتۇر ئاتىسىغا قايىل بولمىدى،

ئۇنىڭدىن قاتىقق ئۇمىسىزلىنى. ئۆزىنىڭ ۋە ھون تەڭرىقۇتلۇقىدە.
 نىڭ كەلگۈسىگە سوغۇق تەزەر تاشلىدى. چوڭ ئالچى ئايقاغان
 بولسا قانداقتۇر بىر شۇمۇلۇق ۋە بەختىسىزلىكىنىڭ شەپسىنى سەز-
 گەندەك كۆڭلى بۇزۇلۇپ، ئېغىر ئەنسىزلىك ۋە غەم - تەشۋىشكە
 پاتتى. بۇنىڭغا جۇدالىق دەردى قوشۇلۇپ ئۇنى تېھىخىمۇ ئازاب-
 لمىدى... ھالبۇكى، ئۇ تەڭرىنىڭ ئىرادىسى بىلەن قارشىلىشمالمايت-
 تى. ئوغلىنىڭ ئىزىز بېشىغا كېلىش ئېھىتمالى بولغان خەۋىپ -
 خەتەر ۋە بەختىسىزلىكە سۇكۇت قىلماي ئامالى يوق ئىدى. «بەل-
 كىم باتۇرغا ھېچ ئىش بولماس. بىر يىلدىن كېيىن، ئىككى
 يىلدىن، ئۆچ يىلدىن كېيىن قايتىپ كېلەر. شۇ چاغقىچە كۇتۇش
 كېرەك. كۇنىنىڭ ۋەسلىگە يېتىش ئۈچۈن سەۋىر قىلىشقا توغرا
 كېلىدۇ ئەمەسمۇ. شۇ چاغقىچە ساقلاش كېرەك. ئۇ تېخى ياش.
 كۇنلەرمۇ تېز ئۆتۈپ كېتىدۇ... ئاتىسىنىمۇ ئەيبلەشكە بولمايدۇ.
 چۈنكى بۇ پەقەت ئۇنىڭلا ئىشى ئەمەس ياكى بولمىسا ئۇنىڭ كۆيۈم-
 سىزلىكى، ۋاپاسىزلىقى، باغرى تاشلىقى، ۋىجدانسىزلىقى ئە-
 مەس. بۇ دېگەن ئەلنىڭ چوڭ ئىشى. ئەلکۇنىنىڭ، ئۇرۇقداشلىرى-
 نىڭ ئامان - ئېسەنلىكىگە، تەڭرىقۇتلۇقنىڭ تىنچ - بىخەتەرلىك-
 گە مۇناسىۋەتلىك چوڭ ئىش، شەرەپلىك، ئۇلۇغ ئىش. ئاتىسىغىدە
 مۇ نېمە ئامال؟ كىم ئۇنى تەڭرىقۇت بولسۇن دەپتۇ؟ تەڭرىقۇت
 بولغاندىن كېيىن شۇنداق قىلىمسا بولمايدۇ. ئوغلىنى، ئالچىلىرى-
 نى، تۇغقانىلىرىنى، ھەتتا ئۆزىنىمۇ ئەلگە ئاتىمىسا بولمايدۇ.
 دۇ... شۇغىنىسى، جانئايىقىن دېگەن ئاشۇ ئازغۇنىنىڭ چېچىكى چاي
 بولىدىغان بولدى - دە... ئىي كۆك تەڭرى، ئوغلۇم باتۇرنى ئۆز
 پاناھىڭدا ساقلىغىن، ياز كۇنى تاغ ئۇستىدە مۇز ساقلىغاندەك.
 ئۇنىڭغا قۇت - مەددەت بىرگىن، ئۆز ئوغلۇڭدەك. تامامىي مەدھىيە
 ۋە ھەمدۇسانالىرىم ساڭا مەنسۇپ!...»
 شۇنداق قىلىپ، مىلادىيىدىن بۇرۇنقى 213 - يىلى كۆزدە
 باشۇر بارمتاي بولۇپ توخرى ئېلىدە تۇرغاقتا تۇرۇش ئۈچۈن
 ماڭدى.

تۈّتنىچى باب

بارىمتاي

1

چىلان تېغى ئېتىكىدىكى خېشىغا بىنا قىلىنغان، توخرىلار خانلىق بەرپا قىلىنغاندىن بېرى پايتەخت قىلىپ كېلىۋاتقان ساندە. بىل^① جۇغاي تېغى ئېتىكىدىكى تۆمەنبالقىتىن قىلىشمايدىغان، بەلكى ئۇنىڭدىننمۇ چوڭ، كاتتا، باي ھەم ئۆزگىچە بىر شەھر بولۇپ، ئورنى ئىنتايىن مۇھىم ۋە ئەۋزەل جايىدا، يەنى ئوتتۇرا تۆزلەڭلىك بىلەن قۇرغىغار^② ئوتتۇرسىدىكى بۈيۈك كارۋان يولى ئۈستىدە ئىدى. ئۇنىڭ تۆت ئەتراپى سوزۇلۇپ ئۆمىلەۋاتقان غايىت چوڭ بوغما يىلاندەك سۇرلۇك تاش سېپىل بىلەن ئىھاتە قىلىنغان. ئىچى - سىرتى تاش - توپا ۋە ياغاچلاردىن بىنا قىلىنغان ھەم ئۆزگىچە كۆركەم مىمار ئۇسلۇبى بىلەن زىننەتلەنگەن ھەشەمەتلەك ئوردا - قەسىرلەر، ھەيۋەتلەك ئىبادەتخانىلار، ھەر تەرەپكە تۇتاش. قان كوچا - يوللارنىڭ ئىسکكى چېتىدىكى ئۆي - ئىمارەتلەر، باغ - هوپىلار، چوڭ - چوڭ كارۋان سارايىلار، ئامبارلار، ئاتخانىلار، يايلاقتەك چوڭ چېدىر - بارگاھ، دەڭ - قونالغۇ ۋە كۈنۈ تۇن ئايىغى ئۆزۈلمەي كېلىپ - كېتىپ تۇرىدىغان كارۋانلار،

^① ساندېپىل - قەددىمكى شەھر، ئورنى هازىرقى گەنسۇ ئۆلکىسىنىڭ جاڭىي شەھرى گەترابىدا.

^② قۇرغىغار - غەرسىي يۈرەت.

سودىگەرلەر، سەپاھلار، ئەلچىلەر... بىلەن ئازات ھەم قايىاق ئىدى. شەھەرنىڭ تۆت تەرەپك قارىتىپ ئېچىلغان دەرۋازا - قو- ۋۇقلىرىنى، بولۇپىمۇ كۈن ۋە تۈن قوۋۇقلىرىنى مەخسۇس تەينىلەد- مگەن بەگ - سپاھلار كېچە - كۈندۈز نازارەت قىلىپ باشقۇراتنى ۋە قورۇقدايتتى.

توخرى خانىنىڭ ئوردا ھەرىمى سېپىل ئىچىدىكى ئېگىز بىر توپلىككە جايلاشقان بولۇپ، ئۇنىڭ دائىرسى يەنە بىر قات مۇڭ- گۈزدەك مۇستەھكىم تاش قورۇق تام بىلەن قورشالغان ۋە ئىشاك - دەرۋازىلىرىغا مەخسۇس قاراۋۇللار تەينىلەپ قويۇلغاند- دى. ئۇ ييراقتىن قارىغандادا، مۇداپىئەسى مۇستەھكىم چوڭ بىر قەلئەگە ئوخشايتتى. قەلئەنىڭ ئۆپچۈرىسىگە، قورۇق تامغا يانداس- تۇرۇپ يەنە كۆپلىگەن قەسىر - سارايىلار بىنا قىلىنغان بولۇپ، بۇ سارايىلاردا توخرى خانىنىڭ يېقىن كىشىلىرى - تۇغقانلىرى، ۋەزىرلىرى، ئەمسىلدەرى ۋە سانخۇن - سپاھلىرى... ھەمە ئۇنىڭ ئەزىز مېھمانىلىرى، ئۆزگە ئىل - تائىپلىرىدىن كەلگەن ئەلچىلەر، سودىگەرلەر... تۇراتتى.

بارىمتاي باقىر ساندىبىلىغا يېتىپ كەلگەندىن كېيىن، توخرى خانىنىڭ مېھمانى سۈپىتىدە ئاشۇ سارايىلارنىڭ بىردىگە ئورۇنلاشتۇرۇلدى.

ئۇ شەھەرگە كۈن قوۋۇقتىن كىرگەن چاغدىلا قورالىسىز لاندۇ- رۇلغان، يالغۇز، تەنها ئىدى. ئۇ يېڭى تۇرالغۇسخا كېلىپ ئۆي ئىچىنى، ئۆي ئىچىدىكى سەرەمجانلارنى، ئۆنىنىڭ ئوڭ ۋە سول تەرەپلىرىگە يانداسقان، ئىشىلىرى هوپلىغا قاراپ ئېچىلىدىغان ھۇجرىلارنى بىر قۇردىن كەچۈرگەندىن كېيىن، بۇرۇق- تۇرمىلىق، بىئاراملىق ھېس قىلىپ، يەنە تالاغا - سارايىنىڭ هوپلىسىغا چىقتى. هوپلىنىڭ ئوتتۇرۇسىدا ئۇنىڭغا يات بىر كىشى قاراپ تۇراتتى. ئۇنىڭ كەينىدە، هوپلا دەرۋازىسى ئىچىدە يەنە يوچۇن، سۆرۈن تەلەت تۆت كىشى ئۆرە تۇراتتى. ئۇلارنىڭ كىم- لەر، نېمە قىلىدىغان كىشىلەر ئىكەنلىكىنى، هوپلىغا قاچان،

قانداق كىرگەنلىكىنى باتۇر بىلمىيتنى. بەلكىم ئۇ كۈن قوۋۇقتا قورالسىز لاندۇرۇلۇپ ئەركەنلىكى چەكلەمىنگە ئۇچرىغاندىن كېيىنكى غەزەپ - ئاچقىقىنىڭ تەسىرىدە ھېچكىمگە، ھېچنېمىنگە دىققەت قىلىمغاڭ بولسا كېرەك. ئۇ ئاۋۇال ئۆزىگە يېقىن تۇرخان ھېلىقى يات كىشىگە نەزەر سالدى.

قارا چاچلىق، بۇغداي ئۆڭلۈك بۇ كىشى باتۇردىن پاكار، ۋېنجىك كەلگەن، ئەمما ياشتا ئۇنىڭدىن چوڭ كىشى ئىدى. رەڭگەـ روپىدىن قارىغاندا ئۇ توخرى سىپاھىلىرىغا ئوخشىشپ كېتەتتى، بىراق ئۇستۇپشى ئۇلارنىڭكىدەك ئېسىل ئەمەس، تۇرۇش - قاراشـ لىرىمۇ ئۇلاردىك سۆرۈن، ئۆتكۈر ئەمەس ئىدى. ئۇ بېشىغا تووشـ قان تېرسىدىن تىكىلگەن كونا قۇلاققا، ئۇچىسىغا تېرە شالۋۇرـ بىلەن قىرچىلىپ كەنكەن كونا جۇۋا كىيىپ، پۇتىغا تېكە تېرسىـ دىن چورۇق تارتىۋالغانسىـ. ئۇ قاڭشارلىق بۇرۇنىڭ ئاستىغا ئىنچىكە قارا بۇرۇت قوبۇۋالغانسىـ. قاپقارارا يېرىك چاچلىرى قۇـ لاچىسىنىڭ تېگىدىن قۇلاقلىرىنى يېپىپ پاخېبىيپ چىقىپ تۇراتـ تىـ. ئۇنىڭ سەل كۆكۈچ كەلگەن چىرايلىق كۆزلىرىدىن سوللغۇــ ملۇقـ، مەيوسلۇك ئالامەتلىرى كۆرۈنۈپ تۇراتتىـ. باتۇر ئۇنى ئۇيـ سۇن كىشىسىـ، توخرى خاننىڭ مۇلازىملىرىدىن بىرى بولسا كــ رەكـ، دەپ پەرهز قىلىدىـ.

— تىنچلىقىمۇـ، ھونزادە؟ — دېدى ئۇ چاققانلىق بىلەن باتۇرغـا تەزمىم قىلىپـ.

ئۇ تەزمىم قىلىپ بېشىنى ئەگەندە قۇلاقچىسى ئېچىلىپ كەتتىـ - دەـ، باتۇرغـا ئۇنىڭ ئوڭ قۇلىقىنىڭ يوقلۇقى مەلۇمـ بولدىـ. « قول! » دەپ ئۆيلىدى باتۇر « ئۇ بۇ يەرگە نېمىدەپـ كەلگەندۇر؟ »

— تىنچلىقىمۇـ؟ — دېدى باتۇرمۇ زورمۇزور كۈلۈمىسىرەپـ.

— مېنى ساڭا ئەۋەتىشتىـ، — دېدى قولـ.

— كىمـ؟ — دېدى باتۇر سەل تەئەججۇپلىنىپـ.

— خانـ، — دېدى قولـ جاۋاب بېرىپـ.

— شۇنداقمۇ؟ — دېدى باتۇر سولىشىپ.

بىر كۆرۈش بىلەنلا كىشىنىڭ ئىچىنى سىيرلىدۈزۈدىغان قۇز.

لىقى كېسىكلىك بۇ كىشى ئۇنىڭدا نەپەرتلىنىش تۈيغۇسى پەيدا قىلىدى. باتۇر ئۇنىڭ مەيۇس، سولغۇن چىرايىغا، كېسىلگەن قولىدۇ.

قىغىمۇ نزەر سالماسىلىققا تىرىشتى.

— مېنىڭ ئېتىم بەجەچقان، — دېدى سولغۇن كىشى ئۆزىنى تۇنۇشتۇرۇپ، — توخرى خاننىڭ قولى بولىمدىن.

— مەن ئۇنىڭ مەھبۇسى بولىمدىن، — دېدى باتۇرمۇ.

— ياق، سەن مەھبۇس ئەمەس، بارىمتاي، گۆرۈدىكى كەـ

شى، — دېدى بەجەچقان تۈزىتىش بېرىپ.

— ساڭا مەندىن نېمە لازىم، توخرى خاننىڭ قولى؟ — دېدى باتۇر ئۇنىڭ سۆزىگە پىسىنت قىلماي.

— مېنى خان ئەۋەتتى ... — دېدى بەجەچقان باتۇرنىڭ تۈزلۈـ

كىدىن سەل تەمتىرەپ.

— نېمىدەپ ئەۋەتتى؟

— خىزمىتىكىگە، بۈگۈندىن باشلاپ مەن ساڭا قول بولىمدىن.

— تۇتقۇنىڭ، مەھبۇس دېگەندىنىڭ قولى بولمايدۇ، — دېدى باتۇر ئاچقى بىلەن.

— شۇنداق، تۇنقۇنىڭ، مەھبۇنىڭ قولى بولمايدۇ. ئەمما بارىمتاينىڭ، گۆرۈدىكى كىشىنىڭ قولى بولسىدۇ، — دېدى بەجەـ

قان دادىل، ئەمما بىچارە قىياپتتە، — مېنى قوغلىما، هونزادە.

كۈن - تۈن بويى مال - ۋارانلار ئارسىدا قىغقا مىلىشىپ يانقاندىن كۆرە ساڭا قول بولۇش مىڭ ھەسسى ياخشى ماڭا...

— ئۇنداق بولسا بوبىتۇ، — دېدى باتۇر قولىنى شىلتىپ قولنىڭ سۆزىنى ئۆزۈپ. ئاندىن ئۇ كەينىگە بۇرۇلۇپ ئىككى تاقلاپ توختىدى - دە، يەنە يېنىپ كېلىپ:

— ئاۋۇلارچۇ؟ ئۇلار كىملەر؟ نېمە قىلىدىغان كىشىلەر؟ — دەپ سورىدى بەجەچقاندىن هويلا دەرۋازىسى ئىچىدە ئۆرە تۇرغانلار-

نى ئىما قىلىپ.

— ئۇلارمۇ؟ ھە، ئۇلار سېنىڭ مەھرەملىرىڭ، — دېدى بەجەچقان، — ئۇلارمۇ سېنىڭ خىزمىتىڭىنى قىلىدۇ. سرتلارغا چىققاندا ساڭا ھەمراھ بولىندۇ، يۈل باشلايدۇ. ھاجىتىڭ چۈشكەنەدە ھاجىتىڭدىن چىقىدۇ. ئۇلارنىمۇ خان ئەۋەتكەن. ئۇلار سېنىڭ ئەسەنلىكىڭىنى قوغداشقا مەسئۇل. ئۇلار بىز بىلەن بىللە ئاۋۇ ھۆجىريلاردا تۇرىدۇ.

ھېلىقى تۆت كىشى ھون تىلىنى بىلمىسىمۇ، بەجەچقاننىڭ ئۆزلىرىنى بارىمتايغا، بېڭى خوجايىنغا توپۇشتۇرۇۋاتقانلىقىنى پەممە لەپ، ئۇنىڭغا كۈلۈمىسىرەپ باش لىڭشتىتى.

— شۇنداقمۇ؟! — دېدى باتۇر ئۇلارنىڭ خۇنۇك، سىرلىق تەقى - تۇرقىغا قاراپ مىيىقىدا كۈلۈپ. ئۇنىڭ يەنە نېمىلەرنىدۇر دېگۈسى بار ئىدى، ئېھتىيات قىلىدىمۇ ياكى بىھۇدە كۆردىمۇ ئېغىدۇ. زىدىن چىقارمىدى. «مەھرەملىرىممىش، خىزمىتىمنى قىلىپ ئە سەنلىكىمنى قوغدارمىش!... قورۇقچى، نازارەتچى، ئايغاچى سە پاھلاردۇر ھەرقاچان. توخرى خان قېچىپ كېتىشىدىن، چاتاق چىقىرسب قويۇشۇمىدىن ئەنسىرەپ ئەۋەتكەن!...» ئۇ بىردىنلا ئەركى سىزلىك، ئىچى سىقىلىش، خارلىنىش ھېس قىلىدى. غەزپىنى يۇتۇپ كەپىنگە ئۆرۈلدى.

— ھە راست، ھۇنىزآده، — دېدى بەجەچقان ئۇنى توخىتىتىپ، — ئۇزاق يۈل يۈرۈپ كەلدىڭ، ھارغانسىن، قورسىقىڭمۇ ئاچقاندۇر ھەرقاچان. كۆڭلۈڭ نېمىنى تارتىسىدۇ؟ نېمە يېپگۈڭ بار؟... مېنىڭ ھۇجرام ماۋۇ، بۇنىڭدىن كېيىن سىجىل مۇشۇ ئۆيىدە تۇرىمىسىن. سېنىڭ غىزايىڭىنى ئېتىپ خىزمىتىڭىنى قىلىدۇ. مەن... راسا قېنىپ بىر ئۇخلۇغۇڭ بارمۇ - يە؟ يۈز - قولۇڭنى يۇيۇۋالامسىن؟ مەن سۇ ئەكىرەيى.

— بولدى، بەجەچقان، — دېدى باتۇر ئۇنىڭ ئېتىسىن تۇنجى قېتىم ئاتاپ، — مېنى بىردهم ئۆز ئىختىيارىمغا قوي. ئاۋارە بولما.

— ئۇنداق بولسا مەيىلى، ئارام ئالغىن. ئەگەر لازىم بولسام

های دېسەڭلا يېنىڭغا كىرىمەن.

باتۇر ئۆيگە كىرىپ كىنگىز سېلىغان بۇگلۈكە ئۆزىنى تاشلىدە، بېشىنى كىرىشتۈرۈلگەن ئالقانلىرى ئۇستىگە قويۇپ، تىزلىرىنى ئېگىپ ئوڭدا ياتتى. «مەھرە ملىرىممىش! ...» ئۇنىڭ غەزىپى تېخى بېسىقىغانىدى. ئەمما نەچچە ھەپتىلىك جاپالىق يول ئازابى، هارغىنلىق ئۇنىڭغا تېزلا ئۆزىنى كۆرسىتىشكە باشلىدى. ئۇ نېمىلدەرنىدۇر خىال قىلىپ، كىملەرگىدۇر غەزەپلىنىپ، چىشلىرىنى كىرىشتۈرۈپ زاڭاقلىرىنى لىپىلداتقىنىچە ئاستا - ئاستا ئۇيقولۇغا كەتتى...»

ئۇ قانچىلىك ئۇخلىغانلىقى، قانچە كۈن ياتقانلىقىنى بىلمەيتتى. ئويغىننىپ ئورنىدىن تۇرغاندا كۈندۈز ئىدى. ئۇچاقتا ئوت، ئۆي ئىچىمۇ ئىسىق ئىدى. ئۇ بىردىنلا فورسىقىنىڭ ئېچىپ كورۇلداۋاتقانلىقىنى ھېس قىلدى. شۇئان يەنە قايىناپ پىشقان گۆشىنىڭ مەززىلىك پۇرقىنىمۇ سەزدى. بەجەچقان... ئۇ ھېلىقى قوللىقى چولاق قولنى ۋە ئۇنىڭ «های دېسەڭلا يېنىڭغا كىرىمەن» دېگەن سۆزىنى يادىغا ئالدى.

— های!

— ھە، ماناھەن، ئويغاندىڭمۇ، ھونززادە! راست دېگەندەك بەجەچقان ھايال ئۆتمەي ئۇنىڭ يېنىدا پەيدا بولدى.

— ھاردۇقۇڭ چىققاندە كمۇ؟ غىزا يېڭىڭىڭ كېلىۋاتامدۇ؟ — دېدى ئۇ، — قوي گۆشى قايىناتىم. يەمسەن؟ — ھە، يەي، ئەكىر.

— مانا، سەل تەخىر قىلىپ تۇر - ھە. بەجەچقان چىقىپ كېتىپ ھايال ئۆتمەي بىر قولىدا مىس تامغالىق، بىر قولىدا ياغاج تەڭنە كۆتۈرۈپ كىرىپ كەلدى. ئۇ يەنە دولسىغا بىر يېپەك لۇڭىمۇ ئارتىۋالغانىدى.

— ھونززادە، ئاۋۇزال يۈز - قولۇڭنى بۈيۈۋالغىن، — دېدى ئۇ بېگاھتا تۇرۇپ، — ھاۋا سوغۇق بولسىمۇ مۇزدەك سۇ ئەكىر.

دەم، سېنى تېتىكلىشىپ قالامدىكىن دەپ، قارىسام بەكمۇ ئېزدە -
لەڭگۈ، غەمكىن كۆرۈنسەن... ئىلمان سۇ تەڭشەپ كىرىھيمۇ -
يا؟

— ياق، بولدى.
— قېنى ئەمىسى... .

«ئەجىب گېپى تولا قولكىنا بۇ، كىشىنى بىزار قىلىپ» دەپ
ئويلىدى باتۇر بۇگلۈكىنىڭ لېۋىگە سورۇلۇۋېتىپ. ئاندىن ئۇ پەشە -
لىرىنى قايرىپ، يەڭلىرىنى تۇرۇپ، ئەتراپىغا سۇ چاچرىتىپ قو -
لىنى يۇيۇشقا باشلىدى. ئۇ قوللىرىغا، يۈزلىرىگە سوغۇق سۇ
تەگكەندە، راستىنلا تېتىكلىشىپ، تۇيۇقسىز ئۆزگىرىپ قالغاندا -
دەك بولدى. ئۇنىڭ كۆز ئالدىغا شۇئان تۇغۇلۇپ ئۆسکەن يۇرتى
كەلدى، تۈمەن نىبى المتقىنى، ئاتا - ئانىسىنى، ئالچىسىنى،
دوسـتلىرىنى... ئەسىلىدى. ئۇنىڭ ئىچىنى پۇشۇرغان، يۇرىكىنى
مۇجۇغان دەرد - ئەلەملەرى ئۇتتۇلۇپ، ئۇنىڭ ئورنىغا تاماھەن
باشقىچە خىياللار يۇرىكىنى تاتلاشقا باشلىدى. «قېچىش كېرەك،
بۇ يەردىن كېتىش كېرەك!» دەپ ئويلىدى ئۇ ئىچىدە.

ئۇ يۈز - قوللىنى يۇيۇپ بولۇپ بېشىنى كۆتۈردى. ئۆزىگە
ياۋاشلىق بىلەن قاراپ تۇرغان قولنىڭ قوللىدىكى يىپەك لۆڭگىنى
قۇپاللىق بىلەن تارتىۋېلىپ ئالدىراش - تىنەش سورتۇشكە باشلى -
دى. ئۇ بەجە چقانغا كۆزلىرى بىلەن يەۋەتكۈدەك هو مىيىپ قارىدى.
«تۇخرى خاننىڭ قولى، — دەپ ئويلايتى ئۇ قوللىقى چولاق قولغا
پىرگىنىش بىلەن سەپسېلىپ، — ئۇنىڭغا ئوخشاش قولاقسىز قالا -
خۇچە، بۇ يەردىن قېچىش كېرەك!... »

بەجە چقان تامغالىق بىلەن تەڭنىنى ئاچىقىپ كەتتى، هايال
ئۆتىمەي چولڭى بىر ياغاچ تاۋاقتا ھورى ئۆرلەپ تۇرغان پىشىقى گۆش
ۋە داستىخان ئەكىرىدى. داستىخاننى بۇگلۈككە، باتۇرنىڭ ئالدى -
غا سېلىپ تاۋاقتىكى گۆشىنى ئۇنىڭ ئۆسـتىكە قوبىدى، ئاندىن
يەنە ئالدىراش چىقىپ كېتىپ بىر كوزىدا بال ۋە ئاياغ كۆتۈرۈپ
كىرىدى.

— قىنى، غىزاغا باق، — ئۇ نېمىلەرنىدۇر خىيال قىلىۋاتقان باتۇرنى غىزاغا تەكلىپ قىلىدى ھەمەدە ئۆزى بولسا گۆشكە باقماي بۈگۈتكە چازا قۇرۇپ باتۇرغا قاراپ ئولتۇردى.

— كىم چىشلىۋالدى سېنىڭ قۇلىقىڭى؟ — دېدى باتۇر ئۇشتۇرمۇت ئۇنىڭغا قەستەن تەنە قىلىپ.

ئۇنىڭ بۇنداق قوپاللىقىغا، تۇيۇقسىز ئۆزگىرىشىگە بىجەچقاز نىڭ كۆڭلى ئىنتايىن يېرىم بولدى. ئۇ ئوڭايىسىزلىنىپ كۆزلىرىنلىنى يەرگە قاراتتى.

— سوقۇشتا چىپىلغانمۇ — يا؟ — دېدى باتۇر كۈلۈپ.

— مەن ئېيتتىمغۇ، مەن توخرى خاننىڭ قولى. مېنى بۇنداق مەسخىرە قىلماسلىقىڭى سورايمەن، هونزادە، — دېدى قول.

— قول، يەنە شۇ قول! — دېدى باتۇر غودۇڭشىپ.

ئاندىن ئۇ يەنە خىيالغا بېرىلدى. «بۇنىڭدىن كېيىن مۇشۇ چولاق قۇلاق بىجەچقاندەك قول بولۇپ ئوتتەرمەنمۇ؟ — دېدى ئۇ ئىچىدە كىملەر بىلەنمۇ مۇنازىرلەشكەندەك، — كىملەرنىڭ قولىغا سۇ قۇيۇپ، كىملەرنىڭ كۆزىگە قاراپ، مەسخىرسىگە ئۇچراپ، قېقىلىپ — سوقۇلۇپ يۈرەرمەن؟... ياق، بۇنداق بولۇشى مۇمكىن ئەمەس! ئۇنىڭغا كىندۇر بىرى: «شۇنداق، سەن قول ئەمەس. مەھبۇس، تۇتقۇننمۇ ئەمەس. گۆرۈدىكى كىشى» دەپ پىچىرلىغان دەك قىلىدى. ئۇ سەسكىنىپ ئەتراپقا، ئۆي ئىچىگە قارىدى. ئۆيىدە ئۆزى ۋە پەگاھتا ئۆرە تۇرغان بىجەچقاندىن باشقا ھېچكىم يوق ئىدى. بىجەچقان ئۇندىمەي دېمى ئىچىگە چۈشكەن حالدا قول باغلاپ يەرگە قاراپ تۇراتتى. «تۇتقۇن، مەھبۇس بىلەن گۆرۈدە تۇرۇشنىڭ پەرقى نەدە؟» دېدى ئۇ ئىچىدە يەنە ئۆز - ئۆزىگە سوئال قويۇپ. «گۆرۈدىكى كىشىنىڭ قولىقى كېسىلمەيدۇ» دېدى ھېلىدە قى غايىب ئاۋااز. «ھەئە، مېنىڭ قۇلاقلىرىم ساق! — دەپ ئويلىدە دى باتۇر سۆيۈنۈش ھېسىسيياتى بىلەن ھاياجانلىنىپ، — مەن بىجەچقان ئەمەس، بىجەچقانمۇ مەن ئەمەس. مېنىڭ ئەركىنلىكىم ئۆزۈمەدە، مېنىڭ ئۆزۈمەنگە قاراشلىق قولۇم بار، مەھرەملىدە.

برىم بار !

شۇنداق، ئۇنىڭ ئەركىنلىكى ئۆزىدە... دېمەك، ئۇ قاچانلا بولمىسۇن سىرتلارغا چىقىپ كىشىلەر ئارسىدا بىمالال، ئەركىن يۈرگۈسى ! ...

باتۇر تاۋاۋىتىكى گۆشنى ئېچىرقاپ كەتكەن بۇرىدەك يالماپ- يالماپ يۈتۈپ يېدى، قورسىقى توپغاندىن كېيىن بۈگۈلۈككە يانپاشـ مىدى. بەجەچقان داستىخانىدىكى ئۇستىخانلارنى يىغىشتۇرۇۋاتىتىـ باتۇر سوزۇلۇپ ياتقان پېتى ئۇن - تىن چىقارماي ئۇنىڭ ھەرىكتىـ نى كۆزەتتىـ بەجەچقاننىڭ بەكلا كۆڭلى يېرىم بولغانلىقىـ، ئۇندادـ مەي بېشىنى كۆتۈرمەي ئىشىنى قىلىۋېرىشىدىن مانا مەن دەپلا بىلىنىپ تۇراتتىـ باتۇر ئۇنى تولىمۇ بىچارە ھېس قىلىپـ، تۇرۇپلا ئىچ ئاغرىتىپ قالدىـ.

— ھەـ، بەجەچقانـ بۈگۈلۈككە چىقىپ ئولتۇرـ، گۆش يەـ، نېمە قاراپ تۇرسەنـ؟ ~ دېدى ئۇ ئۇنىڭغا تەنبىھ بېرىپـ.

— مەن يېدىمـ، ~ دېدى بەجەچقانـ.

باتۇر ئورنىدىن قوبۇپ ئولتۇرۇپـ، كۈزىدىكى بالدىن ئاياغقا قۇيۇپ ئۇنىڭغا سۇندىـ.

— ئۇنداقتىـ، بۇنى ئىچىۋەتـ، ~ دېدى ئۇـ.

بەجەچقان خۇرسىنىپ قويدىـ، خاپىچىلىقنى ئىچىگە يۇتۇپـ كۈلۈمسىرىنگەندەك قىلدىـ دەـ، بۈگۈلۈكىنىڭ لېئىگە كېلىپ ئولتۇـ رۇپ تىترەپ تۇرغان قوللىرىغا باـل قوييۇلغان ئاياغنى ئالدىـ. سېنىڭ قولۇڭدىن باـل ئىچىمەك مەن ئۈچۈن زور خۇشالـ لىقـ. مىڭ ياشـاـ، هۇنزارـدەـ، ئەزىز بېشىڭ ئامان بولسۇنـ! ~ دېدى ئۇ كۆڭلى كۆتۈرۈلۈپـ.

لېكـ، ياخشىچاقلىق قىلىۋاتقاندەك تۇيۇلدىـ. قېرىشقادەكـ، بۇـ چاغدا ئۇنىڭ چولاق قولىقى يەنە كۆرۈنۈپ قالدىـ... ياقـ، بۇـ قولـ باتۇرغا ياقمىدىـ! ئۇ ھېچقاچانـ، ھېچ يەردە بۇنداق ياۋاشـ، سولـ خۇنـ، بىچارە قىياپتىكى كىشىنى كۆرۈپ باقىغانـ. ئەلۇھەتتەـ

هونلاردىمۇ قول بار. ئەمما ئۇلار ئەركىن. ئۇرۇقتىكى باشقا كىشىلەرگە ئۇخشاش مال باقىدۇ، يەر تېرىيدۇ، ئۇۋ ئۇۋلايدۇ. دۇرۇس، ئۇلار دەسلەپتە قول قىلىنىپ كېلىنگەندە هون تىلىنى بىلمىگەچكە كىشىلەر بىلەن ئارىلىشىپمۇ كەتمەيدۇ. بېتىرقاپ، ياتسىراپ ئۇن - تىنسىز ئىشلەيمىدۇ. لېكىدىن ئۇلار ئۇ يەردە خوتۇن - قىزلارنىڭ ئىشىغا سېلىنىمايدۇ. ئەرلەر بىلەن بىلە يۈرىدۇ. ئۇلارنىڭمۇ ئۆز ئائىلىسى - چېدىرى، خوتۇن - باللىرى بولىدۇ. ئۇلارنىڭ قۇلاقلىرى، بىلەكى باشقا ھەرقانداق بىر ئەزاسى ناكار ئەمەس، پەقدەت دەسلەپ قوللۇقا ئېلىنىغاندا چاچلىرى چۈشۈ. رۇۋېتىلىدۇ، شۇ. بىراق بۇ دېگەن قانچىلىك ئىشتى؟ باش ئامان بولسا چاچ دېگەن يەنە ئۆسىدىغۇ! ...

ۋەHallەنکى، باتۇر بىجەچقاننىڭ مەدھىيە سۆزلىرىنى ئاڭلاۋە. تىپ ھەيران بولماي، غەلىتىلىك ھېس قىلمايمىمۇ قالمىدە. دى. «ئەجەبا، ئۇ هون تىلىنى سۇدەك بىلىدىكىنا؟ يەنە مېنىڭ ئېتىمنى...؟»

— ھەي بىجەچقان، ئەجەب دىققەت قىلماپتىمەن، — دېدى ئۇ قولغا تىكلىپ، — سەن هون تىلىنى خۇددى ھون كىشىسىدە كلا راۋان سۆزلىيدىكەنسەنگۇ؟ ئۇنى قاچان ئۆڭەنگەن، قەيدەر دە؟ سەن ئۆزۈڭ قەيدەردىن؟ قانداق بولۇپ بۇ ھالغا چۈشۈپ قالدىڭ؟ بىجەچقاننىڭ چىرايدىكى خاپلىق، غەم - قايىغۇ ئالامەتلەرى تېخىمۇ كۈچەيگەندەك بولدى. ئۇ باتۇرنىڭ بۇنداق سوئال قويۇشىنى كۆتىمىگەن بولغىيدى ئېھتىمالىم... ئۇ نېمە دېيىشنى بىلمىگەندەك بىر پەس جىم تۇردى - دە، ئاندىن چوڭقۇر خۇرسىنىپ: — مەن هون، ئالچى تېغىدىن، — دەپ قىسىقلا جاۋاب بىردى.

— هون؟! ... سەن ... قانداق بولۇپ؟...
باتۇر بىردىنلا ئەھۋالنىڭ تېڭى - تەكتىنى چۈشىنىپ يەتتى.
بىجەچقانغا سەل ئاشۇرۇۋەتكەنلىكىنى ھېس قىلىپ خىجىلمۇ بولىدە. ئۇ يەنە بۇنىڭدىن كېيىن ئۇنىڭغا ياخشى مۇئامىلە قىلىشىنىمۇ

ئويلىدى.

ئۇلار ئۇزاق پاراڭلىشىپ ئولتۇردى. بىجەچقان سۆزلىيتنى. باتۇر تىڭشىتتى. بىجەچقان توخرىلار ئالچى تاغلىرىنى بېسىۋالغان چاغدىكى ئىشلارنى، ئۆزىنىڭ ئۇلارغا ئىسرىگە چۈشۈپ، قۇلىقى كېسىلىپ قول قىلىنغاندىن كېيىنكى كۈنلىرىنى، ئائىلىسىنى، خېشى خوتۇن - باللىرىنى، ھازىرقى تەنھالىقىنى؛ چىلان تېغى، كارىدورى، توخرى خانلىقى، بۇ يەردىن ئۆتسىدۇغان بۇيۈك كارۋان يولى توغرىسىدا؛ يەنە بۇ يەرگە كېلىپ - كېتىپ تۇرىدىغان چەت ئەللاسك كىشىلدەردىن، سوداگەرلەردىن ئائىلىغانلىرىنى ... قىزىقارلىق قىلىپ سۆزلەپ بەردى. ئۇ يەنە چىنلىقلارنىڭ ئوردوسى. نى بېسىۋالغانلىقىنىمۇ ئاڭلاپ قاتىق ئېچىنغانلىقىنى، قايغۇرغازد لىقىنى، ئەمما توخرىلارنىڭ بۇنىڭغا خۇشال بولۇپ كۆرەڭلەپ كېتىشكىنى ... سۆزلەپ بەردى. باتۇر ئۇنىڭ كەچمىشلىرىنى، كۆرگەن - ئائىلىغانلىرىنى بېرىلىپ، قىزىقىپ تىڭشىدى. ئۇ ئىلگىرىمۇ مۇشۇنداق يات ئەل، يات تائىپلەر ئارىسىدا بولغان، كۆپنى كۆرگەن - بىلگەن كىشىلەرنىڭ پارىڭىنى ئاڭلاشقا بەكمۇ ھېرسىمن ئىدى. چۈنكى ئۇنداق كىشىلەر كۆز كۆرمىگەن، قۇلاق ئائىلىمىغان يات ئەللەر، تائىپلەر، ناتونۇش شەھەرلەر ۋە ئۇ يەرلەردىكى يوچۇن، غەلتە، قىزىقارلىق ئىشلار توغرىسىدا، يۇ - رؤش - سوقۇشلار توغرىسىدا ئاجايىپ - غارايىپ ھېكايلەرنى سۆزلەپ بېرەتتى. ئۇلارنىڭ سۆزلىرى جەلپىكار رىۋايانەتلەرەك، ساماۋى چۆچەكلەرەك ئائىلىغانسىپرى كىشىنى ئۆزىگە مەھلىيا قدىلۋالاتتى. چەت ئەللىكلەر، ناتونۇش شەھەرلەر، يات تائىپلەر توغرىسىدىكى بۇنداق پاراڭلار، ھېكايلەر كىشىنىڭ كۆڭلىمە ئاجا - يىپ ئارزو - ئىستەكلەرنى، ئىنتىلىشلەرنى تۈغدۈراتتى. ئۇلار تەسوپىرىلىگەن، بايان قىلغان ئاشۇ چەت ئەللەرگە، ناتونۇش، سې - ھېرىلىك، كۆڭۈللىك ھەم قورقۇنچۇق يەرلەرگە، يات تائىپلەر ئارىسىغا ئۆزۈڭىڭمۇ بېرىپ كۆرۈپ باققۇڭ كېلەتتى! ... بىجەچقان سۆزلىگەندىن كېيىنمۇ شۇنداق بولدى. باتۇر ئۇنىڭ

سوْزلىرىنى، بولۇپمۇ توخرىلار ۋە بۇ يەردىن ئۆتىدىغان كارۋان يولى، ساندىلىغا كېلىپ - كېتىپ تۈرىدىغان چەت ئەلىكىلەرن توغرىسىدىكى سۆزلەرنى ئۆزىنى ئۇنتۇغان حالدا بېرىلىپ، ياقتو- رۇپ، زوق - هاياجان بىلەن ئاڭلىدى. پاھ، بۇ جاهان نېمىدىگەن كەڭ، نېمىدىگەن رەڭدار، نېمىدىگەن سىرلىق - ھە! ... ئۇنىڭ كۆز ئالدىغا ئاجايىپ مەنزىرىلەر، ناتونۇش كىشىلەر، بېڭى، ئۆز- گىچە، قىزىقارلىق ئىشلار... كېلىشكە باشلىدى. قەلبىدە كۈچلۈك ئازارۇ - ئارمان، ئۇتلۇق ئىنتىلىشلەر پەيدا بولدى.

ئۇلار ئەنە شۇنداق پاراڭلىشىپ ئولتۇرۇپ ۋاقتىنىڭ ئۆتكىننى- نىمۇ سەزمەي قېلىشتى. تاشقىرىدا كەچ كىرىپ قاراڭغۇ چۈش- كەن، شىۋىرغان ھۇۋلاشقا باشلىغانىدى. بەجەچقان ئورنىدىن تۇ- رۇپ ئوچاققا ئوتۇن تاشلىغاندىن كېيىن چىقىپ كېتىشكە ئىجازەت سورىدى.

— مەن بۇگۈن ساڭا لازىم ئەمەستۇرمەن، — دېدى ئۇ خوجىسىغا.

— ياق، چىقۇھەرگىن، — دېدى باتۇر خىيالغا بېرىلىپ. بەجەچقان تىنج ئۇييقۇ تىلەپ چىقىپ كەتتى. باتۇر ياتقان بېرىدىلا ئېڭىكىنى. جەينىكى تىرەلگەن سول قولى بىلەن يۆلەپ خىيالغا غەرق بولدى.

2

باتۇرنىڭ توخرىلار ئېلىدىكى تۇرغاقلىق ھاياتى ئەنە شۇنداق باشلاندى. بۇ مىلادىيىدىن بۇرۇنقى 212 - يىل قىش پەسلى ئىدى. بەجەچقان ئۇنىڭغا ھەر كۈنى غەزى تەبىيارلايتتى، ئۇنىڭ ئۆش- شاق - چۈشىشكە ئىشلىرىنى قىلاتتى. باتۇر سارايدىن چىقمايتتى، چىقۇسىمۇ كەلمەيتتى، ھېچ يېرگە بارمايتتى، ھېچكىم بىلەن ئاربلاشمايتتى. ئۇ ھېلىغىچە ئۆزىنى بۇ بېڭى ئورۇندا، ئۆزگە يۇرتتا، يات، ناتونۇش كىشىلەر ئارىسىدا قانداق تۇتۇشنى، نېمد-

لەرنى قىلىپ، نېمىلەرنى قىلماسلىق لازىمىلىقىنى بىلمەيتتى. ئۇ پەقدەت ئۆزىنىڭ توخرىلارغا بارىمتاي بولۇپ كەلگەنلىكىنى، بۇ يەردە بىر مەزگىل، بەلكى بىر ئۆمۈر گۆرۈدە تۇرۇپ تۇتقۇندەك، مەھبۇستىك، چىرايلىق ھۆرمەت بىلەن ئالىتۇن قوزۇققا باغلاپ قويۇلغان شىرەك ياشىشى كېرەكلىكىنلا بىلەتتى. ۋەھالەنكى، بۇ كۈنلەر، تۇرغاقلىق ھايات تېخى يېڭىلا باشلاندى. ئۇ زادى قاچانغىچە، قانچە ئۆزۈن داۋاملىشار؟ قاچان، قانداق ئاخىرىلىشار؟ ئۇ راستىنلا ئۇزاقيقچە، بىر ئۆمۈر بالاقىتنى بوشىنالىماسمۇ؟ بۇ يەردىن كېتەلمەسمۇ؟ ئۆز يۈرتىغا، ئاتا - ئانسى، تۇغقانلىرى، ئۇرۇقداشلىرىنىڭ يېنىغا قايتىپ بارالىماسمۇ؟ ئۇ مۇشۇنداق ئېتىبارسىز، ئىز - دېرەكسىز تۈگىشىپ كېتەرمۇ؟... شۇئا كۈنلەر ئۆتسۈن - ئۆتىمسۇن، ئۇنىڭ ئۇچۇن بەربىر ئىدى. ۋاقتى ئۇنىڭغا نىسبەتەن قىممىتىنى، ئەھمىيەتتىنى يوقاتقاندەك قىلاتتى.

بىراق ۋاقتىنىڭ تۈيدۈرمائى ئۆتۈشى، ئۆزىرىشى بىلەن ئۇ بۇنداق تۇرغاقلىق ھايانقا كۆنەلمىدى. ئۇ بىر ئۆمۈر، مەڭگۈ مۇشۇ يەردە قىلىشنى ئۆيلىمایتتى، خالىمايتتى، يۈرتىغا، ئاتا - ئانسى. ئۇنىڭ، ئۇرۇقداشلىرىنىڭ يېنىغا بالدۇرراق كېتىشكە، قېچىشىقىمۇ ئىنتىلمەيتتى، ئۇرۇنمایتتى. ئۇنىڭ كاللىسى بارغانسېرى ئىسى. لىپ قۇرۇقدىلىپ كېتىۋاتاتى، روھىمۇ بارغانسېرى چۈشۈپ سۇسلاشماقتا ئىدى. ئۇنىڭغا ئۆزىنى ئاتا - ئانسى، تۇغقانلىرى، ئۇرۇق - تائىپىسى، ئانا يۈرتى ۋە ئۇ يەردىكى يوسۇن، ئۆرپ - ئادەتلەر بىلەن باغلاپ تۇرۇۋاتقان قانداقتۇر يىپ بارغانسېرى تارتى. شىپ تۈيدۈرماسىن ئۆزۈلۈپ كېتىۋاتقاندەك ئۇنى ئۆزۈۋەتكىلى، چۈۋۈۋەتكىلى، ئۇنىڭ ئىسکەنجىسىدىن قۇتولغىلى بولمايدىغاندەك، ئۆزى قانداقتۇر بىر ئۇۋالچىلىقىنىڭ، ئادالەتسىزلىكىنىڭ... قۇربانى بولۇپ كەتكەندەك تۈپۈلاتتى. لېكىن بۇنداق بولۇشى مۇمكىن ئە. مەس - دە، بۇنداق بولسا قانداق بولىدۇ؟... ئۇ قانداقتۇر بىر نەرسىگە ئىنتىلمەتتى، تەشنا بولاتتى. كىمنىڭدۇر ئۆزىگە مەددەت،

تەسەللى بېرىشىنى، ياردەم قىلىشىنى خالخاندەك، كىمگىدۇر تايanguسى، كىمنىڭدۇر قانىتى ئاستىغا كىرگۈسى كەلگىنداك قىلاقىتى. ئۇ پات - پات ئۆزىنى بەجەچقان ئېيتقاندەك ئەركىن، ھېچقانداق چەكلىمىگە ئۇچرىمايدىغاندەك، ھېچقانداق قارا يىپقا باغلىنىدۇپ قالىغاندەك ھېس قىلىشقا، ئازادە توتۇشقا تىرىشات. تىيۇ، ئەمما يەن ئاللىقانداقتۇر بىر كۆزگە كۆرۈنمەس ئېغىرى يۈكىنىڭ ئاستىدا قالغاندەك، بۇ يۈك ئۇنى چوڭقۇر ھائىخا قىستاۋات. قاندەك، ئۆزى ئۆمۈچۈك تورىغا ئىلىنىپ قالغان ھاشارتىدەك كۈچ. سىز، چارسىز ھېس قىلىپ قاتتىق ئۈمىدىسىزلىنەتتى ... شۇنداق، ئۇ غېرىپلىقتا، مۇساپىرچىلىقتا، يالغۇزلىۇق، ئەركىسىز. لىكتە چۈشكۈنلۈكە بېرىلگەندى. ئۇ ئۈمىدىسىزلىك، بۇرۇقتۇر. مىلىق، قېيدااش ۋە خارلىنىش ھېسىسىياتى ئىچىدە ئازابلىنىپ تولغىناتى، ئىڭرايتتى، نېمە قىلىشنى، قانداق قىلىشنى بىلەلمەي گاڭىرىايتتى، قورقاتتى.

ئۇ بەزىدە بىردىنلا غەزەپلىنىپ قەپەستىكى شىرداك قۇترايت. تى، ئورماندىكى بۆرىدەك ھۇۋلايتتى. قەپەستىن، قاراڭغۇ ئورماز. لىقتىن قۇتۇلماقچى بولغاندەك ئۆزىنى ھەريان ئۇراتتى. مانا مۇ. شۇلا ئۇنىڭ ھازىرقى مەۋجۇتلۇقىدىن، ۋۇجۇددىكى كۈچ - قۇدرەت، روھىدىكى جاسارەت ۋە قەلبىدىكى ئۇمىد - ئىشەنچتىن دېرەك بېرىتتى.

شۇ تەرزىدە قىش كېتىپ باهار كەلدى. توخرىلارنىڭ ئەنئەندە. ۋى بايرىممو يېتىپ كەلدى. توخرىلار بۇ بايرامنى ساندىبىلغا يېغىلىپ ناھايىتى كاتىتا ھەم داغدۇغا بىلەن ئۆتكۈزەتتى ... بايرامنىڭ ھارپا كۇنى سەھىرە، بەجەچقان خۇشال ھەم ئۈمىدۇزار حالدا بازورنىڭ يېنسىغا كىردى. ئۇنىڭ ئۆتكەن كۈنلەردىكىگە ئوخشالا تۈزۈك تاماق يېمەي خىيالغا بېرىلىپ بۈگۈلۈكە چاپلىشىپ ياتقانلىقىنى كۆرۈپ، نەچە ۋاقىتتىن بېرى دەپ ھارغان ۋە ئائىلە. تالمىغان سۆزىنى يەنە تەكرالىسىدى.

— سەن بۇنداق تالا - تۈزگە چىقماي ئۆيۈڭگە سولىنىپ

يېتىۋەرسەڭ بولمايدۇ، ھونزادە. بۇنداق قىلسالىڭ روھىڭ تېخىمۇ
 چۈشۈپ، تېنىڭ زەئىپلىشىپ كېتىدۇ، ئۆزۈڭنى تۈگە شتۇرۇۋالى-
 سەن. ئۇنىڭدىن كۆرە سىرتلارغا چىقىپ ھەرىكەت قىلغىنىڭ،
 ئايلاڭغىنىڭ ياخشى. بۇ يەردە سەن كۆرگۈدەك مەنزاپلەر، سەن
 قىزىققۇدەك ئىشلار ناھايىتى كۆپ. ئۇلارنى كۆرسەڭ، تاماشا قىدا-
 ساڭ، چۈشەنسەڭ، ئىچ پۇشۇقۇڭ يېنىكلەپ كۆڭلۈڭ كۆتۈرۈلۈپ
 قالىدۇ. ھە راست، سەن بىلمەيسەن ھەرقاچان، توخرىلارنىڭ
 بايرىمى يېتىپ كەلدى. بۇ يەردە كىشىلەر بۇ يوسۇن بايرىمىنى
 ناھايىتى چوڭ بىلىپ كاتتا، قىزىقارلىق تەبرىكلىشىدۇ. خۇددى
 بىز ھونلار ئۇلۇغ ئوغلاق ئاي بايرىمىنى قارشى ئالغاندەك. شۇ
 تاپتا، ساندبىل ئۆزگىچە گۈزەل تۈسکە كىرىپ بايرام شادلىقىغا
 تولۇۋاتىدۇ. ياسانغان كىشىلەر كوچىلارغا چىقىپ خۇشال - خۇرام
 بايرام تەنتەنسى قىلىشىۋاتىدۇ... سەن بۇنداق ئۆي بېقىپ يېتىۋەر-
 مەي، سىرتلارغا چىقىپ ساندبىلىنىڭ ئۆزگىچە قىياپىتىنى، خۇ-
 شال كىشىلىرىنى كۆرۈشۈڭ كېرەك. ئىنىشىنەنكى، ئۇلار سېنى
 چوقۇم ئۆزىگە جەلب قىلىدۇ. سەnde ياخشى تەسرات قالدۇرىدۇ.
 سەن خاپىچىلىقىڭىنى ئۇنتۇپ شادلىققا تولىسىن. نەزەر دائئرەڭ
 كېڭىيىپ روھىڭ ئۇرغۇپ، كۆزۈڭ ئېچىلىپ قالىدۇ. كىشى
 دېگەن بىردهم بولسىمۇ كۇنىڭ سېرىقىنى كۆرۈپ خۇشال، ئۇمىد-
 ۋار ياشىشى كېرەك - ۵۵۰

ئەپسۇسكى، باتۇر بۇ قېتىممۇ ئۇنىڭ سۆزىگە ئېرەن قىلەم-
 دى، بۇگلۈكتە قىمىرلاپمۇ قويىمای، كۆزلىرىنى بىر نۇقتىغا تى-
 كىپ، چۈشكۈن خىياللىرىنى سۈرۈپ، ئېزىلىپ يېتىۋەردى. ئەم-
 حا، بەجەچقان تىت - تىت بولغان حالدا بىردهم قاراپ تۇرۇپ،
 ئاندىن ئۇمىدىنى ئۇزۇپ قېيداپ چىقىپ كەتكەندىن كېيىن، ئۇ
 نېمىشىقىدۇر بىردىنلا تىنچسزلىنىشقا، خىياللىرى چېچىلىپ بىئا-
 رام بولۇشقا باشلىدى. ئەجەبا، ئۇ نېمە ئۈچۈن بۇ قاراڭغۇ ئۆيگە
 سولىنىپ بېكىنىپ يېتىۋالىدۇ؟ ئۇنى بۇ ئۆيگە كىم سولالپ قويىدى؟
 كىم چىقسالىڭ بولمايدۇ دېدى؟ ئۇ يَا تۇتقۇن، مەھبۇس بولمىسا،

نېمىشقا تالاغا چىقمايدۇ؟ تالاغا چىقىپ يېڭى، ئۆزگىچە نەرسىلەر-
 نى، مەن زىرىلىدەرنى ئەركىن كۆرۈپ تاماشا قىلمايدۇ؟ يات، ناتۇنۇش
 كىشىلەر بىلەن پاراڭلىشىپ، ئارالىشىپ، تونۇشۇپ ئۆتىمەيدۇ؟
 ئۇنى كىم چەكلىدى؟ كىم يەكلىدى؟ ئۇ كىمگە قېيدايدۇ؟ كىم-
 دىن ئاغرىنىدۇ؟ بۇ يەردە ئۇنىڭ ھالىنى كىم كۆتۈرىدۇ؟ ...
 بەجەچقانامۇ؟ ... ياق. ئۇنداقتا ئۇ ئۆزى مۇشۇنداق سولىنىپ، بۇ-
 رۇقتۇرما بولۇپ يېتىشنى خالامدۇ - يا؟ بۇمۇ ياق! ئەمىسە
 ... بەجەچقانىنىڭ دېگەنلىرى ئورۇنلۇق، ئەقىلگە مۇۋاپىق، دۇرۇس،
 سىرتلارغا چىقىش، ئەركىن، بىمالال ھەرىكەت قىلىش، ئايلىنىش
 كېرەك. ئۇنى ھېچكىم بۇنداق قىلىشتىن چەكلىمەيدۇ. چەكلىگە-
 مۇ ئەمىس. ئۇ تۇتقۇن، مەھبۇس ياكى گۇناھكار ئەمىس. گۆرۈددە-
 كى كىشى، بارىمتاي، ئۇنىڭ ئۆز ئەركىنلىكى بار. ئۇ سىرتلارغا
 چىقسا، كوچا ئارالىسا، سەيلە - زىيارەت قىلسا، كىشىلەر بىلەن
 پاراڭلاشسا، ئاراڭلاشسا، شەھەر ئىچىدىكى كوچا - مەيدانلاردا،
 بازارلاردا يۈرسە، تاماشا قىلسا، شەھەر سىرتىدىكى يايلاقلاردا،
 ئورمانلاردا يۈگۈرسە، ئات چاپتۇرسا، ئۇۋ ئۆزلىسا، كۆرسە،
 بىلسە... بولىدۇ. پەقەت قېچىپ كەتمىسى ياكى شۇنداق قىلىشقا
 ئورۇنمىسلا بولىدى. قېچىپ نېمە قىلىدۇ؟ قاچالامدۇ؟ قېچىپ
 ئىككى ئەلنىڭ مۇناسىۋىتىنى بۇزسۇنمۇ؟ ياق! بۇنداق قىلىشقا
 ھەرگىز بولمايدۇ. ئۇ ئۆز مەسئۇلىيىتىنى ئۇنتۇپ قالسا، ئۇنى
 ئېغىر، بىھۇدە يۈڭ دەپ قاراپ چۆرۈۋەتسە، ئۆزىنىلا ئويلىسا
 بولمايدۇ. بۇ دېگەن ئەلنىڭ ئىشى. يەنە كېلىپ ئىككى ئەلنىڭ،
 ھون تەڭرىقۇتلۇقى بىلەن توخرى خانلىقىنىڭ چوڭ ئىشى! ...
 توغرى، ئۆيگە سولىنىپ، بۇرۇقتۇرما بولۇپ، چۈشكۈنلۈكە بېردى-
 لىپ يېتىۋەرمەي سىرتلارغا چىقىش، ئايلىنىش، كۆرۈش، بىلىش
 كېرەك. بەجەچقان بىلەن بىلە، ئۇ توخرى تىلىنىمۇ، ھون تىلىنى
 سۇدەك بىلىدۇ. يەنە ھېلىقى توت مەھرەممۇ بار. ئۇلار ئۇنىڭ
 ئامانلىقىنى قوغدايدۇ. يول باشلايدۇ... شۇغىنىسى، سىرتلارغا

چىققاندا مىنىشكە ئات يوق، مەشىق قىلىسپ چېنىقىشا، ئۇۋە ئۇۋلاپ كۆڭۈل ئېچىشقا قورال - ياراغ يوق. توخرى خان ئۇنىڭغا بۇنداق نەرسىلەرنى بەرمىگەن، بېرىشكىمۇ يول قويىمايدۇ. ئەگەر بەرسە، يول قويىسا، يولۋاسقا قانات بەرگەننەك بولمايدۇ؟ ... لېكىن بۇلارنىڭ كارايىتى چاغلىقى. ئۇ بۇلارسىزمى يەنە نورغۇن ئىشلارنى قىلايدۇ. كۆڭۈل ئاچالايدۇ...

باتور مانا شۇلارنى ئويلاپ بەجەقانىڭ پىكىرىنى ماقۇل تاپتى.
 ئۇنى چاقىرىپ ئۆزىنىڭ سىرتلارغا چىقىپ ئايلىنىپ كىرگۈسى
 بارلىقىنى دېدى. سادىق ھەم كۆيۈمچان قول بۇنىڭدىن قەۋەتلا
 خۇرسەن بولدى، رازىمەنلىك بىلەن ئۇنىڭ كىيىنىپ جابدۇنىشغا
 ياردهملەشتى.

تۇخربىلار نورۇز بايرىمىدا چوڭ كۆلەملىك دىننىي مۇراسىملار-
نى، لەشكىرىي پارات ۋە باشقا ھەر خىل پائالىيەتلەرنى ئېلىپ
باراتتى ۋە ئۇيۇشتۇراتتى. بۇنداق پائالىيەتلەر ئىچىدە چوڭى ۋە
قىزىقارلىقى چېلىشچى پالۋانلارنىڭ ساندىبىلىنىڭ دەرۋازىسى سىر-
تىدىكى چوڭ ئوجۇقچىلىقتا، تۈمەنلىكىن كىشىلەر ئوتتۇرسىدا

ئېلىپ بارىدىغان چېلىشىش مۇسابقىسى ئىدى. بۇ مۇسابقىنى خان ۋە باشقىا توخرى ئېسىلىزادىلىرىمۇ كۆرەتتى. كۆرۈشلا ئەمەس، بەلكى تېخى ئۇلارنىڭ بىرنە چىدىن چېلىشچى پالۋىنىمۇ بار ئىدى. ئۇلار بۇ پالۋانلىرىنى ئۇزاق مۇددەت بېقىپ تەربىيەپ، ۋاقتى كەلگەندە مەيدانغا چۈشۈرۈپ كۈج - ھەيۋە كۆرسىتەتتى. ئۆز ئارا مۇسابقىلىشىپ ئۇستۇنلۇك تالىشاتتى. توخرى خانىمۇ بۇنىڭدىن مۇستەسنا ئەمەس ئىدى. ئۇ بۇ مۇسابقىدە ئۇبدان كۆزىتىپ، ئۆز ئىنىڭ لەشكىرىي قوشۇنىغا يۈزبېشى، مىڭبېشى، تۇمەنبېشى ۋە سانغۇن - سۇباشىلارنى تولۇقلاب تاللايتتى. توخرىلاردا سوقۇشتا كۆرسەتكەن تۆھپە - باتۇرلۇقتىن قالسلا چېلىشىش مۇسابقىسىدە ئۇتۇپ چىقىش ئەڭ چوڭ شەرەپ ھېسابلىنىتتى. تاللانغان پالۋانلار ۋە پالۋىنى تاللانغان ئاقسوڭەكلەر خانىنىڭ ئەڭ يېقىن، ئىشەنچلىك كىشىلىرىدىن بولۇپ قالاتتى.

بۇ يىلىنى نورۇز بايراملىق چوڭ چېلىشىش مۇسابقىسىگە ناھايىتى نۇرغۇن كىشىلەر ۋە پالۋانلار كەلگەندى. مۇسابقىمۇ ئىنتايىن جىددىي، كەسکىن ھەم قىزىقارلىق داۋام قىلىۋاتاتتى. بىلکىم ئۇ ئۆتكەن يىلىقىدەك، ئىلگىرىكى يىللاردىكىدەك ھەيۋەت دىكىنلىك، داغدۇغلىق، قىزىقارلىق بولمىغاندۇر. ئەمما باتۇرغا شۇذ داق تۈيۈلدى. ئۇ خانىنىڭ يېنىدا، توخرى ئېسىلىزادىلىرى قاتارىدا، ئوتقاشتەك پاياندار ئۇستىدە مۇسابقە كۆرۈپ ئولتۇراتتى. خاس قولى، بەجەچقان ۋە مەھرەملىرى ئۇنىڭ كەينىدە ئۆرە تۈرۈشاتتى. مۇسابقە دەسلەپتە قارا بودۇنلار ئارىسىدىن چىققان چېلىشچى ھەۋەسكارلارنىڭ مەيدانغا چۈشۈپ كۈج - ماھارەت كۆرسىتىشلىرى بىلەن باشلانغانىدى. كېيىن بارغانچە قىزىپ ئاجىز لار شاللىنىپ، كۈچلۈكەر تاللىنىپ تېخىمۇ جىددىي، يۈقرى باسقۇچقا ئۆتتى. نۆۋەتتە توخرى ئاقسوڭەكلەرنىڭ نامدار پالۋانلىرى چېلىشماقتا ئىدى. ئۇلار بىرىنى بىرى يېقىتىپ، ئۇتۇپ چىققانلىرى ئاخىرىدا خانىنىڭ پالۋىنىغا، توخرى تائىپسى ئىچىدىكى ئەڭ كۈچلۈك، ئەڭ ماھىر، ئەڭ باتۇر ھەمشەھۇر چېلىشچى، توخرى لەشكەرلىرىنىڭ

باش سانغۇنى ئالىپ بۇقىغا دۇچ كېلىشتى.
 ئالىپ بۇقا ئىسمى - جىسىمغا لايق بۇقىدەك كۈچلۈك،
 ئارسلاندەك چىبىدەس پالۋان ئىدى. ئۇ چېكىسىنى قىزىل لاتا بىلەن
 چىگىۋالغان بولۇپ، قويۇق، ئۆسکىلەڭ چاچلىرى مۇريللىرىگە چو.
 شۇپ چۇۋۇلۇپ تۇراتتى. ئۇ ئۇچىسغا كىيم كىيمىگەن، كۆك.
 رەكلىرىنىڭ، بىلەكلىرىنىڭ، پۇتلەرنىڭ بولجۇڭ گۆشلىرى
 بۇرتۇپ چىقىپ تۇراتتى. بېلىدىكى قىزىل شايى پوتا ۋە تىزىغىچە
 كەلگەن كەڭ قارا تامىلى ئۇنى تېخىمۇ بەستلىك، كۈچلۈك،
 ھەيۋەتلىك كۆرسىتەتتى. ئۇ ئۆزىگە رەقىب ئىزدەپ مەيداننىڭ
 ئۇتتۇرسىدا تاشتنىن قوبۇرۇلغان مەزمۇت تۇۋرۇكتەك پۇتلەرنغا
 چىڭ دەسىپ تۇراتتى. مەيداننى قاپقارا چۈپۈر قاپلىغان، بۇقا
 گەدەن، گۈرهەن تومۇرلىرى كۆپۈپ تۇرغان، نۇرغۇنلىغان چىلە.
 شىش مۇسابقىلىرى ۋە جەڭ - سوقۇشلارنى باشتىن كەچۈرگەچ.
 كە، باش - يۈزى ۋە تەن - بەدەنلىرىنى تارتۇق ئىزلىرى قاپلاپ
 سەتلىشىپ كەتكەن بۇ قارام، كۈچتۈڭگۈر، قورقۇنچىلۇق پالۋان
 توغرىسىدىكى كىشىلەر ئارسىدا ئېقىپ يۈرگەن «قىلىچى بىلەن
 بىر چاپسا تۆمۈر كىيمىلىك كىشىمۇ قاق ئۇتتۇرسىدىن
 ئىككى پارچە بولۇپ كېتىدىكەن! ... ئۇنىڭ بىلەن ئېلىشىپ ساق
 قالغان باتۇر، ئۇنىڭ بىلەن چېلىشىپ ناكار بولمىغان پالۋان يوق
 ئىكەن! ...» دېگەندەك گەپ - سۆزلەرنى بەجەچقان ئاللىقاچان
 باتۇرغاندا بېرىپ بولغانىدى.

ئالىپ بۇقا ئۆزىدەك بەستلىك، كۈچلۈك پالۋانلاردىن يەنە
 بىرەچىنى يېقىتىپ يەر چىشىلتتى. شۇنىڭدىن كېيىن ئۇنىڭ
 بىلەن ئېلىشىدىغانغا مەيدانغا ئادەم چۈشمىدى. بۇنى كۆرۈپ ئۇ
 كۆرەڭلىگىلى تۇردى، مەيداننىڭ ئۇتتۇرسىدا تۇرۇۋېلىپ، ئۇ.
 ۋۇچلىرىغا توپا ئېلىپ سۈرۈپ ئۆزىگە رەقىب چاقرىپ، كىشىلەر،
 گە ھەيۋە كۆرسىتىشكە باشلىدى. كېيىن ئۇ تېخىمۇ كۆرەڭلىپ،
 ھەم تەلۋىلىشىپ، مەيداننى ئايلىنىپ مەيدانىگە مۇشتلاپ ئېغىزدە.
 نى بۇزۇپ ۋارقىراشقا، مايمۇنداك قاملاشمىغان قىلىقلارنى قىلىپ

كىشىلەرنىڭ ئۇستۇپشىغا توپا چېچىشقا باشلىدى . ئۇنىڭ بۇ قىلىقلرى باتۇرنىڭ تازا دىتسىغا ياقمىسىمۇ قاراپ ئولتۇراتتى . ئالىپ بۇقا سورۇغان ، چاچقان توپا توزۇندىلىرى ئۇنىڭ ئۇستۇپشىغىمۇ قوندى . ئالىپ بۇقا مەيداننى ئايلىنىپ ئۇ . نىڭ ئالدىدىن ئۇتۇپ كېتىۋېتىپ ئۇنىڭ كۆزلىرىگە يەنە توپا چېچد . ۋەتتى . بۇنىڭغا ئۇنىڭ قاتىققى ئاچىچقى كەلدى .

— هاي ، شۆھەتنى بىلمەيدىغان توسوں بۇقا ! نېمىدەپ مە . نىڭ كۆزۈمگە توپا تىقىسەن ؟ — دېدى ئۇ خېلى راۋان توخرى تىلىدا ئۆزىنى تۇتۇۋاللماي ئورنىدىن چاچراپ تۇرۇپ كېتىپ ، سەن بىلەن ئېلىشىدىغانغا پاڭوان چىقىغاندىن كېيىن ئىززىتىڭى بىلىپ مەيداندىن چىقىپ كەتسەڭ بولما مادۇ ! ئالىپ بۇقا ۋاراڭ - چۈرۈڭدا كىمنىڭ نېمە دەۋاتقانلىقىنى ئېقىن ئۇقالمىغان بولسىمۇ ، ئەمما بىرىنىڭ ئۆزىگە ئۆكتە قوپا زان . لېقىنى بىلىپ شارتىدە كەينىگە بۇرۇلدى - دە ، ۋارقىرىغان كىشىنى ئىزدىدى . ئۆپچۈرۈدىكى كىشىلەرنىڭ باتۇرنى كۆرسىتىپ قويۇپ ئويۇن كۆرۈشىدىن ۋە بىرەر چاتاق چىقىپ قېلىشتىن ئەن . سىرىنگەن بەجەچقان نېمە قىلىشىنى بىلمەي قورقۇپ تۇرغاندا ، باتۇر «مانا مەن» دېگەندەك ، كىشىلەرنى نېرى - بېرى ئىتتىرىپ ئالدىغا چىقتى .

— هاي ، چىقما ! بۇ ... !

باتۇر بەجەچقاننىڭ سۆزىگە پىسەنت قىلمىدى . ئالىپ بۇقا ئۇنىڭ سۈرلۈك قامىتىگە باشتىن - ئاياغ يەۋەتكۈدەك ھومىيىپ قاراپ چىقتى ، ئاندىن :

— هە ، چۈپۈر يۈز مەخلۇق ، مەن بىلەن ئېلىشىشقا جۈرئەت قىلا مەسەن ؟ — دېدى غاراڭ - غۇرۇڭ ئاۋازدا كۆرەڭلەپ . باتۇر ئۇنىڭ گېپىدىن ۋە چوڭچىلىقىدىن تېخىسىمۇ غەزەپلەندى . ئۇ تېخى ھېلىلا بۇ قارام ، تەلۋە بۇقا بىلەن بىر كۈچ سىنىشىپ بېقىشنى ئوپلىغان ، لېكىن ياتسراپ ، خېجىل بولۇپلا مەيدانغا چىقىشقا جۈرئەت قىلا لمىغانسىدى . مانا ئەمدى ئۇنىڭغا پۇرسەت كەل .

دە. ئۇ بەجەچقانىڭ «ھاي ياق! بولمايدۇ! ...» دېگەن ئاگاھلار.
دۇرۇشلىرىغىمۇ قولاق سالماي كىيىمىلىرىنى سېلىپ ئېلىشىقا
تىپيارلاندى.

— ئۇ كىمنىڭ پالۋىنى؟ — دېدى ئون نىچچە قىددەم نېرىدىكى
شاھانە كۈرستا تاماشا كۆرۈپ ئولتۇرغان خان يېنىدا ئۆرە تۇرغان
مەھرەمبېشىغا، — بىر قارىسام توۇزشتەك، بىر قارىسام يوچۇنلا.
— ئۇما؟ — دېدى مەھرەمبېشى خانىنىڭ كىمنى سوراۋاتقانلىد.
قىنى چۈشىنىپ، — ئېسىگىدىن كۆتۈرۈلۈپ قالغان ئوخشايدۇ،
خان. ئۇ ھون ئېلىدىن كەلگەن بارىمتاي. باتۇر دېگەن ھونزادە.
سەن ئۇنى كۆرگەن.

— ... دېدى خان ئېسىگە كېلىپ.

— ئۇنى توسوپ قويىمىزمۇ، خان؟ — دېدى مەھرەمبېشى.
— ياق، ئېلىشىپ باقسۇن، كۆرۈپ باقايىلى، — دېدى خان
كېسىپلا.

— ئۇنداقتا، جاكارلايمىزمۇ؟ — دېدى مەھرەمبېشى يەدە.

— جاكارلا، — دېدى خان نېمىگىدۇر قىزىقىپ.
مەھرەمبېشى ئوتتۇرغا چىقىپ باتۇر بىلەن ئالىپ بۇقىنى
خانىنىڭ ئالدىغا ئەكەلدى، ئاندىن قوللىرىنى كۆتۈرۈپ كىشىلەرنى
جىملىگەندىن كېيىن يۇقىرى ئازادا ئىككى پالۋانىنى سالاھىيتتى.
نى توۇشتۇرۇپ، ئۇلارنىڭ ئۈچ مەيدان ئېلىشىدىغانلىقىنى
جاكارلىدى.

باتۇر بىلەن ئالىپ بۇقا خانىنىڭ ئالدىدila بىللەشتى، كېيىن
تۇرتۇشۇپ، سامدىشىپ، تارتىشىپ، سىلكىشىپ مەيدانىنىڭ ئوتتۇ.
رسىغا باردى. باياتىن بېرى كۆرەڭلەپ ئۆزىنى بىلمەي قالغان
ئالىپ بۇقا باتۇر بىلەن توۇشۇپ ئۇزاق ئۆتمەيلا بۇرۇشغا چۈلۈك
سېلىنغان بۇقىدەك پۇشۇلداب ھاسراشقا باشلىدى. ئۇلار خېلى
ئۇزاق سامداشتى، بىرنەچچە مەرتەم ھەملە قىلىشتى. ئالىپ بۇقا
قانچە كۈچپ، قانچە ھۇنەر ئىشلىتىپمۇ باتۇرنى يېقتىالمىدى.
چۈنكى باتۇر ئۆزىنى تەڭشەپ، هوشىارلىق بىلەن قوغدىنىپ ئۇنىڭ.

غا چاققان، چىبىدە سلىك بىلەن تاقابىل تۇرۇۋاتاتتى. ئۇ بەزىدە دەس كۆتۈرۈلۈپ ئىرغىتىلسا، بەزىدە ئۇياقتى - بۇياقتى سىلىكىنىتتى، بەزىدە بەللرى قورۇلۇپ پۇتلىرى سىپالسا، بەزىدە ئالدى - كېينىگە تارتىپ تۇرتۇلەتتى. ئەمما رەقىبى قانچە قىلىمىسىۇن، قازداق قىلىمىسىۇن، ئۇ يەنلا يېقىلىمايتتى. شۇ تەرزىدە ئارىدىن خېلىۋاقت ئۆتۈپ كەتتى. ئۆپچۈرىدىكى كىشىلەر قىزىققىنىدىن، جىد دىلەشكىدىن پالۋانلارنىڭ سامدىشىشلىرىغا ماس حالدا چايقىلىپ، دەۋەرەپ هاسىرىشاتتى. ھە... ھۇ... دەپ مەددەت بېرىشەتتى. بىر چاغدا قانداق بولدى، ئالىپ بۇقا خۇددى تۇۋى كېسۋېتىلىگەن دەرەختەك گۈلدۈر - غالاپ قىلىپلا يەرگە يېقىلىدى. بۇنى كۆرۈپ تاماشىپىنلار «ھۇ!... ھەي!» دەپ ۋارقىراشتى.

ئالىپ بۇقا ئورنىدىن تېزلا قويتى، يۈز - كۆزىدىكى تەركە يېپىشغان توپا - چالق لايلىرىنى بىلىكى بىلەن چالا - بۇلا سۈرتوپلا يەنە باتۇرغان تاشلاندى. بۇ قېتىم ئۇ قاتتىق غەزەپكە كېلىپ، بارلىق ھۇنىرىنى ئىشقا سالدى. ھايال ئۆتمەي ئۇ باتۇرنىڭ بەللرىنى قورۇپ يەردىن دەسىسىدە ئۆزۈپ كۆتۈرۈۋالدى - ھە، بىر يارتاتى گۆشىنى پۇلاڭلاتقاندەك ئۇنى ئۇيان - بۇيان ئىرغىتىقلى تۇردى. قارىغاندا ئۇ بۇ قېتىم ئۇنى كونا چاپاننى چۆرۈۋەتكەنگە ئوخشاش چۆرۈپ تاشلايدىغاندەك قىلاتتى. ئۇنىڭ ئۇستىگە ئۇ رەقىبىدىن ياشتا چوڭ، قانقان، بەستلىك، كۈچلۈك ھەم تەجرىبىلىك ئىدى. بۇنداق ئەھۋالدا ئۇ ئوبدانراق بىر كۈچىسلا رەقىبىنى چۆرۈپ تاشلىيالاتتى، چۆرۈپ تاشلىيالىسىمۇ ئۇنى فاتلاپ ئىككى موڭ قىلىپ قوياتتى. لېكىن باتۇر بۇنى ئالدىن پەملەپ، بۇ قېتىممۇ بوش كەلمىدى. ئۇ پۇتۇن كۈچىنى بېلى ۋە بىلەكلىرىگە يىغىدى. چاپلاشقاق كالا گۆشىدەك ئالىپ بۇقىغا يۈگىشىۋالدى. بۇنداق پېيىتتە ئۆزىدىن كۈچلۈك ھەم بەستلىك رەقىبىتىن ئاجراپ كەتمەس. لىك ئەڭ ياخشى قوغدىنىش تەدبىرى ئىدى. لېكىن ئۇ شۇ تاپتا ئۈشۈشكەن تەگكەن ياپراق كۈچلۈك شامالغا دۈچ كېلىپ بېغىدىن ئاجراپ كېتىشكە ئاران قالغاندەك، ئالىپ بۇقىدىن ئاجراپ ئىر.

غىپ كېتىيلا دەپ تۇراتتى. بىر پەستىن كېيىن رەقىبىنى قانچە ئىرغىتىپىمۇ چۆرۈپ تاشلىيالماي ھېرىپ كەتكەن ئالىپ بۇقا ئۇنى زور بەستى بىلەن ئاستىغا بېسىپ يەرگە باتۇر وۇھتمەكچى بولۇپ، ئۇنى چىڭ قۇچاقلاپ ئاستىغا باسىقىنچە يەرگە يىقلىدى. ئۇ بۇ قېتىم ئۆزىنىڭ سالمىقىغا ئىشەنگەندى. ئەپسۇسكى ئۇ كۇتمىگەندە يەنە ئۆزىنى باتۇرنىڭ ئاستىدا كۆردى. چۈنكى ئۇنىڭ رەقىبى يەرگە يىقلىلغۇچە ھەرقانچە ئېگىزدىن توت پۇتنى ئۇرە قىلىپ يەرگە ئاتىسىمۇ بېنلا ئوڭدىسىغا چۈشمەي دەسىسەپ تۇرالايدىغان مۇشۇك. تەك، چاققان ھەم چەبىدەسىلىك بىلەن ئۆزىنى ئۆكشىپ، ئۇنىڭ ئۆستىگە چىقىۋالغانىدى. تاماشىبىنلار بۇ كارامەتنى كۆرۈپ «ھۇ! ھەي! ...» دەپ يەنە گۈرۈلدەشتى. چۈنكى مەيداننىڭ ئوتتۇرسىدا گۈپلا قىلىپ يىقبىلىپ توپىغا پاتقىنى خاننىڭ پالۇقىنى، توخرى لەشكەرلىرىنىڭ ئۇلۇغ سانغۇنى ئىدى.

مۇسابىقە ئەڭ ئاخىرقى جىددىي باسقۇچقا — ئۇچىنچى مەرتەم- گە ئۆتتى. بۇ قېتىم ئالىپ بۇقا غەزەپ ۋە نومۇس كۈچىدىن بېرىلاي دېگەندى. ئۇ قۇترىغان شىردهك ھۆركىرەپ باتۇرغا يەنە ئېسىلدى. ئەمما بۇ دورەمىدىكى ئېلىشىش ئانچە ئۆزاق داۋام قىلىم- دى، تۇتۇشۇپ، سامدىشىپ ئۆزاق ئۆتىمەيلا باتۇر رەقىبىنىڭ قارام- لمىقىدىن، غەزەپ - ئاچىقىغا پايلىمای خۇدىنى يوقاتقان پۇرسىتى- دىن پايدىلىنىپ، بىر تارتىپلا ئۇنى يانپاشقا ئېلىپ زەرب بىلەن يەرگە ئاتتى.

مۇسابىقە شۇنىڭ بىلەن ئاخىرلاشتى. باتۇر يۈز - كۆزىدىكى تەر - توپىلارنى سۇرتۇپ، ئىشتىنىنىڭ پۇچقاقلېرىنى قاقيقىنچە مەيداندىن چىسىپ كەتتى. كىشىلەر ئۇنىڭ كەينىدىن مۇنۇ سۆزلەر- نى قىلىپ قاراپ قېلىشتى:

— ئۇ قالتسىكەن!

— بۇ چاغقىچە كۆرمەپتىكەنمىز ئۇنى.

— ئۇ يېڭىدىن كەپتۇ. بارىمتايىكەن.

— چىراي - تۇرقى ئەجەب سۇرلۇك ئىكەن.

— بۇرىگە ئوخشىدىكەن.
— ئۇ كارامەت چېلىشچى ئىكەن. قولىدىنمۇ چوڭ ئىشلار
كەلگۈدەك.

.....
شەھەرگە قايتىپ سارايغا يېتىپ بارغۇچە بەجەچقان بىر ئېغىز.
مۇ زۇۋان سۈرمىسى. ئۇنىڭ چىرايمۇ تاتىرىپ كەتكەندى. بەل.
كىم ئۇ بايا هەددىدىن زىيادە جىددىيەشكەن ياكى ئەنسىرەپ قور.
قۇپ كەتكەن بولسا كېرەك.

— قالتىس ئىكەنسەن جۇمۇ، ھونزادە، — دېدى ئۇ ئۆيگە
كىرىپ باتۇرنىڭ كىيىم يەڭىگۈشلىشىگە ياردەملىشىۋىتىپ.
— قانداق، مېنى يېڭىلىپ قالىدۇ دېگەنمىدىڭ؟ — دېدى
باتۇر كۈلۈپ.

— ياق، ... ھەئە، شۇنداق. راستىنى دېسم شۇنداق ئويلاپ
ئەنسىرىگەندىم، — دېدى بەجەچقان، — ئەمما سېنىڭ بىزۇنداق
كۈچۈڭ بارلىقىنى پەقدەت ئويلاپ باقماپتىكەنەن.
— بۈگۈن راسا پۇخادىن چىقتىم.

— سەن ھەققىي ئالىپ پالۋان ئىكەنسەن، كارامىتىڭنى بىر
كۆرسەتتىڭ. مەن ئىنتايىن پەخىرلەندىم. ئۇ مېنىڭ خوجايىنىم،
دەپ ۋارقىرىغۇم كېلىپ كەتتى شۇ چاغدا.

— شۇنداقمۇ؟ بۇنىڭدىن كېيىن كۆرۈپ قالىسەن تېخى.
— شۇنداق، بۇنىڭغا ئىشىنىمەن. بىراق...
— نىمە؟

— مەن دەيمەن، بۇ ئىشنىڭ ئاقىۋىتى قانداق بولار؟
بەجەچقان راستىنىلا قانداقتۇر دەكە - دۈككىگە چۈشۈپ
قالغاندەك قىلاتتى.

— قايىسى ئىشنىڭ؟ — دېدى باتۇر بۇنى سېزىپ.
— ھېي ... بىلمەس بولۇۋالما، ھونزادە، — دېدى بەجەچقان
تىت - تىت بولۇشقا باشلاپ، — بۈگۈنكى چېلىشىش مۇسابقىسى.
نىڭ ئاقىۋىتىچۇ؟

— هه، قانداق بولاتتى؟ — دېدى باتۇر، — مۇسابىقىدە مەن يەڭىدىم، ئۇ يېڭىلىدى. ئاقۇۋەت دېگەن مانا مۇشۇ، يەندە نېمە بولماق. چىدى؟

— توغرا دەيسەن، مۇسابىقىدە سەن يەڭىدىڭ، ئالىپ بۇقا يېڭىلىدى. لېكىن مېنىڭ دېمەكچى بولغىنىم بۇ ئەمەس. — ئەمسىسە نېمە؟

— مەن دەيمەن، سېنىڭ يېقىتقىنىڭ، يەڭىنىڭ خاننىڭ پالۇنى، ئۇلۇغ سانغۇنى. ئۇنى تا مۇشۇ چاغقىچە ھېچكىم يېڭىپ باقىغان.

— شۇنداق بولسا نېمە بويپتۇ؟ مۇسابىقىدە يېڭىش - يېڭىلىش بولۇپ تۇرىدىغۇ؟ خاننىڭ پالۇنى، ئۇلۇغ سانغۇن يېڭىلمەيدىغان ئىش نەدە بار ئىكەن؟ ئۇمۇ يېڭىلىدۇ شۇنداق.

— ھەئە، دېگىنىڭ ئورۇنلۇق ... — دېدى بەجەقان ئاخىر دەيدىغان گەپ تاپالماي، — لېكىن ... بولدىلا، بۇ گەپنى دېيىش. مەيلى. بېشىمىزغا كەلگەننى كۆرەرمىت. تەڭرىنىڭ بۇيرۇغىنى بولسىدۇغۇ ئاخىر.

— ئەندىشە قىلما، ھېچ ئىش بولمايدۇ، — دېدى باتۇر بەجەقاننىڭ نېمىلىرنى ئويلاۋاتقانلىقىنى چۈشىنىپ ئەستايىدىللەر بىلەن، ئاندىن ئۇ بىر ئاز ئوپلىنىپ تۇرغاندىن كېيىن مۇنۇ سۆزنى قوشۇپ قويدى، — ئەگەر توخرى خان نامەرد بولمىسىلا.

3

بەجەقاننىڭ ئەندىشىگە چۈشۈپ دەككە - دۈككىدە بولۇشى بىكار ئەمەس ئىدى. چۈنكى ئۇنىڭ خوجىسىنىڭ يېقىتقىنى، يەڭىنى خاننىڭ پالۇنى، توخرى لەشكەرلىرىنىڭ ئۇلۇغ سانغۇنى ئىدى. بۇ دېگەنلىك خاننى يېقىتقان، توخرى لەشكەرلىرىنى يەڭى. گەن بىلەن باراۋەر ئىش ئەمەسمۇ؟ ھېچبۇلەمىغاندىمۇ بۇ خاننىڭ يۈزىنى تۆككەنلىك، ئۇنىڭ ۋە لەشكەرلىرىنىڭ ھەيۋىسىنى يەرگە

ئۇرغانلىق بولىدىغۇ؟ بۇنىڭدىن خان نومۇس قىلماي، غەزەپلىنىمىي
قاڭارمۇ؟ ئۇ بۇ ئىشقا قانداق مۇئامىلە قىلار؟ باتۇرغا قانداق مۇئا.
مىلىدە بولار؟ ئالىپ بۇقىچۇ؟ ئۇنىڭ يۈزى تۆكۈلدى، ئابرۇمىي
سونىدى، خاننىڭ ئىشەنچىدىنمۇ مەھرۇم قالدى. ئۇ بۇ نومۇسقا،
زەربىگە بەرداشلىق بېرىلەرمۇ؟... ئۇ ئەقلىنى يوقىتىپ تەلۋىلىك
قىلىمىسلا، باتۇرغا قەست قىلىپ ئۆچ ئالمىسىلا بولاتتىغۇ!
راست دېگەندەك، ئارىدىن بىر نەچچە كۈن ئۆتكەندىن كېيىن
باتۇرنىڭ يېنىغا توخرى خاندىن كىشى كەلدى.

— بارىتاي، خان سېنى ئالدىغا چاقرىۋاتىدۇ، — دېدى
ئوردىدىن كەلگەن سۆرۈن تەلەت سىپاھ توڭلۇق بىلەن.
ئۇنىڭ ئەلپازىدىن، سۆزىنىڭ ئورانىدىن قارىغاندا ئەھۋال
چاتاقتەك تۇراتتى. باتۇر ھودۇقۇپ قالدى. «خاننىڭ ئالدىغا?...
نېمە ئۈچۈن؟... پالۋانى، سانغۇنى يېقىتىنىم ئۈچۈن غەزەپلىدە
دىمىكىن... ئۇنداق قىلساق قانداق بولىدۇ؟ ئۇ دېگەن ئۈچۈق
سورۇندىكى مەردانە مۇسابىقە تۇرسا... يەڭىمەسىلىكىم، قەستەن يې.
ئىخلىپ بېرىشىم كېرىڭىمىدى - يا؟ لېكىن بۇنداق ئىش نەدە بار?
من يا ئۇنىڭ ئەلپازىنى، قول ئاستىدىكى كىشىسى، قۇلى
بولمىسام... قارىغاندا خان راستىنىلا نامەرد كىشى ئوخشايدۇ...»
ئۇ خان ئوردىسىغا كۆڭلى خالار - خالماس باردى. يۈل بوبىي
قانداقتۇر غەم - تەشۈش، ئوي - خىيالغا پىتىپ ماڭدى. ئورددە
غا، ھەيۋەتلەك ئاق سارايغا كىرگەندە، ئۇنىڭ تەشۈشى قورقۇشقا،
سۇر بېسىشقا ئايلاندى.

مانا، ئۇ خاننىڭ ئالدىغا، ئاتىسى تۇمن تەڭىرىقۇت بىلەن
قېيىناتىسى ئىنچۇنقارلار ئېھتىيات قىلىپ ھەزەر ئەيلىگەن، ئۆزىنى
ئۇنىڭ ئالدىغا تىنچلىق تىلەپ تۇرغاقلىققا ئەۋەتكەن، بۇ يەرگە
كەلگەندىن بېرى كۆرۈشۈنى، سۆھبەتتە بولۇشنى ئىستىگەن،
ئەممىا كۆڭلىدە ئەڭ مۇتتەھەم، ئەڭ ياخۇز، ئەڭ نامەرد كىشى
ھېسابلىغان توخرى خاننىڭ ئالدىغا كەلدى. خان بەستىلىك، سۇر-
لۇك، باتۇرغا نىسبەتەن ئاتا يوللۇق، چارساقاڭ كىشى ئىدى. ئۇ

سارايىنىڭ تۆرىدىكى ئاللىۇن تەختتە قاپاقلىرىنى تۈرۈپ مەغرۇر
ئولتۇراتتى.

— بۇيرۇقۇڭ بويىچە ھۆزۈرۈڭغا كەلدىم، خان، — دېدى
باتۇر تەختتىن بىرئەچە قەدەم نېرىدا توختاب.

— تىزلان! — دېدى خان بۇيرۇق قىلىپ.

باتۇر يوسۇن - قائىدىنى ئېسىگە ئېلىپ تىزلاندى. خان بىر
پەسکىچە ئۇندىمىدى، تەرلەپ - پىشىپ تىزلىنىپ ئولتۇرغان با.
رىمتايىنى كۆزىدىن قاچۇرماي كۆزەتتى. «ئۇ ھونلار ئەۋەتكەن با.
رىمتايى، تۆمەنخانىنىڭ چوڭ ئوغلى، تەگىن ئۆگەسى شۇمىدۇر؟ —
دەپ ئويلايتى خان باتۇرنىڭ تۇرقى - سىياقىدىن ھون تەختتىنىڭ
مىراسخورىدا بولۇشقا تېكىشلىك تۇرقى - سالاپت ۋە قىياپتىنى
تېپىشقا تىرىشىپ. باتۇرنىڭ چىراي - شەكلى نورمال كىشىلەرگە،
بولۇپمۇ توخرى خان كۆرۈپ كۆنۈكەن خانزادىلەرگە پەقەتلا ئوخ.
شاشمايتتى. ئەكسىچە بەتبەشىرە يازاينى كىشىلەرگە، سۈرلۈك
كۈك بۆرگە ئوخشايتتى. بىراق ئۇنىڭ تۇرۇش - قاراشلىرىدا،
كەڭ پېشانىسى، قويۇق قاشلىسىرى، قاڭشارلىق بۇرنى، تېڭى
كۈك چوڭ - چوڭ ھال رەڭ كۆزلىرى، تۈك - ساقاڭ باسقان
كۆكۈچ يۈزى ۋە ساغلام، بەقۇۋۇھەت بەستىسى - قامىتىدە، ئۆز
ئۇرۇق - تائىپسىنىڭ ئالاھىدىلىكى، ھون باتۇرلىرىنىڭ ئۆزگەد.
چىلىكى بار ئىدى. ئۇنىڭ تەقى - تۇرقىدىن، ھال رەڭ
كۆزلىرىدىن ئۆتكۈرلۈكى، كۈچلۈكلىكى، باتۇر ھەم قەيسەرلىكى
مانامەن دەپ چىقىپ تۇراتتى، — تۆمەنخانىنىڭ ئوغلى، تەگىن
ئۆگەسى توغرۇلۇق كۆپ ئاشلىغان. لېكىن ئۇنى بۇنداق بەتبەشىد.
برە، سۈرلۈك، مەخلۇقسىمان يىكىتتۈر دەپ پەقەتلا ئويلاپ باقماپ-
تىكەنەمن. غەلتە، ئاجايىپلا!... بىراق ئۇنى ھەرگىزمۇ سەل
چاغلاشقا بولىمۇدەك! »

— بارىمتايى، مەن سېنى پاراڭلاشقىلى چاقىرتتىم، — دېدى
خان بىر پەستىن كېيىن سۆز باشلاپ، — سەن بۇنىڭدىن كېيىن
مېنىڭ ئوردامدا بولىسىن.

— سېنىڭىز يېنىڭىدا، ئورداڭدا تۇرۇۋاتقىنىمغا خېلى كۈنلەر بولدى، خان، — دېدى باتۇر تەنە قىلىپ.

— سەن مېنىڭ يېنىمىدا يەنە بىرنەچە يىل، بەلكى بىر ئۆمۈر قىلماي، — ئاتاڭ تۆمەنخان سېنىڭ سۆزىدەن كېلىنى بارىمە. تاي قىلىپ ئەۋەتكەندىن كېيىن، ئاندىن سەن ئۆز يۇرتۇڭغا قايتىپ كېتىسىن. سېنىڭ تۇرغاقلىق ۋاقتىڭ ... مانا شۇنچىلىك بولىدۇ.

— ئۇقتۇم، خان ... — دېدى باتۇر، — لېكىن مەن نەچە يىل، ھەتتا بىر ئۆمۈر مۇشۇنداق ئۆي بېقىپ ياتامدىمەن؟ مائىا ئات بەر، ياراغ بەر. مەن ياشلىقىمىنى بىكارغا ئۆتكۈزۈشنى، كۆز منى بىكارغا خورتىشنى خالىمايمەن.

— نېمە؟ مېنىشكە ئات، قولۇڭغا ياراغ بېرەمدىمەن؟ نېمە ئۇچۇن؟ ... بىر ئۆزۈڭ مائىا قارشى جەڭگە چىقماقچى بولۇۋاتامە. سەن؟ هي ... هي ... هي ...

— مەن ياش، ساغلامەن، خان. بىلەكلىرىمە كۈچ قۇتراپ، ۋۇجۇدۇمدا جاسارەت ئۇرغۇپ تۇرۇپتۇ. مەن نېمىدەپ بىكار ياتىسىدە. كەنمەن؟ — دېدى باتۇر خاننىڭ يېقىمىلىق سۆزلىسىرىدىن خۇشاللىنىپ.

— شۇنداق، سەن ياش، ساغلام، قېنىڭ ئۇرغۇپ، كۈچۈڭ قۇتراپ تۇرىدۇ، — دېدى خان تەنە ئارىلاش، — لېكىن بۆرە كۈچۈكىنى بۆككە سولاپ باقسائىمۇ بەرسىر تاغ - ئۇرمانلىققا قاچىدۇ. شۇ تاپتا سېنىڭ سۆزلىرىنىڭ مائىا بۇرىنىڭ ھۇۋالىغىنىدەك ئاڭلىنىۋاتىدۇ، بارىمتاي.

خاننىڭ تەنسى، كەسکىنلىكى باتۇرنىڭ خۇشاللىقىنى، هو. دۇقۇشنى بىرەمدىلا بىرافلا يوققا چىقاردى.

— توغرا ئېتىسىن، خان. بۆريلەر بىلەن تۇرساڭ سېنىڭمۇ بۇرىدەك ھۇۋالىشىڭخا توغرا كېلىدۇ! — دېدى ئۇ غەزەپتىن بېرىلە.

غۇدەك بولۇپ، ئورنىدىن تۇرۇپ كېتىشكە تاسلا قىلىپ. باتۇرنىڭ بۇ سۆزى خانغا ئار كەلدى. ئۇنىڭ ئاچىقى كېلىپ

تەرى تۈرۈلدى، لېكىن ئۇ ئۆزىگە قانچىلىك ئاچقىق گەپ قىلدا. سۇن، قانچىلىك ئەدەپسىزلىك، ھۆرمەتسىزلىك قىلسۇن، خان ئۇنىڭغا چىن كۆڭلىدىن ئاچقىقلانمايتتى، ئۇنى كۆنۈرەتتى، ئەيىب-لىمەيتتى، جازالىمايتتى. چۈنكى ئۇ بارىمتاي. خان بولسا ئۇنىڭغا ئاتا يوللۇق. ئەڭ مۇھىمى ئۇ خانغا لازىم ئىدى. بۈگۈنى، ئەتتىسى ئۇچۇنلا ئەمەس، كېلەچىكى، يىراق كەلگۈسى ئۇچۇنمۇ لازىم ئىدە. بۇقا يىقلىپ يۈزى تۆكۈلگەن ئاشۇ كۈنىلا كۆڭلىگە پۈكۈپ بولغان. ئۇ ھەققىي تۈرەد قولغا كەلتۈرۈلسى، ئۇنىڭ سادىق، ئەشەنچلىك سانغۇنىغا ئايلانسا، ھونلار بىلدەنکى مۇناسىۋەتتە، چىلان تېغى ئېتىكىدە، بەلكى پۈتكۈل غەربىي شىمالدا ئۇنىڭ ئىشەنچلىك يان تاييقى، يۆلەنچۈكى، تايانچى بولغان بوللاتى! ئۇ چاغدا، ئۇ ھونلاردىن خەۋپىسىرىمەيتتى، بەلكى ئۇلارنى بىنغا تارتىپ بىرلە-شەتتى، كۈچىيەتتى، ئۇيىسۇنلارنى بولسا پۈتنۈلەي سۇر - توقاي قىلاتتى، چىنلىقلاردىن قورقۇپ ئولتۇرمائىتى. بۈيۈك كارۋان يولىنى ئىلكىگە ئېلىپ، چياڭلارنى، تۈركىلەرنى، ئورخۇن، سە-لىمنىڭا دەريالىسىرى بويلىرىنى، تەڭرىتاغ ئېتەكلىرىنى، قۇردە-خارنى - پۈتكۈل ئوتتۇرا ئاسىيانى بويىسۇندۇراتتى، ئىگىلەيتتى. بۇنىڭدىن كېيىن بۇ ئاززۇسى، پىلانلىرى ئۇچۇن ئۇيىقۇسىز كېچدە. لمەرنى ئۆتكۈزۈشنىڭ ھاجىتى قالمايتتى. ئۇنىڭدىننمۇ يۈكىسىدە ئار-زۇ - ئىستەكلىر، ئۇلۇغۇوار پىلانلار توغرىسىدا ئويلىنىش، باش قاتۇرۇش ئىمکانىيىتى تۇغۇلاتتى.

— سەن بارىمتاي، تەنتەك، كەپسىز ئىكەنسەن، — دېدى خان بىر پەستىن كېيىن باتۇرغا تەنبىھ بەرگەندەك قىلىپ، — چوڭلارنى ھۆرمەتلەشنى، چوڭلار ئالدىدا ئۆزۈڭنى تۇتۇۋېلىشنى بىلمەيدىكەنسەن. بۇنىڭدىن كېيىن بۇنى ئۆگىنىۋېلىشنىڭ كېرەك، ئەلۋەتتە، سېنىڭ ئۆي ساقلاپ يېتىۋېرىشنىڭ مۇمكىن ئەمەس. سەن توخرىلارنىڭ يوسۇنلىرىغا، مېنىڭ بۇيرۇقۇمغا، ئورۇنلاشتۇرۇ-شۇمغا ئەمەل قىلساك، بويىسۇنساڭلا، خالىغان يەرگە بېرىشىڭغا،

خالىغان كىشىلەر بىلەن پاراڭلىشىپ ئاربىلىشىشىغا يول ئېچىلە.
دۇ. لېكىن شۇنى ئالدىنئالا ئىسکەرتىپ قويىاي، قېچىش، بۇ
يەردىن كېتىشنى خام خىيال قىلما! قاچىدىكەنسەن، بۇ يەردىن
كەتمەكچى بولىدىكەنسەن، ئۇرۇق - تائىپەڭ ئۇستىكە جازا يۈرۈشى
قوزغايمەن! شەھەرلىرىڭلارنى، ئۆيلىرىڭلارنى تۈزىلەپ، يايلاق -
ئېكىنلەرنى چەيلەپ، ھەممە يەرنى جەسەتكە توشقازۇزۇپتىمەن! مې -.
نىڭ بىلەكلىرىم سېنىڭكىگە قارىغاندا قاتقان، كۈچلۈكەك، با-.
رىمتاي. سەن ئاناڭنىڭ قورسىقىدا ياتقان چېغىنچىدا مېنىڭ قوللە.
رىمدا قىلچ ئوينيايتى، ئاستىمدا ئات چاپچىيتى. سېنىڭ ئۆز
تەقدىرىنىڭ ئۆز قولۇڭدا. پەفت ئاتا -. ئاناڭنى نادامەتتە فالدۇرۇشنى
خالىمىساڭلا... .

— سېنىڭ مۇشۇنداق قۇرۇق تېرە تاراقشتىپ سالغان مۇ-.
شۇ نادامەتلىرىڭدىنمۇ ئوشۇق قايغۇ - ھەسەرەت بولماس،
خان! — دېدى باتۇر ئاچچىقى بىلەن.
— ماڭ، چىقىپ كەت! — دەپ ۋارقىرىدى خان قولىنى
شىلتىپ، — سېنىڭ بىلەن گەپ تاللىشىپ ئولتۇرىدىغانغا ۋاقتىم
يوق!

باتۇر ئورنىدىن تۇرۇپ كەينىگە بۇرۇلدى - دە، سارايىنىڭ
تېڭىگە ئۇزۇنسىغا سېلىنغان پاياندازانى بويلاپ ئىشىكە قاراپ
ماڭدى. «مېڭىشىمۇ ئۆزگىچە ئىكەن، ئەركەك بۇرىدەك! ئۇ چو-.
قۇم بىر ياراملىق لەشكىرىي سانغۇن بولالايدۇ!» دەپ ئۆيلىدى خان
ئۇنى كەينىدىن كۆزتىپ، باتۇر ئىشىكە يېتىي دېگىندە خان ئۇنى
توختىتىپ يەنە ئالدىغا چاقىرىدى.

— سورىۋېلىشنى ئۇنتۇپ قاپتىمەن، — دېدى ئۇ ھېچنېمىنى
ئۇقمايدىغاندەك باتۇرنى كولدۇرلىتىپ، — ئېتىڭ ئېملىتى سې-.
نىڭ، بارىمتاي؟
— باتۇرخان! — دېدى ئۇ ئالاهىدە ئۇرغۇ بىلەن تەلەپپۇز
قىلىپ.

— سەن يەنە قەستەن چىشىمغا تېڭىۋاتىسىن، بارىمتاي!

دېدى خان تىزىغا مۇشتىلاپ قاتتىق ئاۋازدا، — بىلىپ قوي، بۇ يىرده خان پەقىت بىرلا!

— شۇنداق، خان بۇ يىرده پەقىت بىرلا ئىكەن. ئەمما بىز ھونلاردا خان تولا. لېكىن ئۇلارنىڭ بىرلا تەڭرىقۇتى بار. ئۇلارنىڭ ھەممىسى ئەنە شۇ تەڭرىقۇتقا بويىسۇندۇ، — دېدى باتۇر تەمكىن تۇرۇپ.

— چىق، يوقال! — دەپ ۋارقىرىدى خان دەرغەزەپ بولۇپ. ئۇ باتۇرنى كولدۇرلىتىمەن، سىناب باقىمەن دەپ ئۆزىنىڭ ئاچچىقىنى كەلتۈرۈۋالدى. «تىلىمۇ شۇنداق ئۆتكۈر كىنا بۇ ئەبە لەخنىڭ، چایاننىڭ نەشىرىدەك!» — ئۇ تەختتىن تۇرۇپ كېپ، تىپ، بىردهم ئۇياق - بۇياق مېڭىپ يەنە ئولتۇرۇۋالدى، — ياق، هېچ ۋەقەسى يوق، هېچ ۋەقەسى يوق. ياش، تەنتىك ئەمەسمۇ، شۇڭا شۇنداق بىلجرلايدۇ. ياق، مەن دېگەن ئۇنىڭغا ئاتا يوللۇق، چوڭ كىشى، خان! شۇڭا ئاچچىقلانسام، غەزەپ قىلسام، يېنىكلىك قىلسام بولمايدۇ. مەن ئۆزۈمىنى بېسىۋېلىشىم، سالماق، سوغۇق قان بولۇشۇم كېرەك. ئۇنىڭ ئۆستىگە، ئۇ ماڭا لازىم. مەن ئۇنىڭغا ئېھتىياجلىق... ئۇ بەلكىم زېرىكىپ، تېرىكىپ شۇنداق جاھىل، تەرسا مجھىز بولۇپ قالغاندۇر. بۇنىڭ كارايىتى چاغلىق. ھەممىنى ۋاقت ئۆڭشايىدۇ. ئۇ بۇ يىرده تېخى ناھايىتى ئۇزاق تۇردىغۇ. ئۇ ئۆڭشىلىپ قالىدۇ. چوڭ بولىدۇ. ئەقلىنى تاپىدۇ... ئۇنى قانداق قىلىپ... ئۇرکۈتمەي... قولغا كەلتۈرگىلى بولار؟ كۆئلىنى، ئىخلاسىنى قانداق ئوتۇش كېرەك؟...»

خان تەختىگە چۆكۈپ ئولتۇرۇپ خېلى ئۇزاق ئويلاندى. باتۇر بەجەچقاننىڭ يېنىغا ئويچان، ئەمما روھى كۆتۈرەڭگە قالدا قايتىپ باردى.

— قانداق بولدى؟ خان نېمە دېدى؟ — دېدى باتۇر خاننىڭ ئالدىغا كەتكەندىن بېرى ئۇنىڭدىن ۋايىم يېپ قولى هېچ ئىشقا بارمىغان بەجەچقان تاقتسىزلىنىپ.

— خان مەن بىلەن پاراڭلاشتى، — دېدى باتۇر قىسىلا جاۋاب

بېرىپ.

— شۇلىما؟ — دېدى قانائەت ھاسىل قىلىمغان بەجەچقان.
— ماڭا يەنە خالىغان يەرگە بېرىشقا، ھەرقانداق ئىشنى
قىلىشقا رۇخسەت قىلدى.

— ھەرقانداق ئىشنى قىلىشىمۇ؟ — دېدى بەجەچقان ئۇنىڭ
سوزلىرىدىن گۈمانلىنىپ، — سېنىڭ قېچىپ كېتىشىڭىھە يۈل
قويۇلمайдۇ. بۇ گەپ بولۇنىمىدىما؟
— بولۇندى، — دېدى باتۇر، — لېكىن مەن قاچسام، مېنى
نېمە قىلىشار؟

— قاچساڭ تۇتۇلىسىدەن شۇ، — دېدى بەجەچقان كۈلۈپ، —
ئاندىن سېنى قاچقۇن دەپ، پۇتۇڭنى كېسىپ شەھەر قوۋۇقىغا
ئېسىپ قويۇشىدۇ.

— ئۇنداقتا بېشىم ئامان قالىدىكەن - دە؟

— قوللىرىڭمۇ ئامان قالىدۇ.

— ئەگەر تۇتۇلمىساماچۇ؟

— بىرىپ تۇتۇۋېلىشىدۇ، — دېدى بەجەچقان ئەستايىدىل
گەپ قىلىپ، — توخرى خانىڭىھەمىلا يەردە ئايغاقچىلىرى
بار. شەھەردا، كۆچلاردا، بازارلاردا، بۇلۇڭ - پۇچقاقلاردا،
يېزا - قىشلاق، تاغ - ئورمان، يۈل - ئۆتكەللەرددە...، ئۇلار-
نىڭ كۆزلىرى توققۇز قات ئاسمانىڭى قەرىدىكى ئىشلارنىمۇ كۆرە-
لەيدۇ. ئۇلارنىڭ قۇلاقلىرى يەتنى قات يەرنىڭ تېگىدىكى يىلاننىڭ
كۆشىگىنىمۇ ئاڭلىيالايدۇ.

— ئايغاقچىلار تاغ - ئورمانىلىقتا راستىنلا بارمۇ؟ — دېدى
باتۇر ئۇنىڭ گەپلىرىگە ئىشىنەي.

— بار... لېكىن تاغ - ئورمانىلىقتا ئۇلاردىنۇ يامان شىر -
 يولۋاس، بۆرە، قاۋانلار بولىدۇ - دە، — دېدى بەجەچقان ئېھتىيات.
چانلىق بىلەن، — سەن قېچىشنى خىيال قىلما، باتۇر. بۇ بەي
خەتلەلىك! سەن راستىنلا شۇنداق ئويلاۋاتامسىن - يَا! ھونزادە،
مەن سېنى يالغۇز قويۇپ بېرىلەيمەن. ئەگەر راستىنلا قاچماقچى

بولسالىڭ ماڭا ئېيت.

— نىمە، سائا ئېيتامىدىمەن؟ — دېدى باتۇر قولىنى سىندى.
ماقچى بولۇپ، — سېنى خاننىڭ ئايغاچىسى ئەمەس دېگىلى
بولا مدۇ؟

بەجەچقاننىڭ بۈغىدai ئۆڭلۈك چىرايىغا ھۈپپىدە قىزىللىق
يۈگۈردى، لېكىن بۇنى سرى پاش بولدى دېگەندىن كۆرە خىجىل-
لىق، تەڭقىسىلىق، ئۆڭايىسىزلىنىش دەپ چۈشىنگەن تۈزۈك ئىدى.
— مەن خاننىڭ قولىمىن، — دېدى ئۇ خۇشىاقمىغاندەك
قىلىپ، — ئەلۋەتتە، ماڭا ئايغاچىلىقىمۇ تاپشۇرۇلغان... بىراق،
مەن شۇ يەردە بولىمەن. مەن قاچساڭ مەنمۇ قاچىمىن!... مەن
ماڭا يۈرتۈمىنى، ئۇرۇق - تائىپەمنى، ئەسلىمىنى ئەسلىتتىڭ.
ئۆزۈمىنى تونۇتتۇڭ، ماڭا قولىدەك ئەمەس، قۇۋانچىگىدەك، قېرىن-
دىشىگىدەك مۇئامىلە قىلدىڭ. شۇڭا مەن سېنىڭ مەڭگۈلۈك قولۇڭ
بولۇشنى خالايمەن. قولۇڭ بولمىسام سەپدىشىڭ، قېرىندىشىڭ
بولىمەن، باتۇر. مەن مېنى يات كۆرمە.

— مەن بۇلارنى بىلىمەن، سېنىمۇ چۈشىنىمەن، — دېدى
باتۇر ئۇنىڭ قولىنى سىقىپ، — خاتىرجەم بول. مەن قاچمايمەن.
ئەمما بۇ يەردە بىر ئۆمۈر تۇرۇشىمۇ خالىمايمەن. يەنە بىر -
ئىككى يىل، ئەڭ ئۇزاق بولغاندىمۇ تۆت - بەش يىلدىن كېيىن،
ئاتام ئورنۇمغا باشقا بىرىنى ئەۋەتكەندىن كېيىن، ئاندىن مەن بۇ
يەردىن كېتىمەن، يۈرتۈمغا قايتىمەن. ئەنە شۇ چاغدا مەن سېنى
توخىرى خاندىن سېتىۋەلىدېپ ئەركىنلىك بېرىمەن يَا
بولمىسا... قانداقلا قىلىپ بولمىسۇن سېنى قۇتقۇزىمەن. بىللە
ئەكېتىمەن.

— هونزىادە!... — دېدى بەجەچقان تەسىرلىنىپ كۆزلىرىدەگە
ياش ئالخان ھالدا، — پۇتۇڭ تېگىدە خەسە، تۆپا - چاڭ
بولاي... تىلەكلىرىڭ قوبۇل بولۇپ... تەڭرىم سائا قۇت بەر-
گەي!...

— خالىغان يەرگە بېرىشقا بولىدىغان تۇرسا، قېچىشنىڭ نېمە حاجىتى؟ — دېدى باتۇر.

— سەن قەيدىرگە بېرىشنى خالايىسىن؟ — دېدى بەجەچقان خۇشال بولۇپ، — مەن باشلاي.

— مېنىڭ بۇ يەردەن ئۆتىدىغان چوڭ كارۋان يولىنى، ئۇ يەردەكى دەڭ - ئۆتكەڭ، بازارلارنى، چەت ئەلىكىلەرنى كۆرگۈم بار.

— توغرا ئويلاپسىن. ئۇ يەردە يەنە بىز تەرەپتىن كەلگەن كىشىلەر بىلەنمۇ ئۇچراشقىلى بولىدۇ.

ئۇلار شۇنداق كېلىشىپلا سرتقا چىقىشنىڭ تەرەددۇتىدىغا چۈشتى.

4

نورۇز بايرىمىنىڭ هارپا كۈنىدىن كېيىن باتۇر ئۆزگەردى.

ئۇ ھازىر ساندىبىلغا يېڭى كەلگەن چاغدىكى سولاشقان، سالپايغان، كۈن بويى ئۆي بېقىپ، ئويغا پېتىپ ياتىدىغان باتۇر ئەمەس ئىدى.

ئۇ چۈشكۈنلۈكتىن تامامەن قۇتۇلۇپ، ئۆزگىرسىپ باشقىچىلا بىر كىشىگە ئايلانغانىدى.

ئۇ ئۆز كۆزى بىلدەن كۆرۈپ، ساندىبىلىنىڭ توخرى خانلىقىنىڭ ئۆزى ئىلگىرى ئويلىغاندەك ئەمەس، بەلكى ناھايىتى روناق تاپقانلىقىنى، ھەقىقەتەنمۇ باي، قۇدرەتلىك ئىكەن.

لىكىنى ھېس قىلدى. بۇنىڭ بىلدەن تۈمىنباقلقىكى چاغدىن تار-

تىپلا كاللىسىدىن ئۆتىمىگەن، نارازى بولغان، ھازىررغىچە ئۇنى تۈرلۈك ئوي - خىياللارغا سېلىپ ئازابلاپ كېلىۋاتقان بەزىبر ئىشلارنىڭ، بەزىبر مەسىلىلەرنىڭ تۈگۈنسىۇ يېشىلگەندەك بول-

دى.

«ئىسلامىدە ئاتامىنىڭ ئىنچۈتقان ئاچارىنىڭ گېپىگە كىرسىپ بۇلاردىن ئېھتىيات قىلىشى بىكار ئەمەس ئىكەن - دە! ...» ئۇ مانا ئەمدى ئاتىسىنىڭ نېمە سەۋەبىتىن توخرىلار بىلدەن تىنچ - ئىناق ئۆتمەكچى بولۇپ قالغانلىقىنى، ئۆزىنى بۇ يەرگە بارىمتاي قىلىپ

تۇراغاقتا تۇرۇشقا ئەۋەتكەنلىكىنى چۈشىنىشكە باشلىغانىدى.
 «لېكىن بۇ ئۇنچىلىك قىلىپ كەتكۈدەك، ئېھتىيات قىلىشـ
 تىن ھالقىپ قورقۇش، خەۋپىسىرىهش، باش ئېگىپ تىنچلىق تىلهشـ
 دەرىجىسىگە بېرىسب يەتكۈدەك ئىشىمۇ ئەمەستى، — دەپ ئويلايتىـ
 ئۇ يەندە ئۆز خاھىشى بويىچە ئەسلىي قارىشىنى ياقلاپ، — چۈنكىـ
 بىز ھونلارمۇ ئۇنچىۋالا ئاجىز، نامرات، سالپا - ساياق ئەمەستۇقـ
 چىنلىقلاردىن زەربە يېگىنىمىز بىلەن پۇتوئىلەي تۈگىشىپ پىتىراپـ
 كەتمىگەندۇق، بەلكى كۈندىن - كۈنگە كۈچىيپ، ئۇيۇشۇپـ
 قۇدرەت تېپۋاتاتۇقـ. چىنلىقلارغا يېڭىلىگىنىمىز توخرىلارغىمۇـ
 يېڭىلىپ قالىدىغىنىمىزنى كۆرسەتمەس ئىدى؟! ... ئەپسوس!
 لېكىن مۇشۇ تەرزىدە يەندە بىرنەچە يىل ئۆتسە ... كاج تەقدىرىمـ
 ئۇڭشىلىپ ئەركىنلىككە ئېرىشىسىم... بۇ نۇمۇسىنى، بۇ خورلۇقنىـ
 چوقۇم يۇمای قويمىيەن! توخرىلاردىن، چىنلىقلاردىن... چوقۇمـ
 ئۆچ ئالىسمەن! خەب! شۇنداق بىر كۈنلەر كېلىدۇ. تەڭرىلەر ماڭاـ
 قۇت - مەدەت بېرىدۇ. ئەندە شۇ چاغادا...! »

شۇنىڭدىن كېيىن ئۇ دائىم مۇشۇنداق خىباللارنى قىلىدىغانـ
 تېخىمۇ چوڭقۇر، تېخىمۇ يىراقنى ئويلاپ، كۆڭلىگە ئاجايىپ ئۆـ
 لۇغۇار ئارزو - ئىستەكلىرىنى پۇكۇپ، توخرى خانىدەك ئۇلۇغۇارـ
 تەسەۋۋۇر ۋە يۈكسەك پىلانلار ئۇستىدە باش قاتۇرۇپ، تۇنلەرنىـ
 ئۇيقوسىز ئۆتكۈزۈدىغان بولۇپ قالدىـ. بەلكىم مۇشۇ سەۋەبتىنـ
 بولسا كېرەك، يېڭى باھاردىن كېيىن ئۇ زادىلا جىم ياتىبىدىـ. ئۇـ
 ھەر كۈنى كەچ يېتىپ سەھەر تۇراتتىـ. ھەر تاڭدا ساراينىڭ ھوپىلــ
 سىغا چىقىپ يېڭى چىققان قۇياشقا — كۈن تەڭرىسىگە چوقۇـ
 ناتتى - دە، جانبازلىق مەشىقى قىلىپ بەدەن چىنلىقتۇرۇشقاـ
 باشلايتىـ. ئۇ ئەتسىگەندىن كەچكىچە سىرتىن كىرمەيتىـ. بەجهىـ
 ئاننىـ، خاس مەھرەملەرنى ئەگەشتۈرۈپ كوچا ئايلىنىپ، دۇكانـ
 ئارىلاپ، بازار كۆرۈپ سەيلە - زىيارەت قىلاتتىـ، شەھەر سىرتىغاـ
 چىقىپ، كارۋان يولىنى كۆزىتىپ، كارۋانلار، سودىگەرلەر، چەتـ
 ئەللەكلەر بىلەن پاراڭلىشىپ، تونۇش - بىلىشىنى ئاۋۇتۇپ، نەزەرـ

دائىرسىنى كېڭىھىتتى. ئۇ بەزىدە تېخىمۇ يىرلاق يەرلەرگە — چىلان
 تېخى ئېتكىدىكى ئوتلاقلارغا، ئاۋۇل - قىشلاق، ئېكىنزا لىقلارغا
 بېرىپ، توخرى قارا بودۇنلىرىنىڭ تۇرمۇش - ئادەتلەرىنى كۆرۈپ
 ھەم ئۆگىنىپ، ئەھۋال ئىگىلەيتتى، تاغ - ئورمانىلىق، جىلغا -
 جىرالارغا بېرىپ قۇرۇق قول، پىيادە بولسىمۇ ئۇۋ ئۇۋلايتتى.
 بۇنداق چاڭلاردا، سەيلە - زىيارەت قىلغاندا، ئۇۋ ئۇۋلىغاندا، ئۇ
 يەنە پىشقان، يېتىشكەن ئايغاقچىلاردەك ئەتراپتىكى مۇھىت -
 شارائىتنى، كىشىلەرنىڭ يۈرۈش - تۇرۇشى، ئوي - پىكىرىنى،
 ۋەزىيەتنى ئىنچىكىلىك بىلەن تەپسىلى كۆزىتەتتى. يوللارنى،
 ئۆتكەللەرنى... ئېنىقلاتىتى. ئۇچرىغانلىكى كىشى بىلەن پاراڭلە.
 شىپ بىلمىگەنلىرىنى ئېرىنەمە سوراپ ئۆگىنەتتى ۋە ئىگىلەيتتى.
 بىلگەنلىرىنى، ئويلىغان، ھېس قىلغانلىرىنى، ھەتتا ئەڭ سادق،
 ئىشەنچلىك يېقىن كىشىسى بەجهقانغىمۇ زىنەر تىنمايتتى.
 بۇنىڭدىن باشقا، ئۇ يەنە ئۇ يەردە توخرىلار بىلەن ھونلارنىڭ
 مۇناسىۋىتىسىمۇ ئالاھىدە كۆڭۈل بۆلەتتى. ئۇنىڭغا يېقىندىن دەق -
 قەدت قىلىپ ھەر خىل ئۇسۇل ۋە ئامال - چارىلدر بىلەن توخرى
 خانىنىڭ ئوردىسىدا بولۇنغان گەپ - سۆز، ئىش - ھەرىكەتلەرنى
 تىكتىڭلایتتى. چۈنكى ئۇ توخرى خانغا ئىشەنەمەيتتى، ئوخشاشلا يەنە
 ئاتىسى تۇمەن تەڭرىقۇتىتىمۇ گۇمان قىلاتتى. ئۇلارنى ياۋۇز،
 رەھىمىز، شەخسىيەتچى، نامەرد ھېسابلايتتى. ئۆز ھايات -
 ماما تىنىڭ ئۇلارنىڭ كەپپىياتىغا، ئوي - خىيالىغا، ئىش - ھەرد -
 كىتىگە، جۇملىدىن توخرىلار بىلەن ھونلارنىڭ مۇناسىۋىتىگە باغ -
 لىق ئىكەنلىكىنى، بەلكى قىل ئۇستىدە تۇرۇۋاتقانلىقىنى ئوبدان
 بىلەتتى. شۇڭا ئۇ ھامان سەگەك، ھوشىyar تۇرۇشقا تىرىشاتتى.
 ئۇ ئۆزىنىڭ ھاياتىي بىخەتلەلىكىنى، مەسئۇلىيىتتىنى ئويلىغىنىدا،
 توخرىلار بىلەن ھونلارنىڭ مەڭگۇ مۇشۇنداق ئىناق - ئىستىپاڭ
 ئۆتۈشىنى، ئارىدىكى دوستلىق مۇناسىۋىتىنىڭ، تىنچلىقنىڭ ئەبە -
 دىي بۇزۇلما سلىقىنى ئۇمىد قىلاتتى. ئەمما ئۆز ئەركىنى،
 ئازارۇ - ئارمانىلىرىنى ئويلىخىندا، بۇ يەردە بىر كۇنۇمۇ بارىمتاي

بولۇپ تۇرغاقلىقتا تۇرۇشنى خالىمايتتى. بەلكى قېچىشنى، بۇ يەردىن كېتىشنى، ئۆز يۈرتىدا، ئۇرۇق - تائىپىسى ئارىسىدا ئەركىن - ئازادە ياشاپ، ئۇلۇغۇوار پىلانلىرىنى ئەمەلگە ئاشۇرۇشنى ئارزو قىلاتتى. ئۇنىڭدىكى بۇ بىر - بىرىگە قارىمۇ قارشى ئىككى خىل ھېسسىيات ئۇنى دائم ئازابلاپ ئارامىدا قويمىاتتى.

توخربىلار ئېلسىدە، ساندبىلدە تۇرغان ۋاقتىنىڭ ئۆزىرىشىغا ئەگىشىپ، ئۇنى بۇلاردىن باشقا يەندە سېغىنىش ۋە ھىجران ئازابلاپ. رىمۇ قىيناشقا باشلىدى. ئۇ ھەر دائم تۇغۇلۇپ ئۆسکەن يۇرتىنى، ئاتا - ئانىسىنى، تۇغقانلىرىنى، ئۇرۇقداشلىرىنى ئەسلىپ، سېخ. نىپ ھەسرەت چېكەتتى. «ئاھ تەڭرىم! مەن بۇ يەردە قاچانغىچە مۇشۇنداق بارىمثاي بولۇپ تۇرغاقلىقتا تۇرارمەن؟ تەذھا لىقتا، غېرىب - مۇساپىرچىلىقىتا تۇقۇنداك، مەھبۇستىك ياشار. مەن؟... - ئۇ يات ئەلده، ناتونۇش كىشىلەر ئارىسىدا ئۇزاققىچە، بىر ئۆمۈر تۇرغاقلىقا تۇرۇشنى خالىمايتتى، ئۆز يۇرتىغا قايتىپ كېتىشنى، يۇرتىسىنى ئوتىلاقلاردا، تاغ - ئورماللىقىتا قىيىد. نىپ - سەكىرىشىدىغان قوزا - ئوغلاق، موزايى - تايچاكلارداك، يۈگۈرۈشۈپ يايراپ يۈرىدىغان كېيىك، بۇريلدرەك ئەركىن ياشاشنى، يايراپ يۈرۈشنى ئارزو قىلاتتى، - مېنىڭ بۇ كاج تەقدىد. رىم قاچانىمۇ ئوشىلار؟... ئاتام ئايقاغان قانداقراق تۇرۇۋاتقان دۇر؟... ئۇنىڭ بىلەن قاچانمۇ دىدار - مۇلاقات بولۇپ قۇچىقىغا ئۆزۈمنى ئاتارمەن؟...» ئۇ ئىينى ۋاقتىتا، ياشۇر تانىيەلەر قەبىلەسى بىلەن ئېلىشىقىلى ماڭغان چاغدىلا ئانىسى بويىنغا ئېسپ قويىد. خان، شۇنىڭدىن تارتىپ يېنىدىن پەقەتلا ئايىمای كېلىۋاتقان بۇر ئوشۇقىنى سېغىنىش ۋە ھۆرمەت ھېسسىياتى بىلەن سۆيدى. ئايقاغان... چوڭ ئالچى ئايقاغان كارامەت ئايال. دۇنيادىكى ئانىلارنىڭ ئەڭ ئۇلۇغى، ئۇ باتورداك بىر ئوغۇلنى تەۋەللۇت قىلىپ بۇ دۇنيانىڭ بارلىقىغا ئايلاندۇردى، بېقىپ ئۆستۈرۈپ، تەربىيەلەپ چوڭ قىلىپ قاتارغا قوشتى. بەلكى ئەلکۈننىڭ ئېغىزىدا، قەلبىدە ھۆرمەت بىلەن تىلغا ئېلىنىپ، پەختىر - ئېپتىخار بىلەن زىكىر

قىلىدىغان ئالىپ چەۋەندازغا ئايلاندۇردى. ھونغا يۈرەك، ئەلگە تىرىھەك بىرىپا قىلىدى. ئۇ پۈتۈن زېھنى ۋە يۈرەك قېنىنى مانا شۇنىڭخلا بېغىشلىدى. ئۇ ئۇنىڭغا ئىنتايىن كۆيۈنەتتى. ئۇنى قوش بالسىنى قانىتى ئاتىسىغا ئېلىپ قوغىدىغاندەك ئاسرايتتى. ئۇنىڭ ساغلام چوڭ بولۇشنى، باتۇر، قەيسەر، جاسارەتلىك بىر يىگىتكە، ياراملىق، پاراسەتلىك، قابىل بىر پاسبانغا، ئەل - خەلقىگە كۆيۈمچان ھەم ھىممەتلىك بىر ھۆكۈمرانغا ئايلىنىشنى ئۇمىد قىلاتتى. ئوغلى باتۇرمۇ ئۇنىڭ بۇ ئۇمىدىنى ھېچقاچان يەردە قويغان ئەمەس... ئەپسۇس، ئۇ ھازىر ئۇنىڭ يېنىدا يوق. ئۇنى يالغۇز، يۈلەنچۈكسىز تاشلاپ، ھىجران ۋە سېغىنىش، تەش - ۋىش ۋە غەم - قايغۇ ئازابىدا قوبۇپ، بۇ يەردە بارمتاي بولۇپ تۇرۇۋاتىدۇ. بۇ نېمىدىگەن چوڭ نادامەت، نېمىدىگەن چوڭ بەخت - سىزلىك - ھە!

سۈجۈك ! ... ئالچى سۈجۈكچۈ؟ ئۇنىڭ ھالى نېچۈكتۈر؟ ئۇ دۇنيادىكى ئەڭ گۈزەل، ئەڭ ۋاپادار ئايال ! ئۇ ياش باتۇرنى جېنى - دىنەمۇ ئەزىز بىلىپ ياخشى كۆرەتتى. ئۇ ئۇنىڭغا مۇھەببەت ۋە مېھربانلىق، جاسارەت ۋە مەسئۇلىيەت ئاتا قىلغان. ئۇنىڭغا ئۆزىد - نى، ئەرلىكىنى تۈنۈتقان ! ... ئۇ ھازىر تېخىمۇ ھۆسنىگە تولۇپ چىرايلىقلىشىپ كەتكەندۇر، ئالچى گۈللەرىدەك ! ... ئۇلار توپ قىلىپ ۋىسال تەشنىالىقلىرىغا تېخى تۈزۈك قانمىغان. ھازىرغەنچە بالا يۈزى كۆرەلمىي، باشقا بىر ۋىسالغىمۇ تەشنا بولۇشۇپ ئۇنىڭ ئوتىدا تەڭ كۆيۈشكەن. ئاردىن بەش يىل ئۆتۈپ، تەڭرىلدەرنىڭ قۇت بېرىشى بىلەن ئۇلار ئاخىر بۇ ئارزۇسىغىمۇ يېتىشكەن. لېكىن دەل مۇشۇنداق پەيتتە، كاج تەقدىر ئۇلارنى ئايىرۇپتىپ چىدىغۇسىز ھىجران ئازابىدا قويدى. بۇ نېمىدىگەن شەپقەتسىز - لىك، نېمىدىگەن چوڭ ئادالەتسىزلىك - ھە ! ... «مەن بۇ تەرەپكە ماڭغان چاغدا ئۇ بويۇمدا قاپتو دېگىندەك قىلىۋىدى، بۇ راست بولغىيمىدى ؟ ئەگەر شۇنداق بولسا، ئۇنىڭ ئاي - كۆئىمۇ توشۇپ قالدى ھەرقاچان. بەلكىم ئاللىقاچان يەڭىگىپ بولغاندۇر... ئۇ

ساق - سالامەت يەڭىگەنميدۇر؟ ئوغۇل تۇغقانىمىدۇر ياكى قىزىمدى دۇر؟ نېمە بولسا مىيلى ... ئۇ ماڭا ئوخشغانىمىدۇر ياكى ئانىسى... خىمۇ؟ بالام ھەرگىز ماڭا ئوخشاش تۇغۇلۇپ قالىغىيدى ئىلا... ھىم! ... شۇنداق، ئالچى سۈجۈك ساق - سالامەت يەڭىگەن، بالا ئامان - ئېسىن تۇغۇلغان، ئانىسىغا ئوخشغانلا بولسا بولدى. مۇشۇنىڭ ئۆزى كۇپايە. ئەمما ئۇ مىيلى ئوغۇل ياكى قىز بولسۇن، ئاتىسىغا ئوخشاش جىڭىرىلىك، غۇرۇرلۇق، زېرىك، ئوتتۇر ھەم قىيىسىر بولۇشى كېرىك. ئۇ پەقدەت تۇرقى - سىياقتىلا ئاتىسىغا ئوخشاشمىسا بولدى... ئاھد! مەن نېمىلىرنى ئويلاپ كەتتىم؟ مەن راستىنلا ئاتا بولغاندىمەنميدۇر؟ بالام ساقمىدۇر؟ ئالچىمچۇ، ئۇ قانىدا قاراق تۇرۇۋاتقانىدىر؟ ئۇ مېنى سېخىنغانىمىدۇر؟ سېخىنامەنغانىدىر؟ ...

ھەئ، ئۇ سېخىنىدۇ، كۈنلەپ - كۈنلەپ ئۇنىڭ يولىغا تەلمۇ... رىدۇ، كېچە - كېچە ئۇنى ياد ئېتىپ كۆز يۇممايدۇ. ئۇنىڭ تېززەك قايتىپ كېلىدشىنى، ئۆزىدىنى باغرىغا بېسىپ، يۈز - كۆزلىرىگە سۆيۈپ ھىدىلىشىنى، چاچلىرىنى سلاپ ئەركىد. تىلىشىنى... ئاززو قىلىدۇ. ھىجران ئوتىدا كۆيۈپ جودالىق، سېخىنىش ئىزتىراپدا تولغانىنىدۇ. شېرىن چۈشلەرنى كۆرۈپ ئويمىدۇ، خانغاندا، تاتلىق خىياللارنى قىلىپ ئېسىگە كەلگەندە، يالغۇز لۇق، تەنھالىق، پاناھىزلىق، غېربلىق ھېس قىلىپ ھەسرەت چېكىد. دۇ، ياش تۆكىدۇ. خۇددى ئېرىگە ئوخشاشلا! ... لېكىن ئۇ ئۇنىڭغا ئىشىنىشى كېرىك. ئۇنى كۈتۈشى، تاقەت قىلىپ ساقلىشى كېرىك. ئۇنىڭ ئۇزاققا قالماي يېنىخا قايتىپ كېلىپ بېشىنى سلايدىغانلىقىنى بىلىشى كېرىك... شۇنداق، ئۇ ئىشىنىدۇ، بىلىدۇ، كۈتىدۇ. ئۇ ئېرىنى ئوبدان چۈشىنىدۇ. ئۇنىڭ ئۆزىنى نائۇمىدۇ، قىلىپ قارا ھىجراندا قويمىايدىغانلىقىنى، ئۇزاققا قالماي قايتىپ كېلىپ، ئاززو - ئارمانلىرىغا قاندۇرۇپ، بهخت - شادلىق ئاتا قىلىدىغانلىقىنى ئوبدان بىلىدۇ!

مانا، باهارنىڭ كەينىدىن تېخىمۇ كۆك، تېخىمۇ رەڭدار،

تېخىمۇ گۈزەل ھەم يېقىملىق ياز كىردى. ئۇنىڭ كەينىدىن بەردى.
 كەتلىك ئالتۇن كۈزمۇ يېتىپ كەلدى. با تۇرنساڭ توخرىلارغا بارسى
 تاي بولۇپ، ساندىبىلدا تۇرغاققىتا تۇرۇۋاتقىنىغىمۇ يىل توشاى
 دېدى. لېكىن بۇ كۈنلەر، تۇرغاقلىق ھاييات ئۇنىڭغا يەنسلا يېڭى،
 ئەمدىلا باشلانغانداك تۇيۇلاتتى. ئاخىرىلىشىدىغاندەك، تۈگەيدىغاندا-
 دەك قىلىمايتتى. توخرى خان ھېلىھەم ئۇنى تۇنقولىدەك، مەھبۇس-
 تەك كۆرۈپ، ئازغىنە، چەكلەك ئەركىنلىك بېرىپ، قاتىق نازا-
 رەت قىلىپ تۇرۇۋاتىدۇ. خۇددى قەپەسکە سولىمىسىمۇ، باقىجىدىن
 چىقارمايدىغان شىرداك. ئەگەر شۇنچىكى چاتاق چىقسا، ئۆزگە-
 رىش بولسا، قەپەسکە سولاشتىن، ھەتتا ئۆلتۈرۈشتىن يانمايدۇ.
 تۈمەن تەڭرىقۇتتىنىمۇ ھېچقانداق سادا - سالام يوق. خۇددى ئۆزى-
 نىڭ با تۇر ئاتلىق ئۇغلىنى، تەگىن ئۆگەسى بارلىقىنى، ئۇنىڭ
 ئۆزى ئۇچۇن، ئەلكۈن ئۇچۇن يات ئەلدى، يىراق، ناتۇنۇش يۇرتىتا
 بارىتاي بولۇپ تۇرغاقلىقتا تۇرۇۋاتقانلىقىنى پۇتۇنلىي ئۇنتۇپ
 كەتكەندەك. ئۇ نېمە ئىش قىلىۋاتقاندۇر؟ نېمە ئويلاۋاتقاندۇر؟ ئۇ
 نېمىشقا با تۇرنساڭ ئورنىغا ئىككىنچى ئوغلى يۈيۈكىنى ئەۋەتىپ،
 ئۇنى بۇ يەردىن قايتۇرۇپ كەتمىيدىغاندۇر؟ ھېچبولىغاندا ۋاقتى-
 لىق، بىر مىزگىل بولىسىمۇ؟ ئۇ دېگەن تەگىن ئۆگە، سول قول
 بىلگە خان تۇرسا، تەڭرىقۇتنىڭ ئۇنىڭغا حاجىتى چۈشىمگەندىمۇ؟
 ئۇنىڭ ئۇنى كۆرگۈسى، قۇچاقلىغۇسى كەلمىگەندىمۇ؟ ئۇنى سې-
 غىنمىغانمىدۇر؟ ... «ئاھ تەڭرىم! مېنى نېمانچە بىتەلەي، بەخت-
 سىز قىلىپ ياراڭان بولغىيدىڭ؟ ئاتا مېھرىدىن، كۆپۈمىدىن مەھ-
 رۇم قالدۇرۇپ، بېشىغا ئېغىر كۈنلەرنى سېلىپ قىيىنغۇچە مېنى
 ياراڭان بولساڭ ياكى... هەقىقىي بۆرە كۈچۈكى قىلىپ ياراڭان
 بولساڭ، ئۆز ماكانىمدا، ئۆز توپۇمدا، ئۆزۈمگە تايىنىپ، باشقىد-
 لارغا ئانىي بولماي ئەركىن يايىراپ يۈرگەن بولسام... مەن
 شۇنىڭغا شۈكۈر دەيتىم. بۇنداق خارلىنىپ، ئازابلىنىپمۇ يۇر-
 مەيتىم! ...»

كۆز كىرىشى بىلەن توخرى خاننىڭ پائالىيىتىمۇ كۆپېيدى.

ئۇ ھازىر ئوردىسىدا ئانچە كۆپ تۇرمایتتى، مەھرەملىرى، سانغۇنلىرى، لەشكەرلىرى بىلەن دائم سىرتلارغا چىقاتتى، ئەلۋەتتە، ئۇنىڭ بۇ پائالىيەتلەرى ئىچىدە ئەڭ مۇھىمى، ئەڭ كۆڭۈللۈك ھەم ئەھمىيەتلەتكى يەنىلا شۇ ئۇۋۇ - شىكار ئىدى. ئۇ مۇشۇ ئارقىلىق بايلىق، كۈچ تۈپلايتتى، سانغۇنلارنى، لەشكەرلىرىنى چېنىقتۇ. رۇپ يۈرۈشكە، سوقۇشقا تەييارلايتتى. ئۇ تىندىچ مەزگىللەردىكى ئۇۋۇ - شىكارنىڭ ئەڭ قۇلاي، ئەڭ ئۇنىۇملۇك لەش -. كىرىي چەۋەندىزارلىق مدشىقى ئىكەنلىكىنى، قوشۇن ئۇۋۇ - شىكار دا چېنىقسا، تەربىيەلەنسە، ۋاقتى كەلگەندە، ئەمەلىي جەڭلەر دە ئۆز ئارا ياخشى ماسلىشىپ، باتۇرلۇق، جەڭگىۋارلىق بىلەن جەڭ قىلىپ نۇرسەت قازىنا لايدىغانلىقىنى ئوبىدان بىلەتتى. ئۇ ئۆزىمۇ دائم قوشۇن باشلاپ ئۇۋۇ - شىكار قىلىپ تۇرغاخقا، ھەممىدىن ماھىر، ھەممىدىن ئالغۇر تەجرىبىلىك ئۇۋۇچى، ھەممىدىن قابىل، ھەممىدىن جەسۇر ھەم پاراسەتلەك ئاتامان ئىدى.

كۈز بېشىدىكى ئىككىنچى قېتىملىق ئۇۋۇ - شىكارغا خان بارىمتاي باتۇرلىمۇ بىلە ئاچىقتى. ئۇنىڭغا ۋاقتىلىق بولسىمۇ ئات، ئۇقىيا بەردى. ئۇنىڭ بۇنداق قىلىشتىكى مەقسىتى ئۇنى ئۇينىتىش، ئۇنىڭغا ئىچ پۇشۇقىنى چىقىرىۋېلىش پۇرسىتى بېرىش ياكى ئۇنىڭغا ئۆزىنى، قوشۇنىنى، كۈچ - ھەيۋىسىنى كۆرسە. تىش، نامايان قىلىش ئۇچۇن ئەمەس ئىدى، ئەلۋەتتە. ئۇ يەن بۇ ئالىپ پالۋاننىڭ مۇسابىقە مەيداندىكى جاسارتىنى، ماھارىتىنى، كۈچ - قۇدرىتتىمۇ كۆرگەن ھەم قايىل بولغان. ئۇ ئەمدى ئۇنىڭ ئۇۋۇدىكى، جەڭدىكى باتۇرلۇقىنى، چېۋەر - چاققانلىقىنى، تەجرىبىسىنى كۆرۈپ باقماقچى، ئۇنى ساداقت، ئىتائەت، ماها رەت ۋە كۈچ - قۇدرەت جەھەتتىن سىناب باقماقچى بولدى، ئەڭدر كۇتكەن يېرىدىن چىقسا تېخىمۇ كۈچپ، ھەرقانداق بەدەل تۆلەش -. تىن يانماي ئۇنى بېنىغا تارتىماقچى، قولغا كەلتۈرمەكچىدى. ئەپ سۇسکى، باتۇر بۇ قېتىم يەنە ئۇنىڭ چىشىغا تېگىپ، ئۇنى ئۇمىد سىزلىكەندۈرۈپ قويىدى.

بۇ قېتىملىقى ئۇۋۇ چىلان تېغى ئېتىكىدىكى پايانسىز يايلاقنىڭ

چېتىدە، تاغ قاپىتلىدىكى قويۇق چاتقاللىقتا ئېلىپ بېرىلماقچى ئىدى. ساندىسىلدىن ئاتلىنىپ چىققان قوشۇن ئەنە شۇ نشاشغا قاراپ ئىلگىرىلەۋاتاتى. باتۇر خاننىڭ سىپاھلىرى قاتاريدا ئۇنىڭ كېينىدىن ئەگىشىپ كېتىۋاتاتى. ئۇنىڭ بۈگۈن كۆڭلى توق، كەپپى چاغ بولۇپ، ئۆزىنى خۇددى چۈغايى تېغى باغرىدا ئاتىسغا ئەگىشىپ ئۇۋغا كېتىۋاتقانىدەك ئەركىن، روھلۇق، خۇشال ھېس قىلاتتى... ئۇۋ قوشۇنى بىر پەس يۈرگەندىن كېيىن، ئالدىن بىلگەن لەنگەن ئۇۋ رايونىغا يېتىپ بېرىپ توختىدى. خان قوشۇنىڭ ئالدىغا ئۆتۈپ ئۇۋچىلارغا بۇ قېتىمىقى ئۇۋنىڭ مەقسىتى، دائىردەسى، تەرتىپى ۋە قائىدىسى توغرۇلۇق سۆزلەپ، مۇھىم كۆرسەتەمە - بۇيرۇقلارنى بەردى. خاننىڭ بۇ سۆزلىرى ئىنتايىن مۇھىم بولۇپ، ئۇنى ھەممە يىلەن زېھەن قويۇپ ئاڭلىشى، خاننىڭ ئورۇنلاشتۇرۇشغا بويىسۇنۇپ، ئۇ كۆتكەن ۋە تەلەپ قىلغان دەتى. جىنى قولغا كەلتۈرۈشكە تىرىشى كېرەك ئىدى. چۈنكى خان ئۇۋدىن كېيىن خۇلاسە چىقىرىپ جازا - مۇكابات يۈرگۈزەتتى. ئۇۋدا چاققانلىق، چەبىدەسلەك، باتۇرلۇق ۋە ماھسارت كۆر. سېستىپ تۆھپە - نەتىجە يارا تقانلار مۇكاباتلىنىپ ئۆستۈرۈلەتتى. لېكىن باتۇر بۇلارغا قىزىقىدى، خاننىڭ سۆزلىرىگىمۇ قولاق سالىمىدى. ئەجەبا ئۇنىڭ ئۇۋ ئۇۋلاب كۆڭۈل ئاچقۇسى، خانغا ۋە ئۇنىڭ سانغۇنلىرىغا يەنە بىر قېتىم ئۆزىنى كۆرسەتىپ، تۇنۇ - تۇپ قويغۇسى يوقمىكىنا؟... شۇ تاپتا ئۇ باشقا بىر ئىشلارغا كۆڭۈل بۇلۇپ، باشقىچە ئوي - خىياللارنى قىلىۋاتاتى. «پاھ، كاساپەت! نېمىدىگەن قاۋۇل، نېمىدىگەن چىرايلىق - ھە!... مەن ئۆزىاشىمدا بۇنداق ئاتىنى پەقەتلا كۆرۈپ باقماپتىكەنمەن. بەلكىم بۇنىڭدىن كېيىنمۇ كۆرەلەسلەكىم مۇمكىن. پاھ!... ئەر ئېتى بىلەن، قۇش قانىتى بىلەن دەپتىكەن. ئەگەر ئۇ مېنىڭ بولۇپ قالغان بولسا...» ئۇنىڭ كۆزى توخرى خاننىڭ تۈلپەرىغا چۈش. كەن، دىققەت - كېتىبارىمۇ پۇتونلىي شۇنىڭخا مەركىز لەشكەندىدى. خان منىگەن ياش ئايغىر ھەقىقەتەنمۇ كەم ئۇچرايدىغان، كۆزنىڭ يېغىنى يەپ زوق - ھەۋسىنى قوزغايدىغان قاۋۇل، چىراي-

لىق، نەسىلىك ئات ئىدى. ئۇنىڭ رەڭگى چىلان تورۇق بولۇپ،
 تۈكلىرى ئەتىگەندىكى قۇياش نۇردا ئوت يالقۇنىدەك ياللىراپ تۈرات-
 تى. ئۇنىڭ پېشانىسىدە ئالقانچىلىك ئاق فاشقىسى — يۈلتۈزى
 بار ئىدى. ئۇ كەڭ كۆكىرەكلىك، بېلى ئۇزۇن، قورسقى تار،
 پۇتلرى ئىنچىكە، كۈچلۈك ھەم شاش ئىدى. بويىنى ئاق قۇنىڭكى.
 دەڭ، قۇلاقلىرى دىڭ، گۆھەردەك چاقناپ تۇرغان كۆزلىرى يو-
 غان ھەم چىرايلىق ئىدى. ئۇ ماڭغاندا، چاپىغىناندا، پۇتلرى يەرگە
 تەگەمەيدىغاندەك كۆرۈنىدىغان ئۇسسوْلچى قىز لاردەك يېنىك، چە-
 رايلىق چامدایتتى. بۈگۈن ئۇنى قىز قويىنىغا كىرىدىغان يىگىتلەر-
 دىنمۇ بەكىرەك چىرايلىق ياساندۇرۇشقانىدى. ئۇستىگە چىرايلىق
 زەركەشتە بېسىلغان كۆك رەڭلىك يوپۇق يېپىپ، ئۇنىڭ ئۇستىگە
 ساپىرىق ئالتنۇندىن ياسلىپ، چاقناپ تۇرىدىغان ئۇنچە - مەرۋا-
 يىتلاردىن كۆز قويىپ زىننەتلەنگەن كۆمۈش ئۆزەڭگىلىك كىچىك.
 كىنە ئېگەر توقۇلغان، يوپۇقنىڭ جىيەكلىرىدە ئاق، قارا، قد-
 تىل، سېرىق ساچۇلار ساڭگلاپ تۈراتتى. ياللىرى، قۇيرۇقىمۇ
 سىلىق ھەم چىرايلىق تارىلىپ، ھەر خىل نەرسىلەر بىلەن بېزەلگە-
 نىدى. بېشىدىكى يۈگۈنىڭ، ئىككى قوللىقنىڭ ئوتتۇرىسىغا پۇ-
 رەكىلەپ ئېچىلغان گۈل شەكىلدە چىكىلگەن ئاق يېپەك لېنتا بېككە-
 تىلگەن بولۇپ، ئۇ پېشانىسىدىكى ئاق فاشقىسى بىلەن پار كېلىپ
 ئۇنى تېخىمۇ سۇلکەتلىك، ھەيۋەتلىك قىلىپ كۆرسىتەتتى. توخرى
 خانمۇ ئۇنىڭ ئۇستىدە ئاجايىپ سۇمباتلىق، سالاپەتلىك، ھەيۋەت-
 لىك، كۈچلۈك ھەم ئۈلۈغۈوار كۆرۈنەتتى.

خان سۆزىنى تۈكىتىپ ئاتلىنىشقا بۇيرۇق بەردى. قوشۇن
 بۆلۈنۈپ ھەرىكەتكە كەلدى. قورشاپ ئۇۋ قىلىش باشلاندى...
 قۇياش خادا بويى ئۇرلىگەن چاغدا باشلانغان ئۇۋ كۇن ئولتۇ-
 رۇشقاىمۇ خادا بويى قالغاندا ئاخىرلاشتى. ئۇۋ چىلار ئۇۋ غەننېمە-
 لىرىنى ئېلىپ بەلگىلەنگەن جايغا جەم بولۇشتى. خان ئېتىغا
 مىنپ يىنە ئۇلارنىڭ ئالدىغا ئوتتى. تورۇق تۈلپار چاپىچىپ -
 تېپىرلەپ تۈراتتى. خانمۇ ناھايىتى روھلۇق، خۇشال كۆرۈنەتتى.
 ئۇ بەلكىم بۈگۈنكى ئۇنىڭ ناھايىتى مۇۋەپېھقىيەتلىك ھەم كۆڭۈل.

ملوک بولغانلارقىدىن، غەنئيمەتلەرنىڭ كۆپلۈكىدىن ۋە ياكى بارىمە.
تايىنىڭ بۈگۈنكى ئۇزدا ئۆزى كۈتكەندەك باتۇرلۇق ھەم چېۋەرلىك
كۆزرسەتكەنلىكىدىن مەمنۇنىيەت ھېس قىلغان بولسا كېرىدەك. ئۇ
قوشۇنغا بۈگۈن شەھەرگە قايتماي مۇشۇ يەردە تۈنەپ ئۇۋە زەمىسى
قىلىدىخانلىقىنى جاكارلىدى. ئىلۋەتتە، بۈگۈنكى ئۇۋەنىڭ جازا -
مۇكاباتىمۇ مۇشۇ بەزمىدە يۈركۈزۈلدتى. خان بارىمتايغا ئات،
قورال - ياراغ بېرىپ ئۇنى مۇكاباتلاشنى ئاللىقاچان كۆڭلىگە
يۈكۈپ بولغانىدى.

خانىڭ يارلىقىدىن كېيىن قوشۇن تارقىلىپ ئاتلارنى باغلاشدە. ئوتۇن تېرىپ گۈلخانلارنى يېقىشا، كېيىكىلەرنى كاۋاپ قىلىپ بوزا، قىمىزلارنى ئەكىلىشكە باشلىدى. هايال ئۆتىمەي ئۇش بىزىمدى. سى قىزىپ، ئۇۋەچىلارنىڭ كەپى كۆتۈرۈلۈپ كۈلکە - چاقچاق، ئۇسسىلۇ - ساما ئەۋجىنگە چىقتى. خان يېقىنلىرى بىلەن ئالاھىدە سورۇن تۈزگەندى. باتۇر ئۇنىڭ سانغۇنلىرى قاتارىدا گۆش يەپ ئولتۇراتتى. ھەممە زور ئىشتىياق بىلەن يەپ - ئىچىمەكتە، خۇشال - خۇرام ئوينىاپ كۈلمەكتە... لېكىن باتۇرنىڭ بۇلارغا تازا ھەپسىلىسى يوقتەك، سورۇندا خىيالغا بېرىلىپ، باشقىلارغا ئارىلا- شماي جىمجىت، مۇڭلىنىپ ئولتۇراتتى. ئۇ گۆشىنى ئىشتىها بىلەن يېمەيتتى، ئۈلپەتلەرى سۈنغان قىمىزنىمۇ زورىغا ئىچەختتى. كۈلکە - چاقچاقتىن ئۆزىنى قاچۇرۇپ، نېمىندۇر خىيال قىلىپ، نېمىسىگىدۇر تاقەتسىزلىنىپ، پات - پات ئەتراپقا سەپسىلىپ ئىزىتتە. مراب چېكەتتى. قارىخاندا ئۇنىڭ كۆڭلى باشقا بىر يەردە، باشقىا بىر ئىشتىتا بولسا كېرەك... شۇنداق، ئۇنىڭ كۆڭلى بەزمىدە ئەمەس، ئېرىشكۈسى مۇكاپاتلار دىمۇ ئەمەس. باشقا يەردە، باشقىا نەرسىدە، خانىنىڭ تورۇق تۇلىپ يدا... ئۇ ئۇنى ياقتۇرۇپ قالغانىدى.

قۇياش ئولتۇرۇپ غەرب ئۇپۇقى ئۇتقاشتىك تاۋلىنىشقا باشلىد. مى. ھايال ئۆتمەي قاراڭغۇ چۈشەتتى. بۇنى كۆرۈپ باتۇرنىڭ تافىتىمۇ تاق بولدى. «ئەمدى دېلىخۇل بولۇپ ئولتۇرۇشقا، كۈتۈ. ۋېرىشكە بولمايدۇ. كەچ كىرىپ قاراڭغۇ چۈشۈپ كەتسە... بۇنداق يۈرسەت ئەمدى كەلمىدۇ. ئۇنى مۇشۇ تۇرقىدا، مۇشۇ يورۇقتا

تىپىۋېلىشىم كېرەك! ... ھېچبولمىسا ئۇنى يەنە بىر كۆرۈۋالسام، يېنىغا بېرىپ، توتۇپ سلاپ... مىنپ باقسام! ... » ئۇنىڭ يۈرىكى رىتىمىنى بۇزۇپ دۇپۇلدەپ سوقۇشقا باشلىدى. بۇنىڭ ھاياجان ياكى جىددىيلىك ۋە ياكى قورقۇش ئىكەنلىكىنى ئۇ بىلمەيتتى. ئۇ ئاستا ئورنىدىن تۇردى. باشقىلارنىڭ دىققىتىنى تارتىپ قويماسى. لىق ئۆچۈن مەست بولۇپ دەلەڭلىگەن، ھاجىتى قىستاپ كەتكەن قىياپەتتە سورۇندىن ئايىرىلىدى. چاتقىللەق ئارسىغا كىرىپ كۆزدىن يىتتى - دە، باغلاقتىكى ئاتلار توپىغا قاراپ يۈگۈردى.

ئۇنىڭ سورۇندىن ئايىرىلىغىنىنى، خاننىڭ تۈلىپرىنى ئىزدەپ كەتكەنلىكىنى ھېچكىم بايقمىدى، ھېچكىم سەزمىدى. بەلكىم شۇنداق بولغاندۇر: شۇنداق بولسىدى ئىلاھىم! ... تورۇق تۈلىپار قەيدىدى دۇر؟ ... باتۇر شۇنداق ئۆيilar بىلەن ئۆزىنىكى جىددىيلىكىنى بېسىشقا تىرىشاتتى. ئۇ بېشىنى ئېگىپ، يېنىك چامداپ، شەپە چىقارماستىن باغلاقتىكى ئاتلار ئارسىغا كەلدى. ئىزدەپ يۈرۈپ تورۇق تۈلىپارنى ئاخىر تاپتى. «ئۇ ئەنە! دەل ئۆزى! ... ئېگىرمۇ ئېلىنماپتۇ. ئۇ مېنى يېقىن بارغىلى قويارمۇ؟ بېشىنى تۇتسام، بويىنغا ئېسىلىپ يالىنى تارىسام، مىنپ چاپتۇرسام! ... » ئۇ بىردىنلا ھەممىنى ئۇنتۇدى. ھېچكىمگە، ھېچنېمىگە پەزۋا قىلىماي ئۆزىنى تورۇق تۈلىپارغا ئاتتى. تۈلىپار ئۇركۇمىدى، قاچمىدى، بېشىنى ئېگىز كۆتۈرۈپ، قۇلاقلىرىنى دىڭ قىلىپ، كۆزلىرىنى ئاتونۇش يېگىتكە تىككىنچە بۇرۇن توشۇكلىرىنى كېرىپ، ئۇنىڭ پۇرېقىنى ھىدىلىدى. ياش يېگىت ھاياجان ئىچىدە ئۇنىڭ چۈلۈرە-نى تۇتتى. بۇ چاغدا تۈلىپار سەل ئۇركۇگەندەك، ياتسراپ بىئارام بولغاندەك قىلىدىيۇ، ئەمما يەنە ئۇنىڭدىن ئۆزىنى قاچۇرمىدى.

— «قورقما، ئۇركۇمە، مەن يات كىشى ئەمەس. سېنىڭ يېقىن دوستۇڭ. مەن ساڭا ئامراق. مەن سېندىسى ياخشى كۆرىمەن! ... »

باتۇر پىچىرلىغىنىچە ئاتنىڭ بېشىنى سلىدى، يېقىن كىشدە-سىنى، سۆيگىنىنى قۇچاقلغاندەك ئۇنىڭ بويىنىنى قۇچاقلىدى، يالىنى تاراپ، تۈكلىرىنى سلاپ سۆيدى. دەل مۇشۇ چاغدا تۈلىپار

غىدىقى كەلگەندەك يېنىك تېپىرلاپ، قۇلاقلىرىنى دىڭگايتىپ بېـ.
 شىنى سلكلىپ شوخلۇق قىلدى. ئاندىن يەنە جىم بولۇپ، بېشىنى
 ئېگىپ «كەل، يىگىت، چاپايلى!» دېگەندەك قىلىپ، تۇمشۇقى
 بىلەن باتۇرنى نوقۇپ - نوقۇپ قويدى. بۇنىڭدىن باتۇر چەكسىز
 ھاياجان ۋە شادلىققا تولدى. «ئىككىمىز... قاچىمىزمۇ - يَا؟ !»
 دېدى ئۇ تورۇق تۇلپارغا مۇراجىئت قىلىپ. شۇنداق قىلسا،
 تۇلپارغا مىنىپ قاچسا، ئۇنى كىم قوغلاپ يېتەلەيتتى؟ كىم تۇتۇـ
 ۋالايتتى؟... تۇلپارماۇ ئۇنىڭ كۆڭلىدىكىنى چۈشىنىپ ماقوللۇق
 بىلدۈرگەندەك نەم، ئىسىق لەۋەلىرىنى ئۇنىڭ تۈكۈلۈك يۈزىگە
 سوركىپ پۇتلەرىنى تېپىرلاتتى. ئەجىدا، ئۇ ئۇنىڭغا شۇنداق توـ
 نۇشلۇق بەرمە كچى، ئۇنى شۇنداق قوبۇل قىلىماقچى، سۆيمە كچى
 بولۇۋاتامدىكىن؟ بارلىق جان - جانىۋارلار ئالدىنئالا نېمە ئىش
 بولىدىغانلىقىنى بىلىپ تۇرىدۇ دېيىشىدىكەن. بەلكى ئۇمۇ باتۇرنىڭ
 كۆڭلىدىكى ئۆزىگە ئېرىشىشنى ئازارۇ قىلىۋاتقىنى، ئۆزىنىڭمۇ
 ھامان بىر كۈنى ئۇنىڭ قولىغا ئۆتۈپ سۇناس قاننتى بولۇپ
 قالىدىغانلىقىنى بىلگەن بولسا كېرەك. ئەپسۇس، ئۇنىڭ سۆزلەشـ
 كە تىلى يوق!

باتۇر تۇلپارنى قۇچاقلاپ، يۈزلىرىگە سۆيۈپ، يالىنى تاراپ،
 بويىنى ۋە كۆكىرەكلىرىنى سلىخاچ ئاستا ئۇنىڭ سول يېنىغا
 ئۆتتى - دە، قورسىقىدا سائىڭلاپ تۇرغان كۈمۈش ئۆزەڭىگە
 پۇتنى ئېلىپ لىككىدە ئۇنىڭ ئۇستىگە چىقتى. ئاه! نېمىدىگەن
 ھۆزۈر، نېمىدىگەن بەخت! مانا ئەمدى ئۇ قانات تاپتى! ... بىراق
 دەل مۇشۇ پەيتتە، باتۇر تېخى دېۋىتمەستە، تۇلپار نېمىشىقىدۇر
 تېپىرلاپ كەينىگە شوخشۇدى - دە، ئالدى پۇتلەرىنى كۆتۈرۈپ
 قاتىق كىشىۋەتتى. باتۇر نېمە ئىش بولغانلىقىنى ئاڭقىرىپ بولـ
 خۇچە خۇددى ئاسماندىن چۈشكەندەك، يەردىن لوڭىدە ئۇنىپ چقـ.
 قاندەك ئاللىپ بۇقا ئۇنىڭ ئالدىدا پەيدا بولدى. ئەسلىدە ئۇ مېنى
 پايلاپ تۇرغانىكەن - دە؟ ... ئارقىدىنلا يەنە بىرەنچە ئايغاچى -
 سىپاھلار پەيدا بولۇپ ئۇنى قورشىۋالدى. ئاه كاج تەقدىر! ...
 ئۇلار ئۇنى خاننىڭ تەۋەررۇڭ تۇلپىرى ئۇستىدىن يۈلۈۋېلىشتى -

دە، پۇتلېرىنى يەرگە تەگكۈزمەي خانىڭ ئالدىغا ئاپىرىشتى.

— ئۇ سېنىڭ تۇلپىرىڭىسى ئوغىلاب، قىچىپ كەتمەك
چى بولغانىكەن، خان، — دېدى ئالىپ بۇقا ئەھۋالنى مەلۇم
قىلىپ، — بىز ئۇنى نەق مەيداندila تۇتۇۋالدۇق.

— سەن، بارىمتاي، راست شۇنداق قىلماقچىمىدىڭ؟ ! —
دېدى خان تۇتقۇنىڭ كۆزىگە مىختەك قادىلىپ، ئەلپازىدىن ئۇنىڭ
دەرغەزەپكە كەلگەنلىكى ماناھەن دەپ چىقىپ تۇراتتى.

— ياق... — دېدى باتۇر ئۆزىنى تەمكىن تۇتۇشقا تىرىشىسىمۇ
يەنە ھودۇقۇپ، — مەن قاچماقچى ئەمەستىم. مەن پەقەت...
ئۇنىڭغا ھەۋەس قىلىپ... مىنپ بېقىش ئۈچۈنلا...

— شۇنداقمۇ؟ — دېدى خان يەنە ھەزەپ بىلەن تەنە قىلىپ.

— شۇنداق، — دېدى باتۇر ئۆزىنى سەل تۇتۇۋېلىپ، —
مېنىڭ باشقا غەربىزىم يوق...

خان نېمىشىقىدۇر تۇتقۇنغا قايتا سوئال قويىمىدى. ئۇ ئۇنىڭ
سوْزىگە ئىشەندىمۇ ياكى ئىشەنمىدىمۇ، بۇنسى نامەلۇم. ئەمما
ئۇنىڭ بۇنچە چوڭ ئىشقا سۈكۈت قىلماقچى بولغانلىقىنى كۆرۈپ
ئالىپ بۇقا تۇرالماي قالدى.

— ياق، خان، ئۇ يالغان ئېيتىۋاتىدۇ! — دېدى ئۇ زەھەر.
خەندىلىك بىلەن ۋارقىراپ.

— ياق، مەن يالغان ئېيتىمىدىم، — دېدى تۇتقۇن ئۆزىنى
ئاقلاپ.

— ئۇ يالغان ئېيتىمىغان بولسىمۇ سېنى كۆزگە ئىلماي،
سېنىڭ تۇلپىرىڭغا چېقىلىدى، خان! — دېدى ئالىپ بۇقا، — بىز
ئۇنى تۇلپارغا مىنپ بولغان يەردىن تۇتۇۋالدۇق. بۇ قىلمىشى
ئۈچۈنمۇ ئۇ ئوخشاشلا ئۆلۈمگە لايق!

خان ئالىپ بۇقىنىڭ سۆزلىرىگە ئىشەنسىمۇ، نېمىشىقىدۇر
ئۇنىڭغا يەنە ئىپاھ بىلدۈرمىدى، نېمە دېيىشىنى بىلەلمىگەندەك
باتۇرغا قادىلىپ ئۈلۈغ - كىچىك تىنپ بىر پەس تۇردى. ئۇ
باتۇرغا ئىشەنمەيۋاتاتتى. «ئاتقا مىنگەن كىشى چاپماي قالامتى؟
تۇتۇلمىغان بولسا قاچاتتى - دە!...» ئەمما ئۇ كۆتۈمگەن يەردىن

سانغۇنغا باتۇرنى قويۇۋېتىشنى بۇيرۇدى.

— بىراق، خان! ...

— بولدى بەس! — دېدى خان ئالىپ بۇقىغا قولىنى شى.

تىپ، — قويۇۋەت ئۇنى!

ئاندىن ئۇ سەل تۇرۇپلىپ غەزبى يانغاندىن كېيىن، قاپىقدا.

نى ئاچماي تۇرۇپ باتۇرغا مۇنۇ سۆزلەرنى قىلدى:

— سەن، يالغان ئېيتىغانسىن بەلكم. لېكىن مېنى ئۇنچە

ساددا، كەڭ قورساق چاغلاپ قالما. مەن بىلىمەن، سېنىڭ نىمە.

لەرنى ئويلىغىنىڭى! ... سەن بۇ قىلمىشىڭ ئۈچۈن تېگىشلىك

جازاغا تارتىلىسىن. ئەمما بۇگۈن ئەمەس، كېيىن. چۈنكى مەن

بۇگۈن ناھايىتى خۇشال. مېنىڭ سېنى دەپ كەپىمىنى ئۈچۈرگۈم

يوق. لېكىن ساڭا شۇنى ئەسکەرتىپ قويىاي، سەن ئەمدى شوخلىق

قىلىمەن دېمە. بۇنىڭدىن كېيىن ئۆزۈڭنى بىلىپ يۈر، ئەقىللە.

راق بول. بولمىسا پۇشايمانغا قالىسىن!

— ئۇقتۇم، خان، — دېدى باتۇر بېشىنى سېلىپ.

— ھە، بولدى، بەزمىمىزنى قىلايلى، — دېدى خان قولىنى

كۆتۈرۈپ، — بارىمتاي، سالپىيىپ تۇرۇپەرمەي بۇيايققا كەل. مەن

بىلىدۇن قىمىز ئىچ.

ئۇۋ بەزمىسى تۈن نىسپىگىچە داۋام قىلدى. باتۇر بۇ كۆڭۈل.

لۇك كېچىنى ئاچچىق ئەلەم ۋە دەككە - دۈككە ئىچىدە ئۆتكۈزدى.

ئۇۋ قوشۇنى ئەتسى چۈشكە يېقىن ساندىبىلغا قايتتى.

باتۇر سارايغا سالپايدىغان هالدا قايتىپ كەلدى. سادىق ھەم

كۆيۈمچان قول ئۇنىڭ بۇ هالنى كۆرۈپ ھەميران قالدى.

— ساڭا نېمە بولدى، ھونزادە؟ — دېدى ئۇ بىر ئىش بولغاندان.

لىقىنى پەملەپ.

— ھېچ ئىش ... — دېدى باتۇرمۇ چاشدۇرۇپ.

بۇنى كۆرۈپ قولنىڭ ھەيرانلىقى تەڭجۈپ ۋە ئەندىشىگە

ئايلاندى. ئۇ خوجايىنىدىن ئەنسىرەپ، نېمە ئىش بولغانلىقىنى

بىلگۈسى كېلىپ، ئۇنىڭ كۆزىگە كىرىپلىۋالدى.

— دېسەڭچۇ، ھونزادە، زادى نېمە ئىش بولدى؟ ...

— ئۆزدە خاننىڭ تۈلىپىرغا چىقىلىپ تۇتۇلۇپ قالدىم.
— نېمە؟ ... قاچماقچى بولغانمىدىڭ؟
— ياق... سەنمۇ شۇ گەپنى قىلىۋاتامسىن ماڭا؟
— ياق، ئەمدى... مېنى كەچۈر، ئاچىقلانما، هونزادە.
گېپىمگە قۇلاق سال. بىلىقسىز كۆل بولماس، يوسۇنىسىز ئەل.
سەن ئۆزۈڭنىڭ بارىتاي ئىكەنلىكىڭنى، بۇ يەرنىڭ يوسۇنىنى
ئەستىن چىقىرىپ قويماسلىقىڭ كېرەك ئىدى. بۇ يەردە يوسۇن
بەك قاتىقىق. ئۇنىڭغا خىلاپلىق قىلغانلارنىڭ، خاننىڭ تۈلىپىرغا
چىقىلغانلارنىڭ كاللىسى ئېلىنىدۇ. سەن قانداقلارچە بۇنداق...
خەير، بولغۇلۇق بويپتۇ. خان مەردىلىك قىلىپ ساڭا كەڭچىلىك
قىپتۇ. ئۇ ئەمدى بۇ ئىشلارنى قايىتا تەگەپ ئولتۇرماس. لېكىن
ئۇ سېنىڭ ئېپادەڭە قارايدۇ. شۇڭا سەن بۇنىڭدىن كېيىن قاتىقىق
دىققەت قىلىشىڭ كېرەك.

باتۇر بەجەچقاندىن كۈتكىنىڭ ئېرىشەلمىي ئاچىقىنى كەلتۈر.
رۇۋالدى. چۈنكى ئۇ بۇ سادقى قولدىن خاننىڭ ھەيۋىسىڭ ئوخشدە.
شىپ كېتىدىغان تەنبىھ - نەسىھەتلەرنى ئاڭلارمن دەپ ئۆيلىمىغا.
نىدى. قانداق دېگەن گەپ بۇ؟ مائىدامدا بىر يوسۇن - ئادەت،
قانۇن، خان؟ ... دەرۋەقە، ھونلاردىمۇ يوسۇن - ئادەت ۋە قانۇن
بار. ئۇ يەردەمۇ تەڭرىقۇتىنىڭ تۈلىپىرغا ھېچكىم چىقىلامايدۇ.
لېكىن ئۇ ئۆز يۈرتىدا بۇ يوسۇن - ئادەت ۋە قانۇن دېگەنلەردىن
ئۆزىنى كۈچلۈكىرەك سېزەتتى. ئەڭ بولمىغاندىمۇ ئۇ ئۆيەرەد بۇ
نەرسىلەردىن ئۇنچىۋالا ئېھتىيات قىلىپ قورقۇپ كەتمەيتتى. ئۇ
يەردىكى جىمىسکى نەرسە ئاسمان - زېمىن، كۈن، ئاي، تاغ،
ئورما، ئۆگۈز - ئېقىن، يايلاق - ئېكىن، تەڭرىقۇت ھەم
ئۇنىڭ يوسۇنى... ھەتتا سىرلىق ئىلاھىلارمۇ ئۇنىڭغا تۈنۈشلۈق،
يېقىملق، چۈشىنىشلىك ئىدى. بۇ يەردەمۇ ئوخشاشلا ئاسمان -
زېمىن، كۈن، ئاي، يۈلتۈزلار... بىراق بۇ يەردە قەيدىرگىلا بارما،
قانداق ئىش قىلما، ئاسانلا يولدىن ئادىشىپ، كۆزگە كۆرۈنەس
تامغا ئۈسۈۋالىسىن. چەكلەمىگە ئۇچراپ، تەنبىھ ئاڭلاب، جازاغا
تارتىلىسىن...

«بارستاي بولۇپ تۇرغا قاتا تۇرۇۋاتقان كىشى شۇنداق بولۇشقا تېگىشلىكتۇر بىلكىم» دەپ ئويلىدى ئۇ بىر پەستىن كېيىن بايىقى خىياللىرىغا بەرھەم بېرىسپ. ئۇ بەجەچقاندىنمۇ ئاغرىنىمىدى. ئۇنىڭ نەسەتىنى توغرا تېپىپ، بۇنىڭدىن كېيىن هوشىار بولۇشنى، ئۆزىنى تۇتۇپ يۈرۈشنى، هەرقانداق ئىشنى ئوبدان ئويلىنىپ، ئالدى - كەينىگە قاراپ قىلىشنى كۆڭلىگە پۈكتى.

راست دېگەندەكى، ئارىدىن بىر نەچە كۈن ئوتتكەندىن كېيىن ئۇ خاننىڭ ئالدىغا چاقرىتىلدى. ئۇنىڭ ئەينى چاغدىكى كەڭ قوللۇ. قى راستىنىلا كەيمىپىنى ئۇچۇرماسلىق ئۇچۇنلا ئىكەن - دە؟ ئامەرد!... ئۇ مېنى نېمە قىلار؟ سوراقلاب، يو سۇنى تونۇتۇپ مېنى جازاغا تارتارما؟... ئۆلگىنىم مۇشۇمىدۇر؟...
Hallibuki، ئۇ خاننىڭ ئالدىغا بارغاندىن كېيىن، كۇتمىگەندە يەنە ياخشى مۇئامىلىگە ئۈچرىدى. بۇ نېمە ئۈچۈن؟ ئىجебا، خان ئۇنىڭغا يەنە كەڭچىلىك قىلارما؟... خان ئۇلۇغۇوار، يېقىمىلىق حالدا ئالتنۇن جامغا بال قۇيۇپ ئۇنىڭغا تۇتتى - دە، سۆز باشلىدى.
— سەن ھەقىقەتەن ئالىپ ئىكەنسەن، — دېدى ئۇ باتۇرنى تەرىپىلەپ، — مەن بۇنى كۆرۈپ يەتتىم.

— شۇنداقمۇ؟ — دېدى باتۇر سەل گۈمانلىنىپ.

— شۇنداق، — دېدى خان، — ماڭا دېۋەڭ، ئەقلىسىزلەر ئەمەس، ساڭا ئوخشاش ئاڭلىق، ئەقلىلىق بۆريلەر كېرەك.
— چىشىسىز بۆريلەرمۇ؟ — دېدى ياش يىگىت يەنە خاننىڭ چىشىغا تېگىپ.

— ياق، چىشى ئوتکۇر، ئۆزى سەزگۈر، جەسۇر، ئەقلىلىق، ئاڭلىق بۆريلەر، — دېدى خان سالماقلقى بىلەن ئېنىق گەپ قىلىپ، — بىلىمەن، سەن مېنى ياقتۇرمایىسىن. مېنى مۇشۇ كۈنگە قويغان سەن دەپ قارايسىن. لېكىن شۇنى بىلىشىڭ كېرەك-كى، بۇ قارىشىڭ تاماھەن خاتا! چۈنكى سېنى بۇ قىسىمەتكە دۇچار قىلىپ نادامەتتە قويغان مەن ئەمەس، بەلكى ئاتاڭ تۇمەنخان ۋە ئۇنىڭ ئەترابىدىكى قورقۇنچاق خانلار!... ئاچىقلانما، ئوغلان، ئۆزۈڭنى بېسىۋېلىپ تەخىر قىلىپ ئاڭلا. سەن ھەقىقەتەنمۇ باتۇر

هم قىىسىر، چېۋەر ھەم پاراسەتلىك، كۈچلۈك ھەم قۇدرەتلىك سەن. شۇڭا ئۆز ۋاقتىدىمۇ يازۇز تانىيەرنى بويىسۇندۇرۇپ... چىنلىقلار بىلەن ئېلىشىپ... ئاتا - ئاتاڭغا، ئۇرۇق - تائىد- پەئىگە شان - شەرەپ كەلتۈرگەن سەن. سەن ئەسلىدە ئاتاڭنىڭ تەختىگە ۋارىسىلىق قىلىپ ھون تائىپنىسىگە باش بولۇشقا مۇناسىپ ئىدىلگ.. لېكىن سەن ئالدىراپ قالدىڭ. ھە دېگەندىلا ئاللىپەشلىك قىلىپ، ئاتاڭدىن يامانلاب، ئۇنىڭ ئىشلىرىنى ياراتمىدىلگ. ئۇنىڭغا بويۇنتاۋالق قىلىپ، ئۆزۈڭ بىلگەننى قىلىپ، ئۇنى خەۋپىسىرىتىپ قويدۇڭ. ئۆزۈڭگە ئىشەنەيدىغان قىلىپ قويدۇڭ. بۇلبۇل تۈرغان يەردە، تورغا يىغا نېمە قويۇپتۇ سايىراشنى؟ ... يەندە تېخى ئۆزۈڭنى چاغلىماي چىنلىقلارغا، توڭۇسلارغا، بىزگە، ماڭا قارشى مۇقام توۋەلىدىڭ، داۋرالىڭ سالدىڭ، — خان بىر پەس تۈرۇۋېلىپ سۆزىنى يەندە داۋام قىلدى، — ئەلۋەتتە، مەن بۇلار توغرۇلۇق سېنى يامانلىماقچى ئەمسەمدەن. ياشلىق دېگەندە شۇنداق بولىدۇ. بەلكىم سەن ھەقلقتۇرسەن... لېكىن شۇنى بىلىشىڭ كېرەككى، كىشد-لىك ھايات، كىشلىك تۇرمۇش تولىمۇ مۇرەككەپ، زىددىيەتلىك. ھاياتتا، تۇرمۇشتا... ھەققانىيەت كۆپىنچە ھاللاردا ھەقلقى كىشد-لەر تەرىپىدە ئەمەس، بەلكى كۈچلۈكلىرىنىڭ قولىدا بولىدۇ. شۇنى ھېس قىلىشىڭ كېرەككى، ئاتاڭ گەرچە ھەقلقى، ياراملىق بولىدە. سىمۇ، ساڭا قارىغاندا يەنلا كۈچلۈك ئىدى. شۇڭا ... ئۇ سېنى بارىمتاي قىلىپ مېنىڭ يېنىمغا ئەۋەتكەن. ئۇ مۇشۇ ئارقىلىق بىر چالىدا ئىككى پاختەكىنى سوقتى. سېنى — بباش، خەۋپىلىك ئوغلىنى ئېچىللىك بىلەن كۆزدىن بېرى قىلدى. مەندىن، توخرى- لاردىن خەۋپىسىرىمەيدىغان بولىدى. ئىش مانا مۇشۇنداق ئاددىي. ئۇ ھېچقانچە كۈچىمەيلا كۆزلىگەن مەقسىتىگە يەتتى... لېكىن شۇنى سەمىئىگە سېلىپ قويايكى، بۇ ۋاقتىلىق ئىش. چۈنكى ئاتاڭ، ئۇنىڭ خانلىرى، يەندە سەنمۇ ماڭا قارىغاندا يەنلا كۆپ ئاجىز، ئىقتىدارسىز. مەنلا، توخرىلارلا ئەمەس، ئەتراپىڭلاردىكى باشقا ئەل - خانلىقلارمۇ ئوخشاشلا سىلەردىن كۈچلۈك! لېكىن سىلەر بۇنى بىلمەيسىلەر، ھېس قىلمايىسلەر. پەفت ئۆزۈڭلارنىلا بىلە.

سیلەر، ئوپلايسىلەر. ئۆزۈڭلارنى چاغلىمايسىلەر. باشقا كىشىلەر. نى، باشقا ئۇرۇق - تائىپىلەرنى، ئەترابىڭلاردىكى ئەل - خازدەلىقلارنى ئۆزۈڭلارغا دۇشمەن، خەۋپ دەپ قارايسىلەر. شۇڭا سە. لەر چۆچۈپ ئەنسىز ياشاۋاتسىلەر. هەتتا ھەرقايىسى ھون قەبىلە. لىرىمۇ بىر - بىرىگە ئىشەنمەي، تارقاق، تەپرەقە ھالەتتە تۇرۇۋا. تىسىلەر.

سەن مۇشۇلارنى ئوپلاپ بېقىشىڭى كېرەك. چوغايى تېغى ئېتىدە. كىدىكى كىچىككىنه تۇمدىبالىقتا ئەمەس، مانا مۇشۇ يەردە - مۇقەددەس چىلان تېغى ئېتىكىدە، بارلىق ئۇرۇق - تائىپىلەر، بارلىق ئەل - يۈرت جەم بولغان، تەلىپۇندىغان مۇشۇ مەركىزدە تۇرۇپ ئوپلىشىڭى كېرەك! شۇنداق قىلساك، ئوپلاپ يەتسەڭى، ئاندىن كۆز ئالدىڭىلا ئەمەس، يىراقنى، پارلاق كەلگۈسىنى كۆرە. لەيسەن... قابلىيەتىڭى، كۈچۈڭىنى تولۇق جارى قىلدۇ. رۇپ، نام - ئاتاق، شان - شەرەپ قازىنالايسىن! ... بەلكىم، كېينىچە مەن ئاتاڭ تۇمدەنخان بىلەن قۇدا بولۇپمۇ قالارمەن. چۈنكى مېنىڭ قىزىم سۈلسۈلە ئۇنىڭ يېنىدا... ئۇ چاغدا سەن بەلكىم ھەممىنىڭ ئۇستىگە چىقىپمۇ قالارسەن...

— مەن ئوپلىنىمەن، خان، — دېدى باتۇر بىر پەس ئېسەنگە. رەپ تۇرغاندىن كېيىن ئىپادە بىلدۈرۈپ.

— مەن ئۆتكەننى ئىشلارنى سۈرۈشتۈرمەسلىك قارارىغا كەلدىم، — دېدى خان، — يەنە تېخى ساڭا ئات بېرىشكە، ئۆزۈڭنىڭ قوراللىرىڭنى قايتۇرۇپ بېرىشكە بۇيرۇقىمۇ چۈشۈرۈدۈم. بۇنىڭدىن كېيىن ساڭا قورال كېرەك بولىدۇ. بولۇپمۇ ئۇۋ ئۆزلىغاندا، بىراق دىققەت قىلغىنىكى، كىشىلەر ئارىسىدا ھوشىار بول!

— بۇ گېپىڭ راستىمۇ، خان؟ — دېدى باتۇر خۇشاللىقىنى باسالماي.

— ئەلۋەتتە. لېكىن مەن ساڭا تۈلپىرىمىنى بىرمەيمەن. ئۆزۈڭ مېنىڭ يىلقلەرىم ئارىسىدىن كۆڭلۈڭە ياققان بىرىنى تالىدۇ. ئۇال، — دېدى خان.

— باي بول، خان. تەڭريلەر ساڭا قۇت بەرسۇن!

خاننیڭ باش يىلقيچىسى بارىمتاي سارىيىغا كەلگەندە تالى ئەم دىلا سۈزۈلۈۋاتتى. يىلقيچى ياشىنىپ قالغان، قاتاڭغۇر كىشى بولۇپ، يىلىنىڭ تۆت پەسلىنى تاغ - دالا، ئۈچۈق يايلاقتا ئوتتۇز. گەنلىكى ئۈچۈن چىراينى قورۇق بېسىپ قارىداپ كەتكەندى. ئۇ ئۆزى مىنگەن ئاتىسىن باشقا يەن ئېگەر لەنگەن ئىككى ئاتىنى يېتىلەپ كەلگەندى. ئۇ ساراي دەرۋازىسىنى ئۇرۇپ ئاۋۇال بەجەچقاننى ئۈپيغاتتى.

ئۇ بارمۇ؟

— کم؟ ... باریستایما؟ بار.

— ئۇنى ئويغاتساڭ، يىلقا پادىسىغا باراتتۇق. ئۇ ئۆزىگە ئات تاللىۋېلىشى كېرەك. خانىڭ بۇيرۇقى... ئەندىگەنلىك شېنىم كۆتۈرۈلگۈچە تۇتۇۋېلىش كېرەك ئىدى.

بەجەچقان باش يىلقىچىنى تونۇيىتتى، خانىڭ بۇيرۇقىنىمۇ چۈشىنەتتى. ئۇ دەرھال باتۇرنى ئويغاتتى. باتۇر ئويقۇسىدىن ئوپىغىنىپ، ئىشنىڭ تەكتىنى ئۇقۇپ بولغۇچە، ئۆيگە باش يىلقىچە. ئىنىڭ ئۆزىمۇ كىرىپ بولدى.

— هه، ئويغاندىڭمۇ؟ ئورنۇڭدىن تۇر. تېز بول، ئوغلان.
ئات تاللاشقا بارىمىز، — دېدى ئۇ گەپنى قىسقا قىلىپ، — شەبىنم
كۆتۈرۈلگۈچە...

بۇ گەپنى ئاڭلادىپ باتۇرنىڭ ئۇيقوسى بىلدەن تەڭ چىرايمۇ ئېچىلىپ كەتتى. ئۇ نېرى - بېرىسىنى سۈرۈشتۈرۈپ ئولتۇرمایلا كىيىملىرىنى كىيدى - ده، قېرى يىلقىچىغا ئەگىشىپ تالاغا چەق-تى. يىلقىچى ئۆزى ئەكەلگەن كۈل رەڭ ئاتنى ئۇنىڭغا بىردى. بىدجەچقان ئالا قاشقا بايتالغا مىندى. ئۇلار ساندېلىنىڭ كۈن قوۋۇ-قىدىن بېرىنچى بولۇپ چىقتى. ئاندىن شەبىنەملەك ئوتلاقتا يېشىل ئىزلارنى قالدۇرۇپ خاننىڭ يىلقىلىرى بېقىلىۋاتقان يايلاققا قاراپ بېرۈپ كەتتى.

ھەيۋەتلىك تالىك سەھەر مەنزاپسى. تۈن تامان گىرىمىسىن.
 شەرق ئۇپۇقى بولسا سۈزۈلۈپ، خەسەدەك ئاقىرىشقا باشلىغان.
 سول ياندىكى بىپايان يايلاق، يايپىشىل كۆپىم دۆڭۈلۈكلەر، ئوڭ
 تەرەپتىكى چانقاللار قاپلىخان تۆپلىكلىكەر، قويۇق ئۆسکەن قارىغايدى.
 لار، ئۇنىڭ كەينىدىكى قامەتلىك چىلان تاغلىسى... بۇلارنىڭ ھەم
 مىسى ئەتىگەنلىكى ئۇپۇقىسىدىن تېخى ئويغانمىغانىدى. ئورمانىنىڭ
 بەزبىسەر شالاڭ يەرلىرىدىمۇ تۈرۈم - تۈرۈم ئاقىقۇج تۇمانلار لەيىلەپ
 يۈرەتتى. چېكەتكىلەر، تومۇز غىلار تېخى ئويغانمىغان بولۇپ،
 ئاندا - ساندا بۇلبوللارنىڭ مۇڭلۇق سايراشلىرى، بۆدۇن، تورغايدى.
 لارنىڭ ۋىچىرلاشلىرى ئاڭلىنىپ تۇراتتى.

تەبىئەت ئاتا قىلغان بۇ سېھەرى جىمچىتلۇق قوينىدىكى بۇل.
 بۇللارنىڭ سايرىشى، بۆدۇن، تورغايلارنىڭ ۋىچىرلاشلىرى باتۇرغا
 ناھايىتى تونۇشلۇق ئىدى. ئۇ بىر چاغلاردا، مۇشۇنداق شەبىدەم
 كۆتۈرۈلۈپ كۈن چىققۇچە بولغان ئارىلىقتىكى تالىك سەھەرلەرە
 ساپ ھاۋا يەپ سەيىلە قىلىپ كېلىش ئۈچۈن ئاتقا مىنىپ چۈغايدى.
 تېغى باغرىدىكى ئوتلاقلارغا، ئورمان ياقلىرىغا بېرىپ كېلەتتى.
 بۇنداق چاغلاردا ئۇنىڭ تېنى يايراپ پۇت - قوللىرى يېنىكىلەپ
 كەتكەندەك، تالىك سەھەردىكى سالقىن ھاۋادىن نەپەسلەنگەن ۋۇجۇد
 خۇشاللىققا چۆمۈپ كۆكتە پەرۋاز قىلغاندەك بولاتتى... ئۇ كېتىۋە.
 تىپ ئاشۇ چاغلارنى ئەسلىدى. بىراق بۇ يەرە ئاللىقانداق يېڭىچە
 بىر ئەركىنلىك، ئاللىقانداق يېڭىچە بىر شادلىق، گۈزەلىك جىلە.
 ۋە قىلاتتى. بۇ يەردىكى تەبىئەت مەنزاپسىگە نەزەر سالسا، ھەممە
 نەرسە لەرزان مۇزىكىغا جور بولۇپ شادلىق كۆيى ياخىرىتىۋاتقاندەك
 قىلاتتى. بەرگى - ياپراقلىرىدا شەبىدە تامچىلىرى يالىتىراپ تۇرغان
 ئوت - چۈپلەرنى، ئاق، سېرىق، سۆسۈن رەڭلىك گۈل - چېچەك.
 لمەرنى، سايراؤاتقان بۇلبوں، تورغايدى، بۆدۇنلىرىنى قىزغىنىپ،
 سۆيىگىنىنى سېخىنىپ، كۆڭلىنى بىئارام قىلغان ئېچىنىش، كەم
 سىتىلىش تۇيغۇلەرنى يادىغا كەلتۈرۈپ يىغلاپ تاشلىغۇسى كېلەتتى،
 شۇنداقلا يەنە كۆك قەردەگە چىقىدىپ پەرۋاز قىلغۇسىمۇ

كېلەتتى.

باتۇر مانا مۇشۇنداق مۇڭلۇق خىياللارغا بېرىلىپ كېتىپ بارغىندا، توخرى خاننىڭ تېخى تۈنۈگۈنلا ئېيتقان سۆزلىرى قۇ- لاق تۈۋىدە يەنە يائىرىغاندەك بولدى. بۇنىڭ بىلەن ئۇنىڭ كۆز ئالدىكى گۈزەل، سېھىرلىك مەتىزىرە بىردىنلا غايىب بولۇپ، كۇتۇلمىگەندە پۇتۇن ئەتراپ قاراڭغۇلىشىپ خۇنۇك، كۆرۈمىسىز بولۇپ قالدى. بایقى چۈشىنىكسىز شاد - خۇراملىق، مۇڭ - زارلار بىلەن تەۋەرنىگەن كۆڭۈل ئەمدى باشقىچە بىر قىسما جىددىيە. لىك ۋە ئىزتىراپقا ئورۇن بەردى.

ئۇلار خېلى بىر يەرلەرگىچە ئۆز خىياللىرىغا سېھىرلەنگىندەك پاراڭ سېلىشماي ماڭدى. ساندېبىل ئارقىدا، خېلى يېراقتا قالغا- نىدى. ئۇلار شالاڭ ئۆسکەن چاتقاللار ۋە يازدىكى تومۇز تاشقىنلىرى يېقىتقان، ئېقىتقان شاخ - شۇمبا، يېلتىزلار بىلەن تولغان باشقا بىر ئوچۇقچىلىققا چىقىشتى. بۇ يەردىكى ئويىمانلاردا كىچىك - كىچىك كۆلچەكلىرى ۋە قومۇشلۇقلار كۆرۈنۈپ قالاتتى. ئالدى تە. رەپتىن جەز قوڭغۇرالقلارنىڭ ئاۋاازى ئاڭلاندى. قارىغاندا خاننىڭ يېلغا ئويۇرلىرى بېقىلىۋاتقان يايلاقا يېقىنلاپ قالغان ئوخشайдۇ. مانا، چىلان تېغى باغرىدىن كەلگەن، مەيسىن شامالماۇ يۈزلىرگە ئۇرۇلدى. قەيدىردىن دۇر كۆيگەن قامۇقنىڭ ئاچىقىق ھىدى كەلدى. ئات تۇياقلىرى تېگىدىن ئوت - چۆپلەر ئارسىدىن كىچىك قۇشلار پۇرۇلداب ئۇچۇپ چىقىشقا باشلىدى. شەرق ئۇپۇقى قىزىرىپ ئور- مانلارنىڭ كەينىدىن، چىلان تېغىنىڭ شەرقى ئۇچىدىن قۇياش نۇرى كۆرۈندى. باتۇر ئات ئۇستىمەدە كېتىدۇرتىپ ئەتىگەنلىق قۇياشقا — كۈن تەڭرىسىگە چوقۇندى. باش يېلىقىچى كېيىك كۆر- گەن ئوژچىدەك ئالدىراپ ئېتىنى قويۇپ بەردى.

ئۇزاققا قالماي پاكار - پاكار چاتقاللار ئارقىدا قالدى. ئالدى تەرەپتە كىشىنى مەپتۇن قىلىدىغان بىپايان يايلاق كىمخابتهك بېسىلىپ ياتاتتى. بۇ يەردىكى ئوت - چۆپلەر بایقىلارغا قارىغاندا تېخىمۇ يېشىل ھەم يۇمىشاق ئىدى. يايلاقتا ھەددى - ھېسابسىز

تەلىم - تەسىم يىلقلار يايلاپ يۈرۈشەتتى. نەچە ئوقتام يېراقلىق-
تىكى دۇپدۇگىلەك بىر تۆپلىكتە پادىچىلارنىڭ كىنگىز ئۆيلىرى
كۆرۈندى.

يايلاققا كېلىۋاتقان ئۈچ چەۋەندازنى ھەممىدىن ئاۋۇال پادىچى-
لار كۆندۈرگەن ئىتلار بايدىدى. ئىتلارنىڭ ھاۋىشغان ئاۋازلىرىغا
چەۋەندازلارنىڭ ئاتلىرى باشلىرىنى كۆتۈرۈپ، قۇلاقلىرىنى دىڭ
قىلىپ يېنىك پۇشقۇرتۇشۇپ جاۋاب بېرىشتى.

— ئامانلىشىۋاتىدۇ، — دېدى تەجرىبىلىك باش يىلقىچى،
ئاتلار بىلەن ئىتلار كىشىلەردىن سىزگۈر بولىدۇ. ئەندە ئۇلار ئۆزئا-
را تونۇشۇپىمۇ بولدى... بىراق پادىچىلار كۆرۈنەيدىغۇ؟

— ئەندە، بىرى كېلىۋاتىدۇ، — دېدى بەجە چقان.
تۆپلىكتىكى كىچىك ئاۋۇلدىن ئۇلارغا قاراپ بىر ئاتلىق
كېلىۋاتاتى. يېقىن كەلگەندە ئۇ بىر ياش مالچى بولۇپ چىقتى.
— ھەممىڭلار تىنج - ئامان تۇردۇڭلارمۇ؟ — دېدى باش
يىلقىچى ھېلىقى ياش مالچى ئالدىغا كېلىپ توختىغاندىن كېيىن.
— تىنچلىق، بۇۋا، — دېدى ياش مالچى.

ئۇ باش يىلقىچىغا جاۋاب بەرگەچ ئۇنىڭ يېنىدىكى باتۇرغا
قىزىقىپ ھەم ئەيمىنىپ بىر قاربۇوالدى. ئەمما ئۇ باتۇرنى يات
كۆرمىدى. ئۇنى تونۇيدىغاندەك يېقىملق تەبەسسوُم قىلدى - ھ،
كەينىگە بۇرۇلۇپ ئاۋۇلغا قاراپ چاپتى. ھاۋىشپ كېلىشكەن بىر-
نەچە ئىتمۇ ئۇنىڭ كەينىدىن ئەگىشىپ كېتىشتى.

— بۇ كىشى ھونزاھ باتۇر، بارىمتاي. خاننىڭ يېقىنى، —
دېدى باش يىلقىچى ئاۋۇلغا بارغاندىن كېيىن باتۇرنى مالچىلارغا
تونۇشتۇرۇپ، — كۈن چىقىۋاتىدۇ يېگىتلەر، شەبىھم كۆتۈرۈلگۈ-
چە ئۇنىڭغا بىرەر تۇلپار تۇتۇپ بېرىشىمىز كېرەك. بۇ خاننىڭ
ئورۇنلاشتۇرۇشى...

— تۇتۇپ بېرىمىز، بۇۋا، — دېيشتى مالچىلار باتۇرغا
قىزىقىپ نەزەر تاشلاپ.

— تۇلپار تۇتقۇچە، — دېدى باش يىلقىچى چۈشەندۇ.

رۇپ، — مىنگەن ئاتنىڭ تۈيىقىدىكى شەبىنەم قۇرۇمىغان بولسلا، ئۇ ئات پەيدەك يەڭىل، شامالدەك يۈگۈرۈك، ئارسلاندەك كۈچ، لۈك بولسىدۇ. شۇڭا شەبىنەم كۆتۈرۈلگۈچە تېز تۇتۇش قىلىشىمىز كېرىەك.

— راست دەيسەن. هازىرلا... — دېيشتى مالچىلار.

— ياق، تۈلپارنى مەن ئۆزۈم تۇتىمەن! — دېدى باتۇر كۆتمە. گەندە باش يىلقىچىنىڭ چىشىغا تېگىپ، — ماڭا ئارغامچا بەرسەذلارلا بولدى.

— تۇتۇشنىغۇ تۇتارسىن، — دېدى باش يىلقىچى، — شۇنداقتىمۇ ياردەم بەرمىسە بولماسى.

— مېنىڭ ياردەمچىم بار، — دېدى باتۇر بەجەچقانغا قالا، راپ، — ئارغامچا بېرىپ، — قەيدەردىن تۇتىغانلىقىمىنى كۆرسى. تىپ قويىساڭلارلا بولدى.

— كۆرسىتىپ قويىدىغان گەپ يوق، — دېدى باش يىلقىچى باتۇرنىڭ تەرسالىقىنى ياقتۇرماي، — يىلقا تۆپلىرى يېنىڭدەلا تۇرۇپتۇ. بۇ ئاتلار خانىنىڭ سانغۇنلىرىدەغا، سىپاھلىرىغا، يۈرۈش - سوقۇشلىرىغا ئاتاپ بېقىلىۋاتىدۇ. خانىڭ ئەڭ ياخشى تۈلپارلىرى شۇلارنىڭ ئارسىدا. كۆنۈرۈلگەنلىرىمۇ بار. سەن قاندىقىنى تاللايسەن، ئوغلان؟

— بۇنى ئۆزۈمگە قوييۇپ بەر، — دېدى باتۇر، — ماڭا ئارغامچا بېرىڭلار.

ئۇنىڭ كاجلىقىغا قاراپ باش يىلقىچىنىڭ چىraiي تۇتۇلدى.

— هاي! هاي! ئوغلان، — دېدى باش يىلقىچى، — مەندەك تەجرىبىلىك يىلقىچى توخرى ئېلىدە بىرلا. خانمۇ يىلقا توغرۇلۇق ئالدىن مەن بىلەن مەسىلەتلىشىدۇ. سەن خاندىنمۇ ئەقلىق ئوخشىماسىدەن!

— ئات تۇتۇش ئۈچۈن خان بولۇشنىڭ ھاجىتى يوق، — دېدى باتۇر ئېغىر - بېسىقلقىق بىلەن، — ئۆزۈلگە ئاماڭا تاللىۋال دېدىك. خانىڭ بۇيرۇقىمۇ شۇ، شۇنداق بولغاندىكىن مېنىڭ يولۇمنى!

توسۇما.

— يولۇڭنى توسۇغان گەپ يوق، هوتزادە، — دېدى باش يىلقيچى يۇمشاب، — مۇنداقلا دەپ قويدۇم. بوبىتۇ، ئىختىيارىڭى، قايىسىنى خالسالىق شۇنى تاللاپ تۇت. بىراق چەبدەسرەك بولار. سەن... ئۇنىڭغا ئارغامچا بېرىگلار.

چەتىرەك تۇرغان بىر ياش مالچى يىلقيچى بۇۋايىنىڭ ئېغىزدە. دىن «ئارغامچا» سۆزى چىقىشى بىلەن تەڭ، كۈتمىگەندە قولىدىكى تۈرۈكلىك ئارغامچىنى باسۇرغا ئاتتى. باتۇر بۇنى دەرھال سەزدە - دە، ئۆزىنى ئۇڭشاپ ئۇچۇپ كەلگەن ئارغامچىنى تۈرۈكلىك پېتى تۇتۇۋالدى. ئۇنى سىنىماقچى بولغان ياش مالچىنىڭ، شۇنداقلا باشقا مالچىلارنىڭ كۆزلىرىدە شۇئان زوقلىنىش ئىپادىسى كۆرۈندى. ئوغىسى قایناتپا كېتىۋاتقان باش يىلقيچىمۇ بۇنى كۆرۈپ جىسم بولدى.

— خەير، ساڭا ئوڭسوشلۇق تىلىيمەن، — دېدى ئۇغودۇڭشىپ.

باتۇر بىلەن بەجەچقان تۆپلىكتىن چۈشۈپ كۆزدىن يىتمەستدە. لَا باش يىلقيچى چېچىلغىلى تۇردى.

— قىبىنى كۆرەرمىز، قانداق تۇتىدىغىنىڭنى! — دېدى ئۇ يەرگە تۈكۈرۈپ، — ماڭا ئۇستا تېپلىپتە تېخسى! ھون ئاققۇنى!... ئورماندىكى بۆريلەر ئارسىدىن كېلىپ ئالىددىمىزدا غادىيۇلغىنىنى بۇ چۈپۈر يۈز مەخلۇقنىڭ!...

— ئارغامچىنى شۇنداق ئەپچىل تۇتۇۋالدى - ھە! تۈرۈكلىك پېتى! — دېدى مالچىلارنىڭ بىرى باتۇرغا بولغان قايىلىقىنى ئىپادىلەپ.

— ئالىپ بۇقىنى يەر چىشلەتكەن مۇشۇ يىگىتىۋ؟ — دېدى يەنە بىرى.

— يەر چىشلىتىپتۇمىش! — دېدى باش يىلقيچى تېخىمۇ ئوغىسى قایناتپا، — نەچچە پالۋان بىلەن چېلىشىپ ھارغاندا، بۇرنىدىن تارتىسا يىقلىلغۇدەك ھالغا كېلىپ قالغاندا يېقىتماق تەسىمە.

دی ئۇنى. ئۇ دېگەن بىر تاسادىپىلىق، كۈتۈلمىگەن ئامەت... ئەمما مالچىلار ئۇنىڭ گېپىگە قۇلاق سالماي باقۇرنىڭ تەرىپىد. نى قىلىۋېرىشتى.

— بولدى، بۇ يەردە كوتۇلدىشىپ تۇرۇشماي بېرىپ چەتتىن بولسىمۇ كۆزىتىپ تۇرۇڭلار! — دېدى باش يىلقىچى زەرىدىگۈش بولۇپ بۇرۇق ئاھاڭدا، — ئۇ بىرىنەمە تۇلپار تۇتىمەن دەپ ئاتلار. نى تارقىتىۋەتمىسۇن يەندە!

— تارقىلىپ كەتسە ئۆزىمىز يىغىۋالىمىز، — دەپ كۈلۈشتى مالچىلار.

ئاندىن يېقىن ئەتراپتا ئوتلاپ يۈرۈشكەن ئېگەرلىك ئاتلارنى تۇتۇپ مىنىشتى - دە، باقۇرنىڭ تاماشىسىنى كۆرۈش ئۇچۇن پادغا قاراپ چېپىپ كېتىشتى.

يىلقا پادىسى بەك چوڭ ئىدى. مىڭلىغان شەمن يىلقىلار بىپايان كەڭ يېشىل ئوتلاقتا ئوتلاپ يۈرەتتى. ئۇلارنىڭ بەزلىرى يېشىنى كۆتۈرمەي ئوتلىسا، بەزلىرى بويۇنلىرىنى سوزۇپ، يالىلىرىنى يەلىپ تۇتۇپ تاڭ سەھەرىدىكى مەين شامالنىڭ ئاللىقانداق يېقىملىق خۇش پۇرقيدىن ھۆزۈرلىناتتى ۋە ئۇسسولغا چۈشكەندەك توختىمای ئویناقلاتتى. بەزلىرى كۈتۈلمىگەندە ئۆزئارا يېقىنلىد. شىپ بىر - بىرىنى پۇرىشىپ ناز تارتىشسا، يەندە بەزلىرى قاتىق تۇياقلرى بىلەن بىر - بىرىنى تېپىپ - چىشلەپ كىشىنىشىپ ئۆزئارا «ھەقىقىي جەڭ» قىلىشاتتى. پادىنىڭ چېتىدىرەك يۈرگەن شوخ ئاتلار چىرايلىق بويۇنلىرىنى ئالدىغا سوزۇپ، ئۇزۇن ياللىرىد. نى لەپىلدىتىپ ئۆزئارا بېيگىگە چۈشكەندەك بىر - بىرىدىن ئۆزۈپ چېپىپ «مۆكىمۇ كىلەڭ» ئویناۋاتقاندەك قىلاتتى.

يايلاقتىكى ئاتلار ھەرخىل، ھەر رەڭدە ئىدى. ئاق بوزلىرىد. مۇ، قارا، قىزىل تورۇقلىرىمۇ، جەرەن، قۇلا، ئالا ئاتلارمۇ بار ئىدى. بەزى ئاتلارنىڭ قۇيرۇقلرى ئاتايىن ئۇزۇن قالدۇرۇلغان بولسا، بەزلىرىنىڭ قىسقا قىلىپ كېسىپ قويۇلغانىدى. بەزلىرىد. نىڭ يالى قىرقىلغان، بەزلىرىنىڭ بولسا چاچتەك يەلىپ ئۇپ تۇرات.

تى . يايلاقتىكى ياشۇز ئلاھ، جىن - ئالۋاستىلارنىڭ كۆزى تەگ . مەسىلىك ئۈچۈن بەزى ئاتلارنىڭ ياللىرىغا، قۇيرۇقلىرىغا، بەزىلىد . بىننىڭ پۇت - چاناقلىرىغا ھەر خىل رەڭدىكى لاتا - پۇرۇچ ۋە باشقا نەرسىلەر چىكىپ ھەم ئېسىپ قويۇلغانىدى . كۆزلىرى چوغىدەك يېنىپ تۇرىدىغان، بەرگى - يابراقلارنىڭ شىلدەرىلىشىغىمۇ قوللىقىنى دىڭ تۇتىدىغان ياش بايتال، ياش ئاپ . خىرلار يات كىشىنى كۆرگەن ھامان چەتكە تاشلىناتى ياكى كونا توئۇشنى تاپقاندەك ھېچىرى تەپ تارتىماستىن ئۇلارنىڭ ئالدىغا كېلىپ مىنگەن ئاتلىرىنى پۇرالاپ كۆرەتتى . تېخىمۇ يامانلىرى ئۇنىڭ كەينىدىن قالماي قۇيرۇق بولۇپ ئەگىشىپ ماڭاتتى . يايلاقتىكى ئاتلار شۇنچىلىك كۆپ ھەم سەرخىل ئىدىكى، ئۇلارنى ئىنچىكلىك بىلەن كۆرۈپ تاللاش ئۈچۈن بىر كۈن ئە . مەس، بىر نەچچە كۈنمۇ يېتىشىمەيتتى . بىراق خاننىڭ باش يىلقد . چىسى ئۇلارغا يېرىم كۈنمۇ ۋاقتى بەرمىدى . «شاپ بولۇڭلار، شەبىھم كۆتۈرۈلگۈچە تۇتۇۋېلىڭلار... قارا ئۇنىڭ قاقۋاش، ھىيل . گەرلىكىنى ! »

باتۇر ئېتىنى ئىلدام ماڭدۇردى . تېزرەك بىرەر ياخشى تۇلپار تاللىۋېلىشقا تىرىشتى . بىراق ئۇنىڭغا پادىدىكى ئاتلارنىڭ بىرەرىمۇ ياقمىدى . ئۇ تىمەن ھەم چىرايلىق ئاتلارنىڭ بىرەم بىرنىڭ، بىرەم ئىككىنچىسىنىڭ يېتىرىسىزلىكىنى كۆرەتتى . بەزەنلىرىنىڭ رەڭىنى ياقتۇرمىسا، بەزەنلىرىنىڭ پۇتنى، بېشىنى، بېلىنى ياراتمايتتى . ئۇ كۆڭلەدە قۇشتەك يەڭىل، ئارسلاندەك كۈچلۈك، چويۇندەك چىداملىق، كۆڭلۈدەك يۈگۈرۈك ئات ئىزدەيتتى . نېملا دېگەنبىلەن، ئۇ تاللىغان ئات ئۆزىنىڭ بولۇشى كېرەكتۇ . ئۆزىگە ئۆزاق ۋاقتى، ھەتتا بىر ئۆمۈر ھەمراھ، قانات بولۇشى كېرەكتۇ ! شۇنداق ئىكەن، ئۇنداق ياراملىق، نەسىلىك تۇلپارنى قانداقمۇ ئالدىراپ - تېنەپ، شەبىھم كۆتۈرۈلگۈچە... تاللىغىلى بولسۇن ؟ ئۇ ھېلى ئۇ ئاتقا، ھېلى بۇ ئاتقا كۆز تاشلايتتى . پادىنىڭ ھېلى ئۇ تەرىپىگە، ھېلى بۇ تەرىپىگە ئۆزەتتى . ھېلى ئاتلارنى

ئۇر كۈتۈپ قوغلىسا، ھېلى بىر يەردە جىم تۇر وۇھلىپ كۈتهتى. ئاتلارنىڭ ھېچقايسىسى ئۇنىڭغا ياقمىدى. خۇددى شۇنچە كۆپ تىدە من ھەم چىرايلىق ئاتلار ئارىسىدا ئۇنىڭغا يارىغۇدەك بىرەر نەسلا-لىك ئات راستىنىلا يوقتەك. كاشكى، ئۇلارنىڭ ئارىسىدىن توخرى خاننىڭ تەۋەررۇڭ تۇلپىرىنىڭ تۇغقانلىرىدىن بولسىمۇ بىرەرى ئۇچراپ فالسىچۇ، نەسلى بىر بولغاندىن كېيىن بىلگىم...
 ئۇ خاننىڭ تۇلپىرىنى يادىغا ئېلىش بىلدەن تەڭ خاننىڭ ئۆزدە نىمۇ ئېسىگە ئالدى. خاننىڭ تۇنۇڭونكى سۆزلەرى ئۇنىڭ قولاق تۇۋىنە يەنە ياخىرىدى. ئۇ چوڭقۇر ئويلىنىشقا باشلىدى. ئۇ تۇنۇڭون خانغا شۇنداق دەپ ۋەدە بەرگەندى... دەسلەپتە ئۇ تۇنۇڭونكىگە ئوخشاشلا قاتىقق ئېسەنگىرىدى، نېمە قىلىشنى، قانداق قىلىشنى بىللەلمى گاڭگىرىدى، ھودۇقتى. چۈنكى خاننىڭ سۆزلەرى ھەقىدە قەتنەمۇ ۋەزىنلىك بولۇپ، كىشىنى ھە دېگەندىلا ھەرخىل ئوي - كويىلارغا سالاتتى. ئەمما ئويلىغانسېرى، چۈشەنگەنسېرى ئۇ ئۆزىنى باشقىچە ھېس قىلىشقا باشلىدى. ئۇ ئۆزىگە كەلمەكتە، ھوشىنى تاپىماقتا ئىدى. كېيىن ئۇ ئۆزىنى بارىمتاي ئورنىدا، ئاتىسى تۈمن ئەڭرەقۇت تەرىپىدىن چەتكە قېقىلىپ كۆزدىن نېرى قىلىنغان، ئۆزگە يۈرتتا، ناتۇنۇش كىشىلەر ئارىسىدا باشقىلارنىڭ كۆزىگە قاراپ تۇتقۇنداك، مەھبۇستەك ياشاپ كەمىستىلىۋاتقان، خورلىنىدە ئۇانقان ئەركىسىز، پاناھىسىز، ئىقتىدارسىز بىچارە بايقۇش ئورنىدا ئەمەس، بىلكى توخرى خاننىڭ ئورنىدا، چىلان تېغى ئېتىكىدە، بويۇڭ كارۋان يولي ئۇستىدە، بارلىق ئىرۇق - تائىپلىك، ئەل - يۈرت جەم بولغان مۇشۇ مەركەزىدە، ھەممىدىن كۈچلۈك ھەم ئۇستۇن تۇرىدىغان كىشى ئورنىدا تۇرۇپ، ئۆزىنى شۇنداق ئورۇنغا قويۇپ ئويلىنىشقا باشلىدى. ئۇنىڭ ئەسلىي تەبىئىتى، خۇي - پەيلى، غۇرۇرى، ھىممىتى ۋە ئارزو - ئىستىكىمۇ شۇنداق ئىدى... ئۇ توخرى خاننىڭ مۇددىئاسىنى ئاللىقاچان چوشىنىپ يەتكەن، ئۇنىڭدىن نۇرغۇن نەرسىلەرنى ئۆگىنىۋالغان، تۇنۇڭونكى سۆزلەرىدىن نۇرغۇن ھەقىقەتلەرنى، ئۇلۇغۇار تەسەۋۋۇر لارنى بايدى.

قىغانىدى. ئەمما ئۇ بۇلارنى ئۆزىگە، ئۆز ئۇرۇق - تائىپىسىگە تېتىقلاب، چىقىش يولى ئىزدىمەكتە ئىدى. چۈنكى ئۇ توخرى خانغا تىز پۇكۇپ ياشاشنى، ئۇ ئېيتقاندەك بىرىنىڭ ئاستىدا، كۆپ-نىڭ ئۇستىدە بولۇشنى خالمايتتى. بۇنىڭ قوللۇقتىن نېمە پەر-قى؟ ئۇنىڭ ئۆزىنىڭمۇ توخرى خاندەك ھەممىنىڭ ئۇستىدە، بەلكى توخرى خاننىڭ، ئاتىسى تۇمن تەڭرىقۇتنىڭمۇ ئۇستىدە تۇرغۇسى ھەم تۇرغۇچىلىكى بار. چۈنكى ئۇ جەسۇر ھەم شىجاعەتلىك، باڭۇر ھەم ئىقتىدارلىق. ئۇنىڭ قولىدىن ھېچقاندەك ئۇۋ قېچىپ قولۇل-خان ئەمەس، ھېچقانداق ياز ئامان قالغان ئەمەس. كۆزىدىن ھېچ-قانداق ئىشمۇ خالىي قالغان ئەمەس. ئۇ توخرى خاننىڭ قولىدىن قولۇلۇپ چىقىپ ئاتا - ئانىسى، ئۇرۇقداشلىرى ئارىسىغا قايتىپ بارسا... ئۇ چاغدا توخرى خان ئەنسىرەيدىغان، خەۋپىسىرەيدىغان، ئۇنىڭ ھازىرقى ئارزۇسىنىڭ تاماھەن ئەكسىچە بولغان ئىشلار بۈز بېرىشى مۇمكىن. چۈنكى ۋاقتى كەلگەندە، پۇرسەت پىشىپ يېتىل-گەندە، ئۇ ھونلارنى، بارلىق ھون ئۇرۇق - قەبلىلىرىنى ئىتتى-پاقلاشتۇرۇپ بىر تۇغ ئاستىغا ئۇيۇشتۇرىدۇ. بۇ مۇقەددەس، بۇ-يۇڭ، تەۋەنەمەس تۇغ ئاستىغا يەنە ئۇرۇغۇن ئۇرۇق - قەبلىلىرىنى، ئەل - خانلىقلارنى... توخرىلارنىمۇ جەم قىلايىدۇ. بۇ ئۇنىڭ قولىدىن كېلىدۇ!

ئەپسۇس، توخرى خان ئۇنى تېخى تولۇق چوشەندىتتى. ئۇ-نىڭ بۇ ئارزۇسىنى، ئوي - خىيالىنى بىلەمەيتتى. ئۇ خاننىڭ بۇ ھاماقدەتلىكدىن پايدىلىنىپ ياخشى ئات، قورال - ياراغ ۋە ياخشى مۇئامىلىگە ئېرىشىپ، بۇ يەردىن كەتكۈچە، مەلۇم مەزگىلگىچە بولسىمۇ، ئەركىن - ئازادە، شاد - خۇرام ئۆتىدۇ. ۋاقتى كەلگەندە خان ھېچنېمىنى ئۇقمايلا قالىدۇ، لېۋىنى چىشىلەپ، ساقىلىنى تۇتاملاپ ئىدلەمگە، نادامەتكە پاتىدۇ. ئۇ شۇنداق پۇشايمان يېيىشكە تېگىشلىك. چۈنكى ئۇ ھونلارنى نېمە كۆردى؟ باتۇرنى نېمە كۆر-دى؟... قىزىنى سايە قىلىشلىرىچۇ تېخى! كىچىك بالا ئەمەس ئۇ، ئۇنداق ئاسان گوللىخىلى بولدىغان. ئىت ئەمەس ئۇ، ئۇنداق

ئاسان كۆندۈرۈۋالغىلى بولىدىغان.

قۇياش كۆنۈرۈلۈپ شەبىھىملەر قۇرۇشقا، گۈل - چىچەكلىرى خۇش پۇراق چىچىپ قۇشلار خەندان ئۇرۇپ سايراشقا، مىڭلىغان يىلىقلار دەسىسەپ ئۆتكەن، ئەمما دەسىسەپ ياتقۇزۇۋۇتىھەلىمگەن ئوت - چۆپلەر ئارىسىدا چىكتىكە، تومۇزغىلار چىرىلداشقا باشدە. ئىدى. تەبىئەت ئۇيقوسىدىن ئويغىنىۋاتاتى. باتۇر تېخىچە ئاتنى تاللاپ بولالمايۋاتى، بەجە چەققان بۇنى كۆرۈپ تاقھەتسىزلىنىشكە باشلىدى.

— كۈن ئىسىپ شەبىھم قۇرۇپ كېتىۋاتىدۇ، ھونزادە، بىز قاچانغىچە مۇشۇنداق ئات ئارىلاپ لاغا يىلاب يۈرىمىز؟

— نېمىگە ئالدىرىايتتىڭ سەن؟...

باتۇر ياردەمچىسىگە تولۇڭ تەگدى. ئۇنىڭ چىraiي بارغانچە تۇتۇلۇپ كېتىۋاتاتى. ئەمەلىيەتتە بەجە چقانمۇ ئوخشاشلا تىت - تىت بولۇۋاتاتى. ئەجەبا، شۇنچە كۆپ تىمن ئاتلار ئارىسىدىن ئۇنىڭغا يارىغۇدەك بىرەر تۈلپار تېپىلماسمۇ؟... ئۇ باش يىلىقىچەنىڭ سۆزلىرىگە ئانچە ئىشىنىپ كەتمىسىمۇ، «شەبىھم كۆنۈرۈلگۈ». چە...» دېگىنى يۈرىكىنى تاتلاپ كۆڭلىنى بىئارام قىلاتتى. «ھىيلىسىگە قېرى!... ئىشىڭىنى قىل. مەن ئۆزۈم ئالدىرىماي تاللايمەن».

— قارىغاندا ئالدىرىغان بىلەن بولمىغۇدەك، — دېدى ئۇ بەجە چقانغا بىر پەس ئۆتكەندىن كېيىن، — سەنمۇ تازا كۆڭۈلشە. مەيۋاتىسىن بۇ ئىشقا... بولدى. ناشتىمۇ قىلماپتۇق. قورساقىمۇ ئېچىپ كېتىۋاتىدۇ. يۈر، قايتايلى. چۈشلۈك غىزادىن كېيىن يەنە قاراپ باقارمىز.

ئۇلار كەچ كىرگۈچە كۆزىتىپ ئاخىر بىر چىلان تورۇق تۈلپارنى تاللىدى. لېكىن باتۇر ئۇنىڭدىن يەنلا رازى ئەمەس ئىدى. چۈنكى بۇ ئات تۇرقىدىن خاننىڭ تۈلپىرىغا ئوخشىشىپ كەتمىسىمۇ، ئەمما يەنلا ئۇنىڭغا يەتمەيدىغاندەك تۇراتتى. بەلكىم ئۇنداقىمۇ ئەمەستۇر. بىراق ئۇنىڭغا شۇنداقتەك كۆرۈنۈۋاتاتى.

کۈلگەن چىرايلىق ئىمەس، كۆيىگەن چىرايلىق دېگەن مانا شۇ - دە. لېكىن نېمە ئامال بۇنىڭغا؟... باقۇر كۆڭلى غەش، ئويچان حالدا شەھەرگە قايتتى.

شۇ كۈنى كەچتە ئۇ يېڭى ئېتى، خاننىڭ تۈلىپسى، خاننىڭ باش يىلىقىچىسى، خان ۋە ئۇنىڭ ھېلىقى سۆزلىرى توغرىسىدا ئۇزاققىچە ئوپلىنىپ يېتىپ ئۇخلاپ قالدى ۋە ئۇخلاپ ئۇزاق ئۆتىمەي چۈش كۆردى. چۈشىدە كېچە سوتىدەك ئاي نۇرغا چۆمۈلگەندى، تولۇن ئاي كۆكتە سالماق ئۇزەتتى. يۈلتۈزلار يارقىن چاقنايتتى. ئۇ بولسا ئۆز ئۆبىدە، ھازىر ئۇخلاپ ياتقان بۈگۈلۈك ئۇستىدە، گىرىمسەن يورۇقلىق تامغا يېلىنىپ، تىزلىرىنى قۇچاقلاب ئول. تۇرۇپ ئاللىقاندا قىتۇر شېرىن ھەم ۋە ھىمىلىك خىياللارنى سۈرەتتى... دەل مۇشۇنداق پېيتتە، ئۆي ئىچىنىڭ جىمبىتلىقىنى بۇزۇپ قانداقتۇر بىر يېنىك ئاياغ تىۋىشى ۋە نېمىنىڭدۇر تېز، رىتىملىق ھاسىرغان نەپەس ئاۋازى ئاڭلانغاندەك بولدى. باقۇر چۆچۈپقىنا بېشىنى كۆتۈرۈپ ئۆي ئىچىگە قارىدى ۋە كۆزلىرى بىلەن ھەممە بۈلۈڭ - پۇچقاقلارنى ئاختۇردى. ھايال ئۆتىمەي ئۇنىڭ كۆزلىرى ئۇنىڭ ئوتتۇرسىدا، پەگاهتا تۇرغان كۆزلىرى چوغىدەك بىر مەخ. لۇقنىڭ كۆلەڭىسىنى ئىلغاقىلىدى، قۇرت!... كۆك قۇرت!... ئۆيىدە بىر كۆك بۇرە پەيدا بولۇپ قالغانىدى. ئۇ يېنىپ تۇرغان كۆزلىرىنى باقۇرغا تىكىپ، ئېغىزىنى ئېچىپ تىلىنى ساڭگىلدە. تىپ، تېز - تېز ھاسىر اپ قاراپ تۇراتتى. ئۇنىڭ كۆپكۆك سىرتە. لىرى، يېرىك ياللىرىمۇ ياللىرىمۇ كەتتى. ئۇ تېخىمۇ سۈرلۈك ھەم سىرلىق تۈسکە كىردى. باقۇر قورقۇپ كەينىگە سۈرۈلدى. دەل مۇشۇ پېيتتە، كۆك بۇرە ئۇنىڭغا تېخىمۇ يېقىن كېلىپ، ئېغىزىنى ئېچىپ، مەرگەن چىشلىرىنى چىقىرىپ، ساڭگىلاپ تۇرغان قىپقىدە.

زىل تىلىنى مىدىرىلىتىپ قويۇپ سىرتقا قاراپ ماڭدى. باقۇر كۆك بۇردىن قورقىمىدى، ئەكسىچە ئۇنىڭغا ئەگىشىپ تالاغا چىقىتى... ئۇ بىردىنلا ئۆزىنى پایانسىز كەتكەن تۈپتۈز، يايپىپشىل يايلاقىتا، بىر ئۇچقۇر ئاتنىڭ ئۇستىدە كۆردى. ئات

شامالدەك تېز ھەم سىلىق چاپاتتى. قۇياشقا قاراپ ئۇچاتتى. كۆك بۇرە ئۇنىڭ ئالدىدا بول باشلايتتى. ئۇمۇ شۇنداق تېز يۈگۈرۈيتنى. يادىن ئۈزۈلگەن ئوقتەك سوپلاپ - سوپلاپ ئالغا تاشلىنااتتى، ئۇچاتتى. ئۇ پات - پات يۈگۈرۈشتىن توختاپ، بېشىنى بۇراپ كەينىگە قاراپ قوياتتى. چېپپ كېلىۋاتقان ئۇچقۇر ئات بىلەن باتۇرنى كۆرۈپ بېشىنى كۆتۈرۈپ تۇمشۇقىنى سوزاتتى - ۵۵، سىرىلىق ھەم ۋەھىمىلىك ئاۋازدا ھۇۋلايتتى. ئاندىن يەنە قۇيرۇقدا - نى سېلىپ ئوق يىلاندەك ئالغا تاشلىنااتتى. ئۇچقۇر ئات بولسا بۇنداق چاغدا سېھىرلەنبىنەدەك قاتىقى كىشىنەيتتى - ۵۶، چاپچىپ بۇتلۇرىنى تېزلىتىپ، بۇرىنىڭ ئىزىنى بېسىپ تېخىمۇ تېز چاپاتتى... بۇ ئات باتۇرغا تونۇشلۇقتەك كۆرۈندى. رەڭگى، تۇرۇقى، چېپشىلىرى، كىشىنەشلىرى... بۇ توخرى خانىنىڭ تۈلپىرىغۇ؟ تۇرۇق تۈلپىار؟ ئۇ قانداق بولسۇپ مېنىڭ قولۇمغا چۈشۈپ قالغاندۇر؟... ئۇ نېمىشقا توختىماي كىشىنەۋەرىدىغاندۇر؟...

باتۇر بىردىنلا ئويغىنىپ كەتتى، ئۆزىنى ئۆي ئىچىدە، قاراڭ. خۇلۇقتا كۆرۈپ چۆچۈدە. ھودۇققان ھالدا ئۆي ئىچىگە نەزەر سالدى. بۇ چاغدا بۆرىمۇ، ئاتمۇ كۆرۈنمەيتتى. ئۆي ئىچى، ھەرتىپ پۇتون كائىنات جىمجىت. پەنجىرىدىن ئاي شولسى چۈشۈپ تۇراڭتى... بۇ قانداق ئىشتۇرۇ؟... چۈش كۆرۈممۇ نېمە؟... ئۇنىڭ يۈرىكى ۋەھىمىدىنمۇ ياكى ھاياجاندىنمۇ، ئىشقلىپ، تېز - تېز سوقاتتى. دۈپۈلدىگەن ئاۋازى قوللىقىغا ئاڭلىنىاتتى. دەل مۇشۇ پەيتتە، ئۇ چۈشىدىكىگە ئوخشاشلا يېراقتنى كەلگەن بۇرىنىڭ ئۇ. زۇندىن - ئۇزۇنغا سوزۇپ ھۇۋالىغان سىرىلىق ھەم ۋەھىمىلىك ئاۋازىنى ئاڭلىدى. بەلكىم شەھەر ئەتراپىدىكى قوتانلارغا تېكىش قىلماقچى بولغان بۇريلەرنىڭ ئاۋازىدۇر!... ئەمما ئۇ ئارقىدىنلا يەنە ھېلىقى تۈلپارنىڭ يېقىنلا يەردىن كىشىنەن ئاۋازىنىمۇ ئاڭلىدە!... بۇ چۈشۈممۇ ياخۇزمۇ؟ ئەجەبا بۆرىمۇ، ئاتمۇ كۆرۈنمەيدۇ. ئەمما بۇرە ھۇۋلاۋاتىدۇ، ئات كىشىنەۋاتىدۇ. بۇ زادى قانداق ئىشتۇرۇ؟!

ئۇ بىر دەم ئېسەنگىرەپ ئولتۇرغاندىن كېيىن ئورنىدىن تۇرۇپ تالاغا چىقىتى. تالامۇ، كېچىمۇ چۈشىدىكى بىلەن ئۇپىمۇ خشاش، سالقىن، سۇتتەك ئايىدىڭ ئىدى. تولۇن ئاي ئاياس كۆكتە سالقىن ئۈزۈ تتى. ئەجەبا، بۇ سارايىغا راستتىنلا بۇرە كەلگەدە مىدىرۇ؟ ... كۆك بۇرە! تورۇق تۇلىپا! ... ئۇ تالادا، سارايىنىڭ ھوپلىسىدا تۇرۇپىمۇ ھېلىسى بۇرىنىڭ ھۇۋۇلىغان، تۇلىپارنىڭ كىشىنىڭden ئاۋازلىرىنى يەندە ئائىلىدى. بولۇپىمۇ ئاتنىڭ كىشىنىڭden ئاۋازى يېقىنلا يەردىن، سارايىنىڭ ئارقىسىدىن، تاش سېپىل، خان ئوردىسى تەرەپتىن ناھايىتى ئېنىق، ئۇچۇق ئائىلاندى. قارىغاندا بۇ چۈش ئەمەس ئىكەن. سارايىنىڭ كەينىدە ئاتخانا بار ئوخشайдۇ. ئوردا ئاتخانىسى ... خاننىڭ تۇلىپىسىرى شۇ يەردە بولمىسۇن يەندە؟ ! ...

باتور بىرىنلا ھەممىنى چۈشەندى. چۈشىگە ئۇلۇغ تۆز كۆك بۇرنىڭ كىرگەنلىكىنى، ئۇنىڭ سىرلىق بېشارەتلەرنى ؛ سارايدى. ئىنىڭ ئارقىسىدا، تاش سېپىل ئىچىدە، يېقىنلا يەردە ئوردا ئاتخانىسى بارلىقىنى، تور وۇق تۈلپارنىڭ شۇ يەردە تۈرىدىغانلىقىنى چۈشەندى، بىلدى. شۇ كۈندىن كېيىن باتور ئۆزگەرىپ يەنە باشقىچىلا بىر كىشىگە ئايلىنىپ قالدى. ئۇ ھازىر ساندېبىلغا يېڭى كەلگەن چاغدىكى چۈشكۈن، جىمىيغۇر، تەرسا يىگىتكىمۇ، ھازىرقى سەيلەنگە خۇشتار، ھەممىگە قىزىقىدىغان، باشقىلارغا باش ئەگەمەيدىغان، قارام، سۆزەمن، ئەددەپىسز بارىمتايغىمۇ ئوخشاشمايتتى. ئۇ ھازىر ھەر قانداق ئىشنى ئويلىنىپ ئوبدان دەڭسەپ كۆرۈپ، ئالدى - كەينىگە قاراپ ئاندىن قىلاتتى. زېرىكىپ - تېرىكىپ، خورلۇق ھېپس قىلىپ، غەزپى ئۆرلەپ كەتكەنده، ھەرگىز يېنىكلىك قىلا - حايتتى، قۇترىمايتتى، تەلۋىلەشمەيتتى. غېرىبىسىنىپ، مۇڭ - زارغا پېتىپ ياۋاشلاپ قالغاندا، ئاسانلىقە ئۆزىنى ئالدۇرۇپ قوي- حايتتى، چۈشكۈنلەشمەيتتى. ئوي - خىيالغا بېرىلگەنده، نۇرغۇن ئىشلارنى ئويلاپ، نۇرغۇن نەرسىلەرگە ئىشتىلسىمۇ، ھېسسىيات- ئىنىڭ كەينىگە كېرىپ ئىقلىنى يوقاتمايتتى. تەڭرىگە سېخىنىپ،

ئۇلۇغ تۆز كۆك بۇرىنىڭ غايىبانە سىرلىق ئاۋازىغا قۇلاق سېلىپ،
 ئۇنىڭ بېشارتىنى كۇتھتى، پەيت - بۇرسەت ئىزدەيىتتى. ئۇ
 خانسىڭ تۈلىپسەننى ئوتتەك يېنىپ تۇرىدىغان ئاشۇ تورۇق تۇلـ.
 پارنى — دائم ئويلايتتى، سېغىناتى، ئۇنىڭغا ئېرىشىنى،
 مىنېپ چاپتۇرۇشنى، ئۇنىڭ بىلەن بىلە قېچىشنى ئارزو قىلاتتى.
 بەزىدە ئۇنىڭ كىشىنىگەن ئاۋازىنى بولسىمۇ ئاڭلاش ئۇچۇن سارايدـ.
 نىڭ هوپلىسىغا چىقىپ ئۇزاقتىن ئۇزاق تۇرۇپ كېتتى. بەزىدە
 ھەتتا سارايىنىڭ ئۆگۈسىگە چىقىپ، قەلئە سېپىلىدىن ئارتىلىپ
 ئۇ تۇرۇۋاتقان ئوردا ئاتخانىسىغا چۈشمەكچىمۇ بولاتتى. خۇددى
 ئۇنى ئاشۇ يەردەن ئېلىپ قاچماقتىن باشقا ھېچقانداق ئامال يوقـ.
 تەك. لېكىن سارايدا شوتا - پەشتاق يوق ئىدى. تاش تاملار،
 قەلئە سېپىلى پۇختا، يېرقىسىز، تىك ھەم ئېگىز، ئۇنىڭ ئۇستىگە
 ئوردا ئاتخانىسى، پۇتكۈل ئوردا قاتتىق قوغدىلاتتى. ئۇنى ئۇ يەرـ
 دىن ئاچقىش ئەسلا مۇمكىن ئەمەس ئىدى. مانا بۇلارنى ئويلىسا،
 ئۇ بوشىشىپ، سولىشىپ قالاتتى. بىراق ئۇ تۇرۇق تۈلىپاردىن
 مېھرىنى، ئۇمىدىنى زادىلا ئۇزەمەيتتى. ئۇنى نجاتلىق ئەڭگۈشتىـ.
 رى دەپ بىلەتتى. ئۇنى قولغا چوشۇرۇشنى، ئېلىپ قېچىشنى بىر
 مىنۇتمۇ ئېسىدىن چىقارمايتتى. ھەر ۋاقت، ھەر جايدا ئۇنى
 ئويلايتتى، ئۇنىڭ كويىدىلا بولاتتى. ئۇنىڭ هامان بىر كۇنى ئۆزـ.
 نىڭ بولىدىغانلىقىغا، ئۇنىڭغا تايىنىپ نجاتلىق تاپالايدىغانلىقىغا
 ئىشىنەتتىـ.

6

مىلادىيىدىن بۇرۇتقى 211 - يىل. سۇتتەك ئايدىڭدا سۈر -
 ۋەھىمىسى ئاجىزلاپ يېقىملىقلىشىپ قالغان گىرىمسەن تۈن قاراڭـ.
 غۇلۇقى ئۆزىنىڭ خاسىيەتكە تولغان سىرلىق سۈكۈناتى بىلەن كاـ.
 ئىناتنى سېھىرلەپ ئاجايىپ تۈسکە كىرگۈزگەن، چىلان تېغى ئەـ.
 تىكىدىكى ساندىبىل سۇتتەك ئاي نۇرى ئاستىدا ئېغىر جىمىتلىققا

چۆكکەن پەيت ئىدى. خىلى كۈنلەردىن بېرى تىنچلىقى يەنە بۇزۇپ لۇپ تاقىتىسىز ئىزىتىراپقا چۈشۈپ قالغان باتۇر بۈگۈن كېچىمۇ ئۇيقوسى قىچىپ ئۇخلىيالمىغاجقا، سارايىنىڭ هوپلىسىدا، پېشايان ئاستىدىكى تاش پەلەمپەيدە تېرە يوتقانغا ئورىنىپ ئېغىر، ئەلەملەك خىياللارنى سۈرۈپ ئولتۇراتتى. كېچە سوغۇق بولغىنى بىلەن تىنچ ھەم گۈزەل ئىدى. چىلان تېغى تەرەپتىن سوقۇپ تۇرغان ئىزىغىدەرنى شامال هوپلىا ئىچىدە بوش قۇيۇندايتنى. شامال ئۇنىڭ قويۇق تۈك - ساقال باسقان سۈرلۈك يۈزىنى ئەيمەنمە سۆيۈپ، مۇريلەرىگە چۈشۈپ تۇرغان چاچلىرىنى يېنىك يەلپۈتۈپ، دىماغلىرىغا ئاللىقانداق پۇراقلارنى ئۈچۈرۈپ كېلىپ ئۇراتتى. لېكىن ئۇ بۇلارنى سەزمىگەندەك، بۇلارغا ھەپسىلىسى يوقىتىك خىيالغا بېرىلىپ مۇڭ - زار ۋە ھەسرەت - نادامەتكە پېتىپ، ئاقۇچ ئاسمان ۋە ئاي - يۈلتۈزىلارغا بېقىپ ئولتۇراتتى. ياندىكى ھۇجرىلاردىن ئۇيقوڈىكى بىجەچقان ۋە خاس مەھرەمەرنىڭ خورەك تارتىپ خار - تىلىغان، چۈش كۆرۈپ جۆيلۈگەن سۇس ئاۋازلىرى پات - پات ئاڭلىنىپ قالاتتى.

بىر ئىسنادا، كېچە جىمەجىتلەقىنى بۇزۇپ يىراقتىكى تاغ - ئورمانىلىقتىن بۇرلىكى ئۇزۇندىن - ئۇزۇنغا سوزۇپ ھۇزۇلىغان ئەلەملەك ئاۋازى ئاڭلاندى. كىشىنى سۈر باستۇرۇپ شۇركۈندۈرۈدىغان بۇ ۋەھىملىك ئاۋاز ھە دېگەندە بازۇرنىڭ خىيا - لىنى بولۇپ دىققىتىنى تارتى - دە، ئۇنىڭغا خۇددى بىر سىرلىق بېشارەتتىك، چۈشىدە ئۆزىگە يول باشلىغان ھېلىقى كۆك بۇرنىڭ يۈرەكىنى تىترەتكۈچى غايىبانە ئاۋازىدەك ئاڭلىنىپ كەتتى. گويا ئۇ شۇ تاپتا يەنە ئۆزىنى چاقىرىۋانقاندەك! ئۇ بىردىنلا سەگەكلىش - تى، ھەسرەتلىك قەلبى ھاياجانغا تولۇپ، قانداقتۇر بىر خۇشاللىق ۋە ئۇمىد - ئىنتىزازلىق بىلەن كۆككە باقتى. بۇ چاغدا ئاقۇچ، غۇۋا كۆك رەڭگىمۇ بىردىنلا تىنلىشىپ سۈزۈلگەندەك، ئاي - يۈلتۈزىلار تېخىمۇ يارقىن چاقناب پارلىغاندەك، كۆك بىلەن يەر ئارلىقى گويا ئاجايىپ بىر خاسىيەتلىك ئاپئاق نۇرغان تولۇپ تۇن

كېچە، پۇتون ئالىم پاللىدە يورۇغانىدەك بولدى! ... ئەجەبا، تاڭ ئاتىمسا، يېشىنەمۇ چاقمىسا، بۇ قانداق ئالامەتتۈر؟ بۆرىنىڭ ئەلەمە لىك ھۇۋىلىشى، كېچىنىڭ پاللىدە يورۇشى... بۇ ئۇنىڭ سىزگۇسى، خىيالىي تۈيغۇسىمىدۇر؟ يَا ئۇنىڭغا شۇنداق بىلىنەمدىكىن، شۇنداق كۆرۈندىمىكىن؟ ! ...

دەل مۇشۇ پەيتتە، كۆتمىگەندە يەن يېقىنلا يەردىن، سارايىنىڭ ئارقا تەرىپىدىن بىر ئاتىنىڭ قاتىقى قىرقىراپ ئەلەملىك كىشىنگەن ئاۋازىمۇ ئاڭلاندى! ... ياق، بۇ ئۇنىڭ خىيالىي تۈيغۇسى ياكى چۈشى ئەمەس. چۈنكى ئۇ ئويغاق ھەم سەگەك. ئاتىنىڭ ئاۋازى راستىتىنلا يېقىنلا يەردىن، سارايىنىڭ كەينىدىن ئوچۇق، ئېنىق ئاڭلىنىۋاتىدۇ، خانىنىڭ تۈلپىرىنىڭ، ئاشۇ تورۇق تۈلپارنىڭ تو- نۇش، يېقىملق ئاۋازى! ئۇ كىشىنەۋاتىدۇ! بازور تېخىمۇ سەگەك. لەشتى، پۇتون ۋۇجۇدى چەكسىز ھاياجان ۋە كۈچ - قۇدرەتكە تولۇپ ئورنىدىن ئىرغىپ تۇردى - دە، هوپلىنىڭ ئوتتۇرىسىغا بېرىپ بۆرىنىڭ، ئاتىنىڭ ئاۋازىغا قولاق سېلىپ بىردهم تۇرغانىدىن كېيىن جىددىي ئارقىسىغا بۇرۇلۇپ، پېشايوانلىق سارايىنىڭ قارى- يىپ تۇرغان ئېڭىز تېمىنلىك تۈزىگە باردى.

شۇنداق، ۋاقتى بولدى، پەيتى كەلدى. ھېلىمۇ ئۇ بۇ يەرده ئۇزاق تۇرۇپ كەتتى، مەھبۇستەك، تۇتقۇنداك. مۇشۇ ۋاقتىنى، مۇشۇ پەيتى زارقىپ، تاقەتسىزلىك بىلەن كۆتى. كۇن - تۇن، ھەپتە - ئايilarنى، يىللارنى ئاتا - ئانىسىنى، تۇغقانلىرىنى، ئۇ- رۇقداشلىرىنى، يۇرتىنى سېخىنىش ۋە ئەسلىش بىلەن ئۆتكۈزدى. تورۇق تۈلپار... ئۇ راستىنلا سارايىنىڭ كەينىدە، يېقىنلا يەردىم. دۇرۇ؟ كىشىنگىنى شۇ تورۇق تۈلپارمىدۇر؟ ئۇنى قانداق قىلىپ كۆرگىلى، مىنگىلى، قولغا چۈشۈرۈپ ئېلىپ قاچقىلى بولار؟ ئە- گەر ئۇنى قولغا چۈشۈرەلىسە، مىنېپ قاچالىسا، ئەر ئېتى بىلەن، قوش قانىتى بىلەن دەپتىكەن، ئۇ چاغادا ئۇ سۇنماس قاناتقا ئېرىدە- شەتتى، تەڭداشسىز كىشىگە ئايلىناتتى. ئۇنى ھېچكىم، ھېچ نەرسە قوغلاپ يېتەلمەيتتى، تۇتالمايتتى. دۇرۇس، تورۇق تۈلپار

ھەقىقدەنمۇ ئۇنىڭ نىجاتلىق ئەڭگۈشتىرى، ئالماس قانىتى، كۆك تەڭرىنىڭ ئۇنىڭغا قىلغان شەپقتى! ... «يا تەڭرىم، ماڭا كۈچ - قۇزۇھەت بەر، تىك قىياغا يامىشىپ چىققۇدەك غەيرەت - شجات ئاتا قىل، چوڭقۇر ھاڭلاردىن، ئېڭىز چوققىلاردىن ھالقىپ ئۆتكۈ - دەك، مەن قاچىمدەن! ...»

ئۇ شۇنداق ئويلاپ ھېچ ئىككىلەنمەستىن تامغا ياماشتى. سا. رايىنىڭ تاملىرى تاشتىن قوپۇرۇلغاقا، ناھايىتى پۇختا، يېرىق. سىز، تىك ھەم ئېڭىز ئىدى. لېكىن بۇ تام ھازىر بىر تىك تاغ بولغان تەقدىردىمۇ ئۇنىڭ ئۈچۈن بەربىرى ئىدى. چۈنكى ئۇ ئاللىقا. چان قەتىئى نىيەتكە كەلگەن، ئۇنىڭ ھازىرقى غەيرەت - جاسارتىدە. گە، كۈچ - قۇدرىتىگە ھېچنېمە كار ئەمەس. ئۇ تامغا ياماشماقتا، يۇقىرى ئۆرلىمەكتە. ماندا، ئاز قالدى ئۆگۈزىگە. «يا تەڭرىم! ...» ئۇ ئۆزۈپ - ئۆزۈپ قاتىق ھاسىرايتى، پۇت - قوللىرى تىترەپ، تېلىپ ماغدۇرسىزلىناتتى، بارماقلىرى، تىرى. ناقلىرى يېرىلىپ جەينەكلىرى، تىزلەرلىرى سۈرۈلەتتى. لېكىن ئۇ بۇلارغا قىلچە پەرۋا قىلمايتى، چىشىنى چىشىلەپ بار كۈچى بىلەن تامغا يامىشىپ ئاستا - ئاستا، غېرىج - غېرىچىلاب يۇقىرى ئۆرلەيتى... مانا، ئۇ ئۆگۈزىگىمۇ چىقتى. چىقتىيۇ، ئۆگۈزىنىڭ لېپىدىن پەسکە قاراپ ئۆزىنىڭ قانداق يامىشىپ چىققانلىقىغا ئە. شەنج قىلالماي قالدى. «يا تەڭرىم، ئۆزۈڭ قۇدرەتلىك، ئۆزۈڭ موجىزىكار! ...» دەل مۇشۇ چاغدا، ھېلىقى ئات ئۇنىڭ ئۆزىنى ئىزدەپ چىققانلىقىنى بىلگىندەك، ئۇنى كۆرگەندەك، شە. پىنى سېزىپ ھىدىنى ئالغاندەك، ئۇنى چاقرەغاندەك يەنە كىشىدە. دى. باڭور ئۆگۈزىنىڭ ئوتتۇرىسىغا بېرىپ ئاتىنىڭ ئاۋازى كەلگەن تەرەپكە — قەلئە ئىچىگە نەزەر سالدى. شۇ تاپتا ئۇ ئاي نۇرىدا يالىرىپ چاپچىپ - تېپىرلاپ تۇرغان تورۇق تۈلپارنى كۆرۈشكە ئالدىرىايتى، كۆزلىرى ئېغىر جىمچىتلىققا چۆككەن قەلئە ئىچىنى ئالا قويىماي ئاختۇراتتى. ئەپسۇس، ئۇنىڭ كۆز ئالدىدا زاھىر بولۇۋاتقىنى تورۇق تۈلپار ئەمەس، بەلكى چوڭ - چوڭ قارا

كۆلەڭىلەر — قەلئە ئىچىدىكى خان ئوردىسىنىڭ قارىيىپ تۇرغان
 ھېيۋەتلىك ئىمارەتلرى، غۇۋا يورۇپ تۇرغان چوڭ - كىچىك
 ئۆگزىلەر، ئېڭىز - پەس تامىلار، دەرەخلىر سايىه تاشلىغان سۈر-
 لۇك، قاراڭخۇ باغ - سەينا، كوچا - مەيدانلار؛ ئۇنىڭ بۇ تەرىپىدە.
 كى چەللە - ئۆگزىلەرە ئوت - چاۋارلار چېچىلىپ ياتقان، ئالددى-
 لمىرىدا ياغاچ قاشا ۋە تۈۋۈرۈكلىر چوقچىيىپ تۇرغان ئوردا ئاتخانى-
 سى، قاراڭخۇ، قورقۇنچىلۇق بولۇڭ - پۇچقاقلار ۋە بۇلارنى قور-
 شاپ غايىت زور بوغما يىلاندەك سۆرلىك ياتقان ئېڭىز، قارامتۇل،
 سۆرلۈك تاش سېپىل ئىدى. تورۇق تۈلپار ياكى ئۇنىڭخا ئوخشاش
 بىرەر كىچىك قارا كۆلەڭىچە ھېچ يەردە كۆرۈنەيتتى، مىدىرىلىمايت-
 تى. ئۇ قەيدىرىدىرۇ؟ سېپىل ئىچىدىكى ماۋۇ ئوت - سامانلىق
 پاكار ئۆگزىلەر راستتىنلا ئوردا ئاتخانىسىمىدۇر؟ تورۇق تۈلپار
 راستتىنلا مۇشۇ يەردە تۈرمىغاندۇر؟ ئۇ قايىسى قوتاندىدىرۇ؟...
 ئۇ تېخىمۇ، ئىنىقراق كۆرۈش ئۈچۈن ساراي ئۆگزىسىنىڭ
 ئارقا تەرىپىگە بېرىپ تام بىلەن تۇشاش قەلئە سېپىلى ئۇستىگە
 ئۆتمەكچى بولىدى. چۈنكى سېپىل يېقىنلا يەردە، ساراي تېمى بىلەن
 تۇتىشىپ، ياندىشىپ تۇرغاندەك كۆرۈنەتتى. ھالبۇكى ئۇ ئۆگزە-
 نىڭ ئارقا گىرۋىتكىگە بارغاندا، ئەھۋالنىڭ ئۆزى ئويلىغاندەك،
 بايا كۆرگەندەك ئەمەسلىكىنى بايقدى. ساراي تېمى قەلئە سېپىلى
 بىلەن تۇشاش ياكى يېقىن ئەمەس ئىدى. ئارىلىقتا كەڭلىكى ئىككى
 غۇلاچ، چوڭقۇرلۇقى تام - سېپىل بىلەن تەڭ، ئۇزۇنلۇقى سېپىل
 بويلاپ سوزۇلغان قاپقاڭخۇ، قورقۇنچىلۇق بىر بوشلۇق بار ئىدى.
 تولىمۇ ئەپسۇس! قۇتسىز قۇدۇققا چۈشىسە قۇم يېغىپتۇ، دېگەن-
 دەك، بۇ چوڭقۇر ھالىڭ باتۇرنىڭ يولىنى توسوپ قويدى. ئۇ قانداق
 قىلىشىنى بىلەلمەي تىت - تىت بولۇپ تۇرۇپ قالدى. «قارىغاندا،
 ئاتلاپ ئۆتمەكتىن باشقا ئامال يوق ئوخشايدۇ. ئاتلاپ ئۆتكىلى
 بولارمۇ؟... تورۇق تۈلپار... ئۇ قايىسى قوتانغا سولانغان بولغىدى؟
 يەنە بىر كىشىنىسىچۇ جانئوار، تۇرغان يېرىڭىنى بىلىۋالسام...» ئۇ
 سېپىل ئىچىگە بويىنى سوزۇپ، دىققىتىنى يېغىپ سىنچىلاپ

ندىزەر سالدى. ئۆتكۈر كۆزلەرى، سەگەك سېزىمى بىلەن تورۇق تۈلىپارنىڭ قارىسىنى ياكى ئۇ تۇرغان ئورۇنى ئىلغا قىلىشقا تىدەرىشتى. ئەپسۇسکى، ئۇ يەننلا مەقسىتىگە يېتىھەلىمدى. لېكىن ئۇ بەختىگە، تەلىيىگە يارىشا بىر ئىشنى، يەنى خاننىڭ تۈلىپارنىڭ قەلئە ئىچىدىكى مۇشۇ ئاتخانىدا ئىكەنلىكىنى ئېنىق جەزمەلەشتۈرۈۋە. ئالدى. ئۇ چوقۇم مۇشۇ ئاتخانىدا!... ئۇنىڭ يۈرىكى يەننلا شوخ سوقاتتى، هايدا جىنى بېسىلىماي نېمىكىدىزۈر ئالدىرىتتى. خۇددى تورۇق تۈلىپارنى قولغا چۈشۈرۈپ بولغاندەك ياكى ئۇنى ئېلىپ قېچىش تەس ئەمەستەك خۇشال بولاھتتى. «ئاھ تەڭرىم! بۇ چۈشۈم ياكى خىالىم ئەمەستۈر؟ تورۇق تۈلىپار... نىجاتكارىم، ئالماس قانىتىم!... ئۇ راستىنلا ئۆيۈمنىڭ كەينىدە، ماڭا يېقىن يەردە تۈرىدىكەن ئەمەسمۇ. نەچچە ۋاقتىن بېرى بۇنى نېمىشقا ئويلىمدى. خانىمەن؟ ئويلىغان بولساممۇ نېمىشقا ئىشەنەمىگەندىمەن؟ ئەگەر بۇنى بالدار راق ئويلاپ يەتكەن، بىلگەن بولسام، ئاللىقاچان... بىر ئامال قىلىپ... ماۋۇ ھاڭ پەقتىلا خىالىمغا كەلمەپتۇ. ئانلاپ ئۆتكىلىغۇ بولغۇدەك. سېپىل ئۇستىگە ئۆتۈۋالساملا...»

ئۇ ئاخىر ئويلاشقا ئۆلگۈرمەي سېپىل ئۇستىگە ئۆتۈۋېلىشقا ئالدىرىدى، ھائىدىن ئاتلاپ ئۆتەمەكچى بولۇپ كەينىگە داجىدى. لېكىن ئۇ كەينىگە يېنىپ ئۆگزىنىڭ ئوتتۇرسىغا بارغاندا، نېمىش قىدۇر توختاپ ئويلىنىپ تورۇپ قالدى. «ياق... ھائىدىنغا ئاتلاپ ئۆتۈپ كېتىرمەن. ئاتخاسىغا كىرىپ تورۇق تۈلىپارنىمۇ تاپارمەن. لېكىن... ھازىر پەيتى ئەمەس. شۇنداق، بۈگۈن ئەمەس... ئۆگزىگە چىقتىم، چىقالىدىم. ھائىنى، سېپىلنى، قەلئە ئىچىنى، ئوردا ئاتخانىسىنى كۆرдۈم. تورۇق تۈلىپار مۇشۇ يەردە ئىكەن، ئۆيۈمـنىڭ كەينىدىلا. ماڭا ھازىرچە مۇشۇنىڭ ئۆزى يېتىھەلىك. ۋاقتى كەلگەندە، تەڭريلەر بېشارەت بېرىپ پۇرسەت پىشىپ يېتىلگەندە، بۇ يەر ئارقىلىق ئاتخانىغا كىرىمەن. تورۇق تۈلىپارنى ھېچكىمگە تۈيدۈرمائى ئېلىپ قاچىمەن. ئۇ ھامان مېنىڭ بولىدىغۇ...!» ئۇ تورۇپلا بۈگۈن كېچە قېچىش نىيىتىدىن يالتابىدى. بەلكى

ئۇ توغرا قىلغاندۇر. ھاڭدىن ئۆتۈپ، ئاتخانىغا چۈشۈپ تورۇق تۇلپارنىغۇ تاپار. لېكىن ئۇنى ئوردا قەلئەسىدىن قانداق ئېلىپ چىقىدۇ؟ قانداق ئېلىپ قاچىدۇ؟ سارايى بىلەن سېپىل ئارىلىقىدە. كى ھاڭدىنلا بۇ قەلئەنىڭ، توخرى خان ئوردىسىنىڭ قانچىلىك بىخەتەر، مۇداپىئەسىنىڭ مۇستەھكم ئىكەنلىكىنى بىلگىلى بولىدۇ. ئۇ قەلئە ئىچىگە كىرسە بايقلىپ، توسوْلۇپ، تۇتۇلۇپ قالماسمۇ؟... بىلكىم ئۇ نىيىتىدىن يېنىپ خاتا قىلغاندۇر. چۈنكى بۇنداق پۇرسەت، بۇنداق جاسارەت، بۇنداق كۈچ - قۇدرەت ئۇنىڭغا ئەمدى قايتا تېپىلما سلىقى مۇمكىن.

باتۇر ئۆگزىدە يەنە بىر پەسكىچە تۇرىدى، ئەتراپىنى، قەلئەنى، شارائىتىنى كۆزىتىپ، ھەرخىل ئۇھىتماللىقلارنى ئويلاپ، ئىمكانلى يېت ۋە مۇمكىنچىلىكلىرىنى دەڭسىپ كۆرىدى، ئاندىن راستتىنلا نىيىتىدىن يېنىپ ئۆگزىدىن چۈشۈپ كەتمەكچى بولدى. ئۇنىڭ ئۆستىگە، ئۇنىڭ بۇ يەردە بۇنداق تۇرۇقپىشىمۇ خەتلەرك. مۇبادا بىرەرى كۆرۈپ قالسا... لېكىن ئۆگزىدىن چۈشەمك ئۇنىڭغا چىقىتىنىنىمۇ تەس بىلىنىدى. نېمانچە ئېگىز ئۆيلەر، نېمانچە تىك تامىلار بۇ. خۇددى قورغاندەك، قىيادەك! ... ئۇ ئۆگزىنىڭ لېنىنى ياقلاپ سىيرلىپ چۈشۈشىڭ ئامالىنى خېلى ئۇزاق ئىزدىدى. بىراق قانداقلا قىلىمىسۇن بىر بىر ئىدى. شۇڭا ئۇ تەۋەككۈل قىلىپ ئېگىز ئۆگزىدىن چوڭقۇر هوپىلىغا ئۆزىنى تاشلىدى. «گۈلدۈر - قاراس، پالاق - پۇلوق» قىلغان ئاۋاازدىن كېيىن هوپىلا ئىچى يەنە تىنچىپ جىمەتلىقىما چۆكتى.

باتۇر شۇ كېچىسى پەقەتلا تىنچ ياتالىمىدى.

ئەتىسى ئۇ سەھەر تۇرۇپ سارايدىن چىقىپ كەتتى. ئۆزى يالغۇز كوچا ئايلىنىپ ئوردا قەلئەسىنى، قوۋۇق - دەرۋازىلارنى، قاراۋۇللارنى كۆزەتتى، چۈشكە يېقىن كۈن قوۋۇقتىن چىقىپ بۈيۈك كارۋان يولى ئۆستىگە باردى. ئۇ يەردىكى قۇنۇم - بازارلار. ئى ئارىلاپ كىشىلەرنى كۆزەتتى. كۆزىتىپ، ئارىلاپ يۈرۈپ ساندە. بىلىنىڭ، كارۋان يولىنىڭ، بازار، ئۆتكى - قونالغۇلارنىڭ ئىلىگە.

رىكىگە، تېخى نەچچە كۈن ئاۋۇالقىغا ئوخشاشمايىۋاتقانلىقىنى، كەـ
شىلەرنىڭ، كارۋانلار، سودىگەرلەر، يولۇچى، سىپاھلارنىڭ قالـ
ياقلارغىدۇر كېتىپ ئازلاپ قالغانلىقىنى، ئۇلارنىڭ ئورنىغا قورالـ
لىق، دۇبۇلغـا - ساۋۇتلۇق ئاتلىق ئەرلەرنىڭ، سىپاھلارنىڭ پەيدا
بولۇپ، كۆپىيىۋاتقانلىقىنى، ئۇلارنىڭ كىمنىدۇر ساقلاپ، بۇـ
رۇق كوتۇپ تۇرۇشقىنى، بەزىلەرنىڭ نېمىشىقىدۇر ئالدىر اپـ
ئۇياق - بۇياققا چىپىشىپ يۈرگەنلىكىنى، ۋەزىيەتنىڭ، كەپپىياتـ
نىڭ تولىمۇ جىددىي، ئۆزگىچە ئىكەنلىكىنى... كۆرۈپ ۋە ھېـس
قىلىپ، ھەيراللىق، تەئەججۇپ ۋە دەرگۇمانغا چۈشتى. ئەجەبا،
بۇ قانداق ئىشتۇرۇ ؟ ئۇلارغا نېمە بولۇشقاندۇر ؟ ... ئۇ سۈرۈشتۈرۈپـ
بىلىش ئېسىگە كېلىپ بىرەرىدىن سوراپ باقايچۇ دەپ تۇرغاندا،
خۇددى يەردىن ئۇنگەندە كلا خاس قۇلى بەجەچقان ئۇنىڭ يېنىدا پەيدا
بولدى. ئۇ ھاسىراپ - ھۆمۈدەپلا قالغانىدى. ئۆزايىدىن باتۇرنى
كۆپ ئىزدىگەنلىكى، ئۇنسىڭىن ئەنسىرەپ جىددىلىشىپ كەتكەنلـ
كى، يەنە قانداق تۇر بىر ئىشلاردىن ۋايىم يەپ يۈرەكزادە بولۇۋاتقانـ
لىقى مانا مەن دەپ كۆرۈنۈپلا تۇراتتى.

— سېنى ئاخىر تاپتىم، ھونزادە، — دېدى ئۇ خوجايىنى نېمە
ئىش بولدى دەپ سوراپ بولغۇچە، — يۈر، قايتايلى، خاننىڭ
بۈيرۇقى ! ...

ئۇنىڭ ئەنسىز چىلىكى باتۇرنىمۇ جىددىلىشىتۈرۈپ قويىدى.

— دېگىنە، نېمە ئىش بولدى ؟ — دېدى ئۇ.

— سورىما، قايتىپ كېتەيلى. بارغاندا بىلەرسەن، — دېدى
بەجەچقان ئۇنى تارتىپ.

باتۇر نېرى - بېرسىنى سۈرۈشتۈرمەي ئۇنىڭ كەينىدىن
ماڭدى. ئۇ سارايغا قايتىپ بارغاندا ئاندىن ئەھۋالنى چۈشەندى.
بارستاي سارىيى ئاللىقاچان نەزەربەند ئاستىغا ئېلىنىپ بولغانىدى.
كونا مەھەملەر قايانقىدىۇر كېتىشكەن، ئۇلارنىڭ ئورنىغا يېڭى،
ناتۇنۇش قوراللىق ئۇن نەچچە سىپاھ ئالماشقانىدى. ئۇلار ئىشاكـ
ئالدىدا، هويلا ئىچىدە قوراللىزىنى مەھكەم تۇتۇپ جىددىي ھالەتتە

تۇرۇشاتتى. باتۇر ئۇلارنى كۆرۈپ ئەھۋالنىڭ باشقىچە ئىكەنلىكىنى
ھېس قىلدى. خاننىڭ بۇيرۇقى! ... ئۇ بەجەچقانغا قارىدى. قول
يەرگە قاراپ تىترەپ تۇراتتى.

— نېمە قىلماقچى سىلەر؟ ... مەھرەملىرىم قىنى؟ — دېدى
باتۇر.

— بىز خاننىڭ بۇيرۇقى بىلەن سېنى ۋە بۇ سارابىنى مۇھاپىد.
مۇھەت قىلىشقا كەلدۈق، — دېدى سىپاھلاردىن بىرى.

ئۇستۇبىشى ۋە ئەلپازىدىن قارىغاندا، ئۇ ئۇنبىشى بولسا كە-
رەك. ئۇ يەنە بۇيرۇق ئاھائىدا مۇنداق دېدى:

— خان يەنە سېنىڭ بېخەتلەركىڭنى كۆزدە تۇتۇپ بۇنىڭدىن
كېيىن سارايدىن ئايىرلىمالىقىڭنى بۇيرۇدى.

— ھىم...! — دېدى باتۇر بىر ئىشلار كۆڭلىگە كېلىپ
غەزەپلەنگەن بولسىمۇ، يەنلا ئۆزىنى تۇتۇۋەپلىپ ئېغىر - بېسىقلىق
بىلەن.

ئاندىن ئۇ خاس قوللۇغا چۈشلۈك غىزا ئەكىرىشنى بۇيرۇپ
ئۆيىگە كىرىپ كەتتى.

ئۆيىگە كىرىپ ئىشىكىنى ياپقاندىن كېيىن ئۇ يەنە ئۇيىلىنىشقا
باشلىدى. « توخرى خانغا نېمە بولغاندۇر؟ ئۇ مەھرەملىرىمنىڭ
ئۇرىنىغا قوراللىق سىپاھلارنى ئالماشتۇرۇپ نېمە قىلماقچىدۇر؟
خەۋۇپ ماڭا ئۇنىڭ ئۆزىدىن ياكى قول ئاستىدىكىلەردىن كەلمىسە،
باشقا يەنە كىملىردىن يەتمەكچىدى؟ ... ئالىپ بۇقا ئاھانەتكە چىددە-
ماي تەلۋىلەشكەن، خاندىن يۈز ئۇرۇپ ئىسيان كۆتۈرگەن، مەندىن
ئۆچ ئالماقچى بولغان بولمىسۇن يەنە؟ بىراق بۇ قانداقمۇ مۇمكىن
بولسىن؟ ... يَا بولمىسا توخرىلار، توخرى خان بىرەر يات تائىپىد-
نىڭ تەھدىتىگە ئۇچرىدىمىكىن؟ ... »

— ھونزىادە، غىزرا ئەكىردىم، سوۋۇتۇلغان پىشىق
گۆش، — تېزلا كىرىپ كەلگەن بەجەچقان ئۇنىڭ خىيالىنى بۆلۈ-
ۋەتتى.

— بۇ قانداق ئىش، بەجەچقان؟ — دەپ سورىدى ئۇ ھودۇ-

قۇپ، ئۆزىنى قاچۇرۇپلا تۇرغان بىجەچقاندىن.
— مەن ... بىلمەيمەن، ھونزادە.

— سەن بىرەر ئىشىنىمۇ سەزمىدىڭمۇ؟ — باتۇر ئۇنىڭ كۆزىگە كىرىپلىۋالدى.

— مەن ... سەزمىدىم، — دېسىدى بىجەچقان ئوڭايىسىزلىد.
ئىپ، — لېكىن...
... —

— مەن ... قارىغاندا، سوقۇش بولىدىغاندەك تۇرىدۇ، —
دېدى بىجەچقان ئېھتىيات بىلەن، — شۇڭا خان سېنىڭ ئامانلىقىڭ.

نى كۆزدە تۇتۇپ...
— سوقۇش؟ ! ...

— شۇنداق، ھونزادە.

— كىم بىلەن؟ ! — دېدى باتۇر، — توخرىلار كىم بىلەن
سوقۇشماقچى؟

— بۇنى مەن بىلمەيدىكەنەن. ئىشقلىپ...

— ئەسلىدە مۇنداق ئىكەن - دە! ...

— نىمە؟ ... قانداق؟ ...

— ھە، ھېچ قانداق، — دېدى باتۇر ئېھتىيات
قىلىپ، — ساندىبىلغا توپلىنىۋاتقان قوراللىق ئەرلەرنى كۆرۈپ

دەيمىنا. ئۇلار ئەسلىدە سوقۇشا بېرىش ئۈچۈن كەلگەنەن ئە.
مەسمۇ. بۇ توخرىلارنىزە، زادىلا جىم ياتمايدىغان خەقكەن.

ھە دېسلا يۈرۈش - سوقۇش دەپ...

ئاندىن ئۇ كۆڭلىدىكىنى سەزدۈرۈپ قويىماسلىق ئۈچۈن بىجەچ.
قانغا يەنە مۇنداق دېدى:

— ھە، بولدى، نىمە كارىمىز، سەن چىقىپ ئارام ئال.
مەنمۇ غىزايىمنى يەپ بولۇپ راسا قېنىپ بىر ئۇخلىۋالىي. ئەجەب
ھېرىپتىمن بۈگۈن...

ئۇ ھېچ ئىش بولىمىغاندەك قىياپەتتە بېلىنى رۇسلاپ، قوللىد.
رىنى سوزۇپ كېرىلىپ ئەسنىدى، ئاندىن جۇۋىسىنى سېلىپ تاشـ

لاب ئايىخىنى يېشىشكە باشلىدى. ئۇنىڭ تېخچە ئۆزىگە ئىشىنەمەي. دىغانلىقىدىن كۆڭلى بىر قىسما بولغان بەجەچقان بىردىلا ياشادى. لاب، ھېلىغىچە قولىدا تۇتۇپ تۇرغان ياغاچ تاۋاقتىكى گۆشنى ئاستاغىنا بۈگۈلۈك ئۇستىگە قويىدى - ده، ئۇندىمەستىن بېشىنى سېلىپ چىقىپ كەتتى.

بەجەچقان ئىشىكىنى يېپىپ چىقىپ كەتكەندىن كېيىن باتۇر يەنە ئەسىلىدىكى ھالىتىگە قايتتى، غىزاغىمۇ باقماي ئەنسىز ئويغا چۆكۈپ مۇلاھىزە قىلىشقا باشلىدى...

«بىر يېلىنىڭ ئالدىدىكى چۈشلىرىم، تۇنۇڭگۈن كېچىدىكى كا- رامەتلەر ئەسىلىي بېشىمغا كېلىدىغان مۇشۇ كۇنلەردىن بېشارەت ئىكەن - ده! تورۇق تۈلىپارمۇ بۇنى سەزگەندەك... جان - جانۋار- لار ئالدىن نېمە ئىش بولىدىغانلىقىنى بىلىپ تۇرىدۇ دېگىنى بىكار ئەمەس ئىكەن. قارىغاندا، توخرىلار بىلەن ھونلارنىڭ ئارىسى بۇ- زۇلغان ئوخشايدۇ. بولمىسا، توخرى خان باشقىلار بىلەن سوقۇش- ماقچى بولسا بۇنچىۋالا چۆچۈپ كېتەمتى؟ مەھرەملەرىمنىڭ ئورنى- خا ئۇلاردىن بىرئەچچە ھدسسى كۆپ قوراللىق سپاھلارنى ئالماشتۇ- رۇپ مېنى قاتتىق نازارەت ئاستىغا ئالامتى؟... ئۇلار مېنى نېمە قىلىشار؟ مەن مۇشۇنداق ئۆچ - ئارازلىقىنىڭ قۇربانى بولۇپ بىھەودە ئۆلۈپ كېتەرمەنمۇ؟ مەن ئەمدى قانداق قىلىشىم كې- مرەك؟... ئەپسۇس، تۇنۇڭگۈن كېچە ياكى ئۇنىڭدىن ئىلگىريلە- چىپ كەتسەم بويتسىكەن. بۇ يەردە ئۆلۈمۇنى كۆتۈپ يېتىۋەرمەيمەن. تېخى ۋاقت - پۇرسەت بارغۇ. مائىا ساق - سالامەت، ئامان - ئىسەن تۇرۇپتىمەنخۇ. يازاڭلىرىمۇ يېنىمدا. پەقەت نازارەت ئاستىغا ئە- لىنىدىم، خالاس. بۇ قانچىلىك ئىشتى؟ ئۇلار مېنى توسوپ قالالا- تى؟ ئۇ خالاپ چۈشى مېنى تۇتۇپ قالىمەن دېيش. ئىشىنى قىلسۇن مېنى سىرتقا چىقىمسۇن دېگەن خان. مەن قاچىمەن!...»

ئۇ بۇنداق بولۇشنى، ئەزىز بېشىغا ھامان بىر كۇنى مۇشۇنداق كۇنلەرنىڭ كېلىدىغانلىقىنى ئاللىبىرۇن، ساندىبىلغا يېڭى كەلگەن

چېغىدىلا ئويلىغان. لېكىن، راستىنلا مۇشۇنداق بولىدىغانلىقىدەنى، ئەھۋالنىڭ بۇنچە تېز ئۆزگىرىدىغانلىقىنى، ئۆزىنىڭ ئۇش-تۇمۇتۇ نەزەربەند ئاستىغا ئېلىنىپ ھياتىنىڭ خەۋپ - خەتەر ئىچىدە قالىدىغانلىقىنى تېخى ئويلاپ يەتمىگەنىدى. شۇڭا ئۇ سەل جىددىيەلىشىپ قورقۇپمۇ قالدى، كاللىسى خىلمۇخىل، زىددىيەتەلىك، ئەنسىز ئوي - خىاللارغا تولۇپ نېمە قىلىشنى، قانداق قىلىشنى بىلدەمىي قالدى. ئەسلامىدە، توخرى خانىنىڭ يېقىندىن بۇياقى ئۆزگىرىشى، سوغۇق، ئېھتىياتچان، گۇمانىي مۇئامىلىسى مۇشۇنىڭ سەۋەبىدىن ئىكەن - دە؟ ئۇ بۇنداق بولۇشنى ئاللىبۇرۇن بىلگەن ھەم قانداق قىلىشنى ئويلاپ قويغانىكەن - دە؟ لېكىن شۇنىسى ئەجەبلىنەرلىك. قىسىقىغىنا ئىككى يېل ئىچىدە ئىككى ئەل ئوتتۇرسىدىكى ئەھدۇپەيمانلارنىڭ بۇزۇلۇپ، سۈلھى - پۇتۇم - مەرنىڭ يېرىتىپ تاشلىنىشى، دوستلىق مۇناسىۋەتنىڭ بۇنچە تېز ھەم ئۇشتۇمۇت ئۆزگىرىپ، دۈشمەنلىككە ئايلىنىشى، ھەتتا قاد - لىق ئۇرۇش ھالىتىگە ئۆتۈشى زادى نېمە ۋەجىدىن؟ بۇنىڭغا زادى كىم، قانداق ئىش سەۋەبكار؟ باتۇرمۇ؟ تۇمنەن تەڭرىقۇتۇمۇ؟ توخرى خانىمۇ؟ ياكى ئالىپ بۇقىمۇ؟ ئۇلار زادى نېمە ئىش قىلىدى؟ ... توخرى خان ئەسلامىدىنلا ھونلاردىن ئېھتىيات قىلاتتى. چوڭ گەپ قىلىپ ھەيۋە كۆرسەتكەن بىلەن، ھونلار بىلەن سۈرકەد. لىشىپ، تىركىشىپ قېلىشىن قورقاتتى. ئۇنىڭ ئۆسەتكە ئۇنىڭ مەلىكىسىمۇ ھونلاردا بارىمتايغۇ. ئۇ تېخى باتۇرنى قولغا كەلتۈرۈپ كۈئۈغۈل قىلىۋالماقچى، ئۇنىڭدىن پايدىلىنىپ ھونلار بىلەن ئىتەتىپاقلاشماقچى بولغان، تىنج ئۆتمەكچىمۇ بولغانغۇ. باتۇرغاغا ئېيتەت. قان ھېلىقى سۆزلىرى ئۇنىڭ خىيالى، ئاززۇسى، ھېلىسىلا ئىدىغۇ؟! ... لېكىن ... ئۇنداقتا بۇ ھونلارنىڭ ئىشىمۇ يَا، تۇمنەن تەڭرىقۇتىنىڭ؟ ... ھالبۇكى، بۇ قانداقىمۇ مۇمكىن بولسۇن؟ ئۇمۇ ئېينى ۋاقىتتا توخرىلار بىلەن ئىنراق ئۆتۈش قارارىغا كەلگەن ئە. مەسىمىدى؟ تېخى تىنچلىق تىلەپ توخرى خانىنىڭ ئالدىغا ئەلچى ئەۋەتكەن. چوڭ ئوغلىنى، تەگىن ئۆگەسىنى بارىمتاي قىلىپ

ئۇنىڭغا بىرگەن. ئۇ ھازىرمۇ ساندىبىلدا، توخرى خانىنىڭ نازارىنى ئاستىدا تۇرغاقلىقتا تۇرۇۋاتىمادۇ؟ بۇنداق ئەھۋالدا تۇمن تەڭىرىدە قۇت قانداقمۇ تۇخىرلارنىڭ چىشىغا تەگسۈن؟ بۇ ئۆز ئوغلىنىڭ بېشىغا ئۆزى قىلىچ ئۇرغانلىق ئەمەسمۇ؟! ... بىراق كىشى دېگەن ھامان كىشى - دە، خام سۇت ئەمگەن. تۇمن تەڭرىقۇتمۇ، توخرى خانمۇ ئوخشاشلا كىشى، يەنە كېلىپ ھۆكۈمران كىشىلەر. رەھىمەسىز، ئاج كۆز، ۋاپاسىز، نەيرەڭۋاز، شۆھەرتپەرەس، ئۇلارنىڭ قولىدىن ھەر بالا كېلىدۇ! ... باتۇر ئويلاۋېتىپ ئۆزچە ئاتىسىدىن رەنجىدى. بارىمتاي تىنچلىقنىڭ كاپالىتى دېگىنى ھا- مىنى بىر كۈنى ئۆلسەن، قۇرغانلىق سەن دېگىنى ئىكەنغا؟! ... تولىمۇ ئەپسۇس! ... خەپ! ...

ۋەزىيەت كۈنىپىرى جىددىيەشمەكتە ئىدى. ھونلار بىلەن توخرىلارنىڭ ئارىسى بۇزۇلۇپ سوقۇش بولۇش ئالدىدا تۇرغانلىقى مۇقىملىشىپ قالدى. بارىمتاي سارىيىنىڭ ئۇشتۇمتوت نازارەت ئاستىغا ئېلىنىشى، يەنە بۇ نازارەتنىڭ كۈندىن - كۈنگە كۈچەيتىدە. لىشى بۇنىڭ روشنەن ئىپادىسى، كۈچلۈك دەلىلى ئىدى. نۇۋەتتە باتۇرنىڭ ھاياتى ھەقىقەتەنمۇ جىددىي خەۋپىكە دۇچ كېلىپ، ئەجەل قۇشى ئۇ تۇرغان ساراي ئۇستىدىلا ئەگىپ يۈرەتتى. شۇڭا ئۇ زادىلا خاتىرىجىم بولالىمىدى. قېچىشنىڭ، بۇ يەردىن كېتىشنىڭ، بىر ئامال قىلىپ ئۆز يۇرتسىغا، ئاتا - ئانىسىنىڭ يېنىغا بېرىۋېلىشنىڭ كويىغا چۈشتى. بىراق ۋاقتىنى، پەيتىنى تەڭرىلەر بەلگىلەيتتى. ئۇ بۇنىڭغا شەكسىز ئىشىنەتتى ۋە شۇ ۋاقتىنى، شۇ پەيتىنى سەۋىر- چانلىق، تەقىزىلىق بىلەن كۇتەتتى.

مانا، ئارىدىن ھەپتە - ئون كۇنمۇ ئۆتۈپ كەتتى. ساندىبىل قوراللىق چەۋەندازلارغا لىق تولۇپ تېخىمۇ جىددىي ھالەتكە ئۆتتى. بارىمتاي سازىيى تېخىمۇ قاتىققى نازارەت ئاستىغا ئېلىنىدى. ئۇ ھازىر ھەپسىگىلا ئوخشاشپ قېلىۋاتاتى. لېكىن باتۇر ھېلىمۇ شۇ يەرده، قاتىققى نەزەربەند ئاستىدا. شۇنداق قىلىپ، ئۇ راستىنىلا قاچالماسمۇ؟ ... ياق. بۇنىسى تېخى ناتايىن. چۈنكى ئۇ تېخى

هایات. ئۇنىڭغا تېخى ھېچقانداق زىيان - زەخمت يەتكىنى يوق. ئۇ پەقەت ھەپسىدە مەھبۇس، خالاس. مانا بۇ ئۆمىد. مانا بۇ پۇرسەت. ئۇ بۇ پۇرسەتنى ھەرگىز قولدىن بەرمەيدۇ. جان تەندە ئامان بولسىلا پۇرسەت تېپىلىدۇ. ئۇ چوقۇم بىر ئامال قىلىپ قېچىپ قۇتۇلىدۇ! ...

7

پۇتكۈل كائىناتنى ئوق ئۈزىسىمۇ ئۆتمىدىغاندەك زۇلمەتقا. راڭغۇلۇق قاپلىغان مۇدھىش كېچە، تۇن نىسپى. باتۇر ھەپسىدەك قاتمۇ قات نازارەت ئاستىغا ئېلىنغان تاش سارايدىكى قاراڭغۇ ئۆيىدە كىرپىك قاقماي، كىيمىلىرىنىمۇ سالماي، ياراغلىرىنى تەخلىپ پەيت كۇتۇپ ئولتۇراتتى. ئۇ خەۋپ - خەتىرىدىن، بېشىغا كەلگۈسى بالا - قازادىن بۈگۈن كېچە قېچىپ قۇتۇلۇشنى نىيەت قىلغانىدى، لېكىن ۋاقتىنى، پەيتىنى تەڭرىلەر بەلگىلەيتتى، بېشارەت بېرەتتى. ئۇ ئەنە شۇ بېشارەتنى، پەيتىنى كۇتۇۋاتاتتى... «مانا، تۇن نىسپى. دىن ئۆتۈپ تالڭ ئېتىشىقىمۇ ئاز قالدى. ئۇڭاي بىلەن سەكەنتىر كۆكىنىڭ قايىسى بۇرجىكىدىن كۆرۈنەركىن؟ ئازارزو بىلەن جىۋزا. چۇ؟ جىۋزا ۋاقتىنى پاتراق بەلگىلسە، ئاي تەڭرى كۇنپېتىشتىن يۈز ئاچقان ھامان قوز غالسام، ئاھ تەڭرىم! ئىشىمنى ئوڭ، يولۇم. نى ئوچۇق. قىلىپ مەقسىتىمگە يەتكۈزگەيسەن! ...» ئۇ تىنچىسىز ئىدى. ھېلى ئولتۇرسا، ھېلى تۇراتتى، ئولتۇرغاندا، ھەر خىل ئوي - خىياللارغا بېرىلىپ غەم - تەشۋىشكە پاتسا، تۇرغاندا، بىر ئىزىدا تۇرالمىي ئۆي ئىچىدە ئۇياق - بۇياققا مېڭىپ تىتىلىدaiتتى. ھېلى ئىشىك يوچۇقلىرىدىن ماراپ تالانى كۆزىتىپ سىرتتىكى شەپە - تىۋىشلارغا قۇلاق سالسا، ھېلى روجەكتىن كۆككە بېقىپ ساندۇق - ساندۇقلاب چېچىۋېتىلىگەن ئۇنچە - مەرۋايتلاردەك چاق. ناۋانقان سانسىز يۇلتۇزلار ئارىسىدىن ئۆزى كۆتكەن خاسىيەتلەك يۇلتۇزلارنى ئىزدەيتتى، تۇغۇلغۇسى ئاي تەڭرىسىدىن بېشارەت

كۈتەتتى.

ئۇ تېخىمۇ جىددىيەلىشپ تاقەتسىزلىنىشكە، كاللىسى ئەذ سىز، ۋەھىمىلىك ئوي - خىاللار دەستىدىن چىڭقىلىپ ئاغرۇشقا باشلىدى. لېكىن ئۇ يەنلا سەگەك ھەم ھوشيار ئىدى. كېچىنىڭ نەچاغ بولغانلىقىنى بىلىپ تۇراتتى، سىرتتىكى شەپىلەرنى ئېنىق سېزەتتى... نازارەتچى سىپاھلار ھېلىھەم ئويغاق. ئۇلار نەچچە كۈندىن بېرى مانا مۇشۇنداق كۆز يۇرمىي، نۇۋەتلەشىپ قاراۋۇل-ملۇق قىلىۋاتىدۇ. باتۇرنى، سارايىنى، دەرۋازىنى قاتىققى نازارەت قىلىۋاتىدۇ. بۇ خانىنىڭ بۇيرۇقى. ئۇلار بەلكەم قوشنا سارايىلارغا، كوچىلار غىمۇ ئورۇنلاشتۇرۇلغان بولسا كېرەك. قارىغاندا ساراي دەرۋازىسىدىن قېچىش مۇمكىن ئەمەستىك قىلىدۇ. ياق، مۇمكىن بولغان تەقدىر دىمۇ ئۇ ئۇيىردىن قالپسا بولمايدۇ. ئۇنداق قىلسا تورۇق تۇلپارنى قانداق قىلىدۇ؟ ئۇ ھازىرمۇ قەلئە ئىچىدە، ئوردا ئاتخانىسىدا... ئۇنىڭسىز ئۇ نىجاتلىققا ئېرىشىلمەيدۇ. قاچقان بىد لەنمۇ تۇنۇلۇپ قالىدۇ. قېچىپ قۇنۇلۇش ئۆلۈمدىن باشقا نەرسە ئەمەس. ئۇنىڭدىن كۆرە خەترلىك بولسىمۇ تەۋەككۈل قىلىپ ئىسلەي پىلانى بويىچە ئىش كۆرگىنى تۈزۈك. دۇرۇس. ئۇنىڭغا ھازىر مۇشۇنداق قىلماقتىن باشقا يول يوق. ئۇ تورۇق تۇلپارغا ئېرىشىسە ئاندىن نىجاتلىق ئۇمىدى تۇغۇلىدۇ. چۈنكى ئۇنىڭ تەقدىر رى ئاللىقاچان تورۇق تۇلپارغا باغلەنلىپ كەتكەن. ئۇ ئۇنىڭ ئاخىرقى، بىردىنبىر ئۇمىدى، نىجاتلىق ئەڭگۈشتىرى. بۇ تەڭىر-نىڭ ئىرادىسى! ... ئۇ شۇنداق خىاللارنى قىلىپ ئۈلۈغ - كېچىك تىندى. ئۆزىدىكى ئىككىلىنىش، ۋەھىمە ۋە جىددىيەلىكىنى باستى. بۇ چاغدا ئۇنىڭ قولى بىلىكىدىكى سىدىرىمغا ئېسىقلەق غىلاپتىكى بوكتاسىنىڭ سېپىنى مەھكەم تۇتۇۋالغانىدى. خېلىدىن بېرى ئىش-لىتىلەمەي داتلىشىپ كەتكەن بۇ تۈچ بوكتานى ئۇ ئالدىنىقى كۈنى بىلەي تاش بىلەن بىلەپ بىسىنى چىقىرىپ تىغىنى پارقىرىتىپ قويغانىدى.

ئەجەبمۇ ئۇزۇنغا سوزۇلدى بۇ كېچە؟ ... ۋاقتى تولىمۇ ئاستا،

دەققە - دەقىقلەپ ئۆتەكتە ئىدى. باتۇر تاقتى تاق بولۇپ جىددىيەلەشمەكتە. مانا، تاڭ ئېتىشىمۇ ئاز قالدى. كۈتكەن پەيت يېقىنلاپ كېلىۋاتىدۇ. ئۇ ئەمدى ھەرىكەت قىلىشى كېرەك! ... ئۇ ئاخىرقى قېتىم روجەكتىن ماراپ تالانى كۆزەتتى، ئاندىن ئۆزىنى توختىتىپ بوكتاسىنىڭ سېپىنى مەھكەم تۈتى - دە، شەپە چقار. ماي ئىشكىنى ئېچىپ تالاغا چىتى. سارايىنىڭ هوپلىسى جىمجىت، سوغۇق ھەم زۇلمەت قاراڭغۇ ئىدى. بىر قىدەم نېرىدىكى نەرسىنى كۆرگىلى بولمايتى. نازارەتچى سپاھلاردىنۇ ھېچبىر شەپە يوق، قارسىمىۇ كۆرۈنمەيدۇ. ئۇلار بىلکىم تاڭغا يېقىن بۇ پەيتتە ھېرىپ - چارچاپ، توڭلاب - دۇگدەرەپ مۇگدەپ قېلىشقان بولسا كېرەك. باتۇر سەل تۇرۇۋېلىپ ئەترابقا قۇلاق سالدى، دەل مۇشۇ پەيتتە نەدىندۇر بۇرىنىڭ يۈرەكىنى ئېزىدىغان ئەلمىلىك ئاۋازدا ھۆۋلىغىنى ئاثىلاندى... باتۇر سەگە كلىشىپ سىرلىق ھاياجان ۋە ئىنتىزارلىق بىلەن كۆككە باقتى. كۆك تېخىمۇ تىنىقلىشىپ كۈن. چىقىش تەرىپىدە ئوڭىاي بىلەن سەكەنتىر، كۈنپىتىش تەرىپىدە سەۋىت بىلەن ئارزو چاقناۋاتاتتى.

«ئاھ! ... ئۇلۇغ - كىچىك تىندى باتۇر ھاياجاندە. نىپ، - كۈتكەن پەيت ئاخىر يېتىپ كەلدى!

ئۇ يۈلتۈز تەڭرىسىگە سۆيۈنۈش بىلەن تېۋىنغاندىن كېيىن قوز غالدى. تاش سارايىنىڭ دەرۋازىسى تافاقلىق، هوپلا ئېچى قاپقا. راڭغۇ ئىدى. دەرۋازىنىڭ ئىچىدە ئىككى سپاھ ياراغلىرىنى قۇ. چاقلىشىپ مۇگدەۋاتاتتى. قالغان سپاھلار ھۈجرا ۋە دەرۋازىنىڭ تېشىدا ئىدى. ئۇلارمۇ بىلکىم ئۇخلاپ قېلىشقاندۇر. باتۇر پۇتە. نىڭ ئۇچىدا دەسىسەپ ھېلىقى ئىككى سپاھقا يېقىنلاشتى، ئاندىن بوكتاسىنى قولغا ئېلىپ بىرنىنىڭ كۆكسىگە چەنلىپ ئۇردى، يەن بىرىنىڭمۇ ئۈيقوسىنى ئېچىپ نېمە ئىش بولغانلىقىنى ئۇقۇپ بول. خۇچە ئۇنىنى ئۇچۇرۇپ ئۇلگۇردى. سپاھلار ئارقا - ئارقىدىن يەركە يېقىلىپ بىر دەم خارتىلداب تولغىنىشقاندىن كېيىن جىمىپ قېلىشتى. باتۇر بوكتاسىنى غىلىپىغا سالغاندىن كېيىن ئۇلارنىڭ

بىرىنىڭ دۇپۇلغا - ساۋۇتنى سالدۇرۇپ كىيدى، يەنە بىرىنىڭ ئەگرى قىلىچىنى ئېلىپ بېلىگ قىستى - ده، ئارقىسىغا يېنىپ تاش سارايىنىڭ ئېگىز، قارىيىپ تۇرغان تېمى تۇۋىگە باردى. «يا تەڭرىم! ماڭا جاسارەت، قۇت، مەدەت بەر! ...» ئۇ بېشىنى كۆتۈرۈپ تامغا بىر نازەر سالغاندىن كېيىن، ئۇنىڭغا ياماشتى.

دەل مۇشۇ پەيتتە، كۆتمىگەندە كىمدۇر بىرى كېلىپ ئۇنىڭ پۇتلېرىغا ئېسىلىدى، ياق، ئېسلامىدى، پۇتلېرىدىن، ساغرىسىدىن تۇتۇپ ئۇنى يۇقىرىغا ئىتتەردى. لېكىن ئۇ فاتىق چۆچۈپ كەت. كەچكە ئېسلىغاندەك بىلىنىدى.

— كىم؟! ... — دېدى ئۇ يەرگە چۈشۈپ.

— شۇڭ! ... مەن! ... — دېدى ھېلىدىقى كەشى پەس ئاۋازدا، — بەجەچقان.

— سەن؟! ...

— هودۇقما، پەس گەپ قىل! مەن سېنىڭ قاچماقچى بولغۇ. نىڭىنى ئاللىبۇرۇن سەزگەن. سەن ئۆگزىگە چىقىپ چۈشكەن ھېـ لىقى كۇنلا بىلگەن، — دېدى بەجەچقان يەنە پەس ئاۋازدا، — لېكىن سېنى دېلىغۇل بولۇپ قالمىسۇن دەپ ... ۋاقتى كەلگەندە يارادم قىلارمەن دېگەندىم. بۈگۈن قارىسام تىنچلىمالمىدىڭ، ئۇخلىيالمىدىڭ، سېزىپ تۇردۇم. مەنمۇ... بۈگۈن خاسىيەتلىك كۈن. سەن ئەڭ ياخشى پەيتىنى تاللاپىسەن. ئىشاك ئولڭى، يولۇڭ ئۇچۇق بولسۇن. قېنى تامغا ياماش، مۇرەمگە دەسىـ...

— شۇنداق، مەن بۈگۈن قاچىمەن! — دېدى باتۇر كۆڭلى بىر قىسىملا بولۇپ، — لېكىن سەن...

— بىلىمەن، ھونزا، بىللىق بىچىش خەتەرلىك، — دېدى بەجەچقانمۇ ئۇنىڭ قوللىرىغا ئېسلىپ، — لېكىن ھازىر بۇنى تاللىشىپ تۇرىدىغان ۋاقتى ئەمەس. قېنى، تېز بول، تامغا ياماش. باشقىلار سېزىپ قېلىشتىن بۇرۇن بۇ قەپەستىن چىقىپ كەت! — مېنى كەچۈر، بەجەچقان! ... — دېدى باتۇر ئۇنى قۇچاـقـ لاب، — لېكىن مەن ۋەدەمنى ئۇنتۇپ قالمايمەن. سېنى چوقۇم

قۇتقۇزىمەن. ماڭا ئىشەن!

— ئىشىنىمەن. سەن قېچىپ قۇتۇلساڭلا مەنمۇ قۇتۇلىمەن.

— بىراق مەن كەتكەندىن كېيىن قانداق قىلار سەن؟ خان ساڭا

ئىشەنەمەي...

— ئىشىنىدۇ، ئىشەندۈرىمەن، سېنى قاچۇرۇۋېتىپلا تامغا ئۈسىمەن. ئۆلگۈدەك ئەمەس، بېشىم يېرىلىپ يۈز - كۆزۈم قانغا بويالغۇدەك، ئاندىن بارىتاي مېنى ئۇرۇپ ئايلاندۇرۇۋېتىپ قېـ. چىپ كەتتى دەيمەن. ئۇنىڭخىمۇ ئىشەنەمىسە، قولىدىن كەلگىنىنى قىلىشار. ئىشقلىلىپ، سەن قېچىپ قۇتۇلساڭلا مېنىڭ باشقۇ ئارمىـ نىم يوق! ... ئەنسىرىمە، كېيىنكى ئىشلارنى ماڭا قوي. ئۆزۈڭە پۇختا بول. قېنى...

— بەجەچقان! ... تۈغقىنىم، قېرىننىشىم! مەن سېنى ھەر- گىز ئۇنتۇپ قالمايمەن! ھاياتلا بولسام...

ئۇلار چىڭ قۇچاقلىشىپ خوشلاشتى. باتۇر ئەلمەلىك ياشلىـ. رىنى سۈرتۈۋېتىپ تامغا ياماشتى. بەجەچقان دەسلەپ ئۇنىڭ ساغـ. مرىسىدىن، پۇتلېرىدىن يۈلىدى، كېيىن مۇرسى، بېشى بىلەن كۆتۈردى. باتۇر ئۇنىڭ ياردىمىدە ساراينىڭ ئۆگزىسىگە قىينالمايلا چىقىۋالدى.

ئۇ ئۆگزىگە چىقىپ دۈم يېتىپ سەل دېمىنى ئېلىۋالغاندىن كېيىن ئەتراپقا قۇلاق سالدى. تاش ساراي، پۇتۇن ئەتراپ تىپـ. تىنج، قارىغاندا ئىشلار ئۆڭۈشلۈق باشلانغاندەك قىلاتتى. ئۇ شەپە چىقارماي ئورنىدىن ئۇرۇپ ئۆگزىنىڭ ئارقا تەرىپىگە باردى. ئېـ. مىنىش بىلەن چوڭقۇر ھاڭغا بىر نەزەر سالغاندىن كېيىن كەينىگە داجىپ يەنە ئالدىغا يۈگۈردى - دە، بىر سەكرەپلا ھاڭدىن ھالقىپ سېپىل ئۆستىگە ئۆتتى. سېپىل قېلىن بولۇپ، ئۆستى كەڭ ھەم تەكشى ئىدى. بىمالال ماڭخىلى بولاتتى. ئۇ سېپىل ئۆستى بىلەن مېڭىپ بىر ئوت - چۆپ دۆۋىسىنىڭ ئۇدۇلىغا بارغاندا ئۆزىنى قەلئە ئىچىگە تاشلىدى. قەلئە ئىچى تىپتىنج ھەم جىمجىت ئىدى. پەفت ئاتخانىدىكى ئاتلارنىڭ ئۆزۈپ - ئۆزۈپ پۇشقۇرۇشلىرى ۋە

پۇتلىرىنى يىوتىكىگەن چاغدىكى دۈك - دۈك قىلغان تۇياق ئاۋازلىرىلا ئاڭلىنىاتتى. ئۇ ئوت - چۆپ دۆۋىسىدىن چۈشۈپ سەل تۇرۇۋالغاندەن كېيىن ئېغىل ئارىلاپ كەتتى.

ئۇن نەچچە كۈنىڭ ئالدىدا، تاش ساراينىڭ ئۆگزىسىدە تۇرۇپ كۆزەتكەن ئوردا ئاتخانىسى ئۇنچە چوڭ ئەمەستەك، تورۇق تۈلپارنىڭ ئېغىلىمۇ يېقىنلا يەردىدەك بىلىنگەندى. لېكىن ھازىر ئۇنىڭ خېلىلا چوڭ ئىكەنلىكى، تورۇق تۈلپارنىڭ ئۇنىڭ تۇر ئىچكىرىسىدە تۇرىدىغا خانلىقى مەلۇم بولدى. باتۇر مولۇندەك چاققان ھەم شەپىسىز ھەرىكەت بىلەن ئېغىل ئارىلاپ يۈرۈپ تۇرۇق تۈلپارنى ئاخىر تاپتى. ئۇ ئۇنىڭ شەپىسىنى سېزىپ، ھىدىنى ئالغان بولسا كېرەك، ئېغىلغا كىرىپ يېنىغا كەلگەندە، بوش تېپىچە كەلپ يېنىك پۇشقۇرتتى، ئەمما ئۇركۈپ كىشىنىمىدى. باتۇر بۇندىڭ دەن قەۋەتلا سوّيۈنۈپ كەتتى. «نىمىدىگەن سەزگۈر، ئەقىلىق جانۋار - ھە! » ئۇ نېمىلەرنىدۇر پىچىرلاپ ئاتنىڭ يېنىغا باردى، يۈگىنىنى تۇتۇپ بېشىنى، بويىنىنى سىلىدى، يۈزىگە سوّىيدى، ئاندىن قولىنى ئۇنىڭ كۆكىرىكىگە، ئۇچىسىغا ئاپاردى. ئاتنىڭ ئېڭەر - نوختىلىرىمۇ تەخ ئىكەن. قارىغاندا ئۇ خېلىلا خانىنىڭ خىزمىتىنى قىلىپ قايتىپ كەلگەن ياكى ئۇنىڭ خىزمىتى ئۈچۈن مۇشۇنداق تەخلەپ قويۇلغان بولسا كېرەك. خانمۇ قانداقتۇر بىر ئىشلاردىن ئەنسىرەپ هوشىيار ھەم تەيىار تۇرۇۋاتقان ئوخشايدۇ. ئەپسۇس، ئۇ ئەمدى بۇ ئانقا مىنەلمىدۇ... باتۇر ئاتنىڭ بېشىنى قۇچاقلاپ قولىقىغا يەنە نېمىلەرنىدۇر پىچىرىلىدى، ئاندىن ئۇنى باغلاقتىن يېشىپ ئېغىلدەن ئېلىپ چىقىتى.

— كىم؟! — مىراخور ئۇخلاپ ياتقان يېرىدىن چاچراپ تۇرۇپ قىلىچىنى قولىغا ئالدى.

— ھە... ۋاي... جان...!

باتۇرنىڭ قولىدىكى ئەگرى قىلىج ئۇنى ھايالسىزلا ئىككى پارچە قىلىپ تاشلىدى... لېكىن باتۇر تۈلپارنى چاپتۇرۇپ ئوردا قەلەسىنىڭ دەرۋازىسىغا كەلگەندە يەنە توسو لۇپ قالدى. چۈنكى

بۇ يەردىكى قۇۋۇقچى نۆكەرلەر ئويغاق ھەم هوشىار تۇرۇۋاتقان بولۇپ، ئاتىنىڭ تۇياق ئاۋازىنى ئاڭلاپ ئاللىقاچان جىددىي ھالەتكە ئۇتۇپ بولۇشقانىدى.

— کم سهنه؟ — دېدى ئۇلاردىن بىرى باقۇرغا نەيزە تەڭلەپ، — بۇ كېچىدە نېگە بارىسىنه؟

— دەرۋازىنى ئېچىش! — دېدى باتۇر ئاتنىڭ تىزگىنىنى
تارتىپ بۇيرۇق ئاھاڭىدا، — مەن خاننىڭ سانغۇنى. ئۇنىڭ بۇيرۇ-
قى يىلەن شەھەر سىرىدىكى لەشكەر گاھقا كىشىۋاتىمەن!

«خاننسلگ سانغۇنى، بۇيرۇقى...» بۇ گەپلەرنى ئاڭلاب نۆكەر.

لەر سەل چۆپۇشتى، ئەمما ئۇلار ئالدىرىاپ دەرۋازىنى ئاچمىدى.
— سەن قايىسى خاننىڭ سانغۇنى؟ — دىبى يەنە بىر نۇكىر

باثۇرغا ئېتى بىلەن قوشۇپ نەزەر سېلىۋېتىپ، — ئەجەب ناتۇنۇشلا كۆر ئىنسىدىنگۇ؟

— ۋۇ ھاڭۋاقتىلار! — دېدى باتۇر ئېغىر - بېسىقلق بىلەن
ھېيۋە كۆرسىتىپ، — سەنلەر مېنى تۈنۈشمايسىدەن. مەن يېڭى
كەلگەن سانغۇن. خان مېنى تېخى تۈنۈگۈنلا تاللاپ ئۆستۈرۈپ
ئۇردىغا ئەكەلگەن!

— شۇنداقمۇ؟ — دېدى ھېلىقى نۆكەر قاراڭخۇدا باتۇرىنىڭ ئەتراپىنى بىر ئايلىنىپ چىقىپ، — ئۇنداق بولسا بىلگىنى ئېيت!

— بله؟ ... — دیدی با تور سه ل جندييلشپ، — مهن
دیديمخو، ييئي كهلگهن دهپ. بلهگني بىلمەيمەن!

ئەمما ئۇ شۇئان يەنە ئەقلىنى تېپىپ ئۆزىنى تۇتۇۋالدى - ٥٥،
نۇكەرلەرگە ئەلپايزىنى بۇزۇپ ۋارقىرىدى:

— هەي ھاڭۋاقىتلار، كۆزلىرىڭ كورمۇ سەنلەرنىڭ؟ كۆزلىرىڭ كۆزلىرىڭ ئاستىمىدىكى ماۋۇ ئاتنى؟ ئۇ خاننىڭ تۈلپىرى. خان ماڭا جىددىي ۋەزىپە تاپشۇرغان. ھونلار باستۇرۇپ كەپتۈ. مەن شۇ تاپتا دەرھال لەشكەرگا ھەقا بېرىپ قوشۇنى ئاتلاندۇرۇشۇم كې-رەك! بۇ خاننىڭ بۇيرۇقى! سەنلەر خاننىڭ بۇيرۇقىغا قارشى جىقماچىمۇ؟ تىز يولۇش! نىمە ئەز مەڭنى ئىزى بىن قاراب تۇرۇشىدە.

سنه؟ ده روازني ئىچش!

«خانىڭ تۈلىپرى، خانىڭ بۇيرۇقى، ھونلار باستۇرۇپ كەپتۇ، جەڭگە كېتىۋاتىمەن! ...» بۇ گەپلەرنىڭ قانداق يادىغا كەلگىنىنى، ئېغىزىدىن قانداق چىقىۋانلىقىنى باتۇر بىلمەيتتى. ئەمما ئۇنىڭ بۇ گەپلىرى قوۋۇقچى نۆكەرلەرنى قاتىق چۆچۈتۈۋەتتى. ئۇنىڭ ئۇستىگە، ئۇنىڭ مىنىۋالغىنى راستىنلا خانىڭ تۈلىپرى - ھ. ئۇنى ساندېبىلدە تونۇمايدىغان كىشى يوق. ئۇنىڭ ئۇستىدە دۇبۇلغا - ساۋۇت كىيىپ، قىلىچىنىڭ سېپىنى مەھكەم تۇتۇپ قەھرلىك، ھىۋەتلىك ئولتۇرۇپتۇ. خانىڭ ئىشەنچلىك، يېڭىسى كەلگەن سانسخۇنندەك! ... نۆكەرلەر ئالاقزادىلىك ئىچىدە ئويۇر - توپۇر بولۇشۇپ دەرۋازىنى ئاچتى. بىرىنچى توسۇق - قەلئە دەرۋازىسى ئېچىلىدى. باتۇر تىزگىنى شۇنداق سىلكىپ قويۇۋىنى، تورۇق تۈلىپار چاپچىپ ئالغا تاشلىنىپ دەرۋازىدىن قۇيۇنندەك چىقىپ كەتتى.

باتۇر چىقىپ كەتكەندىن كېيىن قوۋۇقچى نۆكەرلەر خېلىغىچە ساراسىمىدىن قۇتۇلالماي ھاكۇپقىپ تۇرۇشتى. ئۇلار ئۆزىگە كە-لىپ ئىشنىڭ تېكىگە يەتكەندە بولسا، ئۇ ئاللىقاچان كۆزدىن غايىب بولغان، ساندېبىلىنىڭ كۈن قوۋۇقىغىمۇ يېقىنلاب قالغانىدى. ئەم-ما ئۇ قوۋۇققا يېتىپ بارغۇچە كۆتمىگەندە ئۇڭۇشىزلىققا ئۇچراپ يولدىن ئادىشىپ كەتتى. ئۇ بىرقانچە كوچىنى ئايلىنىپ ئەمدى يولنى تاپقاندا بولسا، ساندېبىلمۇ ئويغىنىپ كەتتى. هايان ئۆتىمەي كۆچىلارغا لەشكەر يامرىدى. شەھەر سېپىلى ئۇستىدە ئوت يالقۇنى كۆرۈندى. ئېتىلغان يَا ئوقلىرى ۋىشىلداپ ئۇچۇپ تۈن بوشلۇقىنى بېرىپ ئۆتتى. شەھەر قوۋۇقلۇرىسىمۇ ئالاقزادىلىك يۈز بېرىپ ئاللا - چۈفان كۆتۈرۈلدى. ئاتلارنىڭ دۇپۇرلەشلىرى، دۇبۇلغا - ساۋۇت، قىلىچ - قالقانلارنىڭ جاراڭ - جۇرۇڭ ئاۋازلىرى كۈچەي-دى. ھىۋەتلىك ندرە تارتىش، ۋەھىملىك ۋارقىراش، ئېچىنىش-لىق نالە - پەريادلار ساندېبىلىنىڭ جىمجىت تېڭىنى لەرزىگە كەل-تۇردى... باتۇر ئالدىغا ئۇچىغانلىكى توخرى لەشكەرلىرى بىلەن

ئېلىشىپ، باش كېسىپ، قان كېچىپ، ئالغا ئىلگىرىلىپ، ئاخىر كۈن قوۋۇققىمى يېتىپ باردى. لېكىن كۈن قوۋۇق مەھكەم تاقالا خانىدى. ئۇ يەردىكى قوۋۇقچى نۆكەرلەر قوراللىنىپ، مەشئەل كۆتۈرۈپ ئۇنى قاتىققى ساقلاۋاتاتتى. باتۇر قوۋۇققا يېقىنلاب كېلىد. ئۇتىپ يەنە بايىقى هۇنرىنى ئىشقا سالدى.

— هاي! چاپسان بولۇش! دەرۋازىنى ئېچىش! هونلار ئەۋەتە كەن بارىتاي سېپىلدىن سەكىرەپ قاچتى! ئۇنى قوغلاش! ئۇنى قاچۇرۇپ قويۇشما! تېز! ...

دەل مۇشۇ پەيتتە ئالىپ بۇقا باشچىلىقىدىكى بىر توپ لهشكەر- مۇ قوللىرىدا مەشئەل كۆتۈرۈپ، ئاتلىرىنى بولۇشچە قامچىلاب، ۋارقىرالاپ - جارقىراشقىنىچە باتۇرنى قوغلاپ قوۋۇققا يېقىنلاب كېلىشتى.

— قوغلاڭلار! بارىتاينى قاچۇرۇپ قويماڭلار! تېز! ...
جىددىيەچىلىكتە قاتىققى ھودۇقۇپ ئالاقزادە بولۇپ كېتىشىكەن قوۋۇقچى نۆكەرلەر باتۇرغا سەپسالماي، ئۇنىڭ ۋە كەينىدىن كېلىد. ۋاتقان ئالىپ بۇقىنىڭ بۇيرۇقىنى ئائىلاب دەرھال قوۋۇقنى ئېچىشقا كىرىشتى.

— هاي! ... ئاچماڭلار! ئۇ بارىتاي! ئۇنى تۇتۇڭلار! ...
قوغلاپ كېلىۋاتقان ئالىپ بۇقا دەرۋازىنىڭ ئېچىلىۋاتقانلىقىنى كۆرۈپ جىنىنىڭ بارىچە ۋارقىرالى.

ئەپسۈسكى، ئۇ يەنلا كېچىككەندى. چۈنكى باتۇر بۇ چاغدا قىيا ئېچىلغان دەرۋازىدىن ئاللىقاچان ئۇقتەك ئېتىلىپ چىقىپ كەتكەندى.

باتۇر تورۇق تۇلپارنى تۇتۇندهك چاپتۇرۇپ ساندىبىلىنىڭ كۈن قوۋۇقىدىن ئېتىلىپ چىققاندا، كۆكتە كائىناققا ئەمدىلا يۈز ئاچقان ھىلال ئاي « يولۇڭ ئوچۇق بولسۇن، باتۇر! » دېگەنەك بىر خىل خۇش تەبەسىسۇم بىلدىن كۆلۈپ تۇراتتى. ئۇ ۋات ئۇستىدە كېتىۋە- تىپ ئاي تەڭرىسىگە چوقۇندى، بويىنىدىكى ئانىسى بەرگەن بۇرە ئوشۇقىنى چىقىرىپ سۆيدى، ئاندىن تۇلپارنىڭ تىزگىنىنى سلا-

كىپ ئۇنىڭغا «تېز چاپ!» دەپ مۇراجىئەت قىلدى. گويا ئالماس
قانات بېكتىلىگەندە، تۈلپار بۇنىڭسىزمۇ تىزگىن سىيرىپ شامال.
دەك تېز چېپىپ كېتىۋاتاتى، باتۇر گويا ئېگەرگە چاپلىشىپ
قالغاندەك ئۇنىڭ ئۇستىدە بويىنىغا يېپىشىپ مەزمۇت ئولتۇراتتى،
ئۇ تىزگىنى گاھ ئۇڭغا، گاھ سولغا تارتاتتى. تۈلپار ھەقىقىي
بىر ئالىپ ئەرنىڭ قولىغا چۈشكىنىگە خۇشال بولغاندەك تېخىمۇ
تېز چاپاتتى. ئارقا تەرەپتىن نۇرغۇن ئاتلارنىڭ دۇپۇر - دۇپۇرلى.
رى، مەشىئەل تۇتۇۋالغانلارنىڭ چۈقانلىرى ئاڭلىنىپ تۇراتتى. بۇ
ئاۋازلار گاھ كۈچىپ، گاھ ئاجىزلايتتى. ئالىپ بۇقا باشچىلىق.
دىكى تۇخرى لەشكەرلىرى ئىز بېسىپ قوغلاپ كېلىۋاتاتتى.
«قۇش قانىتى بىلەن، ئەر ئېتى بىلەن!» دەيتى باتۇر ئىشەنج
بىلەن قامچىسىنى قارسىلىدىپ. تۈلپارمۇ گويا ئۇنىڭ سۆزلىرىنى
چۈشىنىۋاتقاندەك، ئۇنىڭغا ماسلىشىپ سۈرئىتىسىنى تېخىمۇ
تېزلەتتى.

باتۇر تالىقىنى تۈن قاراڭغۇلۇقى چۈمكەپ تۇرغان ئېتىز.
لاردىن، ئوتلاق، چاتقاللىقلاردىن، ئورمانىلىقلاردىن ئۆتۈپ كېتىۋ.
ئىپ، ئالدىدا شىپ - شىپ قىلىپ يۈگۈرۈپ كېتىۋاتقان بىر قارا
نەرسىنى كۆرۈپ قالدى. ئۇ پات - پات توختاپ كەينىگە قاراپ
قوياتتى - دە، يەنە ئوق يىلاندەك ئالغا تاشلىنىپ يۈگۈرۈيتتى،
كۆزلىرىدىن ئىل - ئىل قىلىپ كۆكۈچ نۇرلار چاقنايتتى. تۈلپار
ئۇنىڭغا ئەگىشىپ ئۇنىڭ ئىزىنى بېسىپ چاپاتتى. قامچا ھاۋادا
پۇلاڭلاب كۆكتە چاقماق چاققاندەك قارسىلىدى. تورۇق تۈلپارنىڭ
تۇياقلىرى ئارىسىدىن ئوت ئۇچقۇنلىرى چاچرىدى.

سۈبھى كۆتۈرۈلۈپ، شرق تەرەپ خەسىدەك ئاقرىپ تاڭدىن
بىلگە بىردى. كۆك باغرىغا كۈمۈش رەڭ پەرە يېيىلدى. ھايال
ئۆتىمەي ئۇ ئوتقاشتەك قىزىرىپ شرق ئۇپۇقىدىن غايىت زور ئوتلۇق
گەردىشنىڭ يېرىمى كۆرۈندى. «كۈن تەڭرى! — دېدى باتۇر ئېتىدە.
نىڭ تىزگىنى تارتىپ، — ماڭا قۇت بەرگەن قۇت تەڭرىگە
تېۋىنai!» باتۇر ئاتتىن چۈشۈپ تىزلىنىپ كۈن تەڭرىسىگە چوڭ.

قۇر ئىتسقاد ۋە سۆيۈنۈش بىلەن تېۋىندى.
 باتۇر شۇ قاچقانچە توخرىلارغا تۇتۇق بەرمىدى. يوللار ئۈزاق
 ھەم ئېگىز - پەس، ئەگرى - توقاي. قىرلار، تاغلار ئېگىز،
 داۋانلار تاك، جىلغىلار چوڭقۇر ئىدى. ھاڭلار ئىجدىهاك ئېغىز-
 زىنى ئېچىپ تۇراتتى. ئارىدىن كۈنلەر، ھەپتىلەر ئۆتتى.
 ئۇنداش كۆك-ئۈچ يۈزى، چوغىدەك لەۋلىرى شامال - شۇئىغان،
 ئىسىق - سوغۇق، ئاچ - ئۆسسىزلىقلار دەستىدىن قورلۇپ،
 يېرىلىپ گەز باغلىدى. ھال رەڭ كۆزلىرى ھارغىنلىق، ئۇيقو-
 سىزلىقتىن تېخىمۇ قىزىرسىپ ئولتۇرۇشۇپ كەتتى، پۇت - قولى-
 دىن ماغدۇر قاچتى. لېكىن ئۇ يەنلى قېچىشتىن توختىمىدى.
 چۈنكى ئالىپ بۇقا تېخى ئارقىسىغا يامىغان، بىلكى كەينىدىن ئىز
 بىسىپ قوغلاپ كېلىۋاتاتتى. شۇ تەرزىدە ئۇ ئالىچى تاغلىرىدىن
 ئۆتتى. يابورەي تاغلىرىنى^① ئارقىدا قالدۇرۇپ، شىاڭ دەرياسى^②
 نىڭ ئاياغ ئېقىنىغا يېتىپ كەلدى. بۇ يەر دەل تەڭرى قۇملۇقى^③
 نىڭ غەربىي چىتى بولۇپ، ھونلار بىلەن توخرىلارنىڭ چىگرا
 پاسلى ئىدى. لېكىن ھون يايلاقلىرىغا يېتىپ بېرىش ئۇچۇن يەن
 تەڭرى قۇملۇقىدىن كېسىپ ئۆتۈشكە توغرا كېلەتتى. تەڭرى قۇم-
 لۇقى بولسا قاقاسلىققا تولغان دەھشەتلىك قۇم دېگىزى بولۇپ،
 بوران - چاپقۇندا توختىماي كۆچۈپ دولقۇنلاب تۇراتتى. باتۇر
 قۇياش نۇرى ئاستىدىكى ئالۇنۇنغا تولغان پايانسىز قۇملۇققا قاراپ
 قانلىق چۆچۈدى. چاڭ - چاڭ يېرىلىپ گەز باغلاب كەتكەن لەۋلە-
 رىنى يالاپ قاياققا مېڭىشنى بىلەلمىي تۇرۇپ قالدى. ئولڭ ۋە سول
 تەرەپمۇ ئوخشاشلا قۇش ئۇچسا قانلىقنى كۆيدۈرۈدىغان چەكسىز
 باياۋان ئىدى. ئارقا تەرەپتىن بولسا توخرى لەشكەرلىرى قوغلاپ
 كېلىۋاتاتتى. تۆت تەرەپنىڭ ھەممىسىدىن ھالاکەت ھىدى پۇراپ
 تۇراتتى. ئۇ بىر قۇرۇق ئېقىن قىندا ئىتىدىن چۈشتى. «قانداق
 قىلىش كېرەك؟» دېدى ئۇ ئېتىغا مۇراجىئەت قىلىپ. لېكىن

① يابورەي تاغلىرى — ئىچكى موڭغۇل ئاپتونوم رايونى تەۋەسىدە.

② شىاڭ دەرياسى — ئىچكى موڭغۇل ئاپتونوم رايونى تەۋەسىدە.

③ تەڭرى قۇملۇقى — ئىچكى موڭغۇل ئاپتونوم رايونى تەۋەسىدە، قۇلان تاغلىرىنىڭ غەربىدە.

ئاتىنىڭ ئۇنىڭ سوئالىغا جاۋاب بەرگۈدەك ھالى يوق ئىدى. «ھىلە-
مۇ چىدىدى بۇ جانىۋار... بولدى، ھازىرچە بۇ ئىشقا باش قاتۇرمای-
لى، — دېدى باتۇر ئۇنىڭغا سۆزلىپ، — توخرىلار خېلى يېراقتا
قالدى. ئۇلار بەلكىم بۇ يەرلەرگە كېلىپ يۈرمەس. بىز ئاۋۇل
ئىلارام ئېلىۋالىلى. سەننۇ بىر نەرسە تېپىپ يەپ سەل ماغدۇرۇڭغا
كېلىۋال. ئاندىن كېپىن بىر گەپ يۈلار. ئۇھە...»

باتور ئېتىنى قويۇۋېتىپ ئۆزىنى يەرگە تاشلىدى. شۇ تاپتا ئۇنىڭ پۇت - قولىنى سۈنۈپ يېتىپ راسا قېنىپ بىر ئۇخلىۋالغۇ. سى بار ئىدى. ئەپسۇسکى ئۇ يەرگە چاپلىشىپ ئەمدىلا كۆزىنى يۈمۈۋىدى، يەر تېگىدىن، ئات تۇياقلىرىنىڭ دۇپۇرلىگەن ئاۋازى يىدە ئاڭلىنىشقا باشلىدى. «ئالىپ بۇقا؟! ...» ئۇ چاچراپ ئۇرندىن تۇردى - ھە، ئۇت - چۆپ ئىزدەپ يۈرگەن ئېتىنى تۇتۇپ مىندى. مىندىيۇ، قاياققا مېڭىشنى بىلەلمى تۇرۇپ قالدى. توخ- بىرلار بارغانچە يېقىنلاب كەلمەكتە ئىدى. ئالىپ بۇقا ئۇنىڭ كۆڭ- لىدىكىنى بىلىۋالغاندەك لەشكەرلىرىنى يايىسىمان يېبىلدۈرۈپ، ئۈچ تەرەپتىن ئۇنى قۇملۇققا قىستىماقتا ئىدى. قانداق قدلىش كېمىرىدەك؟! ... باتور تېخىمۇ جىددىيەشتى... «يا ئۆلۈم، يا كۆ- رۇم! ...» باتور ئاخىر تورۇق تۇلپارنىڭ بېشىنى كۆز ئالدىكى دەھشەتلەك قۇملۇققا قارىتىپ قويۇۋەتتى.

ئالىپ بۇقا ئۇنى قوغلاپ قۇملۇققا ئات سالدى. ئۇنىڭچە بولسا
قوغلاشتىن زادىلا توختىغۇسى يوق ئىدى. لېكىن چېكى يوق دەھە.
شىتلىك قۇملۇق، ھېرىپ ھالىدىن كەتكەن لەشكەرلەر ۋە ئاتلار
ئۇنى ئەمدى مۇشۇ يەردە توختاپ قېلىشقا، ئاچىقىنى يۇنۇپ ئەلدە.
مىنگە چىداشقا مەجبۇر قىلدى.

— توختاڭلار! — دېدى ئۇ لەشكەرلىرىدە بۈيرۇق قىلىپ، — بۇنىڭ ئۇ تربىي ھالا كەتتىن باشقا نىرسە ئەمەس. ئۇ قۇملۇققا ئات سېلىپ ئۆز بېشىنى ئۆزى يېدى. بىزمو مەقسىتى. مىزگە يەتتۇق. ئەمدى قايتايلى!

بەشىنچى باب

تەقدىر

1

تەڭرى قۇملۇقىنىڭ شەرقىي شىمال تەرىپى شۇلابۇخ قۇملۇقى^① بىلەن بۇرە تېغىغا، شەرقىي چېتى بولسا قۇلان تاغلىرىغا تۇتساشاتى. مانا بۇ ھونلارنىڭ جۇۋانغار زېمىننىڭ جەنۇبىي چېتى بولۇپ، بۇ يەردىكى تاغ يايلاقلەرى ۋە چۆل ياقسىدىكى جاڭگالىق لاردا ھونلارنىڭ سۈبىندى ئۇرۇقىغا قاراشلىق شۇبۇ^②، رۇ^③ قەبدە لىلىرى ياشايتتى.

ئۇت - چۆپلەر قۇرۇپ، دەل - دەرەخلىر يالىڭاچلانغان، قۇرت - قوڭغۇزلار ئۆچەكە كىرسىپ، نەم يەرلەر توڭلاب قىتىشقا باشلىغان قىش كۈنلىرىنىڭ بىرى، قۇلان تېغىنىڭ تەسکەي ئېتىكى بىلەن تەڭرى قۇملۇقىنىڭ شەرقىي چېتى تۇتسىدىغان، يەر يۈزىنى قۇرۇپ سارغايدىغان قومۇش، يانتاق، خوخا، قامغاق ۋە باشقما چۆل ئۆسۈملۈكلىرى قاپلىغان دۆڭ - ئۆلەڭلىك جاڭگالدا، شۇبۇ قەبدە لىسىدىن بولغان ئىككى ياش مالچى چوڭ بىر توب قويىنى ھەيدەپ كېتىۋاتاتتى. ئۇلار يېشى بىر - بىرىدىن ئانچە چوڭ پەرقلىنىپ كەتمەيدىغان باللار بولۇپ، قاڭشارلىق بۇرۇنلىرى ئاستىدىكى بۇ.

① شۇلابۇخ قۇملۇقى - ئىجكىي موڭھۇل ئايتونوم رايىنى تەۋەسىدە.
② ③ شۇبۇ، رۇ - ھون ئورۇق - قەبلىلىرىنىڭ نامى.

رۇتلەرىمۇ ئەمدىلا خەت تارتىشقا باشلىغانىدى. ئۇلارنىڭ قاپقارا
 قاشلىرى، چوڭ - چوڭ كۆزلىرى، قىپقىزىل ئېغىزلىرى، ئۆسۈ-
 ۋاتقان بويلىرىمۇ بىر - بىرىگە شۇنداق ئوخشىشىپ، تەڭلىشىپ
 كېتەتتى. ئۇلار ئېگەرگە بىرئەچە كۈن يەتكۈدەك سۇ ۋە ئۆز ۇقلۇق
 غانجۇغىلاڭان بىردىن ئاتقا مىنىۋېلىشقا بولۇپ، يۈزلىرىنى سو-
 غۇق ۋە قۇم - توپلىق قۇرغاق شامالدىن دالدا قىلىپ، تېرىه
 تەلپەكلىرىنى چۆكۈرۈپ كىيىپ، يۈڭلۈق جۇۋىسىنىڭ ياقىسى
 بىلەن ئېغىز - بۇرۇنلىرىنى ئېتىپ، بىر - بىرىگە يانداشقا
 ھالدا، ئۇتلەيچ ۋالغا سۈرۈلۈۋاتقان سۈرۈگ كەينىدىن ئاستا،
 بەزىدە توختاپ كېتىۋاتاتتى. ئۇلار بۇ پايانى يوق جائىگالدا ئەتىگەد-
 دىن بېرى پاراڭلىشىپ، ناخشا - قوشاق ئوقۇشۇپ، ئەمدى قىلد-
 شىدىغان گەپلىرى قالىمىدىمۇ ياكى خىلۇھت، تىمتاس، پايانسىز
 جائىگالدىكى سىرلىق سۈكۈناتنىڭ سېھرى كۈچى بىلەن سېھىرلى-
 نىپ ئاجايىپ - غارايىپ ئوي - خىاللارغا بېرىلىدىمۇ ۋە ياكى
 توختىماي چىقىپ تۇرغان غۇر - غۇر چۆل شامىلىدا ئېغىزلىرىنى
 ئېچىپ، بېرىك، شورلۇق قۇم - توپلارنى يېيىشنى خالىمىدىمۇ،
 ئىشقىلىپ، ئات ئۈستىدە جىيەكلىرى قىزارغان كۆزلىرىنى قد-
 سىپ، گەز باغلەغان لەۋەلىرىنى چىاڭ يۈمۈپ، ئاتلىرىنىڭ مېڭ-
 شىغا، مۇدۇرۇشىگە ماس تەۋرىنىپ، گەپ - سۆز قىلىشماي،
 جىمجىت، خىالچان كېتىپ باراتتى. كۈنپېتىش سول تەرەپتە قۇم
 بارخانلىرىغا تولغان پايانسىز قافاس قۇملۇق مەڭگۈلۈك سۈكۈت
 ئىچىدە ئۈپۈققىچە يېيىلىپ ياتاتتى. كۈنچىقىش ئوڭ تەرەپ يېراقنا
 بولسا جەنۇبىتنى شىمالغا سوزۇلغان قۇلان تاغلەرى توپلىشىپ مۇگ-
 دەۋاتقان قۇلانلاردەك جىمجىت، غۇۋا قەدد كۆتۈرۈپ تۇراتتى. ئەت-
 راپتنى قوي - ئۆچكە، قوزا - ئوغلاقلارنىڭ بىر - بىرىنى
 ئىزدىشىپ مەرەشكەن، غۇر - غۇر شامالنىڭ قۇرۇق قومۇش
 يوپۇرماقلەرىنى شىلدەرىلىتىپ بوش ئۇشقىرتقان ئاۋازىدىن باشقا
 غەيرىي ئاۋاز ئاڭلانايمىتتى. غەربكە دومىلاب قۇم بارخانلىرى ئارى-
 سىغا چۈشەي دەپ قالغان قۇياشنىڭ تاۋى يانماقتا، غۇر - غۇر

شامال ۋە ئاياز ئىزغىرىن بارغانسىرى كۈچىيپ، ئاتلارنىڭ تۈكىدە.
نى پاچىياتىپ مالچىلارنىڭ تېنىسى شۇر كۈندۈرمەكتە ئىدى.
قوىي توپى يايىسمان يېيىلغان بولۇپ، ئوتلىغاچ، مەرىشىپ
ئاستا - ئاستا ئالغا سۈرۈلەتتى. مالچى بالىلارنىڭ ئاتلارمۇ
قويilarغا ئەگىشىپ بەزىدە توختاپ، بەزىدە چامداپ، بەزىدە باشلە.
رىنى تۆۋەن قىلىپ ئۇنى - بۇنى تېرىپ يېپ، بەزىدە بېشىنى
كۆتۈرۈپ قۇلاقلىرىنى شىڭشایتىپ، بىرەر بىر پۇشقۇرۇپ قويۇپ
كېتىۋاتاتتى... شۇنداق پەيتتە، سەزگۈر ئاتلار تۈيۈقىسىز بىر نەر-
سىدىن ئۇركۈپ ئارقا - ئارقىدىن باشلىرىنى كۆتۈرۈشتى - دە،
قۇلاقلىرىنى تىكىلەپ، كۆزلىرىنى چەكچەيتىشكىنچە ئورنىدا تاق
توختاپ كەينىگە شوخشۇپ، خىالغا بېرىلىپ كەتكەن مالچى
بالىلارنى چۆچۈتۈپ يېقتىۋەتكىلى تاس قالدى... قويilarغا بۇرە
تەگدىمىسىن؟ يَا تۈلكە، توشقان، بۇرە، قاۋانلارنى كۆرۈپ... ئۇلار
تەڭلا ئەسلىرىگە كېلىپ شۇنداق ئوپىلاردا بولۇشتى ۋە پۇتلارنى
ئۆزەڭىگە بېسىپ ئېگىردىن كۆتۈرۈلۈشتى - دە، ئەتراپقا ئەنسىز-
لىك بىلەن بويۇنداب نەزەر سېلىشتى. قويilar بىر خىلدا ئىلگىلىدە.
مەكتە ئىدى. «ئەتراپتىمۇ نە بۇرە، قاۋان، تۈلكە، توشقان دېگەن-
لەرنىڭ قارىسى كۆرۈنمىيدۇ. ئەجەبا، بۇ ئاتلار نېمىدىن قورقۇپ
شۇنچە ئۇركۈدىكىن؟ يَا ئۇلار كۆرۈنگەنلا نەرسىدىن، شۇنچىكى
تىۋىشتىنمۇ چۆچۈپ ئۇركۈدىغان ئۆكۈش تايilar بولمىسا؟...»
— ئەجىب قورقۇتۇۋەتتا، مۇدۇرۇپ چۈشۈپ كەتكىلى تاس
قالدىم، — دېدى ئۇلارنىڭ ئىچىكى ياشتا كىچىكەكى.
— مەنمۇ... — دېدى چوڭى، — نېمە ئىش بولغاندۇر؟
— تاڭھىي، تۈيۈقىسىز، ئۇشتۇمتوتلا ئۇركۈدى، — دېدى
جانەر ئەتراپقا قاراپ.
— هىي جانەر، قارا ئاۋۇ نېمە؟... — دېدى چوڭى ئۇشتۇم-
تۇت بىر نەرسىنى بايقلاب.
— قېنى، قايىسى؟...
— ئەنه، ئاۋۇ دۆڭىنىڭ باغرىدا...

— ئۇ ... جەسەتمۇ نىمە؟ ...
 — ئاتلار ئەسلەي شۇنىڭدىن ئۇرکۈپتىكەن - دە!
 — ھەي يانان، يۈرە، بېرىپ قاراپ باقايىلى...
 يانان ۋە جانەر ئاتلىق مالچى بالىلار ئاتلىرىدىن چۈشۈپ ھېلى.
 قى «جەسەت» نىڭ يېنىغا بېرىشتى. «جەسەت» دۆڭۈنكىڭ ياد
 بىاغىرىدىكى قومۇشلار ئارىسىدا يۈز - كۆزى قۇم - توپىغا مىلەنگەن
 پېتى ئېگىزدىن چۈشۈپ ئۆلگەن پاقىدەك پۇت - قوللىرىنى ئۆزۈن
 سۇنۇپ، يەرگە چاپلىشىپ دۇم ياتاتى. بالىلار ئەھتىيات بىلەن
 ئۇنىڭغا يېقىلاشتى. «ئۆلگەن كىشكەن!» دەپ ئويلاشتى ئۇلار
 مىدىرىلىماي جىم ياتقان «جەسەت» تىن دىللەرى ئەيمىنىپ. لېكىن
 ئۇلار ئۇنىڭ بوي - بەستى، ئۇستۇشىدىكى لهشکىرىي لىباس،
 دۇبۇلغَا - ساۋۇت، يوچۇن - ياراغلىرىنى كۆرۈپ تېخىمۇ ھەيران
 قېلىشتى ۋە تەئەججۈپ ئىلكىدە ئۇنىڭغا قىزىقىپ قېلىشتى. ئۇلار
 بىر - بىرىگە ھەيرانلىق ئىلكىدە قاراشتى - دە، ئارقىدىن ئۆزىلـ.
 رىنى تۇتۇۋېلىپ، «جەسەت» نىڭ يېنىغا تېخىمۇ يېقىن بېرىپ
 ئۇنى كۆزىتىشكە باشلىدى. «جەسەت» نىڭ يۈزى قۇم - توپا ۋە
 قومۇش كۆتەكلىرى ئارىسىغا يوشۇرۇنغاچقا، كۆرگىلى ۋە تونۇغـ.
 لى بولمايتى، قىڭىخىيىپ قالغان دۇبۇلغىسى ئاستىدىن بىر قولـ.
 قى ۋە كالا چاينىۋەتكەن چۆپتەك چىگىشلىشىپ كەتكەن چاچلىرىلا
 كۆرۈنۈپ تۇراتتى. ئۆزى بولسا پەقت مىدىرىلىماي ئۆلۈكتەك سوـ.
 كۆتەكىندىن كىين جۈرۈتكە كېلىپ قوللىرىنى ئەيمىنىپقىنا سوـ.
 نۇشتى - دە، ئۇنى ئوغىسىغا ئۆرۈدى. ئۆرۈدىيـ، ئۇنىڭ قويۇق
 تۈكـ - ساقال، كىر - قاسماق دەستىدىن تونۇغۇسىز بولۇپ
 كەتكەن، ئۆڭى تاتىرىپ، لەۋلىرى گەز باغلاب شورلۇق يەردەك
 يېرىلغان، چىڭ يۇمۇلغان كۆز - قاپاقلىرى ئولتۇرۇشۇپ، مەڭز
 سۆڭەكلىرى چوقچىيىپ چىقىپ قالغان سورلۇك، يېرگىنچىلەك
 چىرايىنى كۆرۈپ قورقىنىدىن تەڭلا كەينىگە داجىپ ئولتۇرۇپ
 قېلىشتىـ.

— هەي جاندە... — دېدى يانان بىر پەستىن كېيىن ئۈگىسىدە.
خا ئۆرۈلگەندىن كېيىنمۇ مىت قىلىپ قويىمىغان ناتونۇش «جە سەت» تىن كۆزىنى ئۆزىمەي تۇرۇپ.
— ھە! — دېدى جاندە.
— كۆرۈۋاتامسىن؟ ! ...
— ھەئە...
— تۆۋا... ئاجايىپلا! ...
— ئۇستۇ بشىمۇ يوچۇنلا...
— چىرايى بۇرىنىڭكىگە ئوخشايىدىكەن - ھە!
— ئوخشايىدىكەن، بوي - بەستىمۇ شۇنداق يوغان كىشىكەن، ئېيىقتەك. مەن ھازىرغىچە بۇنداق غارىپ كىشىنى كۆرۈپ باقىمدە خان.

— مەنمۇ...
— ئۇ كىمدىر؟
— كىمدىر زادى؟ بۇ يەرلەرde قانداقلارچە ئۆلۈپ قالغاندۇر؟
— ئۇ راستىنلا ئۆلۈپ قالغانمىدىر؟
— شۇنداقتەك تۇرمىدۇ.
— ئۇ قانداق بولۇپ بۇ يەرde ئۆلۈپ قالغاندۇر؟ يىرتقۇچلارغا يولۇقتىمىكىن دېسە، بۇ ئەتراپتا كىشىلەرگە چېقىلغۇدەك يىرتقۇچ يوق.

— شۇنى دەيمەن... تۇرقى - سىياقى، ئۇستۇ بشىدىن قارىغاذدا، ئۇ بۇ يەرلىك ئەمەستىك قىلىدۇ.
— چىنلىقلارغىمۇ ئوخشاشمايدىكەن يا ئاققۇيلۇقلارغا^①.
— چىنلىقلار تاغنىڭ بۇ تەرىپىدە نېمە ئىش قىلىدۇ؟ ئاققۇيىدە
لمۇقلارمۇ بۇ تەرىپلىرگە كەلمەيدۇ...
— توخرىمىدۇ - يە؟
— توخرى؟ ياق، تېخىمۇ ئەمەس.
— ئەمىسىدە...

① ئاققۇيلۇقلار — بىيانلار، بىيالىڭ، هونلارنىڭ غىربىي جەئۇبىدا ياشايىغان قۇروم.

— ئۇ بىر يازايى كىشىدەك قىلىدۇ، يازايى قەبلىنىڭ كىشدە...
سى...

— يازايى؟ ... چىرايىغۇ دەل ئۆزى. بىراق ئۇستۇۋېشى بىلەن
ياراڭلىرى... ياق، مېنىڭچە ئۇ يازايى ئەمەس.
— ئەمىسە نېمە؟

— مېنىڭچە ئۇ بىر يولۇچى، يات يۈرتۈق...
— يولۇچى؟
— ھەئە، شۇنداق.

— ياق، ئۇنىڭ يات - ياقا يۈرتۈق ئىكەنلىكى راست. ئەمما
ئۇ يولۇچى ئەمەس. قارا ئۇنىڭ ئۇستۇۋېشىغا، ياراڭلىرىغا، يولۇچى
دېگەنمۇ مۇشۇنداق بولامدۇ، مىنىدىغانغا ئېتىمۇ يوق. مېنىڭچە ئۇ
بىر نۆكىر.

— نۆكىر؟

— چوقۇم شۇنداق، باغلىشىمەن.
— نۆكىرمۇ ئات مىنىدىغۇ؟ ...
.....

— ئۇ نۆكىر بولمىسا بۇ يەردە نېمە ئىش قىلىدۇ؟ يەندە تېخى
ئۆزى يالغۇز بىر كىشىلا. ئۆزغا چىققانمىكىن دېسە، بۇ يەردە
ئۇنىڭ تايىنى يوق. سوقۇشقا ماڭدىمىكىن دېسە تېخى ...
مېنىڭچە، ئۇ يولدىن ئادىشىپ قالغان يولۇچى.
— بۇ ئىككىسى ئوخشاشلا گەپقۇ... بولدى، تالاشمايلى. ئاثا-
ۋال ئۇ ئۆلۈكمۇ ياترىكەمۇ، ئۇقۇپ باقايىلى، ئەگەر ئۆلگەن بولسا
ندرىلىرىنى... ئۇنىڭ كىشى ئىكەنلىكى بىلەن بىز-
نىڭ نېمە كارىمىز.

— ئەگەر ئۇ ئۆلمىگەن بولسىچۇ؟

— نېمىدىن قورقىسەن، توشقان يۈرەك؟ كۆرمىدىڭمۇ ئۇنىڭ
تۇرقىنى؟ ئۆلۈكتىن نېمە پەرقى شۇ تاپتا. قورقما.
ئۇلار شۇنداق دېيىشىپ، ناتونۇش «جهىسەت» نىڭ ئۆلۈك
ياكى تىرىكلىكىنى ئۇقۇپ باقماقچى يولۇشتى. ئەمما يېنىغا كەلگەن-

دە بۇنى ئەسلىرىدىن چىقىرىپ، ئۇنىڭ ئۇ يەر، بۇ يەرلىرىدىن تۇتۇپ تارتىپ، ئۇيان - بۇيان ئۆرۈپ، يانلىرىنى ئاختۇرۇشقا باشلىدى. كۇتمىگەندە جانەر ئۇنىڭ ساۋۇتى ئىچىدىن يەنە بىر ياراغ تېپىۋالدى.

— يانان، قارا... ئۇنىڭ يېنىدا بوكتا بار ئىكەن!

— قېنى، مۇنداق قىلە...

— مانا، ساۋۇتنىڭ ئىچىگە يوشۇرۇقلۇق ئىكەن.

— هوى، بۇ بىزنىڭكىلەر سوقۇپ چىققان بوكتاغۇ!

— ئوخشىشىدىكەن.

— ئوخشىشىدىكەن دەيىسىنغا، دەل ئۆزى، قارا ماۋۇ بىلگىلەرگە...

— بۇ ئۇنىڭ يېنىدا نېمە ئىش قىلىدىغاندۇر؟

— شۇنى دەيمەن... ئۇ كىم بولغىيدى زادى؟ بۇ بوكتا قانداق قىلىپ ئۇنىڭ قولىغا چۈشۈپ قالغاندۇر؟ ئۇ يَا بىزنىڭ تائىپىدىن بولمىسا؟...

— هوى يانان، ئۇ تىرىك ئىكەن، تىرىك! ... — دېدى جانەر.

— قورقما! ... — دېدى يانان ئۆزى قورقۇپ تۇرسىمۇ.

— ئەمدى قانداق قىلىمىز؟...

— شۇك تۇرغىنا بىردهم.

ئۇلار نېمە قىلىشىنى بىلەلمەي قورقۇپ تۇرغاندا، بىر ئات ئۇشتۇمتۇت ئېچىنىشلىق كىشىنەپ ئۇلارنىڭ يۈرىكىنى تېخىمۇ ئاق سىتىۋەتتى. ئۇلار تەڭلا چۆچۈپ ئاتلىرىغا قاراشتى. ئۇلارنىڭ ئاتلىرى ئانچە يىراق بولمىغان يەردە بىر نەرسىدىن ئۇركۈگەندەك، بىر نەرسىنىڭ شەپسىنى ئالغاندەك باشلىرىنى كۆتۈرۈپ، قۇلاقلىدە. مىنى تىك قىلىپ، ئۇيان - بۇيان ئۆرۈپ، ئەتراپقا سەزگۈر، چەكچىيپ قاراپ تۇرۇشاتتى. ئۇلارنىڭ بۇ ھالىتىدىن ھېچ كىشىنىڭندەك ياكى كىشىنەكچى بولغاندەك ئالامەت كۆرۈنۈمىتتى. ئەمما ئۇلارنىڭ بىر نەرسىدىن ئۇركۈپ تۇرغىنى ياكى بىرەر

شەپە - ئاۋاز ئاڭلىغىنى راست. ئۇنداقتا مالچى بالسالارنىڭ باشقا بىر ئاتىنىڭ كىشىنگەن ئاۋازىنى ئاڭلىغىنىمۇ خاتا ئەمەس. ئۇ ئات قېنى؟ قەيدەردە؟ ... ئۇنىڭغا نېمە بولغان؟ ... مالچى بالسالار نېمە. گىدۇر ھايماڭلىنىپ بىر - بىرىگە قاراشتى، ئاندىن ئۆزلىرىنى سەل بېسىۋېلىپ ئورنىدىن تۇرۇشتى - دە، تەڭلا دۆڭگە يامىشىپ چىقىپ ئەتراپقا نىزەر سېلىشتى.

— ئەندە، ئاۋۇ يەردىكەن!

دۆڭنىڭ كەينىدىكى ئۆيماڭدا، قومۇشلار ئارىسىدا راستىنلا پۇتۇن بەدىنى تەرلەپ قۇم - توپا دەستىدىن ئەسلەن ئەڭگىنىمۇ پەرق ئەتكىلى بولمايدىغان بىر ئات ئۆزىنى يەرگە ئېتىپ خارتىلدابا ياتاتتى. ئۇ مالچى بالسالارنى كۆرۈپ بېشىنى كۆتۈردى، ئۇلارغا ئىنتىلىپ، تۇمشۇقىنى يەرگە تىرەپ، پۇتلەرىنى يىغىپ ئورنىدىن تۇرۇشتقا تەمشەلدىو، ئەمما يەنە مادارى يەتمىدى، خارت - خۇرت قىلىپ تىنگىنچە پۇت ئېتىپ بىتىپ قالدى. بۇنى كۆرۈپ، مالچى بالسالارنىڭ بىردىنلا ئۇنىڭغا ئىچى ئاغرىدى.

— ئاۋۇ كىشىنىڭ ئېتىكەن، — دېدى ياناڭ ھۆكۈم قىلىپ.

— ئۆلەي دەپتۇ، بىچارە جانئۇار ... — دېدى جانەر.

— ئۇلار يىراقتىن كەلگەن ئوخشайдۇ، نۇرغۇن يول بېسىپ، شۇڭا ھالسىزاب يىقىلىپ قالغان گەپ.

— شۇنداق ... — دېدى جانەر ئاتىنىڭ ئالتۇن - كۈمۈشتن ياسالغان ئېگەر - جابدۇقلىرىغا دىققەت قىلىۋېتىپ، — قۇملۇقنىڭ ئۇ تەرىپىدىن...

— نېمە؟ قۇملۇقتىن ئۆتۈپ كەلگەن دەۋاتامسىن؟ ياق. بۇ مۇمكىن ئەمەس، — دېدى ياناڭ، — بۇ بىپايان، قاقاس قۇملۇق. تىن ئۆتۈشكە كىممۇ جۈرئەت قىلالىسىۇن! ئۇچار قۇشلار ئۆتەلمى. گەن يەرددە...

— بىراق، ئۇلار راستىنلا شۇ تەرەپتىن كەلگەن! — دېدى جانەر ئۆزىگە ئىشەنگەن ھالدا، ئات يانقان ئۆيماڭنىڭ چېتىدىن ئۇنىڭ ئىزلىرىنى ئاختۇرۇۋېتىپ، — فارا، ئاۋۇ ئىزلارغا، شامالا.

مۇ كۆمۈپ ئۈلگۈرمەپتۇ تېخى.
 — بىراق، بۇ ... كىشىنىڭ زادى ئىقلى يەتمەيدىغان ئىشقۇ!
 — راست دەيسەن. مەنمۇ ھەيران شۇ تاپتا. لېكىن...
 — ئۇلار قۇملۇقتىن قانداق ئۆتكەندۇر؟ ... ئۇ كىم بولغىيدى
 زادى، بۇنچە چوڭ خەترىگە تەۋەككۈل قىلىپ ھالاكەت قۇملۇقىغا
 ئات سالغان؟ ! ...
 — قارىغاندا ئۇ ئادەتىكى كىشى ئەممەستىكى قىلىدۇ.
 — ئېتىنىڭ ئېگەر - جابدۇقلەرىمۇ ساپلا ئالتۇن،
 كۈمۈش...
 — ئۇ چوقۇم بىرەر پېشكەللىككە يولۇققان، ئامالسىزلىقتىن
 قۇملۇققا ئات سېلىشقا مەجبۇر بولغان...
 — ھەي جانەر، ئەمدى قانداق قىلىمىز؟ ...
 — بىلمىدىم...
 — ئاۋۇ كىشى... ئۇنىڭ هالى ئېتىنىڭكىدىنمۇ بىتتەر شۇ
 تاپتا. جان تالىشىپلا قاپتۇ. ئۆلۈپ قالامدىكىن دەيمەن. يۈرە،
 ئۇنىڭ يېنىغا بېرىپ باقايىلى.
 — ئۇنى قۇتۇزۇۋالامدۇق؟
 — ئەمدى، ئىچى ئاغرىيدىكەن كىشىنىڭ.
 — بويپتۇ، شۇنداق قىلايلى. هوشخا كېلىپ قۇتۇلۇپ قالسا
 ئەجدب ئەمەس. ئۇ چاغدا بىزگە ھەممىنى دەپ بېرەر بىلكىم.
 — بىلكىم...
 مالچى باللارنىڭ تۇرۇپلا دۆڭىنىڭ ئۇ تەرىپىدە هوشسىز يې.
 تىپ قالغان نىمجان ئاتقىمۇ ھېسداشلىقى قوزغالدى. ئۇلار ئاتنىڭ
 باش - بويۇنلىرىنى سىلاپ، «تۇرۇپ تۇر، جانىۋار. بىز ھېلى
 كېلىمىز» دېيىشتى - دە، ئۇنى قويۇپ، ھېلىقى نىمجان كىشىنىڭ
 يېنىغا بېرىشتى. يانان بۇ قېتىم ھېچ ئەيمەنەمەي، ئىككىلەنمەي
 ئۇنىڭ يېنىغا بېرىپ ئولتۇرۇپ، بېشىنى يۆلەپ قۇچقىغا ئالدى.
 ئاندىن يېنىدا پايپەتكە بولۇۋاتقان جانەرگە ئېتىنىڭ ئېگىرىگە
 ئېسىپ قويۇلغان تېرە تۇلۇمىدىكى سۇنى ئەكېلىشنى بۇيرۇدى.

— ئۇ ھەممىدىن بەك چاڭقاپ ھالىدىن كەتكەن ... — دېدى
ئۇ جانەر سۇنى ئەكەلگەندىن كېيىن، نىمجان كىشىنىڭ دۇبۇلغە.
سۇنى ئېلىۋېتىپ، ئېڭەكلىرىدىن يۆلەپ تۇرۇپ.
— سۇنى ئىچسە هوشغا كېلەر - ھە؟ — دېدى جانەرمۇ
نىمىگىدۇر ھاياجانلىنىپ.

— كېلەر، — دېدى ياتانمۇ، — قېنى تېز بول. سۇنى ئۇنىڭ
ئېغىزىغا تېمتىت ...

ئۇ نىمجان كىشىنىڭ ساقىقىنى يۆلەپ ئېڭىكىنى ئۇۋۇشلىدە.
دە. جانەر تۈلۈمىدىكى سۇنى ئېھىيات بىلەن ئۇنىڭ ئېغىزىغا
تېمتىشقا باشلىدى. بۇ چاغدا ئۇلارنىڭ كاللىسىدىكى بايىقى بېپەر.
ۋالىق ۋە غىيرىي نىيەتتىن قىلچىمۇ ئەسر قالمىغان بولۇپ، پۇتۇن
دققتى پەقەت ھوشىز يانقان نىمجان ھالەتىكى كىشىنى قانداق
قىلىپ قۇنقۇز وۇپلىشقا مەركەز لەشكەندى. يانان خۇددى قېرىندە.
دىشىغا كۆيۈنگەندەك ئۇنىڭ بېشىنى قۇچىقىغا ئېلىپ، ئېڭەكلىرىدە
نى ئاۋايلاپ ئۇۋۇشلاپ ئولتۇراتتى. جانەر بولسا تېرە تۈلۈمىدىكى
ھاياتىخىش سۇنى بىر تېممىم - بىر تېمىمىدىن ئۇنىڭ چىڭ يۇمۇلغان
ئېغىزىغا تېمتاتاتتى. ھايال ئۆتىمەي ئۇلارنىڭ بۇ كۆيۈنۈش ۋە تىدە.
رىشچانلىقى ئۆز كارامىتىنى كۆرسەتتى. نىمجان كىشىنىڭ ئېغىزىغا
زى ھۆل بولۇپ، شورلۇق يەردەك گەز باغلاپ چاك - چاك
بېرىلغان لەۋلىرى ڈەملىشىپ، تېمىتىلىۋاتقان سۇ ئېغىزىغا سىر.
غىپ كېرىشكە باشلىدى. ئۇ بۇغدىيىكىنى مىدىرلىتىپ سۇنى يۇتا.
تى. بۇنى كۆرۈپ بالىلار بىر - بىرىگە مەمۇنیيەت بىلەن بېقىش.
تى. بىرئاز دىن كېيىن ئۇ بارماقلىرىنىمۇ مىدىرلاتتى، پۇتلېرىمۇ
تىترىگەندەك قىلىدى، لەۋلىرى بىر - بىرىدىن ئاجراپ ئۈمچىدى.
بۇ ئۇنىڭ سۇ تەلەپ قىلغىنى ئىدى. جانەر تۈلۈمنى يەنە ئۇنىڭ
ئېغىزىغا ئاپاردى... بىر پەستىن كېيىن ئۇ تېخىمۇ جانلاندى،
خۇددى قاغچىرىغان يەر يامغۇر سۈيىگە قېنىپ يۇمشىغاندەك ئېغىزىغا
زىنى تېخىمۇ يوغان، قۇشقاچىنىڭ كامېرىدەك ئېچىپ، بوردىلىپ
ئېغىزىغا پاتماي قالغان تىلىنى مىدىرلىتىپ، ئۆز مەي قۇيۇلۇۋاتقان

سۇنى غۇرت - غۇرت قىلىپ يۇتۇشقا باشلىدى.
«يا تەڭرىم! ئۇ ئاخىر هوشغا كېلىشكە باشلىدى. قۇتۇلۇپ
قالىدىغان يولدى! ...»

غايدەت زور ئالتۇن تاۋاقتەك قۇياش غەربىتكى قۇم بارخانلىرى
ئارىسىغا پېتىپ كېتىۋاتاتتى. كەچكى شەپەق نۇرىدا ئاسماңدا لەيلەپ
يۈرگەن بۇلۇتلار قان تەپچىپ تۇرغان چوڭ - چوڭ ئەت پارچىلدە.
مردەك كۆرۈدەتتى. ئىزغىرىن شامالىمۇ كۈچەيمەكتە، سوغۇقىمۇ
ھەم ... نىمجان كىشى تارتىشىپ كەتكەن قاپاقلىرىنى سوزۇپ،
لىك - لىك مىدىرىلىتىپ، كۆزلىرىنى ئاستا - ئاستا ئاچتى.
قارىچۇقلىرىنى ھەرىكەتلەندۈرۈپ ئاسماڭغا، ئۆزىنى قۇتقۇزۇۋاتقان
بالىلارغا قارىدى، ئېغىزىنى ئېچىپ يەنە سۇ تەلەپ قىلدى. ئۇنىڭ
كۆزلىرى بەئىينى شەپەق نۇرۇغا تولغان ئاسماڭغا ئوخشىتتى. مالچى
بالىلار ئۇنىڭ كۆزلىرىدىن سەل چۆچۈگەن بولسىمۇ، سۇ تەلەپ
قىلىۋاتقىنى كۆرۈپ يەنە تېرە تۇلۇمنى ئۇنىڭ ئېغىزىغا ئاپاردى.
تۇلۇمىدىكى سۇ تۈگەپ قالاي دېگەندى. ئەمما ئۇلار بۇنىڭغا پىسەنت
قىلىمىدى. ئۆزلىرىنى ئۇنتۇغان حالدا قېپقالغان سۇنىڭ ھەممىسى.
نى ئۇنىڭغا ئىچۈردى. ئۇلارنىڭ ھازىرقى بىردىنىپ ئاززۇسى
ئۇنى سوغَا قاندۇرۇش، تولۇق هوشغا كەلتۈرۈپ قۇتقۇزۇپ
قىلىش ئىدى.

نىمجان كىشى بارغانچە جانلىنىشقا، نەپىسى تېزلىشىپ،
كۆزلىرى مۆلدۈرلەشكە، پۇت - قوللىرى مىدىرىلاپ بەدىنى تىتتە.
رەشكە باشلىدى. ئۇنىڭ چىرايى تۇرۇپلا تۇرۇلدى. يىغلىماقچى
بولسا كېرەك. بەلكىم ئۇ گۆر ئاغزىدىن قايتىپ ھايات قېلىۋاتقان.
لىقىدىن، ئىككى ناتۇنۇش بالىنىڭ ئۆزىنى قۇتقۇزۇۋالغانلىقىدىن
تەسىرلىنىۋاتقاندۇر. بىراق ئۇنىڭ كۆزلىرىغا شورلۇق يەردەك يۇمىشغان
چىقىمىدى. ئۇ يەنە يامغۇر تامچىلىغان شورلۇق يەردەك يۇمىشغان
لەۋلىرىنى ئۆمەللەپ، بوردىلىپ كەتكەن تىللەرىنى مىدىرىلىتىپ
سۆزلىمەكچى بولدى. ئەمما ئۇنىڭ بۇنىڭغىمۇ مادارى يەتمىدى،
پەقدەت خىر - خىر قىلىپ ئىڭرىيالىدى، خالاس. ئۇنىڭ بۇ زە-

ئىپ، ئېچىنىشلىق ھالىنى كۆرۈپ مالچى بالىلارنىڭ تېخىمۇ ئىچى سىيرىلدى.

— بىچارە... ئۇ راستتىنلا چاڭقاپ ئۆلھى دەپتىكەن، — دېدى جانەر ئىختىيارسىز ھالدا دىماغلىرى ئېچىشىپ، — بىزگە يولۇق. مىغان بولسا... ھېلىمۇ ياخشى تەقدىر بىزنى ئۇنىڭ يېنىغا باشلاپ كەپتۇ.

— ھەئە... — دېدى يانانمۇ بۇرنىنى تارتىپ، — ئېچىرقاپ كەتكەندۇر ھەرقاچان. بۇ قاقاس قۇملۇقتا نېمىمۇ تېپىلاتتى ئۇنىڭ.غا يېڭىدەك.

— ئۇ بەك ھالسىزلىنىپ كېتىپتۇ. زۇۋان سورۇشكىمۇ مادا. رى يەتمەيۋاتىدۇ، ... ئۆلۈپ قالماس — ھە؟ — ئېغىزىڭغا تاش!

— ھەي يانان، ئەمدى قانداق قىلىمиз؟ ... — قانداق قىلاتتۇق، ئۇنى ئاۋۇلغا ئېلىپ بېرىپ ئاخىرىغىچە قۇتقۇزىمىز — ھە.

— دۇرۇس ئېيتتىڭ، — دېدى جانەر نېمىگىدۇر خۇشال بولۇپ، — ئۇنى ئاۋۇلغا ئەكېتىيلى. مەن بېرىپ ئاتلارنى ئەكېلەيمۇ؟

— شۇنداق قىل، تېز بول. بولمسا ئۇ ئەمدى توڭلاب قېلىشى مۇمكىن.

— ھە راست، ئاۋۇ ئاتىچۇ، ئۇنى قانداق قىلىمiz؟ — ئاتىما... ئۇ تۇرۇپ تۇرسۇن. بىرده ملىككە ئۆلۈپ قالماس. ئاۋۇال كىشىنى قۇتقۇزايلى. — ماقول ...

ئۇلار بىر قارارغا كەلگەندىن كېيىن نىجان ھالەتتىكى ناتو. نۇش كىشىنى ئاتقا ئالدى — ھە، قويىلارنى تاشلاپ، ئاۋۇلغا قاراپ يۇرۇپ كەتتى.

ئۈچىرىتىپ قالغان ۋە ئېغىزىغا سۇ تېمىتىپ قۇتقۇزۇۋالغان نىمجان حالەتىكى ناتۇنۇش كىشى بولسا دەل توخرى ئېلىدىن قاچقان بارىمتاي باتۇر ئىدى. باتۇر شىاڭ دەرياسىنىڭ ئاياغ ئېقىندى. مدا تەۋە ككۈل قىلىپ تەڭرى قۇملۇقىغا ئات سالغاندىن كېيىن، ئىياز ئىزغىرىن ۋە قۇم - بورانلىق قاقاس قۇملۇقتا سۇ ۋە ئۆز وۇق- سىز ئۇن نەچە كۈن يول يۈرگەن، تۈرلۈك جاپا - مۇشەقدەت ۋە خېيمىخەتلەرنى باشتىن كەچۈرۈپ، مىڭ بىر تەستە قۇملۇقنى غەربىتىن شەرققە توغرىسىغا كېسىپ ئۆتۈپ، قولان تاغلىرى ئېتتى. كىدىكى جاڭاللىققا كەلگىننە، هارغىنلىق ۋە ئاچ، ئۇسسوْزلىق دەستىدىن بەرداشلىق بېرەلمەي ئېتى بىلدەن تەڭ يېقىلىپ يېتىپ قالغانىدى.

ئۇ شۇبۇلارنىڭ ئاۋۇلغا ئەكىلىنىڭدىن كېيىنمۇ ئۇج كۈنگە.
چە تولۇق هوشىغا كېلەلمىدى. ئۇ بەزىدە كۆزلىرىنى ئېچىپ
هوشىغا كەلسە، بەزىدە قىزىپ جۆيلۈپ خەتر ئىچىدە قالاتتى. يانان
بىلەن جانەر ئۇنىڭ يېنىدىن بىردهمۇ نېرى كەتمىيتتى. ئۇلار
ھامان ئۇنىڭ كىم، قانداق كىشى ئىكەنلىكىنى، قەيەردىن كەلـ.
گەن، قەيەرگە بارىدىغانلىقىنى بىلىشكە قىزىقاتتى. ئۇنىڭ هوشىغا
كېلەلمەسىلىكىدىن، ساقىيىپ قوپالماي قېلىشىدىن، ئېچىنىشـ.
لىق، نام - نىشانىسىز، جىم - جىملا ئۆلۈپ تارتىپ كېتىشىدىن
ئەندىشە قىلىپ ئەتراپىدا پەرۋانە بولاتتى. ئۇنى توڭلاب قالمىسۇن،
سوغۇق ئۆتۈپ كەتمىسۇن، دەپ ئوت قالاپ ئۆيىنى ئىسىتىپ،
يۈمىشاق يايپۇت ۋە تېرە يوتقانلارغا ئورايتتى. چاڭقىشى بىسىلسۇن،
تەن - بەدەنلىرى سۇغا قېنىپ ئەسىلىگە كەلسۇن، دەپ سۇ ئىچۈـ
رۇپ، قىزىپ تەرلەپ كەتسە يۈز - كۆزلىرىنى سۈرتەتتى. ئۇنىڭغا
قۇۋۇتەت بولسۇن دەپ ئۇستىخان قايىناسا، شىپا بولسۇن دەپ دورا
ئۇتلارنى دەملەيتتى. ئۇ تىنچلانغاندا، ئۇ خىلىغاندا بولسا تەڭرىگە
سېخىنىپ، ئۇنىڭغا شاپائەت ۋە ئامان - ئىسەنلىك تىلەيتتى. ئۇلار
ئۇنىڭ تېزەك هوشىغا كېلىپ ساقىيىپ قوبۇشىنى، ئۆزى ۋە
كۆرگەن - بىلگەنلىرى، ئاخىلىغانلىرى توغرىسىدا قىزىقارلىق
ھىكاىيەرنى سۆزلەپ بېرىشىنى ئاززۇ قىلاتتى.

«قوش قاندستى بىلەن، ئەر ئېتى بىلەن، تېز چاپ تۈلىپىرمى! ... قۇرت! ... كۆك قۇرت! بىز قۇتۇلۇپ كېتىدىغان بولۇدقى... ئالىپ بۇقا! ... تېز چاپ! ... ئالچى تاغلىرىنى قايتۇرۇ... ۋالىمەن! ... ئىنتىقام ئالىمەن! خەپ... خەپ! ... ئاھ تەڭرىرمى! ... سۇ...»

باتۇر پات - پات مانا مۇشۇنداق باش - ئايىغى يوق تاققا - تۇققا گەپلەرنى قىلىپ جۆيلىيەتتى. ئۇلار ئۇنىڭ جۆيلىوشلىرىنى ئاڭلىغاندا ھەم ھەيران بولۇپ سىرلىق تەئەججۇپكە چۆكەتتى، ھەم ئۇنىڭدىن ئەنسىرەپ غەم - تەشۋىشكە پاتاتتى. چۈنكى ئۇ جۆيلىوگەدە دە سەكراڭقا چۈشۈپ قالغاندەك بوغۇلۇپ، ھاسىراپ، ئىڭراپ، ۋارقىراپ، تىترەپ، تولغىنىپ قارا تەركە چۆمۈلۈپ كېتەتتى، دەپ باش - ئايىغى يوق، چۈشىنىكىز، ۋەھىمىلىك گەپلەرنى دەپ غەزەپلىك، ئېچىنىشلىق نىدا قىلاتتى. يەنە كېلىپ، ئۇ جۆيلىوگەدە دە، قانداقتۇر يازاۋىي ياكى يات كىشىدەك چۈشەنگىلى بولمايدىغان، يوچۇن تىلدا ئەمەس، بەلكى ھون تىلىدا سۆزلىيەتتى. تەڭرىلەر - نىڭ، ئۇلۇغ تۆز كۆك بۇرنىڭ، تونۇش تاغ - دەريالارنىڭ، كىشىلەرنىڭ نامىنى تىلغا ئالاتتى. بۇنىڭدىن ئۇلار ئۇنىڭ يات كىشى ئەمەسلىكىنى، ئۆزلىرى بىلەن يۇرتىداش، ئۇرۇقداش ئىكەن - لىكىنى، ئادەتتىكى كىشى ئەمەسلىكىنى، بېشىدىن نۇرغۇن ئىسى - سىق - سوغۇقلارنىڭ ئۆتكەنلىكىنى ھېس قىلىشاتتىيۇ، ئەمما ئۇنىڭ قوپال بەستى - قامىتى، غارىپ تۇرقى - سىياقى، يوچۇن ئۇستۇشاشلىرى ۋە ياراڭلىرىنى كۆرگىنده، قۇملۇقنىڭ ئۇ قېتىدىن كېلىپ جاڭگالدا يېقىلاپ قالغىنىنى ئەسلىگىنندە، يەذە گاڭگىراپ، تەگىسىز تەئەججۇپ ۋە ئاللىقانداق ئوي - خىياللارغا بېرىلەتتى.

باتۇر ئۈچ كۈن جان تالاشقاندىن كېيىن، ئاندىن قېنىپ ئۇخلاپ ئويغانغان كىشىدەك تولۇق هوشىغا كەلدى. بۇ چاجادا ئۇ ياقان چېدىر ئۆيىدە پەقەت جانەرلا ئۇنىڭغا قاراپ قالغان، باشقىلار بولسا كۈندىلىك تىرىكچىلىك غېمىدە سىرتلارغا چىقىپ كېتىشكە.

نىدى. جاندر ئۇ ئۇ خلاب ياتقان تۆشەكىنىڭ ئىككى قەددەم نېرىسىدىكى ئۇچاقنىڭ يېنىدا، چېدىرىنىڭ چاڭغىر بىقىدىن چۈشۈپ تۇرغان يو- رۇق ئاستىدا تونۇش، يېقىملىق بىر كۆيگە غىڭىشىپ، ئاتنىڭ ئېڭىرى بىلەن ھەپلىشىپ ئولتۇراتتى. تالادىن ئىتتارنىڭ ھاۋىدە- خان، تسوخۇلارنىڭ چىللەغان، ئاتتارنىڭ پۇشقۇرتقان، كىشىلەرنىڭ پاراڭلاش- گەن، قوي - ئۇچكىلەرنىڭ مەرهەشكەن، كىشىلەرنىڭ ئاڭلىنىپ قان، هايت - ھۇيت قىلىپ مال ھەيدەشكەن ئاۋازلىرى ئاڭلىنىپ تۇراتتى. باٗتۇر كۆزلىرىنى ئېچىپ، تۇنجى بولۇپ چاڭغىراقتىن كۆرۈنۈپ تۇرغان ئاللىۇن رەڭ بېرىلگەندەك قىزغۇچ تالىك سەھەر ئاسمىنىنى كۆردى، ئاندىن جاندر غىڭىشخان كۆينى، تالادە- كى شەپە - ئاۋازلارنى ئاڭلىدى، ئۆينىڭ ئىللىقلقىنى ھېس قىلىدى. ئۇ بېشىنى كۆتۈرۈپ، قوللىرىغا تايىنىپ تەستە ئورنىدىن قوپۇپ ئولتۇرۇپ، ئەتراپقا — ئۆي ئېچىگە نىزەر سالدى. چوڭ، ئازادە، يورۇق، ئىسىق چېدىرى ئۆي، ئۆينىڭ ئوتتۇرسىدا ئۇ- چاق، ئۇچاقنىڭ يېنىدا قازان - قومۇچ، ئاشتاختا، ئىشىكىنىڭ سول تەرىپىدە ساندۇق، جاۋەن، يوتقان - تەكىيە، ئوڭ تەرىپىدە تۈلۈم - تۇرسۇق، كوزا - كومزەك، قاپ - تاغار، كەرىگىلىك تامغا يۆلەپ ۋە ئېسىپ قويۇلغان چارپىاي^①، ياراغ، نوختا - يۈگەن، بۇغا - كېيىك مۇڭگۈزلىرى، تۈلكە، توشقان، سۆسەر تېرىلىرى... يەندە ئۇچاق ئالدىدىكى قۇرۇتۇلغان تېزەك يېنىدا ئول- تۇرۇپ، ئاتنىڭ ئېڭىرى بىلەن ھەپلىشىپ غىڭىشىپ ناخشا ئوقۇ- ۋاتقان جاندر... ئۇ ئۇنى قاچانلاردىدۇر بىر يەردە كۆرگەندەك، تونۇيدىغاندەك قىلىدىو، ئەمما ئېنىق ئېسىگە ئالالىدى. ئۇ غىڭ- شىۋاتقان ناخشا، چېدىرى ئۆي ۋە ئۇنىڭ ئېچىدىكى جابدۇق - سەرەجانلارمۇ ئۇنىڭغا تونۇشلىۇقتەك بىلىنىدى... «كىم بولغىيدى ئۇ؟ ... بۇ قىيەر؟ ... مەن ھاياتمۇ؟ ...»

— بۇ قىيەر؟ كىمنىڭ ئۆي؟ مەن تېخى ھاياتمۇ؟ ...
 ئۇ جۆيلۈگەندەك ئۆز - ئۆزىگە سوئال قويۇپ ئۇنلۇك سۆز لە.

^① چارپىاي — تېرىم - يېڭىم قوراللىرى.

دی. جانهր ئۇنىڭ ئاۋازىنى ئاڭلاپ شۇئان ناخشا ئوقۇشتىن، قىلىۋاتقان ئىشىدىن توختىدى.

— ھە، ئويغاندىڭمۇ، هوشۇڭغا كەلدىڭمۇ؟ — دېدى ئۇ ئور-سەدىن تۇرۇپ ئۇنىڭ يېنىغا بېرىپ ئولتۇرۇپ، — سەن تېخى هايات، ئامان - ئىسىن. تەقدىر سېنى بىزگە يولۇقتۇردى. تەڭىرى-لەر قۇت بېرىپ هوشۇڭغا كەلدىڭ. بۇ يەر بىز شۇبۇ مالچىلىرىنىڭ ئاۋۇلى. بۇ بىزنىڭ ئۆيى، سېنى يانان ئىككىمىز جاڭگالدا ئۇچىرىد-تىپ قېلىپ بۇ يەرگە ئەكەلدۈق...

باتۇر مانا شۇ چاغىدا ئاندىن ئۆزىنىڭ ھايات ئىكەنلىكىگە، توخرىلارنىڭ قولىدىن قېچىپ قۇتۇلغانلىقىغا ئىشەندى ۋە نېمە دېيىشنى، قانداق قىلىشنى ئۇقالماي جانهրگە سەپسېلىپ قاراپ بىردهم تۇرغاندىن كېيىن، بىردىنلا تەقدىردىشى تورۇق تۈلىپارنى يادىغا ئالدى.

— تۈلىپار... مېنىڭ تۈلىپىرىم، ئۇچۇ؟... ئۇمۇ ساقمۇ؟ — دېدى ئۇ جانهրگە ئېسىلىپ.

— ساق، ئەنسىرىمە، ئۇ چىداملىق، كۈچلۈك ئات ئىكەن. سەندىن بۇرۇن ئەسلىگە كەلگەن. شۇ تاپتا نالادىكى باغلاقتا چۆپ يەۋاتىدۇ، — دېدى جانهر.

باتۇر ئۇنىڭ سۆزلىرىنى ئاڭلاپ تېخىمۇ ھاياجانلاندى، خۇشال بولدى، نىجاتكارىنى، تەقدىرداش ھەمراھىنى كۆرۈشكە ئالدىراپ ئورنىدىن تۇردى. لېكىن ئۇ تېخى ساقىيىپ، تولۇق ئەسلىگە كېلىپ بولالىمغاچقا، ئورنىدىن تۇرۇپلا زورۇقۇپ قالدى - دە، بېشى قايغاندەك بولۇپ، پۇتلىرىغا چىڭ دەسىسەپ تۇرالماي سەنتۈ-رۇلۇپ كەتتى. جانهر شۇئان ئۇنى يۆلىۋالدى، ئاندىن قولىنى بويىنغا ئېلىپ، بېلىدىن تۇتۇپ يۆلەپ تالالغا ئاچىقتى. قىش پەسىلى، سەھەر پەيتى بولغاچقا، تالا سوغۇق ھەم شاماللىق، ئەمما ھاوا ئوچۇق ئىدى. قولان تېغى كەينىدىن يېڭى كۆتۈرۈلگەن قۇياش كۈلۈپ باقاتتى... تورۇق تۈلىپار چىدىر ئۆي يېنىدىكى باغلاقتا قۇرۇق چۆپ يەۋاتاتتى. ئۇ باتۇرنى كۆرۈپ ئوتلاشتىن توختىپ،

بېشىنى كۆتۈرۈپ، قۇلاقلىرىنى تىكىلەپ، بۇرۇن تۆشۈكلىرىنى كېرىدى. ئىلگىرىكىدەك شوخ چاپچىيالىمىسىمۇ ئالدى - كىينىگە چامداپ، تۇمشۇقىنى سوزۇپ خىرتىلىدى، گويا باتۇرنى كۆرۈپ خۇشال بولغاندەك، ئۇنى يېنىغا چاقىرىپ كۆرۈشمەكچى بولغاندەك. نېمىدىپگەن سەزگۈر، ئەقىللەق ئات - هە! باتۇر ئۇنىڭ تۇرقىنى كۆرۈپ ئېچىندى، ئىچى سىيرلىپ، كۆزلىرىگە مۆل - مۆل ياش كەلدى - دە، «تۆلپىرىم! ...» دېگىنچە جانەرنى قويۇۋە - تىپ ئۆزىنى ئۇنىڭغا ئاتتى.

«بىچارە! ... سېنى ئېلىپ قېچىپ كۆپ قىينىدىم ... بىراق، بىز ئاخىر مەقسىتىمىزگە يەتتۇق، قېچىپ قۇتۇلدۇق. قارا، مەن تېخى ھايات! سەنمۇ شۇنداق... بۇ يەر مېنىڭ يۈرۈم. ئەمدى سېنىڭمۇ يۈرۈتكۈ بولۇپ قالىدۇ. مەن سەندىن ئايىلىمايمەن. بىز مەڭگۇ بىلە بولىمىز! ...»

ئۇ، ياداپ بىر تېرە، بىر ئۇستىخان بولۇپ قالغان، تۈكلىرى توزۇپ، يال - قۇيرۇقلرى سالۇارىغان، قاپاقلىرى ئولتۇرۇ - شۇپ، چىرايلىق كۆزلىرى پۇلتىيىپ چىقىپ قالغان تورۇق تۇل - پارنىڭ بويىنغا ئېسىلىپ، يۈزىنى يۈزىگە يېقىپ يىغلىۋەتتى. نېمىدىپگەن ئېچىنىشلىق، تەسىرىلىك مەنزىرە - هە! كىشى بىلەن ھايۋان ئوتتۇرسىدىكى ئەڭ ساپ، چىن، ھەقىقىي دوستلىق، مۇھەببەت مەnzىرسى! ... كۆز ئالدىكى بۇ ئاجايىپ، تەسىرىلىك مەnzىرسى كۆرۈپ، جانەرنىڭمۇ ئىختىيارىسىز حالدا دىماغلىرى ئېچىشىپ كۆزلىرىگە ياش كەلدى. ئۇ ئاستا بېرىپ قولىنى باتۇر - نىڭ مۇرسىگە قويىدى. ئۇ باتۇرغا بەرمە كچىدى. بۇ چاغدا باتۇر بىردىنلا ئاتنى قويۇۋېتىپ ئۇنىڭغا ئېسىلىدى - دە، ئۇنى چىڭ قۇچاقلاپ تېخىمۇ قاتتىق يىخلاب تاشلىدى. شۇ تاپتا ئۇنىڭ ئىچ - ئىچىدىن قاينىپ چىقۇۋاتقان دەرد - ئەلەم، ھەسەرت - نادامەتلرى كۆز ياشلىرىغا قوشۇلۇپ يامغۇرداك تۆكۈلتى. شۇندى - چە زور، چوغچام بەستى ئوششۇڭ تەگكەن ياپراقتەك، قومۇش ئىچىدىكى ئالدەك تىترەيتتى. باغرى يۇمىشاق جانەرمۇ ئۆزىنى تۇتۇ.

ۋالالماي قالدى. ئۇلار خۇددى ئۇزۇن يىل كۆرۈشلىمكەن ئاغا - ئىنىلەردەك بىر - بىرىنى چىڭ قۇچاقلىشىپ بىر پەس يىغلاشتى، ئاندىن بىر - بىرىنىڭ مۇريلرىگە ئېسىلىشىپ، ياش تۆكۈپ تۇرۇپ كۈلۈشتى.

— تەقدىرگە تەن، تەڭرىمكە تەن! — دېدى باتۇر بىر ئۆزىگە، بىر ئاتقا، بىر جاندەركە، بىر كۆككە قاراپ تەسىرىلىك ندا قىلىپ. — شۇنداق... سەن تىخى هاييات. بۇنىڭغا ئىشىنىشىڭ كەرەك! — دېدى جانەرمۇ هاياجانلىنىپ.

ئاندىن ئۇلار كۆز ياشلىرىنى ئېرىتىشىپ، يېڭى بالقىغان قۇياسقا يۈزلەندى، ياشقى تەڭرىسىگە تە-ۋىن-سپ، كۆك تەڭرىگە ھەمدۇ سانا ئېيتتى. باتۇر باشقىچە بىر روه، باشقىچە بىر سوّيۇ-نۇش، باشقىچە بىر خۇشاللىق بىلەن ئەتراپقا نەزەر سالدى. جەنۇب-تەن شىمالغا سوزۇلۇپ ھېيۋەت بىلەن قەد كۆتۈرۈپ تۇرغان قولان تاغلىرى، ئۇنىڭ ئېتىكىدىكى بىپاييان دالا، بوزقىرلار، ئالتۇن رەڭ يايلاقتىكى چاڭغۇراقلىرىدىن كۆكۈچ ئىس كۆتۈرۈلۈۋاتقان چېدىر ئۆيلەر، ساغىر - ساغىر، توب - توب مال - يىلغا، ئاژۇلۇدىكى تونۇش، يېقىمىلىق كىشىلەر... مانا بۇ ئۇنىڭ يۈرتى، ئۇرۇقداشلىرى. بۇيۇڭ ئەجادىلىرى ئاياغ باسقان، ياشىغان، ئۇ زارغان مۇقەددەس ھون زېمىنى!... ئۇ جانەرنى قويۇۋەتكەندى، ئەتراپقا تولۇپ تاشقان ئىشەنج بىلەن نەزەر سېلىپ، پۇتلېرىنىڭ چىڭ دەسىسەپ تىك، مەزمۇت تۇرۇۋاتاتتى. ئۇ پۇتلېرىنىڭ تېكىدىكى قاتتىق، تەۋەنچىسىز يەرنى ھېس قىلغىنىدا، تېخىمۇ خۇشال بولۇپ ھاياجانغا تولدى. ئىلىگىرىكىدەك كۈچ - مادارى بولمىسىمۇ، بالىلاردەك سەكرەپ قوللىرىنى پۇلاڭلاتتى. ئۇز يۈرتسىدىكى ھېيۋەت-لىك تاغلارنى، گۈزەل بوزقىر، ئالتۇن رەڭ يايلاقلارنى كۆرۈش؛ تۈغۈلغاندىن بۇيان ئۆزىگە تونۇشلىق بولۇپ كېلىۋەتقان قۇياشنىڭ ئۇپۇق سىزىقىغا شەپق نۇرلىرىنى چېچىپ چىقىشنى، ئىياس كۆكتىكى ئالتۇن سۈيى ئىچكەندەك قىزارغان بولۇتلىارنى، يەر يۇز زىدىكى ئۇزۇن - ئۇزۇن كۆلەڭىلەرنى... كۆرۈش؛ تونۇش،

ساپ، يېقىملىق ھاۋادىن قېنىپ - قېنىپ نەپەس ئېلىش ئۇنىڭدا
 چەكسىز خۇشاللىق، سۆيۈنۈش ھېسىياتى ئۇرغۇتتى. ئۇنىڭ يە-
 راق - يىراقلاردا قەد كۆتۈرۈپ تۇرغان ئېگىز تاغ باغرىغا، ئەتىگەد-
 كى قۇياشنىڭ دەسلەپكى نۇرلىرى چۈشكەن بوزقىرلارغا يۈگۈرۈپ
 بارغۇسى، ئالتۇن رەڭ يايلاقتا ناز تارتىشىپ چېپىپ يۈرۈشكەن
 ئۆكۈش يىلقىلارنىڭ، ئاسمانىدىكى بۇلۇت پارچىلىرىدەك ئاستا سو-
 زۇلۇپ يايلاۋاتقان قوي - كالا سۈرۈگلىرىنىڭ ئارىسىغا بارغۇسى،
 قۇرۇپ سارغايانغان، ئۇۋىلىپ ئېگىز بولغان ئوت - چۆپلەرنىڭ
 ئۈستىدە ئېغىنالپ يانقۇسى كېلەتتى. ئۇ تۇرغاقلىكى باردىمىتاي،
 قېچىپ چىققان قاچقۇن ئىكەنلىكىنى پۇتونلەي ئۇنتۇغانىسى.
 — ھە راست، يانان ئۇ... — ئۇنىڭ خۇشاللىقىغا ئورتاقلى-
 شىپ ھەممىنى ئۇنتۇغان جانەر ئۇشتۇمتۇت ئاكىسىنى يادىغا ئال-
 دى، — ئۇ ئەتىگەندىلا ئوت ئىزدەپ چىقىپ كەتكەن، سېنى
 ئىسىرقلاشقا، — دېدى ئۇ، ئاندىن باتۇرنىڭ ئۆزىگە تەئەججۈپ
 بىلەن قاراپ تۇرغىنى كۆرۈپ ياناننى ئۇنىڭخا تونۇشتۇردى، —
 ئۇ مېنىڭ بىر تۇغقان قېرىنىدىشىم، ئاغام. سېنى جاڭگالدا ئىككى-
 مىز بىللە ئۇچرىتىپ بۇ يەرگە ئەكەلگەن. ئۇ سېنىڭ هوشۇڭخا
 كېلەلمەي قېلىشىڭدىن بەك ئەنسىرىدى، كېچىلىرى كىرىپىك قاقد-
 مائى ساڭا قارىدى. هوشىغا كەلسىلا ماڭا خەۋەر قىل دېگەن ئۇ،
 سېنى كۆرسە خۇش بولۇپ كېتىدۇ شۇ تاپتا... سەن مۇشۇ يەردە
 تۇرۇپ تۇر. مەن بېرىپ ئۇنى چاقىرىپ كېلەي. تۇرالامسىن؟
 — تۇرالايمىن، خاتىر جەم بول.
 — ئەمسىسە مەن كەتتىم.
 — ھە، بارغىن...

باتۇر ئۇنىڭ ئارقاردەك تاقلاپ شامالدەك تېز يۈگۈرگىنىگە
 قاراپ زوقلاندى. «نىمىدىپەن شوخ، يېقىملىق، نىمىدىپەن ئاق
 كۆڭۈل، كۆيۈملۈك ھە! ئىنىم بولۇپ قالسىچۇ كاشكى! ...» ئۇ
 چېدىرنىڭ ئالدىدا جانەرنىڭ كەينىدىن قاراپ، يەنە قانداقتۇر ئىزگۈ
 خىياللارنى قىلىپ بىردىم تۇردى. ھاۋا سوغۇق بولغاچقا ئۇ تالادا

ئۇزاق تۇرالىدى. چېدیرغا يېنىپ كىرىپ، يۇمشاق، ئىسىق تۆشەكتە تىرى يوتقانى يېنىپ، جانەر بىلەن يانانىڭ قايتىپ كېلىشىنى كۈتۈپ ئولتۇردى.

جانەر ئۇنىڭ يېنىدىن كېتىپ، ئۇچرىغانلىكى كىشىگە ئۇنىڭ هوشغا كېلىپ ئورنىدىن تۇرغانلىقىنى خەۋەر قىلىپ ماڭغان بولسا كېرەك، هايال ئۆتمەي شۇبۇ مالچىلىرى چېدیرغا بىر - ئىككىدىن كىرىپ كېلىشكە باشلىدى. ئۇلار كىرىپلا ئۇنىڭغا سەپىلىشاتى، ئەمما يېنىغا بارمايتتى، گەپمۇ سورىمايتتى. ئۇلار ئۇنى ھەم يات كۆرەتتى، ھەم ئۆز بىلەتتى. ئۇنىڭ هوشغا كەلگەنلىكىنى، ئور-ندىن قوبۇپ ئولتۇرغىنىنى كۆرۈپ، ئۇنى قۇتقۇزۇپ قېلىشىنى دىن سۆپۈنۈپ ئىللېق تەبەس سۇم قىلىشسا، ئۇنىڭ كۆك بۆرنىنىڭكە دەك سۇرلۇك چىرايسىنى، كۆزلىرىنى كۆرۈپ ئىيمىنىشىتتى ... ئۇلار بارغانسىرى كۆپەيمەكتە، بىر - بىرى بىلەن ئىما - ئىشارەت قىلىشىپ پەس ئاۋازدا كۇسۇرلاشماقتا... مانا، بۇ ئۆينىڭ ئىگىلەرى - شۇبۇ ئاقساقلى بىلەن ئۇنىڭ ئالچىسى، ئوغۇللرى يانان بىلەن جانەرلەرمۇ كىرىپ كېلىشتى. شۇنچە چوڭ چېدیر ئۆي بىر دەمنىڭ ئارىسىدىكى يانانىمۇ بىر يەردە كۆرگەنەك، تونۇيدىغاد- ئۇلارنىڭ ئارىسىدىكى يانانىمۇ بىر يەردە كۆرگەنەك، تونۇيدىغاد- دەك قىلىدىءۇ، قاچان، قەيدەرە كۆرگەنلىكىنى يەن ئېسىگە ئالالىم- دى. لېكىن ئۇ ئۇنىڭ بايا هوشغا كېلىپ تۇنجى كۆرگەن جانەر- نىڭ قېرىندىشى ئىكەنلىكىنى ئېنىق جەزمەشتۈردى. چۈنكى ئۇلار بىر - بىرگە شۇنداق ئوخشىشىپ كېتەتتى، بويى - تۇرقى، قوڭۇر چاچلىرى، قويۇق قاشلىرى، چوڭ - چوڭ كۆزلىرى، قىرلىق، ئېقىپ چۈشكەنەك بۇرۇنلىرى، ئېغىزلىرى، يېڭىلا خەت تارتىشقا باشلىغان بۇرۇتللىرى، ئاق سۈزۈك ئۆڭى، چىرايلىرى، تۇرۇشلىرى، قاراشلىرى... پەرقلەنمىگۈدەك، قوشكىزەكتەك، نېمىدېگەن كېلىشكەن، يېقىملەق، ئۇچۇق - يورۇق، سۆپۈملۈك بالىلار - ھە! ... باتۇر ئۆزىگە تىكلىۋاتقان شۇنچە كۆپ كۆزلەر ئالدىدا ئۇڭايسىزلىنىپ، خىجىل بولۇپ، نېمە دېپىشنى بىلەلمەي قالدى.

دەل مۇشۇ پەيتىتە، ئۆزلىرىنىڭ ئۇنى قۇنقولۇز وۇپلىپ، چوڭ بىر ياخشى ئىش قىلغانلىقىدىن سۆيىنۈپ، ئاتا - ئانىسىنىڭ، ئۇرۇق داشلىرىنىڭ ئالدىدا پەخىرلىك ھاياجانغا تولۇپ ئۇرە تۇرۇشقا يانان بىلەن جانەر تافھەت قىلالماي چوڭلاردىن بۇرۇن ئېغىز ئېچىپ ئۇنىڭغا سوئال قويىدى.

— تەڭرى قۇت بېرىپ ھوشۇڭغا كەلدىنىڭ، ساقىيىپ ئورنىڭ. دىن قوپتۇلۇق. ئەمدى بىزگە دەپ بەرگىن. ئۆزۈڭ كىم؟ قانداق كىشى؟ بۇ يەرلەرگە قانداق بولۇپ كېلىپ قالدىڭ؟ قانداق بولۇپ بۇ ھالغا چوشۇپ قالدىڭ؟ — دېدى جانەر.

— سەن راستىنىلا قۇملۇقنىڭ ئۇ تەرىپىدىن كەلدىڭمۇ؟ — دېدى نەچە كۈندىن بېرى ھەممىدىن بەك مۇشۇ ئىشقا ھېيران بولۇپ ئەقللىنى يەتكۈزۈلمەۋاتقان يانانمۇ ئارقىدىنىلا سوئال قويىپ. — بۇ ... مەن ... باتۇر، — دېدى باتۇر كۈلۈمىسىرىگەن ھالدا تارتىنىپقىنا ئۆزىنى تونۇشتۇرۇپ، — تۇمەن تەڭرىقۇتنىڭ ئوغلى، تەگىن ئۆگەسى، سول قول بىلگە باتۇر بولىمەن.

... ...

— شۇنداق، مەن قۇملۇقنىڭ ئۇ تەرىپىدىن كەلدىم، توخرىلار ئېلىدىن. بارىمتاي ئىدىم، قېچىپ كەلدىم. ئۇلار مېنى قوغلاپ قۇملۇققا ئات سېلىشقا مەجبۇر قىلىشتى...

باتۇرنىڭ سۆزلىرىنى ئاڭلاب شۇبۇلار ھاياجانلىق گۈرۈلدەشتى.

تى. يانان بىلەن جانرمۇ بىر - بىرىگە مەنلىك قاراپ قويۇشتى.

— سەن راستىنىلا شۇ باتۇرمۇ! — دېدى ئۇلارنىڭ ئاتىسى،

ئۇرۇق ئاقساقىلى ئالدىغا چىقىپ، — ئىككى يىلىنىڭ ئالدىدا بارىم-

تاي بولۇپ توخرى ئېلىگە كەتكىنىڭنى ئاڭلىغانسىدىم. مانا، قېچىپ

كەپسەن! ... توۋا، تۈگەل ئىشىنگۈم كەلمەيدۇ. بۇ يەرde، بۇنداق

ئەھۋالدا كۆرۈشۈپ قالارمىز دەپ پەقەتلا ئويلاپ باقماپتىكەنەن!

— مەنمۇ ھەم شۇنداق، — دېدى باتۇرمۇ ھاياجانلىنىپ، —

بىزنى تەقدىر ئۈچراشتۇردى...

— سېنى كۆرۈپ خۇش بولدۇم، ئوغلان! — دېدى ئاقساقال

ئۇنى قۇچاقلاپ، — سېنى ئىنلىگىرى كۆرۈپ باقىغان بولسامىۋ نەچە كۈندىن بېرى يەرداش، ئۇرۇقداش ئىكەنلىكىمىزنى كۆڭلۈم تۇيغاسىدى. مانا راست دېگىندهك تۇمدان تەڭرەقۇتنىڭ ئوغلى باتۇر بولۇپ چىقتىڭ! ... مەن سېنى بىلىمەن، سەن توغرۇلۇق كۆپ ئاڭلۇغانمەن. كىچىكىڭدە كۆك قۇرتىنىڭ بالىسىدەك غارىپ سىياقتا تۇغۇلغانىڭنى، ئاناڭنىڭ ئوغۇز سۈتىنىلا ئېمىپ، گۆش، ئاش يېپ چوڭ بولغانىڭنى، ئۇن بەش ياشقا كىرمەي تۇرۇپلا ئەر يەتكەن يىگىتكە ئايلاغا ئوغۇننىڭنى، ياخاىي تانىۋىلەر قەبىلىتىسىنى بىر ئۆزۈڭ بويىسۇندۇرغانلىقىڭنى، كېيىن چىنلىقلار بىلەن سوقۇشقىنىڭنى ... يەنە بارىمتاي بولۇپ توخرى ئېلىگە كەتكىنىڭدىنمۇ خۇۋىرىم بار. مانا ئىمدى ئۇ يەردىنمۇ قېچىپ كەپسەن. بۇ ئاسان ئەمەس. قۇمـ لۇقتىنىمۇ ئامان - ئېسەن ئۆتۈپسەن. بۇمۇ بىر مۆجىزە. سەن ئاخىر قېچىپ قۇتۇلۇپسەن، ئوغلان، قۇت بولسۇن ساڭا، خوش كەپسەن! ...

ئاندىن ئۇ ئارقىسىدىكى ئۇرۇقداشلىرىنى، ئوغۇللارنى ئۇنىڭغا تونۇشتۇردى.

— بۇلار مېنىڭ ئۇرۇقداشلىرىم، تۇغقانلىرىم. بۇ ئىككىسى يانان بىلەن جانەر، مېنىڭ ئوغۇللارىم. سېنى جاڭالادا ئۇلار بايقاپتىكەن...

— بىلىمەن... — دېدى باتۇر يانان بىلەن جانەرگە قاراپ كۆزلىرىگە غىل - غىل ياش ئېلىپ، — مېنى گۆر ئېغىزىدىن ئۇلار قۇتقۇزۇپ قالدى. ئۇلار بولغاچقىلا مەن ئۆز ياشىمدا ئىككىدەن. چى قېتىم يېڭى هایاتلىققا ئېرىشتىم. بولمىسا توخرى ئېلىدىن قاچقىنىنىڭمۇ نېمە ئەھمىيىتى بولسۇن؟ ئۇلار مېنىڭ شەپقەتچە. لىرىم، قېرىنداشتىن كۆرە يېقىن تۇغقانلىرىم! ... مەن سىلەرنى، شەپقىتىڭلارنى ھەرگىمىز ئۇنتۇمايمەن، ئىنىلىرىم، ئاقسا. قال، ئۇرۇقداشلار!

— ھە... ي، ئۇنداق دېمە، ئوغلان... — ئاقسا قال باتۇرنىڭ سۆزلىرىدىن سەل ئۇڭايىسىز لاندى. يانان بىلەن جانەرمۇ خىجىل

بولغاندەك يەرگە قارىۋېلىشتى. شۇبۇلار ئىللەق تەبىسىم قىلىشتى.
— بۇ بىزنىڭ قىلىشقا تېگىشلىك ئىشىمىز، — دېدى ئۇ
ئۇرۇقداشلىرىنىڭ يېنىغا ئۆتۈپ كەمەرلىك بىلەن، — بىز پەقەت
ئۆز بۇرچىمىزنى ئادا قىلدۇق، خالاس. ساڭما مۇقەددەس كۆك
تەڭسىرى، ئۇلغۇغ تۆز كۆك قۇرت شەپقەت قىلدى، هاياللىق
بەردى ۳۰۰

شۇنداق، باتۇر ئۆزى ئاقىلبالىق بولغاندىن بېرى شەكسىز
ئىشىنىپ ھەم ئېتىقاد قىلىپ كەلگەن مۇقەددەس كۆك تەڭرىنىڭ
قوٽ - مەدەت بېرىشى، شەپقەت قىلىشى بىلەن توخرىلار ئېلىدىكى
تۇتقۇنلۇقتىن قېچىپ قۇتۇلۇپ ئۆز يۇرتىغا، ئۇرۇقداشلىرى ئاردە
سىغا قايتىپ كەلدى. ئاق كۆڭۈل، كۆيۈملۈك شۇبۇلارنىڭ ياردە
مىدە گۆر ئېغىزدىن قايتىپ ئىككىنجى قېتىم يېڭى هاياللىققا
ئېرىشتى. ئۇ قولان تېغى ئېتىكىدىكى مېھماندۇست شۇبۇ مالچىلە.
رىنىڭ ئاۋۇلىدا ئىككى ھەپتە تۇرۇپ قالدى. بۇ جەرياندا ئۇ
ئۇلارنىڭ كۆيۈنۈپ ھالىدىن خەۋەر ئېلىشىغا، قىزغىن كوتۇۋېلىپ
مېھمان قىلىشىغا، ئەزىز لەپ ھۆرمەتلىشىگە مۇيەسسىر بولدى. ئۇ
يەندە شۇبۇلارغا قوشنا رۇقەبىلىسگىمۇ باردى ۋە ئۇلار ئۇنىڭدا چوڭقۇر
لى ئۇنىڭغا ياخشى تىلە كەھرنى تىلەشتى... بۇلار ئۇنىڭدا چوڭقۇر
تەسىراتلارنى پەيدا قىلدى. ھون تائىپىسى نېمىدىگەن چوڭ، نېمە
دېگەن كۆپ ئۇرۇق - ئىلەتلىك! ئۇنىڭ زېمىنى نېمىدىگەن كەڭ،
بىپايان! ئۇ نېمىدىگەن بۇيۈك، قۇدرەتلىك! ئۇ يەر يۈزىدىكى
تامامىي ئۇرۇق - تائىپىلەرنىڭ تۇغى، يولباشچىسى بولۇشقا مۇنا
سىپ. چۈنكى ئۇ كۆكتىن تامغان، يەردىن ئۇنگەن. زېمىنغا ئۇلغۇ
تۆز كۆك بۇرە بىلەن تەڭ ئاياغ باسقان، ئاۋۇغان، ئۇزارغان
مۇقەددەس، قۇدرەتلىك تۇغ تائىپە!

بولۇپمۇ ئۇنىڭ ئۇچۇن ھەممىدىن مۇھىم ۋە ئەھمىيەتلىك
بولغىنى شۇ بولدىكى، ئۇ بۇ يەرددە، شۇبۇلار ئارىسىدا ئىككىنجى
قېتىم يېڭى هاياللىققا ئېرىشىپ، ئۆز ياشىنىڭ قىممىتىنى بىلگەز
دىن سىرت، يەندە يانان ۋە جانەردىن ئىبارەت ئىككى ياش، سۇبات.

لېق، سەممىمىي، ئاق كۆڭۈل، ۋاپادار، پەرىشتە سۈپەت ياخشى دوستلارغىمۇ ئېرىشتى ھەمدە قىسىخىنا بۇ ئىككى ھەپتە ئىچىدە ئۇلار بىلەن ھەرچاغ بىللە بولۇپ سىرىدىشىپ، بىللە ئات چاپتۇ - رۇپ، ئۇۋ ئۇۋلاپ، دوست - يارەندىن كۆرە بىر قورساق ئاغا - ئىنىلىردىك ئېجىل - ئىناق بولۇپ كېتىشتى. ئۇ ئۇلارنىڭ تولىمۇ زېرەك، ئۆتكۈر ھەم سەممىمىي - سادىق ئىكەنلىكىنى، قولىدىن ھېچقانداق ئۇۋ قېچىپ قۇتۇلمايدىغان مەرگەن، چەبىدەس، باڭۇر يىگىتلەر ئىكەنلىكىنى، چوڭ بولۇپ ئەر بولغاندا قولىدىن ھەر - ھەر ئىشلارنىڭ كېلىدىغانلىقىنى ھېس قىلىدى ۋە ئۇلارنى «راست». تىنلا ئۆز ئىنىلىرىم بولۇپ قالسىچۇ! » دەپ ئارزو قىلىش بىلەن بىرگە، ئەگەر ئۇلار خالىسا، ئاتىسى ئاقساقال قوشۇلسا، ئۇلارنى ئۆزى بىلەن بىللە ئەكپىتىپ يىگىتلەرى قاتارىغا قوشۇۋېلىشنى، ئالىپ چەۋەندازلاردىن قىلىپ يېتىشتۈرۈپ، يۈزتۈغ ياكى تۈمەن چەۋەندازلار قوشۇنىغا باش قىلىۋېلىشىمۇ كۆڭلۈگە پۇكتى.

يانان بىلەن جانەرمۇ ئۇنى ئۇچرىتىپ قىلىپ قۇتقۇزۇۋالغىنىدا - خا، ئۇنىڭ بىلەن توئۇشۇپ دوست - تۈغانان بولۇشقىنىغا قەۋەتلا خۇشال ھەم خۇرسەن ئىدى. چۈنكى ئۇلار ئۇنىڭ بىلەن بىللە بولۇپ ھەم سىرىدىشىپ نۇرغۇن نەرسىلەرنى بىلىۋالغانىدى. بولۇپ - مۇ ئۇلار كۆرگەن - بىلگەنلىرى كۆپ، سەرگۈزەشتىلىرى مۇرەك. كەپ ھەم قىزقاڭلىق باڭۇرنىڭ ئېغىزىدىن ئۆزلىرى ئۇچۇن يات، ئېڭى، ئۆزگىچە، كۆتۈلمىگەن ۋە ئەقىلگە مۇۋاپىق، تەربىيە ئەھمىيەتى ۋە قىممىتى زور گەپ - سۆزلەرنى، ھونلار ۋە ئۇلار - ئىشلەتلىرى، ئۇرۇق تارىخى، يەر - زېمىنى توغرىد. سىدىكى، ئۇلارنىڭ قوشىلىرى - شەرقىتىكى تۈڭگۈسلىار، جەنۇبىتىكى چىنلىقلار ۋە ئۇلارنىڭ زېمىن - ئۇلۇسلىرى، يوسۇن - قائىدە، ئۆرپ - ئادەتلىرى توغرىسىدىكى، غەربىتىكى توخرىلار ۋە توخرى ئېلى، ساندىبىل، بۈيۈك كارۋان يولى توغرىد. سىدىكى، يەنە بىرمۇنچە كۆز كۆرمىگەن، قۇلاق ئاڭلىمىغان يات، يىراق، باتونۇش ئىل - تائىپە ۋە ئۇلارنىڭ يۈرەتلىرى، شەھەرلە.

ری، ئەلچى، سودىگەر، سەيىاهلىرى توغرىسىدىكى... قىزقارا.
لىق، ھېرإن قالارلىق، تەسىرلىك ھەم جەلپكار ھېكايللىرىنى
ئائىلاپ، بۇ دۇنيانىڭ نەقەدەر چوڭ ئىكەنلىكىنى، نەقەدەر گۈزەل،
رەڭدار، سېھىرلىك ھەم مەپتۇن قىلارلىق ئىكەنلىكىنى ھېس
قىلىشتى ھەمدە ئۇ خالىسا، ئۇنىڭغا ئەگىشىپ سەپەر قىلىش،
جاھان كېزىپ ئەل - يۇرت كۆرۈش، چەۋەنداز بولۇپ يۈرۈشلەرگە
ئاتلىنىش، ياؤغا قارشى جەڭلەرگە كىرىش، شان - زەپەرلەر
قۇچۇش ئاززۇسىدا بولۇشتى.

ئىككى ھەپتىدىن كېيىن باتۇر ئۇرۇق ئاقساقلى ۋە مېھماز
دۇست شۇبۇلار بىلەن خوشلىشىپ سەپەرگە ئاتلانماقچى بولدى.
چۈنكى ئۇ ساقىيىپ قوپۇپ ئەسلىگە كەلگەندىن كېيىن، كىندىك
قېنى تۆكۈلگەن ئانا يۇرتى تۈمەنبايلىقنى، ئاتسى تۈمەن تەڭرىقۇت
ۋە ئانىسى ئايقاغاننى، سۆيۈملۈك ئالاچىسى سۈجۈك ۋە باشقان
ئۇرۇق - تۇغقان، دۇست - بۇراھەرلىرىنى يەندە يېڭىمۇاشتنى سېخى
نىشقا، ئۇلار بىلەن تېززەتكە دىدار - مۇلاقات بولۇشقا ئالدىراپ
تاقىتسىزلىنىشكە باشلىغانىدى.

— بىلىمەن، كۆڭلۈڭدىكى ماڭا ئايىان، ئوغلان، — دېدى
ئاقساقال ئۇنىڭ يولغا چىقىش توغرىسىدىكى ئىلتىماسىنى ئائىلىغا.
دىن كېيىن، ئاييرلىشقا كۆزى قىيمىاي، — ئىككى يىلدىن بېرى
يات ئەلدى، ناتونۇش كىشىلەر ئارىسىدا تۇرۇپ كۆپ جاپا چەكتىڭ.
مۇسائىپلىق، جۇدالىق دەردىرىنى يەتكۈچە تارتىشىڭ. تۇرغاقتا
تۇرۇپ تۇنقولىدەك، مەھبۇستەك ياشىدىڭ. ئىزا ۋە نادامەت ئىچىدە
ئوتتۇڭ. يۇرتۇڭنى، ئاتا - ئاناثىنى، تۇغقانلىرىڭنى ياد ئەتتىشك،
سېخىنىدىڭ: ئالدىراۋاتىسىن شۇ تاپتا. كۆزۈڭ توت، تاقىتىڭ تاق
بولۇپ بۇر كۇنتەك قانات ياساپ ئۇچۇپ كەتكۈڭ كېلىۋاتىدۇ. دۇ-
رۇس، كۆتۈپ ھاردىڭ، ئىنتىزار - بىتاقەت بولدىۇڭ، ئەمدى
يولغا چىقىسىڭ بولمايدۇ. بىراق... بۇگۈن ئەمەس، ئەتە يولغا
چىقىسىن، مەن شۇنى ئۇمىد قىلىمەن، بىر كۈن بولسىمۇ تەخىز
قىل، ئوغلان. چۈنكى بىز شۇبۇلار بۇگۈن كەچ بىر يەرگە جەم

بولۇپ ساڭا ئاتاپ كاتتا مەرىكە ئۆتكۈزۈمەكچى. ئۇرۇقداشلارمۇ بىلىدۇ. سېنىڭىڭى كەتمەكچى بولۇۋاتقىنىڭنى، بىز كۆك تەڭرىدىن ساڭا ئاقى يول، قۇت - بۇيان، ئېسىنلىك تىلىمەكچى. بۇ بىزنىڭ ئارزو - ئۇمىدىمىز، ساڭا بولغان كىچىككىنە ياخشى كۆڭلىمىز. سەن بىزنىڭ ئارزو - تىلەكلىرىمىزنى ئېلىپ ئاندىن كەتكىن. — مەن سىلەرگە نېمىدەپ رەھمەت ئېيتىشنى بىلمەيۋاتىمەن، ئاقساقال! — دېدى باتۇر تەسىرىلىنىپ.

— ھە راست، ساڭا دەي دەپ يۈرەتتىم، — دېدى ئاقساقال يەنە بىر ئىشنى ئېسىگە كېلىپ، — سەن تېخى سەللىمازا ساقىيىپ تولۇق ئەسلىڭە كېلىپ بولالىمىدىڭ. بەك كۆپ جاپا چېكىپ ئا. جىزلاپ كېتىپتىكەنسەن. ئەنسىرەپلا تۇرىمەن. ناۋادا، يۈل ئۇس. تىدە ئۆزۈلۈپ قالساڭ، بىرەر قىيىنچىلىققا بولۇقسالىڭ، ھالىڭدىن خەۋەر ئېلىپ ياردەمە بولىدىغان كىشى بولىمسا بولمايدۇ. شۇڭا بۇ ئىككى ئوغلومنى ساڭا قوشۇپ قويماقچىمەن. ھە، بولدى، سەن بىر نېمە دېمە، كۆڭلۈمىنى رەت قىلما، بۇ مېنىڭ قارارىم. مەن بۇنى ئاللىبۇرۇنلا كۆڭلۈمگە پۈكۈپ بولغان. ئۇنىڭ ئۆستىگە، ئۇلارمۇ دەل مۇشۇ ئارزودا. ئۇلار ماڭا دېدى. ئۇلار ساڭا ئۆز ئاغسىزىدەك ئېجىل بولۇپ كېتىپتۇ... ئۇلار سېنى تۈمەنبالىققىچە ئۆزىتىپ بارىدۇ. مۇشۇ باهانىدە جاھان كۆرۈپ ئەر يېتىلسۈن ئۇلار، سىلەر ئامان - ئېسەن يېتىپ بارغاندىن كېيىن، ئۇلار فايىتىپ كېلىشر. خالساڭ ئۇلارنى قايتۇرۇۋەت. بارغان يۈلى بىلەن قايتىپ كېلىشر. خالساڭ يېنىڭىدا ئېلىپ قال، ئىشلىرىڭ. غا ياراپ قالسا ئەجەب ئەمەس. ئۇلار سەن بىلەن بىلە بولسا مەن ئەنسىرىمەيمەن، ھېچنېمىدىن غەم قىلمايمەن... باتۇر ئاقساقالنى چىڭ قۇچاقلىدى. ئۇنىڭ كۆزلىرىگە يەنە ياش كەلدى. ئۇ يانان بىلەن جانەرنىمۇ قۇچاقلىدى. ئۇلارنى قېرىندى. دىشىم، ئىنلىرىم، دېدى... شۇ كۇنى كەچ ئۇ شۇبۇلارنىڭ گەئىدە. نىۋى دىنىي مۇراسىمغا قاتناشتى. قۇربانلىق، نىزىر - چىراغ قىلىپ تەڭرىلەرگە، ئىلاھلارغا چوقۇندى. شۇبۇلارنىڭ ياخشى تە.

لەكلىرىنى قوبۇل قىلدى. مۇراسىمدىن كېيىنكى مول مەئىشەت. لىك كاتتا زىياپىت تۈن يېرىمىغىچە داۋام قىلدى. ئەتتىسى قۇياش قۇلان تېغى كەينىدىن چىقىپ بالقىغاندا، باتۇر شۇبۇلار بىلەن خوشلىشىپ، ئىككى ياش ھەمراھى بىلەن يېڭى سەپەرگە ئاتلاندى.

3

باتۇرنىڭ نۆزەتتىكى سەپىرى ئۆز يېرىدە، ئۆز ئۇلۇس - ئاؤۇللەرى ئۇستىدە، تۇغقاندىن چاره يېقىن، ئىشىنچلىك دوستلار. نىڭ ھەمراھلىقىدا ئوڭۇشلۇق، بىخەتىر ھەم كۆڭۈللىك داۋام قىدەتتى. شۇنداقتىمۇ سەپەر دېگەن يەنلا سەپەر - دە. ئۇ قەيدىر. دە، كىمنىڭ ھەمراھلىقىدا بولسۇن، يەنلا ئۆزدەگە ياردىشا جاپا - مۇشقةت ۋە خېيمەتىرىگە، كۇتۇلمىگەن ئوڭۇشسىزلىق. لارغا تولغان بولىدۇ. ئۇنىڭ ئۇستىگە مەنلىلى بىراق، بوللارمۇ جاپالىق ئەگرى - توقايى، زېرىكىشلىك، كۆز ھاۋاسىمۇ كۆز دىن - كۈنگە سوۋۇپ جۇدۇن - چاپقۇنلار كۈچەيمەكتە. يول يۈرگەنسېرى ئۇزىراپ يىرافلاشماقتا... لېكىن باتۇر ۋە ئۇنىڭ ھەمراھلىرى يەنلا روهلىق، خۇشال ئىدى. يول جاپاسىغا، ئاچ-چىق - سوغۇق، جۇدۇن - چاپقۇنلارغا، زېرىكىش ۋە ھېرىپ - چارچاشقا قارىماي جىدەللىپ ئالغا ئىلگىرىلەيتتى. ئۇلار تولا چاغلاردا ئاتلىق يۈرەتتى. گاھىدا كەڭ دالا، قىۋال يايلاقلاردا، گاھىدا توقايلىق، چاتقاللىق، ئورمان بويلىرىدا، گاھىدا تاغ - ئىدىر، تۆپە - داۋان، تاشلىق ساي، جىلغا - جىرا، ئۆگۈز قىنلىرىدا، گاھىدا بولسا قاقاس قۇملۇق ۋە چۆل - باياۋانلىرىدا سەپەر قىلاتتى. بەزىدە ئاؤۇل - قىشلاقلاردا قوتوپ مېھمان بولسا، بەزىدە ئاياز ئايىلادا تۈنەيتتى. ئۇلار كۆپىنچە سوۋۇتۇلغان پىشىشىق ئەت، تالقان، قاتتىق قۇرت يېپ، تېزە تۇلۇملىرىغا قاچىلىۋالغان سۇنى ئىچەتتى، بەزىدە ئۇز ئۇۋلاپ، گۈلخان يېقىپ توشقان كاۋىپى بىلەن غىزالىناتتى. ئۇلارنىڭ ئاچ - ئۇسسوْز، قىين - مۇشكۈل ئەھ-

ۋالدا قالىدىغان، خەۋىپ - خەتلەرگە دۇچ كېلىدىغان، زېرىكىدە. غان، تېرىكىدىغان چاغلىرىمۇ بولاتتى. سەپەر دېگەن مانا مۇشۇنداق. مەنزىلگە بولغان تەلىپۇنۇش، ئۇمىد ئىنتىزارلىق كىشىنى ئالغا ئىنتىلدۈرۈدۇ. مەنلىك، كۆڭۈللىك يېرلىرى، چاغلىرى كۆپ بولىدۇ. لېكىن جاپاسى، خەۋىپ - خەترى، كىشىنى بىزار قىلىدىغان، پۇشايمانغا قويىدىغان ۋاقىتلەرىمۇ بولىدۇ. ۋەھالەذكى، بۇلارنىڭ ھەممىسى سەپەردىن كېيىن، مەنزىلگە يەتكەندە ئۇنتىلۇدۇ ياكى ئۆزگىچە كۆڭۈللىك، مەنلىك بىلىنىدۇ، شۇڭلاشقىمۇ كىشىلەر ھامان سەپەرگە چىقىشقا، يۇرت - زېمىنلارنى كېزىپ، سېيلە - ساياهەت قىلىشقا خۇشتار.

باتۇر بىلەن ھەمراھلىرى شۇ تەرزىدە شىمالغا قاراپ ئون نەچچە كۈن يول يۇردى. قۇلان تاغلىرىنى ئارقىدا، يىراقتا قالدۇرۇپ، شۇلانبۇخ قۇملۇقىدىن ئۆتۈپ، بۇرە تاغلىرىغا يېقىلاشتى. ئۇلار ئەسلىي شەرقىي شىمال يۇنىلىشىدە مېڭىپ، قۇلان تاغلىرىدىن ھالقىپ سېرىق دەريانى كېچىپ ئۆتۈپ، ئوردوس يايلىقى بىلەن تۇمەنبالققا ئۇدۇللا بارسىمۇ بولاتتى. بىراق ھازىر ئۇ يېرلەر چىنلىقلارنىڭ قولىدا، ئۆتكىلى بولمايتتى... بۇرە تاغلىرىنىڭ جە. نۇبىي ئېتەكلىرى ئوت - سۇبى مول كەڭ يايلاق ۋە جاڭگاللىقلار ئىدى.

ئوت - چۆپلىرى قۇرۇپ سارغايدىغان بۇ ئالتۇن رەڭ بوز قىرلاردا توب - توب يىنلىclar، قوي - كالا سورۇڭلىرى ئېڭىز يالاپ، ئاپتاپسىنىپ يايلاپ يۇرەتتى. باتۇر ئۇلارنىڭ دۇمبە - قۇلاقلىرىغا، يوتا - ساغرىلىرىغا بېسىلغان تونۇش ئەن - تامغىلارنى، ئۇرۇق بەلگىلىرىنى كۆرۈپ، ئۆزىنىڭ سۇبىندىلارنىڭ تەۋەلدە كىنگە يېتىپ كەلگەنلىكىنى، ھون زېمىنغا خىلىلا ئىچكىرىلەپ كىرگەنلىكىنى ھېس قىلدى. جۇۋانغار... بۇ يېرلەر ئۇنىڭ ئۆگەي بۇۋىسى يابىيقاتنىڭ يۇرتى، بۇ يەردىن تۇمەنبالق ئانچە يېراق ئەمەس. بىر ھەپتە ياكى ئون نەچچە كۈن يۇرسىلا يېتىپ بارغىلى بولىدۇ، ئاھ تۇمەنبالق! كىندىك قېنى تۆكۈلگەن، ئۆسۈپ چوڭى

بولغان مېھرى ئىسىق، مۇقدىدەس يۈرت! ئۇ يەردە ئۇنى كىملەر كۈتۈۋاتىدۇ - ھە، قانداق ئىشلار! ... كوتۇلىسىگەن ئۈچرىشىش، خۇشال جەم بولۇشلار! ... ئۇ شېرىن، ئەزگۇ خىياللاردىن ھاياجانلىقاتى. ئۇلۇغ ئاستانە، گۈزەل تۈمىنباىقىنى غايىبانە سەيىلە قىلاتتى. تەلىپۇنۇش، ئىنتىزارلىق، تاقەتسىز سېغىنىش ئۇنىڭ ۋۇجۇ- دىنى لەرزىگە سالاتتى.

لېكىن يول ئۆستىدىكى مۇنداق بىر ئىش، يەنى بۇ يەرلەردىن شۇنچە كۆپ مال - يىلقىلارنى ساغىرلاردىن چىقىرسىپ، يايلاقتا قورۇقداب بېقىۋاتقان مالچىلارنىڭ تولىمۇ ئازلىقى، يەنە كېلىپ ئۇلارنىڭ ساپ - سۇۋارى ياشانغانلار بىلەن بالىلار ۋە ئاياللار ئىكەنلىكى ئۇنىڭ دىققىتىنى تارتىپ، ھەيرانلىقى ۋە تەئەججۇپكە سېلىپ قويىدى. ئەجەبا بۇ زادى قانداق ئىشتۇرۇ؟ خۇددى سۇبىندىلار ئارىسىدا ياش يىگىتلەر بىلەن بەردىم ئەرلەر يوقتەك؟ ... بىراق بۇنداق بولۇشى مۇمكىن ئەمەس - دە! ... ئۇنداقتا، ئۇلارغا نېمە بولغاندۇر؟ بىر ياقلارغا كېتىشكەندىمۇ - يى؟ ... قەيدەرگە، نېمە ئىشقا؟ ... يا بولمىسا سۇبىندى ياشلىرى بىلەن ئەرلىرى ياشلار بىلەن خوتۇن - بالىلىرىنى ئاياز ئايلاغا ھەيدىۋېتىپ، ئۆزلىرى ھونلارنىڭ كۆپىنچە ئۇرۇق - قەبىلىلىرىدىمۇ مۇشۇنداق ئادەت بار. ياشلارنى، كۈچلۈكىلەرنى ئەتتىۋارلاپ، ياشانغانلارغا، ئاجىز - بىچا. رىلەرگە ئېتىبارسىز قارايدىغان، ئۇلارغا يېمەك - ئىچمەكىنىڭ ئاشقان - تاشقىنىنى، قاتتىق - قورۇقىنى، كىيمىم - كېچەكىنىڭ يېلىڭ - يۇپقا، كونا - يىرىتىقلەرنى بېرسىپ ئۇششاق - چۈشىشەك ئىشلارغا سالىدىغان، ئۇۋغا، يۈرۈش - سوقۇشلارغا قاتناشتۇرمائىدۇغان، ئولجا - غەننېمەت تەقسىمەلەپ بەرمىدىغان، ئۇلارغا قول قاتارىدا مۇئامىلە قىلىدىغان... لېكىن ئۇلارنى ئاياللار ۋە بالىلارغا قوشۇپ شۇنچىۋالا كۆپ، ئۆكۈش مال - يىلقىلارنى بېقىشقا قويىغىدۇنى نېمىسى؟ قىشتا ماللار ئوت - چۆپ ئىزدەپ پىتىراپ كەتمەسىمۇ؟ پادا - سۈرۈگىلەرگە يىرتقۇچىلار تەگىمەسمۇ؟ مۇبادا شۇنداق

ئىش يۈز بېرىپ قالسا، بۇ قېرى - ئاجىزلار قانداق قىلىشار؟
قانداق يېتىشىر؟ قانداق تاقابىل تۇرار؟ ... ئۇلار نېمانداق بىغەرەز،
بىپەرۋا؟ ... يَا ئۇلار ۋاقتلىق بىرەر ئىشقا، ئۇۋ ئۇۋلاشقا كېتىش-
تىمىكىن؟ ...

باتۇر مانا شۇنداق خىياللارنى قىلىپ، بۇنى مۇشۇ يەردىكى،
سۇبىندىلار ئارىسىدىكى ئۆزگىچە، ئالاھىدە بىر ئەھۋال بولسا كە.
رەك، دەپ پەرەز قىلدى. بىراق ئۇ نۇرۇپلا يەنە بۇنداق بولۇشغا
ئىشەنمىدى. چۈنكى ئۇ بۇنداق ئىشنى يول بويى ياكى ئىلگىرى
پەقەت ئۇچرىتىپ باقىغان. تۈمدەن يايلىقىدا، ئۆزىنىڭ باشقۇرۇ-
شىدىكى بىر انغاردا، ھون تائىپسى ئىچىدىكى باشقا ئۇرۇق -
قەبلىلەر ئارىسىدا، ھەتتا باشقا بوزقىر قوؤملىرى ئىچىدىمۇ كۆ-
رۇپ باقىغان، ئاڭلىمىغان. چارۋىچىلىققا تايىنىپ ھيات كەچۈ-
رۇپ كېلىۋاتقان بوزقىر قوؤملىرى ھەرگىزمۇ مال - يەلىقلارنى
بۇنداق ئوچۇق ئايدىلاغا ھەيدىۋەتمەيدۇ، قارانچۇقسىز تاشلىۋەتمەيدۇ.
دۇ، قېرى - ئاجىزلارنىڭ قولىغا تۇتقۇزمايدۇ، ئۇلارغا ئىشنىپ
كەتمەيدۇ. بۇنى ئادەتسىكى، ئۇششاق - چۈششەك ئىش قاتارىدا
كۆرمەيدۇ. قىزىق، غەلتىه! ... ۋەھالەنلىكى ئۇ كېيىن، يول بويى
يەنە بۇنداق ئەھۋالنى تەكىرار ئۇچرىتىۋەرگەندىن كېيىن، بۇنىڭ
تېگىدە چوقۇم بىر گەپ بار، دېگەن تونۇشقا كەلدى ۋە بۇنى
سۇرۇشتۇرۇپ بىلىش ئىستىكى تۇغۇلدى.

بىر كۈنى، كەڭرى كەتكەن كۆچمە دۆڭلۈڭ يايلاقتا قىر -
تۆپلىردىن ئېشىپ كېتىۋېتىپ، نەچچە يۈزلىگەن قوي - كالىدىن
تەركىب تاپقان چوڭ بىر سۈرۈگىنى ئۆزى يالغۇز بېقىپ يۈرگەن
بىر ئاتلىق بوازىغا يولۇقتى.

— ھېي بۇۋا، — دېدى باتۇر ئۇنىڭ يېنىغا بېرىپ ئامانلاشقان-
دىن كېيىن، — ئاۋۇلۇڭدا ياش يىگىتلەر بىلەن تەندۇرۇس ئەرلەر
يوقىمۇ نىمە؟

— بار، نېمىشقا بولمىغۇدەك؟ — دېدى بۇۋاي ئۇنىڭ سۆزدە
دىن ئەجىبلىنىپ.

— ئۇنداقتا، شۇنچە كۆپ مال - يىلقلارنى شۇلار باقماي، سەندەك بىر ياشانغان كىشى ئۆزۈڭ يالغۇز بېقىپ يۈرگىنىڭ نىمەسى؟ قىش تۇرسا، ئوت - چۆپلەر يوق، ماللىرىڭ، پىتىراپ كەتسە قانداق قىلىسىن؟ ناۋادا، بۇريلەر تەگىسىچۇ؟ ...
— نېمىلەرنى دەيدىغانسىن، ناتۇنۇش ئوغلان. شۇندىمۇ بىلە.
مەدىمۇ؟ — دېدى بۇۋاي باتۇرغۇ باشتىن - ئاياغ ئەزەر سې-لىپ، — دۇرۇس ئېيتىسىن، لېكىن ماڭا نېمە ئامال؟ هازىر دېگەن قانداق چاغ؟ بىلەمسەن؟ سوقۇش ۋاقتى، سوقۇش! بۇنداق چاغدا يىگىتلەر بىلەن ئەرلەر سوقۇشقا ئاتلاتماي پادا بېقىپ يۈرسە بولامتى؟ ئۇلار سوقۇشقا كەتتى، ئولجا - غەنئىمەت ئالغىلى، بايلىق توپلىخىلى، ماللارغا بولسا بىزىدەكلىر قاراۋاتىمىز ... قارىسام، بۇ يېرىلىك ئەمەستەك قىلىسىن. شۇڭا بىلمەيسەن - دە بۇنى.

باتۇر مالچى بۇۋايىنىڭ سۆزلىرىنى ئاڭلاب ئەھۋالنى چۈشدەن-دى. نەهايەت بۇ مۇشۇنداق ئاددىي، چۈشىنىشلىك بىر ئىش ئىدى. دۇرۇس، ئەرلەر سوقۇشقا كەتسە، ماللارغا قېرىلار ۋە خوتۇن - بالىلار ۋاقتىلىق قارايدىغان گەپ... ئۇ سەل خىجىللەقىمۇ ھېس قىلدى. بىراق ئۇنىڭ كاللىسىدا شۇئان يەنە هوئىلار كىم بىلەن سوقۇشماقچى؟ ئۇلار بىرەر يات تائىپىنىڭ ھۈجۈمىغا ئۈچۈرگان بولمىسۇن يەنە؟ ... دېگەن ئوي - سوئالمۇ پەيدا بولدى.

— ھە مۇنداق دېگەن، بۇۋا، ئەر - يىگىتلەر ئەسلىي سوقۇشقا كېتىپتىكەن - دە، — دېدى ئۇ مالچى بۇۋايدىن گەپ ئېلىپ.

— ھەئە، سوقۇشقا كەتتى، — دېدى بۇۋاي.
— ئەمما سەندىن سوراپ باقايى، بۇۋا، ئۇلار قاياققا كەتتى؟ كىملەر بىلەن سوقۇشلى؟

— كىملەر بىلەن دەمسەن؟ ئاشۇ ياۋۇز توخرىلار بىلەن بول-مامدۇ، — دېدى بۇۋاي.

— توخرىلار بىلەن؟! ... باتۇر بېشىدا چاقماق چېقىلغادا-دەك بولۇپ قاتىققى چۆچۈدە.

— هەئ، شۇلار بىلەن، — دېدى بۇۋاي، — سەن بىلىمسىدەك كېرەك. تەڭرىقۇت يارلىق چۈشۈردى، توخرىلار ئۇستىگە يۈرۈش قىلىشقا، ئەر - يىگىتلەر شۇ يارلىققا بىنائەن ئاتلىنىپ، ياراڭلە. رىنى ئېلىپ، ئۆلچ قول بىلگە خاننىڭ بارگاھىغا كەتتى. ئۇلار شۇ يەردە يۈرۈشكە ئاتلانغۇدەك.

«ئەسلىدە مۇنداق ئىكەن - دە!... - دېدى باتۇر ئىچىدە ئۆزىنىڭ ساندىسىلدا ئۇشتۇمتوۇت قاتىقى نازارەت ئاستىغا ئېلىنىپ، ئەركىنلىكىدىن مەھرۇم قىلىنغانلىقىنىڭ ۋە ئۇنىڭدىن كېيىنكى ئىشلارنىڭ تېگىگە يېتىپ، - ئاتام توخرىلار ئۇستىگە يۈرۈش قىلماقچى بولغانىكەن - دە!... بىراق ئۇ قانداقلارچە بۇنداق قارارغا كېلىپ قالغاندۇر؟ ئۇ توخرىلار بىلەن، توخرى خان بىلەن تىنچ، ئىناق ئۆتۈشنى خالايتىسقۇ؟... ئارىدىكى مۇناسىۋەت بۇزۇلغان تەقى دىرىدىمۇ ئەھۋال بۇ دەرىجىگە بېرىپ يەتمەسىلىكى كېرەك ئىدىبغۇ؟ ئۇ مېنىڭ توخرىلارنىڭ قولىدا بارمتاي بولۇپ تۇرغاقتا تۇرۇۋاتقى - نىمنى بىلىپ تۇرۇپ... ياق، بۇ مۇمكىن ئەمەس، ئۇ ئۇغلىغا بۇنداق ۋاپاسىزلىق، باغرى تاشلىق قىلمايدۇ، ئۇنىڭدىن تانمايدۇ، ئۇنى تاشلىق تەمەيدۇ، ياق، بۇ يالغان!... هەرقانچە بولسىمۇ...» ئۇ تۇرۇپلا ئاتىسىدىن قاتىقى رەنجىدى. ئانسىنىڭ بىر چاغلاردا ئېيتقان سۆزلىرىنى غۇۋا ئەسلىپ ئاتىسiga نەپرەتلەندى. ئۇنىڭ يۈرىكى ئاتىنىڭ ۋاپاسىزلىقى، باغرى تاش، رەھىمىسىزلىكىنى تۈپ-خانىدى. ئۇ چىدىبغۇسىز ئىچكى ئىزا ۋە غەزەپ - نەپرەتتىن ئۆرتىدە. نىپ ئىختىيارسىز هالدا مۇشتىلىرىنى چىڭ تۈگدى، چىشلىرىنى غۇچۇرلىتىپ، زاكاڭلىرىنى لىپىلداتتى. «خەپ!» يانان بىلەن جانەر ئۇنىڭ غەزەپ، قورقۇنچىلۇق ھالىتىنى كۆرۈپ، توخرىلارغا غەزەپلىنىۋاتىدۇ، دەپ ئويلىدى. مالچى بۇۋايىمۇ ئۇنىڭغا ھەيرانلىق ۋە ئەيمىنىش بىلەن قاراپ تۇراتتى. ئۇ قان تولۇپ قىزازغان سۇرلۇك كۆزلىرىنى بىر نۇقتىغا تىكىپ بىر پىس تىترەپ تۇرغاخان. دىن كېيىن، ئاستا - ئاستا ئۆزىگە كەلدى - دە، مالچى بۇۋايىدىن: - ئۆلچ قول بىلگە خاننىڭ بارگاھى قىدەر دە؟ - دەپ

سوريدي .

— سىلەرمۇ توپقا قوشۇلۇپ يۈرۈشكە چىقماقچىكەندى .
لەر - دە، — دېدى بۇۋايى، — سىلەر مۇشۇ تەرزىدە بۇرە تاغلىرىدە .
نىڭ كۈنگەي تەرىپى بىلەن يۇقىرىغا قاراپ بېڭۈپېرىڭلار، بالىلدە .
رىم، ئىككى - ئۇچ كۈن ماڭارىسىلەر بىلەن . شۇ چاقعا بارغاندا .
سول يېنىڭلاردا كۆككە تاقاشقان ئېگىز چوقىلىق بىر تاغ كۆرۈندە .
دۇ . ئۇ خۇخباشىگە تېغى^①، ئۇڭ قول بىلگە خاقانىڭ ئوردىسى
شۇ تاسىنىڭ ئىتىكىدە بولىدىغان، بارگاھىمۇ شۇ يەردىدۇر
ھەرقاچان .

— يول كۆرسەتكىنىڭگە رەھمەت، بۇۋا، خەير، سالامەت
بۇل، بىز ماڭايىلى .

— خوش، يېلۇڭلار ئوچۇق، ئىشىڭلار ئۇڭ بولسۇن، بالىلدە .
رىم، جەڭدە نۇسرەت قازىنىپ، ئولجا - غەنئىمەتلەر ئالغايسىلەر !
ئەسىر قوللىرىڭلارغا مال - يىلقا ھەيدەتكۈزۈپ قايتقايسىلەر !
باتۇر مالچى بۇۋايى بىلەن خوشلىشىپ يولىغا راۋان بولدى .
لېكىن ئۇ شۇنىڭدىن كېيىن ئۆزگىرىپ باشقىچە بىر كىشىگە ئايىلە .
نىپ قالدى . ئۇ بارغانچە دېمى ئىچىگە چۈشۈپ شۈكلەپ كېتىۋاتاتە .
تى . ئۇ ھەمراھلىرىغىمۇ گەپ قىلىمايتتى، چىرايىنىمۇ ئاچمايتتى .
جىدەللەپ ئالغا ئىلگىرىلەپ ئېغىر، ئەلەملەك خىاللارغا بېرىلەتە .
تى . ئۇنىڭ كاللىسىمۇ خىلمۇ خىل، مۇرەككىپ، ئازابلىق
ئويي - خىاللارغا توشۇپ كەتكەندى . ئۇ ھەممىنى ئاتىسىدىن،
ئاتىسىنىڭ ۋىجدانسىزلىقى، ۋاپاسىزلىقى، باغرى تاش، رەھىمە .
سىز، ئاچ كۆز، شۆھرتەپەرەسلىكىدىن كۆرەتتى . ئاتىسىغا قېيد .
داب، ئاتىسىدىن ئاغرىنىپ، ئاتىسىنىلا ئېيبلەيتتى . ئۇنىڭ كېـ .
يىنكى ئىشلارغا بولسا ئويي يەتمەي ئازابلىناتتى . دەمۇدەم ئېغىر،
ئەلەملەك خۇرسىنىپ پۇشۇلدایتتى... يانان بىلەن جانەر ئۇنىڭ
كەپپىياتىدىن، ھالىتىدىن ھەيران بولاتتى، تەئەججۇپلىنەتتى، ئۇـ .
زۇلۇپ، ئۆزگىرىپ قالىمغىيىدى، دەپ غەم يەيتتى . ئۇلار ئۇنىڭدىن

① خۇخباشىگە تېغى - بۇرە تېخنىڭ بىر چوقىسى .

نېمە ئىش بولغانلىقىنى، نېمىگە شۇنچە غەزەپلىنىدىغانلىقىنى، نادامەت چىكىپ ھەسرەتلەندىغانلىقىنى سوراپ بېقىشقا، ئۇنىڭغا تەسەللى ئۆھ مەدەت بېرىپ، ھەسرىتىگە ھال، دەرىدىگە دەرمان بولۇشقا، ئۇنى تىنچلاندۇرۇشقا تىرىشا تىتىيۇ، قانائەتلەنگۈدەك نەتى- جىڭە ئېرىشەلمەي سۈكۈت قىلىشقا، ئۇنىڭ ئۆزىگە قويۇپ بېرىش- كە، ئۇنىڭغا ئەگىشىپ جىدەللەپ، داۋاملىق حالدا ئالغا ئىلگىر- لەشكە مەجبۇر بولاتنى.

شۇ تەرزىدە ئۇلار يەنە ئىككى كۈن يول يۈردى. يانان بىلەن جانەرگە نىسبەتن بۇ ئىككى كۈنلۈك سەپەر تولىمۇ تېز داۋام قىلغان، ئەمما كۆڭۈلسىز، بۇرۇقتۇرما، زېرىكىشلىك سەپەر بول- دى. ئۈچىنچى كۈنى ھاۋاسى باتۇرنىڭ كۆڭلىدەك تۇتۇق سەھىر دە، ئۇلار راست دېگەندەك يولنىڭ سول تەرىپىدە قاتمۇ قات تاغلارغا ياندىشىپ سۇس تۇمان ئىچىدە قەد كۆتۈرۈپ تۇرغان، ئېگىز، ئۇچلۇق چوققىلىرى قارامتۇل بۇلۇتلارنى تېشىپ كۆككە تاقاشقان ھەيۋەتلەك بىر تاغنى كۆردى. تاغ يىراقتا بولۇپ، ئالدى - ئاستى كەڭ كەتكەن يانتۇ يايلاق ئىدى. تاغنى كۆرۈپ باتۇرنىڭ دىققىتى مەركەز لەشتى. كەپپىياتى نورماللىشىپ، چىرايمۇ ئېچىلىپ قال- دى. ئۇلار يۈرۈش يۆنلىشىنى ئۆزگەرتىپ ئاتلىرىنىڭ بېشىنى سولغا بۇرىدى.

ھون چەۋەندازلىرى توپلىنىۋاقان ئولڭ قول بىلگە خاننىڭ بارگاھى تاغ ئېتىكىدىكى چوڭ بىر تۆپلىككە جايلاشقانىدى. بار- گاھىتىكى چوڭ كۆڭ چىدىرىنىڭ ئالدىغا تىكىلەنگەن توققۇز مومىدا كۆڭ بۇرۇنىڭ باش سۈرتى كەشتىلەنگەن توققۇز بايراق لەپىلدەپ تۇراتنى. ئۇنى چۆرىدەپ تىكىلگەن نۇرغۇنلىغان چوڭ - كىچىك چىدىرلار ئارىسىدا چوققىسغا قوتاڭ قۇيرۇقى بەرجم قادالغان دۇبۇلغا، تەڭگە قاسىر اقلېق ساۋۇتلارنى كىيىگەن ئاتلىق ۋە پىيادە لەشكەرلەر ئۇيياق - بۇيياق چىپلىشىپ، قاتراپ يۈرەتتى. لەشكەرلەر- نىڭ ئۇستۇۋەشىددەكى، قوللىرىدىكى جىزلەر بۇلۇتلار ئارىسى- دىن پات - پات ماراپ قويىدىغان قۇياش نۇرىدا يالت - يۇلت

قىلىپ پارقرايىتى.

— يېتىپ كەلدۈق، — دېدى باتۇر ھەمراھلىرىغا.

لېكىن ئۇلار يېقىنلاپ بارغاندا، بارگاھ سىرتىدا قاراۋۇللىق
قىلىۋاتقان نۆكەرلەر تەرىپىدىن توسۇلۇپ قالدى. نۆكەرلەر تولۇق
قوراللانغان بولۇپ، ھوشيار ھەم جەڭگىۋار ھالىته تۇراتى.

— توختاڭلار! — دېدى ئۇلاردىن بىرى باتۇرنىڭ ئالدىنى

توسۇپ، — سىلەر كىم؟ بۇ يەرگە نېمىدەپ كەلدۈلەر؟

— بىز ... توپقا قوشۇلۇپ يۈرۈشكە ئاتلانغىلى كەلدۈق، —

دېدى باتۇر سەل ھودۇقۇپ. چۈنكى ئۇ بۇ ھون لەشكەرلىرىنى
ئۆزىنى تېزلا تونۇۋېلىشىدۇ، دەپ ئويلىغانىدى.

— سىلەر قايىسى قەبلىدىن؟ توپۇڭلار قىنى؟ ياراغلىرىڭلار.

چۇ؟ — دەپ سورىدى باشقا بىر نۆكەر ئالدىغا چىقىپ ۋە باتۇرنىڭ
تەقى - تۇرقىغا، ئۇستىۋاشلىرىغا ھېرالىق، ھېيىقىش ۋە
شۇبەھ - گۇمان بىلەن نىزەر سېلىپ. ئېھىتىمال ئۇ ئونبېشى ياكى
قاراۋۇل بېشى بولسا كېرەك، باشقا نۆكەرلەر قوراللىرىنى كۆتۈ-
رۇپ ئۇنىڭ ئەتراپىغا توپلىنىشتى.

— بىز شۇبۇ قەبلىسىدىن، قۇلان تېغىدىن كەل-

دۇق، — دېدى باتۇر نۆكەرلەرنىڭ ئۆزىنى تونۇيالىمغىنىنى
پەملەپ.

— شۇنداقمۇ؟ — دېدى ئونبېشى نۆكەر ئۇنىڭ سۆزىگە ئىشەذ-
مىگەنەدەك، ئۇنىڭغا يەنە ئېتى، ئىككى ھەمراھى بىلەن قوشۇپ
نىزەر سېلىۋېتىپ، — ئۇنداق بولسا، بىلگە نېمە؟

باتۇر نېمە دېيىشىنى بىلەلمىي تۇرۇپ قالدى. چۈنكى ئۇلار
بۇ قېتىم قوللانغان بىلگىنى بىلمەيتتى. ھون قوشۇنلىرى ھەر

قېتىم يۈرۈشكە ئاتلانغاندا، مەخپىيدىلىك ۋە بىخەتلەلىكىنى كۆزدە
تۇتۇپ بىلگە ئالماشتۇراتتى. ئۇلار بۇ قېتىم قانداق بىلگە قوللانغا-

دۇر؟ كونا بىلگىلەردىن بىرەرنى دېسە قانداق بولار؟ قۇرت،
چەغىرى، قىيان... ئۇ قانداقتۇر بىر ئۇمىدەت يانان بىلەن جانىرگە
قارىدى. ئەپسۇس، تۈمنەن تەڭرىقۇت چۈشۈرگەن يارلىق تېخى

شۇبۇلارغا يېتىپ بارمىغان، شۇڭا ئۇلارمۇ بىلگىنى بىلمەيتتى.
— سىلەر زادى كىملەر؟!

كۈتىمگەندە ئارىدىكى كەيپىيات قاتماللىشىپ، باتۇر ۋە ئۇنىڭ
ەمراھلىرى گۇمانلىق كىشىلەرگە ئايلىنىپ قالدى.

— ھە، بۇ مۇنداق ئىش، بۇرا دەرلەر ... — دېدى باتۇر
ئۇڭايىسز ئەھۋالدا قېلىپ، — بىز يارلىقنى تاپشۇرۇۋالىغان.
شۇڭا بىلگىنى بىلمەيمىز. ئەمما يات كىشىلەر ئەمەسىز. بىزگە
ئىشىنچلار، بىزمۇ ھون، سىلەر بىلەن ئۇرۇقداش... مەن باتۇر،
تۇغىڭىلار تۇمن تەڭرۇقۇتنىڭ ئوغلى، تەگىن ئۆگەسى، سول قول
بىلگە باتۇرخان بولىمەن.

— باتۇر! ... — ئوبىشى نۆكەر ھەم چۆچۈپ، ھەم شۇبەم.
لىنىپ، بىر ئىشىنچىپ، بىر ئىشەنمەي، تورۇق تۇلپار ئۇستىدىكى
باتۇرغا قاراپ تۇرۇپ قالدى. باشقا نۆكەرلەرمۇ بىر - بىرى بىلەن
كۆز ئۇچراشتۇرۇپ چىقىتى.

— شۇنداق، مەن باتۇر، — دېدى نۆكەرلەرنى ئۆزىنى تونۇدى
دەپ بىلگەن باتۇر سەل روھلىنىپ، — بۇلار يانان بىلەن جانەر.
شۇبۇ قەبىلىسىدىن، مېنىڭ ھەمراھلىرىم. بىز...

— يالغان! — كۈتىمگەندە ئوبىشى نۆكەر قاتىقىق ۋارقىردى
دى، — يالغان! مېنى بىلمىدۇ دېمە. تەگىن ئۆگە توخرىلاردا
بارىمتاي تۇرسا، سەن قانداقمۇ ئۇ بولىسىن؟

— ياق، مەن شۇ باتۇر، توخرى ئېلىدىكى بارىمتاي، قېچىپ
كەلدىم...

— قېچىپ كەلدىم؟ ... جۆيلۈمە! يالغانچىلىق قىلىمەن دېمە!
رأستىڭى ئېيت، سەن زادى كىم؟ توخرىلارنىڭ تىڭچىسى^①،
شۇنداقامۇ؟

— ياق، مەن ئايغاچى ئەمەس، يالغانچىلىقىمۇ قىلىمىدىم.
ئۆزۈڭ مېنى تونۇمىدىڭ، ماڭا ئىشەنمىدىڭ، ۋۇ كۆزى كور ئاڭ.
قاۋلار! ... ئۆتۈش بىر چەتكە، يولنى بوشتىش! مەن ئوڭ قول

① تىڭىچى - ئايغاچى، جاسۇس.

بىلگەخان بىلەن كۆرۈشىمن!
باتۇرنىڭ بىرىنلا ئاچىقىنى كېلىپ، نۆكەرلەرگە ئەلپازىنى
بۇزۇپ ھېيۋە قىلدى. نۆكەرلەرمۇ ئۇنىڭدىن چۆچۈپ كەينىگە دا.
جىشتى. لېكىن ئۇلار يەنلا ئۇنىڭغا يوول بەرمىدى. چۈنكى ئۇلار
ياش، ئاددىي نۆكەرلەر ئىدى. ئىلگىرى باتۇرنىڭ نامىنى ئاڭلىغان
بولسىمۇ، ئۆزىنى ئەزەلدىن كۆرۈپ باقىغان، شۇڭا ئۇنى تونۇماي.
دۇ. ئۇنىڭ ئۇستىگە، ئۇلارنىڭ نەزىرىدە بارىتاي بولۇپ تۇرغاقتا
تۇرۇۋاتقان باتۇرنىڭ توخرىلارنىڭ قولىدىن قېچىپ قۇتۇلۇپ، بۇ
يەرنى تېپىپ كېلەلشى ئەسلا مۇمكىن ئەمەس، يەنە كېلىپ مۇ.
شۇنداق ھالقىلىق پەيتتە. شۇنداق ئىكەن، ئۇ باتۇر ئەمەس، بەلكى
ئۇنىڭ سىياقىغا كىرىۋالغان ئالدامچى، ياۋنىڭ، توخرىلارنىڭ ئاي.
خاچىسى! ... نۆكەرلەر ياراغلىرىنى تەڭلىشىپ ئۇنىڭ ئالدىنى
تېخىمۇ قاتتىق توسۇدى.

— يىگىتلەر! — دېدى ئونبىشى نۆكەر ئۇلارغا بۇيرۇق قد.
لىپ، — ھودۇقماڭلار، قورقماڭلار، ئۇ ياۋنىڭ ئايغاچىسى.
تۇتۇڭلار ئۇنى، باغلاڭلار!

نۆكەرلەر يوبۇرۇلۇپ كېلىشتى. ئۇلارنىڭ ئەلپازىدىن باتۇرنى
قوللىرىدىكى قىلىچ، نېيزلىرىنىڭ ئۇچى بىلەن ئات ئۇستىدىن
ئىلىۋالدىغاندەك ھېيۋە — تەھدىت كۆرۈنۈپ تۇراتتى. بۇنى كۆرۈپ
باتۇرنىڭ ئاچىقىنى غەزەپكە ئايلاندى. ئاتىسىخۇ تانسۇن ئۇنىڭدىن،
كۆزىدىن سېلىۋەتسۇن، ئۇنتۇپ كەتسۇن. ئەمدى ماۋۇ نۆكەرلەر.
نىڭ، ئۆز ئۇرۇۋقداشلىرىنىڭمۇ ئۇنى تونۇماي، ئۇنىڭغا ئىشەنمەي
ياۋ كۆرۈۋاتقىنى نېمىسى! ئۇ نېمە قىلغان ئۇلارغا! ... لېكىن ئۇ
شۇئان يەنە ئۇلاردىن ئۇرۇنسىز ئاغرىنىۋاتقانلىقىنى ھېس قىلىپ
ئۆزىنى تۇتۇۋالدى. يولۋاسنى يەڭىن باتۇر ئەمەس، ئاچىقىنى
يەڭىن باتۇر. ئۇلاردا نېمە گۇناھ؟ ئۇلار ئۇنى ئەزەلدىن كۆرۈپ
باقىغان، تونۇمايدىغان تۇرسا يَا ئۇنىڭ پېشانىسىگە نام — ئاتقى
پۇتۇكلۇك ئەمەس. ئۇنىڭ ئۇستىگە ئۇلار دېڭىن لەشكەر، قارا.
ۋۇل، مەسئۇلىيىتى ئېغىر، دائىم ھوشيار ھەم سەگەك تۇرمىسا،

کۆرگەنلا کىشىگە، ئاڭلىغانلىكى گەپك ئىشىنىۋەرسە بولمايدۇ -
دە. بولۇمۇ ھازىرقىدەك جىددىي، ئالاھىدە پەيتتە. يەنە كېلىپ
ھازىرقىدەك ناز وۇك ئەھۋال ئاستىدا ئۇقۇشماسلىق كۆرۈلۈپ، بى-
رىر يامان ئاقسۇھەت ياكى كېلىشىمەسلىك يۈز بەرسە قانداق قىلغۇ-
لۇق؟ ئۇ گۆرۈدىن، تۇتقۇنلۇقتىن ئەمدىلا قېچىپ قۇتۇلدى، يۇر-
تغا، ئۇرۇقداشلىرى ئارىسىغا ئاران تىستە يېتىپ كەلدى. بۇنداق
چاغدا ئۇ ئېغىر - بېسىق، سالماق بولۇپ، ئۇلار بىلەن چىرايلىقچە
تونۇشۇپ چىرايلىقچە كۆرۈشمەي جىددىيەلەشىسە، سوقۇشسا قانداق
بولىدۇ؟...

— هاي، هاي بۇراھەلەر، تۇغقاڭلار، توختاڭلار، پەيلىڭلار-
دىن يېنىڭلار. ئىككى ئېغىز سۆزۈم بار، قۇلاق سېلىڭلار. ئاندىن
ھەرنىمە قىلساڭلار مەيلى، — باتۇر ئىشنى مۇرەككەپلەشتۈرۈپ
قويوشتىن، ئۇقۇشماسلىق يۈز بېرىپ قېلىشتىن ئېھىتىيات قد-
لىپ، دەرھال مۇئامىلىسىنى ئۆزگەرتتى، — ماقول، مەن سىلەر-
گە بويىسۇناي، تۇتقۇن بولاي. لېكىن سۆزۈمنى ئاڭلاپ بېقىڭلار.
مەن يات كىشى، ئايغاچى ئەمەس. بۇ ئىككىسىمۇ شۇنداق...
سىلەر ھازىر مېنى تونۇمىدىڭلار، ماڭا ئىشەنمدىڭلار. توخرىلار-
نىڭ ئايغاچىسىمكىن دەپ قالدىڭلار. بىراق شۇنى بىلىشىڭلار
كېرەككى، سىلەر خاتالاشتىڭلار... بولدى، مەن سىلەردىن ئاغرىند-
مايمەن: سىلەرde گۇناھ يوق، سىلەر توغرا قىلدىڭلار. ھون
لەشكەرلىرى مۇشۇنداق بولۇشى كېرەك. يۈرۈشكە چىققاندا، جەڭ-
گە كىرگەنە، ناتونۇش كىشىلەرنى كۆرگەنە، مانا مۇشۇنداق
ھوشىار، تۈيغۈن، جەسۈر ھەم باتۇر بولۇشى كېرەك... لېكىن
سىلەر ئىشىنىڭلاركى، مەن شۇ باتۇر، بارىمتاي. ياخ قولىدىن
قېچىپ كەلدىم... مەن سىلەرنىڭ ئوڭ قول بىلگە خانىڭلار يابىي-
قانىنى تونۇيمەن. ئۇ ئاتام تۇمن تەڭرىقۇتنىڭ قېيناتىسى، ئۆگەي-
ئانام كىچىك ئالچى جانئايىقىنىڭ ئاتىسى، ئىنىم يۈيۈكنىڭ بۈۋە-
سى، مېنىڭ ئۆگەي بۈۋام. ئۆمۈ مېنى تونۇيدۇ، گۇبدان تونۇيدۇ،
ئۇبدان بىلىدۇ. شۇڭا بىز بۇ يەردە تالاش - تارتىش قىلىپ
سوقۇشماي ئۇنىڭ ئالدىغىلا بارايلى. راست - يالغانىنى شۇ يەردە

ئايرىيلى، قانداق؟

باتۇرنىڭ ئاقىلانە، ئېغىر - بېسىق مۇئامىلىسى، سىلىق، مەردانە سۆزلىرى، ئۆزىنى تۇتۇشلىرى راستىنلا ئۈنۈمىنى كۆر- سەتتى. قاراۋۇل نۆكەرلەر ئۆزىنى «باتۇر» دەپ توئۇشتۇرغان بۇ يوچۇن، غارىپ، سۈرلۈك يىگىتنىڭ ئېغىزىدىن ئولڭ قول بىلگە يابىيقات ئە ئۇنىڭ تۇغقانلىرىنىڭ نامىنى ئاڭلاپ ھودۇقۇشتى، پەيلىدىن يېنىپ، ياراڭلىرىنى پەسلىتىپ، «خاتالاشمىخان- دىمىز - ھە، ئەمدى قانداق قىلىمىز؟» دېگەندەك بىر - بىرىگە قاراشتى. بۇ چاغدا باياتن بېرى سەل قورقۇپ، تەمتىرەپ قىلىش- قان ياتان بىلەن جانەرمۇ ئۇلارغا ئۆزى بىلدىغان ئەھۇلارنى چۈشىندۇردى. ھالبۇكى، قاراۋۇل نۆكەرلەرنىڭ يېنىلا ئۇلارغا يول بېرىشكۈسى كەلمىدى. ئەمما ئۇلار ئەمدى باياتنىقىدەك قاتتىق قارشىلەق قىلىشمىدى. ئىشنى باتۇرنىڭ تەكلىپى بويىچە تنىج ئايىدىڭلاشتۇرۇشنى ماقول كۆرۈپ، ئۇنى ئولڭ قول بىلگە خاننىڭ ئالدىغا ئېلىپ بېرىشماقچى بولدى.

— ئۇنداق بولسا ئاتىن چۈش، قورالىڭنى تاپشۇر، ياخاشلىق بىلەن ئالدىمىزغا كىرىپ ماڭ، — دېدى ئوبىشى نۆكەر باتۇرغان بۇيرۇق قىلىپ.

باتۇر گېپىدە تۇرۇپ ئۇلارنىڭ دېگىننەك قىلىدى. نۆكەرلەر ئۇنى ئىككى ھەمراھى بىلەن قوشۇپ ئالدىغا سالدى - ھە، نازارەت ئاستىدا ئۇلارغا يول باشلاپ بىر بىلگە خان ھۇزۇرغا ئېلىپ ماڭدى.

4

سۇبىندى ئۇرۇقى ھونلارنىڭ ئوق يىلتىز ئۇرۇقلىرىدىن بىرى بولۇپ، لەۋەنت ئۇرۇقىدىن قالسلا ھون تائىپىسى ئىچىدىكى ئەڭ چوڭ، ئالىي نەسەبلىك ئىسىل ئۇرۇق ھېسابلىناتتى. ئۇنىڭغا يەن نۇرغۇنلىغان كىچىك ئۇرۇق ۋە ئۇلۇس - ئىلدەلەر قارايتتى. ئۇلار بۇرى، قۇلان تاغلىرىنى مەركەز قىلىپ تارقالغان بولۇپ، غەربتە

توك خيلار بىلەن قوشنا ياشايىتتى.

ئالچى تاغلىرى ئىسللىي سۇبېندىلارغا قاراشلىق قىدىمىي، مۇندى بىت زېمىن ئىدى. بىراق يېڭىدىن باش كۆتۈرۈپ چىققان توخريلار ئۇ يەرنى بۇنىڭدىن ئۇن نەچە يىل بۇرۇن ئۇلارنىڭ قولىدىن زورلۇق بىلەن تارتىۋالدى... سۇبېندى ئۇرۇقىنىڭ دانىشمىنى، ئۇلۇغ ئاتلىغ ھون خانى يابىپقان مانا مۇشۇ سەۋەبلىك توخريلار بىلەن ئۆزچە - ئاداۋەتتە بولۇپ قالغان. شۇڭا ئۇ بۇنىڭدىن ئىككى يىل بۇرۇن ھون تەڭرىقۇتى تۇمنخان توخريلار ئۇستىگە يۈرۈش قىلىشنى ئوتتۇرىغا قويغاندا، ھەممىدىن بۇرۇن ئۇنى قوللاپ سو. قۇش قىلىش تەشىببۇسىنى ئوتتۇرىغا قويغان... ئەمما ئۇ ئەينى ۋاقىتتا يەنە باشقا بىر مەقسەتنى كۆزلەپ ئۆزىنىڭ بۇ تەشىببۇسىدىن ياندى ۋە تىنچلىق تەرەپدارلىرىنى قوللاپ، تۇمنەن تەڭرىقۇتى ئۆزدەن ئىنلىك ئىشىددىي دۇشىنى بولغان توخريلار بىلەن تىنچ، ئىناق ئۇتۇشكە دالالەت قىلىدى. شۇنداقلا يەنە ھونلارنىڭ شۇ چاغدىكى پاسسىپ، قىيىن ئەھۋالنى پەش قىلىپ، ئۆزىنىڭ بۇ رەزىل مەقسىتىگە ئاسانلا يەتتى.

كېيىن ئۇ ۋە ئۇنىڭ قىزى جانئايقىنىنىڭ ئارزۇسى بويىچە تۇمنەن تەڭرىقۇت چوڭ ئوغلى باتۇرنىڭ تەگىن ئۆگەلىك ئورنىنى بىكار قىلىدى. ئۇنىڭ ئورنىغا ئىككىنچى ئوغلى يۈيۈكىنى تەگىن ئۆگە قىلىپ بېكىتكەنلىكىنىمۇ جاكارلىدى. بۇنىڭ بىلەن ئۇلارنىڭ مەقسىتى تولۇق ئەمەلگە ئېشىپ مۇرادلىرى ھاسىل بولدى. ئۇلار ئەمدى خۇشال، خاتىر جەم ياشىيالىمىدى. بۇنىڭ بىردىن بىر سەۋەبى يەنلىلا شۇ باتۇر، كۆزدىن نېرى بولغان، يات، يىراق ئەلدە بارىمتاي بولۇپ تۇرغافتى تۇرۇۋاتقان بولسىمۇ، يەنلىلا ھاييات ياشاؤاتقان باتۇر ئىدى. قارىغانىدا ئۇ پۇتۇنلەي كۆزدىن يوقالىمغۇچە ئۇلارغا تىنچ - ئاراملىق يوقتەك قىلاحتى. شۇنداق، باتۇرنىڭ مەۋجۇتلۇ - قى، مەيلى ئۇ قەيدىرە بولسۇن، قانچىلىك بىچارە ھالغا چۈشۈپ قالسۇن، ھاييات ياشىسى ئۇلار ئۇچۇن ھامان تەھدىت، خەۋپ،

بالايئاپهت. ئۇ هايatala بولدىكەن، ئۇلارغا تىنج كۈن يوق. شۇڭا ئۇنى بىر ئامال قىلىپ پۇتونلهي كۆزدىن يوقىتىش كېرەك، شۇنـ دىلا ئاندىن ئۇلار تىنج ئۇخلىيالايدۇ، هاياتى دەككە - دۈككە ئىچىدە ئۆتىمەيدۇ. بىراق بۇ ئۇنداق ئاسان ئىشىمۇ ئەمەس. ئۇنداقتا زادى قانداق قىلىش كېرەك؟ ... دۇرۇس، ئۆزىنىڭ يېغىدا ئۆزىنى قورۇش كېرەك. ئۇنىڭ ھازىرقى بارىمتايلىق ئورنى ۋە ئەركىزى شارائىتىدىن پايدىلىنىش كېرەك. كەلگۈسىدىكى بۇ يوشۇرۇن ئاـ پەتنى ئىز قالدۇرماي، شۇبەھـ - گۇمان پەيدا قىلماي، پۇتونلهي، تەلتۆكۈس يوقىتىش ئۈچۈن ھونلار بىلەن توخرىلارنىڭ ئارىسىنى بۇزۇش كېرەك. مانا بۇ ئەڭ ئۇنۇملۇك، بىرىدىن بىر ياخشى چارهـ بۇ ھەم ئىككى ئەل ئوتتۇرسىدا يۈز بىرىدىغان بىر مەيدان ئۇرۇشـ تىن دېرەك بېرىدۇ. ۋەھالىنكى بۇ ئۇرۇش بولسا دەل ئۇڭ قول بىلگە يابىيقاتنىڭ بىرلا ۋاقتىتا ئىككى پاختەكى سوقىدىغان چالىمىسى. چۈذىكى، ئارىدىكى دوستلۇق مۇناسىۋەت بۇزۇـ لۇپ، سۈلھى - پۇتۇملەر يېرىتلىپ تاشلانسا، ئىككى ئەل بىرـ بىرى بىلەن سوقۇشمىغۇچە، قىرىشمىغۇچە بولدى قىلمايدىغان دۇشىمنلىك ھالىتى شەكىللەنىدۇ. ئۇ چاغدا باتۇر شۇبەسىزكى توخرىلار تەرتىپىدىن ئۆلتۈرۈلۈپ، يوشۇرۇن ئاپەت باشقىلارنىڭ قولى بىلەن تەلتۆكۈس يوقىلىدۇ. شۇنىڭ بىلەن بىر ۋاقتىتا يازـ بېيكان يەنە يوللۇق يوسۇندا زور قوشۇن توپلاپ توخرىلار ئۇستىنگە جازا يۈرۈشىمۇ قوزغىيالايدۇ. ئۇلاردىن كونا ئۆچىنى، قانلىق قىساسىنى ئېلىپ ئار - نومۇسىنى ئاقلىيالايدۇ. يەنە تېخى ئۇلارنى تالان - تاراج قىلىپ ھېسابسىز ئەسىر - ئىنچۇ، مال - بايلىق، يەر - زېمن ئولجا ئېلىپ، كاتتا باي، تەڭدەشىز ھۆكۈمرانغا ئايلىنالايدۇ! ...

ئۇ ئىككى يىلدىن بېرى مانا مۇشۇنى ئويلىدى، مۇشۇ مەقسەت ئۈچۈن كۈرەش قىلىدى. باتۇر كۆزدىن نېرى بوللۇپ، يۈيۈك تەخت ۋارىسى قىلىپ بېكىتىلگەندىن كېيىن، ئۇ تېخىمۇ ئۆز سۆز، ئىمتىيازلىق، ئالدىراش بوللۇپ كەتتى. كۆيئوغلۇم ييراقتا، نېمە

ئىش قىلىۋاتقىنىمى بىلمەيدۇ. بىلسىمۇ ئەمدى ماڭا بىرنېمە دە.
 يىشكە پېتىنالمايدۇ، دەپ جۇۋانغاردا ئاللىتوپلاڭ كۆتۈرۈپ، توخـ
 رىلار بىلەن ئۆچەكەشتى. ھە دېسلا تەڭرىقۇتنىڭ نامى بىلەن
 قوشۇن توپلاپ توخرىلارغا ھۇجۇم قىلدى. ئۇلارنىڭ مال - يىلقدىـ
 لىرىنى، كىشىلىرىنى تۇتۇۋېلىپ چېگىرىدا ئېغىر پاراکەندىچىلىك
 پېيدا قىلدى. ئىككى يىلدىن بېرى ئۇ بۇنداق بىباشلىق، ئۆكىتمەـ
 لىكلىرىنى ئۇزۇلدۇرمەي داۋاملاشتۇردى. ئەتىجىدە توخرىلارمۇ غەـ
 زەپلەندى، ھونلارغا قارشى چىقتى. ئارىدا كۆپ قېتىملىق توقۇـ
 نۇش ۋە قانلىق ئورۇشلارمۇ بولدى. بىراق ئۇلار يابىيقاتىدە ئەـ
 ئۆكتەملىك قىلالمىدى. ئۇنىڭ ئۆكتەملىكلىرىنگە قول قوشتۇرۇپىمۇـ
 تۇرالمىدى، ئاخىر بولماي خانغا مەلۇم قىلىشتى. توخرى خانـ
 سالماق، ئېغىر - بېسىق، ئۆزىنى بىلىدىغان، ئۆزىنگە ئىشىنىـ
 خان كىشى ئىدى. ھونلارغا يامان نىيدىتتە بولسىمۇ، ئەھدىنگە ۋاپاـ
 قىلاتتى. تۇرغاققىكى قىزىنى، قولدىن ئىش كېلىدىغان باتۇرۇـ
 ئويلايتتى. لېكىن ئۇنىڭ سەۋىر - تاقىتىمۇ چەكلىك ئىدى. شۇڭاـ
 ئۇمۇ ئاخىر غەزەپلەنمەي تۇرالمىدى. ئەلچى ئەۋەتىپ ھون تەڭرىقۇـ
 تىغا نارازىلىق بىلدۈردى، ھېيۋە كۆرسىتىپ تەھدىت - تەھلىكەـ
 سالدى.

ئەلۋەتتە تۈمنەن تەڭرىقۇتمۇ بۇنىڭدىن چۆچۈمەي قالمىدى. قېـ
 بىناتسىنى چاقىرىپ ئەھۋالنى ئۇقۇشتى، سورۇشتۇردى ...
 لېكىن ئۇنىڭ قۇۋۇلۇق - شۇمۇلۇقلرى، قىلىمش - ئەتمىشلىرىـ
 ھامان تەڭرىقۇتنىڭ ئەقىل كۆزىدىن پىنهان، دىققەت - ئەزىزىدىن
 سرتتا قالدى. يابىيقات بۇ ئىشلارنىڭ ھەممىسىنى توخرىلارغا
 دۆڭىگىدى: «ئالدى بىلەن تاجاۋاۋز قىلىپ جىبدەل تېرىغانلار، ئەـ
 دۇ - پېيمان، سۈلهى - پۇتۇملەرگە خىلابلىق قىلىپ ئارىنىـ
 بۇزغانلار توخرىلارنىڭ ئۆزى. توخرى خان تىلدەغلىق قىلىپ پۇرـ
 سەت ئىزدەۋاتىدۇ...» دېدى. ئۇلارنى يامانلاب، ئۇلارنى ئەبىبەپ،
 ئۇستىدىن ئىرز - شىكايات، لەنەتلەرنى توقۇدۇ. تەڭرىقۇتنىـ
 ئۇلارنىڭ ھىلىسىگە ئالدىنىپ قالماسلىققا، ئۇلارنىڭ ئۆكتەملىـ
 كىنگە قاراپ تۇرماسلىققا، ئۇلارغا بوزەك بولماسلىققا ئاكاھلاندۇرـ

دى. ئۇلارنىڭ ۋاپاسىزلىقىدىن، ۋىجدانسىزلىقىدىن ئۆچ ئېلىشقا كۈشكۈرتتى، ئۇلارغا جازا يۈرۈشى قوزغاب، مال - بایلىق، يەر - زېمىنلىرىنى تارتىۋېلىشقا قۇتراتتى. ئۇ ھەتتا باتۇرنىمۇ قارىلاپ «توخرى خانغا ئەل بولۇپ كېتىپتۇ، ئۇنىڭ قوينىغا ئۆزىنى ئېتىپتۇ. ئۇنىڭ بىلەن بىرىلىشىپ، ئۇنىڭ كۈچىگە تايىنسىپ، ھون تەختىنى تارتىۋالماقچى بوبتۇ...» دەپ شىكايدىت قىلدى... شۇنداق قىلىپ ئىككى ئەل مۇناسىۋىتى يامانلاشتى، بۇزۇلۇشقا قاراپ يۈز تۇتتى. بەڭۋاش تەڭرەقۇتمۇ ئازغۇن ئالچىسى ۋە قاۋاوش قېيناتىسى... نىڭ ئارىنى بۇزۇپ توپلاڭدىن توواج ئوغربلاش ھىيلىسى ۋە ئۆزىنىڭ ئەينى ۋاقتىتا قارشىلىققا ئۇچراپ بېسىقىپ قالغان ئەس... لمى ئىرادىسىنىڭ قايتىدىن باش كۆتۈرۈپ چىقىشى بىلەن، بۇرۇن... قى ئاقلانە، دانا قارايرىدىن يېنىپ توخرىلارغا يېڭىۋاشتىن غۇزەپ... لىنىشىكە، ئۆزىگە تەممەننا قويۇپ ئۇلارنىڭ مال - بایلىق، يەر - زېمىنلىرىغا كۆز قىزارتىشقا باشلىدى.

ئۇ يەن بۇ ئىككى يىلىدىن بېرى كۆزدىن يىراق، كۆڭۈلدىن يىراق دېگەندەك، ئەتتۈرلىق كىچىك ئالچىسى جانئايىقىنىڭ كەيىنگە كىرىپ، ئىككىنچى ئوغلى، يېڭى تەخت ۋارىسى يۈيۈككىلا كۆڭۈل بولۇپ ۋە ئۇمىدىنى ئۇنىڭغا باغلاب، يات، يىراق ئەلده بارىتىاي بولۇپ تۇرغاقتا تۇرۇۋاتقان، ئۆزى ئۇچۇن جان كۆيىدۈرۈپ قۇربان بېرىۋاتقان چوڭ ئوغلىسى باتۇرنى ئۇنتىپ كەتكەن، نەزەر - كۆزىدىن سېلىۋەتكەندى... شۇڭا ئۇ بۇ يىلقى ئۇلۇغ ئوغلاق ئاي بايرىمىدا، تۇمەنبالىقتا ئۆتكۈزۈلگەن ھون قېبىلىلىرى ئىتتىپاقينىڭ چوڭ قۇرۇلۇتىيىدا، ھەرقايسى ھون خان - بەگلىرى ۋە ئۇرۇق - قەبلە ئاقساقاللىرىغا ھېچ ئىككىلەنمەي، ھېچنېمىگە تارتىشمايلا ئۆزىنىڭ توخرىلار ئۇستىگە يۈرۈش قىلىش توغرىسىدە... كى قارايرىنى جاكارلىدى ۋە شۇ ۋاقتىنىڭ ئۆزىدىلا پۇتۇن ئەلگە يارلىق چۈشۈرۈپ تىنج، ئالدىراش قىشنىڭ غېمىنى قىلىۋاتقان كىشىلەرنى يۈرۈشكە ئاتلىنىشقا چاقىرىدى.

مانا بۇ ئوڭ قول بىلگە يانبېيقان زارىقىپ كۆتكەن كۈنلەر ئىدى. ئۇ يەن كۈيەوغلىنىڭ كۆچ - ئىستىيارىغا تايىنسىپ يىراققا

يۈرۈش قىلغۇچى زور قوشۇنىڭ باش تۇتۇقلۇق هوقوقىنىمۇ قولدۇ.
 خا كىرگۈزۈۋالدى. ئۇ ناھايىتى چوڭ داغدۇغا ۋە ھېيۋەت بىلەن
 پاپتەختكە توپلانغان نەچچە تۈمنى كىشىلىك زور قوشۇنى باشلاپ
 يۈرۈشكە ئاتلاندى. يول ئۈستىدە يەن يارلىققا بىنائەن قىلىۋاتقان
 ئىشىنى تاشلاپ، ياراڭلىرىنى ئېلىپ ئاتلىنىشقان چەت، ييراق
 جايالاردىكى نۇرغۇنلىخان ھون چەۋەندازلىرى ئارقىدىن يېتىشىپ ۋە
 تەرەپ - تەرەپلەردىن كېلىپ ئۇنىڭ قوشۇنىغا قېتىلدى. ئۇ كەچ
 كۈزدە يولغا چىقىپ ئۆگۈز ئەگمىسىنى بېسىپ ئۆتۈپ، قىش
 بېشىدا جۇۋانغاردىكى بۆرە تېغى ئېتىكىگە يېتىپ كەلدى ۋە مۇشۇ
 يەرە بىر مەزگىل توختاپ قوشۇنىنى تولۇقلاب تەرتىپكە سالغاندىن
 كېيىن، ئاندىن رەسمىي يۈرۈشكە ئاتلانماقچى بولدى. لېكىن نىيەت
 تى ياماننىڭ قازىنى تۆشۈك دېگەندەك، بۇ ئىشلار تاماڭلىنىپ چوڭ
 قوشۇن يولغا چىقىدىغان چاغدا، قىش ھاۋاسى يامانلىشىپ، كۈندۈز.
 زى كۈن، كېچىسى ئاي تۇتۇلۇپ زادىلا ئېچىلمىي قويىدى. قار
 بېغىپ، جۇدون - چاپقۇن كۈچىيپ، زىمىستان قىش بالدۇرلا
 باشلىنىپ كەتتى. ھونلارنىڭ يۈرۈش - سوقۇش ئادىتى بويىچە
 بۇنداق چاغدا قوشۇن ئاتلانسا، يۈرۈش ئۆگۈشلۈق، سوقۇش غەلە.
 بىلىك بولمايتتى. شۇڭا ئۇ مۇشۇ يەرە ۋاقتىلىق لەشكەرگاھ
 قۇرۇپ ھاۋانىڭ ئېچىلىپ، سوغۇقنىڭ بوشىشىنى، يولنىڭ راۋاھ.
 لىشىشىنى كۆتۈپ لەشكەرلەرنى بېقىپ يېتىشقا مەجبۇر بولدى...
 مانا بۇگۈن ئۇنىڭ ياشقى تەڭرى چىراي ئېچىپ يالچىق تەڭرى
 تولۇپ باققاندا يولغا چىقىشىنى كۆتۈپ خۇخباشىگ تېغى ئېتىكىدە
 ساقلاب ياقىنىغا بىر ئاي بولۇپ قالغاندى.

لەشكەرگاھنىڭ ئوتتۇرسىغا ئاق، قارا، قىزىل يۈڭ يېپلار.
 دىن توقۇلغان پالاسلار بىلەن چۈمكەلگەن، ئېچىگە كىگىز - ياخۇت
 ۋە ھەرخىل ياۋايى ھاۋانلارنىڭ تېرسى سېلىنىپ، جابدۇق -
 سايمانلار بىلەن سەرەمجانلاشتۇرۇلغان، چاڭخېرىقنىڭ چوققىسىدە.
 بىكى خادىغا قوتا ز قۇيرۇقى بەرجەم^① قادىلىپ، ئىشىڭ ئالدىدىكى

① بەرجم - ھون قوشۇنلىرىنىڭ جادا - سوقۇشا ئىشلىتىدىغان بەلگىسى.

توققۇز مومىغا كۆڭ بۇرىنىڭ باش سۈرتى كەشتىلەنگەن توققۇز تۇغ ئىسلغانىدى. يايلاقتەك چوڭ، ئىسىق چىدىر - بارگاھىدا قول ئاستىدىكى خان - بەگلەر، سانغۇنلار ۋە مىڭبېشىدىن يۇقىرى سەركەردىلەر بىلەن زىياپەت قۇرۇپ، ئارغاراتقۇ، سۇچىڭ، بوزا، قىمىز ئىچىپ ۋاقتىنى ئۆتكۈزۈۋاتاتى. هاۋانىڭ تېخچە ئېچىلىمای-ۋاتقانلىقىنى، قوشۇنىڭ ۋاقتىدا يولغا چىقىغانلىقىنى ھېسابقا ئالىغاندا، ئۇنىڭ كەيپىياتى ناھايىتى چاغ ھەم خۇشال ئىدى. چۈنكى ئۇ تۇرغاغاتىكى باتۇرنى ئاللىقاچان «ئۆلدى» گە چىقىرىۋۇ-تىپ كۆڭلى تىنچىغان، بۇ قىتىمىقى يۈرۈش - سوقۇشنىڭ مۇۋەپ-پەقىيەتى ۋە غەلبىسىگە بولسا ئۈمىد - ئىشەنچى تولۇپ تېشىپ تۇراتتى.

يائىيقان ئۆلپەتلەرىگە ھەدەپ قەدەھ تۇتاتتى، ئۇلارنى ئوبدان يەپ - ئىچىشكە، قانغۇچە ئوينىپ - كۈلۈشكە تەكلىپ قىلىپ تۇراتتى، ئىچىپ تەڭشەلگەندە، چىدىرىنىڭ تۆرىدىكى شاھانە پەچ-كۈمغا بېرىپ، قات - قات سېلىنغان يۇمىشاق يابغۇت ئۇستىدە ئېغىنالىپ يېتىپ، بىر چەتتە ساز چىلىپ نەغمە قىلىۋاتقان قامانلار-نىڭ مۇڭلۇق قەسىدىلىرىگە، قىزقارلىق ناخشا - قوشاقلىرىغا قۇلاق سالسا، ئوتتۇرىدىكى سەھىنەدە يىلاندەك تولغىنىپ، قۇيۇن-دەك چۆرگىلەپ ئۇسسىۇل ئوينىاؤاتقان ياش قامىلارنىڭ كېپىنەكتەك ھەرىكەتلەرىگە، جەلپىكار ناز - كەرەشمەلىرىگە بۇلاقتەك كۆزلىرى-گە، ئەۋرىشىم بەللەرىگە، چەكچىيىپ تىكىلەتتى. جىيەكلىرىگە ساجۇ تۇنۇلغان يېپەك داستخانلار قوي، سوغۇن، ئۇلار، كەك-لىك، قىرغاشۇلۇل، توشقان گۆشلىرى، ئەركەچ، پاقلان كاۋاپلى-رى، تۇتماج^①، كۆرشەك^②، سىمراغ^③، بۇلدۇنى^④، كۆمەج، ئەمبەڭ^⑤، ئاۋۇزنى^⑥، يۈرگەمەج^⑦ قاتارلىق تائامالار بىلەن تولۇپ

^① تۇتماج - ناماقدىن يۈرۈن بېبىلىدىغان ئىشتىها ئېچىش غىزاسى.
^② كۆرشەك - سۇڭ، گۈرۈچەرنى سۇ ياكى سۈتتە قايدىتىپ ئۇسسىگە ياخ قۇيۇپ بېبىلىدىغان غىزا.

^③ سىمراغ - دورا - دەرمىك ئارلاشتۇرۇلغان ئۇن تاتاڭى.

^④ بۇلدۇنى - ئېھىگە قۇرت ياكى ئۇزۇم سېلىپ تەيیارلىنىدىغان غىزا.

^⑤ ئەمبەڭ - ھەندەك، ئان.

^⑥ ئاۋۇزنى - بۇغىدai ئۇنى بىلەن تاربا ئۇنى ئارلاشتۇرۇلۇپ بېبىلىدىغان غىزا.

^⑦ يۈرگەمەج - ھېسىپ. تۇچچىكە قېرىن، ئۆپكە تېقىپ پىشۇرۇلدۇ.

تېشىپ تۇراتتى. ئاڭۇت بېشى مەحسۇس باش تۇتۇقىدەكىنى كۈتهتتى.
تاپىغچى - قىرناقلار بولسا لىپمۇلىپ ئارغا تقو، سۇچىك، بوزا
قۇيۇلغان جام - ئاياقلارنى ئايلاندۇرأتتى.

دەل مۇشۇنداق پەيتتە، بۇ مول مەئىشەتلەك زىياپەتتە داخل
بولۇشقا سالاھىيىتى توشمايدىغان بىر ياش نۆكىر جىددىي مەلۇمات
ئېلىپ چېدىرغا ئۇسۇپ كىرىدى.

— جۇۋانغارنىڭ زېمىندارى، تۇمن چەۋەندازلار سانغۇنى،
باش تۇتۇقىدەكى مەلۇمات! — دەدى ئۇ تۇردىكى پەچكۈمدا
يانپاشلاپ ياتقان يانبىيقاتنىڭ ئالدىدا تىزلىنىپ، — توپقا قېتىلىپ
يۇرۇشكە ئاتلانغىلى كەلگەن ئۆچ ئاتلىقنى تۇنۇۋالدقق. ئۇلار بەل-
گىنى بىلمەيدىكەن. ياخشى ئايغاچىسىدەك قىلىدۇ. لېكىن ئۇلار-
نىڭ ئىچىدىكى تەلەتى سۇرۇن، ئەلپازى يامان بىرى: «بىز يات
كىشىلەر ئەمەس، ھون. مەن سول قول بىلگە باتۇر. توخرىلارغا
بارىمتاي ئىدىم، قېچىپ كەلدىم. سىلەرنىڭ ئوڭ قول بىلگە
خانىڭلار بىلەن كۆرۈشىمەن» دەپ تۇرۇۋالدى. شۇڭا مەلۇم قىلىپ
كەلدىم.

زىياپەتنىڭ قىزقى ۋە ئىچىملىك تەسىرىدە ئاللىقاچان شىر-
كىپ بولۇشقان ئاڭۇت ئەھلى ياش نۆكەرنىڭ بۇ مەلۇماتىنى ئاڭلاپ
خۇددى ۋاراقشىپ قایناۋاتقان قازانغا سۇ قۇيغاندەك چىپىدە توخ-
تاشتى. ئۇلار دەسلېلىپ كەپتىمەن، ھەيرانلىق ۋە ھودۇقۇش
ئىچىدە نېمە دېيىشىنى بىلەلمەي ئېسەنگىرەپ تۇرۇپ قېلىشتى.
كېيىن ئاستا - ئاستا سەگە كلىشىپ تەڭجۇپلۇك ھاياجانغا چۆ-
مۇشتى. «باتۇر؟... ئۇ قېچىپ كەپتىمۇ؟... بىۇ راستىمە-
دۇر؟...» ئۇلار شۇنداق دېيىشىپ بوران سوققان ئورماندەك
چايقىلىپ شاۋقۇن سېلىشتى، بويۇنلىرىنى سوزۇپ چېدىرنىڭ ئى-
شىكىگە تەلپۈنۈشتى. خۇشال، خىرامان ئولتۇرغان ئوڭ قول
بىلگە يانبىيقاتنامۇ ئۇلارغا ئوخشاشلا دەسلېلىپ كەپتىمۇ قۇلاقلىرىغا
ئىشىنەمەي داڭ قېتىپ تۇرۇپ قالدى، ئاندىن بېشىغا سوغۇق سۇ
قۇيغاندەك، يۈزىگە تەستىدەك يېڭەندەك چۆچۈپ، شۇرۇكۇنۇپ ئېسىگە
كەلدى - دە، ھودۇقۇپ، ئالاقزادە بولۇپ، ھېلىلا قولغا ئالغان

سوکوشنىڭ پوکكىدە يەرگە چۈشۈپ كەتكىنىنىمۇ تۇيماي قالدى.
 «باتۇر ! ! ... ئۇ ؟ ! ... ياق، بۇ مۇمكىن ئەمەس، ئەسلا ! ... ئۇ
 باتۇر ئەمەس، ياخىنىڭ ئايغاقچىسى. باتۇر ئۆلگەن، توخرىلار ئۇنى
 ئاللىقاچان ئۆلتۈرۈۋەتى... ياساق، بۇ قانداق گەپ؟ ئۇ قانداق
 قىلىپ... ئاھ تەڭرىم ! ...»

ئۇنىڭ ئەسەبلىرى قوزغىلىپ كۆز ئالدى قاراڭغۇلاشتى. ۋۇ-
 جۇدى مۇزلاپ تىترەشكە، يۈرىكى قاتتىق ئەلەم ۋە ساراسىمىدىن
 پۇچىلىنىشقا باشلىدى. ئۇ ئۆزىنى خۇدسىز، مۇئەللەقتە لەيلەپ
 يۈرگەندەك، جۇتقا سوقۇلغاندەك ھېس قىلىدى، كاللىسىدا بولسا
 قاباھەتلەك چۈشتەك قورقۇنچىلۇق، ۋەھىملىك خىياللار كېزىپ
 يۈرەتتى. «ياۋۇز ! ... ئاپەت ! بالا - قازا ! ... ئۇ راستتىنلا شۇمۇ-
 دۇر ؟ ... ئۇ قانداق قېچىپ قۇتۇلغاندۇر ؟ بۇ يەرنى قانداق تېپپى
 كەلگەندۇر ؟ ناۋادا... راست شۇ بولسا ... ئاھ تەڭرىم ! بۇ قانداق
 تىقىدىر ؟ قانداق چاقچاق ؟ مېنى مەسىخەر قىلغاندەك ! ... قانداق
 قىلاي ئەمدى ؟ قېچىپ قۇتۇلۇپسىن، ئامان - ئىسىن قايتىپ كەپ-
 سەن، تۇرۇنۇم، دەپ قۇتلۇقلاب، قۇچاقلاب قارشى ئالايمۇ ؟ بۇ
 ماڭا تەس كەلمەمدۇ ؟ ئىزا - ئەلەم قىلمايدۇ ؟ ... يا تونۇماستا،
 بىلەسەكە سېلىپ، ياخىنىڭ ئايغاقچىسى دېگەن بەتنام بىلەن تىلداغ-
 لىق قىلىپ ئۆلۈمگە بۈيرۈمۈ ؟ ... ئىككى يىلىدىن بېرى ئۆزگەرسىپ
 كەتكەندۇر ھەرقاچان. تېخىمۇ سۈرلۈك، قورقۇنچىلۇق ! ... ئۇ مې-
 نىڭ ئىشلىرىدىن خەۋەر تاپقانىمىدۇر ؟ ! ...» ئۇ ئويلاپ مۇشۇ
 يەرگە كەلگەندە ئاخىر ئويلاشقا مادارى يەتمىدى. يۈرىكى پۇلاڭلاب
 ۋۇجۇدىنى سوغۇق تەر باستى، ئىزا - ئەلەمدىن خۇددى زەھەرلىك
 يىلان تىلىنى چىقىرىپ ۋىشلىغىناندەك ئاچىقىق، ناداھەتلەك خۇر-
 سىنىپ، چایان چاققاندەك ئازابلىنىپ، قوقاسقا ئولتۇرۇۋالغاندەك
 پۇچىلىنىپ كەتتى. ۋەھالەنكى، ئۇنىڭ روھىي ھالىتىدىكى بۇ
 غايىت زور داۋالغۇش، ھودۇقۇش، ئۆزگەرسىلەرنى ئاكىوت ئەھلى
 سەزىمەي قالدى... بىر پەستىن كېيىن ئۇ سەل ئۆزىگە كېلىپ
 ھودۇقۇش ۋە ساراسىمە ئىچىدە ئەتراپىغا قارىدى. ئاندىن ئۆزىنى
 تۇتۇۋېلىپ، ئالدىدا تىزلىنىپ ئولتۇرغان ياش نۆكەرگە بۈرۈق

قىلىدى.

— ئۇنى دەرھال بۇ يېرىگە باشلاپ كىر!

ياش تۆكەر چىقىپ كەتكەندىن كېيىن، ئاڭۇت ئەھلى بىر -
بىرىگە بېقىشىپ، ئەكەل سەگەن خەۋەر ئۈستىدە غۇلغۇلا قىلىشقا
باشلىدى.

— ئۇ راست باتۇرمىدۇر؟ ...

— چوقۇم شۇ، كۆڭلۈم تۇيۇۋاتىدۇ مېنىڭ. ئۇ چوقۇم سانددى.
بىلدىن قېچىپ كەلدى!

— تەلىيى ئوڭ ئىكەن، قۇت - بۇيانى بار ئىكەن، قېچىپ
قۇتۇلۇپتۇ. بولمىسا توخرى خان ئۇنى ھەرگىز ساق قويمايتتى.

— تەلىيىنىڭ ئوڭ كەلگەنلىكىدىنلا ئەمەس، تۇيغۇن، چە-

مدەس، جەسۇر، باتۇرلۇقدىن ...

— ئەينى ۋاقتىدا يازۇز تانىيەلەر ئارىسىدىنمۇ ساق كەلگەن
ئۇ!

— چىنلىقلارغىمۇ بوي بەرمىگەن!

— مېنىڭ ھېچ ئىشەنگۈم كەلمەيدۇ. ناۋادا... ئۇ باتۇر بولمىدۇ
سىچۇ؟

— ئۇنداقتى ئۇ چوقۇم يازۇنىڭ ئايغاچىسى!

— ياق، ئۇ ئايغاچى ئەمەس. چوقۇم باتۇر. ئۆتىشىدۇ!
مەن! ... ئايغاچى بولسا بىلگە خان بىلەن كۆرۈشىمەن دەمتى?
ئۇنىڭ ئالدىغا كېلىشكە پېتىنالامتى؟ ئايغاچى بولسا غىپىدە لەش.

كەرلەر ئارىسىغا سۇقۇنۇۋالماسىدى?

— راست ...

— ئۇنى كۆپىنچىمىز تونۇيمىزغۇ. كۆرگەندە بىلىمiz ھېلى.

— ئۇ راست شۇنداق بولسا، بۇ كۆڭ تەڭرىنىڭ بىزگە قىلغان
شاپائىتى بولىدۇ!

— شۇنداق، ئۇ يول بىلىدۇ. بىزنى غەلبىسىگە باشلايدۇ!

— بۇ قېتىم توخرىلارنىڭ ئەدىپىنى راسا بىر بېرىدىغان
بولدۇق!

— !.....

خان - به گلدر، سانغۇنلار، تۈمەنبېشى، مىڭبېشلار گەرچە تېخى باتۇرنى كۆرمىگەن، ئۇنىڭ شۇ ئىكەنلىكىنى بىلمىگەن بول-. سىمۇ، ئۇنىڭ نامىنى ئاڭلاپ، ئۇنىڭ شۇ ئىكەنلىكىگە ئىشىپ، ئۇنىڭغا ئۈمىد باغلاب، ئۇنىڭ توخرىلارنىڭ قولىدىن قىچىپ قۇتۇل-. غىنىغا، ئامان - ئېسەن قايتىپ كېلىپ ئۆزلىرىگە قوشۇلغىنىغا خۇشال بولۇشۇپ، ئۇنى تېزرهك كۆرۈشكە، قۇچاقلاپ قارشى ئې-. لىشقا ئالدىراپ، ئىنتىزار بولۇشقا، تاقەتسىزلىنىشكە باشلىدى. بۇنى كۆرۈپ جىمپىلا كەتكەن ئوڭ قول بىلگە يانبېقان تېخىمۇ ئازابلاندى. ئۇتقا چۈشكەن قىلدەك توخلۇنىپ، زەھەرلىك يىلاندەك ۋىشىلىدى. «ئەجەبا، ئۇلارنىڭ ھەممىسى ئۇنى راستتىنلا شۇنچە ياقتۇرامدىغاندۇر؟ ...»

ئارىدىن قانچىلىك ۋاقت ئۆتكەنلىكى نامەلۇم. بىلكىم ئۇنچە ئۇزاق ۋاقتىمۇ ئۆتمىگەندۇر. ئەمما يانبېقانغا نىسبەتن بۇ ۋاقت تولىمۇ ئاستا ئۆنۈۋەتقاندەك، ئىزتىراپلىق، ئۇزاق ھەم ئازابلىق تۇيۇلۇۋاتتى. شۇنداق، ئۇمۇ ئالدىراۋاتاتتى. لېكىن ئۇ باشقىچە بىر ئويدا، باشقىچە بىر ئارزوادا، ئۇ گەرچە باشقىلارغا ئوخشاشلا باتۇرنى تېزرهك كۆرۈشكە، تونۇۋېلىشقا ئالدىرسىمۇ، ئەمما ئۇنىڭ شۇ ئەمەس، بىلكى باشقا بىرى، توخرىلارنىڭ ئايغاچىسى بولۇپ چىقىشىنى ئۈمىد قىلاتتى. ئەگەر شۇنداق بولسا ... ئۇ ئۇنى قاتىسىق جازالايدۇ. كەپىنى بۇزۇپ ئارامىدا قويىغانلىقى، چۈچۈتۈپ، ۋەھىمىگە سېلىپ، قورقۇتۇپ جېنىنى ئالغانلىقى، قاتىقى ئىزا ۋە ئەلەمگە قويىغانلىقى... ئۈچۈن دەرھال ئۆلۈمگە بۇيرۇيدۇ. ئىككى تۆپ دەرەخنى ئېگىپ ئۇچىنى بىر يەرگە ئەكېلىپ، ئۇنىڭ پۇتلەردەنى ئاشۇ دەرەخلىرىگە باغلاب ئاندىن قويۇۋېتىدۇ. ئۇنىڭ پارچىلاندە خان تېنىنى، ئەت - ئۇستىخانلىرىنى بۇرە تېغىنىڭ چىلبۇرلىرىگە تاشلاپ بېرىدۇ! ...

— باتۇر! ...

— دەل ئۆزى! ...

— ئالىپ باتۇر! ...

ئاڭۇت ئەھلى ئىختىيارسىز دەۋرەپ ئورۇنلىرىدىن تۇرۇپ كېتىشتى... يابىيقات قۇلاقلىرىغا ئىشىنەمەي قالدى، قاتتىق چۆپ، تاشتەك دومىلاپ كېتەي دېگەن ئېغىر بېشىنى ئاران كۆتۈردى. چېدىرسىنلەك ئىشىكىگە تاقىشىپ، يورۇقلۇقىنى توسوپ، سالماقلقىق، چوڭ - چوڭ قىدەم تاشلاپ كىرىپ كەلگەن باتۇرنى كۆرۈپ كۆزلىرىگىمۇ ئىشىنەمەي قالدى «شۇ ئىكەن، ئاھ!...» ئۇ ئۆزىنى تېگى يوق ھائىخا چۈشۈپ كېتىۋاتقاندەك، ياخۇز ئاستىدا قالغاندەك ھېس قىلدى، — ئەمدى تۈگەشتىم!...» لېكىن ئۇ شۇئان يەنە ئۆزىنى تۇتۇۋالدى. ھودۇقۇش، ئالاقرادىلىك، ساراسىدە، ئىزا - ئەلمەم ۋە ئۆچمەنلىكىنى ھاياجانغا، كۈچكە ئايلاندۇرۇپ ئورنىدىن دەس تۇردى - دە، خۇشال بولغان، تەمكىن قىياپىتتە غۇلىچىنى كېرىپ باتۇرنىڭ ئالدىغا يۈگۈردى.

— بۇ سەنمۇ، تۇرۇنۇم؟ كۆزلىرىمگە ھېچ ئىشىنەمەي قېلىدە. ۋاتىمەن!... — دېدى ئۇ ئاتىلارچە مېھربان قىياپىتتە باتۇرنى قۇچاقلاۋېتىپ، — توۋا، توۋا قىلدىم!... بۇ يەردە بۇنداق ئەھۋال ئاستىدا تاسادىپىي، ئۇشتۇرمۇت ئۇچرىشىپ قالارمىز دەپ پەقتىلا ئويلىمىغانسىدىم!... قېچىپ كەلدىگەن؟ ئىسەنمۇسىن؟... تەڭرىلىدرگە مىڭ مەرتىۋ شۇكىرىكى، ئۇلار سېنى ئۆز پاناھىدا ساقلاپتۇ. ئارزو - تىلەكلىرىمىزنى ئىجابەت قىلىپ، ساشا قۇت - مەددەت بېرىپتۇ. قۇت بولسۇن ساڭى!...

— سالامەتمۇسەن، بۇۋا؟ بەك سېخىنلىدىم سىلەرنى!... — باتۇرمۇ ئۇنى چىڭ قۇچاقلاپ كۆز يېشى قىلدى. ئاقىل - دانىشلارنىڭ، باتۇر - قەھرمانلارنىڭ، ئۆتكۈر، تۈيغۇن، پاراسەتلەك كىشىلەرنىڭمۇ بەزىدە كۈندەك يورۇق، ئايىدەك غۇبารسىز قەلبىنى غەپلەت تۇمانلىرى قاپلاپ، ئۆتكۈر ئەقلى گەددە. نىگە ئۆتۈپ قالىدىغان، تىرەن تۈيغۇسى خاتالىشىپ، روشن كۆزلىرى خىرەلىشىدىغان، ئىرادىسى، جاسارتى يوقلىپ، پۇت - قوللىرى بوشىشىپ كېتىدىغان چاغلىرى بولىدۇ. بولۇپمىۇ ئۇلار غەلبە شادلىقىدىن خۇدىنى يوقاتقاندا، سىرلىق، ھىلىكىر رەقبى.

كە، چاناج، بىچارە دۇشىمنىڭ دۇچ كەلگەندە تېخىمۇ شۇنداق بولدۇ. لېكىن بۇ ئۇلار ئۈچۈن بىر سىناق، ئۆتكۈنچى ئەھۋال. چۈنكى، تەڭرى كۆپىنچە هاللاردا مۇشۇنداق كىشىلەر بىلەن ئويىدە. شىدۇ. ئۇلارغا قاملاشىغان، غەلتە چاقچاقلارنى قىلىپ كۆڭلىنى خۇش قىلىدۇ. ئۇلارنى سىناپ، كولدۇرلىتىپ ھۇزۇرلىنىدۇ. ئۇلارنىڭ تەقدىرى، ئازابى، خۇشاللىقى بىلەن ئۆز مەۋجۇتلۇقىنى، قۇدرەت كامالىنى نامايان قىلىدۇ...
 ئۇ يەنە باشقىلار بىلەنمۇ بىر - بىرلەپ قۇچاقلاشتى. مىڭبىز شىلار قاتارىدىكى تۈقىش ئوغلاننى كۆرگەندە، ئۇ ئۆزىنى تۈتۈۋالا.
 ماي قالدى.

— تۈقىش ئوغلان! ...
 — ئىسىنەمۇسەن، باقۇر! ...
 ئۇلار ئىغا - ئىنلىاردەك قۇچاقلاشتى، تىنج - ئامانلىق سوراشتى.

باتۇر ھەممەيلەن بىلەن بىر قۇر كۆرۈشۈپ چىققاندىن كېيىن، يەنە ئۆگەي بۈۋىسىنىڭ ئالدىخا كېلىپ ئۇنىڭ بىلەن قول ئېلىشتى... يابىيقات ئۇنىڭ سوئالىرىغا قانائەتلەنگۈدەك جاۋاب بەردى. ئاتا - ئانىسى، ئۇرۇق - تۇغقانىلىرى، تۇمبەنبالىق، بولۇپمۇ ئانىسى ئايقاغان توغرىسىدا ئۇنى قاتتىق تەسىرلەندۈرۈپ، چەكسىز سېخىنىش ۋە هىجران ئوتىغا سالدى. تۈقىش ئوغلان ئۇنىڭغا ئالچىسى سۈجۈكىنىڭ سالىمىنى يەتكۈزدى. ئۇ ئاتا بوبىتۇ! ... ئاندىن يابىيقات ئۇنى چېدىرنىڭ تۆرىدىكى ئۆزىنىڭ شاھانە ئورنىغا تەكلىپ قىلدى. باتۇر خۇددى بۇ ئورۇن ئەسىلىدلا ئۆزىگە تەئەللىك تۈزۈت قەلمايلا تۆرگە ئۆتۈپ ئولتۇر-دى. خان - بەگلەر، سانخۇنلار، تۈمەنپىشى، مىڭبېشلارمۇ بىر-دەم ئوبۇر - تۆپۈر بولۇشقا نىڭ كېيىن ئۆلگ - سول، يۇقىرى - تۆزەن مەنسەپ دەرىجىسى بويىچە ئۆز ئورۇنلىرىنى تېپىپ، باتۇرنى ئوتتۇرۇغا ئېلىپ، چېدىر دىۋارىنى بويلاپ غاز قانىتى بولۇپ ئولتۇرۇشتى... چېدىرغا يانان بىلەن جانەرمۇ كىرىپ

ئۇلارمۇ سەركەر دىلەر قاتارىدىن ئورۇن ئېلىشتى. ئۇلار شۇ تاپتا تارتىنىپ، يېتىرىقاب ئوڭايىسىز لانماقتا، ئۆزلىرىنىڭ ئۇشـ تۇمۇت ئىزىز مېھمانلارغا ئايلىنىپ قالغىنىغا ھەيران بولماقتا، قەلبلىرى بولسا چەكسىز خۇشاللىق ۋە پەخىر - ئىپتىخارغا تولماقـ ئۆزلىرى تاسادىپىي ئۇچرىتىپ قىلىپ ئېغىزىغا سۇ تېمىتىپ قۇتقۇزۇغان، ھازىر بولسا چېدىرىنىڭ تۈرىدىكى شاھانه ئورۇندا خان - بەگلىرىنىڭ ھۆرمەت - ئەھىترامىغا سازاۋەر بولۇپ ئولتۇرـ غان باتۇر ئالىپىنى قايتىدىن تونۇماقتا، ئۇنىڭ يۈكسەك ئابرۇيـ ئىناۋىتىدىن، شان - شۆھرتىدىن زوقلىنىپ، ئۇنىڭغا يېڭى باشـ تىن ئەقىدە قىلىپ ئىخلاس باغلاشماقتا ئىدى!

ھەممەيلەن ئۆلتۈرۈپ چېدىر ئىچى تىنچلاغاندىن كېيىن، يابىبىقان ئۆگەي نەۋىرىنى باتۇرنى جەسۇرلۇقى، باتۇرلۇقى، پارا- سەتلىك، ئۆتكۈر، تۈيغۇنلۇقى... بىلەن مەدھىيەلەپ، توخرى ئې- لمىدىكى بارىمتايلىقتىن قېچىپ قۇتۇلۇپ ئۆزلىرى بىلەن ئامان - ئېسەن جەم بولغانلىقىنى يەنە بىر قىتسىم قۇتلىقلىدى، ئاندىن ئاڭۇت بېشىغا بۇيرۇق قىلىپ، باتۇرنىڭ ھۆرمىتى، شان - شوھ- مرتى ئۈچۈن زىياپەتنى قايتىدىن باشلاشنى ئورۇنلاشتۇردى. هايدال ئۇتمەي قېقىپ سېلىنغان داستخاذلار يەنە يېڭىسى كەلتۈرۈلگەن نازارۇ نېمەتلەر بىلەن لىق تولدى. جام - ئاياقلارغا ئاغارنەقۇ، سۇچىك، بوزا، قىمىزلار توشقۇزۇپ قوئىلدى. زىياپەت قايتىدىن باشلاندى... ئارىدا قىزغىن سۆھبەتلەر بولۇندى. باتۇر بىلدىكى، هونانlar بىلەن توخرىلارنىڭ ئارىسى بۇزۇلغان. بۇنىڭغا پۇتونلەي توخرىلارنىڭ ئۆكتەملەكى، توخرى خاننىڭ يامان نىيىتى سەۋەب بولغان. شۇ ۋەجىدىن ئاتىسى تۈمەن تەڭرىقۇت ئۇلارنىڭ ئۇستىگە جازا يۈرۈشى قوزغاش توغرۇلۇق يارلىق چۈشۈرگەن. قوشۇن ئاتلىنىپ مۇشۇ يەركە كەلگەندە، ئۇشتۇمىتسۇت ھاۋا ئۆزگىرىپ قار - سوغۇق چۈشۈپ كەتكەن. شۇڭا يۈرۈشتىن ۋاقتىنچە توختاپ ساقلاپ يېتىشقا مەجبۇر بولغان... .

— کؤن تهگری چراي ئېچىپ قار - سوغۇقنى ھەيدىگەن

هامان يولغا چىقىمىز! — دېدى يابىييقان ئاخىرىدا.
— سەن باتۇر ھەم جەسۇر يىگىتسەن، باتۇر! — دېدى سول
قول ئۇلسوغ سانغۇن ئۇنلىك خىتاب قىلىپ، — بىلىكىڭدە
كۈچ - قۇدرەت، ۋۇجۇدۇڭدا ھىممەت - شىجائەت ئۇرغۇپ تۇرۇپ-
تۇ... ئۇنىڭ ئۇستىگە ياۋ تەرەپتىن كەلدىڭ. ئۇلارنىڭ ئەھۋالنى،
يول - ئۆتكەللەرنى پىشىق بىلىسىن. شۇڭا سەن بىزگە باش
بول، قوشۇنغا يول باشلا. بىز توخرىلار ئۇستىگە بىرلىكتە يۈرۈش
قىلايلى!

— بىز سائى ئىشىنىمىز ھەم سېنى ھۆرمەتلەيمىز،
باتۇر! — دېيىشتى باشقىلارمۇ.
— شۇنداق قىل، باتۇر ئوغلان. بۇ مېنىڭمۇ ئۇمىدىم، —
دېدى يابىييقانمۇ نېرى - بېرىسىنى ئويلاشقا ئۇلگۇرمەيلا ئۇلارغا
ئەگىشىپ.

باتۇر ئويلىنىپ، تۈزۈت قىلىپ ئولتۇرمىدى.
— تۈمىنلىقنى، ئاتا - ئانامى بەك سېخىندىم. شۇ تاپتا
قانات ياساپ ئۇچۇپ بارسام دەيمەن! — دېدى ئۇ ھاياجىنىنى
بېسىۋېلىپ، — لېكىن سىلەرنىڭ ئۇمىد - ئىشەنچلىارنى يەردە
قويساممۇ بولماس. ئۇنىڭ ئۇستىگە توخرىلاردا مېنىڭمۇ ئۆچۈم
بار. ئۇلارنىڭ قولىدىن قۇتقۇزىدىغان قاياشىممۇ بار! ... شۇڭا
تەكلىپىڭلارنى قوبۇل قىلدىم. شۇنداق بولسۇن. توخرىلار ئۇستىگە
بىرلىكتە يۈرۈش قىلايلى. ئىشىنىڭلاركى، بىز چوقۇم غەلبە
قىلىمىز! يەندە تىخى ئەسىر - ئىنچۇلارغا ئولجا - غەننېيمەت
كۆتۈرگۈزۈپ، مال - يىلقا ھەيدەتكۆزۈپ قايتىمىز!
— دېگىنىڭ كەلسۇن، باتۇر! — دەپ ۋارقراشتى ھون
چەۋەندازلىرى.

تائامىلار يېيلىپ بولۇندى. ئائۇت ئەھلى شۇمىشە^① چاينىشىپ
ئولتۇرۇپ نوّوھەتنىكى ئۇلسوغ يۈرۈشنىڭ پىلانىنى تۈزۈشكە
باشلىدى.

① شۇمىش - يېكىلى بولىدىغان، تاماق سىڭىزىدىغان بىر خىل ئۆسۈملۈك.

كۆك تەڭرىنىڭ ئىنايىتى بىلەن باتۇرنىڭ قۇت - بۇيانىغا ئارىدىن ئىككى ھېپتە ئۆتۈپ ھاۋا ئېچىلدى. ئاي تەڭرى بېشارەت بېرىپ، كۈن تەڭرى كۈلۈپ باقتى. بۇ دەل غربىي جەنۇبىتىكى قاقاس قۇملۇق ۋە دەشت - باياز انالاردىن غۇنۇشنىڭ ئەڭ ياخشى پەيتى ئىدى. باتۇر باشچىلىقىدىكى نەچچە تۈمن كىشىلىك ھون ئاتلىق قوشۇنى بۆرە تېغىدىن يولغا چىقىپ، ھەيۋەتلەك لەشكىرىي يۈرۈشنى باشلىدى.

باتۇر زور قوشۇنىڭ ئالدىدا، يانان بىلەن جانەر باشچىلىقىدى - كى يۈرۈغىنىڭ ھىمايىسىدە، تورۇق تۈلپارغا مىنیپ، ئاجايىپ بىر خىل سەلتەندەت ۋە ئۇلۇغۇزارلىق ئىچىدە يېراقلارغا نەزەر تاشلاپ كېتسۋاتاتتى. ئەتلەنیپ، تۈكۈرى يەرقىراپ ئەسلىي ھالىتىگە قايتقان تورۇق تۈلپارمۇ جابدۇنۇپ، ئۆزگىچە بىر تۈسکە كىرىپ قالغان بولۇپ، ساچۇلۇق كۆك يوپۇقى، ئالالتۇن - كۈمۈشتىن ياسالغان، زەر - ياقۇتلاردىن كۆز قويۇپ بېزەلگەن ئېگەر - جابدۇقلىرى، بېشىغا، ئىككى قوللىقىنىڭ ئوتتۇرسىغا قادالغان قوتاز قۇيرۇقى بەرجەم ئۇنى تېخىمۇ چىرايلىق، كۈچلۈك، قاۋۇل ھەم سۈلکەتلىك كۆرسىتەتتى. بېشىغا چوققىسىغا بەرجەم قادالغان جەز دۇبۇلغَا، ئۈستۈۋىشىغا تەڭگە قاسىر اقلىق ساۋۇت كىيىپ، قىلىچ، قالقان بىلەن قورالانغان باتۇر ئۇنىڭ ئۈستىدە تېخىمۇ سالاپتىلىك، چوغچام كۆرسىتەتتى. ئۇنىڭ كەينىدىن قاۋۇل ئاتلارغا مىنگەن، تۆمۈر كىيمىلەرگە ئورانغان ۋە تولۇق قورالانغان ئوڭ قول بىلگە، ئوڭ - سول قول ئۇلۇغ سانغۇنلار تاپ بېسىپ كېلىستى. ئۇلارنىڭ كەينىدىن بولسا ئۇرۇق - قەبىلىلەر بويىچە توب - بۆلەكلىر گە ئايىر بلغان، ھەيۋەتلەك ئۇزۇن سېپى كۆز يەتكۈ - سىز يېراقلار غىچە سوزۇلغان ئاتلىق قوشۇنلار ئۆز ئۇرۇق بەلگىسى چۈشۈرۈلگەن رەڭدار تۇغ - ئەلەملەرنى لەپىلىدىتىپ ئەگىشىپ كېلىستى. ئۇلار تەرتىپ - ئىنتىزام بىلەن توپلىرىنى، سەپلىرىنى

بۇزمای ئالغا ئىلگىرىلىمەيتتى. يۈرۈش كۈن - تۈن دېمەي، قۇم - بوران، جۇدۇن - چاپقۇنغا قارىماي داۋام قىلاتتى.

هون ئاتلىق قوشۇنلىرى شۇ يۈرۈشىدە بۆرە تېغىدىن ھالقىپ، چەكسىز كەتكەن قاقاس قۇملۇق ۋە چۆل - باياۋانلارنى. بېسىپ ئۆتتى. يابورەي تاغلىرىنى ئارقىدا قالدىرۇپ، شىاڭ دەرياسى ئېقىنىنى بويلاپ ئالغا ئىلگىرىلىپ ئالچى تاغلىرىغا يېقىنلاشتى.

ئاسمان - پەلەكە كۆتۈرۈلۈپ كۈن نۇرۇنى تو سوغان، يىراق - يىراقلارغىچە سوزۇلۇپ ھېيۋەتلىك تۈس ئالغان ساپسېرىق تۇپا - تۇمانلار خۇددى دەھشەتلىك گۈركىرەپ، شىدەت بىلەن باستۇرۇپ كېلىۋاتقان سېرىق بوراندەك توخرىلار چېڭىرسىغا يېقىنلاپ كەلەدى. ئالچى تاغلىرىدىكى توخرى ماسالچىلىرى ۋە چەۋەندازلىد.

رى ئۇلارنىڭ بۇ ھېيۋەت - دەبدەبىسىنى كۆرۈپ قارشىلىق قىلىشا جۈرۈئەت قىلالىمىدى. بىر قىسىمى تەقدىرىنى تەن ئېلىپ ئۆز يېرىدىلا ھونلارغا تەسلىم بولدى. بىر قىسىمى ئاۋۇل - قىشلاقلىرىمىنى، مال - يىلقا، چىدىر - چارۇپايلىرىنى تاشلاپ غەربىكە قاچتى... لېكىن ھون قوشۇنلىرى ئالچى تاغلىرىدىن ئۆتۈپ خېشى كارىدورىغا كەلگەندە، توخرى لەشكەرلىرىنىڭ قاتىتقىق قارشىلىقىغا ئۈچۈرىدى.

ئىككى ئارىدا دەھشەتلىك مۇدھىش ئۇرۇش باشلاندى. ئۇرۇشتا توخرىلار كەينى - كەينىدىن ئوڭۇشىزلىققا ئۈچرەپ، قەدەممۇ قەدەم ئارقىغا چېكىنىدى. ھونلار بەدەل - قۇربانلار بېرىپ، جىسىتە لەرنى دەسىسىپ، قان كېچىپ ئالغا ئىلگىرىلىدى. تاغۇ تاشلىقلار، جىلغا - جىرارلار، تاقىر دالا، ئاخтарما ئېكىنلەر كىشىلەر ۋە ئاتلارنىڭ جەسەتلىرى، كاردىن چىققان قورال - ياراغلار، ئۆرۈلگەن، كۆيىگەن چىدىر - بارگاھلار، يىرتىلغان، دەسىسىلەن تۇغ - ئەلەملىر بىلەن تولدى. تۇپراق قىزىل قانلار بىلەن بويلىپ چىلان رەڭگە ئۆزگەردى. ئاسماندا توب - توب بولۇپ ئۇچۇپ ئەگىپ يۈرۈشكەن قاغا - قۇزغۇنلارنىڭ كۆپلۈكىدىن كۈن ئۇرى تو سۇلۇپ، خېشى كارىدورى، بويۇك كارۋان يولي، مەشۇر پايتەخت ساندېپىل گۈگۈم پەردىسى قاپلىغاندەك خىرە، مۇدھىش

هالەتكە كېلىپ قالدى! ...

هالبۇكى، خېشى كارىدورى يەر شەكلسى مۇرەككەپ، ئۆتكەل - توسۇقلار كۆپ خەتلەلىك جاي ئىدى. مەشھۇر پايتەخت ساندېبل بولسا سېپىل - قوۋۇقلىرى ئېگىز ھەم مۇستەھكم، قوختا - ئۆكەكلەرى كۆپ ھەم پۇختا، مۇداپىئەسى كۈچلۈك چوڭ شەھەر ئىدى. باتۇر بۇلارنى بىلگەچكە، سانغۇنلىرىنى، چەۋەنداز-لىرىنى ئۆزلۈكىسىز ھۇجۇم قىلىۋېرىشتىن توسۇپ، شەھەرنى قور-شاپ مۇھاسىرىگە ئېلىشقا بۇيرۇدى. ھون قوشۇنلىرى بۇيرۇققا بىنائەن ھۇجۇمنى توختىتىپ، ساندېبلنى تۆت تەرەپتن قاتمۇقات قورشاپ، قاتىققۇمۇھاسىرىگە ئالدى. باتۇر شەھەردىن ئانچە يىراق بولمىغان جايغا، بۇيۇك كارۋان يولى ئۇستىدىكى مۇھىم بىر ئۆتە-كەلگە بارگاھ قۇرۇپ مۇھاسىرىگە قوماندانلىق قىلدى. بۇ مىلادى، يىدىن بۇرۇنقى 211 - يىل، ئۇلۇغ ئاي پەسلى ئىدى.

شەھەر مۇھاسىرسى ئۇزاققا سوزۇلدى. بېلىق^①، قۇزى^②، ئۇي^③، ئەرەندىز^④ ئايلىرى ئۆتۈپ، قۇچىقىمۇ^⑤ كىرىپ كەل-دى. بۇ چەرياندا ھون قوشۇنلىرى مۇھاسىرىنى ئۆزلۈكىسىز مۇس-تەھكەملەش ۋە تارايىش بىلەن بىرگە، دەم ئېلىپ، قوشۇنى تەرتىپكە سېلىپ، ئۇۋ ئۇۋلاپ، بۇلاڭ - تالاڭ قىلىپ كۈچىنى، جەڭگۈۋارلىقىنى ئاشۇردى. شەھەرگە بىرئەچقە قېتىم تېگىش قد-لىپ، سېپىل نۇۋىلىرىكىچە يېتىپ باردى. ئەكسىچە، قامالدا قالغان ساندېبل ۋە ئۇنىڭ ئىچىدە قاپسىلىپ تۇرۇۋانقان توخرى خان، توخرى لەشكەرلىرى، توخرى پۇقرالرى بولسا سۇ ۋە ئۇ-زۇق - تۈلۈكتىن قىسىلىپ هالسىراشقا، ئىرادىسى ۋە جەڭگۈۋار-لىقى سۇنۇپ ساراسىمىگە چۈشۈشكە باشلىدى. شۇ تاپتا بۇتكۈل ساندېبلنى تولىمۇ مۇدھىش بىر خىل ۋەھىملىك كەپپىيات قاپلاپ تۇراتتى. ھەممە كىشى ئۇنى ئىچ - ئىچىدىن ھېس قىلاتتى، ھەممە

^① بېلىق - 12 - ئاي.

^② قۇزى - 1 - ئاي.

^③ ئۇي - 2 - ئاي.

^④ ئەرەندىز - 3 - ئاي.

^⑤ قۇچىقىمۇ - 4 - ئاي.

كىشىنىڭ نەپسى بوغۇلاتتى. بايلار ئۆلۈشتىن ئىلگىرى ھەننىۋا
 ندرسىسىنى ئۇلدۇشۇرۇۋېتىشكە ئالدىرايتتى...
 باتۇر يارگاھتا، ئۆزىنىڭ يايلاقتەك چوڭ كۆڭ چىدىرىدا ئۆزى
 يالغۇز مۇڭلىنىپ ئولتۇراتتى. ھەمراھلىرى، تاپىغچىلار نىمە
 ئىشلار بىلەندۇر سىرتلارغا چىقىپ كېتىشكەن، چىدىر ئىچى تىنج
 ھەم ئىسىق ئىدى. ئۇ يىدە ئۆتكەن كۇنلۇرىنى — ساندبىلدا
 ئۆتكەن ئىككى يىللېق تۇرغاقلقىق ھاياتنى، توخرى خان ۋە ئۇنىڭ
 سۆزلىرىنى، ئالىپ بۇقا ۋە ئۇنىڭ قاراملىقىنى، بەجەچقان، خاس
 مەھرەملەرى ۋە ئۇلارنىڭ ساپ دىل، ساداقتنى ... ئەسلىشكە،
 ياد ئېتىشكە باشلىدى. قۇلىقى چولاق، يازاش، رايىش خاس قولى
 بەجەچقان كۆز ئالدىغا كېلىش بىلەن تەڭ، ئۇ ئىختىيارسىز ھالدا
 ئەلملىك خۇرسىنىپ ئورنىدىن قىمىرلاپ قويدى. ئەجب سەمدە
 مىي، كۆيۈمچان، ئاق كۆڭۈل قول ئىدى، بەجەچقان. ئېبىناق،
 دىلى سۇنۇق، مۇلايم، قول بولغىنى بىلەن ئەقىللېق، ئۆتكۈر،
 ئۆزىنى بىلىدىغان غۇرۇرلۇق، ۋىجدانلىق، ماھارتىمۇ، جاسارتىدە
 مۇ بار، ساغلام، بەردەم، ياراملىق يىگىت ئىدى. ئىشقا ماھىر،
 ئايىغى چاققان، غىزاجا ئۆستا، قولنىڭ ئەپچىل، چېۋەر، تاتلىق-
 لىمېچۇ تېخى. ئۇ ئەتكەن غىزا - تائاملارنىڭ تەم - مەززىسى
 ھېلىمۇ باتۇرنىڭ ئېغىزىدىن كەتكىنى يوق! ... ئۇ ھېلىمۇ ھايات-
 مەددۇر؟ ساندبىلدا بارمىدۇر؟ شۇنچە ۋاقىدتىن بېرى ھېچ-
 بىر ئىز - دېرىكى بولمىدى ئۇنىڭ. توخرى خان ئۇنى نىمە
 قىلىۋەتكەندۇر؟ ... ئۇنى قۇتقۇزۇپ چىقىشقا، ھۆرلۈك بېرىشكە
 ۋە دە قىلغانىدى باتۇر. مانا كەلدى شۇ مەقسەتتە. بىراق... ئەگەر
 ئۇ ھاياتلا بولىدىكەن، باتۇر ئۇنى چوقۇم قۇتقۇزۇپ چىقىدۇ،
 ھۆرلۈك بېرىدۇ. ئۇ خالىسا، يېنىدا ئېلىپ قېلىپ بىلە ئۆتىدۇ،
 ئاغا تۆتسىدۇ، قايتىدىن ئۆيلىك - ئۇجاقلقىلىپ قويىدۇ. يانان
 بىلەن جاندەركىمۇ ئاغا كېرەك. كۆرگەن - بىلگىنى كۆپ،
 تەجربى - ساۋىنى مول، مەرد، جىسۇر، غۇرۇرلۇق، جىڭىرلىك
 ئاغا كېرەك. بۇنىڭغا بەجەچقان ئەڭ مۇۋاپىق. ئۇ ئۇلارغا نۇرغۇن

ھېكايمىلەرنى سۆزىدەپ بېرىدۇ. نۇرغۇن نەرسىلدەرنى ئۆگىتىدۇ، ئۆزىنى، باقۇرۇنى ئۇلگە قىلىپ تەربىيەلەپ يېتىشتۈرىدۇ. باقۇرنىڭ پېڭى تۇغۇلغان، ئىمما يۈزىنى تېخى كۆرمىگەن ئوغلىغىمۇ شۇنداق قىلىدۇ... ئۇ ئۇلار بىلەن، باقۇر بىلەن بىلە بولسا، بىلە ئۆتسە، ھەممىيەن بىلە ياشىسا نېمىدىگەن ياخشى، نېمىدىگەن كۆڭۈل-ملۇك، مەنلىك! ... باقۇر شېرىن ئارزۇ، ئىزگۇ ھېس - تۇيغۇلار-غا بېرىلىپ ھاياجانلاندى، قەلبى ئۆمىد - ئىشىنچكە تولۇپ ئىپتە-خارلاندى. بىراق بەزبىر ئىشلار، غەم - تەشۋىشلەر ئۇنىڭ بۇ ئارزۇلىرىنى، ئۆمىد - ئىستەكلىرىنى يەنە ھە دېگەندە بوغۇپ - ئۇزۇپ تۇراتى، كۆڭلىگە ئەندىشە ۋە ئەنسىزلىك سېلىپ جىددىيە-لمەشتۈرەتتى. توخرى خان تۇيغۇن، قاقۋاش كىشى، نېمە ئىش بولغانلىقىنى بىلمەي قالمايدۇ. ئۇ بارىمتايىنى سەن قاچۇرۇۋەتتىڭ، دەپ بەجەچقاننى تۇنۇۋالغان، قاماب قويغان، جازالاپ ئۆلۈمگە بۇي-رۇغان بولسا! ... ئۇۋال، ئۇۋال، مېنىڭ ئۇۋالىم!

ئۇ نېمىسىگىدۇر غەزەپلىنىپ، نېمىسىگىدۇر ئالدىراپ ئورنىدىن چاچراپ تۇرۇپ كەتتى، لېكىن دەماللىقا نېمە قىلىشىنى، قانداق قىلىشىنى بىلەلمەي بېشى قېتىپ، چېدىر ئىچىدە ئۇياق - بۇياق مېڭىشقا باشلىدى. ئۇ بىر پەسكىچە شۇنداق ماڭغاندىن كېيىن، يەنە ئىچى سقىلىپ تالاغا چىقتى. تالادا ئەتىيازنىڭ ئەڭ ئۇزۇن كوندوزى ئاخىرلىشىپ كەچ كىرىۋاتاتى. لەشكەرلەر ئوتۇن - ياغاج يىغىپ گۈلخان يېقىشقا، قورام تاشلاردىن ئۇچاق ياساپ مىس قازانلىرىنى ئېسىشقا، يېتىشقا، كۆزەتكە، قاراۋۇللۇققا چىقىشقا تەرەددۇت قىلىۋاتاتى. بەزبىلەر ئاتلىق ھەم پىياادە قاياقلارغىدۇر چېپىشاتتى، يۈگۈرۈۋەتتى... ساندىبىل ئاستا - ئاستا قاراڭغۇلۇق قويىنىغا سىڭىپ كۆزدىن يىتتى. ئۇنىڭ ئورنىدا پەقەت سانسىزلىدە خان گۈلخان، ئوت يورۇقلىرلا قالدى. توخرىلار ھېلىھەم تەن بەرمەيۋاتىدۇ، سەگەدەك، ھوشىyar تۇرۇپ مۇداپىئە كۆرۈۋاتىدۇ. ئۇلار ئاخىرقى نەپسىگىچە، بىر ئادىمى قالغۇچە ئېلىشىماقچى، قارشىلىق قىلماقچى، بەجەچقان ئەنە شۇ قامال، مۇداپىئە ئىچىدىكى

شەھەردە، قاراڭغۇ تاش ئۆيگە سولىنىپ، مەھبۇس بولۇپ تۇرۇۋا.
 تىدۇ. قول بولغانلىقى، ئەركىسىزلىكى، يالغۇزلىقىمۇ يېتىپ ئا.
 شاتتى ئۇ بىچارىنىڭ، مانا ئەمدى ئۇ تېخىمۇ ئېغىر كۈنگە قالدى.
 ئەجەل قۇشى بېشى ئۇستىدىلا ئەگىپ، ھاياتى خەتەر ئىچىدە، قىل
 ئۇستىدە قالدى. ئەگەر توخرى خان سەللا غەزەپلىنسە ياكى ئۇمىد.
 سىزلىنسە، يېڭىلگىنىڭ تەن بېرىپ، ساندېلىنى تاشلاپ قاچماقچى
 بولسا، ئۇنى ھەرگىز ساق قويمىайдۇ، تىرىيەك تاشلاپ كەتتەمىيدۇ.
 ئۇ ھازىر ھەقتەنمۇ ياردەمگە، قۇتقۇزۇپلىشقا موھتاج، بىچا.
 رە! ... ئۇ باتۇرنىڭ ئۆزىنى قۇتقۇزۇپلىش ئۈچۈن كەلگەنلىكىنى
 بىلگەنمىدۇر؟ شەھەر سىرتىدا، ئىلگىرى دائىم بىللە سەيىلە قىلىدە.
 دىغان كارۋان يولى ئۇستىدە، ئۆزىگە يېقىنلا يەرde بارگاھ قۇ.
 رۇپ، پېيت - پۇرسەت كۆتۈپ تۇرۇۋاتقىنىنى، ئالدىراپ، ئامال
 ئىزىدەپ تىت - تىت بولۇۋاتقىنىنى ... بىلگەن بولسا ئۇمىدلىنگەندە.
 دۇر. خۇشال - خۇرسەن بولغاندۇر. ئۇنىڭ بىلەن كۆرۈشۈپ
 قۇچاقلىشقا ئالدىراپ، ئۇنىڭ يولىغا، قارىسىغا تەلمۇرۇپ، ئىندە.
 تىزار - بىتاقةت بولۇۋاتقاندۇر! ... ياق، ئەمدى كۆتۈپ يېتىۋە.
 ىرىشكە بولمايدۇ! ھەرقانچە تەس بولسىمۇ، ھەرقانچە چۈڭ بەدەل
 كەتسىمۇ ھۇجۇم قىلىش كېرەك ساندېلىغا! ئۇنىڭ دەرۋازا -
 قۇۋۇقلىرىنى بۇزۇپ - ئۆرتهپ، سېپىل - تاملىرىنى ئۆرۈپ -
 تۆزىلەپ، يامخۇرەك ئوق ياغدۇرۇپ، قىيانىدەك باستۇرۇپ كىرىش
 كېرەك! بەجە چقاننى قۇتقۇزۇپلىش كېرەك. بولمىسا ئۆلگۈرمىدە.
 دۇ، كېچىكىدۇ! ... يەنە توخرى خانىنى، ئالىپ بۇقىنى تىرىيەك
 تۇتۇش كېرەك. ئۇلار قېچىپ كېتىشىمسۇن، ئۆزلىرىنى ھالاڭ
 قىلىۋېتىشىمسۇن. باتۇرنىڭ دەيدىغان گەپلىرى بار ئۇلارغا،
 قانداق؟ ... دەپ!

ئۇ مانا مۇشۇنداق ئويلاپ قەئىي قارارغا كەلدى. ھېلىمۇ
 بېرىم يىل بولاي دېدى، ئەمدى ساقلاپ، ئېھتىيات قىلىپ يېتىۋە.
 ىرىشكە بولمايدۇ. مۇشۇ بىر - ئىككى كۈن ئىچىدە ئۇشتۇمتوت،
 چاقماقتەك، ھەل قىلغۇچ ھۇجۇم قوزغاش كېرەك! ... دەل مۇشۇ

پەيتتە، بارگاھتنىن بىر ئوقتام يىراقلېقتا، ئۇ يەر - بۇيەر دە
چاراسلاپ يېنىۋاتقان گۈلخانلار ئارسىدا بىر يەرگە غۇزىمە كلىشىپ
قالغان، تۇرۇپ توختاپ، تۇرۇپ قوزغىلىپ بارگاھ تەرەپكە يېقىن.
لىشىۋاتقان بىر توپ كىشى ئۇنىڭ دىققىتىنى تارتتى. ئۇلارنىڭ
بىرئەچىسىنىڭ قولىدا مەسئەلمۇ بار ئىدى. مەشئەل يورۇقىدا ئۇ
تۇقىش ئوغلاننى، يانان، جانەرلەرنىمۇ تۇنۇۋالدى. ئۇلار كىمندە.
دۇر بىرىنى تارتقۇچلاپ سۆرىشىۋاتاتى، يەندە نېمىلەرنىدۇر دېيدە.
شىپ ھونچە ئۇنلۇك ۋارقىرىشاتتى. بىراق ئۇلارنىڭ ئارسىدىكى
بىرىنىڭ «مەن ئايغاچى ئەمەس!...» دەپ توخرىچە ۋارقىرىغان
ئاۋازى باتۇرنىڭ قولىقىغا كىرىپ قالدى. ئۇ دىققىتىنى يىغىپ
ئۇلارغا سىنچىلاپ نەزەر سالدى، نېمىلەرنىدۇر ئويلىدى، كۆڭلىنى
بىرىنىمىنى تۈيخاندەك قىلىدى... شۇ ئەسنادا خۇددى يەردىن ئۈنگەذە.
دەكلا ئۇنىڭ يېنىدا تۇقىش ئوغلان پەيدا بولدى.

— ناتۇنۇش بىرىنى تۇنۇۋالدۇق، توخرى لەشكىرى ئىكەن.
ئايغاچىدەك قىلىدۇ. ھون تىلىنى بىلمىيدىكەن. ئەمما سېنىڭ
ئېتىيگىنى ئاتاپ باش ئەگەمەيۋاتىدۇ. سەن بىلەن كۆرۈشىمەن دەۋاتا-
دىكىن، بىللەمىدۇق. قانداق قىلىمىز؟ — دەدى ئۇ ئەھۋالنى
مەلۇم قىلىپ.

«بەجەچقان بولۇپ قالمىسۇن يەنە؟ قېچىپ چىققان بولسا...
لېكىن ئۇ ھون تۇرسا، ھون تىلىنى بىلمىگىنى نېمىسى؟...» دەپ
ئويلىدى باتۇر، ئاندىن:

— ئۇنى دەرھال بۇ يەرگە ئەكېلىڭلار، كۆرۈپ باقايى، —
دەدى بۇيرۇق تەلەپپۈزىدا.
تۇقىش ئوغلان تۇنقۇنى باتۇرنىڭ ئالدىغا ئەكەلگىلى كەتتى.
باتۇر كۈتۈپ تۇرۇشى كېرەك ئىدى. بىراق ئۇ نېمىگىدۇر ئالدىراپ
تاقفت قىلالمىدى - دە، تۇقىش ئوغلاننىڭ كەينىدىن ئۇلارنىڭ
يېنىغا باردى.

— بارىمتاي، بارىمتاي! بۇ مەن... سېنى چوقۇم ھون قوشۇنى
بىلەن بىللە دەپ ئويلىغاندۇق!

تۇتقۇن ئۇنى كۆرۈپلا تونۇۋېلىپ توخرى تىلىدا ئۆزىنى تونۇشـ
تۇردى.

— سەن ! ؟ .. — باتۇر ئۇنى كۆرۈپ تېڭىرقاپ قالدى.

— ھەئە، مەن، تونۇمايىۋاتامسىن ؟ — دېدى تۇتقۇن لهشكەرـ
لەرنىڭ قولىدىن يۈلقۇنۇپ، — مەن سېنىڭ خاس مەھرىمىڭ
ئەمەسمۇ !

— ھەئە، تونۇدۇم، — دېدى باتۇر توخرى تىلىدا، —
بىراق ...

— مېنى خاس قۇلۇڭ ئەۋەتتى، بەجەچقان ... — دېدى تۇتـ
قۇن .

— ھە ! ئۇ تېخى ھاياتمۇ ؟ ئۇ قىيەردە ؟ ... قويۇۋېتىڭلار
ئۇنى، تۇتمائىلار، ئۇ ئايغاقچى ئەمەس ! ... ھە، بۇ ياققا كەل،
قورقما، بارگاھقا بېرىپ دېمىڭنى ئېلىۋېلىپ ئاندىن سۆزلە. قازـ
داق كەلدىڭ ؟ قېچىپ چىقتىڭمۇ ؟ بەجەچقان قانداقراق ؟ ...
باتۇر تۇتقۇنى بارگاھىغا ئەكىردى. ئۇ راستىنلا ئۇنىڭ
بارىمتاي بولۇپ تۇرغاقتا تۇرغان چاغلىرىدىكى خاس مەھرىملىرىـ
نىڭ بىرى ئىدى. ئۇ ئۇنى ئولتۇرغۇزۇپ سۇ بەردى. ئۇنىڭخەچە
تۇقىش ئوغلان، يانان، جاندرلەرمۇ كىرىپ كېلىشتى. ئۇلار ئۇنى
چارلاش ئېلىپ بېرىۋېتىپ چاتقاللىقتىن مۆكۈنۇپ يۈرگەن يېرىدىن
تۇتۇۋېلىشقانىدى.

— مەن بىرندىچە لهشكەر بىلەن ئايغاقچىلىق قىلىشقا چىـ
قان، ئۇلاردىن ئايرىلىپ قېلىپ قالدىم ... سېنىڭ قۇلۇڭ بەجەچقان
ھېلىمۇ ھايات، — دېدى تۇتقۇن باتۇر بەرگەن سۇنى ئىچكەندىن
كېيىن، — لېكىن ئۇ ھازىر خەتەر ئىچىدە، قاماقتا، سەن تۇرغان
تاش سارايدا، خان ئۇنى قاماب قويدى ...

ئۇ يەنە شەھەر ئىچىنىڭ پاتىپاراق بولۇپ كەتكەنلىكىنى،
توخرى خان بىلەن ئالىپ بۇقىنىڭ مۇھاسىرىنى بۆسۈپ چىقماقچى
بولۇۋاتقانلىقىنىمۇ دېدى ... دېمەك، تۇخرى خان قاچماقچىكەنـ
دە، ئۇ قاچسا بەجەچقاننى ھەرگىز ساق قويۇپ كەتمەيدۇ ! ... ياق،

ئەمدى كەينىگە سۈرۈشكە بولمايدۇ، بىر - ئىككى كۈنمۇ. ئەتلا، تاڭ سەھەر دىلا ھۇجۇم قوزغاش كېرەك! ... باتۇر جىددىلىشىپ چېدىر ئىچىدە ئۇياق - بۇياققا ماڭخىلى تۇردى.

— تۇقىش ئوغلان! — دېدى ئۇ بىر پەستىن كېيىن مېڭىش.

تىن توختاپ قەتئىي تەلەپپۈزدا، — ئۆلچ قول بىلگە خانغا، ئۇلۇغ سانغۇنلارغا يەتكۈز.

قوشۇنى يىغىپ جەڭگە تىيىارلانسۇن!

— خوب!

— توختا، يەنە شۇنىمۇ يەتكۈز، ھەرىكەت مەخېمى، تىۋىشىسىز بولسۇن. ياؤغا سەزدۇرۇپ قويىمىسۇن. ئەتە تاڭ سەھەر دە مۇڭگۈز بۇرغا ئاۋازى ياخىرخان ھامان بىراقلا ھۇجۇمغا ئۆتۈپ شەھەرگە باستۇرۇپ كىرىمىز!

باتۇرنىڭ بۇيرۇقى ھايالىسىز لا ھەرقايىسى توپلارغا يېتىپ بار-

دى. ھون لەشكەرلىرى تۈن قاراڭخۇسىدىن پايدىلىنىپ ئولجىسىغا تۈيدۈرمائى يېقىنلىشىۋاتقان بۆريلەر توپىدەك شەپە - تىۋىشىسىز ھەرىكەتكە كەلدى. بۇيرۇق بويىچە چېدىر، بارگاھلار، تۇغ - ئەلەملەر، يېنىپ تۇرغان گۈلخانلار... شۇ پېتى قالدۇرۇلدى.

چۈنكى توخرىلار سېپىل - قوژۇقلاردىن، قوختا - ئۈكۈكلەردىن ئەنە شۇلارغا قاراپ ھون قوشۇنلىرىنىڭ ھەركىتىنى كۆزدە. نەتتى... سۈبھى ئاقىزىپ تاڭدىن بىلگە بىردى. دەل مۇشۇ پەيتتە تەرەپ - تەرەپلەردىن مۇڭگۈز بۇرغىلارنىڭ دۇمباق ئاۋازىغا قوشۇ.

لۇپ ياخىرخان سادالىرى ئاڭلاندى. سېپىل تۈۋىلىرىگە، ھەر- ۋازا - قوژۇق ئەتراپلىرىغا يوشۇرۇنچە يېقىنلەپ، قورال - ياراڭلە- رىنى تەخلەپ تىيىار بولۇپ تۇرغان ھون لەشكەرلىرى بىردىنىلا چۈقان كۆتۈرۈپ، نەرە تارتىپ، يەر - جاھاننى زىلزىلىگە سالغاندا- دەك سۈر - ھەيىۋ بىلەن ئومۇمیيۇزلۇك ھۇجۇمغا ئۆتتى. نەچچە ئۇن كىشى ئاران كۆتۈردىغان توم، ئۆزۈن، سالماقلق قۇچۇرا غوللىرى دەرۋازا - قوژۇقلارغا ئۇرۇلۇپ، ئاسمان ئۇرۇلۇپ، يەر بىلەن سوقۇلغاندەك ھەيىۋەتلىك، قورقۇنچىلۇق گۈمبۈرلەشكە باشلى- دى. ھەش - پەش دېگۈچە پۇتۇن ئەتراپتا مەشئەللەر يورۇپ،

ساندېسلىق ئۇزۇن ئۇچىدە قالدى. يا ئوقلىرى، ئۇزۇن، ئىنچىكە ساپلىق نەيزىلەر تۈن بوشلۇقنى يېرىپ ۋىشىلا - داپ ئۇچۇشتى. ئوت يالقۇنى نەيزىلەرنىڭ ئۇچلىرىدا قىلغى - قالقان، دۇبۇلغا - ساۋۇتلاردا چاقناتىتى. كۆزلەردىمۇ يەنە شۇ ئوت يالقۇنى! ...

ھەممىدىن ئاۋۇال باتۇر باشچىلىقىدىكى قوشۇن ھۇجۇم قىلغان ساندېسلىق شەرقىي قوۋۇقى ئوتتا كۆيۈپ گۈلدۈر - قاراسلاپ ئورۇلدى. قوراللىق ھون چەۋەندازلىرى يار ئالغان كۆل سۈيىدەك شەھەرگە باستۇرۇپ كىردى. ئۇلار شەھەرگە كىرىپلا قىر - چاپنى باشلىۋەتىمىز دەپ ئويلاشقانىدى. ھالبۇكى، بۇ يەردە ئۇلارغا قارا - شى چىقىپ ئېلىشىقۇدەك توخرى لەشكىرى چىقىدى. تىركىشىۋات قانلار، دەسىلىپ - چەيلىنىپ جان تالىشىۋاتقانلار ساپ - سۇۋا - رى قېرى - ئاجىز، سالپا - ساياق لەشكەرلەر ۋە شەھەر پۇقرىرى ئىدى. ئىجەبا، تولۇق قوراللاغان، نەچچە ئايدىن بېرى ھونلارنى توسوپ شەھەرگە يېقىن يولاتىغان توخرى لەشكەرلىرى، چەۋەندازلىرى قەيدىرلەرگە كېتىشتىكىنە؟ ئۇلار ئەھۋالنى سېزىپ قېلىپ، ھونلارنىڭ باستۇرۇپ كىرىدىغىندىنى بىلىپ شەھەر ئىچىدە، كۆچا - كويilarدا مۆكۈنۈپ تۇرۇشامادىكىن - يە؟ يَا بولمىسا...؟ باتۇر ئەندە شۇنداق ئويلاپ ئىككىلىنىپ قالدى. ۋەها - لەنكى، ئۇنىڭ ھازىر بۇنداق دەرگۈماندا ئىككىلىنىپ تۇرىدىغان ۋاقتى ئەمەس ئىدى. ئۇ دەرھال بارىمتاي سارىيغا بېرىپ، ئۇ يەردە ئۆزىنىڭ ئورنىدا قامىلىپ ياتقان، ھاياتى خەۋىپ ئىچىدە قالغان بىجەچقاننى قۇنقۇزۇشى كېرەك! ... ئۇ تورۇق تۇلپارنىڭ بېشىنى بۇراپ خان ئوردىسى تەرەپكە، ئۆزى ئىلگىرى تۇرغان تاش سارايغا قاراپ چاپتى. يانان بىلەن جاندرمۇ ئۇنىڭ كەينىدىن ئات سالدى.

دەل مۇشۇ ۋاقتىتا ساندېسلىق غەربىي قوۋۇقىمۇ گۈلدۈر - لەپ ئورۇلدى. ئوڭ قول بىلگە يابىيقات باشچىلىقىدىكى ھون ئاتلىق قوشۇنى بۇ يەردىمۇ شىددەت بىلەن باستۇرۇپ كىردى.

بىراق ئۇلار بۇ يەردە كۈتمىگەندە قاتتىق قارشىلىق ۋە زەربىگە ئۈچۈرىدى. چۈنكى توخرى خان مۇشۇ يەردىن مۇھاسىرىنى بۆسۈپ چىقىپ كېتىش ئۈچۈن ئۆزىنىڭ ئالىپ بۇقا باشچىلىقىدىكى ئاساس-لىق، خىل قوشۇننى غەربىي قوۋۇققا يۆتكەپ تەييار تۇرغاندە. دى... ھايال ئۆتىمەي قانلىق جەڭ باشلىنىپ كەتتى. ساندىبىلىنى قىيامەت قايمى دەھشتى قاپلىدى. لەشكەرلەرنىڭ شەرە تارتىپ ھەملە قىلىشقا، ياردىارلارنىڭ نالە قىلىپ پەرياد ئۇرۇشقا، ئاتلارنىڭ كىشىنىگەن، دۇپۇرلىگەن بىر - بىرگە ئۇرۇلۇپ جاراڭ-لىغان، ئاملارنىڭ، ئىشىك - دېرىزىلەرنىڭ، ئۆگۈزلىەرنىڭ كۆپ-گەن، ئۇرۇلۇگەن ئاۋازلىرى، كىشىلەرنىڭ داد - پەريادلىرى تالىق سەھەر ئاسىمىنى لەرزىگە كەلتۈردى.

باتۇر يانان بىلەن جانەرنىڭ ھەمراھلىقىدا ئالدىغا يولۇققاننى ئېتى بىلەن ئۇرۇپ - دەسىتىپ، قارشىلىق قىلغاننى قىلىچى بىلەن چېپىپ، تالىق سۈزۈلگەندە بارمتاي سارىيغا يېتىپ باردى. تاش ساراي شۇ پېتى، ئەمما بىرمۇنچە قوراللىق سىپاھلارنىڭ نازارىتى ئاستىدا ئىدى، خۇددى باتۇر قاچماقچى بولغان بىرنهچە ئاي بۇرۇقى تالىق سەھەردىكىدەك. دېمەك، بىجەچقان تېخى ھايات، ئۇ مۇشۇ سارايغا قاماقلقىق. بولمسا، ئۇلار قۇرۇق سارايىنى نازا-رەت قىلىپ نېمە قىلىدۇ؟ قارىغاندا توخرى خان ئالدىراپ قالغان ئوخشайдۇ. قاتتىق ئالاقزادە بولۇپ ئۇنى، ئەرزىمەس بىر كۆرۈم-سىز قولىنى يادىدىن چىقىرسپ قويغان ئوخشайдۇ... يانان بىلەن جانەر نازارەتچى سىپاھلارنى قىلىچىتنى ئۆتكۈزدى. باتۇر ئېتىدىن چۈشۈپ، هوپلىنىڭ، ئۆينىڭ ئىشىكلەرنى تېپىپ ئېچىپ، ئۆزى بۇرۇن ئىككى يىل سولىنىپ ياتقان ئۆيگە كىردى. ئۆي ئىچى گەرمىسىن ئىدى. ئۇ ئەتراپقا كۆز سېلىپ، بۈگۈلۈك ئۇستىدە «ئېھ» - «ئېھ» قىلىپ يۇمىلىنىپ ياتقان بىر كىشىنى كۆردى. بىجەچقان!... ئۇنىڭ پۇت - قوللىرى باغلانىپ، ئېغىزلىرىغا لاتا تىقىپ تاشلانغانىدى. باتۇر بۈگۈلۈكە چىقىپ ئۇنى بوشاشتى. — ھونزادە!... بۇ سەنمۇ؟!... — بىجەچقان باغلاقنىن بوشماپ.

لا باتۇرغا ئېسىلىدى، — مەن شۇنداق بولۇشنى ئويىلغان، كۇتكە نىدىم. لېكىن راست بولۇپ چىقىشغا ئىشىنىمىگەن. توۋا... هېج ئىشەنگۈم كەلمەيدۇ. بۇ چۈشۈم ئەمەستۇر - ھە؟!... بۇ راست سەن باتۇر!...

— ھەئە، مەن. كۆزلىرىڭگە ئىشەن، بەجەچقان. بۇ چۈشۈڭ ئەمەس!... — دېدى باتۇر ئۇنى چىڭ قۇچاقلاپ. ئۇلار قولتۇقلېشىپ تالاغا چىقتى. بەجەچقان سارايىنىڭ هوپىلىسىدا بېشىنى ئېگىز كۆتۈرۈپ، قۇلاقلىرىنى تىك قىلىپ قاراپ تۇرغان تورۇق تۇلپارنى كۆرۈپ باشقىدىن ھاياجانلاندى... ئاندىن ئۇلار هوپىلىدىن چىقتى. بەجەچقان ئىشىڭ ئالدىدا قانغا مىلىنىپ ياتقان توخرى سىپاھلىرىدىن بىرىنىڭ قىلىچىنى، بىرىنىڭ قالقدىنىنى قولىغا ئالدى، كوچىدىن ئۆتۈپ كېتىۋاتقان ئىگىسىز ئاتتىن بىرىنى تۇتۇپ مىنىپ، باتۇرغا مۇراجىئەت قىلىدى:

— قىنى، مەن تەييار بولدۇم، باتۇر، جەڭگە باشلا!... ئۇلار ساندىسىل كوچىلىرىنىڭ بىرىدە جەڭ قىلىپ كېتىۋەتىپ، تۇقىش ئوغلان بىلەن ئۇچرىشىپ قالدى. ئۇمۇ دەل باتۇرنى ئىزدەپ يۈرەتتى.

— توخرى خان بىر نەچچە مىڭ لەشكىرى بىلەن مۇھاسىرىنى بۇسۇپ چىقىپ كۈنپېتىشقا قاراپ قاچتى! — دېدى باتۇرغا جىددىي مەلۇمات بېرىپ، — قوغلاپ تۇتىمىزمۇ، يوق، بىرىنېمە دە!

— ياق، بولدى، — دېدى باتۇر كەسکىن قىلىپ، — قاچقان بولسا قوغلاپ تۇتقىلى بولمايدۇ. كۈنپېتىش تەرهەپ بەك خەتلەرلىك ھەم بىزگە ناتۇنۇش، قوغلاپ يەتكەن بىلەنمۇ تۇتالىشىمىز ناتايىن، سەن بېرىپ ئواڭ قول بىلگە خانغا يەتكۈز، قوغلاشتىن توختىسىۇن!

— خوب!

تۇقىش ئوغلان چاپچىپ تۇرغان ئېتىنىڭ بېشىنى بۇرالىپ غەر-بى قۇۋۇققا تۇتۇنداڭ چېپىپ كەتتى. باتۇر بەجەچقانغا قاراپ ئەلەملەك خۇرسىندى... ساندىسىلىنى ئىشغال قىلىش جېڭى كۈن تىكىلەنگۈچە داۋام قىلدى. بىراق تالان - تاراج قىلىش بىر ھەپتە-گىچە داۋاملاشتى.

ئالتنىچى باب

سۇباشى

1

مانا، يەن باهار كەلدى. قىشنىڭ ئۇزۇن كېچىلىرى، قاتىق سوغۇق، ئاچىقىق جۇددۇن - چاپقۇنلاردىن كېيىن ھون دىيارىدا يەن باهار كەلدى! پەس، گىرىمسەن كۆك گۈمىزىنىڭ شەرقىدە يېدە قىملىق، نۇرلۇق قۇياش كۆرۈندى. ئۇ پۇتكۈل ئالىمگە يورۇقلۇق، ھارارەت ۋە خۇشاللىق بېغىشلىدى. يەر يۈزىدىكى چىمكى مەڙجو- دانقا كۈلۈپ بېقىپ ھايابىدە خش ئىللەق نۇرنى چاچتى. قىلىن قار- ئاستىدا ياتقان زېمن — تاغ - ئىدىرلار، بوزقىرلار، تۈزلەڭلىك- لەر، ئۆيۈك - ئۆلەڭلەر... ئېغىر يۈكتىن قۇتۇلدى. قىشىچە قېتىپ جىمجىت ئۇخلىغان يەر ھەش - پەش دېگۈچە ئويغىنىپ، ئۇستىگە يېپىنغان ئاق تونىنى سېلىۋەتتى. داللاردا، بوزقىرلاردا يېشىل مايسىلار جىلۇھ قىلىدى. ئۆگۈز - ئېقىن بويىلىرىدا دەل - دەرەخلىفر، تال چىۋىقلار بىخ ئۇردى. جىراراردا، ئوتلاقلاردا، ئې- تىز - ئېرىقلاردا شىلدەرىلىشىپ تۇنجى سۇلار ئاقتى. ئۆگۈز سۇلىرى، كەلكۈن سۇلار... ھەننىۋاسى ئەلمىساقتىن بۇيان ئاققان يۇنىلىشىگە قاراپ، سېرىق ئۆگۈزنىڭ قۇچىقىغا ئىنتىلەتتى... ئۇلار قوشۇلۇپ ئۇلغىياتى، ئۆركەشلىپ، دولقۇن ياساپ، شاۋقۇن سېلىپ ئالغا تاشلىناتتى. سېرىق ئۆگۈز ييراق - بېقىنلاردىن ئېقىپ كەلگەن باهار سۇلىرىنى، قار - مۇز پارچىلىرىنى قۇچىقىغا

ئېلىپ تېخىمۇ ييراقلارغا ئېقىتىپ كېتەتتى.
 شۇنداق ... پۇتكۈل ئالەمدىكى ئۆگۈز - ئېقىن سۇلىرى مەڭگۈ
 تىنچ، تىنچ حالەتتە بولمايدۇ. ئۇلار باھاردىمۇ، يازدىمۇ، كۆزدە-
 مۇ، قىشتىمۇ تىنسمى تاپىماي ئېقىۋېرىدۇ. ئۇلار كىشىلەرنىڭ،
 ھايۋانلارنىڭ كىر - كېسەللىكلىرىنى، قايغۇ - ھەسىرەتلىرىنى،
 قىلمىش - ئەتمىشلىرىنى يۈيۈپ - تازىلاپ، ئۆزى بىلەن بىللە-
 يرافق - ييراقلارغا ئەكېتىدۇ. قىغىلارنى، يېرىڭى - مەرەزەلەرنى
 پاكىزلاپ يوق قىلىۋېتىدۇ. شۇڭا، ئۇلارنىڭ خاسىيەتىدىن يەر -
 زېمىن يېلىمۇ يېل يېڭىلىنىپ، ياشىرىپ تۇرمىدۇ.
 يەر يېڭىلىنىدۇ، ياشىرىدۇ... ھاياتلىقۇمۇ ئەزىم سېرىق ئۆ-
 گۈزگە ئوخشاش كۈن - تۈن، ئاي - يېل توختىماي، تىنسمى تاپىماي
 ئېقىۋېرىدۇ.

باھار كەلدى، باھار! سېرىق ئۆگۈزگە — قۇياشقا، ئاي -
 يۇلتۇزلارغا قۇرداش ئەزىم، قەدىم سېرىق ئۆگۈزگە تەرەپ - تەرەپ-
 لەردىن — چىلان تاغلىرىدىن، ئالىچى، قۇلان تاغلىرىدىن، بۆزە،
 چۈغايى تاغلىرىدىن، بىپايان سېرىق تۆپلىك ئېڭىزلىك كەدىكى
 تاغ - ئېدىر، جىلغا - جىرالاردىن، تۇزلەئىلىك، بوزقىرلاردىن
 ئالدىرىشىپ، شىلدىرىلىشىپ سۇلار كەلدى. سۇلارنىڭ ئەكسىدە،
 شىلدىرلاشلىرىدا، ئۆركەش - دولقۇنلىرىدا ئالەمچە گۈزەللىك،
 خۇشاللىق ۋە قۇت - بەرىكەت! ...

تۈمەن تەڭرىقۇت يايلاقتەك چۈڭ، ئۇدىكامدەك ھەشەمەتلەك
 كۆڭ چىدىرىدىن چىقىپ ئەتىگەنكى يېڭى چىققان قۇياشقا — ياشىق
 تەڭرىسىگە چوقۇندى. مۇقدىدەس كۆڭ تەڭرى، يەر تەڭرىسىدىن
 بۇ يېلىقى باھارنىڭ، يازنىڭ ھون تائىپىسى ئۈچۈن پايدىلىق بولۇ-
 شىنى، ئېلىنى، ئۇرۇقداشلىرىنى تالان - تاراج، ئاغرىقى - سلاق-
 تىن ساقلىشىنى، مال - چارۋىلارنىڭ ئاۋۇشىنى، زىرائەتلەرنىڭ
 كۆكلەشىنى، ئۇۋ - كېيىكلەرنىڭ ئاۋۇن، سېمىز بولۇشىنى،
 قوۇم - قېرىنداشلىرىنىڭ، ئېلىنىڭ تىنچ - باياشات، سائادەتلەك
 بولۇشىنى تىلىدى. ئاندىن ئاستا قوزغىلىپ، چىدىرنىڭ سول

تەرىپى بىلەن ئۇنىڭ ئارقىسىغا ئۆتتى - ده، ئۇلانسۇ كۆلى^①نىڭ قىرغاقلىرىدىن باشلىنىپ كۆز يەتكۈسىز يېراقلارغىچە يېيىلغان بىپايان، يايپېشىل تۈزىلەئلىككە - ئۆگۈز ئەگمىسى ۋادىسىغا نەزەر سالدى... ئۇ كۈتۈۋاتقان غالىب قوشۇن ئەند شۇ تەرەپتىن كېلىدەتتى.

ئىككى ھەپتىنىڭ ئالدىدا كۈنپېتىشتىن خۇش خەۋەر كەلدى. خۇش خەۋەر قوش ئىدى. بارىمتاي باتۇر ساندىبىلىدىكى تۇرغاقلىقە. تىن قېچىپ قۇتۇلۇپتۇ! ... توخرىلار ئۇستىگە يۈرۈش قىلغان قوشۇن باتۇر باشچىلىقىدا سوقۇشتا غەلبىدە قازىنىپ زەپر قۇچۇپ قايتىپتۇ! ... تۆمەن تەڭرىقۇت بۇ خۇش خەۋەرلەرنى ئاڭلاپ جار سېلىۋەتكىلى تاس قالدى، كۆك تەڭرىگە تېۋىننىپ شۇكۈر - سانا ئېيتىتى... ئاندىن غالىب قوشۇنى، باھادر ئوغلىنى قارشى ئېلىش ئۇچۇن پايتەخت تۆمەنبالىقتىكى بارلىق ھون ئېسىلىزادىلىرىنى - خان - بەگلەرنى، يابغۇلارنى، سانغۇنلارنى، ئورۇق - ئاقساقالىد. رىنى، ئائىلىسىدىكى ئالچى، قۇنچۇي، كۈمۈشتېكىنلىرىنى ۋە مىڭلىغان ئاتلىق قوشۇن، تاپىغچى - قىرقاقلارنى ئېلىپ، سوپۇلدا. دەنغان مال - ۋاران، سوۋغا قىلىنىدىغان مەي - شاراب، تون - سەرۇپاي ۋە باشقا تارىتىغىلارنى^② ئېلىپ بۇ يەركە - تۆمەن يايلىقە. نىڭ كۈنپېتىش چېتىدىكى ئۇلانسۇ كۆلى بويىغا كېلىپ بارگاھ قۇردى... مانا بۈگۈن ئۇنىڭ ھەممىنى تەخ قىلىپ كۈتۈپ تۇرۇۋات. قىنىغا بىر ھەپتە بولغانىدى.

قارشى ئالغۇچى قوشۇنىڭ يارگاھى كۆلىنىڭ شمال تەرىپىددى. كى يايلاققا ئانچە ئېگىز بولمىغان تەكشى ھەم كەڭرى بىر تۆپلىك. كە قۇرۇلغانىدى. يارگاھنىڭ ئالدى ئىشىكلرى كۈنچىقىشقا قارخان، ئۆگۈزلىرى، تاملىرى رەڭدار تۇغ - ئەلەملىر ۋە قوتا ز قۇيرۇقى، قۇش پەيلىرى، بۇرە ئۇستىخانلىرى، مىس، تۆمۈر پارچىلىرى، لاتا - پۇرۇچ، يۈڭ - چۈپۈر... دېگىننەڭ رەڭگارەڭ

^① ئۇلانسۇ كۆلى - ئىچكى موڭغۇل ئاپتونوم رايونى تەۋەسىدىكى خېتتاۋ تۈزىلەئلىكىنىڭ شەرقىدە.

^② تارىتىغ - سوۋات. تارىتىق، مۇكايپات.

نەرسىلەر چىگىلگەن ئارغامچىلار بىلەن بېزەلگەن نۇرغۇنلىغان چوڭ - كىچىك چىدىرى - كەپىلەردىن تەركىب تاپقانىدى. چىدىرى- لارنىڭ ئەڭ چوڭى، كاتتا، ھەشەمەتلىك بېزەلگىنى بارگاھ ئوتتۇ. رسىدىكى ئېگىز كەرىكلىك كۆك چىدىرى بولۇپ، ئۇ تۇمن ئەڭىرىد. قۇتنىڭ ۋاقىتلۇق ئوردىسى ئىدى. بارگاھنى چۆرىدەپ يەنە سو. قوشقا كەتكەن تۈغقانلىرىنى قارشى ئېلىشقا چىققان قارابوھۇنلارنىڭ نۇرغۇن كىچىك چىدىرى - كەپىلىرى تىكىلگەن بولۇپ، بۇلارنىڭ ھەممىسى قوشۇلۇپ يېڭى بىرپا قىلىنغان بىر چوڭ قۇنۇم ھاسىل قىلغانىدى.

پۇتون بارگاھتا ئۆزگىچە بىر خۇشال، قىزغىن، تاقھىتسىز كەپىييات ھۆكۈم سۈرەتتى. كىشىلەر ئارىسىدا «بارىمتاي باتۇر توخرى خان ئوردىسىدىن قېچىپتۇ! ... كۈنپېتىشقا يۈرۈش قىلغان قوشۇن باتۇر باشچىلىقىدا توخرىلار ئۈستىدىن غىلبىدە قازىنىپ، ئۇلارنى كۈنپېتىشقا تامان قوغلىۋېتىپتۇ. ئالچى، چىلان تاغلىرى قايتۇرۇۋېلىنىپتۇ. سوقۇشتا تەلىم - تەسىم مال - يىلقا، ئەسىر قول ۋە ئالتۇن، كۆمۈشلەر ئولجا ئېلىنىپتۇ! ... بىز ئەمدى باي بولۇپ كېتىدىغان بولۇق! ... غالىب قوشۇن بۇرە تېغىدىن ئۆتۈپ بويتۇمىش، بۈگۈن - ئەته بۇ يەرگە يېتىپ كەلگۈدەك! ... دېگەدە دەك گەپ - سۆزلەر، خۇش خەۋەرلەر ئېغىزدىن - ئېغىزغا كۆچۈپ يۈرەتتى ۋە ئۇندىڭغا يەنە يېڭىدىن - يېڭى مەزمۇنلار، ئازارۇ - ئارماڭلار قوشۇلۇپ، كەشىلەرنى تېخىدمۇ ھاياجانغا سالاتتى.

تۇمن ئەڭرەقۇت چىدىرنىڭ كەينىدە غالىب قوشۇنىڭ، ئا. لىپ چەۋەندازلىرىنىڭ يولىغا كۆزى تالغىنچە قاراپ تۇردى، كۆڭ. لىدە نۇرغۇن ئىشلارنى، نۇرغۇن كەشىلەرنى ئويلىدى، ئاندىن يەنە ئۇمىدىنى ئۈزۈپ چىدىرغا يېنىپ كىردى. كۆك چىدىرنىڭ سول تەرىپىدىن ئەللەك قەددەمچە نېرىغا تە. كېلىگەن ئالتۇن رەڭلىك سېرىق چىدىرغا چوڭ ئالچى ئايقاغان كېلىنى سۈجۈك ۋە ئۇنلىغان قىرقىن - قىرناقلەرى بىلەن ئورۇندا.

لاشقاىنى. شۇ تاپتا ئۇلار قېينانا - كېلىن ئىككىسى ئازادە ھەم يورۇق چېدىر ئىچىدە جۇدالىق ۋە سېغىنىش، كۈنۈش ۋە تەقىزى - لىق ئىلىكىدىكى ئىزتىراپلىق كەپپىيات ئىچىدە ھال - مۇڭ تۆكۈ - شۇپ پاراڭلىشىپ ئولتۇراتتى. ئۇلارنىڭ ئەتىگەندىلا ئۆزلىرىدىن ئايىرلەغىنغا ئىككى يىلدىن ئاشقان باتۇر توغرىسىدا باشلىنىپ، كېپىن تۈمەن تەڭرىقۇت ۋە ئۇنىڭ ئامراق كىچىك ئالچىسى جانئىيە - قىن بىلەن ئۇنىڭ ئاتىسى يانبېيقان، ئوغلى يۈپۈك ئۇستىگە كۆچ - كەن پارىڭى هازىر يەنە ئەسلىي تېمىسىغا قايتىپ داۋاملاشماقتا ئىدى.

— ئۇنى كۆرسەم تۈنۈيالىمماي قىلا - شىمىدىن ئەنسىزە - مەن! ... - چوڭ ئالچى ئايقاغان كۆزلىرىنى بىر نۇقتىغا تىكىپ، بازورنىڭ چىراي - تۇرقىنى ئەسلىپ خىيالغا چۆممى - مەنمۇ... - دېدى سۈجۈكمۇ مۇڭلۇق خىيالغا چۆكۈپ - ئۇنىڭ هازىر چىراي - تۇرقى قانداقتۇر؟ بويى يەنە ئۆس - كەنمىدۇر؟ ... ياداپ، جۇدەپ كەتتىمىكىن! ... ئىككى يىلدىن بېرى كۆپ ئۆزگىرىپ كەتتى ھەرقاچان. جاپا ئانىمۇ يەتكۈچە تارتتى! ...

— ئىككى يىل ئەمەس، ئۈچ يىل دېسلى، ئالچى ئانا، - ئېرىدىن ئايىللىپ جۇدالىقتا تەنها ئۆتكۈزگەن ئازابلىق كۈنلىرىنى كۆڭلىگە بۆرە ئوشۇقىنى تەسۋىيدەك تىزىپ ساناپ كېلىۋاتقان ئالچى سۈجۈك قېينانىسىنىڭ سۆزىگە تۈزىتىش بەردى.

— شۇنداق، ئۈچ يىسل... ھەش - پەش دېڭۈچىلا - هە! ... - چوڭ ئالچى ئىختىيارسىز خۇرسىنى، - ئۇ بارىمتاي بولۇپ توخرى ئېلىگە ماڭغاندا تېخى بالا ئىسىدى. مانا هازىر بويى - بەستى، ساقال - بۇرۇتلرى ئۆسۈپ ئەر يەتكەن يىگىت بولۇپ قالغاندۇر! ...

— بالا ئىدى دېگەنلىرى نېمىسى، ئالچى ئانا؟ ئۇ ئەينى چاغدىلا ئەر يەتكەن جەسۇر يىگىت ئەمەسمىدى، - ئالچى سۈجۈك ھاياجان بىلەن سۆزلىدى، - بەلكىم هازىر توختالغان، قاتقان،

قامەتلىك، سالماق بىر ئاتا كىشىگە ئايلاڭاندۇر!

— دۇرۇس ئېيتىسىن، قىزىم. شۇنداق، ئۇ بۇ يىگىرمە تۆت ياشقا كىردى. ئۇ ھازىر بالا ئەمەس، ھېسسىياتچان، قىزىققان ياش يىگىتىمۇ ئەمەس، بەلكى يېتىشكەن، پىشقا، بېشىدىن نۇر-غۇن ئەسىسىق - سوغۇق لار ئۆتكەن سالماق، تەجرىبىلىك، ھىممەت - شىجائەتلىك بىر ئەر بولۇپ قالدى، ۋۇجۇدىدا كۈچ - قۇدرەت، غېيرەت - جاسارەت، قىلبىدە مەسئۇلىيەت ۋە مېھىر - مۇھەببەت ئۇرغۇپ تۇرغان بىر ئاتا كىشىگە ئايلانىدى!

— بىراق ئۇ ئۆزىنىڭ ئاتا بولغىنىنى، ئىككى ياشقا كىرىپ قالغان ئۇماق، كەپسىز، يىغلاڭغۇ بىر ئوغلىنىڭ بارلىقىنى تېخى بىلمەيدۇ - ۵۵.

— نېمىلەرنى دەيدىغانسىن، قىزىم. ئۇ بىلىدۇ. بىلمەي قالامدۇ؟... شۇ تاپتا سەن بىلەن مەندىن كۆرە ئوغلىنى بەكرەك كۆرگۈسى كېلىپ ئېتىغا توختىماي قامچا ئۇرۇۋاتقاندۇر. ئۇ.

— ياق، ئۇ بىلمەيدۇ. ئۇ قانداق بىلىدۇ؟ ئۇ كەتكەنде بالد. مىز تېخى تۇغۇلمىغان تۇرسا...

— بالاڭلار تۇغۇلمىغاننى بىلەن بويۇڭدا بارلىقىنىغۇ بىلەر ئىدى؟

— بۇنىڭغا ئېنىق بىر نېمە دېيدىلمەيمەن. بەلكىم ... ئۇ ماڭىد. دىغان چاغدا بەكمۇ ئالدىراش بولۇپ كەتكەن، كۆڭۈل - كەپپىياتدە. مۇ تازا جايىدا ئەمەس ئىدى. قېيدىغاندەك، مېنى تاشلاپ كەتكەن-دەك، ھەممىدىن ۋاز كەچكەندهك تۇتۇلۇپ، ھېچنېمىگە پەرۋا قىلماي كەتكەن. سىرداشقا سۇدەك، خوشلاشقۇدەك پۇرسەتمۇ بولمىغان...

— ئۇنداق دېمە، قىزىم، كۆڭلۈڭنى يېرىم قىلما. ئۇ بىزنى تاشلاپ، ھەممىدىن ۋاز كېچىپ كەتمىدى. قېيداپىمۇ ماڭىمىدى. ئۇ بىزنى دەپ، ئاتىسىنى، ئەلكۈننى دەپ شۇنداق قىلدى. پەقەت ئايىرىلىشقا كۆزى قىيمىي، بىزى ئىشلار كاللىسىدىن ئۆتىمەي ئازاب-لاندى، خالاس. ئۇ بىزنى ئۇنىتىپ قالمايدۇ، ئۇنىتۇپمۇ كەتمەي.

دۇ... ئۇ بىلىدۇ، بالىسىنىڭ ئىككى ياشلارغا كىرىپ قالغىنىنى، تايىتاخلاپ ماڭغۇدەك، قوزىغا منىپ ئوينىغۇدەك بولۇپ قالغىنى. ئاتا كىشى بىلمەي قالامدۇ؟... ھېچبۇلمغاندا يۈرۈشكە كەتە. كەن ئۆگەي بۇۋىسى يابىيقاتىدىن يا بولمىسا تۈقىش ئوغلاندىن بولسىمۇ ئاڭلخاندۇر... ئۇ شۇ تاپتا سىلەرنى تېزىرەك كۆرسەم دەپ ئالدىراۋاتقاندۇر، سىلەرنى سېخىنىپ، خىيال قىلىپ، كۆز ئالدىغا كەلتۈرۈپ، كۆرۈشكە تەقىززا بولۇپ قانات ياساپ ئۇچقۇسى كېلىدە. ۋاقاندۇر!

— ئۇ قايتىپ كېلىپ ئوغلىمىزنى كۆرسە قانچىلىك خۇش بولۇپ كېتىر - ھە! ...

ئالچى سۈجۈك سېخىنىش، ئىنتىزارلىق ۋە چەكسىز بەختىدە. يارلىق ئىلىكىدە ئاجايىپ شېرىن ۋە ئىزتىراپلىق ھاياجانغا چۆمۈلە. ئۇ ئۆزىنى تۇتۇۋالماي يېنىدىكى يىلىپىز تېرىسى ياپغۇتنى يېنىك پۇشۇلداب تاتلىققىنا ئۇخلاۋاتقان بالىسىنى ئېگىلىپ، ئاۋايدە لاب باغرىغا بېسىپ، سۆيۈپ - ھىدلاب كەتتى. چوڭ ئالچى كېلىنىنىڭ بۇ قىلىقلەرىغا قاراپ سۆبۈندى، زوقلاندى، ئوغلىنى ئەسلىپ، سېخىنىپ چوڭقۇر، ھاياجانلىق خىيالغا چۆمدى. ئېھتىدە. مال ئوغلىمۇ ئۇنى شۇنداق سېخىنىۋاتقاندۇر. بەلكىم ئالچىسىنى، بالىسىنى بەكرەك سېغىنغاندۇر!... شۇنداق جاهان، شۇنداق ھايات بۇ. ئانىسى بالىسىغا كۆيىدىغان، بالىسى قويۇپ يىدە بالىسىغا كۆيىدىغان، ئىجىبلەنمىگۈلۈك بۇنىڭغا.

— ئۇلار قاچانۇ يېتىپ كېلەر؟ — دېدى سۈجۈك بىر پەسى. تىن كېيىن يەنە مەيىۋ سلىنىپ، ئۇنىڭ گېپىنى ئاڭلاب چوڭ ئالچى ئايقاغانمۇ ئىسىگە كەلدى، — بىر - ئىككى كۈن ئىچىدە يېتىپ كېلىدىكەن دەپ ئاڭلاب بۇ يەرگە ئالدىغا چىقىپ ساقلاۋاتقىنىمىز- غىمۇ ھەپتە بولاي دېدى. لېكىن تا ھازىرغىچە قارىسىمۇ كۆرۈنمەي. دۇ ئۇلارنىڭ، يول ئۇستىدە بىرەر ئىش بولۇپ قالمىغاندۇر - ھە؟ كېلىنىنىڭ ئاخىرقى سۆزلىرى چوڭ ئالچىغا قاتتىق تەسىر قىلدى. «ئېغىزىڭغا تاش، شۇم ئېغىز!...» ئۇنىڭ بىر دىنلا يۈرەدە.

کی ئېغىپ تارىشقا ندەك، پىش قىلىپ ئېچىشقا ندەك بولدى. بۇنداق ئېھىتىماللىقنى چەتكە قاقيقلى بولمايدىغانلىقىنى ئويلاپ تېخىمۇ قورقتى. سەپەر دېگەنلىق، كۆچ - كۆچنىڭ جاپاسى تولا، خەۋپ - خەترى كۆپ. يول يىراق، ئېگىز - پەس. ئۇنىڭ ئۇستىگە، دۈشمەنلىك، خەۋپ - خەترەر، سۈيىقەست، بالا - فازا دېگەنلىر ئۇنىڭ ئوغلىنىڭ ئەتراپىدىلا چۆرگىلەپ يۈرىدۇ. بۇنداق كەھۋالدا ئالىمادىس بىرەر ئىش بولمايدۇ دەپ كېسىپ ئېيتقىلىمۇ بولمايدۇ! ... لېكىن ئۇ كېلىنىنى ئېيبلەپمۇ كەتمىدى. ئۇنىڭدىمۇ نېمە گۇناھ؟ ئېرىنى، جانكۆيەرىنى، يۆلەنچۈك، باشپاناهىنى سە- غىنلىپ، ياد ئېتىپ، ئۇنىڭدىن ئەنسىرەپ، كۆرۈشكە تەقەززا بۇ- لۇپ، يولىغا قاراپ يۈرىكى، كۆزىنىڭ قارىچقۇقى ئېقىپ كېتى- دېگەن تۇرسا، ھەر خىيالدا بولماي، ئەندىشە قىلماي تۇرالا يىتتىمۇ؟ ياش ئەممەسمۇ. ياشلار شۇنداق تاققىتىز ھەممەم خىيال. يەنە كې- لىپ ئۇ بىر ئايال. ئاياللار ھامان ئىشنى يامان تەرەپكە جورۇشقا كۆنۈك... ئۇ ئۆزىنى تۈتۈۋېلىپ كۆڭلىدىكى داۋالغۇشنى، ئەنسىز تەشۈشلىرىنى كېلىنىگە بىلىندۈرمەسىلىككە، ئۇنىڭ قومۇش ئىچى- دىكى نالدەك بولۇپ قالغان كۆڭلىگە بەرھەم بەرمەسىلىككە تىرىد- شىپ، چاندۇرمائى، تەمكىن ھالدا ئۇنىڭغا تەسەللى ۋە مەددەت بىردى.

— ئەنسىرەمە، قىزىم، يامان خىياللاردا بولما. ئۇنىڭغا ھېچ ئىش بولمايدۇ. ئۇ چوقۇم ئامان - ئېسەن قايتىپ كېلىدۇ. كۆڭلىكىنى توق تۇت، پۇتۇن تۇت. بىز ئۇزاققا قالماي خۇشال جەم بولمىز.

ئانا كېلىنىڭ شۇنداق دەپ تەسەللى ۋە مەددەت بەرگىنى بىلەن ئۆزى ئۇنىڭدىنمۇ بەتتەر غەم - تەشۈش، ئەنسىزلىك ۋە تاققىتىز- لىك ئېچىدە ئىزتىراپ چېكەتتى. «مۇقەددەس تەڭرىم، ئوغۇلۇم باتۇرنى ئۆز پاناهىڭدا ساقلىخايسەن! ئۇلۇغ تۆز كۆك قۇرت! ئوغۇلۇم باتۇرنى ئالدىمغا، باغرىمغا ئامان - ئېسەن قايتۇرۇپ ئە- كەلگەيىسەن! ...» ئۇلار نېمىشا شۇ چاغقىچە يېتىپ كەلمەيدىغان-

دۇر؟ يول ئۈستىدە راستىنلا بىرەر ئىش يۈز بەرگەنمىدۇر -
 يە؟! ... ياق، ياق، ھەرگىز ئۇنداق بولمايدۇ، ئۇنداق بولۇشى
 مۇمكىن ئەمەس! شۇنچە ۋاقتىن بېرى ئوغلۇمنى ئاغرىقى -
 سىلاقىتىن، خەۋپ - خەتەردىن، سۈپىقەست، ئۆلۈمدىن پاختا ئە.
 چىدە چوغ، تومۇز كۈنلىرى ناغ چوققىسىدا قار ساقلىغاندەك ئامان
 ساقلاپ قۇت بەرگەن، تۇنقولۇقتىن، مەھبۇسلۇقتىن قېچىپ قۇ.
 تۇلۇشغا مەددەتكار بولغان تەڭرىم، ئۇلغۇغ تۆز ھازىرمۇ ئۇنى ئۆز
 پاناھىدا ساقلاۋاتىدۇ، ئۇنىڭغا يول باشلاۋاتىدۇ. ئۇ ساق - سالا-
 مەت، بىخەتەر. ئۇنىڭغا ھېچ ئىش بولمىدى. بەقفت يول ييراق،
 جاپالىق، كۆچ - كۆچ چوڭ، قوشۇن زور، يۈك ئېغىر، يۈرۈش
 ئاستا بولغىنى ئۈچۈنلا ئۆز ۋاقتىدا يېتىپ كېلەلمەي ھايال بولۇپ
 قالدى، كېچىكتى، خالاس. بۇنىڭ كارايىتى چاغلىق. ئۇ ئۇزاققا
 قالماي يېتىپ كېلىدۇ. ھېلى، كەچ كۈن قىزىلدا ياكى ئەتە تاش
 سەھەردە ئۇشتۇمتوت ئالدىمغا لوڭىدە پەيدا بولىدۇ! ... ئۇ قانداق-
 راق تۇرغاندۇر؟ ... ئۇ قايتىپ كېلىپ ئوغلى بولغانلىقىنى بىلسە،
 ئۇنى كۆرسە، قانداق خۇشال بولۇپ كېتىر! ھەيران قالارمۇ؟
 خۇشال بولغىنىدىن يىغىلارمۇ، كۈلەرمۇ؟ ...

ئۇ قايتىپ كېلىپ ئاتىسى بىلەن كۆرۈشىسە، ئۇنىڭ
 قىلىميش - ئەتمىشلىرىدىن، ۋاپاسىزلىقىدىن، ۋىجدانسىزلىقىدىن
 خەۋەر تاپسا، نېمە بولۇپ كېتىدۇ؟ قانداق قىلار؟ قانداق ئىشلار
 يۈز بېرەر؟ ... ئۇ ئىككى يىلدىن بېرى ئاشۇ ئاتىسىنى دەپ،
 ئاتىسىنىڭ تەختىنى، بەختىنى دەپ، ئەلكۈننى، ئەلنى دەپ، ئې-
 خىر مەسئۇلىيەتنى ئۇستىگە ئېلىپ، خەۋپ - خەتەرگە تەۋەككۈل
 قىلىپ، ئاتا - ئائىسىدىن، خوتۇن - بالىسىدىن، ئىسىق ئۆبى،
 ئۇرۇق - تۇغقان، ئاداش - ئۇرۇقداشلىرىدىن ئايىرىلىپ، يات،
 يىراق ئەلده يالغۇز - يېگانە، ھىماتىز، يۆلەنچۈكىسىز تۇرغاقتا
 تۇرۇپ، تۇتقۇنداك، مەھبۇستەك ياشمىدىمۇ؟ تۇرمۇشتا، روھىي
 جەھەتتە قىينىلىپ، چۈشكۈنلىشىپ، ھاقارەتلەنىپ، خارلىنىپ،
 ئاز ئىزا، ئاز جاپا تارتىتىمۇ؟ مانا ئەمدى ئاشۇ كاج تەقدىردىن،

كۈلپەتلىك قىسىمەتتىن، ياتلارنىڭ قولىدىن، ئۆلۈم خەتىرى ئىچدە دىن ئۇزى قېچىپ قۇتۇلۇپ، يەندە تېخى ئىنتىقام ئېلىپ ئار - نومۇسىنى ئاقلاپ، سوقۇشتا زەپەر قۇچۇپ، ئەجىر - تۆھپە ياردە - تىپ، شېرىن ئارزو، يۈكىسەك ئارمانلار بىلەن قايتىپ كېلىپ، ئۆز ساداقتىنىڭ، ۋاپادارلىقىنىڭ، ئەجىر - تۆھپە، ئارزو - ئۆز مانلىرىنىڭ ئۆز ئاتىسى تەرىپىدىن دەپسىنە قىلىنغانلىقىنى، ئازىزىنىڭ ئەرزىمىس بىر نەرسىدەك - يېڭى، ئىسىق چېغىدا ئۇچىسىدىن سالماي كېيىپ پاناھلىنىپ، كونىرىغاندا، دولسى ئاپتايپ كۆرگەننە، سېلىپ چۆرۈۋەتكەن ئەسکى چاپاندەك تاشلىۋە - تىلگەنلىكىنى ئۇقسا، قانداق ئويلارادا بولار؟ ئىزا تارتىماي، غەزەپ - لەنمەي تۇرالارمۇ؟ ئۇ بۇ ئىزا ئەلەمگە، غەزەپ - نەپرىتىگە بەرداش - لىق بېرەلدەرمۇ؟ هاي بېرەلدەرمۇ؟ ئۇ تولىمۇ سەممىي، ۋاپادار، ۋىجدانلىق، تۈيغۇن، ئىچى كۈچلۈك، ئاچىقى يامان بالا ئىدى. ئاچىقى كەلسە، غۇرۇرى دەپسىنە قىلىنسا، غەزەپلەنسە، ئۆزىنى تۇتۇۋالماي قالاتتى، كۆزىگە ھېچنېمە كۆرۈنمەيتتى، قەھر - غەزىپىگە، كۈچ - قۇدرىتىگە ھېچنېمە ئارا تۇرالمايتتى. ئۇ بۇ ئادالەتسىزلىككە، ناھەقچىلىك، ئۇۋالچىلىققا بەرداشلىق بېرەلدە - مۇ؟ ئۇ بۇ ئىشلارغا قانداق مۇئامىلە قىلار؟ ئاتىسىنىڭ نامەرد، ۋاپاسىز، ئاچ كۆزلۈكىنى، يۈزسىز، كۆبۈمىسىز، باغرى تاشلىقى - نى، شەخسىيەتچى، شۆھرەتپەرس، نومۇسسىزلىقىنى مەردىك، كەڭ قورساقلقىق بىلەن ئەپۇ قىلارمۇ؟ ئەڭ بولمىغاندا سەۋىر قە - لىپ، ئۆزىنى تۇتۇۋېلىپ، ئاچىقىنى، ئەلىمىنى، غەزەپ - نەپ - رىتىنى ئىچىگە يۇتۇپ سۈكۈت قىلارمۇ؟... ئۇ قايتىپ كېلىپ ئاچىقىغا پايدىماي، غەزىپىنى باسالماي بىرەر ئىش تېرىپ قويىمە - سىلا بولاتىنغا!... «ئاھ تەڭرىم! ئۆزۈڭ بىر يولدا قويغايسەن! ساڭا تېۋىنىپ، سېنى ئۆلۈغلاب، مۇقەددەس بىلىپ، خاسىيەتىڭ - كە، قۇدرىتىگە شەكسىز ئىشىنىپ، ساڭا سېغىنىپ تىلەيمەن، ئېھ تەڭرىم! سەن ھەممىگە قادر، تەڭداشىسىز، ئۆلۈغ ھەم بۈيۈك - سەن. سەن بارچە گۈزەلىك ۋە سەلتەنەتتىڭ سۇلتانىدۇرسەن.

ھەممە سەندە مۇجەسىسىم. سەن ئۆز ۋە سلىڭدىن زوقلانغۇچى، مۇ-
جىزىكار، مۇقەددەس. سەن ئۈچۈن مەدھىيە ۋە ھەمدۇسانالار مەڭ-
گۇ ئۈزۈلمىدۇ! ... ئوغلۇم باتۇرنى ئۆز پاناھىڭدا ساقلىغايسەن.
ئۇنىڭغا سەۋر - تاقەت، ئىنساپ - دىيانەت ۋە سالماقلق ئاتا-
قىلغايىسىن. ئاچچىقىنى، غەزبىنى يەڭىگۈدەك، ئۆزىنى تۇتۇۋالغۇ-
دەك ھەققىي جاسارەت، ھەققىي باتۇرلۇق ۋە ئەپۇچانلىق ئاتا-
قىلغايىسىن، ئېھ مۇقدەس كۆك تەڭرى، يەر تەڭرى! ئۇلۇغ تۆز
كۆك قۇرت! ... »

— ئانا... ئانا... هي... هي...!

نۇررسىنىڭ ئۇيقوۇدىن ئويغىنىپ ئانىسىنى چاقرىپ قىرقى-
راپ يىغلىخان ئاۋازى چوڭ ئالچى ئايقاگاننىڭ دىققىتىنى بولۇپ،
تەشۇشلىك خىاللىرىنى، ئۇنسىز نىدىلىرىنى ئۇزۇۋەتتى. ئۇ ئانى-
سى قۇچىقىغا ئېلىپ پەپىلەۋاتقان نۇررسىگە قاراپ چوڭقۇر ئۇھ-
سىندى... بىر چاغلاردا ئومۇ ئوغلىنى شۇنداق پەپىلىگەندى. باغرى-
خا بېسىپ، سۆيۈپ - ھىلاب ئەركىلەتكەندى. ئۇنىڭ ئوغلى
نۇررسىگە ئوخشاشمايتتى. ئۇ بىر قارسا، ئۇلۇغ تۆز كۆك بۆر-
گە، بىر قارسا، ئوماق، بۇدرۇق، تاتلىقىنا ئىنسان بالىسىغا
ئوخشايتتى. ئۇنى ھەر قېتىم كۆرگەندە، ھەر قېتىم سۆيگەندە،
ھەر قېتىم باغرىغا باسقاندا، ئۇ تەڭرىنىڭ سېيماسىنى كۆرگەندە-
دەك، تەڭرىگە يېقىنلاشقاندەك، تەڭرى بىلەن قۇچاقلاشقا زادەك،
ئاجايىپ، ئالەمچە، سىرلىق ھەم سېھىلىك بىر تۈيغۈغا،
بەخت - شادلىققا چۆمۈپ چەكسىز ھاياجانغا تولاتتى. ئەنە شۇ
غەلىستە بۇۋاق، ئەنە شۇ غارىپ ئوغلان ھازىرمۇ ئۇنىڭ كۆز ئالدىدا
نامايان بولماقتا، ئۇنى تەڭسىز، سىرلىق ئۇي - خىاللارغا،
تاقەتسىز تەپۈنۈش ۋە ھاياجانغا سالماقتا! ... ئۇ ئوغلىنى سېغىنات-
تى. ئۇنى كۆرۈشكە، قۇچاقلاشقا ئالدىرايتتى. ئۇنىڭ دەردىدە،
ئۇت - پىراقىدا باغرى كاۋاپ ئىدى. ئۇ يەنە ئوغلىدىن ئىنسىزەيتتى.
چە ئاۋۇيتتى، ئۇلغىياتتى، دولقۇنلاب، شاۋقۇنلاب كۆكىرەك كۆل-

گە، يۈرەك قاچىسىغا پاتماي - تاشاي دەپلا تۇراتتى. ئۇ پات - پات قالادىكى شەپىه - تىۋىشلاردىن چۆچۈپ چىدىرى ئىشىكىگە تەلمۇ - رەتتى. گويا ئوغلى شۇ لەھزىدە گۈرس - گۈرس دەسىسىپ يەرنى تىترىتىپ، چىدىرى ئىشىكىگە تاقىشىپ، يېڭى كۆتۈرۈلگەن قۇياس - ئىناڭ چىدىرى ئىچىگە چۈشۈپ تۇرغان نۇرۇنى، يورۇقلۇقىنى توسوپ تۈيۈقىزىز، ئۇشتۇمتوت كىرىپ كېلىدىغانداك ئۇمىدىلىنىپ كېتەت - تى. ئۇنىڭ بىلەن قانداق كۆرۈشۈنى ئويلاپ، كۆز ئالدىغا كەلتۈ - رۇپ هايدا جانلىنىاتتى، تاقھەتسىزلىنەتتى. ئەپسۈسکى، ئۇ قانچە ئۇ - مىد قىلىسىمۇ، قانچە ئالدىراپ تەقەززا بولسىمۇ ئوغلى ئىشىكتە كۆرۈنمەيتتى، تىۋىشمۇ ئاڭلۇمانمايتتى. ئۇ نېمىشا شۇ چاغىچە يېتىپ كەلمەيدىغاندۇر؟ ... ئۇنىڭغا راستىنلا بىرەر ئىش بولخانىدە - دۇر - يە؟ ... ئۇ قايتىپ كەلسە قانداق ئىشلار يۈز بېرەر؟ ... ئۇ توختىماي خورسنانىتى، ئۇھىسىناتتى، ئەنسىرەپ، ۋايىم يەپ تې - پىرلايتتى، تىنچلىنالمايتتى. ساقلاش، كۇئۇش، بولۇپمۇ ئەڭ قەدىرىلىك كىشىسىنى كۆتۈش نېمىدىگەن تەس، ئازابلىق، نېمىدە - گەن ئىزتىراپلىق - ھە! ...

چوڭ ئالچى ئوغلىنىڭ دەردىدە ئەتىگەنلىك غىزانىمۇ تۈزۈۋى يېمىدى. قىرناقلار داستىخاننى يىغىشتۇرۇپ چىقىپ كەتكەندىن كېيىن ئۇ يەنە مۇڭلۇق خىيالغا چۆكتى. دەل مۇشۇ پەيتتە، ئۇيقوسىدىن ئوييغانغاندىن بېرى يىغىسىدىن توختىماي تېقىمىغا سە - يېپ خاپا قىلىۋاتقان بالىسىنى پەپىلەش، قۇرۇقداش بىلەن ئاۋارە بولۇۋاتقان سۈجۈك ئۇنىڭغا:

— ئالچى ئانا، بالا يىغىسىدىن توختىمايۋاتىدۇ. تالاغا چىققۇ - سى بارمىكىن. مەن چىقىپ ئۇنى ئويىتىپ كىرەي، — دېدى. بالا ئەمەس، ئۆزۈڭنىڭ چىققۇسى بار دېسەڭچۈ، دەپ ئوپلىدى چوڭ ئالچى ئۇنىڭ كۆڭلىدىكىنى دەرھال چۈشىنىپ، ئاندىن: — ھە، مەنمۇ بىللە چىقاي، — دېدى ئورنىدىن تۇرۇشقا تەمشىلىپ.

ئۇلار تالاغا بىللە چىقتى. بىرنەچە قىرقىن ئۇلارغا ئەگەدە -

تى. ئۇلار چېدىردىن چىقسىلا باهار قۇياشىنىڭ كۆزنى چاقنىتىپ ئاچۇرمادىغان ئوتتۇرۇن نۇرۇغا دۇچ كېلىپ، قوللىرىنى پېشانىسىگە ئېلىشتى. چوڭ ئالچى كۈن نۇرۇنى توسوپ تۇرۇپ بارگاھ ئىچىگە نەزەر سالدى. بارگاھ تىپتىنچ، ھەممە ئادەتتىكىدەك، ئۆز بېتى، كىشىلەرمۇ ئۆز ئىشلىرى بىلەن مەشغۇل... ئۇ سول تەرەپكە بۇرۇلۇپ مېڭىپ، چېدىرنىڭ ئارقىسىغا ئۆتتى. غەرب تەرەپ. تىن — بىپايان خېتاۋ تۈزلەڭلىكىدىن سوقۇپ تۇرغان راھەتبەخش باهار شاملى ئۇنىڭ يۈزلىرىگە ئۇرۇلدى، ئاندا - ساندا ئاق ئاربىلىغان چاچلىرىنى، ئۇچىسىدىكى پىنجەك ۋە يىپەك ئارتىغىنىڭ پەشلىرىنى پەلپۇتتى. ئۇ كېلىنى بىلەن بىر قاتار تۇرۇپ كۈنپە. تىش تامان يىراقلارغا كۆز تىكتى. غالىب قوشۇن، ئالىپ ئوغلان گەندە شۇ تەرەپتىن كېلىتتى. ئەپسۇسکى، يېشىللەق جىلۇنسى ناما. يان بولۇۋاتقان پايانىسىز بېغىر كۆپمە دۆڭلۈك دالىدا ئۇلارنىڭ قارىسىمۇ كۆرۈنۈمەيتتى. ئۇلار يەنە ئۇمىدىسىز لەندى. باشلىرىنى سېلىدېپ، گەپ - سۆز قىلىشماي ئاستا قوزغىلىپ مېڭىپ كېتىشتى... قۇچاقتىكى بالا تىننىمىز تېپىرلەپ، يەرگە چۈشۈپ ماڭىمەن، ئۇينايىمن، دەپ قەغىش قىلىپ ئۇلارنىڭ دىققىتىنى بۆلەتتى. ئەنسىز، تەگسىز، مۇڭلۇق ئوي - خىياللىرىغا بەرەھم بېرەتتى.

كۈن تىكلىنىپ سايىلەر قىسقارغان پەيت، قىرقىنلىرىنى كەتكۈزۈۋېتىپ كېلىنى بىلەنلا قالغان چوڭ ئالچى بارگاھ چېتىدە. كى شالاڭ بىر يۇمران چىمدەلىكتە كۈنپېتىشقا ئالدىنى قىلىپ، بىر پۇتنى سۇنۇپ، بىر پۇتنى پۈكلەپ قۇچاقلاپ، پۈكلەنگەن تىزىغا ئېڭىكىنى قويۇپ، كۆزلىرىنى بىر نۇقتىغا تىكىپ خىيال سۈرۈپ ئولتۇراتتى. ئۇ پات - پات يېنىك چۆچۈپ ئېسىگە كېلىتتى - دە، قانداقتۇر بىر ئۇمىد بىلەن بېشىنى كۆتۈرۈپ ئەترابقا، يىراقلارغا نەزەر سالاتتى. كوتىكىنى، ئىزدىگىنى كۆرۈن. مىگەندىن كېيىن يەنە مەيۇسلىنىپ مۇڭلىناشتى - دە، خىيالنىڭ داۋامىغا بېرىلەتتى. ئالچى سۈجۈك كەپسىز بالسىنىڭ تايىتاشلاپ

مېڭىپ، يېقىلىپ - قوپۇپ ئويناشلىرىدىن خەۋەر ئېلىش بىلەن ئازارە، ئۇ بالىسىنى دەپ چوڭ ئالچىدىن خېلىلا يېراقلاپ كەتكەندى. شۇ ئەسنادا ئەتىگەندىن بېرى كۈندىكىگە ئوخشاش ھايات قايناب تۇرغان بارگاھ ئىچى بىردىنلا ئوپۇر - توپۇر بولۇپ، كىشىلەر تالاغا چىقىپ ئۇياق - بۇياققا چىپىشقا، بىر - بىرىنى چاقىرىپ ۋارقىراشقا، نېمىلەرگىدۇر ئالدىرىشىپ، قاياقلارغىدۇر نەزەر سېلىشقا باشلىدى. تۇمن ئەڭرۇنىنىڭ چوڭ كۆڭ چىدىرىغا كىرىپ - چىقىۋاتقانلار ھەممىدىن كۆپ ھەم ئالدىراش ئىدى. ھايدا ئۆتمەي بارگاھ ئىچى تېخىمۇ پاتىپاراق بولۇپ كەتتى. كىشى لەرنىڭ بىر قىسمى قوللىرىغا گۈرجدك ۋە ئوتىغۇچلارنى ئېلىپ چېدىرلار ئارىسىدىكى بوش يەرلەرنى كوللاپ ئۇچاق ياساشقا، ئوتۇز-لارنى تىزىپ گۈلخان يېقىشقا، چوڭ - چوڭ مىس، چويۇن قازانلارنى يۆتكەشكە، يەنە بىر قىسمى ئالدىن تەخلەپ قويۇلغان سېمىز ماللارنى سافىرلاردىن ئاچىقىپ بوغۇزلاپ، تېرىسىنى سو-يۇپ گۆشلىرىنى تاراچلاشقا، لەشكەرلەر دۇبۇلغَا - ساۋۇتلەرنى كىيىپ، ياراڭلىرىنى ئېلىپ، ئاتلىرىغا مىنىپ سەپراس بولۇپ تىزىلىشقا باشلىدى. چوڭ ئالچى دەسلەپتە ئۆز خىيالىغا بەك بېرى-لىپ كەتكەچكە، بارگاھ ئىچىدە يۈز بېرىشكە باشلىغان بۇ ئۆزگە-رىشىلەرگە ئانچە ئېرەن قىلمىدى. ئەمما ئۇ بىرئازدىن كېيىن بىردىنلا ئېسىگە كەلدى - دە، كۆڭلى بىر ئىشنى تۇيۇپ جىددىيلە-شىشكە، يۈرىكى ئىختىيارىز ئەلدا دۈپۇلدەپ سوقۇشقا باشلىدى. ئۇ نىمە ئىش بولغانلىقىنى ئېنىق ئاڭقىرىپ ئورنىدىن تۇرغۇچە، بالىسىنى كۆتۈرۈۋالىغان ئالچى سۈجۈكمۇ ئۇنىڭ يېنىدا پەيدا بولدى.

— ئالچى ئانا... تۇرسلا، ئۇلار... — دېدى ئۇ ھاسىراپ دېمى كېسىلىپ، — ئۇلار... باتۇر... بایا ئۇقتۇم، يېقىنلا يەردە كېلىۋاتقۇدەك...

ئانا كېلىنىنىڭ گېپىنى ئاڭلاپ ئەھۋالنى چۈشندى. ئۇنىڭ ئوغلى قايتىپ كەپتۇ، يېقىنلا يەردە كېلىۋاتقۇدەك!... ئۇ چەكسىز

هایاجان ۋە خۇشاللىققا تولۇپ، قانداقتۇر بىر كۈچ - قۇدرەتنىڭ تۈرتكىسىدە ئورنىدىن ياش - چوكانلاردەك ئىرغىپ تۇردى - ۵۵، تەڭرىقۇتنىڭ كۆك چېدىرى تەرەپكە قاراپ يۈگۈردى.

2

غالب قوشۇننىڭ يېتىپ كەلگەنلىك خۇش خەۋىرى بىرددەم. نىڭ ئىچىدىلا بارگاھنىڭ ھەممە بۇلۇڭ - پۇچقاقلىرىغىچە تارقالىدە. قارشى ئېلىشقا كەلگەن مىڭلىغان كىشىلەر چېدىر - چېدىر لاردەن چىقىپ، تەرەپ - تەرەپلەردىن كېلىپ بارگاھنىڭ كۈنىپ. تىش ئارقا تەرىپىگە توپلىنىشقا باشلىدى. كىشىلەر توپى بارغانچە زورايماقتا، ئىككى يانغا كېڭىيپ ئۇزارماقتا، تەرتىپ ساقلىغۇچى نۆكەرلەر ئاتلىق ھەم پىياادە ئۇياق - بۇياققا چىپپىپ يۈرۈپ كىشدە. لمەرنى تەرتىپ ساقلاشقا چاقىرماقتا. ئۇلارنى تەڭرىقۇت باشلىق ھون ئېسلىزادىلىرى تۈرغان جايىنى مەركەز قىلىپ، ئىككى يانغا غاز قانىستى شەكلىدە ئورۇنلاشتۇرماقتا... كىشىلەر بىز - بىرىنى ئىتتىرىپ دەۋرىشەتى، سەكرىشىپ، بويۇنلىرىنى سوزۇشۇپ، قوللىرىنى پېشانلىرىگە ئېلىپ غالب قوشۇننىڭ يولىغا ئىنتىزاز لق، تەقىززىلەق بىلەن تەلمۇرۇشەتتى. تۇرلۇك - تۈمنەن شېئىلەر دە، ئېگىز - پەس، ئالىتاغىل ئاۋازلاردا ۋارقىرىشىپ، سوقۇشقا كەتكەن تۇغقانلىرىنىڭ گېپىنى قىلىشاتتى، ۋاراڭ - چۈرۈڭ، يىغلاش - كۈلۈش، ۋارقىراش - جارقىراشلار گۈمبۈرلىتىپ چە. مىنىشقا باشلىغان ناڭرا - دۇمباق ۋە كاناي - سۇنایلارنىڭ ئاۋازلە. رىغا قوشۇلۇپ قۇلاق - مېڭىنى يەيتتى.

— يېتىپ كەلدى دېمىگەنمدىڭ، قېنى ھوي ئۇلار؟ قارىسىمۇ كۆرۈنەيدىغۇ؟ ...

سوقۇشقا كەتكەن ئوغلى بىلەن كۆرۈشكىلى چىققان بىر چال تاھەت قىلاماي يېنىدىكى ئالچىسىغا كايىدى.

— نېمىگە ئالدىرىايىسىن؟ چوڭ قوشۇن دېگەن ئۇنداق تېز

يۈرەلمىدۇ...

— ئالدىغىلا بارساق بولماسىدى، بۇ يەردە بۇنداق قىستىلىدە.
شىپ تۇرغۇچە.

— سەۋىر - تاقھەت قىل، ئاتىسى، ئالدىرىما. ئۇلار ھېلى
يېتىپ كېلىدۇ، ئوغلوڭ بىلەنمۇ كۆرۈشىسىن. ئۇنىڭ ئامانى
لەقدىنى تىلە...

بىر ئايال توپنىڭ ئالدىغا ئۆتەلمى ئاۋارە بولۇۋاتقان ئون
ياشلاردىكى بىر ئۆسمۈر بالىغا چالۇقىدى:

— نېمانداق قىستىلىۋېرسەن، ئادەمنىڭ پۇتسغا دەسسىپ.
بىردهم جىم تۇرسالىڭ بولمامادۇ!

— ھە، خاپا بولمىغىنا، ئاچا. مۇنداق تۇرغىنا، مەن ئالدىغا
ئۆتۈۋالاىي.

— ئالدىغا ئۆتۈپ نېمە قىلاتىنىڭ؟ ھەممە كىشىنىڭ ئالدىغا
ئۆتكۈسى بار بۇ يەردە. ۋۇ قۇلاق كەستى چاپتىكىش! ...
ياش چوكان سەركە قويغا منىپ چاشقان ئۆزلىخۇدەك بولۇپ
قالغان ئوغلىنى چاقىرىدى.

— بارس... بارس باي! قېنى سەن بالام؟ بۇ ياققا كېلىپ ماڭا
هاپاش بول، ئاتاڭىنىڭ ئالدىغا ئاپىرىمەن! ...

ئىككى ئايال توپنىڭ ئۆتەتۇرسىدا قىستىلىشىپ تۇرۇپ
سوقۇشقا كەتكەن ئەرلىرىنىڭ پارىڭىنى قىلىشتى.

— مېنىڭ ئېرىم ئېسەندىدۇر؟ كۆڭلۈم ئەجەب بىر قىسما
تۈرىدۇ.

— يوقىلاڭ گەپلەرنى قىلىمىساڭچۇ، كىشىنى ئەنسىرىتىپ.
مەن دېدىمغۇ، ئەرلىرىمىز ئامان - ئېسەن دەپ. ئۇلار شۇ تاپتا
ئەسىر ئالغان قوللىرىغا توب - توب ماللارنى ھەيدەتكۈزۈپ كېلىدە.
ۋاتقاندۇر.

— شۇنداق بولسىكەن ئىلاھىم!... بىراق سوقۇش دېگەننىڭ
ئەن - چېنى يوق. يا ئوقى بىلەن قىلىچ كىشىنى ياخشى - يامان
دەپ ئايىمىدۇ. ئۇنىڭ ئۈستىگە بىزنىڭ كىشى بەكلا قارام ئىدى.

ئالىمادس بىرەر ئىش بولۇپ قالدىمىكىن دەپ...
— ئۇنداق شۇم ئېغىزلىق قىلىمغىنا بولدى، ئەنسىرىمە،
خاتىرەئىنى جەم قىل... ئەرلىرىمىز قايتىپ كەلسە، باي بولۇپ
كېتىمىز دېگىنە. ئۆيلىرىمىزدە قۇللرىمىز مۇ بار بولىدۇ. ئۇ
چاغدا ھېچنېمىدىن غەم قىلىمايمىز، مانا شۇلارنى ئويلا... ھە
راست، سەن ئېرىئىگە قانداق سوۋغا تېيارلىدىڭ؟ ئۇنىڭ ئالدىغا
قۇرۇق قول چىقىمىغانسىن ھەرقاچان؟
— ئەلۋەتتە، مانا قارا، مەن ئۇنىڭغا ئۆزۈم توقۇغان يۈڭ

رەختتە بىر تون تىكتىم:

— شۇغىنىسى، مېنىڭ قولۇم سېنىڭكىدەك چېۋەر ئەمەس،
رەخت توقۇيالمايمەن. ئەمما مەنمۇ قۇرۇق قول چىقىدىم. قارا،
مەن ئۇنىڭغا بىر پارچە چورۇقنى بۇيرۇتۇپ تىككۈزدۈم. ئايىخى
بىرىك ئىدى ئۇ كىشىنىڭ...

ئۇلاردىن بىرنەچە قەددەم نېرىدا تۇرغان، غاز بويۇن بىرى
ئۇشتۇمەتتۇت «تۇغ! ... غالىب قوشۇنىڭ تۇغى! ...» دەپ ۋار.
قرىدى.

— قېنى، كۆرۈنمەيدىغۇ، قايسى تەرەپتە؟ ... — دېيىشتى
ئەتراپتىكىلەر دەۋرىشىپ.

— ئەنە، ئۇدولىدرىكى ئاۋۇ ئۆيۈكىنىڭ كەينىگە قاراڭ.
لار! — دېدى ئۇ قولى بىلەن ئالدى تەرەپتىكى بىر قىرىنى كۆرسى.
تىپ، — ئەنە، ئۇچلىرى كۆرۈندى، ھېلى لەپىلدىگىنى كۆرە.
سىلەر. غالىب قوشۇن ئەنە شۇ تۇغلارنىڭ ئاستىدا! ...

— راست، مەن كۆرۈمۇم! ئەنە!

— مەنمۇ كۆرۈمۇم! ...

— غالىب قوشۇن يېتىپ كەلدى!

كېسەلچان ئانىسىنى يۆلەپ توپنىڭ كەينىدە تۇرۇپ قالغان
ئۇن تۆت ياشلاردىكى بىر ئوغۇل بالا كىشىلەرنىڭ بۇ سۈرهەن -
چۈقاتلىرىنى ئاڭلاپ ئورنىدا تۇرالماي قالدى.

— ئانا، ئانا، غالىب قوشۇن يېتىپ كەپتۇ، ئاغام قايتىپ

كەپتۇ! — دېدى ئۇ ئانىسغا، ئاندىن، — ئانا، قېنى مۇرەمگە چىق، مەن سېنى ئېڭىز كۆتۈرەي. قايتىپ كەلگەنلەر ئىچىدە ئاخام بارمۇ، يوق، قاراپ باق، — دېدى ئۇنى هاپاش قىلماقچى بولۇپ. — بولدى قىل، بالام، ئاۋاره بولما، كۆتۈرۈشىنغا كۆتۈرەر سەن. بىراق ئاغاڭ ئالدىمىغا كەلمىگۈچە بەربىر تونۇيالمايمەن ئۇنى. كۆزۈم ئاجىز تۇرسا مېنىڭ.

— چىقىۋەر، ئانا، سېنىڭ كۆزۈلە ئاجىز بولخىنى بىلەن ئاغامىنىڭ كۆزى ئۆتكۈر. سەن ئۇنى كۆرەلمىسىڭمۇ ئۇ سېنى كۆرسە تونۇپ ئالدىمىزغا كېلىدۇ ئەمەسمۇ. قېنى چىق! ...

چارساقال، قاۋۇل تۈمن تەڭرىقۇت قارشى ئالغۇچى ئېسىلىزا. دىلەر توپىنىڭ ئالدا يېڭى تەگىن ئۆگەسى، سول قول بىلگە يۈيۈڭ بىلەن يەراقلارغا كۆز تىكىپ ئۇرە تۇراتتى. ئۇنىڭ راسا چارلاشقان ئۆسکىلەڭ چاچ - ساقاللىرى، ئۇچىسىدىكى ئۇزۇن زەرباب توند. نىڭ پەشلىرى ئۇدۇلدىن سوقۇپ تۇرغان مەين شامالدا يېنىڭ يەلىپۇنۇپ لەپىلەپ تۇراتتى. ئۇ كىشىلەرنىڭ ئالدىدا ئۆزىدىكى سۈرلۈك، تەمكىنلىك ۋە ئۈلۈغۈزارلىسىنى ساقلاپ، سالا. ماق، ئېغىر - بېسىق بولۇشقا تىرىشىسىمۇ، قەلبىگە تولۇۋاتقان خۇشاللىق ھاياجىنى ۋە قانداقتۇر جىددىيلىكتىن بىر ئىزىدا تۇرالا. مايتىتى... ئۇ تاقەتسىزلىنىپ ئالدىغا بىرئەچە قىدەم مائىدى - دە، قولىنى چېكىسىگە ئېلىپ يەنە يەراقلارغا كۆز تىكتى...

— قارا! ... — دېدى ئۇ بىر پەستىن كېيىن غالىب قوشۇنىڭ قارىسىنى كۆرۈپ يېنىدىكى ئوغلىغا، — ئۇلار يېتىپ كەلدى! ئالىپ چەۋەندازلىرىم! ... نېمىدېگەن ھېيۋەتلەك، نېمىدېگەن قۇد. رەتلەك! ...

— ھە! ... كەلدى! ...

ئۇنىڭ سول يان تەرەپ كەينىدىرەك تۇرغان يۈيۈڭ ئاتىسىنىڭ سۆزىنى ئائىلاپ خۇشال بولۇپ ھاياجانلىنىشنىڭ ئورنىغا نېمىشىد. دۇر چۆچۈپ، ھودۇقۇپ، جىددىيلىشىپ كەتتى. ئەمما تەڭرىقۇت ئۇنىڭغا قارىمىدى، روھى كەپپىياتىغىمۇ

دەققەت قىلىمىدى. ئۇنىڭ چىرأيدىن قان قېچىشقا باشلىغانلىقىنى،
ھودۇقۇپ ئالاقزادە بولۇۋاتقانلىقىنى، ئاۋازىنىڭمۇ گىلىغا بىر نەر-
سە تۇرۇپ قالغاندەك بوغۇلۇپ - تىترەپ چىققانلىقىنى كۆرمىدى،
سەزمىدى... ھەممىنى قىلغان شۇ كىچىك ئالچى جانئايقىن. نېمە
قىلىدۇ ئۇ ئەمدىلا ئون يەتتە ياشقا كىرگەن، ئاق - قارىنى تېخى
تولۇق ئايىپ بولالىغان گۆدەك ئوغلىغا ئۆزى بىلەن باتۇر ئوتتۇ-
رسىدىكى مۇرەككەپ ئىشلارنىڭ گېپىنى قىلىپ ئاچچىقىنى، ئەلە-
مىنى، قورقۇنچىنى ئۆزىلا بىلسە بولىمىدىمۇ، قىلغۇلۇقنىڭ ھەم-
مىسىنى ئۆزى قىلغاندىكىن. بىچارە بالىدا نېمە گۈناھ؟ ئۇ ئاكىسى
باتۇرغا نېمە يامانلىق ئويلىغان؟ قانداق ئۆچمەنلىك، سۇيىقەست
ئىشلەتكەن؟ ئۇنى ئۆزىگە چېتىۋېلىپ زىدىيەت قايىنىمىغا سۆرەپ
كىرگىنى، باتۇرنى قورقۇنچلۇق كۆرسىتىپ يۈرىكىگە، سەبىي
كۆڭلىگە قورقۇنچ، ۋەھىمە ۋە ئۆچ - ئاداۋەت سالخىنى نېمىسى؟
ماانا ئەمدى...

غالىب قوشۇننىڭ ئالدىنىقى سېپى قارشى ئالغۇچىلار توپىدىن
نەچە ئوقتام يېراقلىقتا كېلىۋاتاتتى. ھەممىدىن ئاۋۇال ئۇلارنىڭ
تۇغلىرى كۆرۈندى، ئاندىن قۇياش نۇريدا يالت - يۈلت قىلىپ
پارقىرغان ئۇزۇن ساپلىق نېيزىلىرى، كېين چەۋەندازلارنىڭ
دۇبۇلغىلىق باشلىرى، ساۋۇتلۇق گەۋەدىلىرى، ئاتلارنىڭ باشلى-
رى، پارقىراپ تۇرغان قىلىچ، قالقانلار... نامايان بولۇشقا باشلى-
دى. ئۇلار ئۇدۇلدىكى قىر كەينىدىن خۇددى يەردەن ئۇنىپ چىقدە-
ۋانقان چاتقاللىقتەك توب - توپى بىلەن ئۆرلەپ چىقاتى - ھە،
ھەيۋەتلىك سېپىنى بۇزمای بارغانچە يېقىنلاپ كېلەتتى. ئۇلارنى
كۆرۈپ كىشىلەرنىڭ ئالقىش - تەنتەنسلىرى، سۆرەن - چۈقان،
نەرە تارتىشلىرى، يېغلاش - كۈلۈشلىرى تېخىمۇ ئەۋجىگە كۆتۈ-
رۇلدى. بۇلار گۈمبۈرلىتىپ چېلىنىۋاتقان ناغرا - دۇمباق ئاۋاز-
لىرىغا، بۇرغا - كاناي، باربىت، بورىيا سادالىرىغا قوشۇلۇپ،
ئۇلانسۇ كۆلى بويىدىكى ئوتلاق ئاسمىنىنى لەرزىگە كەلتۈردى.
چوڭ ئالچى ئايقاغان ئوغلى باتۇرنى ھەممىدىن ئاۋۇال تونۇۋالى.

دی. باتۇر سەپىنىڭ ئالدىدا، يۇرتۇغنىڭ ھىمایىسىدە، لەپىلەپ تۇرغان تۇغلار ئارىسىدا ئاق قاشقىلىق قىزىل تورۇق تۈلپارغا مىنىپ كېلىۋاتاتتى. ئۇ بېشىدىن ئايىغىنچە تۆمۈر كىيمىگە ئوراد ئاخانىدى. ساۋۇتى ئۇستىدىن يېپىنچاڭلاپ چىكىۋالغان ئۇزۇن قىزىل تۇنسىڭ پەشلىرى ئېتىنىڭ ساغرا ۋە قورساقلرىنى يېپىپ تۇراتتى. ئۇ توخرى خاندىن ئولجا ئالغان پۇتلرى ئىنچىكە، بېلى ئۇزۇن، قورساقلرى تار، بويى ئېڭىز تەۋەررۇڭ تۈلپار ئۇستىدە چوغچام، غالبىانە قدىيابىتتە بېشىنى تىك تۇتۇپ مەغرۇر ئولتۇراتتى... ئانىسى ئۇنىڭ ساغلام، بەقۇۋەت بەستى - قامىتى. گە، قويۇق تۈڭ - ساقال باسقان كۆكۈچ، سۈرلۈڭ چىرايىغا قاراپ خۇشاللىق ۋە پەخىر - ئېپتىخارغا تولدى.

— سۈجۈڭ، قارا! ... — دېدى ئۇ ئۇزىنى تۇتۇۋالماي، يېنىدا تۇرغان كېلىنىنىڭ بىلىكىنى سقىپ، — ئۇ كېلىۋاتىدۇ. ئامان - ئېسىن، چوغچام! ...
— ھەئە... ئانا! ... — سۈجۈكمۇ ھاياجاندىن نېمە دېيىشىنى بىلەلمەيۋاتاتتى.

— مەن دېمىگەنمىدىم، ئۇ ئەر يەتكەن بىر ئالىپ چەۋەنداز بولۇپ قالدى دەپ. قارا ئۇنىڭ قامىتىگە، ھېيۋەتىگە، نېمىدىگەن چوغچام! ... بويىسىمۇ ئۆسۈپتۇ! ...
— ھەئە... باتۇرۇم! ...

ئۇلار خۇشال بولغىنىدىن تاقەتسىز ھاياجانغا تولۇۋاتقان مۇشۇ پەيتتە، سەپىنىڭ ئالدىغا بارغانچە يېقىنلاپ كېلىۋاتقان ساق - تى. مەن، سۈر - ھېيۋەتلىك باتۇرنى تونۇشقا باشلىغان ھون ئېسىلزا. دىلسىرى ئىچىدىكى بىرنەچە كىشى ئۇلارنىڭ تامامەن ئەكسىچە، قانداققۇر قۇرت - قوڭۇزلار ئىچى - باغىرىنى تاتلاۋاتقاندەك، غاجىلاۋاتقاندەك ئارامسىزلىنىپ ئازابلىنىشقا، يەنە نېمىدىندۇر قورقۇپ خەۋېپسىرەۋاتقاندەك ھودۇقۇپ تەمتىرەشكە، ئالاقزادە بۇ لۇشقا، دەككە - دۈككە، ساراسىمىگە چۈشۈشكە باشلىسىدۇ. ئۇلار-نىڭ بىرى دەل تەڭرىقۇتنىڭ كىچىك ئالچىسى، باتۇرنىڭ ئۆگەي

ئانسى جانئايقىن ئىدى. يەنە بىرى ئۇنىڭ ئوغلى، يېڭى تەگىن ئۆگە يۈيۈك، ئۇنىڭدىن قالسا تۈمەن تەڭرىقۇتنىڭ ئۆزى ئىدى. تەڭرىقۇت چوڭ ئوغلى باتۇرنىڭ ئامان - ئىسىن، زەپر قۇچۇپ قايتىپ كەلگىنىنى كۆرۈپ ھەم خۇشال بولۇپ ھاياجانلىنىۋاتاتى ھەم نېمىگىدۇر جىددىيلىشىپ، قانداقتۇر خىجىللەق، تەڭقىلىق ھېس قىلىپ ئارامسىزلىناتتى. ئۇنىڭ سول يېنىدا تۇرغان يۈيۈك. نىڭ بولسا چىرايى تاترىپ، پۇت - قوللىرى تىترەۋاتاتتى، ئۇ قانداقتۇر بىر ئىشنى خاتا قىلىپ قويغاندەك ۋىجدان ئازابى تارتىپ ئارامسىز لانماقتا، ئانسىنىڭ نەچچە كۈن ئاۋۇڭالقى باتۇر توغرۇلۇق ئېيتقان ئەلەملەك، ۋەھىملىك سۆزلىرىنى ئەسلىپ يۈرۈكى سى - قىلماقتا، ئۆزىگە قانداقتۇر بىر بالا - قازا يېقىنلاپ كېلىۋاتقاندەك قورقۇپ، تىترەپ ئالاقزادە بولماقتا ئىدى. ئۇنىڭ ئانسى، كىچىك ئالچى جانئايقىن بولسا ئۇنلىغان قىرقىن - قىرناقلىرى ئارىسىدا ئۆڭسۈلى ئۆچۈپ، ئاتىسى يابىبىقاننىسمۇ ئۇنتۇپ، قوقاسقا دەسىسى - ۋالغاندەك تېپىرلىماقتا، چایان چېقىۋالغاندەك ئازابلىنىپ، يياۋۇز - غا دۇچ كېلىپ قالغاندەك ۋەھىمگە پاتماقتا ئىدى. ئىچىدە بولسا بارغانچە يېقىنلاپ كېلىۋاتقان باتۇرنى قارغاب زەھەرلىك يېلاندەك كۈشۈلدۈماقتا ئىدى... «بۇ بالاخور ياۋايى راستىنلا ئامان - ئىسىن قايتىپ كەپتۇ - دە. ئۇ قانداق بولۇپ ھايات قالغاندۇر؟ ... ئېتىڭدىن يېقىلىپ بويىنۇڭ سۇنۇپ ئۇلسەڭچۈ شۇ تۇرقىدا! ...» غالىب قوشۇنىڭ ئالدىنلىقى سېپى قارشى ئالغۇچىلار توپىغا يۈز قەدەمچە قالغاندا يۈرۈشتىن توختىدى. ھەممىدىن ئاۋۇڭال باتۇر ئاتىسىن چۈشتى، ئاندىن ئوڭ قول بىلگە يابىبىقان، ئوڭ - سول قول ئۇلۇغ سانغۇنلار، ئۇلارنىڭ كەينىدىن ھەرقايىسى خان - بەگ - مەرنىڭ يانداش سانغۇنلىرى، تۈمەنبېشى، مىڭبېشىلار ... ئاتلىرىدىن چۈشتى. ئۇلارنى كۆرۈپ قارشى ئالغۇچىلار توپى دەۋ - رەپ چايقىلىشقا باشلىدى. كىشىلەر بىر - بىرىنى ئىتتىرىشىپ، يار ئالغان توغان سۈيىدەك غالىب قوشۇنىڭ سېپىگە قاراپ يۈگۈ - رؤشتى. قوشۇندىكى لەشكەرلەرمۇ سەپنى بۇزدى. ئاتلىسىرىنى

ياراگليرىنى، دُوبۇلغىلىرىنى تاشلاپ ئاتا - ئانا، خوتۇن - بالا، ئورۇق - تۇغقاىالىمەرنىڭ قويىنىغا ئۆزىنى ئاتى - ئىتراب قىيقات - چۈقان، توۋلاش - چاقىرىش، يىخلاص، كۈلۈشلەردىن لەرزىگە كەلدى.

باتۇر قارشى ئالغۇچى هون ئېسىلىز ادىلىرىنىڭ ئالدىدا ساقىلدى. نى يەلىپۇتۇپ غۇلاچلىرىنى كەڭ ئاچقىنىچە ئۆزىگە قاراپ كېلىۋات. قان ئاتىسى نۇمنەن تەڭرىقۇتنى كۆرۈپ قەدىمىنى ئىتتىكىلەتتى. ئۇ ئاۋۇال دُوبۇلغىسىنى ئېلىۋەتتى، ئاندىن يېپىنچىسىنى، ساۋۇتىنى، قىلىچىنى تاشلىدى. ئەمما ئۇ يېقىنلاپ كېلىپ، ئاتىسىنىڭ سول يېنىدا ئۇنىڭ بىللەن بىللە كېلىۋاتقان ئىنسىسى يۈيۈكى ئۆرۈپ قالدى - دە، كۆڭلى بىر ئىشنى تۇيۇپ چىرايى تاتاردى ۋە ئاياغليرىدا ماغدۇر قالمىغاندەكى قەدىمى ئاستىلاپ قالدى. چۈنكى يوسوۇن - ئادەت بويىچە هەرقانداق مۇراسىم - يېڭى يېغىلىشلاردا تەڭرىقۇتنىڭ سول يېنىدا پەقەت ئۇنىڭ تەخت ۋارسى بولمىش تەگىن ئۆگەسلا بىللە مېڭىش ياكى تۇرۇشقا هووقۇقلۇق ھەم سالا. ھىيەتلەك ئىدى. ۋەHallەنلىكى، باتۇرنىڭ كۆڭۈل غەشلىكى ئۇنچە ئۇزاق داۋام قىلىمىدى. ئاتا - ئانا مېھرى، سېخىنىش ۋە تەلىپو-ئۇش، ۋىسال شادلىقى ئۇنىڭ دەرگۈمان ۋە غەشلىكلىرىنى ۋاقتى-لىق بولسىمۇ ئۇنتۇلدۇردى.

— تەڭرىقۇت ئانا! ...

— ئوغلۇم! ...

باتۇر قوللىرىنى كەڭ ئېچىپ كەلگەن ئاتىسىنى قۇچاقلىدى. ئاندىن بويى ئۆسۈپ بۇرۇتلرى خەت تارتىپ، چوپچۇڭلا يىگىت بولۇپ قالغان ئىنسىسى يۈيۈكى، ئۇنىڭدىن كېيىن نەچە ۋاقتىن بېرى كۆزىدىن ئۇچقان قەدردان ئانىسى ئايقاغاننى قۇچاقلىدى.

— ئانا! ...

— ئوغلۇم! ... باتۇرۇم، يۈرەك پارەم! ... ئانا ئوغلىنىڭ قارا بۇلغۇنىڭكىدەك كەڭ مۇرلىرىگە ئېسلا-دى. ئۇنى قۇچاقلاب، قويۇپ بەرگۈسى كەلمەي باغرىغا مەھكەم

باستى، خۇشاللىق ياشلىرىنى تۆكۈپ تۇرۇپ، تىترەپ تۇرغان قوللىرى بىلەن ئۇنىڭ كۆكۈچ يۈزلىرىنى، چاچلىرىنى سلاپ، ئاپتايىتا كۆيۈپ قارىدىغان، شامالدا يېرىلغان چىرايىغا، ئولتۇرۇ-شۇپ تېخىمۇ يوغىنالاپ كەتكەن كۆزلىرىگە تويمىي، ئىنتىزارلىق بىلەن تەلمۇردى. ئۇ تەلمۇرۇۋاتقان ئاشۇ ھال رەڭ كۆزلىرىدىتىمۇ سۈزۈك ياش تامچىلىرى يېپى ئۇزۇلگەن مارجاندەك تۆكۈلۈپ تۇرات-تى. شۇ ئىستادا، بۇ كۆزلەر يەندە يېقىنلا يەردە ئۆزىگە ئاهىدەك تەلمۇرۇپ تۇرغان باشقا بىر جۇپ ئوتلىق كۆزىمۇ كۆرۈپ قالدى.

— سۈجۈك... ئالچىم!

— باتۇرۇم!

ۋىسال تەشنالىقىدا تەقىززا - بىتاقةت بولۇپ تۇرغان سۈجۈك ئۆزىنى تۇتۇۋالىمای باتۇرغا تاشلاندى. باتۇر ئۇنى ئانسى بىلەن قوشۇپلا باغرىغا باستى. بىراق ئارىدا قانداقتۇر بىر نەرسە تاقدىشىپ، مىدىرلاپ، ئۇلارنى ئۇزاق قۇچاقلاشقىلى قويىمىدى. بۇنىڭغا باشتا دىققەت قىلىمغان باتۇر سەل ئەجەبلەنىپ ئۆزىنى تارتتى - دە، ئالچىسى سۈجۈكىنىڭ قۇچىقىدا تۇرغان بالىنى كۆرۈپ ھەيران قالدى.

— بۇ...؟!

— كۆكخان!... — دېدى سۈجۈك ھاياجان بىلەن.

— كۆكخان؟!

— ھەئ، سېنىڭ ئوغلوڭ!

— مېنىڭ ئوغلوۇم!... كۆكخان! مەن ئاتا بولدۇم... مۇ؟... ئاھ تەڭرىم!

— شۇنداق، سەن ئاتا بولدۇڭ! — چوڭ ئالچى كېلىنىنىڭ قۇچىقىدىكى بالىنى ئېلىپ ئوغلىغا سۇندى، — مە، ئاھ، كۆرۈ-ۋال. ئۇ سېنىڭ ئوغلوڭ، ئېتى كۆكخان. بۇ ئاتنى مەن قويغان ئۇنىڭغا، كۆكتەك بويۇڭ، كۆڭ قۇرتىتەك سۇباتلىق ئوغلان بولى سۇن دەپ. ئۇ ئىككى ياشقا كىردى، ماڭالايدۇ، قوزىغا منىپ ئوينىيالايدۇ تېخى!... توۋا، سېنى تولىمۇ سېخىنخانىدۇق. غېمىڭ.

نى يەپ باغرىمىز خۇن بولغان، يولۇڭغا تەلمۇرۇپ كۆز قارىچۇقدا
مىز ئېقىپ كېتىي دېگەن. مانا، تەڭرىلىر قۇت بېرىپ ئاخىر
دىدارلاشتۇق! ئېسەنمۇ سەن، ئوغلۇم، يۈرەك پارەم! ...
— بىلىمەن، ئانا، مەن سىلەرنى كۆپ نادامىتتە قويدۇم ...
مەنمۇ سىلەرنى بەك سېخىندىم! ...

باتۇر بۇ قېتىم ئانىسى بىلەن ئالچىسىغا ئوغلىنىمۇ قوشۇپ
قۇچاقلىدى، سەل تۇرۇپ بۇ بۇدرۇق ئوغلىنى قۇچىقىغا ئېلىپ
سويمەكچى، ھىدىنى پۇرماپ باقماقچى بولسوۋىدى، بالا ئۇنىڭ
تۈك - ساقال باسقان سۇرلۇك، ناتونۇش چىرايدىن قورقۇپ،
ئۆزىنى قاچۇرۇپ تېپىرلىخىنجە چىرىرىدە يىغلىۋەتتى.
— هوى ... يىغلىۋەتتىغۇ بۇ... — دېدى باتۇر نېمە قىلىشنى،
نېمە دېيىشنى بىلدەمەي.

— سەندىن قورقۇپ بولمامدا، — دېدى چوڭ ئالچى بالىنى
تېزلا ئۇنىڭ قۇچىقىدىن ئېلىپ، — بۇ تۇرماق چوڭ بالىلار
كۆرسىمۇ قورقۇپ قاچىدىغان تۇرسا سەن كۆك قۇرتتىن. سۆيىمن
دەپ ئىجەبىمۇ قورقۇقۇۋەتتىڭ ئۇنى ... قورقما، بالام، يىغلىما،
ئۇ سېنىڭ ئاتالىڭ... .

— قارا بۇ شۇمەكتى، ئاتىسىنى تونۇپ چاپلاشماقتا يوق،
ئۆزىنى قاچۇرۇپ يىغلىخىنىنى، — دېدى سۈجۈك بەختىيارلىق
ئىچىدە ئوغلىغا كايىپ.

— كىچىك بالا ئەمەسمۇ، — دېدى چوڭ ئالچى، — ئۇنىڭ
ئۇستىگە ئۇ تۇغۇلغاندا ئاتىسى نەدىكەن، ھازىرغىچە ئۇنى كۆرۈپ
باقمىغان تۇرسا ئۇ... .

ئۇلار شۇنداق دېيىشىپ ۋىسال شادلىقىنىڭ پەيزىنى سۈرۈۋات
قاندا، ئىچىگە لىق سۇچىك توشقۇزۇلغان ئاللىۇن ئاياقنى كۆتۈرۈپ
تۇمەن تەڭرىقۇت باتۇرنىڭ ئالدىغا كەلدى. ھون ئادىتى بويىچە
سوقۇشتا خەلىبە قازىنىپ، زەپەر قۇچۇپ قايتىپ كەلگەنلەرگە
ئالدى بىلەن بىر جام ئاچقىق شاراب ئىنئام قىلىناتتى.

— قېنى، باهادر ئوغلۇم، بۇنى ئىچىۋەت! — دېدى تەڭرە.

قۇت ئایاقنى ئوغلىغا سۇنۇپ، — بۇ مېنىڭ كۆڭلۈم، مۇكاپاتىم.
شۇنداقلا ئەلكۈنىنىڭ، پۇتكۈل ھونتىڭ كۆڭلى، ھۆرمىتى!
باتۇر ھاياجان ئىلكىدە ئایاقنى ھۆرمەت بىلدەن قولىغا ئالدى.
ئاتىسىغا، ئانىسىغا، ئالچىسىغا ۋە باشقا تۇغقانلىرىغا قاراپ سەل
تۇرۇغا ئاغاندىن كېيىن، ئۇنىڭدىن ئاچىق شارابنى غۇرتۇلدىتىپ،
ساقاللىرىغا تۆكۈپ، بىر تىنىقتىلا ئىچىۋەتتى، ئاندىن ئانسى
ئايقادان تۇتقان، ساچۇلۇق ئاق دامىتىخانغا ئورالغان بىر خون^①
ئەمبەكتى، ئالچىسى سۈجۈك تۇتقان، رەختىنى ئۆزى توقۇپ تىك.
كەن كۆڭلەكتى ئالدى، باشقا تۇغقانلىرىنىڭ، ئېسىلىز ادىلەرنىڭ
سوۋغاتلىرىنى، ياخشى تىلەك - قۇتلۇقلاشلىرىنى قوبۇل قىلىپ،
چەكسىز شادلىق ۋە پەخىرىلىك ئىپتىخارغا تولدى.

قارشى ئېلىش ۋە كۆرۈشۈش تولىمۇ ھېيۋەتلىك، تەتتەنلىك
ھەم تەسىرلىك بولدى. پۇتكۈل يايلاقنى ئالقىش - تەتتەن سادالى.
رى، خۇشاللىق كۈلكلىرى ۋە قايغۇ - ھەسىرەت يېخىلىرى تەڭ
قاپلىدى. نۇرغۇنلىغان كىشىلەر ئاتا - ئانسى ياكى ئوغلى بىلدەن،
خوتۇن - بالا ياكى ئېرى، ئاتىسى بىلەن، ئاكا - ئىنسى ياكى
تۇغقانلىرى بىلەن ئامان - ئېسىن كۆرۈشۈپ، خۇشال - خۇرام
جەم بولۇشقىنىدىن چەكسىز شادلىق ۋە بەختىيارلىققا چۆمۈپ تەذ.
تەنە قىلىشسا، يەنە نۇرغۇنلىغان ئاتا - ئانىلار ئوغۇللرىنى،
ئاياللار ۋە باللار، ئېرى، ئاتىسىنى تاپالماي، تاغدەك يۈلەنچۈكىدە.
دىن، ئائىلىسىنىڭ ئۇمىد - ئىشەنچى ۋە ئۇلتىرىقىدىن مەڭگۈلۈك
ئايىلىپ قىلىشىقىنغا قايغۇرۇپ، ئۆكۈنۈپ، ھەسىرەت - نادامەت
بىلەن يامغۇرداك ياش تۆكۈپ ئاه ئۇرماقتا، يېغلىماقتا، باشلىرىدە
نى سېلىپ، بويۇنلىرىنى قىسىپ قىلىشماقتا ئىدى.

قارشى ئېلىش ۋە كۆتۈپلىش كەچ كۈن قىزىلغىچە داۋاملاش.
تى. ئاندىن بارگاھنىڭ ئىچى - تېشى، چېدىرلاردا، سورۇن -
مەيدانلاردا غالىب قوشۇنىنىڭ غەلبىسى، ئالىپ چەۋەندازلارنىڭ
قەھرىمانلىقلرى ۋە ئامان - ئېسىن قايتىپ كېلىشكەنلىرىگە ئاتاپ

① بىر خون - بىر دەستە.

تەڭرىلەرگە تېۋىنىش، ئەجدادلارغا سېغىنىش مۇراسىمى ۋە كۈنۈـ
ۋېلىش، ھارددۇق سوراش، تارتۇقلالاش زىيابېتلەرى باشلاندى. داسـ
تىخانلار كەڭ سېلىنىپ، پىشور ولغان گۆش - كاۋاپ، قۇرت
ئەمبىك، سوت - قېتىق ۋە باشقا ناز وۇنىمەتلەر كەلتۈرۈلدى.
ئارغانقۇ، سۇچىك، بوزا، قىمىزلار قاچىلانغان ساپال ئىدىش،
تېرىه تۈلۈملارنىڭ ئېغىزلىرى ئېچىلدى. قامانلار ياخاج گەردىـ
لىك، تۆمۈر ھالقلىق تۆمۈرلۈلىرىنى، نەغمىچىلەر باربىت، بوـ
ربىيا، چورا، قوبۇزلىرىنى قوللىرىغا ئالدى. ھەرقايىسى ئاۋۇل -
قىشلاقلاردىن ئالايتىدەن مۇشۇ ئىش ئۈچۈن تاللاپ كېلىنگەن،
كۆكتىن چۈشكەن پەرىلەردهك ياسانغان ياش قامانلار، قىز - چوـ
كانلار ئۇسسىـل - ساماغا چۈشتى. كەيىپ - ساپا، ئۇسسىـل - ساماـ
ۋە شادلىق تەنتەنسى قايتىدىن ئەۋجىگە كۆتۈرۈلدى.

3

باتۇر بارىمتايلىقتىن، نومۇس - ھاقارەتتىن، خەۋىپ - خەتىرـ
لىك تەقدىر - قىسمەتتىن قېچىپ قۇتۇلغىنىدىن، سوقۇشتا نۇسـ
رىت قازىنىپ نومۇسنى ئاقلاپ يۇرتىغا ساق - سالامەت، زەپـ
قۇچۇپ قايتىپ كەلگىنىدىن، ئاتا - ئانسى، تۇغقانلىرى، ئۇرۇقـ
داشلىرى بىلەن ئامان - ئېسەن دىدارلىشىپ شاد - خۇرام جەمـ
بولۇنىدىن ئىندتايىـسەن خۇشال ھەم خۇرسەن بولدى. ئۆزىگەـ
باشتىن - ئاخىر ھەمراھ بولۇپ قۇت - مەدەت بەرگەن مۇقەددەسـ
تەڭرىلەرگە، يول باشلىغان ئۇلۇغ تۆزگە شۇكۇر - سانا ۋەـ
رەھمەت - تەشەككۈرلەرنى ئوقۇدى. بىراق ئۇنىڭ كۆڭلى ھامانـ
بەزبىر شۇبەھ - گۇمان ۋە تەشۇنىش - تەۋرىنىشلەردىن خالىـ
ئەمەس ئىدى. ئەسلىدە توخرى خان ئۇنىڭغا راست گەپلەرنى قىپتىـ
كەن. سېنى نادامەتتە قويغان مەن ئەمەس، بەلكى ئاتاڭ... دەپـ
قارىغاندا ئاتىسى ئۇنىڭغا راستىنىلا ۋاپاسىزلىق، يۈزسىزلىكـ
باغرى تاشلىق قىپتۇ. ئۇنى كونا چاپاننى چۈرۈۋەتكەندەك چۈرۈپـ

تۇن نىسپىگىچە داۋاملاشقان سۈرجهكتىن كېيىن ئاتىسىنىڭ كۆك چىدىرىدا قونۇپ قالغان باتۇرئىڭ كاللىسىغا ئەندە شۇنداق جاۋابسىز سوئاللار، ئازابلىق خىياللار كىرىۋېلىپ زادىلا ئارام بەرمىدى. ئۇ كۆڭۈل غەشلىكىدە تۇننى بىدار تاڭ ئاقتۇزدى. ئەندەسى ئەتتىگەندە ئۇ قاپاقلىرى ئىشىشىپ، كۆزلەرى قان قۇيغاندەك قىزىرىپ، خاموش، گاراڭ ھالەتتە ئورنىدىن تۇردى. ئاتىسى بىمەلدن بىللە چىدىرىدىن چىقىپ بېڭى باقلىغان قۇياشقا، كۈن تەڭرەسىنگە چوقۇنغاندىن كېيىن، يەندە قايتىپ كىرىپ ئەتتىگەنلىك غىز اغا ئولتۇردى. داستىخان مول مەئىشەتلەك ئىدى. بىراق ئۇنىڭ كۆڭ. ئىلى ھېچنېمە تارتىمايتى، قۇللىقىخىمۇ گەپ خۇشىاقمايتى. ئۇ قايتىپ كېلىپلا بۇنداق كۆڭۈل غەشلىكىگە، ئىزا - ئەلەمگە قېـلىشنى پەققىتا لە ئويلىمىغاندى... ئاتا - بالا ئىككىيەن بىر - بىرىدىن تارتىنىشقا نىڭ، ئېھتىيات قىلىشقا نىڭ گەپ - سۆز قىلىشماي غىزا يەپ ئولتۇرغاندا، چىدىرىغا چوڭ ئالچى ئايقادغاننىڭ ئۇقانلىرىدىن بىرى بولغان قۇيىاندىلىق ئىلقوسای توغرۇلىيەگ

كىرىپ كەلدى.

— ئالچى بىكە سەن بىلەن كۆرۈشىم دەيدۇ، ھونزادە، — دېدى ئۇ تەڭرىقۇتقا تەزمىم قىلىپ ھۆرمەت بىلدۈرگەندىن كېيىن باتۇرغا.

— قانداق ئىشكەن ئۇ، قاق سەھەردىلا؟ — دېدى تەڭرىقۇت كەپپى ئۇچۇپ.

— بىلمىدىم، ئېيتىدىغان سۆزى بارمىكىن، — دېدى توغ-رۇلبهگە ھودۇقۇپ. ئاندىن ئۇ كۆتۈپ تۇرماي تەڭرىقۇتقا تەزمىم قىلىدى - دە، غىپىدە چىقىپ كەتتى.

توغرۇلبهگىنىڭ «ھونزادە» دەپ ئاتىخىنى باتۇرغا ئار كېلىپ، كۆڭلىنى تېخىمۇ غەش قىلىدى. مانا، ئۇ ئاللىقاچان ھونزادە دەر-جىسىگە چۈشۈپ قاپتۇ. ئىلگىرىكى تەگىن ئۆگە، سول قول بىلگە دېگەن ئاتاقلىرى نەگە كەتتى؟... لېكىن ئۇ توغرۇلبهگەدىن ئاغىرى-مىدى. ئۇنىڭدىن نېمە ئامال؟ ئۇنىڭچە بولسا يۈزى ئۈچۈن، كۆڭلى ئۈچۈن، ھۆرمىتىنى قىلىپ بولسىمۇ باتۇرنى ئەسلىي ئاند-قى بويىچە ئاتىغان بولاتتى. ئەڭ بولمىخاندىمۇ «ھونزادە» دېگەن نامى ئۇلۇغ، سۈپەرسى قۇرۇق ئاتىقىنى بۇنچە تېز، تەرەپبالا تىلغا ئالمايتتى. لېكىن ئۇ تەڭرىقۇتنىڭ، خوجايىنىنىڭ ئالدىدا راست گەپنى قىلماسا بولمايدۇ - دە، ... باتۇر ئەنە شۇلارنى ئوپلاپ ئورنىدىن تۇردى، ئاتىسىغا تەزمىم قىلىپ كەينىگە داجىدى. جەھلى قېتىپ چىرايى تۇتۇلغان تەڭرىقۇت ئۇنىڭ قولىنى كاپ قىلىپ تۇتۇۋالدى.

— توختا، ئولتۇر يېنىمدا! — دېدى ئۇ بۇيرۇق تەلەپپۈزى بىلەن، — غىزادىن كېيىن بارساڭمۇ كېچىكمەيسدن!

— ئاتا، ماڭا ئىجازەت بىھر. ئانام بىلەن كۆرۈشۈپ كېلەي، — دېدى باتۇر مۇلايملىق بىلەن.

لېكىن تەڭرىقۇت ئۇنىمىدى، تۇرقىدىن نارازى بولغانلىقى، ئاچىقى كېلىپ غەزەپلىنىۋاتقانلىقى، يەنە قانداقتۇر جىدىيلىك ئەنسىزلىك ئالامەتلەرى مانا مەن دەپ چىقىپ تۇراتتى. بىراق

باتۇرمۇ نىيىتىدىن يانمىدى.

— كۆك تەڭرى بىلەن يەر تەڭرى نامىدىن ئىجازەت سورايدىمەن، ئۇلۇغ تەڭرىقۇت ئاتا! — دېدى ئۇ قەتئىي يو سۇندا، — مەن بېرىپ كېلەي!

تەڭرىلەرنىڭ نامىنى ئاڭلاپ ۋە ئوغلىنىڭ كۆزلىرىدە ئىپادى. لىنىپ تۇرغان قەتئىلىكىنى كۆرۈپ تەڭرىقۇتىمۇ ئېغىر سۈكۈتكە چۆكتى. مانا بۇ ئىلاجىزلىق، ماقوللۇق ... باتۇر ئالدىراپ چە -. دىردىن چىقاندا، توغرۇلبهگ ئۇنى سىرتتا ساقلاپ تۇراتتى. — ئۇ ئالتۇن چىدىردا سېنى تەقەززالق بىلەن كۆتۈپ ئولتۇردى، — دېدى توغرۇلبهگ ۋە ئۇنى ئايقادغاننىڭ چىدىرىغا باشلاپ قويۇپ ئۆزى كېتىپ قالدى.

باتۇر ئانسىنىڭ ئالتۇن چىدىرىغا ئىشىككە تاقىشىپ، يورۇق. لىرىنى تو سۇپ، ئېيىقتەك پوشۇلداب كىرىپ كەلدى. چىدىر ئىچىنى ئالچى ھىدى، ئىپار، زەپ، كۈچە پۇرالقلرى بىر ئالغانىدە. ئايقادغان چىدىرنىڭ تۆرىدە، قات - قات كىڭىز - گىلەم ۋە تېرى - يابغۇتلار سېلىنغان پاكار پەچકۇم ئۈستىدە، ئۆزىگە ھەمراھ بولۇپ قارشى ئېلىشقا چىققان بىلگە خان، يابغۇ ئېلىقۇساي، قۇتقۇ مەلىكە ۋەزىرلىرى ئارسىدا پەر ياستۇققا يۆلىنىپ پەرىشتە سۈپەت ئولتۇراتتى. ئۇنىڭ ئەڭ يېقىن قۇنچۇي ۋە خاس كۈمۈشتە. كىنلىرى چىدىر دىۋارىدا ھالقا شەكىللەندۈرۈپ ئولتۇرغان بولۇپ، قىرقىن - قىرناقلىرى بۈرۈق كۆتۈپ ئۆرە تۇرۇشاتتى. چىدىر-نىڭ ئوتتۇرسىغا كىچىك گۈلخان يېقىلغانىدى. گۈلخانى چۆردە-دەپ قوللىرىدا كىچىك تومروڭ، ندى، قوبۇز، باربىت، بورىيالار-نى تۇتۇشقان ياش قامىلار نەغمە قىلىپ مۇناجات ئوقۇۋاتاتتى... بۇ چوڭ ئالچى ئايقادغاننىڭ ئوغلى باتۇر بىلەن دىدارلىشىش شەرىپىگە ئۇيۇشتۇرۇلغان تەڭرىگە تېۋىنىش مۇراسىمى ئىدى.

— كەلدىڭمۇ، ئوغلۇم، قەدىمىنىڭ قۇتلۇق بولسۇن! — دېدى ئايقادغان ئوغلىنى قىزغىن قارشى ئېلىپ. — قۇتلۇق بولسۇن! — دېيىشتى باشقىلارمۇ قوڭۇراقتەك

ئاۋازىنى جاراڭلىتىپ.
— باتۇرۇم! ...

ئېسىلزادە ئالچىلار قاتارىدا ئولتۇرغان سۈجۈك چاچراپ ئور-
نىدىن تۇردى - ده، باتۇرنىڭ ئالدىغا يۈگۈرۈپ بېرىپ ئۇنىڭ
قوللىرىغا ئېسىلدى. ئۇ بۈگۈن تارىنىپ يارىشىلىق كىيىمىلىرىنى
كىيىپ كېپىنەكتەك ياسانغانىدى.
— كەل، ئۇسسىل ئۇينىايلى.

ئۇ ئېرىنى چېدىرىنىڭ ئوتتۇرسىدىكى سەھنىگە، ئۇسسىلچى
قاملارنىڭ ئارىسىغا ئەكلەدى. ئۇنىڭ ۋۇجۇدىدىن شادلىق، بەختى-
يارلىق ۋە ئىشلى - مۇھەببەت تۆكۈلۈپ تۇراتتى. باتۇر ئۇنىڭ
رايىغا باقتى، تۇردىكى ئانىسىغا قىيا بېقىپ جىلمىيپ قويدى -
دە، ئۇنىڭ بىلەن ئۇسسىلغا چۈشتى...
مۇراسىم كۈن تىكىلەنگۈچە داۋام قىلىدى. مۇراسىم تۈگىگەدە-
دىن كېيىن ئالتۇن چېدىردا ئايقاغان بىلەن باتۇر ئانا - بالا
ئىككىسى يالغۇز قالدى. ئانا پەچكۈمنىڭ لېۋىدە ئولتۇراتتى. باتۇر
ئۇنىڭ ئالدىدا ئۆرە تۇراتتى.

— ئوغلۇم، جانجىڭىرمى، يۈرەك پارەم! كۆزۈمىدىن ئۆچ-
تۈڭ، خوييمۇ سېخىندىم سېنى! ...
چوڭ ئالچى قوللىرىنى ئوغلىغا سۇندى. باتۇر ئۇنىڭ قوللى-
رىنى سۆيۈپ ئالدىغا تىزلانى.

— جۇدالىق دەرىدىدە باغرىم خۇن بولدى، — دېدى ئانا، —
سېنى ياش قولىدا ئۆلۈپ كېتەرمۇ، قايتا كۆرۈشۈش نېسىپ بولماسى-
مۇ دەپ كۆپ ئەنسىرىدىم، قورقتۇم. تەڭرىلىر شەپقەتلەك ئىكەن،
قۇت بېرىپ سېنى ئامان ساقلىدى، قېچىپ قۇنلۇشۇڭغا مەدتتاكار
بولدى. ئۇلۇغ تۆز كۆك قۇرت ساڭا يول باشلىدى. يېنىمغا
ئامان - ئېسىن قايتۇرۇپ ئەكلەدى. شۈكىرى! ... بىراق... ئاھ
تەڭرىم! ...

ئايقاغان ھەم شادلىق ھەم ئەلەم - ھەسرەتلەك يىغلاپ تاشلىدە-
دى. بۇنىڭغا قاراپ باتۇر ئۇنىڭ گۇمان - تەشۈشلىرى بىلەن

ئانىنىڭ ھەسرەتلىك ياشلىرىدا ۋە تەڭرىنى تىلغا ئېلىپ قىلغان ئاخىرقى نالىسى ئوتتۇرسىدا قانداقتۇر بىر باقلانىش بارلىقىنى ھېس قىلدى.

— يىغلىما، ئولۇغ ئانا، ئەلەمزاادە بولما، — دېدى ئۇ ئانى. سىنىڭ تىزلىرىغا بېشىنى قويۇپ، — مانا، تىنچ - ئامان دىدارلاشتۇق، خۇشال - خۇرام جەم بولدۇق. ئالدىڭدا ئامان - ئىسىن، ساق - تىمن تۇرۇپتىمىن. شادلان، خۇشالان... بىراق مېنى چاقىرىپسىن. بىر گېپىڭ بار سېنىڭ. تۇيۇپ تۇرۇپتىمىن. ئاتام بىرەر شۇملىق قىلدى بولغاي، تۈنۈگۈن يۈيۈكىنى ئۇنىڭ يېنىدا كۆرۈپ سەزگەندىم. ماڭا دېگىن، ئانا، مەن كەتكەندىن كېيىن قانداق ئىشلار يۈز بەردى؟

— سەنمۇ بىلىسىن، ئوغلو، بىراق نېمىسىنى دەي؟... — دېدى ئايقاغان ئوغلىنىڭ بېشىنى قۇچاقلاپ ھەسرەت بىلەن ياش توکۈپ، — مەنمۇ ئاشۇ ئاتاڭىنىڭ ۋاپاسىزلىقىغا ئۆكۈنۈپ يىغلايدى. مەن. سېنى چاقدىرىپ دېمەكچى بولغانلىرىمۇ شۇ گەپلەر، ئاه! ...

ئۇ ئۆزىنى تۈتۈزاللماي بىر ھازا يىغلىغاندىن كېيىن، بېشىنى كۆتۈرۈپ كۆز ياشلىرىنى سۈرتتى - دە، چېدىرنىڭ چاڭخىرىقىدىن كۆرۈنۈپ تۈرغان كۆك ئاسماغا قاراپ سۆزىنى داۋام قىلدى: — سەن كۆك قۇرتىنىڭ نەسلى، لەۋەنت ئورۇقىنىڭ پۇشتى. ھوننىڭ پەخرى، تەڭرى قۇت بەرگەن ئولۇغ تۈمەنخاننىڭ چوڭ ئوغلى ئىدىڭ. ئاتاڭ سېنى يەتتە ياش ۋاقتىڭدا تەختى ھوننىڭ تەگىن ئۆگەسى دەپ جاكارلاپ پۇتون ئەلگە يارلىق چۈشورگەن. بۇ تەڭرىنىڭ ئىرادىسى، تەقدىرنىڭ يازمىشى، بۇرۇندىن داۋاملىشىپ كەلگەن دەخلىسىز يوسۇن - ئادەت بويىچە بولغان ئىش ئىدى. لېكىن سەن توخرى ئېلىگە بارىمتاي بولۇپ كەتكەندىن كېيىن ئاتاڭ تەڭرىنىڭ ئىرادىسى بىلەن قارشىلىشىپ مۇقادىدەس يۈسۈنى بۇزدى. ساڭا، ماڭا ۋە ئەلكۈنگە قىلغان ۋەدىسىدە تۇرماي ۋاپاسىزلىق قىلدى. بۇنىڭ سەۋەبىنى سەن بىلمەيسىن، ئوغلو.

ئەندە، چاڭغراقتىن كۆرۈنۈپ تۇرغان كۆك تەڭرى، نۇر چېچىپ تۇرغان كۈن تەڭرى گۇۋاھ، بىزنى كۆتۈرۈپ تۇرغان يەر تەڭرمۇ شاهىت. بۇنىڭ ھەممىسى ئاشۇ جانئايقىن دېگەن ئازغۇنىنىڭ شۇم-لىقلرى! ئۇ ھۆسن - جامالغا تايىنىپ ئاتاڭىنى ئۆزىگە رام قىلىۋالدى، قۇۋۇلۇق - شۇملىق ئىشلىتىپ ئۇنى ئەقلىدىن ئازدۇر-دى. ئىشىرەتكە، پاراغەتكە باشلاپ ئۇنى ئەل ئىشلىرىدىن بەزدۇر-دى، يوسۇن - ئادەتنى بۇزۇپ، ئوردا قائىدىلىرىنى ئاستىن - ئۇستۇن قىلىۋەتتى. ئاھ! ... مەن بۇلارنى ساڭا قايىسى يوسۇندا ئىزهار قىلاي؟ ... يا تەڭرىدىم، ماڭا مەدەت بەر! ئوغلىسۇغا سەۋىر - تاقەت، ئەقىل - جاسارەت ئاتا قىل! ...

ئايقاغان ئوغلىنىڭ بېشىنى مەھكەم قۇچاقلاپ يەنە يىخلاپ تاشلىدى. ئۇ ئېرى تۈمن تەڭرىقۇتنىڭ خېلى بۇرۇنلا كىچىك ئالچى جانئايقىنغا مدپتۇن بولۇپ خۇدىنى يوقاتقانلىقىنى، ئۇنى ئەتىۋارلاپ، ئىختىيارىنى ئۇنىڭغا تاپشۇرۇپ، سىزغان سىزىقىغا كىرىپ كەتكەنلىكىنى، ئۇنىڭغا ۋە ئۇنىڭدىن تۇغۇلغان كىچىك ئوغلى يۈيۈككىلا كۆڭۈل بۆلۈپ باشقىسىنى ئۇنتۇغانلىقىنى، ئۆزى بىلەن كارى بولمىغانلىقىنى، ئوغلى باتۇر بارىمتاي بولۇپ توخرى ئېلىگە كەتكەندىن كېيىن ئەھۋالنىڭ تېخىمۇ يامانلاشقانىلىقىنى، تەڭرىقۇتنىڭ ئۆزىنىڭ چوڭ ئالچىلىق سالاھىيتىنى نىزەردە تۇتۇپ ۋە كىشىلەرنىڭ سۆز - چۆچەك قىلاشىدىن قورقۇپ رەسمىد- يەت - يۈزىسىدىن ئايدا - يىلدا بىرەر قېتىم يېنىغا كېلىپ قاراپ قويغىنىنى ھېسابقا ئالمىغاندا، كۈنلىرىنى پۇنۇنلەي دېگۈدەك كە، چىڭ ئالچى جانئايقىننىڭ ھەرمىدە ئۆتكۈزۈپ كېلىۋاقانلىقىنى، ئەيش - ئىشىرەتكە بېرىلىپ، مېھىر - شەپقەتنى ئۇنتۇغانلىقىنى، ئۆزىنى يادىدىن چىقىرىپ كۆزىدىن سېلىۋەتكەنلىكىنى، كۆيۈنۈش ۋە نەسەھەتلەرىگە ئېرەن قىلىمىغانلىقىنى، ئۆزىنىڭ كۈنداشلىق ۋە رەشك ئوتلىرىدا ئۆرتىنىپ ئىزا - ئەلەمگە قالغانلىقىنى، خارلانغانلىقىنى... يۈرەك پارىسىگە، ئەر يەتكەن ئوغلىغا قانداق تىل، قانداق ئۇسۇل بىلەن ئىزهار قىلالىسىۇن؟ ! ئۇ يېغىسىنى توختى.

تىپ پەقدەت تۆۋەندىكى گەپلەرنىلا قىلالىدى:

— ئاتالىڭ ئاخىر ئاشۇ ئازغۇن ئايالنىڭ كېيىنگە كىرىپ ئىلگەد. بىرىكى يارلىقىنى بىكار قىلدى. سېنى تەگىن ئۆگەلىكتىن قالدۇ. رۇپ، ئورنۇڭغا ئۇنىڭ ئوغلىنى تەگىن ئۆگە قىلىپ بېكىتىپ، سول قول بىلگە خانلىققا تېينلىدى. كېيىن يەنە ئاشۇ ئازدۇرۇشى ۋە ئاتىسى، نىيتى قارا ئوڭ قول بىلگە يانبېقانىڭ ئازدۇرۇشى ۋە كۈشكۈرتوشى بىلەن سېنىڭ ئۆلۈش - تىرىلىشىڭە پەرۋا قىلمىي توخرى ئېلىگە لەشكەر تارتى...

چوڭ ئالچى سۆزلەپ مۇشۇ يەرگە كەلگەندە، پۇتلەرنىڭ قاتتىق قىسىلىپ ئاغرىۋاتقانلىقىنى سەزدى. چۈنكى، ئوغلى غەزەپ-تىن تىترەپ ئۇنىڭ پۇتلەرنى مەھكەم قاماللىغانىدى.

— ئاتالىڭ ئازدى. تەڭرىنىڭ ئىرادىسىگە قارشى چىقىپ، مۇ-قىددەس يوسۇنى بۇزۇپ ئېغىر گۇناھ قىلىدى! — دېدى ئۇ ئوغلىغا تەسەللى ئەمەت بېرىپ، — ئۇ بۇنىڭ جازاسىنى تارتىماي قالماي-دۇ. ھامىنى بىر كۈنى ئاچچىق پۇشايمان يەيدۇ. ئەمما ساڭا شۇنى ئېيتايكى، سەن ھازىرچە ئۇنى ئەيبلىمە، ئۇنىڭغا غەزەپلەنمە. ئەكسىچە ئۇنىڭغا بويىسۇن ۋە ئۇنى قەدىرلە، ھۆرمەتلە. ئۇ ھەرقانچە ئەقىلىسىز، نادان، رەزىل ۋە پەسكەش بولسىمۇ شۇنداق قىل. شۇندىلا ئاندىن سەن بەھۇزۇر ئۇخلىيالايسەن... قانداق قىلىمىز، ئۇ ئۆزى مايماق پۇتلەرى بىلەن قىڭىغىر - قىيسىق مېڭىشنى خوب كۆرۈۋاتسا، بۇنىڭغا بىزدە نېمە ئامال؟ ھازىرنىڭ ئۆزىدە نەسىھەت بىلەن قارشىلىقنىڭ ھەر ئىككىسىدىن بىزگە پايدا يوق، ئوغلۇم. شۇڭا ئۇنى مەيلىگە قويۇپ بەرگىنىمىز تۆزۈك. ئۇ ئۆزىاققا بارمايلا ئۆزى يېقىلىپ چۈشىدۇ. ئۇ ئەنە شۇ چاغدا ئاندىن غەپلەت ئۇيقوسىد-دەن ئويغىنىپ هوشخا كېلىدۇ. بىز ئەنە شۇ چاغدا ئاندىن ئۇنى پېڭىۋاشتىن يۈلىۋالىمىز. ئەنە شۇ چاغقا بارغاندا ئاندىن ئۇ سېنى تونۇيدۇ ۋە ئېتىراپ قىلىدۇ. ئۇنىڭدىن سەن ئۆزۈڭنى توتۇۋېلىپ سەۋر قىلىشىڭ كېرەك. سەۋرنىڭ تېگى ئالتۇن، ئوغلۇم. غەزەپ-تىن، ئاچچىقتىن پايدا چىقمايدۇ. يۈلۈسانى يەڭىگەن باتۇر ئەمەس،

ئاچقىنى يەڭىن باتۇر. كىشى ئاچقىنى يېڭىلمىسى ئەسەبىيلدە شىدۇ، غالىرىلىشىدۇ. هايۋان غالىرىلاشىسا ئىگىسىنى چىشلەيدۇ. بىراق كىشى غالىرىلاشىسا ئۆزىنى چىشلەيدۇ، ئۆزىنى نابۇت قىلىدۇ. سەن ھەرگىز مۇ ئۆزۈڭنى نابۇت قىلىدىغان ئىشنى قىلما.

سەۋىر - تاقەت قىلىپ، تەڭرىنىڭ ھۆكمىنى كوت!

ئاندىن ئۇ كۆز ياشلىرىنى سۈرتۈپ ئورنىدىن تۇردى - ٥٥، چىدىرنىڭ ئوتتۇرسىغا كېلىپ چاڭغىراقتىن كۆرۈنۈپ تۇرغان كۆككە، تىكىلەنگەن كۈنگە يۈزلىنىپ ئۈنلۈك خىتاب قىلىدى:

«ئەي مۇقدىدەس كۆك تەڭرى، خاسىيەتلەك كۈن تەڭرى، ئەلكىنلىكتە نادامەت چەككەن، تۇتقۇنلۇقتا، مەھبۇسلۇقتا خارلانىخان، ئازاب چەككەن، خەۋىپ - خەتىر ئىچىدە قالغان ئوغلومنى قۇتقۇزۇپ قالدىلار، ئۇنى ئامان ساقلاپ، ماڭىمۇ، ئۇنىڭعىمۇ قۇت بەرىدىلەر. لېكىن سىلدەرىن يەنە شۇنى ئىلىتىجا قىلىمەن، ئۇلۇغ ھوننىڭ بۈيۈك سەلتەنتىگە، تاج - تەختىگە ئەزەلدىن تەڭرىقۇتنىڭ چولڭ ئوغلى ۋارىسلىق قىلىپ كەلگەن. بۇ ئەجداalar-دىن قالغان بۇزۇلماس ئادەت، مۇقدىدەس يوسۇن ئىدى. بىراق تۈمەنخان بۇ مۇقدىدەس يوسوۇنى بۇزۇپ گۇناھكار بولدى. كىچىك ئالچى جانئايىقىنىنىڭ ئاتىسى ئېسىل نەسەبلىك سۇپىندى ئۇرۇقىنىڭ دانشىمىنى بولسىمۇ، ئانا تەرەپ جەمەتتىنىڭ تېڭى نائېنىق. ئۆزىمۇ ئۇچىغا چىققان زەھەرخەننە، شەخسىيەتچى، شۆھرەتپەرەس. شۇڭا ئۇنىڭ ئوغلى تۈمەنخاننىڭ تاج - تەختىگە ۋارىسلىق قىلىپ ھون تائىپىسىگە توغ - تەڭرىقۇت بولۇشقا مۇناسىپ ئەمەس! ... ئى تەڭرىلىرىم، سىلدەر بۇ گۇناھكارلارنى جازالاڭلار. ئۇلارنىڭ ئەلگە، ئەلكۈنگە ئاپەت بولۇپ قېلىشىغا يول قويماڭلار. كىشىلەر ئارىسىدا ھەق - ئادالەتنى نامايان قىلىپ، ھون تەڭرىقۇتلۇقىنىڭ تەخت سەلتەنتىنى ئوغلومن باتۇرداك كۆك قۇرتىنىڭ نەسلىگە، ئېسىل نەسەبلىك، ئەقىل - پاراسەتلىك، قىيسەر، تۈيغۇن، باھادر ئوغە لانغا ئېلىپ بېرىڭلار! ئۇ ھون ئېلىگە پاسىبان بولۇپ ھەق يولنى تۇتسۇن. ئەلكۈننى ئاۋۇتۇپ ئاسايىشلىققا، تىنج - خاتىرجەملىككە

ئېرىشتۈر سۇن. ئۇلارنى بەختلىك ھەم قۇدرەتلىك قىلىسۇن! ئۇنىڭ
خا كۈچ - قۇدرەت بېرىڭلار، ھىممەت - شىجائەت ئاتا قىلىڭلار!
ئۇنى تاقھەتكە ئۇندەڭلار. سەۋىرىلىك، ئۇمىدۇار بولسۇن. ھىدايەتكە
باشلاڭلار، ئىشىنچكە تولسۇن! «

باتۇر ئانىسىنىڭ يۈرىكىنى تىترىتىدىغان تەسىرىلىك خىتابىدە.
رىنى ئاڭلاب قەھەرلىك ھاياجانغا تولدى. ئۇنىڭ قاپقا را ئۆزۈن
چاچلىرى تىك تۇردى، كۆزلىرىدىن دەھشەتلىك ئوتلار ياندى.
كۆكۈچ يۈزى لىپىلدىپ، يىلىپىزنىڭكىدەك ھەيۋەتلىك مۇرلىرى
تىترەپ، مۇشتلىرى چىڭ تۈگۈلدى. ئېيقىنىڭكىدەك كەڭ كۆكى
دەممۇ دەم كۆتۈرۈلۈپ پەسىيەتتى. ۋۇجۇددا قەھەرلىك غەزەپ -
نەپەرت، تەڭداشسىز كۈچ - قۇدرەت قۇترايتتى. غارىپ، چوغچام،
سۇرلۇك قىياپتىدىن كۆك بۆرىدەك ھېچنېمىدىن قورقمايدىغان،
ھېچنېمىگە تىز پۈكمەيدىغان قايتماس روھ، جەسۇرلۇق نامايان
بولۇپ تۇراتتى. ئۇ تېز - تېز نەپەس ئېلىپ بۆرىدەك ھاسىرىغىنىدە.
چە ئانىسىنىڭ يېنىغا، چاڭخراقنىڭ ئۇدۇلغَا كەلدى - ھ،
بېشىنى كۆتۈرۈپ، چوغىدەك يېنىشقا باشلىغان كۆزلىرىنى كۆكە
تىكىپ مۇقدىدەس تەڭرىلدەرنىڭ، ئۇلۇغ تۆزۈشكە نادىنى تىلغا
ئېلىپ ئۆزىگە قەسىمیاد باشلىدى.

تۇمن تەڭرىقۇت باشچىلىقىدىكى قارشى ئالغۇچىلار بىلەن
باتۇر باشچىلىقىدىكى غالىب قوشۇن ئۇلانسۇ كۆلى بويىدىكى ئوتلاق.
تا بىر ھېپتە تۇرۇپ غەلبىنى تېرىكلىگەندىن كېيىن، پايدەخت
تۇمنبىالىققا قايتىپ كەلدى. تۇمنبىالىق ۋە ئۇنىڭ ئەتراپىدىكى
ئاۋۇل - قىشلاقلار بايرام تۈسىگە كىرگەندى. كوچا - مەيدانلار،
ھويلا - ئارامىلار، ئۆڭزىلەر، كوچىلار رەڭدار تۇغ - ئەلەملەر،
رەڭكارەڭ نەرسىلەر چىگىلگەن ئار GAMCILAR بىلەن بېزەلگەندى.
كىشىلەر بايراملىق كىيمىلىرىنى كېيىپ چىرايلىق ياسىنىشقا،
كۆتۈرەڭگۈ، روھلۇق، شاد - خۇرام ئىدى. ئۇلار قوللىرىدا كۆل
تۇتۇپ، مەيدان ئۆپچۈرلىرىنىڭ، سەينالارغا، كوچىلارنىڭ ئىككى

قاىنىقىغا توپلىنىپ تەننەنە قىلىشاتتى. غىلاپ دۇمباق، ناغرا، مۇڭ بورىياسى، نەي، قوبۇز، باربىتلارنى چېلىپ ساما سېلىشاتتى.

تۇمن تەڭرىقۇت باشچىلىقىدىكى ھون ئېسىلزا دىلىرى بىلەن باتۇر باشچىلىقىدىكى غالىب قوشۇن سەركەردلىرى شەھەرگە كۈن قوۋۇقتىن كىردى. ئۇلار چارۋىچى قارا بودۇنلارنىڭ، كاسىپ - هۇنەرۋەنلەرنىڭ ئۆي - چېدىرىلىرى جايىلاشقان قابىناق كوچا، رەستە - بازار لاردىن ئۆتۈپ شەھەر مەركىزىدىكى چىملىق مەيدانغا يېتىپ كەلدى. بۇ يەردە ئۇلارنى نۇرغۇنلىغان كىشىلەر ئالقىش - تەننەنە قىلىپ قارشى ئېلىشتى. تۇمن تەڭرىقۇت ۋە باتۇر ئۇلارنىڭ بۇ ئالقىش - تەننەنلىرىگە لايىقىدا جاۋاب قايتۇرغان. دىن كېيىن يەندە قوزغالدى. ئۇلار ئىمدى مەيدان بىلەن ئوردا ئاربىلىقىدىكى ئالىي نەسەبلىك ئوردا ئەمەلدەرلىرى، يۈز - ئابرۇي - لۇق ئاقسوڭە كەلەر، چەت ئەللىك ئەلچى، سودىگەرلەرنىڭ ئۆي - ئىمارەتلەرى، ھەيۋەتلەك ئىبادەتخانا، قەسىر - سارايلا جايىلاشقان چوڭ كوچىدىن ئۆتۈپ، ئوردىدىكى چوڭ ئۇدىكامغا كىرىشى كېرەك ئىدى... باتۇر توخرى خاننىڭ ئوردا ئاتخانىسىدىن مىنىپ قاچقان تەۋەررۇڭ تۈلپار ئۆستىدە مەغرۇر ئولتۇراتتى. ئۇنىڭ پايتەخت ئاھالىسى ۋە پۇتكۈل ھون تائىسىپسى ئىچىدىكى ھەرقايىسى ئۇرۇق - قەبىلە كىشىلىرى ئارىسىدا دائىم بىر خىل ئەجەبلىنىش، ئەيمىنىش ۋە ئىپتىخارلىق ھېسسىياتى بىلەن تىلغا ئېلىنىدىغان غارىپ، چوغچام، سۈرلۈك قىددى - قامىتى بۈگۈن تېخىمۇ مەغ - ررۇر گىدەيگەندى. ئوردا ئەمەلدەرلىرىنىڭ، ئاقسوڭەك ئېسىلزا دىلىرنىڭ خوتۇن - باللىرى، باي - سودىگەرلەر، چەت ئەللىك - لەر، كاسىپ - هۇنەرۋەنلەر، قىسىسى، ھەممە كىشى ئۇ ئۇدۇل -غا كەلگەندە ھەۋەس - ھۆرمەت بىلەن قارىشىپ، قىلىۋاتقان ئىشىنى، مېڭىۋاتقان يولىنى توختىتىپ، «باتۇر كەلدى، ئەندە باتۇر!» دېيىشىپ، ھۆرمەت - ئېھىتىرام بىلەن ئىزهار قىلىشاتتى. ئۇنىڭغا گۈل ئېتىپ، قۇت تىلەپ، ئالقىش - تەننەنە ياكىرىدە

باتۇر ھەممىگ بىردهك كۈلۈمىسىرەپ، ئۇچۇق چىراي ئە-
چىپ باش لىڭشتىپ، قول پۇلاڭلىتىپ جاۋاب قايتۇراتتى. تو-
رۇق تۇلپارنىڭ قۇلاقلىرى ئوتتۇرسىغا بېكىتىلگەن قوتاز قۇيرۇقى
بەرجم، ئالتۇن - كۆمۈش بىلدەن بېزەلگەن نوختا - يۈگەن،
باتۇرنىڭ ئۇستىۋىشىدىكى دۇبۇلغَا - ساۋۇت، شاھانە لىباسلار ئۇنى
بېخىمۇ ھېيەتلەك، ئۇلۇغۇوار قىلىي كۆرسىتەتتى.

خیالىغا كىرىۋېلىپ كۆز ئالدىن بىرى كەتمىگەن، ئەمما كىم، قانداق كىشى ئىكەنلىكىنى بىلەلمىگەن ھېلىقى ناتونۇش قىز توغرد سىدا ئانسىدىن سورىدى.

— ھە، ئۇما؟ — دىدى چولڭ ئالچى، — ئۇ ئاتاڭىنى قورقۇ.— تۇپ سېنى بارىمتايلىققا ئالغان، سېنى ئەلكىنلىك، تۇتقۇنلۇققا مەجبۇر قىلغان، سېنى ھاقارەتلەپ خارلىغان، نادامەتتە قويغان، ئەمما ئاخىرقى ھېسابتا يەنلا سەندىن ئەدىپنى يەپ، يۇرتىنى تاشلاپ قېچىپ كەتكەن توخرى خاننىڭ تۇرغاقلىقى قىزى سۈلسۈلە.

ئانسىنىڭ جاۋابىنى ئاڭلاپ باتۇر ھەممىنى چۈشەندى. ئۇ ئەسلىدە توخرى خاننىڭ تۇرغاقلىقى مەلىكىسى ئىكەن — دە! بىر چاغلاردا توخرى خان ئۇنى باتۇرغا سايىمۇ قىلغان. لېكىن باتۇر ئۇ چاغدا ئۇنىڭ بۇنچىلىك گۈزەل، يېقىلىق ئىكەنلىكىنى ئويلاپ يەتمىگەن. ئۇ ھازىر تۈمىنلىقتا ھيات، ئەمما نازارەت ئاستىدا تۇرۇۋېتىپتۇ. بارىمتاي دېگەن ئەسلىي ئىككى ئىل مۇناسىۋىتى بۇزۇلىسلا سۆزسىز ئۆللتۈرۈلەتتى. لېكىن تۈمەن تەڭرىقۇت نېمە مەقسەتتە چىقىلىمىغاندۇر؟ ئەجەبا ئۇ ئۇنى يادىدىن چىقىرىپ قويغاد مىدۇر ياكى كېيىنچە ئەسقىتىپ قالارمۇ دەپ كوزىر ئورنىدا ھيات قالدۇرغانمىدۇر؟ يَا بولمىسا ئۇنىڭغا ئىچ ئاغرىتىپ شۇنداق قىلدە. مىكىن؟... ياق، ئۇ ئۆز ئوغلىغا ئىچ ئاغرىتىمىغان، ئۇنىڭ بىلەن كارى بولمىغان، ۋاپا قىلىمغان يەردە، دۇشمىنىنىڭ قىزىغا ھەر- گىزمۇ ئىچ ئاغرىتىمايدۇ. ئۇنداقتا...؟

باتۇر ئەسلىي ھېلىقى ناتونۇش قىزنىڭ توخرى خاننىڭ تۇر- غاقلىقى مەلىكىسى ئىكەنلىكىنى بىلگەندىن كېيىن ئۇنىڭغا ئۆچ- ملۇك قىلىشى، نەپرەتلەنىشى، ئۇنى جازالاپ ئىنتىقام ئېلىشنى ئوپلىشى كېرەك ئىدى. لېكىن ئۇ بۇنىڭ تامامەن ئەكسىچە، ئۇنىڭ-غا ھېسىداشلىق قىلىپ ئىچ ئاغرىتىپ قالدى. توۋا، ئۇ ساندىبىلدە كى تۇرغاقلىق ھياتىنى، تۇتقۇنلۇق، مەھبۇسلۇقتا ئۆتكۈزگەن كۈنلىرىنى، توخرى خاننىڭ ئۆزىگە سالغان نادامەتلەرىنى، قىلغان

خىرسلىرىنى شۇنچە تېز، پاكىز ئۇنتۇپ كەتكەنمىدۇر؟
 توخرى خان ئۆز ۋاقتىدا ئۇنىڭغا نېمىسلىرىنى قىلىمغان؟ ئەگەر ئۇ
 چىدام - غېيرەتلىك، ئېغىر - بېسىق بولمىغان بولسا، ئاخىرقى
 پەيتتە تۈبغۈن ھەم چاققان كېلىپ جىنىنى ئېلىپ قاچىمغان بولسا،
 توخرى خان ئۇنى چوقۇم ئۆلتۈرۈۋەتكەن بولاتى... مانا ئەمدى
 ئۇنىڭ قىزى باتۇرنىڭ قولىدا. ئۇ ئۇنى ئاتامدۇ، چاپامدۇ، هارۋا
 چاقىغا باستۇرامدۇ ياكى ئانقا سۆرىتىپ تېنىنى پارچىلىۋەمدۇ،
 قانداق قىلسا، ئۆزىنىڭ ئىختىيارى. ئاتىسى تۈمن تەڭرىقۇتمۇ
 بۇنىڭغا ھېچنېمە دېمەيدۇ. بىلگىم ئۇ ئالىلاقاجان شۇنداق
 قىدىلىشنى، ئوغلاسىنىڭ ۋە ئۆزىنىڭ ئۆچىنى ئېلىشنى ئويلاپمۇ
 قويغاندۇر... لېكىن باتۇرنىڭ نېمىشىقىدۇر بۇنداق قىلغۇسى كەلمىد
 دى. بۇنىڭ بىردىنбир سەۋىبى ئۇ قىزىنىڭ ئۆزى بىلەن تەقدىرداش
 ئىكەنلىكى بولسا كېرەك. ئۇ ناتىۋان قىزدا نېمە گۇناھ؟ باتۇر
 ئۆزىمۇ نېمە گۇناھ قىلغان؟ ئۇ ھېچنېمە قىلىمغان، لېكىن بارىم-
 تاي بولۇپ ئىككى يىل تۇرغاقتا تۇردى، يەتكۈچە جاپا - مۇشەق.
 قەت، ئازاب - ئوقۇبەت چەكتى، ئىززىتى، غۇرۇرى دەپسەندە
 قىلىنىپ خارلاندى، ھەتتا كىشى قولىدا بىئەجەل ئۆلۈپ كەتكىلى
 تاس قالدى. دۇرۇس، بۇ ئۇلارنىڭ خاتالىسىقى، گۇناھى، تەق-
 دىر - قىسمىتى ئەمەس. بۇ كۈلپەتلىك تەقدىرنى، ئەلكىنلىك،
 مەھبۇسلۇقلرىنى ئۇلارغا باشقىلار تائىغان. شۇڭا بارىمتاي قىز
 سۈلسۈلە گۇناھسىز، ئۇنى ھەرگىزمۇ جازالاشقا، ئۆلتۈرۈشكە،
 ھەتتا كۆڭلىگە ئازاز بېرىشكە بولمايدۇ!

4

باتۇر ئەتسى چۈشلۈك غىزانى ئوردىدا يېگەن پۇرسەتتىن
 بایدېلىنىپ بارىمتاي قىز سۈلسۈلە تۇغىزىرىسىدا ئاتىسغا ئېغىز
 ئاچتى.

— ئۇنى قانداق قىلماقچى بولۇۋاتىسىن، تەڭرىقۇت ئاتا؟

— بۇ ئېنقاڭلا گەپقۇ، — دېدى تەڭرىقۇت ئۇنىڭ ئۆلۈمدىن قېچىپ قۇتۇلامايدىغانلىقىنى ئىسکەرتىپ. ئەمما ئۇ شۇئان يەنە ئوغلىنىڭ بۇ ھەقتە تەرەپبالا ئېغىز ئېچىشىنىڭ چوقۇم بىرەر سەۋەدى بارلىقىنى ھېس قىلىپ ئۇنىڭدىن سورىدى.

— سېنىڭچىچۇ؟ سەن قانداق ئويلىدىڭ؟... مېنىڭ ئۇنى ھايات قالدىرغا ئۈزۈم يوق. بەلكى ھازىرنىڭ ئۆزىدىلا ئۆز قولۇم بىلەن قەتلى قىلسام دەيمەن. چۈنكى ئۇ توخرى خاننىڭ قىزى. توخرى بىزگە نېمىلىرىنى قىلىمىدى!

— راست... بىراق، ھازىر بۇ ئىشلارنىڭ ھەممىسى ئۆتۈپ كەتتى، — دېدى باتۇر ئېغىز - بېسىق ھالدا.

ئاندىن ئۇ سەل تۇرۇۋالغاندىن كېيىن ئاتىسىغا رەسمىي يو.

— سۇندا كۆڭلىدىكى گەپنى قىلدى: ئاتا. ئۇنى مېنىڭ ئىختىيارىمغا تاپشۇرساڭ.

— بولىدۇ... بىراق ئۇنى سەن قانداق قىلماقچى؟ — دېدى تەڭرىقۇت ئوغلىنى سىنجى كۆزلىرى بىلەن كۆزىتىپ، — ئۇنىڭغا ئىچ ئاغرىتىمايدىغانسىن؟ كۆزۈڭ چۈشۈپ قالىغاندۇر - ھە؟ يَا قىرقىن قىلىۋالىي دەمسەن؟

— ياق، مەن بۇنداق ئويilarدا بولغىنىم يوق.

— دەمسە؟...

— ئۇنى تۇرغاقلقىتن بوشىتىپ يۇرتىغا قايتۇرۇۋەتسەك. مىكىن.

— ئىجەبسا؟... — دېدى تەڭرىقۇت چوڭقۇر تەئەججۈپ بىلەن، — سەن راستىنلا شۇنداق ئويلىدىڭمۇ؟

— شۇنداق ئويلىدىم، تەڭرىقۇت ئاتا، — دېدى باتۇر ئىشەنج بىلەن ئىستايىدىل گەپ قىلىپ، — چۈنكى ئۇ گۇناھسىز. ئۇ بىزگە ھېچقانداق يامانلىق قىلىمغان، كۆڭلىدىمۇ ھېچقانداق بەتەنەتلىك، يامان غەرەز ئويلىمغان. ئۇ بىزگە بارمتاي بولۇپ

كەلگەندىن كېيىنمۇ بىزگە ھېچقانداق خەۋىپ - خەتەر ئەكەلمىدى، بىرەر زىيان - زەخەمەتمۇ يەتكۈزمىدى. ئەكسىچە كاج تەقدىرىگە تەن بېرسپ، يو سۇنىمىزغا بويسۇنۇپ تىنچقىنا تۇرغاققا تۇردى، خالاس. ئۇ بىر شورپىشان، بەختسىز قىز. بايلىق ۋە گادايلىق. نىڭ، كۈچلۈك ۋە ئاجىزلىقنىڭ، ئاج كۆزلۈك، سۇيىقەست، ھىلە - مىكىر، ئۆچ - ئاداۋەتنىڭ، تەڭسىزلىكىنىڭ ترىيەك قۇربا- نى. ئۇنى مۇشۇ كۈنگە، مۇشۇ حالغا قويغان، ئۆيىدىن، تۇغقانلى- رىدىن، يۇرتىدىن ئاييرلىشقا مەجبۇر قىلغان، ئەلكىنلىك، تۇتقۇ- ملۇقتا ھەسرەت - نادامەتكە سالغان ئاشۇ چىنلىقلارنىڭ، توخرىلار- نىڭ ئىشى. چىنلىقلار بىزگە ئۇشتۇمتۇت ھۇجۇم قىلىپ قىيىن ئەھۋالدا قالدۇرمىغان بولسا، توخرى خان پۇرسەتتىن پايدىلىنىپ نىيتى بۇزۇلمىغان، بىزگە خىرس قىلىمۇغان بولسا، مەن ھەر- گىزمۇ ئۇنداق قىلمايتتىم... دەپ ئۆزىنى ئاقلىماقچى بولدىيۇ، ئىمما ھازىر بۇلارنى دەپ ئولتۇرۇشنىڭ ئورۇنسىز ئىكەنلىكىنى ھېس قىلىپ چوڭقۇر سۈكۈتكە چۆكتى.

— بوبىتۇ، — دېدى ئۇ بىر پەستىن كېيىن ئېغىر خۇرسى- نىپ، — بۇ ئىش سېنىڭ دېگىنلىكچە بولسۇن. ئۇنى قانداق قىلىشنى خالىساڭ شۇنداق قىل.

— شاپائىتىڭكە بارىمتاي قىز نامىدىن رەھمەت، كەرەملىك تەڭرىقۇت ئاتا، — دېدى باتۇر خۇشال بولۇپ، — چىقىشىمغا ئىجازەت بەر. مەن ھازىرلا بارىمتاي سارىيىغا بېرىپ ئۇنىڭغا خۇش خەۋەر يەتكۈزەي. بىر كۈن بولسىمۇ بالدۇرراق قەپەستىن چىقسۇن ئۇ بىچارە باچكا.

باتۇر ئاتىسىنىڭ يېنىدىن چىقىپ ئۆزىنىڭ يېڭى كۆچكەن قەسىرىگە كەلدى. ئۇ باشقىچە بىر خۇشال كەپپىياتقا تولغان بو- لۇپ، ئۆزىنى قۇشتەك يەڭىگىل، كۆڭلىنى كۆكتەك ئازادە ھەم يورۇق ھېس قىلىۋاتاتتى. ئۇ قايتىپ كەلگەندە، خۇشاللىقىغا جور بولغاندەك قدسەر ئىچىنىمۇ ئۆزگىچە بىر قىزغىن كەپپىيات قاپلە- خانىدى. ئالچى سۈجۈك چۈشلۈك غىزاغا تۇتۇش قىلىۋاتاتتى.

یارەنلەردىن ئەرقىلەگ، تۇقىش ئوغلان، يانان، جانەرلەر ئۇنىڭ
ئوغلىنى ماڭدۇرۇپ ئەركىلىتىپ ئويىستىۋاتاتى. بىچەچقان بولسا
يەنە ئوچاق بېشىغا بېرىۋالغانىدى... باتۇر ئۇلارنى كۆرۈپ تېخىمۇ
خۇشال بولدى.

— پاھ، ھەممىڭلار بار ئىكەنسىلەر! — دېدى ئۇ ئىشىكتىن
كىرىپلا دوستلىرىغا كۈلۈمىسىرەپ، قىزغىن مۇئامىلە قىلىپ.
— ۋىيەي، نېمە بولدۇڭ، كېيىك ئۇنىڭلۇغان كۆڭ قۇرتىتكەك
يايراپ كېتىپسەنخۇ؟ — دېدى ئالچى سۈجۈك توخرى ئېلىدىن
قايتىپ كەلگەندىن بېرى چىرايدا كۆلکە - شادلىق كۆرۈپ باقىم-
غان ئېرىگە دىققەت قىلىپ ھەم سۆيۈنۈپ.

— ھە، ھېچنېم، ئۆزۈمچىلا... نېمە ئەتتىڭ قورساقا؟ —
باتۇر ئالچىسىخىمۇ باشقىچە بىر خۇشخۇيلىق بىلەن مۇئامىلە
قىلىدى.

— ھەرقاچان بىرەر مۇھىم ئىشنى كۆڭلۈڭدىكىدەك پۈتتۈر-
گەن بولماي، — دېدى ئەرقىل ئۇنىڭغا سەپسېلىپ.
— سەندىنخۇ بىرەر ئىشنى سىر تۇتۇپ يوشۇرغىلى بولمايدۇ،
ئەرقىلەگ، — دېدى باتۇر ئوچۇق - يورۇقلۇق بىلەن چاقچاق
قىلىپ.

ئاندىن ئۇ تۇقىش ئوغلانغا يۈزلىنىپ، بۈيرۈق تەلەپپۈزىدا
مۇنداق دېدى:

— تۇقىش ئوغلان، ھازىرلا توخرى خاننىڭ بارىمتاي قىزى
تۇرغان سارايغا بېرىپ ئۇنىڭغا يەتكۈز. ئۇ ھازىردىن باشلاپ تۈر-
غاقلىقتىن ئازاد قىلىنىدى.

بۇ گەپنى ئاڭلاپ ھەممەيلەن بىر مەھەل تالڭ قېلىشتى، ئەمما
بۇ ئۆز نۇۋىتىدە يەنلا بىر چوڭ خۇش خەۋەر ئىدى. شۇڭا بىر ئاز-
دىن كېيىن ئۇلار باتۇرنىڭ مەردىكىگە قايىل بولۇپ، بىر -
بېرىگە قاراپ مەمنۇنىيەت بىلەن جىلمىيىشتى. تۇقىش ئوغلامنۇ
مېڭىشقا تەمشەلدى.

— توختا، يەنە بار، — دېدى باتۇر، — سەن يەنە ئۇنىڭغا

ئىشەنچلىك تاپىغىچى - قىرناق ۋە مۇھاپىزەتچى لەشكەرلەرنى تەيىندى.
لمپ، ئات - ئۇلاغ، سوؤغا - سالام تەيارلاپ بىر، ئۇ قاچان
كېتىشنى خالسا، شۇ چاغدا يولغا چىقسۇن. بەجەچقان، سەنمۇ
بېرىپ تۈقىش ئوغلانغا ياردەملەش.

— پاھ، پاھ، ماۋۇ ئاقىلانە تەدبىرىنى، — دېدى ئەرقىل
چاقچاق باشلاپ، — توخرى مەلىكىسىنى بۇلاپ قاچمىسۇن دەپ
تۈقىش ئوغلانغا كىشى قوشقىنىڭمۇ بۇ، باتۇر؟
بۇ گەپ ھەممە يەننى كۆلدۈرۈۋەتتى.

— بۇ قېرى بويتاقنى ئۇنداق قىلمايدۇ دېگىلى بولمايدۇ،
خوتۇنسىراپ تۇرغاندا، — دېدى باتۇرمۇ ئەرقىلگە ماسلىشىپ.
— ھىي، ھىي، مېنى نېمە كۆرۈۋاتىسىلەر؟ — تۈقىش
ئوغلانمۇ بوش كەلمەي چاقچاقنى بەجەچقانغا ئىتتەردى، —
بارىمتايىنى بۇلاپ قاچىدىغىنى مەن ئەمەس، مانا ماۋۇ مەندىنمۇ
قېرى بويتاق. ئۇنىڭ ئۈستىگە ئۇ بۇنداق ئىشلارغا كۆنۈك، توخرى
مەلىكىسى بىلەنمۇ بۇرۇندىنلا تونۇش.

— ھا... ھا... ھا... دۇرۇس ئېيىتىسىم، تۈقىش ئوغان
لان، — دېدى باتۇر كۆلۈپ تۇرۇپ، — راست دەيسەن. ئۇ بۇنداق
ئىشلارغا كۆنۈك. ئۇنداقتا سەن بۇ كونا بارىمەتاي ئوغرىسىغا
كۆز - قولاق بولمىساڭ بولغۇدەك.

— ئاپلا، بۇ تەدبىر ئاقىلانە بولماپتۇ، باتۇر، — ئەرقىل يەن
چاقچاقنى ئەۋجىگە كۆتۈردى، — بۇلارنىڭ ھەر ئىككىسى خەتەر-
لىككەن ئەمەسمۇ. بىر ياخاش قوزنىڭ يېنىغا ئىككى چىلىپورنى
ئەۋەتىپ ئۇنىڭ ھالدىن خەۋەر ئال دېسەڭ قانداق بولىدۇ؟ ئۇلار
ئۇنى تالىشىپ ئالەمنى مالەم قىلىۋەتمەمدۇ؟

— ئەمەس سىلەر بارسائىلار بولغۇدەك، شۇبۇ يىگىتلى-
رى، — دېدى باتۇر ئەرقىلگە ماسلىشىپ، چاقچاقنى يانان بىلەن
جاڭرگە يۆتكىپ.

— هوى، بۇ نېمە دېگىنىڭ ئەمدى؟ ئۇ بۇرە كۈچۈكلىرىنىمۇ
سەل چاغلىغىلى بولمايدۇ جۇمۇ، — دېدى ئەرقىل، — ئۇلارمۇ

قوزا گۆشىنىڭ تەمنى تېتىپ قالغان بولسا... — ئۇنداقتا سەن بىلەن مەنلا ئىشەنچلىك ئىكەنمىز - ۵۵، ئەرقىل، ها... ها...!

باتۇر خېلىغىچە تېلىقىپ - تېلىقىپ كۈلدى. ئۇنىڭ بۇنچىلىك ئېچىلىپ، خۇشال بولۇپ باقىمىغىنىڭغا ئۆزۈن يىللار بولغانىدى.

— بىز ماڭايىلى ئەمسىد، — دېدى تۇقىش ئوغلان مېڭىشقا تەمشىلىپ، ئاندىن ئۇ ئۆزىگە ئەگىشىپ ماڭغان بەجەچقانغا يەنە چاقچاق قىلدى، — قوتانغا بېرىپ قوزىنى كۆرگەندە ئالدىراپ چالاڭ سالما - ھە. بولمىسا يەنە بىر قۇلسقىڭدىن ئايىزلىپ قالىسەن.

— سەنمۇ ئۆزۈڭنى تۇتۇپ تۇرارسەن، — دېدى بەجەچقانمۇ بوش كەلمەي، — بولمىسا يەنە تالىنىپ يۈزۈڭنىڭ ساق يېرى قالمايدۇ.

بۇ ئىككىسىنىڭ بىر - بىرىنىڭ چىراي - تۇرقدىكى نۇقساز لارنى سەممىيلىك بىلەن كەلتۈرۈپ قىلىشقاڭ چاقچىقى ھەممىدىن قىزىق بولدى. قەسىر ئىچىدە يەنە بىر ھازاغىچە كۈلکە ياخىرىدى: باتۇر چۈشلۈك غىزانى ئاتىسىنىڭ يېنىدا يېگىنىڭ قارىماي يەنە دوستلىرى بىلەنمۇ يېدى. ئۇلار بىلەن ئۆتكەن - كەچكەن ئىشلارنى دېيىشىپ ئوچۇق - يورۇق پاراڭلاشتى. دەرۋەقە، ئۇ بۈگۈن باشقىچە روھلىنىپ ئەسلىگە قايتقاندەك بولۇپ قالغانىدى. بۇنى كۆرۈپ ئالىچىسى ۋە دوستلىرىمۇ خۇرسەن بولۇشتى. بىراق ئۇلارنىڭ بۇ خۇشال كەيپىياتى ئۇزاقا بارماي ھەيرانلىق ۋە تەئەج- جۇپ قوبىنىغا سىڭىپ يوقالدى. بۇنىڭغا بىر پەس ئۆتكەندىن كېيىن قەسىرگە قايتىپ كېلىشكەن تۇقىش ئوغلان بىلەن بەجەچقاننىڭ مۇنۇ گەپلىرى سەۋەب بولدى.

— ئۇ كېتىشنى خالمايدىكەن، — دېدى تۇقىش ئوغلان ئىشىكتىن كىرىپلا.

— نىمە! ... — باتۇر ھەيران بولۇپ ئورنىدىن تۇرۇپ

كەتتى.

— شۇنداق، ئۇ ئۆزى شۇنداق دېدى، — دېدى بەجەچقانىمۇ.
— ئۇنىڭغا ئوچۇق ئېيتىمىدىڭلارمۇ تۇراغاقلقىتنى ئازاد قىلىنى
خىنىنى؟

— ئېيتتىۇق، ئوچۇق ئېيتتىۇق...

— ئۇنداقتا ئۇ سىلەرنىڭ گېپىڭلارغا ئىشەنەپتۇ — دە.
— ياق، ئىشەندى. ئۇ يەنە سېنىڭ مەردلىك قىلىپ ئۆزىنى
قويۇۋېتسىدىغانلىقىڭىنى بىلىدىغانلىقىنىمۇ دېدى. لېكىن ئۇ كېتىش-
نى خالىمايدىكەن. مۇشۇ يەردە قالىمن، سىلەر بىتلەن بىرگە
ياشaimەن. مېنىڭ ئەمدى بۇ يەردەن باشقا يېرىم يوق، دەيدۇ.
— بۇ...? — باتۇر نېمىلەرنىدۇر ئويلاپ تۇرۇپ قالدى.
— ئۇ قىز يالغۇز چىلىقتا زېرىكىپ خۇدىنى يوقتىپ قويىمە.
خاندۇر - ھە؟ — دېدى ئەقلىلىق ئەرقىلمۇ بۇنىڭ سەۋەبىنى
ئاڭقىرالمائى.

— ئەجەبا ئۇ... — باتۇر يەنە نېمىلەرنىدۇر پەرەز قىلىدىۇ،
ئەمما ئېغىزىنىڭ ئۇچىغا كەلگەن گەپلەرنى دېمەي يۇتۇۋەتتى، —
بولمسا، ئۆزۈم بېرىپ سۆزلىشىپ كۆرەي.
ئۇ دوستلىرىنى قەسىرىدە قالدۇرۇپ ئۆزى يالغۇز بارىمتاي
سارىيىغا باردى. تاش ساراي قاتىقى نازارەت ئاستىدا ئىدى. قارا-
ۋۇل نۆكدرلەر ئىشىك ئالدىدا ياراڭلىرىنى قۇچاقلاب جىددىي هالەت-
تە تۇرۇشتى. ئۇلار باتۇرنى كۆرۈپ ئىشىكىنى ئېچىپ بېرىشتى.
بارىمتاي قىز سۈلسۈلە ساراي ھولىسىدىكى پېشاۋاڭنىڭ پەچكۈمىدا
تۇۋۇرۇككە يۆلىنىپ خىيال سۈرۈپ ئولتۇراتتى. ئۇ باتۇرنىڭ كەل-
گىنىنى كۆرۈپ ئورنىدىن تۇردى.

— ئاخىر كەلدىڭ، هونزادە... — دېدى ئۇ تەمكىن حالدا
ھەم پەرىشان، ھەم ئىنتىزارلىق بىللەن باتۇرغا دادىل تىكلىپ.
ئۇ راستىنىلا تەڭداشىسىز گۈزەل ئىكەن ئەمەسمۇ، كۆكتىن
چۈشكەن پەرىدەك! توخرى قىزلىرى ئىچىدە بۇنچىلىك چىرايللىق
قىزنى كۆرۈپ باقىغان باتۇر. ھون قىزلىرى ئىچىدىمۇ كەم

ئۇچرايدۇ بۇنداق كۈمۈش تەنلىك، زىلۋا بوي، گۈل چىrai قىز-
لار! ... پاھ، ئۇنىڭ سۇمبۇل چاچلىرىنى! بەئىنى قىرغاق سۆيۈپ
ئېقىۋاتقان سۈپسۈزۈك ئۆگۈز سۆيىگە ساڭگىلىغان مەجنۇنتالىك
ئۆزى! قاشلىرى يېڭى بىخ سورگەن قىياق مايسىسى، تۆكۈلۈپ
تۇرغان كىرپىكلىرى جان ئالغۇچى يا ئوقلىرى. كۆزلىرى مىسالى
بىر مۇھەببەت بۇلىقى، بۇرنى، قاڭشىرى ئېقىپ چۈشكەندەكلا.
ئېغىزىنىڭ، لەۋلىرىنىڭ ئۇماقلقىچۇ تېخى، بەئىنى تالىق سەھىدە
شەبندەم سۆيۈپ قانىغان قىزىلىگۈل غۇنچىسى! پاھ، ئۇ نېمىدىگەن
سۇزۇك، لاتاپەتلىك، نېمىدىگەن گۈزەل، يېقىملق، يۈزىمۇ
گۈل، بويىمۇ گۈل، ھىدىمۇ گۈل، تۇرغان - پۇتكىنى، ھەممە
پېرى، ھەممە نېمىسى گۈل! ... ئەپسۇس، ئۇ باتۇرغا تەۋە گۈلزار-
لىقنىڭ گۈلى ئەمەس، باشقا يەرنىڭ يازَا گۈلى. شۇڭا ئۇ بۇ يەردە
يەرلىشەلمەيدۇ. يەرلەشىسىمۇ پۇراق چاچالمايدۇ، ئېچىلالمايدۇ. بۇ
يەرنىڭ جۇدۇن - چاپقۇنلىرىغا بىرداشلىق بېرەلمەيدۇ. ھېلىمۇ ئۇ
بۇ يەردە مۇشۇ كەمگىچە توزۇپ كەتمەپتۇ. قانداق چىداپ، بەرداش-
لىق بېرىپ كەلگەندۇر بىچارە... ئەمما ئۇ بۇ يەردە ئەمدى ئۇزاق
تۇرسا بولمايدۇ. ئۇ ئۆز گۈلشەنىگە كېتىشى كېرەك. ئۇ يەرنىڭ
بۇلىپلىرى ئۇنىڭغا ئىنتىزار. ئۇلار مۇڭ - زار بىلەن نالە قىلىپ
سايرىشۇۋانلىقلى ئۇزاق بولدى! ... ئاياللارغا ئانچە قىلىپ كەتمەيدە.
خان باتۇر ئەنە شۇنداق ئىزگۈ خىياللار بىلەن ئىختىيارسىز ھالدا
سۇلسۇلەگە تىكىلىپ زۇزان سۈرمەي تۇرۇپ قالدى.

— كەل، باتۇر يېگىت. بۇ يەرگە كېلىپ يېنىمدا ئولتۇر.
باتۇر مانا شۇ چاغدا ئاندىن ئېسىگە كەلدى ۋە سەل ئۇڭايىسىز-
لىنىپ پەچكۈمنىڭ لېۋىگە بېرىپ ئولتۇردى. ئۇ ھېلىدىن - ھېلى-
خا سۇلسۇلەنىڭ رۇخسارىدىن، ھىدىدىن مەست - بىھوش بولۇپ
خۇدىنى يوقىتىپ قويۇۋاتاتى.

— مېنى قوغلىماقاچى بولۇۋاتامسىن?
سۇلسۇلە يەنە ئاۋۇڭال ئېغىز ئاچتى. باتۇر ئۇنىڭ دادىل،
مەرداڭ ئىكەنلىكىنىمۇ ھېس قىلدى.

— سەن تۇرغا قىلىقىنى ئازاد قىلىنىڭ، بارىمتاي، — دېدى
باتۇر بىر ئاز دىن كېپىن هوشىنى يىغىپ، — سەن بۇنىڭدىن خۇشال
بولساڭ بولىدۇ.
— شۇنداقمۇ ... — ئەمما سۈلسۈلە ئۇنىڭ گېپىگە ئانچە
ئېرەن قىلمىدى.

— شۇنداق ... — دېدى باتۇر سەل ھودۇقۇپ، — سەن ئەمدى
يۇرتۇڭغا قايتىپ كەتسەڭ بولىدۇ.
— يۇرتۇڭغا؟! — سۈلسۈلە بىر دىنلا غەزەپلەندى، — قايسى
يۇرتقا؟ مېنىڭ يۇرتۇم قەيدەردە؟ ئۇنى سەن ئاللىقاچان ۋەيران
قىلىۋەتكەن تۇرساڭ، مەن يەنە قايسى يۇرتقا قايتىمەن؟!
— سېنىڭ ئاتاڭ تېخى ھايات، — دېدى باتۇر سەل ئوڭايىسىز-
لىنىپ، — بىلكىم تۇغقانلىرىڭ، ئۇرۇقدا شىرىتىڭمۇ ھايات بولۇشى
مۇمكىن. ئۇلار سېنىڭ قايتىپ بېرىشىڭغا ئىنتىزار، سەن ئۇلارنى
تاپالايسەن...

— مەن ئۇلارنى قەيدەردىن تاپىمەن؟ سەن ئۇلارنى قاياققا
قوغلىۋەتتىڭ؟ ... ياق! ماڭا ئۇلار كېرەك ئەمەس. مەن كەتمەيدە
مەن. مۇشۇ يەردە قالىمىن!
— بۇ نېمە دېگىنىڭ؟...

— ھېچنېمە... — سۈلسۈلە بىر دىنلا پەسكويغا چۈشۈپ مە-
يۇسلۇنىپ يىخلۇۋەتتى، — ئۇلار مېنى تاشلىۋەتكەن تۇرسا...
— ياق، سۈلسۈلە، — دېدى باتۇر ئۇنىڭغا چۈشەندۈرۈپ،
تىسىلى ئۆھ مەدەت بىرمەكچى بولۇپ، — بۇ ئاتاڭنىڭ خاتالىقى
ئەمەس ...

— ئەمسە كىمنىڭ خاتالىقى؟ — دېدى سۈلسۈلە يەنە يېڭىدە.
ئواشتىن ئىزۈھىلەپ، — مېنى بارىمتايلىققا ئۇ ئەۋەتكەن. ئۇ يەنە
ئىككى ئىل دۈشمەنلەشىدە، مېنىڭ ئۆلۈپ كېتىدىغىنىنىمۇ بىلەتتى.
شۇنداق تۇرۇپ ئۇ نېمىشقا يەنە سىلەر بىلەن سوقۇشىدۇ؟
— دۇرۇس. لېكىن بۇ...

— بولدى قىل، ھونززادە، ماڭا چۈشەندۈرۈمەن دەپ ئازارە

بۇلما. مەن كىچىك بالا ئەمەس. مېنىڭ بۇنچىلىك ئىشلارنى چو-
شەنگۈچىلىكىم بار. لېكىن ساڭا شۇنى دەپ قوياي، مېنى قوغلاي-
مەن دەپمۇ ئاۋاره بولما. مەن بەربر كەتمەيمەن!
— نېمە ئۈچۈن؟ سەن نېمىشقا بۇنداق قىلىسىن؟ نەچە
ۋاقتىن بېرى چەكىن نادامەتلەرىڭ، تارتقان ئازابلىرىڭ يەتىمەدە.
جۇ سېنىڭ؟ سەن يا ماڭا قېيداۋاتامسىن؟ ... مەندىمۇ نېمە ئامال؟
مەنمۇ ساڭا ئوخشاشلا ۋاپاسىزلىقنىڭ، ئاج كۆزلۈكىنىڭ، يامان
نىيەت، ئۆچ - ئاداۋەتنىڭ قۇربانى بولغان ئوغلامغا. مېنىڭ چەك-
كەن نادامەتلەرىم، تارتقان ئىزا - ئاهانەتلەرىم سېنىڭكىدىن نەچە
ھەسسى كۆپ، ئەھۋالىمۇ سېنىڭكىدىن ئاسمان - زېمىن پەرقلقى،
خەتەرلىك ئىدى. ئۆز ۋاقتىدا ماڭا ئىچ ئاغرىتىدىغان، مېنى قانات
ئاستىغا ئالدىغان بىرمۇ كىشى چىقمىغان. مەن ئۇ كۈلپەتلىك،
خەتەرلىك تەقدىردىن ئۆزۈم قېچىپ قۇتۇلدۇم. ھەممىدە ئۆزۈمگە
تىيانىدىم. بىراق ھازىرقى كۈن - جايىمنىمۇ ئۇنچە ياخشى دېيەلمىدە.
مەن ئۆزۈمىنى يەنلىتاشلىۋېتىلگەن ئوغۇل ھېسابلايمەن.
بىر ھېسابتا مەنمۇ ھازىر ساڭا ئوخشاش ھېسسىياتتا... شۇڭا ساڭا
ئىچ ئاغرىتتىم، بارىمتاي. ئۇۋال بولمىسۇن دېدىم. سەن بولساڭمۇ
شەقەتكە ئېرىش، بەختىڭىنى تايى...

— بىلىمەن، مەن سېنى ۋە كۆڭلۈڭنى چۈشىنىمەن ... مەن ساڭا قېيدىمىسىم. سەن ھەقلقى ئىدىك، ھەق ئىشنى قىلىدىك. يەنە مەردىك قىلىپ مېنى تۇرغا لىقتىن قۇتۇلدۇرۇپ ئەركىنلىك. كە ئېرىشتۈرمە كچى بولۇۋاتىسىن. لېكىن مېنىڭ ئەھۋالىم سېـ نىڭكىگە ئوخشاشمايدۇ. ئۆزۈممۇ ساڭا ئوخشاشمايمەن. مېنىڭ بۇ يەردىن كەتكۈم يوق، كەتسەممۇ، قايىتىپ بېرىپ ئاتا - ئانامنى، تۈغقانلىرىمىنى، ئۇرۇقداشلىرىمىنى تاپساممۇ، ئۇلار مېنى قويىنىغا ئېلىپ ھەرقانچى ياخشى مۇئامىلە قىلىسىمۇ، مەن يەنىلا بەختلىك بولالىشىم ناتايىن. بەلكىم مەن قايىتىپ كەتسەم ساڭا ئوخشاشمايدە. ئغان، سېنىڭدىنممۇ ئېغىر ئەھۋالغا قىلىشىم مۇمكىن. ئۇنىڭدىن كۆرە كەتمىگىنىم، مۇشۇ يەرde تۇرغىننىم ياخشى. چۈنكى مېنىڭ

بەختىم، خۇشاللىقىم مۇشۇ يەرده، سېنىڭ قېشىڭدا.

— مەن سېنىڭ گەپلىرىڭنى ئاڭقىرالمايلا قالدىمغۇ، بارىدە.

تاي. ئېنقراق ئېيتقىنا، سەن بۇ يەرده قېلىپ نېمىگە ئېرىشىمەك.

چى؟ سېنىڭ بۇنداق قىلىشتىن مەقسىتىڭ زادى نېمە؟

— مۇھەببەت!

— مۇھەببەت؟! ... بۇ نېمە دېگىنىڭ ئەمدى؟ سەن كىمنى

ياقتۇرۇپ قالدىڭ بۇ يەرددە؟

— سېنى... ئىلگىرىكى بارىمتاي، ھازىرقى ھونززادە، ئېتى

ئالىمگە مەشھۇر باڭۇرنى.

— بۇ... بۇ... قانداق مۇمكىن بولسۇن؟! مەن يَا سېنى...

— سېنى تۈنۈمىسام، ئىلگىرى كۆرۈشىمگەن تۇرساق دېمەك.

چىمۇ سەن؟ ياق، سەن خاتالاشتىڭ. بىز ئىلگىرى كۆرۈشكەن.

ئۇچ يىلىنىڭ ئالدىدا، كۈز كۈنلىرىنىڭ بىرىدە، يول ئۈستىدە...

بىراق سەن مېنى ئۇنتۇپ كېتىپسەن. ئەمما مەن ئۇنداق قىلالىم.

دەم. سېنى زادىلا ئۇتتۇيالىمىدىم... بىلسەڭ، مەن تا بۇگۈنگە

سېنى ئاتا - ئاناڭدىن، تۈغاقلىرىڭدىن، ئۇرۇقداشلىرىڭدىن، چو-

قۇنغۇچىلىرىڭدىن بەكرەك سېغىنىپ، ياد ئېتىپ كەلدىم. كۆك

تەڭرىدىن سېنىڭ ئامان - ئېسەن قايتىپ كېلىشىڭنى تىلىدىم.

— سەن كۆك تەڭرىگە ئىشىنەمسەن؟

— ئىشىنەمن، ئىشەندىم، چۈنكى سەن ئۇنىڭغا ئىشىنـ

سەن، چوقۇنىسىن. مەن بولسام ساڭا... شۇڭا ئۇ ھازىر مېنىڭمۇ

تەڭرىم. مەن ئۇنىڭدىن مۇرادىمغا يەتكۈزۈشنى تىلەۋاتىمەن. ئۇ

ماڭا قۇت - بۇيان ئاتا قىلىدۇ.

— سەن... بارىمتاي، ئالجىپ قالمىغانسىن - ھە؟

— ياق، مەن ئالجىمىدىم، ھېچنېم بولمىدىم. ساق مەن.

ئەقىل - هوشۇممۇ جايىدا، بىلكى ھەرقانداق چاغدىكىدىن، سەنـ

دىننمۇ سەگەك. مەن ساڭا كۆڭلۈمدىكى گەپلەرنى دەۋاتىمەن.

— لېكىن بۇ... ياخىن ئەڭرىم!

— نېمە، مېنى ياراتمايۋاتامسىن؟ ھون قىزلىرىدىن نەرىم

سەتكەن مېنىڭ ؟ قارىخينا، بېشىڭى كۆتۈرۈپ قاراپ باققىنا...

— ياق، مەن سېنى سەت دېمىدىم... .

— ئۇنداقتا نېمىگە ئىككىلىنىسىن ؟ ھودۇقسىن ؟ نېمىگە شۇكىلەپ كېتىسىن ؟ نېمىدىن قورقىسىن ؟ ... مەن سەت ئەمەس، يارامسىز مۇ ئەمەس. مەن كۆك تەڭرىيگىمۇ ئىشىنىمەن. يو سۇنۇڭ. لارمۇ يات ئۇرۇقنىڭ، يات تائىپىنىڭ قىزلىرىنى چەتكە قاقامايدۇ. مانا بۇلار يەتمەمدۇ؟ ... ھەممىدىن مۇھىمى مەن سېنى ياخشى كۆرىمەن، باتۇر. سېنى سۆيىمەن، سائىچا چوقۇنىمەن. سەن ئۇچۇن مەن ھەممىدىن — ئاتا - ئانامدىن، يۈرۈم، ئۇرۇقۇم، ھەتنا ئۆتۈمۈشۈمىدىن، ھەننىۋا نەرسەمدىن ۋاز كېچىشكە رازى. مەن سائىچا ياخشى ئالچى بوللايمەن...

.....

باتۇر ئاخىر دەيدىغان گەپ تاپالماي جىمبىپ قالدى. مانا، ھەممە ئىش ئايىدىڭ بولدى. بۇ ھەم ئەجىبلەنگۈدەك ئىش ئەمەس، ھەيران قالغۇدەك، ئەقىلگە سىغمىغۇدەك ھېچ يېرى يوق. گۈزەل بىر توخرى قىزنىڭ باتۇر ھون يىگىتنى ياخشى كۆرۈپ قېلىشى تەبىئىي ئىش. بۇنداق ئىش ئىلگىرى مۇشۇ پېتى كۆرۈلۈپ باقىدە. خان بولسىمۇ، ئەمما ئۇنىڭغا ئوخشىشىپ كېتىدىغان ئىشلار نۇر. غۇن قېتىم، قۇياش يورۇتقان ھەممىسلا يەردە كۆرۈلگەن، ئۇلارنىڭ ۋىسال تېپىش، بىللە ياشاش، بىرگە تۇرمۇش كەچۈرۈش شەرتلىدە. رى ۋە باشقۇ سۈئىي شەرتلىرمۇ تولۇق ھازىرىلىنىپتۇ. بۇ جەھەتتە بارىتاي قىز سۈلىسۈلەنىڭ دېگەنلىرى تامامەن توغرار. ئۇ ھون دىيارىدا قېلىشىنى، ھون تائىپىسى ئىچىدە ياشاشنى خالايدۇ. ئۇلار ئېتىقاد قىلغان كۆك تەڭرىيگىمۇ ئىشىنىدۇ. ئۇلارنىڭ يو سۇن - ئادەتلەرنىڭ بويىسۇنىدۇ. ئۇلارنىڭ يو سۇن - ئادەتلەرىدىمۇ ھون يىگىتلىرى يات ئۇرۇق، يات تائىپىنىڭ قىزلىرىغا ئۆيىلەنسە بولمايدۇ، بىر ئەر بىرنە چەخوتۇن ئالسا بولمايدۇ، دەيدىغان چەكلىمە دۇ، يوق. ئەكسىچە ھون يو سۇنى بۇنى قوللايدۇ، قۇۋۇچەتلەيدۇ. ھونلار. لا ئەمەس، پۇتكۈل بوزقىر قۇۋەملەرىنىڭ ھەممىسى شۇنداق. چۈن-

کی بو ئۇرۇق ئىزىلىرىنى كۆپەيتىشكە، ئىتتىپاقلاشتۇرۇشقا، قۇدەرەت تاپقۇزۇشقا پايىدىلىق... ئەڭ مۇھىمى سۈلسۈلە ئېيتقاندەك، ئۇ باتۇرنى ياخشى كۆرىدۇ. ئۇنى چىن دىلىدىن، پۇتۇن ۋۇجۇدىدىن سوّيىدۇ. ئۇنىڭ ئۇچۇن ھەممە نېمىسىدىن ۋاز كېچىشكە، ھەفتتا ئۆلۈشكىمۇ رازى. يەنە كېلىپ ئۇ سەت ئەمەس، بەلكى ھەر قانداق ئەركەك ئازادۇرغۇدەك، ئۆزىگە مەپتۇن - مەھلىيا قىلىپ ئەقلىدىن ئازادۇرغۇدەك دەرىجىدە گۈزەل ھەم يېقىلىق. بىرمۇ كۆرۈمىسىز، يارامسىز يېرى يوق ئۇنىڭ... شۇنداق بولغاندىن كە- بىن بۇنىڭ ھەيران قالغۇدەك، ئەجدابىلەنگۈدەك، ئارسالدى، دېل- غۇل بولغۇدەك، قورققۇدەك نەرى بار؟ ئەمدى باتۇرچۇ؟ ... دۇرۇس، بىر قولدىن چاۋاڭ چىقمايدۇ. قۇياش نۇر چاچمىسا سايدى چۈشمەيدۇ. شامال سوقۇپ تۇرمىسا، دەل - دەرەخ، مايسىلار لىڭشىمايدۇ، يەلىپۇنۇپ ئۇسسوْلۇغا چۈشمەيدۇ. سۈلسۈلە ياخشى كۆرگەن، سوّيىگەن بىلدەن باتۇر ئۇنى ياقتۇرمىسا، بۇ ئىشىمۇ ۋۇ- جۇدقا چىقمايدۇ. باتۇر ئۇنى ياقتۇرمایدۇ؟ ... ياق، ئۇنىڭدا بۇنىڭغا ھېچقانداق ئاساس يوق. ئۇنداقتا... ئۇ پەقهت بۇنداق بولۇشنى، بۇنداق تېز، ئۇشتۇمتۇت بولۇشنى ئويلاپ باقمىغان. كاللىسىدا، كۆئىلەدە ھېچقانداق ئېيارلىقى بولمىغاجقا، تاسادىپىيلق ھېس قىلىپ جىمبىي قالدى، خالاس:

باتۇر يەن ئېمىلەرنىدۇر ئويلاپ ھەم ھاياجانلىنىپ، ھەم دېمى
ئىچىگە چۈشۈپ ئولتۇرۇپ كەتتى. دەيدىغاننىڭ ھەممىسىنى دەپ
ئىچىنى بوشاققان سۈلسۈلە ئاستا كېلىپ ئالدىدا ئولتۇرۇپ تارتىندى.
ماستىن قوللىرىنى تۇتقاندىلا، ئاندىن ئۇ ئۆزىگە كەلدى.
— مائىا ۋاقتى بەر، ئويلىنىۋالىي، — دېدى ئۇ قىزنىڭ
بۇلاقتەك كۆزلىرىگە تىكىلىپ.

— شۇنداق دەيدىخىنىڭنى بىلەتتىم. ئويلان... — دېدى سۇل.
سۇلە ئۇنىڭ دۇمبىسىنى، تۈك باسقان ئىيىقىنلىكىدەك كەڭ ئالى.
قالانلىرىنى گۈل بەرگىدەك سۈزۈك ھەم يۇمران مەڭلىرىگە يېقىپ
پىچىرلاپ تۇرۇپ، — لېكىن مېنىڭ ئۇمىد - ئىشەنچىمىنى يەردە

قویما. چۈنکى مەن ئۆزۈمنى ساڭا ئاللىقاچان ئاتىۋەتكەن. ئەڭ بولىغاندىمۇ مېنى بۈگۈنكىدەك قوغلىما. مەن ساڭا ھەرگىز يۈڭ بولۇپ قالمايمەن، ئىشلىرىڭخىمۇ كاشلا قىلمايمەن. مەن پەقدەت مۇشۇ يەردە ياشىسام، سېنىڭدا بولسام، سېنى كۆرۈپ تۇرساملا بولدى. مەن ساڭا ئاشق، باتۇر! ...

— بىراق ماڭا ئېرىشىمەك، مەن بىلەن چىقىشىپ بىللە ياشى. ماڭ ئۇنداق ئاسان ئەمەس، سۈلسۈلە. چۈنکى، مەيلى قايىسى جەھەتنىن بولمىسۇن، مەن ئادەتتىكى كىشىلەرگە ئوخشاشمايمەن. مەن تۇغۇلۇشۇمدىن، يارىلىشىمىدىنلا شۇنداق، تۇرقوۇممۇ، خۇي - پەيلىممۇ، ھەتتا ئوي - خىيالىممۇ ھەدم شۇنداق. بۇنى بىر ئۆزۈم، ئانام ئايقاغان ۋە تەڭرىلا بىلىدۇ. شۇڭا ۋاقتى كەلگەندە مەندىن رەنجىپ، ئۇمىدىسىزلىنىپ داغدا قالارسەنمىكىن دەيمەن. ئۇچۇقدا - نى دېسم، مەن بۇ ئىشتا سەندىن كۆرە ئۆزۈمدىن ئەنسىزەيمەن. — ھەممىسى ماڭا بەربىر! — دېدى سۈلسۈلە چەكسىز شادلىققا تولۇپ، باتۇرنى چىڭ قۇچاقلۇشىلىپ، ئاندىن ئۇقەسەميايد قىلغاندەك يەنە مۇنداق دېدى، — داغدا قېلىش ئۇياقتى تۇرسۇن، ئۆلۈپ كەتسەممۇ، ھەتتا سەن ئۆزۈڭ مېنى ئۆلتۈرۈۋەتسەڭمۇ ئار. مىنىم يوق، ساڭا نائىل بولسام!

5

بارىمتاي قىز سۈلسۈلەنىڭ ئىشى باتۇرنىڭ كاللىسىدىن ئۆتەتى. بۇنىڭغا باشقىلارمۇ — ئاتىسى تۈمەن تەڭرىقۇتمۇ، ئانسى ئايقاغانمۇ، ئالچىسى سۈجۈك ۋە دوست - بۇراھەلىرىمۇ، ھەتتا پۇتكۈل ھونمۇ باشقىچە قاراش ۋە پىكىرە بولمىدى. ئۇلار پەقدەت بىرئاز تاسادىپپىلىق، غەلىتلىك ۋە ھەيرانلىق ھېس قىلىشتى، خالاس. چۈنکى بۇنداق ئىش ئۇلارنىڭ بېشىغا كېلىپ باقمىغان - دە. يەنە كېلىپ بۇ ھون ئادىتىڭىمۇ خىلاپ ئەمەس. يوشۇرغۇدەك، نومۇس قىلغۇدەك ئىشىمۇ ئەمەس، بىلکى بۇنىڭ ئەكسىزچە. شۇڭا

ئۇلارنىڭ كۆپى تېخى باتۇرنىڭ بۇ رەھىمدىلىكىگە، مەردلىكىگە ئاپىرىن ئوقۇپ، ئۇنىڭغا قۇت - بۇيىان تىلەشتى.

باتۇر شۇنىڭدىن كېيىن ئۆزىنىڭ خاس قەسىرى بىلەن بارىم- تاي سارىيى ئارىلىقىدا تەڭداشسىز گۈزەل مەھبۇبلرى ئالچى سۈجۈك ۋە مەلىكە سۈلسۈلە بىلەن ياشلىق، مۇھەببىت ۋىسالىنىڭ پەيزىنى سۈردى. ئۇنىڭ كۈنلىرى ھەر ھالدا تنچ - خاتىرىجەم، خۇشال - خۇرام ئوتتەكتە ئىدى. بىراق ئاتىسىنىڭ ۋاپاسىزلىقى، ئانىسى ئايقاغاننىڭ بۇ ھەقتە ياش تۆكۈپ تۇرۇپ قىلغان ئەلەم - ھەسرەتلەك شىكايدىت ۋە غەزەپلىك، يالقۇنلۇق خىتابلىرى ھامان ئۇنىڭ تنچلىقىنى بۈزۈپ قەلبىنى ئازابلايتى. ھەر چاغ، ھەر يىرده كاللىسىغا كىرىۋېلىپ، كۆز ئالدىغا كېلىۋېلىپ دەرد - ئەلمىنى، غەزەپ - نەپرتىنى كۈچىتتى. بۇنداق چاغلاردا ئۇ ئۆزى قىلغان قەسەميايدىنى يادىغا ئېلىپ قايتا زىكىر قىلاتتى... بۇنداق چاغلاردا ئۇنىڭ تاج كىيىپ تەختتە ئولتۇرۇش، پۇت- كۈل ھونغا تۇغ - تەڭرۇقۇت بولۇش، تەڭرۇقۇتلىق سەلتەنلىقى، شان - شۆھرتى بىلەن ئۆزۈن يىللار دەۋران سۈرۈش ئىستىكى ۋە ئىرادىسى تېخىمۇ كۈچىيەتتى. يۈرمىكى غەلبىھ - نۇس- رەت، شان - شۆھرت يالقۇنلىرىدا تاۋالىنىپ، ۋۇجۇدى ئىستېلا- چىلىق، غالىبىيەتتىڭ دەبدەبىسى، ھۇزۇرى، لەززىتىدىن مەست بولاتتى. شۇڭا ئۇ ھەر كۇنى تالىق يورۇماستا ئورنىدىن تۇرۇپ جانبازلىق، قىلىچۋازلىق مەشقى قىلىپ، بەدىنىنى چېنىقتۇرات- تى. ئوغلى كۆكخانى يېتىلەپ، ئانىسى ئايقاغان بىلەن بىلە پايتەختتىكى ئىلاھىي تەڭريلىككە بېرىپ ئىباھەت قىلاتتى، ئەجاد- لىرىغا سېغىنىپ قۇربانلىق، نەزىر - چىراغ قىلاتتى. سەدىقە - ساخاۋەت قىلىپ، ئەۋلىيىا سۈپەت قېرى قاماننىڭ دۇئاسىنى ئالات- تى. ئۇنىڭ تەڭريلەر توغرىسىدىكى، ئۇلۇغ تۆز كۆك بۇرە توغرى- سىدىكى، ئىنساننىڭ يارالىمىشى ۋە ئۇنىڭ ھایات ھەرىكىتى توغرى- سىدىكى، كىشىلەر ئارىسىدەكى ياخشىلىق بىلەن ساختىلىق، گۈزەللەك بىلەن خۇنۇكلىك، ساداقەت بىلەن مۇناپىسىلىق،

مېھىر - ۋاپا بىلەن جەبىر - جاپا ۋە ئەقىدل - ئېتقاد، ئىنساپ - دىيانەت، دوستلىق، مەردىك، باتۇرلۇق توغرىسىدىكى دەرس - مۇكالىملىرىغا، ئۈگۈتلەرىگە قۇلاق سالاتتى. ئۇلۇغ ئەج- دادلىرى توغرىسىدىكى شانلىق، ھېكمەتلىك ھېكايلەرنى ئائلايتتى ۋە ئۇنىڭدىن ئىلھام ئالاتتى. تەڭرىلىەردىن، ئەجادىلىرىنىڭ روھد- دىن ئۇلۇق ئىلتىجالىرىنى پاتراق ئىجابەت قىلىپ ئارزو - ئارمىد- نىغا، يۈكسەك غايىسىگە تىزىرەك يەتكۈزۈشنى تىلىتتى. زېرىك- كەن - تېرىكەن، يۈرىكى سىقلىپ ئىچى پۇشقان چاغلىرىدا بولسا، ئۆزىگە ئىشىنگەن ۋە قوللاب مەدەت بەرگەن، بېشىغا كۈن چۈشكەندە ئەسقانقان، قىيىنچىلىققا يولۇققاندا يول كۆرسەتكەن، ياردەم قىلغان ئاق كۆڭۈل، سەممىي - سادق، ۋاپا - ۋىجدانلىق، مەرد، باتۇر، قەيسەر، ئىرادلىك دوستلىرىنى ئىزدەپ تېپىپ سەردىشاتتى ياكى كۆيۈمچان ئانىسى ئايقاغاننىڭ ھەرىمىگە كىرىپ، ئۇ يەردىكى ساز چېلىپ، ئۇسسىۇل ئويناشقا ماھىر قۇنچۇي، كۆ- مۇشتېكىنلەرنىڭ، قامىلارنىڭ قىزىقارلىق سوھبەتلىرىگە داخل بولۇپ، تەغمە - ناۋا، ناخشا - قوشاقلىرىنى ئائلايتتى. بۇلارنىڭ ئىچىدە ياش ئايال قامانلارنىڭ گۈلخانىنى ئايلىنىپ، تورۇستقا چە- گىلگەن ئار GAMچىغا ئېسىلىپ، تۈمرۈك سادالرىغا تەڭگەش قە- لىپ، سۇ قايىنىمىدەك چۆرگىلەپ ساما سېلىپ بېرە ئويناشلىرى هەممىدىن قىزىق ھەم مەنلىك بولۇپ، ئۇنىڭ غەم - قايغۇسىنى، ئەلەم - ھەسرىتتىنى ۋاقتلىق بولسىمۇ ئۇنتۇلدۇرۇپ، غەزەپ - تەپرىتتىنى باساتتى.

ۋاقت ئۆتكەنسېرى، ئىچى پۇشۇپ يۈرىكى سىقلىغانسىرى، دەرد - ئەلىمى كۈچەيگەنسېرى ئۇ دوستلىرىغا تېخىمۇ موھتاج، بېقىن ھەم ئېجىل بولۇپ كەتتى. چۈنكى بۇنداق چاغدا كىشىنىڭ دوستلىرىغا تېخىمۇ حاجتى چۈشىدۇ. ئۇلارنىڭ ياردىمىگە، تەسەل- لى ۋە مەدىتىگە موھتاج بولىدۇ. ئۇلار بىلەن سەردىشىپ، بىللە بولۇپ، ئۆزىنى تىنچلەندۈرگۈسى كېلىدۇ. ئۇ دوستلىرىنى كۆر- سە، ئۇلار بىلەن بىللە بولسا، سەرداشسا، ئەنە شۇنداق تىنچلە-

ئىپ، ئارام تېپىپ قالاتتى. دەرد - ئەلەمدىن قۇتۇلۇپ، شادلىققا
 ئېرىشكەندەك ئۆزىنى يەڭىل، ئازادە، خۇشال ھېس قلاتتى.
 يانان بىلەن جانەر ھازىر بارىتاي سارىيىدا توخرى مەلىكىسى
 بىلەن بىلە تۇراتتى. باتۇر ئۇلارنى سۈلسۈلەنىڭ ھالىدىن خەۋەر
 ئېلىشقا، ئۇنى قوغداشقا قويغاندى. ئۇ ئەسلىي بۇ شاپاڭەتچىلىرىدە.
 نى ئوبدان تارتۇقلاب، مۇكاباتلاب رازى قىلغاندىن كېيىن، يولـ
 لمۇق، سوۋغا - سالاملار بىلەن قۇلان تېغىغا ئۆزىتىپ قويماقچى
 بولغاندى. چۈنكى شوبۇلار كىچىك قەبىلە ئەمەس، يەنە كېلىپ
 چېڭىرغا ئولتۇراقلاشقان. ئاقسا قال بولسا ياشىنىپ قالغان، ئائىـ
 لىسىنىڭ، قەبىلىسىنىڭ ئىشلىرىغا يېتىشىپ بولالمايتى. بۇنداق
 ئەھۋالدا ئۇلار قايتىپ بېرىپ ياشانغان ئاتىسىغا ياردەملىكىمىسە،
 ھەمەدە مەدە بولمىسا، ئۇنىڭ ئىشلىرىغا ۋارىسلق قىلىپ ئىزىنى
 باسمىسا بولمايدۇ - دە. لېكىن ئۇ پايتەختكە قايتىپ كەلگەندىن
 كېيىن نېمىشىقىدۇر بۇ نىيەت - ئارزۇسىنى ئەمەلدە كۆرسەتمىدى.
 بۇنىڭغا نېمىنىڭ، قانداق ئىشنىڭ سەۋەب بولغانلىقى نائېنىق.
 بەلكىم ئۇلارنىڭ تولىمۇ يېقىملق، ئوچۇق - يورۇق، ئاق كۆـ
 ڭۈل، سەممىي - سادىق، ئوتکۇر، چېچەن، باتۇر، چەبدەس،
 مەرگەن، ئىشقا ياراملىق، جاپاغا چىداملىق ئىكەنلىكى، توخرىلار
 بىلەن بولغان سوقۇشتى كۆرسەتكەن قەھرىمانلىقلرى، ئىشەنچـ
 لىك، ئىستىقباللىق ئىكەنلىكى سەۋەب بولغاندۇر. چۈنكى باتۇرغا
 ھازىر ۋە بۇنىڭدىن كېيىن مانا مۇشۇنداق كىشىلەر لازىم ياكى
 بولمىسا باتۇر ئۇلارنى ياقتۇرۇپ قېلىپ، ئۆز ئىنلىرىدەك كۆرۈپ
 ئايىرىلىشقا كۆزى قىيمىغاندۇر ۋە ياكى ئۇنىڭ ئۇلار توغرىسىدا
 باشقىچە پىلان، ئورۇنلاشتۇرۇشلىرى، نىيەت - مەقسەتلرى بارـ
 دۇر. ئىشقىلىپ، نېمىسلا بولمىسۇن، باتۇرنىڭ ئۇلاردىن ئايىرىلغۇـ
 سى يوق ئىدى.

قۇلقى چولاق قول بەجەچقان باتۇرنىڭ خاس قەسىرىدە، ئالـ
 چى سۈجۈكىنىڭ يېنىدا تۇراتتى. ئۇ ھەم ئۇلارغا ئاغا، ھۆرمەتلەك
 مېھمان، ھەم مالاي، قول ئىدى. بۇنى ئۇ ئۆزى خالىغان، ئۆزى

تەلەپ قىلغان. باتۇرنىڭ ئەسلىي ئۇنىمۇ ئۆز يۇرتىغا قايتۇرۇۋەت،
 تىش، ئىينى چاغدىكى ۋەدىسى بويىچە ئۇنىڭغا ھەقىقىي ھۆرلۈك،
 ئەركىنلىك بېرىش، يەر، سۇ، مال - ۋاران ئىنئام قىلىپ،
 ئۆيلىك - ئۇچاقلىق قىلىپ، شەپقىتىگە ھەسىلىپ جاۋاب قايتۇ.
 رۇش ئوپى بار ئىدى. بىراق ئۇ كۆڭلىدىكىنى ئىزهار قىلىپ،
 مەقسىتىنى ئاشكارىلاپ بولغۇچە، چېچەن بەجەچقان ھەممىنى چۈ.
 شىنىپ ئۇنى قەتئىي رەت قىلدى. «ئىككى يىل خىزمىتىڭنى
 قىپتىمەن. جاپادىمۇ، ھالا ۋەتتىمۇ، ئىسسقىتىمۇ، سوغۇقتىمۇ
 سەن بىلەن بىلەن بولۇپ، ھەممىنى تەڭ كۆرۈپتىمەن. ساڭا كۆنۈپ
 قاپتىمەن. مېنىڭ سەندىن باشا تۇغقىنىم، يېقىن كىشىم، باشپا-
 ناھىم يوق. مەن سەندىن ئايىلىپ ياشاشنى خالىمايمەن. مېنى
 ئەمدى قوغلىما!...» دەپ تۇرۇۋالدى. باتۇر ئۇنىڭ سۆزلىرىنى
 ئاڭلاپ، ئۆتكەن كۆنلىرىنى ئەسلىپ قاتتىق تەسىرلەندى، ئەسلىي
 ئوپىدىن ۋاز كېچىپ، ئۇنى يېنىدا ئېلىسىپ قېلىش قارارىغا
 كەلدى... بەجەچقانمۇ ئۇنىڭدىن ئىنتايىن خۇرسەن ھەم مىنەتدار
 بولدى، ئۇنىڭ بىلەن ئۆمۈر بويى بىرگە ئۆتۈش، ئۆلۈم - كۆرۈم -
 نى تەڭ كۆرۈش نېتىتىگە كەلدى. ئۇنىڭ ھازىرقى بىردىن بىر
 مۇھىم ۋەزىپىسى، ئارزۇسى باتۇرغا ياخشى قاراش، شۇكۇر - ئۇنىڭغا كۆيۈ.
 نۇش، ئۇنى تىنچلاندۇرۇش، ئىچ پۇشۇقىنى، دەرد - ئەلىمىنى
 يېنىكلىتىش، ئۇنى سەۋىر - تاقھىتكە، شۇكۇر - قانائىتكە دەۋەت
 قىلىپ، غەزىپىگە پايلىماي بىرەر ئىش چىقىرىپ قويۇشتىن تو-
 سۇش؛ ئۇنىڭغا كۆپرەك غىزا يېگۈزۈپ، ئۇنى ياخشى ئارام ئالدۇ-
 رۇپ، سالامەتلىكىنى ئاسراش ئىدى. بۇ جەھەتتە ئۇنىڭ ئالچى
 سۈجۈك ۋە چولڭ ئالچى ئايقاغان بىلەن تلى بىر ئىدى. چۈنكى
 ئۇ باتۇرنى، بولۇپمۇ ئۇنىڭ ئوي - خىيالىنى، ھازىرقى ئەھۋالى
 ۋە روھى كەپپىياتىنى ھەممىدىن بەك ئوبدان چۈشىنىتتى.

ئەرقىل ئاتىسىنىڭ يېنىدا ئىدى. باتۇرنىڭ خاس قەسىرىگە،
 سىڭلىسى سۈجۈك ۋە جىيەن ئوغلى كۆكخانىنى يېنىغا دائىم كې-
 لىپ تۇراتتى. ئۇ ھازىر ئىلاھىي تەڭرىلىكتە، ئاتىسى ئىنچۇتقان

ئاچارىنىڭ تەربىيىسىدە ئىلىم - ھېكىمەت تەھسىل قىلىۋاتاتى. ئاتىسىدىن پېرخونلۇقنى، ئەم - ئېرىھەمچىلىكىنى، يۇرت سوراش، ئەلنى ئىدارە قىلىش، ئابىتلارنى ئېتىقادقا، ئەخلافقا يېتەكلىپ، تەڭرىلىرگە قانداق ئىبادەت قىلىش، تەڭرىقۇتنى ھەرۋاقتى ئاگاھ-لاندۇرۇپ، ئۇنى ئەدلى - ئادالىتكە، رەھىم - شەپقەتكە، ئارىف بولۇشقا دالالەت قىلىپ، ئۇنىڭغا قانداق ياخشى مەسىلەھەت بېرىش، يۈل كۆرسىتىش، قانداق ياخشى يابغۇ، ياردەمچى بولۇشنى ئۆگە-نىۋاتاتى. ئۇ مەيلى قايىسى جەھەتتىن بولسۇن، ئاتىسىغا بارغانچە پۇتۇنلەي ئوخشىشىپ كېتىۋاتاتى، ئاقىل - دانىشلىقى، ئۆتكۈر، تۇيغۇن، تەدبىرىلىكلىكى، سالماق، سوغۇق قان، ئارىفلقى، مە-سلىلەرنى كۆزىتىش ۋە بايقاشتىكى تېز، توغرا ئىنكاسى ھەممە ئۇنى بىرتەرەپ قىلىشتىكى ئىقتىدار - ماھارتى، ھەستا بويىنىڭ خادىدەك ئېڭىز، ئورۇقلۇقى، ساقال - بۇرۇتلىرىنىڭ شالاڭلە-قى، ئاۋازىنىڭ بوم، كۈچلۈك، سۆزلىرىنىڭ ئوچۇق، ئۇرغۇ-لۇقلۇقى قاتارلىق تەرەپلەردىنمۇ پۇتۇنلەي ئاتىسىنى دورخان، ئۇ-نىڭ خۇي - پەيلى، ئۇدۇم - ئادەتلىرىنى ئۆز ئەينى ئالغانىدى. ئۇ يەنە ماھىر چەۋەنداز، مەرگەن ئۇۋچى، باتۇر، قىيسەر سەركەر-دە، ناتىق، قىزىقچى، موللا تاپقاق ئىدى. باتۇر ئۇنىڭغا ھەر جەھەتتىن قايىل بولاتتى، ئۇنىڭغا ئىشىنەتتى ۋە ئۇنى ھۆرمەتلىكتى. خىياللىرىدا، ئىستەكلىرىدە ئۆزىنى ئاتىسى تۈمنەن تەڭرىقۇت-نىڭ ئورنىدا قويىپ باقسا، ئۇنى باش قامان، يابغۇ ئىنچۇنقانىڭ ئورنىدا قويىپ ھېس قىلاشتى ھەممە كۈنلەرنىڭ بىرىدە بۇ ئارزو - ئىستەكلىرىدىنىڭ ئەمدىگە ئېشىشىپ قېلىشىنى ئۇمىد قىلاتتى.

تۈقىش ئوغلان باتۇردىن ئايىرلىمايتتى. ئۇنىڭغا خۇددى سايد-دەك ئەگىشىپ يۈرەتتى، كەينىدە كۆزى، ئالدىدا قولى ئىدى. ئۇ كەم سۆز، تۈرگۈن، سۈرلۈك ئىدى، ئوشۇقچە ئىشلارغا ئارىلاش-مايتتى. كۆزلەرى ھامان بۇرۇتلىكىدەك يېنىپ، ھەممىگە تە-كىلىپ، ھەممە يەرنى، ھەرقانداق نەرسىنى كۆزىتىپ تۈرأتتى.

ئۇ تۈيغۇن ھەم ئىنتايىن مەسئۇلىيەتچان، ئەستايىدىل ئىدى،
 ھەرقانداق ئىشنى كۆڭۈل قويۇپ، ئۇيدان ئويلىنىپ، تۈجۈپلىپ
 قىلاتتى. ھەرگىز مۇ بىخۇدلۇق، بىپەرۋالق قىلمايتى. ئۇنىڭ
 بىرمۇ تۇغقىنى، يېقىن كىشىسى يوق. تىكەندەك يالغۇز،
 يېتىمدها ئىدى. شۇنىڭ ئۈچۈنمۇ ئۇ ئۇۋا - سوقۇشلاردا
 خەۋپ - خەترگە تەۋە كىكۈل قىلىشتىن، ئوت دېڭىزغا كىرىشتىن،
 تىك قىياغا يامىشىپ، چوڭقۇر ھاڭلارغا سەكىرەشتىن، ئۆزىنى
 ئۇۋغا، يائۇغا يائۇزدەك ئۇرۇشتىن يانمايتى. ھالبۇكى، بۇلار
 ئۇنىڭ ۋوجۇدىدا قاراملىق، قاراقورساقلىق سۈپىتىدە ئەمەس، بەلـ
 كى بىر خىل قورقۇمىسىز، باتۇر، ھەم قەھرىمانلىق سۈپىتىدە
 نامايان بولاتتى. ئۇ باتۇرنى شاپائەتچىم، بىردىنبىر تۇغقىنىم ۋە
 باشپاناھىم دەپ بىلدەتتى. ئۇنىڭغا چەكىسىز سادىق ھەم ئىخلاسمەن
 ئىدى. ئەمما ئۆزى سانغۇن بولۇشنى، باتۇرغا ئەگىشىپ ئۇلۇغۇزار
 يۈرۈشلەرگە ئاتلىنىشنى، دەھشەتلىك جەڭلەرگە كىرىپ قەھرىمانـ
 لىق كۆرسىتىشنى، بۇ ئارقىلىق باتۇرغا بولغان ۋاپا - ساداقىتىنى
 بىلدۈرۈشنى ئارزو قىلاتتى. باتۇر بولسا ئۇنىڭغا ئۆزىدىنەمۇ بەكـ
 رەك ئىشىنەتتى ۋە ئۇنى سانغۇن ئەمەس، سۇباشى بولۇشقا مۇناـ
 سىپ دەپ قارايتتى.

ئۇلارنىڭ ئارسىغا يەنە بىر يېڭى دوست، كۈچ، ئالىپ چەۋەـ
 دازامۇ قوشۇلغانىدى. ئۇ بولسىمۇ مەرھۇم ئۇپسۇن كۈنېپى^① ناندۇـ
 بېينىڭ ئوغلى زاغۇمى ئىدى. زاغۇمى ئاتىسىدىن كىچىك قالغان.
 بۇ ئىشلار بۇنىڭدىن ئون سەككىز يىللار بۇرۇن بولغان. ئەينى
 چاغلاردا توخرىلار ئۆزلىرىنىڭ غىربىدە، يەنى چىلان تېغى بىلەن
 دۇخان ئارلىقىدا ياشايدىغان ئۇيىسۇنلارغا ئۇشتۇمتۇت ھۇجۇم قىـ
 دى ۋە ئۇلارنىڭ كۈنېپىسى ناندۇبېينى ئۆلتۈرۈپ، ئوت، سۇـ
 مال - ۋارانلىرىنى تارتىۋالدى. شۇ قېتىملىقى چوڭ قىرغىنچىلىقتا
 ناندۇبېينىڭ يابغۇسى بۇجۇشىبەگ يىراقنى كۆزلىپ، ئۆز ھاياتنىڭ
 خەۋپ - خەترگە ئۇچرىشىغا قارىماي، ئۇنىڭ يېڭى تۇغۇلغان

^① كۈنېپى - ئاقساقال، ئاتامان.

ئوغلى زاغۇمىنى يوشۇرۇن ئېلىپ قاچتى. ئەمما ئۇ پاناھلەنگۈدەك
 جاي تاپالماي ئوتلاقتا مۆكۈنۈپ - يوشۇرۇنۇپ يۈردى. ئۇ ھدر
 قېتىم كىچىك زاغۇمىنى ئوتلاقتا قويۇپ، ئۇنىڭغا ۋە ئۆزىگە يېمىدە.
 لىك ئىزدەپ كەتكەندە، بىر قاراقار ئېغىزىدا گۆش چىشىلەپ ئۇنىڭ
 بېشىدا ئۇچۇپ - ئەگىپ يۈرەتتى ... بۇجۇشىدە بۇنى كۆرۈپ
 قاتىق هەيران قالدى ۋە كىچىك كۇنبىيىنى ھەرقانداق قىلىپ
 بولسىمۇ ئامان ساقلاپ قېلىپ، بېقىپ چوڭ قىلىش نىيتىگە
 كەلدى. كېيىن ئۇ ئامان قالغان، پىتىراپ كەتكەن ئۇرۇقداشلىرى.
 خا ئوخشاش نۇرغۇنلىغان جاپا - مۇشىقىت ۋە سەرسانچىلىقلارنى
 بېشىدىن كەچۈرۈپ، شەرققە سورۇلۇپ ئىرسىن ۋادىسىغا كەلدى
 ۋە بۇ يەردىن ھونلار ئارسىسغا بېرىپ، ئۇلاردىن باشپاناهلىق تە.
 لەپ، كىچىك كۇنبىيى زاغۇمىنى تۈمدەن تەڭرىقۇتنىڭ ھامىيلقىنغا
 تاپشۇردى. زاغۇمى ھون ئوردىسىدا، تۈمدەن تەڭرىقۇتنىڭ تەربىيە.
 سىدە باتۇر ۋە باشقۇرداشلىرى بىلەن بىللە ئويىناپ، بىختەر ھەم
 ساغلام چوڭ بولدى... ئۇ ھازىر ئون سەككىز ياشقا كىرگەندى.
 باتۇرنى ئاعام، تۈمەن تەڭرىقۇتنى ئاتام دەپ بىلەتتى. ئۇ تولىمۇ
 ئۆتكۈر، چىبدهس، كۈچلۈك ھەم قورقۇمىسىز، باتۇر ئىدى. باتۇر-
 مۇ ئۇنى ئۆز ئىنسىدەك كۆرەتتى ۋە كۈنلەرنىڭ بىرىدە، توخرىلار-
 نى تولۇق تارمار كەلتۈرگەندىن كېيىن ئۇنى ھونلارنىڭ ئارسىسا،
 ئۇلارنىڭ ھامىيلقىدا ياشاؤاقنان ئۇيىسۇن ئەلكۈنىگە باش قىلىپ ئۆز
 يۇرتىغا قايتۇرۇشنى ئارزو قىلاتتى.

باتۇر دائىم ئۇلار بىلەن بىللە چىقىپ، ئاۋۇل - قىشلاقلىرىنى
 ئارىلاپ، بوزقىرلايدا ئات چاپتۇراتتى، تاغ - ئورمانلىق، چاتقا-
 لىقلاردا ئۇۋ ئۇۋلايتتى، بەسىلىشىپ، مۇسابىقىلىشىپ، ئېلىشىپ
 بەدىنىنى چېنىقتۇراتتى، كۈچ - ماھارىتىنى ئاشۇراتتى، جەڭ
 تاكىكىسىنى ئۆگىنەتتى، ئىرادىسىنى سىنایتتى، تاۋلايتتى.

بىر كۇنى ئۇلار بىرىلىكتە تۈمەنباشقۇنىڭ كۇنچىقىش يۇقىرى
 تەرىپىدىكى تاغ - ئورمانلىقتا ئۇۋ ئۇۋلاۋېتىپ، بىر كۆك ياللىق،
 كۆك سىرتلىق ئەركەك بۆرىنى ئۇچرىتىپ قالدى. بۆرە تولىمۇ

يوغان هم سۈرلۈك ئىدى. قۇياش نۇريدا سىرتلىرى پارقىراپ، كۆزلىرى ۋىل - ۋىل ياناتتى. ئۇنىڭ ياللىرىدىن، بېلىدىن، پۇتلرىدىن يېتىلگەن، كۈچىگە تولغان؛ كۆزىدىن، ئالدىدىن ھېچ-قانداق ئۇۋ قېچىپ قۇتۇلامايدىغان كۈچلۈك، ئالغۇر بۇرە ئىكەنلىد. كى مانا مەن دەپ بىلىنىپ تۇراتتى. ئۇ ئۇۋچىلارنى كۆرۈپمۇ قورقىمىدى، قاچمىدى يا ئۇلارغا خىرس قىلمىدى. ئۇ ئەتراپىدا ئېگىز - ئېگىز ئوتتار ئۆسکەن چوڭ بىر قورام تاش تۆپسىدە قۇلاقلىرىنى تىكلىپ، قۇيرۇقىنى سېلىپ، ئۇۋچىلارغا تىكلىپ خىرامان، ھېيۋەتلىك، ئۇلۇغۇار قىياپەتتە ئۆرە تۇراتتى. باتۇر ئۇنى كۆرۈپ سىرلىق ھاياجانغا تولدى، ھېيۋەتىدىن، سۇرىدىن چۆچۈد. ئۇنى ساندېبىلدىكى چېغىدا چۈشىگە كىرگەن، ئۇ يەر-دەن قاچقاندادا ئالدىغا چۈشۈپ يول باشلىرى سخان ھېلىقى خىسلەتلىك كۆك بۇرىگە ئوخشاتتى... ئەمما ئۇنىڭ تۇرۇپلا ئۇنى ئۇۋلىغۇسى كېلىپ قالدى. گەرچە بۇرىنى ئۇۋلاش، ئۆلتۈرۈش چەكىلەنگەن، گۇناھلىق ئىش بولسىمۇ، ئۇ يەنلا بۇ نىيتىدىن يانمىدى. چۈنكى ئۇ بۇرە ئۇنىڭغا، ئۇنىڭ ئوغلى كۆكخانغا لازىم ئىدى. كۆكخان ئۇ يوق چاغدا تۇغۇلدى، ئاتىسىنى كۆرمەي، ئاتا مېھرىگە قانىماي چوڭ بولدى. ئۇ ئەسلىي تۇغۇلۇشى بىلەنلا بۇرە تېرىسىگە ئېلىنى-شى، بۇرە ئېغىزىدىن كىرىپ چىقىشى كېرەك ئىدى. بىراق ئات-سى يوق، بۇ ئىشلار تا ھازىرغىچە ئورۇندالماي كەلدى. بۇ كۆك بۇرە ئەندە شۇنىڭغا لازىم. ئۇنىڭ قېنى كۆكخاننىڭ قېنى بىلەن قوشۇلۇشى، ئۇنىڭ روھى كۆكخاننىڭ جىسمىغا كۆچۈشى كېرەك! ...

بۇرە ئۇنىڭغا تىكلىپ تۇراتتى. ئۇمۇ بۇرىگە تىكلىگەننىدى. دەل مۇشۇ پەيتتە، بۇرە ئۇنىڭ كۆكلىدىكىنى سېزىپ قالدى بول-خاي، ئۇشتۇمتۇت بېشىنى بۇرالا قۇيرۇقىنى سېلىپ قاچتى. باتۇر ئوقىاسىنى بەتلەپ ئۇنى قارىغا ئالدىيۇ، ئەمما تەگكۈزەلمەس-لىكىنى پەملەپ ئېتىنى دېۋىتتى - دە، ئۇنىڭ كەينىدىن قوغلىدى. يارەنلىرى، ھەمراھلىرى ئۇنىڭ بۇ ئىشىغا ھېران بولۇپ كەينىدىن

ئەگەشتى. كۆك بۇرە تاشتىن تاشقا سەكرەپ، ئوق يىلاندەك سۈرۈـ لۇپ، سوپلاب يۈگۈرەيتتى. باتۇر ئۇنىڭ كەينىدىن ئىز بېسىپ قوغلاپ قارىغا ئالاتتى. بۇرە پۇتۇن كۈچىنى بېلىگە، پۇتلېرىغا يىغىپ يۈگۈرەيتتى، قاچاتتى... شۇ تەرزىدە باتۇر بۇرۇنى قوغلاپ ھەمراهلىرىدىن ئىلگىرىلەپ، خېلىلا ئۇزآپ كەتتى. ھەتتا قويۇق ئوت - چۆپ ۋە چاتقاللار قاپلىغان بىر قىر كەينىدە كۆزدىن غايىبىمۇ بولدى. ھەمراهلىرى ئۇنى قوغلاپ كەينىدىن يەتكىندە، ئىزدەپ تاپقاندا بولسا، ئۇ ئالدى پۇتلېرىنىڭ يوتىسىغا، كۆكىرىكىگە، يۈرەـ كەنىڭ ئاستىغا يَا ئوقى سانجىلىپ، قىپقىزىل قانغا مىلىنىپ، غىڭىشىپ سوزۇلۇپ يانقان كۆك بۇرۇنىڭ يېنىدا قاتتىق قايدۇغا چۈمۈپ تىزلىنىپ ئولتۇراتتى. ئۇنى كۆرۈپ، بۇرۇگە قاراپ ھەـ راھلىرىمۇ چۆچۈپ كېتىشتى. يۈرەكلىرى ئۆرۈلۈپ، قانداقتۇر سىرلىق ۋە ھىمىگە چۆكۈپ، ئۇنىڭغا سوئال نەزىرى بىلەن تىكـ لىشتى.

— ئۇنى مەن ئاتىدىم، يىقىتمىدىم... — دەدى باتۇر قايدۇـ لۇق ئاھاڭدا، — ئۇنى تەڭرىدىن تەۋرىمىيەيدىغان، ئىنساپ - دىياندەـ نى بىلمەيدىغان نىيىتى قارا ۋاپاسىز مۇناپقلار ئاتتى، يىقىتتى! ئۇ يالغان ئېيتىۋاتتى. ئەمما بۇرۇنى ئۇۋەلغاندا ئادەت بويچە شۇنداق دېيش كېرەك ئىدى. بۇ ئۇنىڭ ئۇلۇغ تۆزگە بولغان ھۆرمىتى، ئۇنىڭدىن ئەپۇ - كەچۈرۈم سورىغىنى، گۇناھىنى تىلىـ گىنى ئىدى... ئۇنىڭ بۇ گېپى باشقىلارغىمۇ تەسەللى ۋە مەدەت بولدى. ئۇلارمۇ سىرلىق ۋە ھىمە ۋە قورقۇنچىسىن خالاس بولۇپ، چوڭقۇر قايدۇغا چۈمۈشتى.

شۇ كۈنى كەچتە باتۇر ئۆزىنىڭ خاس قەسىرىدە نەزىر ئۆتكۈزـ دى. ئۆلتۈرۈلۈپ تېرىسى سوپۇۋېلىنغان، چىشلىرى، ئوشۇقلىرى چىقىرىۋېلىنىپ، جەستى قايدۇ - ماتەم بىلەن دەپنە قىلىنغان كۆك بۇرۇگە ئاتاپ قوي - كالا قۇربانلىق قىلدى. ئۇ ئوغلى كۆكخانى ھېلىقى بۇرە تېرىسىگە ئېلىپ، چەمبىرسىمان ئويۇپ كېسىۋېلىنغان بۇرە ئېغىزىدىن ئۇنى ئۈچ قېتىم ئۆتكۈزدى، ئاندىن

ئانىسى ئايقاغان، ئالچىلىرى سۈجۈك، سۈلەسۈلە ۋە باشقا دوست - يارەن، ئۇرۇق - تۇغقانلىرى بىلەن بىرلىكتە تەڭرىگە تېۋىنىپ، ئەجدادلىرىغا سېغىنىپ، ئوغلى كۆكخانغا ئۇزۇن ئۇ - مۇر، سالامەتلىك ۋە قۇت - بۇيان تىلىدى.

ھەش - پەش دېڭۈچە ئارىدىن بىرنەچە ئاي ئۆتۈپ، ھون دىيارىدا يەنە كۈز كىردى. ئوت - چۆپلەر پىشىپ - بۇلۇقلىشىپ، تۆللىر يېتىلىپ، مال - چارۋىلار سەمرىدى. كۈزدىكى كاتتا يىغى - لىش - ئۇلۇغ ئوغلاق ئاي بايرىمى بولىدىغان پەيتىمۇ يېتىپ كەلدى. بۇ يىلقى كۈز ھون دىيارىدا باشقا يىللاردىكىگە ئوخشاش - مايتتى. ئۇ ئۆزگىچە بىر تىنچ - خاتىرجەم، شاد - خۇرام كەيپە - ياتقا، مول ھوسۇل ۋە ئاسايىشلىققا تولغانىدى. تۈمەن تەڭرىقۇت ماانا شۇنى تەبرىكلەپ، بايرامدىن، قۇرۇلتايىدىن كېيىن ئوردىسىدا كاتتا زىياپىت ئۆتكۈزدى. ئۇ بۇنداق چاغلاردا يەنە ئۆزىنىڭ مۇھىم قارارلىرىنىمۇ جاكارلايتتى. زىياپەتكە پايتەختىسىكى ئوردا ئەئياندە - رى، يابغۇلار، ئېلغۇساي، قۇنقۇلار تولۇق قاتناشقاندىن سىرت، جايىلاردىكى ھەرقايىسى ھون خان - بەگلىرى، سانغۇنلار، ئۇ - رۇق - قەبىلە ئاقساقلاللىرى ۋە تەڭرەقۇت ئائىلىسىدىكىلەر مۇ - قاتناشقانىدى.

باتۇرمۇ بۇ زىياپەتكە ئالاھىدە تەكلىپ بىلەن قاتناشتى. ئەمما ئۇ بۇ قېتىم تۆردىن ئورۇن ئالالمىدى. ئۇ ئودىكامىنىڭ تۆرىدە، چۆرسى نېپىز يىپەك پەردىلەر بىلەن چۈمكىلىپ ھەشەمەتلىك بېزەلگەن توققۇز پەشتاقلىق بەچكۈم ئۈستىدىكى ئالتۇن تەختتە ئولتۇرغان ئاتىسىنى ۋە ئۇنىڭ سول يېنىدىكى شاھانە ئورۇنغا چىقىۋالغان ئىنسىسى يۈيۈكىنى كۆرۈپ قاتىسىق ئىزا تارتتى، قەلب يارىلىرى قايتىدىن قاناب، غەزەپ - نەپرىتى يېڭىۋاشتىن قوزغالى - دى، چىشلىرى ئختىيارسىز كىرىشىپ، كۆكۈچ، تۈكۈلۈك يۈزى لىپىلدەپ كەتتى. ئۇ ئۆزىنىڭ ئۇلانسۇ كۆلى بويىدا، ئانىسى ئايقا - غانىنىڭ ئالتۇن چېدىرىدا تەڭرەپلىرىنىڭ نامىنى تىلغا ئېلىپ تۇرغان قىسىمىنى يادىغا ئالدى - دە، ئۇنى ئىچىمەدە قايتا

زىكىرى قىلىدى... دەل مۇشۇ پەيتتە، تۈمەن تەڭرىقۇت لىق سۇچىك قۇيۇلغان ئالتۇن ئاياقنى قولىغا ئالدى - دە، ئاڭۇت ئەھلىنى جىملەپ، ئالتۇن تەختىدىن تۇرۇپ، پەچكۈمىدىن چوشۇپ ئۇنىڭ ئالدىغا كەلدى.

— بۇنى ساڭا تۇتىمەن، ئوغلۇم! — دېدى ئۇ ئاياقنى باتۇرغا سۇنۇپ، — بۇ مېنىڭ كۆڭلۈم، ساڭا بولغان ھۆرمىتىم، شۇنداقلا پۇتكۈل ھوننىڭمۇ ھۆرمىتى ۋە ئۇمىد - ئىشەنچى!
باتۇر ئۇندىمەستىن ئورنىدىن تۇرۇپ ئاياقنى قولىغا ئالدى، ئاندىن ئاتىسخا تىكىلىپ، ئۇنىڭ كۆزلىرىنىڭ تېگىدىن نېمىلەر. نىدۇر ئاختۇرۇپ بىردهم تۇرۇۋالغاندىن كېين، سۇچىكىنى بىر كۆتۈرۈشتىلا ئىچىۋەتتى.
— يارىسىدەن، ئوغلۇم! — دېدى تۈمەن تەڭرىقۇت سالماق كۈلۈپ.

— بارىكاللا، بارىكاللا! — دېبىشتى ئاڭۇت ئەھلىمۇ.
ئاندىن ئۇ پەچكۈم ئۇستىگە چىقىپ، ئۆرە تۇرغان پېتى ئاڭۇت ئەھلى ئالدىدا، ئۇلۇغ ئاتلىغ ھون خان - بهگلىرى، پۇتكۈل ئەل - يۈرت ئالدىدا ئوغلى باتۇرغا قارىتىپ مەدھىيە ياغذۇرىدى. ئۇنىڭ تۇغۇلغاندا سىرلىق، خىسلەتلىك تۇغۇلغانلىقى، كىچىكىدىن تارتىپلا جەسۇر، قورقۇمىسىز، قەيسەر، باتۇر چوڭ بولغانلىقى، لەشكىرى مەھرەملەر ۋە تاكتىكىلارنى پىشىقى ئىگەنلىكى، ياؤز تائىيۇلەر قەبلىسىنى بىر ئۆزى بويىسۇندۇرۇپ، چىنلىقلار بىلەن قەھرىمانلارچە ئېلىشىپ، زور ئەجىر - تۆھىپ كۆرسەتكەنلىكى، كېيىن ئۆزىنى، ئەلكۈننى دەپ، ئېغىر مەسئۇ. لىيدىتىنى ئۇستىگە ئېلىپ، توخرىلار ئېلىگە بارىتىاي بولۇپ تۇرغاد.لىقى ۋە ئۇ يەردەن، توخرىلارنىڭ قولىدىن حالقىلىق پەيتتە پەم بىلەن قېچىپ قۇتۇلغانلىقى، ئاجايىپ تۈيگۈن ۋە باتۇر ئىكەنلىكى، كېيىن يەنە توخرىلار ئۇستىگە يۈرۈش قىلغان قوشۇنغا باشچىلىق قىلىپ، سوقۇشتا نۇسرەت قازىنىپ، قولىدىن كەتكەن زېمىنلارنى قايتۇرۇۋالغانلىقى... فاتارلىق بىر تالا ياشانلىق، ئۇلۇغۇار ئىش

ئىزلىرىنى، ئەجىر - تۆھپىلىرىنى، قەھرمانلىقلرىنى بىر -
بىرلەپ تىلغا ئېلىپ، ئۇنى كۆپ ماختىدى. باتۇر بىلەتتىكى،
ئاتىسى ئۆزىنىڭ ۋاپاسىزلىقىنى ئاقلاپ مەسئۇلىيەتنىن قېچىشقا،
ئاجىز، ئىقتىدارسىز ئىكەنلىكىنى يېپىشقا ئۇرۇنۇۋاتاتى. لېكىن
ئۇنىڭ ئاخىرقى جاكارى ئويلىمىغان، كۈتمىگەن يەردەن چىقىپ،
باتۇرنى ھەيران قالدۇردى.

— قىسىقىسى، — دېدى تەڭرىقۇت ئاخىردا تەنتەنە بىد-
لمەن، — ئوغلۇم باتۇر تۈيغۇن، پاراسەتلىك، قەيسەر، باتۇر يە-
گىت. شۇڭا ئۇ بۈگۈندىن باشلاپ ئىلىكىمدىكى بارلىق ھون قوشۇذ-
لىرىغا سۇباشى بولسۇن. قوشۇنى زورايىتىپ، لەشكەرلەرنى
مهشىق قىلدۇرۇپ، سوقۇشقا تېيارلانسۇن!

يەتتىنچى باب

بۈيۈك مەقسەت يولىدا

1

باتۇر بۈگۈن تۈقىش ئوغلان بىلەن بىللە قۇرۇلغۇسى چوڭ
لەشكەرگاھقا مۇۋاپقىق جاي ئىزدەپ، پۈتۈن بىر كۈن تۈمەن يايلىد.-
قىنى ئالا قويىماي كېزىپ، ئاۋۇل - قىشلاقلارنى ئارىلاپ، كەج
كىرىپ قاراڭغۇ چۈشكەندە ئاندىن ئۆزىنىڭ خاس سارىيىغا قايتىپ
كەلدى. بىراق، ئۇ ھېرىپ - ئېچىپ قايتىپ كەلگەندە، سارايدا
ئۇنى كۈتۈزىلىدىغان بىرمۇ كىشى يوق بولۇپ چىقتى. ئەجهبا،
ئۇلار قېيدەرگە كېتىشتىكىنە؟... ئۇ تۈقىش ئوغلاننى سارايدا قالدۇ.-
رۇپ، ئۆزى بارىمتاي سارىيىغا سۈلسۈلەنى ئىزدەپ باردى. ئەپە-
سۈسكى، بۇ يەرمۇ ئوخشاشلا قۇپقۇرۇق بولۇپ، ئۆيىدىكىلەرنىڭ
بىرىمۇ قالماي قېيدەرگىدۇر كېتىشكەندى. ئۇلار ئوردا ھەرىمىنگە،
چوڭ ئالچى ئايقاغاننىڭ قېشىغا كېتىشكەن بولمىسۇن يەندە؟... باتۇر
شۇنداق ئويغا كېلىپ ھەرەمگە قاراپ يول ئالدى. ئۇ خاتا پەرەز
قىلىمغانىدى. چوڭ ئالچى ئايقاغان بۈگۈنمۇ يەندە تەڭىر قۇوت جەممەت-
دىكى بالىلار ۋە ياشلارنى يېنىغا يېغىۋېلىپ، ئۇلارغا ھېكايە سۆز-
لەپ بېرىۋاتاتى. بۇ ئۇنىڭ يېقىندىن بۇيانقى ئەڭ ياخشى ئەرىمىكى
ۋە مەنلىك، ئەھمىيەتلەك ئىشلىرىدىن بىرى بولۇپ قالغانىدى.
ئېيتىشلارغا قارىغاندا، چوڭ ئالچى ئايقاغاننىڭ بۇۋىسى، قۇ-
يائىدى ئۇرۇقىنىڭ ئاقساقلى ناھايىتى سۆزمەن، بىلگە - دانش

كىشى ئىكەنمىش. ئانسى ئۇنى كۆرگەن بىلەن باتۇر كۆرۈپ باقىغانىدى. ئانسىنىڭ دەپ بېرىشچە، ئۇ ياش ۋاقتىلىرىدا ئەل ئارىسىدا ئالىپ ئاتلىپ شۆھرەت قازانغان، بارغان - كەلگەن يەرلىرى، كۆرگەن - بىلگەن ئىشلىرى كۆپ، بىلگە دانش، مەرد، باتۇر، ئۇلۇغ ئاتلىق كىشى ئىكەن. ئۇ يەنە ھېكايدى ئېيتىشقا، كۆرگەن - ئاڭلىغانلىرىنى سۆزلەشكە بەكمۇ ماھىر، سۆز-مەن، قىزىقچى كىشى بولۇپ، ئاخشام - كېچىلىرەدە ئۆز باللىرى ۋە ئۇرۇق - تۇغقانلىرىغا، كىشىلەر توپلانغان جايilarدا، كۆپچىلىك. كە قىزىقارلىق ئىشلارنى، ھېكاىيلەرنى، قەدىمكى ئەپسانە - رىۋا-يەتلەرنى سۆزلەپ بېرىپ ۋەزخانلىق قىلىدىكەن. قامانلار بىلەن، تۇغ - دانشلار بىلەن، ئۆتمۈش ۋە قەلەرى توغرىسىدا قىز-غىن بەس - مۇنازىرىلىرى قىلىشىدىكەن، بولۇپىمۇ ئۇ ئۆز ئۇ-رۇق - تائىپىسى بولغان ھونلارنىڭ ئەلك قەدىمكى ئۇرۇق تارىخى، ئۇلۇس - ئىلەتلىرى توغرىسىدىكى رىۋا-يەتلەرنى، ئۇلۇغ ئىجادادى. رىنىڭ شانلىق ئىش ئىزلىرى توغرىسىدىكى ھېكمەتلىك ھېكايدى. لەرنى سۆزلەشكە ھەممىدىن بەك ئۇستا بولۇپ، ئۇنى خۇددى ئۆز كۆزى بىلەن كۆرۈپ، قولقى بىلەن ئاڭلىغاندەك جانلىق، ئۇبراز-لىق، قىزىقارلىق قىلىپ سۆزلەپ، تىڭىشىغۇچىلارنى پۇتونلەي ئۇ-زىگە رام قىلىۋالدىكەن. ئۇنىڭ ھېكاىيلەرنى باشقا نۇرغۇن كە-شىلەر بىلسىمۇ ياكى ئاڭلاپ ئېسىدە توتۇۋالىسىمۇ، ئەمما سۆزلەش-كە كەلگەندە يەنلا ئۇنىڭدەك ئۇجۇر - بۇجۇرغىچە سۆزلەپ بېرىلە-مەيدىكەن... باتۇر ئۇلۇغ بوۋسى توغرىسىدىكى بۇ تەرىپىلەرنى ئاند-سى ئايقاغاننىڭ ئېغىزىدىن ئاڭلىنغان. ئانسى ئىلگىرى، ئۇ كە-چىك ۋاقتىلاردا بۇ ئىشلارنى، بوۋسىدىن ئاڭلىغان ھېكايدى - رىۋا-يەتلەرنى بېرىنىمۇ قالدۇرمای ئۇنىڭخا سۆزلەپ بەرگەندى. چوڭ ئالچى ئايقاغانمۇ بوۋسىدىن ئۇدۇم ئالغان ۋە ئۇنىڭدىن ئۇگەندىنىدى. ئۇ كېچىكىدىن تارتىپلا قارلىغاج تىللەق قىز بۇ-لۇپ، بوۋسىدىن كېسىن باللىرىغا، ئۇرۇق - تۇغقانلىرى ۋە ئۇلارنىڭ باللىرىغا تېخىمۇ جانلىق، تەسىرىلىك قىلىپ سۆزلەپ

بېرسپ كەلدى. ئۇ باتۇردىن كېيىن تۈمەن تەڭرىقۇتىن يەنە بالا تۇغىدى. بىراق ئۇلارنىڭ ھەممىسى قىز بولۇپ، بىرى كىچىكىدە ئىي بولماي ئۆلۈپ كەنتى. يەنە بىرى ئۇن ياشلارغا كەلگىندە ساقايىماس كېسەلگە گىرىپتار بولۇپ قازا قىلدى. قالغان ئىككىسى ھاييات بولۇپ، چوڭى چەچەك ئۇن توققۇز ياشتا، كىچىكى ئاپئاق ئۇن توت ياشتا ئىدى. ئۇنىڭ بۈگۈنكى تىڭشىغۇچىلىرى ئىچىدە بۇ ئىككى قىزى، كېلىنلىرى سۈجۈك بىلەن سۈلسۈلە، ئارزۇلۇق نەۋىرسى كۆكخان، ئوغلى باتۇرنىڭ يارەتلەرىدىن يانان، جانەر ۋە قۇلىقى چولاق بەجەچقاندىن بۆلەك يەنە ئىككى بالىمۇ بار ئىدى. ئۇلارنىڭ تەڭ دېمىتلىك ئوغۇللار بولۇپ، تۈمەن تەڭرىقۇتىنىڭ باشقا - باشقا قۇنچۇيلەرىدىن تۇغۇلغان، باتۇردىن بىرىنەچە ياشلا پەرقىلىق ئىدى، ئەر يېتىلىپ قالغان يىگىتلەر ئىدى. ئۇلاردىن باشقا يەنە تۈمەن تەڭرىقۇتىنىڭ باشقا قۇنچۇي، كۈمۈشتېكىن، قىر-قىنلىرىدىن تۇغۇلغان بالىلار ۋە ئۇرۇق - تۇغقانلىرىنىڭ بالىلىرى. مۇ بار بولۇپ، چوڭ ئالچى ئۇلارنى ئوخشاش كۆرۈپ، تاللىماي قانات ئاستىغا ئالغانىدى. ئۇلارنىڭ ئارسىدا پەفت كىچىك ئالچى جانئايقىندىن تۇغۇلغان بالىلار — باتۇرنىڭ چوڭ ئىنسىي يۈپۈك بىلەن ئۇنىڭ بىر ئىسى، بىر سىڭلىسىلا يوق ئىدى. ئۇلارنى چوڭ ئالچى قارشى ئالمايدۇ ئەمەس، ئۆزلىرىمۇ ئۇنىڭ يېنىغا كېلىپ ھېكايە ئاڭلاشنى، باشقا تۇغقانلىرى بىلەن بىرگە ئويناشنى خالد-مايدۇ ئەمەس، بەلكى، ئانسى — كىچىك ئالچى جانئايقىن ئۇلارنى بۇ يەرگە ئەۋەتمەيتتى. بۇنىڭدىن چوڭ ئالچى ئايقاغانىمۇ ئە. جەبلىنىپ، ئاچىقلىنىپ كەتمەيتتى.

شۇ تاپتا ئۇ ھەرمىدىكى تاشقىرىقى چوڭ خانىدا بۇ بالىلار ۋە ياشلارنى قۇچاقلىرىدا، ئېتەكلىرىدە، ئۆپچۈرۈسىدە ئۆزىگە تەل-مۇرتۇپ ئولتۇرغۇزۇپ، ئۇلارغا ھونلارنىڭ ئۇرۇق تارихى توغرى-سىدىكى قىدىمكى رىۋايهەتتى سۆزلەپ بېرىۋەتاتتى.

— شۇنداق قىلىپ... — دېدى ئۇ ئەڭ قىدىمكى ئەجادىلىرىدىن بىرىنەچىسىنىڭ مۇبارەك نامىنى ھۆرمەت بىلەن ئاتاپ ئۆتكەندىن

کېيىن سۆزىنى داۋام قىلىپ، — ھون تەڭرىقۇتىنىڭ ئالچى بىكە.
 سى ئىككى قىز تۇغۇپتۇ. ئۇلارنىڭ بىرى كۈن، بىرى ئاي ئىكەن.
 ئۇلار چوڭ بولغاندا تېخىمۇ ۋايىغا يېتىپ، گۈزەللەكتە تەڭدىشى
 يوق قىزلارغا ئايلىنىپتۇ. ئەلكۈن ئۇلارنى قانداق تىل، قانداق
 سۆز بىلەن تەرىپلەشنى بىلمەي «بىر جۇپ پەرىزات» دېيىشىدە.
 كەن. ئاتىسى تەڭرىقۇتمۇ ئۇلاردىن ۋە ئەلكۈننىڭ ماختاشلىرىدىن
 چەكسىز سۆيۈنۈپ، پەخىر - ئىپتىخار ھېس قىلىدىكەن. ئۇ بىر
 كۈنى رەسىدە بولغان بۇ ئىككى قىزنىڭ كېيىنكى تەقدىر ئۇستىدە
 باش قاتۇرۇپ: «مېنىڭ پەرىزاتلىرىم قانداق كىشىلەر بىلەن جورا
 بولۇشى مۇمكىن؟ ئۇلار تەڭرىننىڭ ئۆزى بىلەن جورىلاشسا بولىدە.
 دۇ» دەپتۇ ۋە ئۆزى تۇرۇۋاتقان يەرنىڭ يۇقىرى تەرىپىدىكى كىشى
 ئاياغ باسمىغان بىر خىلۋەت، پاك - مۇقىددەس جايغا تامىلىرى
 ناھايىتى ئېگىز ھەم مۇستەھكەم قىلىپ بىر تۇر سالدۇرۇپ،
 قىزلىرىنى ئاشۇ تۇر ئىچىگە بىنا قىلىنغان ئېگىز مۇنار ئۇستىگە
 ئورۇنلاشتۇرۇپتۇ، ئاندىن تەڭرىنگە تېۋىنیپ: «قىزلىرىمىنى ئۇ-
 زۇڭ كېلىپ ئەكتەكىيسەن» دەپ تىلەك تىلەپ قايتىپ كېتىپتۇ.
 شۇ تەرزىدە ئارىدىن ئۈچ يىل ئۆتۈپتۇ. پەرى قىزلار تۇر ئىچىدىكى
 مۇناردا تەڭرىننىڭ كېلىپ ئۆزلىرىنى ئەكتېشىنى كۆتۈپ يېتىپتۇ.
 بىراق تەڭرى كەلمەپتۇ. ئۈچ يىلدىن كېيىن ئانىسى بىكەننىڭ
 ئۇلارنى كۆرگۈسى كېلىپ، تەڭرىقۇقا ئىلتىماس قىپتۇ. بىراق
 تەڭرىقۇت «ئۇلارنىڭ بۇ دۇنيادىكى كىشىلەر بىلەن ئالاقىسى ئۇ-
 زۇلگەن» دەپ ئالچىسىنىڭ ئىلتىماسىنى رەت قىپتۇ. شۇنداق
 قىلىپ ئارىدىن يەنە بىر يىل ئۆتۈپتۇ. ئەمما تەڭرى يەنلا كەلمەپ-
 تۇ. لېكىن بىر يىلدىن كېيىن بۇ يەرگە بىر كۆڭ ياللىق، كۆڭ
 سىرتلىق ئەركەك بۆرە پەيدا بولۇپ، تۇرنىڭ تېمىنى ياقىلاپ ھۇۋا-
 لاشقا باشلاپتۇ. تۇر ئىچىدىكى قىزلار بۆرىنى كۆرۈپ ھەيران
 بويپتۇ. ھۇۋالاشلىرىنى ئاڭلاپ قورقۇپ كېتىپ، ئۇنىڭ بۇ يەردىن
 كېتىشىنى تىلەپتۇ. بىراق بۆرە كەتمەپتۇ. بەلكى تۇر تېمىنىڭ
 تۇۋىنى كولاپ ئۇۋا ياساپ ماكانلىشىپتۇ. ئۇ ھامان تۇر تېشىدا

تۇرۇپ مۇنار ئىچىگ قاراپ ھۇۋلايدىكەن. پەرى سۈپەت قىزلارمۇ ئۇنى كۆرۈپ، ئاۋازىنى ئاڭلاب تۇرىدىكەن. كېيىنچە ئۇلار بۇ بۇرىگە ۋە ئۇنىڭ ھۇۋلاشلىرىغىمۇ كۆنۈپ قاپتۇ. بىلكى تېخى ئۇنىڭغا مېھرى چۈشۈپ، ئۇۋغا كەتسە سېغىنىدىغان، قايتىپ كەل. مىسە ئەنسىرەيدىغان بولۇپ قېلىشىپتۇ. بىر كۇنى چېچەن سىڭىل ئاتا - ئانسىنى، ئۇرۇقداشلىرىنى ۋە ئاتىسىنىڭ ئىينى ۋاقتىتىكى سۆزلىرىنى ئەسلىپ، ئويلاپ ئولتۇرۇپ ئۇشتۇمتۇت بىر ئىشنىڭ تېكىگە يېتىپتۇ - دە، ئاچىسىغا: «ئاتىمىز بىزنى بۇ يەرگە ئەكەب. لىپ قويغاندا تەڭرى كېلىپ سىلەرنى ئەكىتىدۇ، دېگەن. بىراق، هالا بۇگۈنكى كۇنگە كەلگەندە بۇ يەرگە تەڭرى ئەمەس، بىلكى بىر كۆك بۇرە كەلدى. مەن ئۇنىڭ تۇرقى - سىياقىدىن، ھۇۋلاشلىرى. دىن قانداقتۇر بىر نەرسىنى ھېس قىلىۋاتىمەن. مېنىڭچە، ئۇ بىر خىسلەتلىك ئىلاھىي مەخلۇق ياكى بولمىسا كۆك بۇرە سىياقىدىكى تەڭرىنىڭ ئۆزى. شۇڭا مەن تۇردىن چىقىپ ئۇنىڭغا جورا بولى. مەن» دەپتۇ. ئاچىسى بۇ گەپنى ئاڭلاب قاتىقق چۆچۈپتۇ ۋە سىڭىل. سىغا: «بۇ قانداقمۇ مۇمكىن بولسۇن، ئۇ بىر ياۋايى، يىرتقۇچ ھايۋان تۇرسا. ئۇنىڭغا قىلىنغان ھاقارەت ئەمەسمۇ؟» دەپتۇ. «ياق، مەن ئۇنداق قارىمايمەن» دەپتۇ سىڭلىسى ۋە كۆك بۇرۇنى تەڭرى دەپ تۇنۇپ، تۇردىن چىقىپ ئۇنىڭغا جورا بويپتۇ. ئۇ ئۇلۇغ تۆز كۆك قۇرتۇنى تەڭرىنىڭ يەر يۈزىدىكى سېيماسى، مەۋجۇتلۇقى، دەپ قاراپ خاتالاشمىغانىكەن. تەڭرىنىڭ قۇدرەت - كامالى بىلەن ئۇ كۆك بۇرۇدىن ھامىلىدار بولۇپ ئوماققىنا بىر ئىنسان بالىسى تۇغۇپتۇ. بۇ بالا چوڭ بولۇپ يەنە ئەۋلاد قالدۇرۇپتۇ. ئۇنىڭ ئەۋلادلىرى كېيىنچە تېخىمۇ كۆپىسىپ، ئۇلاردىن چوڭ بىر ئۇرۇق - تائىپە ھاسىل بويپتۇ. ئۇلار ناخشا - قوشاق ئوقۇشقا ماهر بولۇپ، بۇردىگە ئوخشاش ئۇزۇن ھەم ياخراق ئاۋاز چىقىدەن... رالايدىكەن...

چوڭ ئالچى سۆزلىپ مۇشۇ يەرگە كەلگەندە، تىڭىشىغۇچىلار

چوڭقۇر ھەم سىرلىق ھاياجانغا تولۇپ، سەلكىن تەگكەن مايسىلار-
دەك يېنىك چايكىلىپ، پەس شاۋقۇن سېلىشتى.
— يەنە بىر رىۋايهتتە، — دەپ سۆزىنى داۋام قىلدى چوڭ
ئالچى سەل تۇرۇۋالغاندىن كېيىن، — پەرى سۈپەت قىزلارىنىڭ
چوڭىمۇ سىڭلىسىنىڭ سۆزىگە ئىشىنىپتۇ ۋە ئۇنىڭ بىلەن بىلەن
تۇردىن چىقىپ كۆك بۆرىشكە جورا بوبۇتۇ. تەڭرىنىڭ قۇدرىتى بىلەن
ئۇلارنىڭ ھەر ئىككىلىسى كۆك بۆرىندىن ھامىلىدار بولۇپ، ئۆزلىد-
رىگە ئوخشاش چىرايىلق، قىنىق - قىنىم ئىككى ئىنسان بالىسى
تۇغۇپتۇ. ئۇلار چوڭ بولغاندىن كېيىن يەنە ئەۋلاد قالادۇرۇپ--
تۇ. ئۇلارنىڭ ئەۋلادلىرى كېيدىنچە تېخىمۇ كۆپىسىپ ئىككى
ئۇرۇق - تائىدىپە بولۇپ شەكىللەنىپتۇ. ئۇلارنىڭ بىرى بىز
ھونلارنىڭ ئەۋلادى، يەنە بىرى بولسا تۇغقان تائىپىمىز تۇرالارنىڭ
ئەۋلادى ئىكەن...
رىۋايهتنىڭ داۋامى تىڭشىغۇچىلارنى تېخىمۇ قاتتىق ھاياجانغا

سالدى... باتۇر ھەرمەگە كىرگەندە، ئانىسى ئايقاغان ھېكايسىنى
تېخى يېڭىلا باشلىغان، تىڭشىغۇچىلار بولسا پۇتون دىققەت - ئىتتى-
بارى بىلەن ئۇنىڭ سۆزىنى تىڭشاۋاتاتى. بۇنى كۆرۈپ باتۇر
تاشقىرىقى خانىنىڭ ئىشىكىدىلا قۇلاق سېلىپ تۇردى. مانا ھازىر
ئۇمۇ تۇغقانلىرىغا ئوخشاشلا سىرلىق ھاياجانغا تولۇپ، كۆزلىرىنى
قاراڭغۇلۇقا تىككىنىچە چوڭقۇر خىاللارغا بېرىلىدى...

ئۇنىڭ بۇنداق سىرلىق ھاياجانغا تولۇپ، چوڭقۇر خىاللارغا
بېرىلىشى تۇنجى قېتىم ئەمدىس. چۈنكى ئۇ بۇ رىۋايهتنى ئىلىگىرسەمۇ
ئاڭلىغان، نەچچە قېتىم، نەچچە ئۇن قېتىم، ئانىسى ئايقاغاندىن
ۋە باشقىلاردىن ئاڭلىغاندۇر، بەلكىم. ئەمما ئۇ ھەر قېتىم ئاڭلە-
غاندا ھازىرقىدەك، تۇنجى قېتىم ئاڭلاۋاتقاندەك ھېسسىيانقا كېلەت-
تى ۋە ھاياجانغا تولاتتى.

بۇ رىۋايهتنى ئۇ تۇنجى قېتىم، يەتتە ياش ۋاقتىدا، ئانىسى
ئايقاغاننىڭ ئېغىزدىن ئاڭلىغان. شۇنىڭدىن كېيىن ئۇ بۇنداق
مەزمۇندىكى رىۋايهتلەرنى، قىزىقارلىق، تەسىرلىك چۆچەكلىرنى،

بولۇپمۇ ھونلارنىڭ كېلىپ چىقىشى توغرىسىدىكى، ئۇلۇغ ئەجداد-
 لىرىنىڭ شانلىق، ھېكمەتلىك ئىش ئىزلىرى توغرىسىدىكى ھېكا-
 يىلەرنى باشقا كىشىلەرنىڭ ئېغىزىدىنمۇ ئاڭلىدى ۋە ئۇنىڭغا پۇتون-
 لمىي مەپتۈن بولۇپ قالدى. «بۇۋامنىڭ بۇۋىسىدىن ئاڭلىغانلىرىنى
 بىزگە دەپ بېرىشىچە» دەپ ھېكاپىسىنى باشلايتى ئانسى ئۇ
 كىچىك ۋاقتىدا. باتۇر بولسا ئانسىنىڭ ئېتىكىدە، ئۇنىڭ تىزىغا
 باش قويۇپ يېتىپ ياكى ئالدىدا، كۆزلىرىنگە تىكلىپ، ئېڭىلىرى-
 نى يۆلەپ ئولتۇرۇپ، ئۇنىڭ ھېكاپىلىرىنى پۇتون دققىتى، ئىش-
 تىياقى بىلەن بېرىلىپ ئاڭلايتى، بولۇپمۇ ئۇنىڭ ئەللەي ناخشىسى
 ئاھاڭغا سېلىپ ئېيتىدىغان «كۆڭ ئەركەك، يەر چىشى. ھونلار
 كۆكتىن تېمىپ، يەردىن ئۇنۇپ ئاپسەرىدە بولغان، كۈندىن ئوزۇق
 ئېلىپ يېتىلگەن. ئلاھ سۈپەت ئۇلۇغ تۆز كۆڭ بۇرە بىلەن پەرى
 سۈپەت ئايال ئىنساندىن تۆرلىپ بۇ دۇنياغا كۆز ئاچقان ۋە ئاۋۇپ
 ئۇزارغان...» دېگەن ئىخچام، تەسىرىلىك ھېكاپىسى ۋە بۇ ھەقتىكى
 بۇرە - ئىنسان رىۋايتى ئۇنىڭ سەبىي قەلبىدە تولىمۇ چوڭقۇر
 ۋە سەرلىق تەسىرىتلارنى پەيدا قىلىپ، ئۇنى مەۋھۇم، مۇئەللەق،
 سەرلىق ھەم سېھىرىلىك بىر دۇنياغا ئەكىتىتى. بۇنداق چاغلاردا
 ئۇ، ئاشۇ تەڭداشىز باتۇر ئۇلۇغ تۆز كۆڭ بۇرە بىلەن پەرى
 سۈپەت ئايال ھونلارنىڭ ئۇلۇغ ئانسىنى ۋە ئۇلار ئوتتۇرىسىدىكى
 سەرلىق ئىشلارنى ئۆزىنىڭ گۆدەك قەلبى، سەبىيلەرچە خىياللىرى
 بىلەن ئۆزى خالىغانچە تەسەۋۋۇر قىلاتتى. كېيىنچە ئۇ ئەللەي
 ناخشىلىرى، ھېكايد - رىۋايتلەر ۋە بۇ ھەقتىكى تەسەۋۋۇرلار
 ئۇنىڭ قەلبىگە گۈزەل كۆي، گۈل نەقىشى، يۈكىسىكى غايىه،
 ئازارزو - ئارمان بولۇپ چېكىلدى.

ئۇ چوڭ بولۇپ توققۇز ياشقا كىرگەن يىلىنىڭ بېشىدا، ئانسىنى
 ئۇنىڭغا ئىككىنچى سىڭلىسى ئاپئاقنى تۇغۇپ بەردى. شۇ چاغدا
 ئۇ چوڭ سىڭلىسى چەچەك بىلەن ئاپئاقنىڭ ۋۇجۇدۇغىمۇ ئۇلۇغ
 تۆز كۆڭ بۇرە بىلەن پەرى سۈپەت ئۇلۇغ ئانسىنىڭ قىنى سىڭگەنمە.
 دۇر؟ دېگەننى كۆپ ئوپلىدى. كۆڭ بۇرە بىلەن ئۇلۇغ ئانسىنى

قېنى قېرىنداش ئاكا - ئىنلىرنىڭ ۋۇجۇدۇغا سىڭىپلا قالماستىن، بىلكى يەنە قېرىنداش بولمىسىمۇ، بىر ئاتدىن بولغان ئاكا - ئىنلىرنىڭ ۋۇجۇدېغىمۇ سىڭىگەنلىكىگە شۇبە قىلىمىغان باتۇر ئۆز سىڭىللەرى چەچەك بىلەن ئاپتاقنىڭ ۋۇجۇدېغىمۇ سىڭىگەن، دېگەن. نى پەقەتلا ئەقلىگە سىغۇرالىدى. چۈنكى ئۇنىڭ كاللىسىدا شۇ چاغلاردا قىز - ئاياللار توغرىسىدا بۇرۇنىدىن پۇتۇنلىي باشقىچە بىر قاراش پىيدا بولۇشقا باشلىغانىدى. ئۇنىڭ ئويچە، قىز - ئاياللارنىڭ ۋۇجۇدۇغا پەرى سۈپەت ئۇلۇغ ئانىنىڭ قېنى سىڭىشكە تېگىشلىك، ئەمما تەڭداشىز باتۇر، خىسلەتلەك ئۇلۇغ تۆز كۆك بۇرۇنىڭ قېنىنىڭ سىڭىشى مۇمكىن ئەمەس ئىدى. بىر كۈنى ئۇ بۇنىڭ سەۋەبىنى بىلمەكچى بولۇپ ئانىسىدىن سورىدى.

— ئەر بىلەن ئايال ئوتتۇرىسىدا قانداق پەرق بولاتتى؟ ھون قىز - ئاياللىرى بىلەن ئەرلىرىنىڭ ھەممىسىگە ئوخشاشلا ئۇلۇغ ئەجدادلىرىنىڭ، ئاتا - بۇ ئەرلىرىنىڭ قېنى سىڭىگەن، — دەپ جاۋاب بەردى ئايقادان.

ئەمما بۇ جاۋاب ئۇنى قانائەتلەندۈرەلمىدى. چۈنكى ئۇ قىز - ئاياللارنى ئايىسىمۇ، ھۆرمەت قىلىسىمۇ، ئەمما ئۇلارنى يەنلا ئا. جىز، دەپ قارايتتى. ئاجىز لار ئۇنىڭ نازىرىدە ھېچنېمە ئەمەس ئىدى. ئۇ، بۇ دۇنيا پەقەت كۈچلۈكلىر ئۇچۇنلا يارىتىلغان، ئۇنىڭدا پەقەت كۈچلۈكلىر، باتۇرلار ياشاپ ئۆزبرايىدۇ ۋە يۈكسەك، مەڭگۇ قۇدرەتلەك، ھۆكۈمران ئورۇندا تۇرىدۇ. ئاجىز لار، چاناچ. لار شاللىنىپ يوقلىيدۇ ياكى كۈچلۈكلىرنىڭ قولى سۈپىتىدە مدۇ- جۇت بولۇپ تۇرىدۇ. شۇڭا ئات چاپتۇرۇپ، قىلىچ جەۋلان قىلىپ، جەڭ - سوقۇشلارغا كىرىمەيدىغان ئاجىز، چاناچ كىشىلەرنىڭ ۋۇجۇدۇغا كۈچلۈكلىرنىڭ، باتۇر، غالىبىلارنىڭ پەخرى بولغان ئۇلۇغ تۆز كۆك بۇرىنىڭ قېنى سىڭىگەن، دەپ قارايتتى ياكى ئۇنداقلارنىڭ ۋۇجۇدۇغا كۆك بۇرىنىڭ قېنى سىڭىگەن، دېيىشنى نومۇس بىلەتتى. بۇ ئۇنىڭ قەلبىگە ئەينى چاغدىن باشلاپ ئورناشتى. قان بىر خىسلەت ئىدى. شۇنىڭ ئۇچۇنما ئۇ بۇنىڭدىن ئۈچ يىل

بۇرۇن، يەنى ھونلار چىنلىقلاردىن يېڭىلىپ، شىمالغا سۈرۈلۈپ، ئازىدىن ئىككى يىل ئۆتكەندىن كېيىن، ئاتىسى تۇمن تەڭرىقۇت چاقىرغان، تۇڭگۇسلار بىلەن توخرىلارنىڭ قايىسىرىنىڭ ھۇجۇم قىلىش - قىلماسلىق ياكى ئۇلارنىڭ ئالدىغا تىنچلىق تىلدەپ بېرىش - بارماسلىق توغرىسىدىكى كېڭىشتە بولۇنغان گەپلەر، چىقىرىلغان قارارلار غۇرۇرىغا قاتticق تېڭىپ، پېشىنى قېقىپ چىقىپ كەتكەن...

بۇ ئىشلار، ئانىسىنىڭ ئاشۇ ئەللەي ناخشىلىرى، تەسىرلىك ھېكايدە - چۆچەكلىرى ھازىرمۇ ئۇنىڭ يادىدا. ئۇ گەرچە بۇلارنى تولۇق، ئۇجۇر - بۇجۇر يىغىچە ئېسىدە تۇتۇپ بولالىمغان بولسىمۇ، ئۇنى ئانىسى ئايقاغاندەك جانلىق، تەسىرلىك، راۋان، تولۇق سۆز-لەپ بېرەلمىسىمۇ، ئەمما مەنىۋى تايائىچى، روھى كۈچ - قۇدرەت سۈپىتىدە قەلبىنىڭ چوڭقۇر قاتلاملىرىدا ساقلاپ ھەم ئاسراپ كەل-مەكتە ئىدى. ئۇنىڭ كاللىسىدا پەقەت ئاياللار توغرىسىدىكى قاراش-تا ئۆزگىرىش، چۈشىنىش بولغان، خالاس...

- ئۇرۇق - ئەۋلادىمىز كۆكتىن تېمىپ، يەزدىن ئۇنىپ ئاپىرىدە بولغان، كۈندىن ئۇزۇق ئېلىپ يېتىلگەن ۋە ئاۋۇپ ئۇزار-غان. شۇڭا ئۇلار ئۆزلىرىنى «كۈن باللىرى، كۈن جەمەتىدىك-لەر، كۈن ئۇرۇقى، كۈنلەر» دې ئاتىغان. ھازىرقى ئۆلۈغ ئاتىقى-مىز «ھون» دېگەن سۆزمۇ قەدىمكى ئەنە شۇ «كۈن» دېگەن سۆزدىن ئۆزگىرىپ كەلگەن...

ئايقاغان ئەمدى ھېكايسىنى باشقا بىر مەزمۇنغا يۆتكىپ، تارىخىنىڭ شانلىق سەھىپلىرىنى ۋاراقلاشقا باشلىدى.

- چىنلىقلار، ئىلگىرىكى خۇاشيا ئۇرۇقلىرىنىڭ قەدىمكى ئەۋلادلىرى، - دېدى ئۇ سۆزىنى داۋام قىلىپ، - بىز ھونلارنى رۇڭ - دىلار، دەپ ئاتىغانكەن. بۇ يەردىكى «رۇڭ» دېگىنى بىز ھونلارنى، «دى» دېگىنى ھازىر چۆللۈكىنىڭ ئۇ تەرىپىدە ياشاآقتان تۇغقان تائىپىمىز تۇرالارنىڭ قەدىمكى ئەۋلادلىرىنى كۆرسىتىدە-كەن. قەدىمدىن تارتىپ مۇشۇ زېمىندا ئۆزئارا ئارىلىشىپ،

بىر - بىرىمىزگە قىز بېرىپ، قىز ئېلىپ، بىلله ياشاپ كەلگەندە.
 كەننەز. شۇڭا چىنلىقلارنىڭ ئەۋلادلىرى بىزىسى بەزىدە ئارىلا.
 شتۇرۇپ، بەزىدە پەرقىلەندۈرۈپ رۇڭ - دىلار دەپ ئاندىخانە.
 كەن... بۇ، بۇنىڭدىن نەچچە مىڭ يىللار مۇقەددەم زامانىدىكى ئىش.
 لار، بالىلىرىم. لېكىن شۇ ئېسکىلاردا بولسۇنلىكى، ئەنە شۇ چاغ.
 لاردىمۇ بىز ھون، تۇرالار مانا مۇشۇ مۇقدىدەس زېمىسىندا،
 كۈن ۋە ئاي - يۈلتۈزلارغا قۇرداش ئەزىزم سېرىقى ئۆگۈز بويلىرىدا،
 ئۇنى پاسىل قىلغان يۇقىرى ئىقلىمىدىكى كەڭ قىر - دالىلاردا
 مال - چارۋا بېقىپ، ئات چاپتۇرۇپ، قىلىچ ئوينىتىپ ياشىغانە.
 كەنمىز... كېيىن، بەلكى ئىككى مىڭ يىللار بۇرۇندۇر، ئەنە شۇ
 دەۋرلەردىن باشلاپ، چىنلىقلارنىڭ ئەجداپلىرى بىز ھونلارنى چۈن-
 ۋېپىلار، شىئىن يولىنلەر، دەپ؛ تۇرالارنى بولسا دى، ئاق دى، قىزىل
 دى، ئېڭىز دى، گۈيفالىڭ، دىڭلىڭ، يەنى تۇغلۇقلار دەپ ئاتاپتۇ.
 بەزىدە ھون، تۇرالارنى ئارىلاشتۇرۇپ گۈيلار، گۈيفالىلار، دەپ
 ئاتاپتۇ.

— لەۋەنت، سۇلىپىنى، سۇپىپىنى، — ئايقادغان يەنە بىر يېڭى
 مەزمۇنغا كۆچتى، — چىولىن، قۇيانىدى، شۇبۇ، رو، ھونگىر،
 چۈشۈر، شىنى، تانىو، لان، بايانشاد، ئالۇبانشاد، قارا بۇرە،
 قۇلان، چورپىن، ئاشىنا... ھونلارنىڭ ئۆز نام - ئاتقى، ئۇرۇق -
 قەبلىسى بولغانىكەن. ئۇلارنىڭ ئۆز نام - سۈپى ۋە مال - چارۋىسى
 سى ۋە ئاقساقىلى، ئۆز ئالدىغا ئوت - سۈپى ۋە مال - چارۋىسى
 بولۇپ، بەزىدە بىرلىشىپ، بەزىدە قۇمەتكىچىلىپ، بىر تۇغ ئاستىغا
 ھالىتتە ياشايدىكەن... كېيىن ئۇلار بىرلىشىپ، بىر تۇغ ئاستىغا
 جەم بولۇپ، ھون قەبلىلىرى ئىتتىپاقينى تەشكىللەپتۇ. بۇنى
 ئەڭ دەسلەپتە لەۋەنت ئۇرۇقىدىكىلەر ئوتتۇرۇغا قويغان ۋە ئىشقا
 ئاشۇرغانىكەن. ھازىرغا كەلگەندە لەۋەنتلەرنىڭ ئالىي نەسەبلىك
 ئېسىل ئۇرۇق سانلىپ، تۇغ - باش بولۇشى، تەڭرىقۇتلارنىڭمۇ
 مۇشۇ ئۇرۇقىنى چىقىشى مانا مۇشۇ ۋە جىدىن...
 چواڭ ئالچى ئايقادغان ئەمدى تارixinىڭ يېقىنلىقى سەھىپلىرىدىن

كېيىنكى ئەۋلادلىرىنىڭ سېيماسىنى، ئىش ئىزلىرىنى ئاختۇرۇشقا باشلىدى. كېيىنكى ئەۋلادلار، ئەل ئارىسىدا نامى چىققان باتۇرلار، ئۇلۇغ ئاتلىغ بىلگە - دانىشلار، تۇغ - تەڭرىقۇتلار ناھايىتى كۆپ بولغاچقا، ئۇلارنىڭ ئىش ئىزلىرىنى بىر تۈنده سۆزلىپ تۈگىتىش مۇمكىن ئەمەس ئىدى. بۇنىڭدا يەنلا قۇيانىدى ئۇرۇقىسىنىڭ بىلگە - دانىش، سۆزمەن ئاقساقيلىغا، ئۇنىڭ نەۋىرسى بولغان، ئۇنىڭ ئۇدۇمىنى ئالغان ئايقاغانغا ئوخشاش ئالاھىدە ئىقتىدارلىق كىشىلەرنىڭ ۋەزخانلىقىغا مۇراجىئەت قىلماقتىن باشقا چاره يوق ئىدى... كۆپچىلىك ئۇنىڭ سۆز باشلىشىنى كوتۇپ تاقھىتسىز سو- كۇتكە چۆمگەندە، ئۇنىڭ ئاندا - ساندا قورۇق چۈشكەن چىرايدا بىر خىل مەمنۇنىيەت تەبەسىسۇمى جىلۋە قىلدى. ئۇ ئازراق ئۇس- سۇزلىق ئىچىپ، ئېغىزىنى نەمدىۋالغاندىن كېيىن، تېخىمۇ روه- لىنىپ سۆزىنى داۋام قىلدى.

براق ئايقاغاننىڭ كېيىنكى ھېكايسى باتۇرنىڭ قوللىقىغا كىرمىدى. چۈنكى ئۇ، ئۇنىڭ بايىقى سۆزلىرى ئۇستىدە چوڭقۇر مۇلاھىزلىك خىياللارغا بېرىلىسپ، ئىشىكە يۆلىنىپ ئۇرە تۇر- غان پىستى ئۆزى بىلەن ئۆزى سىردىشىشقا، مۇنازىرلىشىشىكە باشلىغانىدى.

باتۇر كۆزلىرىنى قاراڭغۇلۇققا تىككىنچە، ئۆزىنىڭ ئىلگە. بىركى، يەنى ئۇلانسۇ كۆلى بويىدىكى قەسىمىنى يادىغا ئالدى. بۇنىڭ ئۈچۈن ئۆزىنىڭ كۈچىگە تايىنىپ، ئۆزىنىڭ يولىدا مېڭىش كېرەك، يەنە باشقىلارنىڭ ئارتۇقچىلىقىنى قوبۇل قىلىش، ئۆرنەك قىلىش لازىم. چىنلىقلار ۋە چىن خاقانى بۇنىڭ ئولگىسى. ئالدى بىلەن چىن خاقانىغا ئوخشاش زورلىق كۈچ بەرپا قىلىش، ئاندىن ئۇنىڭغا تايىنىپ باش كۆتۈرۈپ ئوتتۇرۇغا چىقىش، ئۇنىڭغا تايىنىپ ئاجىزلارنى، چاناچىلارنى يوقىتىش، بۇ ئارقىلىق ئارمەددىكى تالاش - تارتىشلارنى، تەپرەنچىلىكىنى تۈگىتىش كېرەك. بۇنى ئىشقا ئاشۇرۇش ئۈچۈن ئەڭ ئاۋۇال مۇۋاپىق بىر جايىنى تېپىپ لەشكەرگاھ بەرپا قىلىش زۆرۈر. ئاندىن ئۇ يەرددە كۈچ توپلاپ،

مۇنتىزىم بىر لەشكىرىي قوشۇن تەشكىللەش، قوشۇنى، لەشكەر-
نى ئۇرۇق - قەبىلە ئايىرمادىغان، پەقت بىرلا جەڭگىۋار قوشۇنغا
ئايالاندۇرۇش كېرەك. ئۇنىڭدىن كېيىن بۇ قوشۇنغا، بۇ كۈچكە
تايىنىپ ئۇرۇپ چېچىلاڭغۇ، باشباشتاق ئۇرۇق - قەبىلىلەرنى ھەم
ئۆز ئىختىيارلىقى بىلەن، ھەم مەجبۇرىي ھالدا بىرلىككە كەلتۈ-
رۇپ، بىر تۇغ ئاستىغا جەم قىلىش كېرەك. ئۇلارنىڭ تار،
كىچىك، تارقاق مەنپەئىتىنى، شەخسىيەتىنى يوقتىپ ياكى بىر
يەرگە يىغىپ، ئورتاق، ئۇلۇغۇشار، زور مەنپەئەت ۋە يۈكسەك غايد
ئۈستىگە يېڭىدىن بىر كۈچلۈك، قۇدرەتلەك، مۇستەھكەم ئىتتى-
پاق قۇرۇپ چىقىش كېرەك!

باتۇر ئەنە شۇلارنى ئويلىدى. شۇنداق ئويلاپ، راستىنلا
چىقىش يولى تاپقاندەك قاتىق هایاجازلەندى. ئاھ تەڭرىم!...
بىراق، ئۇ كېيىن يەنە بەزبىر ئىشلارنى ئويلاپ، باشقىدىن
خىالغا چۆمىدى...

خوش، ئىشلار باتۇرنىڭ ئويلىغىنىدە كەم بولسۇن. ئۇ ھازىر-
قى سۇباشىلىق ھوقۇقىغا، ئەل ئارىسىدىكى نام - ئاتقى ۋە نوپۇز-
غا تايىنىپ بۇ ئىشلارنى ۋۇجۇد قىسىمۇ كەلتۈرسۇن. بىراق ئاخىرقى
ھېسابتا بۇنىڭغا كىم ئىگە بولىدۇ؟ كىم ۋارىسلق قىلىدۇ؟ قۇ-
رۇلغۇسى ئۇلۇغ ھون تەڭرىقۇتلىقىخا كىم تۇغ - تەڭرىقۇت
بولىدۇ؟ ئاتىسى تۈمن تەڭرىقۇتىمۇ؟ ئىنسىي يۈيۈكمۇ؟ ياكى ئۆز-
مۇ؟... ئۇنىڭ ھازىر بۇنداق سالاھىيىتى يوق. چۈنكى ئاتىسى ئۇنى
ئاللىقاچان تەگىن ئۆگەللىكتىن قالدۇرۇۋەتكەن. ئۇنداقتا ئۇ يەنلا
ئاشۇ ۋاپاسىز، بېلى بوش ئاتىسى ياكى گۆددەك، دىتسىز ئىنسىسى
ئۈچۈن كۈرەش قىلامدۇ؟ ئۇلار ئۇنىڭ شۇنداق قىلىشىغا ئەرزمى-
دۇ؟... ئەگەر ئۇ ئۇنداق قىلىمىسىچۇ؟ ئەكسىچە يول تۇتسىچۇ؟
بۇنى تەڭرى راۋا كۆرمەدۇ؟ ئەۋلادلارنىڭ يوسۇنى يول قويامدۇ؟
ئۇرۇقداشلار، ئەلكۈن نېمە دەيدۇ؟...

باتۇرنىڭ بىردىنلا ئوي - پىكىرى چېچىلىپ بېشى ئاغرىغاخان-
دەك، كۆز ئالدى تېخىمۇ قاراڭغۇلىشىپ كەتكەندەك بولدى. ئۇ

ئۆزىنىڭ يورۇقلۇقتا، تىنچىلىققا موهتاج ئىكەنلىكىنى ھېس قىلدى. دۇرۇس، بۇ ئىشلارغا ئالدىرىخان بىلەن بولمايدۇ. سالماق، سوغۇق قان بولغۇلۇق. تىنچ، جىمجىت ئولتۇرۇپ، تېخىمۇ تەگىلمەپ، يىراقلاپ، ياخشى ئۇيالانغۇلۇق، شۇندىلا ئاندىن چىقىش يولى تاپقىلى، يورۇقلۇقنى كۆرگىلى بولىدۇ...
 ئۇ ئانسى بىلەن، يەنە باشقىلار بىلەنمۇ كۆرۈشۈشتىن ۋاز كېچىپ، كەينىگە بۇرۇلۇپ، ھەرمدىن ئاستىغانىنا چىقتى - ۵۵، ئۆزىنىڭ خاس سارىيىغا قاراپ يۇرۇپ كەتتى.

2

باتۇر كېچىچە كىرىپىڭ قاقمىاي تۇننى تاڭخا ئۇلىدى. ئۇنىڭ بۇيۇك مەقسەت، ئۇلۇغۇار ئىستەكلىر توغرىسىدا باش قاتۇرىدىغان ئۇيقوسز كېچىلىرى ئەمدى باشلانغانىدى. ئۇ قاپاقلىرى ئىشىشىپ، كۆزلىرى قىزارغان حالىتتە ئورنىدىن تۇردى. ئۆزىمۇ گاراڭ، هارغىن ئىدى. ئۆيىدە ئۇنى كۆتكۈدەك ھېچكىم يوق ئىدى. ئالچى سۈجۈك بىلەن ئوغلى كۆكخان چوڭ ئالچى ئايقاغاننىڭ يېنىدا قونۇپ قالغانىدى. ئۇ تالاغا چىقىپ مۇزدەك سۇ بىلەن يۈزىنى يۈغاندىن كېيىن بىرئاز تېتىكىلەشتى. شۇ چاغدا تۇقىش ئوغلان خۇددى يەردىن ئۇنكەندە كلا ئۇنىڭ يېنىدا پەيدا بولدى.
 — بۇگۇنمۇ سەھەر تۇرۇپ كېتىپسەن، — دېدى تۇقىش ئوغلاق تىنچلىق سوراپ.

— دېدى باتۇر ئۇنىڭ بىلەن سالاملىشىپ.
 — كېچىدىن يەنە ئۇخلىماپسەن - ۵۶؟ — دېدى تۇقىش ئوغلان ئۇنىڭ كۆزلىرىگە قاراپ.

— شۇ قۇرۇلغۇسى لەشكەرگا ھەنىڭ ئىشلارغا باش قاتۇرۇپ بولمايدۇ، — دېدى باتۇر ئەسەپ كېرىلگەچ.
 — ئۇ ئىشلارغا بۇنچىۋالا باش قاتۇرۇپ نېمە كەپتۇ. ۋاقتى كەلگەندە ئۆزلۈكىدىن يۇرۇشۇپ كېتىدۇ ئەمەسمۇ. بۇنداق كېتىۋە.

ریپ ئۆزۈڭنى ئالدۇرۇپ قويما يەنە.

— نېمىسىنى دەيسەن. بۇ ئىشلار مېنىڭ تىنچلىقىمنى بۇز-
دى. مەن ئۇنى بىر باشقا ئاچىقمىغۇچە مۇشۇنداق ئۇخلىيالمايدىغان
ئوخشايىمەن.

تۇقىش ئوغلان باشقا گەپ قىلىمىدى. چۈنكى ئۇ باتۇرنى، ئۇ
باش قاتۇرۇۋاتقان ئىشلارنى ئوبدان چۈشىنەتتى. باتۇر ھەممىنى
ئۇنتۇپ، كېچىلىرى بىدار باش قاتۇرۇۋاتقان ئىشلار ھەقىقەتنىمۇ
ئاز، ئاددىي، كىچىك ئىشلار ئەمەس ئىدى. ئۇ بىر چوڭ لەشكەر-
گاھ، لەشكىرىي قۇنۇم بەرپا قىلماقچىكەن، بۇنىڭ ئۇچۇن ئالدى
بىلەن بىر مۇۋاپىق جاي ئىزدەپ تېپىش كېرەك. ئۇ جاي كەڭ،
ئوت - سۈيى مول، ئۇۋ - كېيىكى كۆپ، شارائىتى ئەۋزەل،
خىلۋەت ھەم قۇلاي بولۇشى لازىم. نەچچە كۈندىن بېرى باتۇر
تۇمەن يايلىقىدىن، چۇغايى تېغى ئىتەكلىرىدىن ئاشۇنداق جايىنى
ئىزدەپ ئاز باش قاتۇرمىدى، ئاز جاپا تارتىمىدى. لېكىن ئۇ ئويلىد.
خانىدەك، ئۇنىڭ كۆڭلىگە خوب كەلگۈدەك بىر مۇۋاپىق جاي ھېلىد.
خىچە تېخى تېپىلىمىدى. ئۇنداق جايغۇ ھامان تېپىلىدۇ. ھېچبۇل-
مىغانىدىمۇ لەشكەر گاھ دېگەننى خالىغان بىر جايغا — تاغ باغرىغا،
ئورمانلىقنىڭ ياقسىغا، ئۇگۇز - ئېقىن بويىغا، ئېدىرىلىق، جىلا-
غا، توپلىك، يايلاق دېگەندەك يەرلەرگە قۇرسىمۇ بولۇۋېرىدۇ.
براق، نېمىلا دېگەنبىلەن، ئۇنىڭغا ئەڭ مۇۋاپىق، مۇداپىئە كۆ-
رۇشكە، ئاتلىنىپ چىقىشقا ئەپلىك، ئەۋزەل بىر جاي بولمىسا
بولمايدۇ.

ئۇ جايغا ئالدى بىلەن سۇباشى باتۇر ئالىپ ۋە ئۇنىڭ قول
ئاستىدىكلىرىگە ئاتاپ چوڭ بارگاھ تىكىلىدۇ، ئاندىن ئۇنىڭغا ھەر-
قايسى ئۇرۇق - قەبلىلەردىن نۇرغۇنلىغان چەۋەندازلار چاقىرىلدە.
دۇ. ئۇلار تەرەپ - تەرەپلەردىن كېلىپ بۇ جايغا توپلىنىدۇ. ئۇلار
بۇ يەرگە باتۇر بىلەن كۆرۈشۈپ كەتكىلى ياكى ئۇنىڭ يېنىدا
ۋاقتىلىق قونغىلى ۋە ياكى بۇ يەرگە توپلىنىپ جەم بولۇپ، بىرەر
يۈرۈش - سوقۇشقا ئاتلانغىلى كېلىشىمەيدۇ، بەلكى بۇ يەرde ئۇزۇن

مۇددەت تۇرۇپ، مۇنتىزىم لەشكىرىي مەشقق ئېلىپ بېرىش ئۈچۈن كېلىشىدۇ. ئۇلار كەلگەندە، ھەممىسى توپلانغاندا بارگاھقا سىخىش- ھاي قالىدۇ. ئىشلار مانا شۇنىڭدىن كېيىن باشلىنىدۇ.

ئاۋۇال ئۇلارنىڭ تۇرۇشغا نۇرغۇنلىغان كىگىز ئۆزىلەرنى، چىدىر - بارگاھلارنى، يەنە ئاتخانى، ئامبىارلارنى قۇرۇپ بېڭى قۇنۇم بەرپا قىلىشقا توغرا كېلىدۇ. بۇنىڭ ئۈچۈن نۇرغۇنلىغان ياغاچ - تاش، كىگىز - كېچەك لازىم بولىدۇ... ياغاچ - تاشلار تەل ئەممەس. كىگىز - كېچەك ئىتىشكە يۈڭ كېتىدۇ. بۇلارنى تېپىپ تەييارلاشقا نۇرغۇنلىغان كىشىلەر - ئۇستا ياغاچچىلار، كىگىزچىلەر، ھاشار. چىلار كېرىك. ئۇلار چەۋەندازلار توپلىنىشتىن بۇرۇن كېلىپ چىدىر - بارگاھلارنى تىكمىسى، ئۇنىڭ ئۇستىنى يېپىپ، تېكىگە كىگىز سېلىپ، ئىچىنى سەرماجانلاشتۇرمىسا بولمايدۇ.

ئەمدى لەشكەرگاھ بىنا قىلىشتىن مەقسەت، ئۇ يەرگە لەشكەرلىرى كۈچ توپلاپ، ساۋاۋۇتلۇق چەۋەندازلار قوشۇنى قۇرۇش، قو- شۇنىدىكىلەرنى تەربىيەلەپ، مەشق قىلدۇرۇپ، چېنىقتۇرۇپ، جەڭگە تەييارلاش، قىسىسى، سوقۇش تەييارلىقى قىلىشتىن ئىبا- رەت. شۇنداق ئىكەن، ئۇ يەرگە نەچەمىڭ، ھەتتا نەچەمەن ئاتلىق چەۋەنداز كېلىپ توپلىنىشى مۇمكىن. شۇڭ ئالدى بىلەن ئۇلارنىڭ ۋە جەڭ ئاتلىرىنىڭ يېمەك - ئىچىمەك، يەم - خەشەك مەسىلىسىنى ھەل قىلماي بولمايدۇ. ئادىدىن ئۇلارغا يەنە كېيىم - كېچەك، قورال - ياراغ، ئاتلىرىغا ئېگەر - نوختا، ۋۇگەن، تاقا - ئۇزەڭگە لازىم بولىدۇ. بۇمۇ ئۇنداق ئاسان ھەل سىلغىلى، تىز يۈرۈشلەشتۈرگىلى، قىلىپ ئۆلگۈرتكىلى بولىدىغان يىشلار ئەممەس. بۇنىڭ ئۈچۈن لەشكەرگاھ ئەتراپىدىكى ۋە ئۇنىڭغا يېقىن جايilarدىكى ئوت - سۈيى مول كەڭ يايلاقلارنى توب - توب يوي، كالا سۈرۈكلىرى، يىلقلار بىلەن تولدۇرۇشقا؛ ئۇلارنى يقىشقا، سۇتلەرىنى سېغىشقا، يۈكلىرىنى قىرقىشقا، ئۆكۈشلە- زىنى كۆندۈرۈشكە؛ ھەر كۈنى نەچە يۈز مال - ۋاران سوپۇپ، يۈشلىرىنى تاراچلاپ غىزا تەييارلاشقا... توغرا كېلىدۇ.

ئەلۋەتتە، لەشكەرلەرنى مال بېقىشقا قويغىلى بولمايدۇ. زۆر تېپىلمىسا باشقا ئىشلارغا سېلىشىقىمۇ بولمايدۇ. ئۇلار بەقەت لەشكىرىي مەشىق بىلەنلا شۇغۇللىنىپ، جەڭ تەبىيارلىقى قىلىشى كېرەك. شۇڭا مال بېقىشقا كۈچىدىن قالغان، ساۋۇتلۇق چەۋەنداز بولۇشقا مۇناسىپ كەلمەيدىغان قېرى - ئاجىز لارنى، رەخت تو- قۇش، كىيمىم تىكىش ۋە باشقا ئۇشاق - چۈشىشەك ئىشلارنى قىلىشقا قولى چېۋەر، ئىشچان - ئاياللارنى، كۆن - خۇرۇم، نوختا ياساشقا سىراشلارنى، تاقا - ئۆزەڭىھە، قورال - ياراغ سو. قۇشقا تۆمۈر چىلەرنى، كېسىل داۋالاشقا، ئىبادەت ئورۇنلىرىنى، دىنىي مۇراسىملارنى باشقۇرۇشقا ئەم - ئېرەمچى قامانلارنى... كەلتۈرۈش كېرەك.

يۇقىرىقلاردىنمۇ لەشكەرلەرنىڭ ئات - ئۇلاغ، قورال - ياراغ ئىشلىرى بەك مۇھىم. چۈنكى ئات يۈگۈرۈك، چىداملىق، ياراغ پۇختا، ئۆتكۈر بولمىسا، قوشۇن ھەرقانچە باتۇر، چەبدەس بولغىنى بىلەنمۇ بىكار. بۇ چوڭ لەشكەرگا ھەققىنۇرۇنىلىغان ئالىپ چەۋەنداز- لار كېلىپ توپلىنىدۇ.

مانا مۇشۇ ئىشلارنىڭ ھەممىسىنى قىلىشقا نۇرغۇنلىغان مەلە- كىلىك كىشىلەر، ھاشارچىلار ۋە چىداملىق ئات - ئۇلاغلار كېتىدۇ.

يەندە كېلىپ، باتۇر بەرپا قىلماقچى بولغان لەشكەرگاھ، تەش- كىللەمەكچى بولغان لەشكىرىي قوشۇن بۇرۇنقىسىغا، باشقىلارنىڭ- كىگە زادىلا ئوخشاشمايدۇ. ئۇ ئاتا - بۇۋېلىرى قۇرۇپ باقىغان، پۇتكۈل بوزقىر قوۋىملىرى تېخى كۆرۈپ باقىغان بىر چوڭ، مۇكەممەل لەشكىرىي قۇنۇم بەرپا قىلماقچى. ئۇ يەرگە باتۇر ھون چەۋەندازلىرىنىڭ ئەڭ سەر خىللەرنى توپلاپ، ئۇلاردىن بىر مۇز- تىزىم، ئىنتىزامى چىڭ، قورال - ياراغلىرى خىل، پۇتۇنلىي ئاتلىق، جەڭگىۋار، ساۋۇتلۇق چەۋەندازلار قوشۇنى تەشكىللەمەك- چى، ئۇنى قاتتىق تەربىيەلەپ، مەشىق قىلدۇرۇپ، كەلگۈسى ئۇلۇغۇار يۈرۈشلىرىگە ئاتلاندۇرماقچى، قانلىق جەڭ - سوقۇشلارغا

باشلاپ كىرمەكچى! ... مانا مۇشۇلار ئۈچۈن، ئۇ ئەتراپلىق، ئەستا.
يىدىل ئويلاشىسا، ھەممىنى پۇختا، مۇكەممەل قىلىمسا بولمايدى.
دۇ. قىسىقىسى، ئۇ ئىستىگەن ئۇلۇغۇار ئىستەك، كۆزلىگەن بۇ.
بۇك مدقسەت مەنزاپلىنىڭ مۇسایپىسى تولىمۇ ئۇزۇن، ئەگرى -
توقاي ھەم جاپالىق، بۇلارنى يېڭىپ مدقسەتكە يېتىش ئۈچۈن، ئۇ
مانا مۇشۇنداق كېچىلىرى بىدار باش قاتۇرمىسا، كۈندۈزلىرى
توختىماي قاتراپ، تىننىم تاپماي ئىشلىمىسىدە بولمايدۇ... .

تۇقىش ئوغلان باتۇر توغرىسىدا، ئۇ باش قاتۇرۇۋاتقان ئىشلار
توغرىسىدا ئەن ئاشۇلارنى ئويلىدى. بىلكىم ئۇ تېخى باتۇر ئويلىغا.
نىڭ ئويلاپ يەتمىگەندۇر. بىراق، نېمىلا بولمىسۇن، بۇيۇك مەق.
سەتنى كۆزلىگەن، ئۇلۇغۇار ئىستەكلىرنى دىلىغا پۇككەنىكەن،
ئۇنىڭغا ئىنتىلىش، ئۇنى ئەملىگە ئاشۇرۇش ئۈچۈن ھارمايى، قايدا.
تىماي كۈرەش قىلىش كېرەك. دەل - دەرەخ، گۈل - گىياھلار،
قۇياش ۋە يامغۇرغۇ تەلىپۈندۈ. كىشلىك ھايات بولسا غايىه ۋە
كەسىپكە تەلىپۈندۈ. ھەقىقەتكە ئىنتىلىش - سادىقلق، كەسىپكە
ئىنتىلىش - دانالىق، تۇرمۇشقا ئىنتىلىش - ياخشى كۆرۈش،
مۇھەببەتكە ئىنتىلىش - ئىخلاسمەنلىكتۇر.

— قانداقراق؟ — سورىدى تۇقىش ئوغلان بىر پەستىن
كېيىن ئۇشتۇمتۇت.

— هېچ... هېچقانداق، — دېدى باتۇر سەل گائىگىراپ.

— بىرەر ئىش قىلىشقا ھەپسىلەڭ باردۇر؟

— بار...

— بۇگۈن يەن ئاۋۇل ئارىلاپ ئوتلاق كەزگىلى چىقىمىز مۇ؟
— چىقىمىز.

— ئۇنداق بولسا مەن سېنى بىر يەرگە باشلاپ باراي.
— نەگە؟

— تۇر ئاۋۇلغا.

— تۇر ئاۋۇل؟

— شۇنداق.

— ئۇ قانداق يەر؟
— بېرىپ كۆرگەندە بىلىسەن.
— ئۇ يەرگە بېرىپ نېمە قىلىمىز؟
— بۇنىمۇ شۇ چاغدا بىلىسەن.
.....

— ئىشقىلىپ، مەن سېنى ئۇ يەرگە بىكارغا ئېلىپ بارمايى
مەن. قانداق، بارامسىن؟
— ... بارايى.

— ئۇنداق بولسا تېز كىيىن، سەپەرگە تەييارلان.
— هازىرلا يولغا چىقىمىزمو؟
— شۇنداق، هازىرلا. ئۇ يەر تۈمىنبالىقتىن ئۆچ يۈز چاقدا
رىمچە ييراقلىقتا.

— يېقىن ئەمەس ئىكەن.
— يېقىن ئەمەس... قالغان گەپلەرنى يول ئۇستىدە دېيىشەيدى
لى، ھە راست. بىر نەچچە كۈن يەتكۈدەك ئوزۇقىمۇ ئېلىۋالىلى.
ئۇ يەرده ئۆي، ئادەم يوق. لېكىن سۇدىن غەم قىلىمىساڭمۇ بولىدۇ.
ئۇ يەرده ئۆگۈز - ئېقىنلار كۆپ.

ئۇلار شۇنداق كېلىشىپ سەپەر تەييارلىقىغا كىرىشتى. ئۇلار
ئالدى بىلەن ئوردا ئاتخانىسىغا بېرىپ، ئۆزلىرىگە يىراققا يۈرەلەيدى.
دىغان بىردىن يورغا ئات تاللىۋېلىشتى. بىرندەنچە كۈن يەتكۈدەك
پىشىق گۆش، قۇرت، تالقان ۋە قىمىز قاچىلانغاخان تېرى
تۈلۈمىنى ئاتلارغا غانجۇغلاشتى. ئاندىن قۇياش ئارغامچا بويى
ئۇرلەپ يەر - جاھاننى قىزىتىشقا باشلىغاندا، تۈمىنبالىقنىڭ كۈن
قوۋۇقىدىن چىقىپ، شەرقىكە قاراپ يۈرۈپ كېتىشتى.

باش كۈز پەسىلى، ھاۋا ئوچۇق ئىدى. چۈش مەزگىلىدىكى
قۇياشنىڭ قىزىق تەپتىنى ھېسابقا ئالىغاندا، بۇ ئاي، بۇ كۈنلەر
سەپەر قىلىشنىڭ ئەڭ ياخشى پەيتى ئىدى. ئۇلار ھېلى كەڭ
دالىدا، ھېلى ئېگىز - پەس قىرلاردا، ھېلى چاتقاللىق ئورمان
ياقىسىدا، ھېلى جىلغا، ئۆگۈز - ئېقىن بويلىرىدا ئىزلارنى قالدۇ.

رۇپ ماڭاتتى. سول تەرەپتە ھەيۋەتلەك چۈغاي تاغلىرى ھېلى يېقىنلاپ ھېلى يېراقلاپ، ئۇلارنىڭ يولى بىلەن تەڭ ئۇزىراپ باراتتى. تاغلارنى بۈكىدە ئورمان قاپلىغان، يايلاقلاردا، قىرلاردا ئوت - چۆپلەر پىشىپ ۋايىغا يەتكەندى. ئۇلار شۇ تەرزىدە ئىككى كۈن يول يۈردى. كىشىلەر: «سەپەر سۆزگە زورلايدۇ، مۇھەببەت كۆزگە» دېيشىكەن. بۇ گەپنىڭمۇ ئاساسى بار، ئىلۇھەتتە. لېكىن ئۇلار بۇ ئىككى كۈنلۈك سەپەر جەريانىدا ئادەتتىكى زۆرۈر گەپلەر- دىن باشقا تۆزۈك پاراڭ سېلىشىمىدى. تۈقىش ئوغلانغا ئەزەلدىنلا كەم سۆز، جىمىغۇر. بىرەرى سۆزگە زورلىمسا، قېلىن لەۋىلىرى- نى يېرپ ئەسندىپ قويىمايدۇ. شۇ تەرزىدە ئۇلار ئۇچىنچى كۈن ئاشۋاقتى بولغاندا، تۈمەنبالىقتىن ئۈچ يۈز چاقىرىم يېراقلىقىتىكى تۆر ئاۋۇلغا يېتىپ باردى.

— مانا بۇ مەن ساڭا دېگەن جاي، تۆر ئاۋۇل، — دېدى تۈقىش ئوغلان كىشىسىز، مال - يىلىقىسىز، ئوت - چۆپلىرى بىلدىن ئاشىدىغان، چەت - چۆرسى ئۇپۇققا تۇناشقان كەڭ، يايپى- شىل يايلاقنىڭ چېتىدە توختاپ.

— بۇ جاي سېنىڭ ئانا يۇرتۇڭ، كىندىك قېنىڭ تۆكۈلگەن ئاۋۇلۇڭ، شۇنداقمۇ؟ — دېدى باتۇر نەزىرىنى يېراقلارغا تاشلاپ.
— شۇنداق! ... مەن مۇشۇ يەردە تۇغۇلۇپ چوڭ بولغان، — دېدى تۈقىش ئوغلان چوڭقۇر ئەلەم ۋە سېغىنىش ھېسسىياتى بىلەن ئۆتكەن ئىشلارنى يادىغا ئېلىپ، — ئانا - ئانا، ئۇرۇق - تۇغقادان لىرىم ھەممىز مۇشۇ يەردە تۇراتتۇق، ئۇنى تۆر ئاۋۇل دەپ ئاتايتتۇق. ئۇ ئەزەلدىن مۇشۇنداق گۈزەل، قويىنى كەڭ، مېھرى ئىسىق ئىدى. بىراق... ياۋۇز ياۋاىي تائى يولر بۇ يەرنى چەيلەپ، ئۇرۇقىمىزنى قۇرۇتۇۋەتكىلىمۇ تاس قالدى. خاتالاشمىسام، ئۆيىدەنىزدە، بىلكى پۇتكۈل ئاۋۇلدا ھايات قالغان كىشى پەقەت مەن بىرلا.

— شۇنىڭدىن كېيىن بۇ يەركە كېلىپ باقماپسىن - ھە؟
— ھەئە، كەلمىدىم، كەلگۈم كەلمىدى. كەلسەممۇ نېمە

بولماقچىدى؟ قىلب يارلىرىم قانايىدۇ. ئاتا - ئانام، ئورۇق - تۇغقانىلىرىم ۋە ئۇلارنىڭ ئېچىنىشلىق تەقدىرى يادىمغا بېتىپ، كۆز ئالدىمغا كېلىپ تنچلىقىم بۇزۇلىدۇ، پىغانىم ئۆرلەيدۇ شۇ. مەن بۇ قايغۇ - ھەسرەتتىن، دەرد - ئەلەمدىن بەكمۇ تەستە قۇتۇلدۇم. — بىلىمەن، سېنى چۈشىنىمەن، ساشا قايلىمەن، تۇقىش ئوغلان. سەن چىداملىق، قەيسەر يىگىت. پۇشانما، بۇنداق ئىش، بۇنداق تەقدىر - قىسىمەت ئۆز ۋاقتىدا بىر سېنىڭ بېشىڭخلا كەلمىگەن. ياؤزۇر تانىيۇلەر بىزنى ئاز پاراكىنە قىلىمغان. مەنمۇ تاس قالغان شۇ چاغدا ئەزىز جېنىمىدىن ئايىلغىلى.

— شۇنداق!... — تۇقىش ئوغلان چۈئۈر نەپەس ئالدى، — بىراق مەن سېنى بۇ يەرگە ئۇ ئىشلارنى دېيشىكلى، ئۆتكەن ئىشلارنى ئەسلىشىكلى ئەكەلمىدىم... — بۇنىمۇ بىلىمەن...

باتۇر تۇقىش ئوغلاننىڭ سۆزىنى بۆلۈپ، ئۇنىڭغا چوڭقۇر مېھرى بىلەن تىكىلىدى. تۇقىش ئوغلامۇ كۆزلىرىدە لىغىرلىغان ياشلىرىنى يېڭى بىلەن سۈرتۈۋېتىپ، ئۇنىڭغا قاراپ كۈلۈمسىردى. ئۇلار بىر - بىرىنىڭ كۆڭلىدىكىنى ئەنە شۇنداق بىلىۋېلىشىتى. يول ئۇستىدىمۇ تۇقىش ئوغلان ئانا يۇرتىنى، ئۆتكەن ئىشلارنى ئەسلىپ جىمىپ كەتكەن، باتۇرنىڭ ئارامىغا، خىياللىرىغا بەر. ھەم بېرىشنى خالىمىغانىدى. باتۇر بولسا ئۇنىڭ كۆڭۈل يارىسىغا تېگىپ قويۇشتىن ئېھتىيات قىلىپ، پەرۋاسىز قىياپەتكە كىرىۋالا. خان، ئۆز خىيالى بىلەن بولغانىنى...

— قارا!... — دېدى تۇقىش ئوغلان كۆز ئالدىدا يېيلىپ ياتقان بىپىيان يايلاقنى قولى بىلەن كۆرسىتىپ تۇرۇپ، — مانا بۇ تۆر ئاۋۇل. بۇ يەرده ئىككى يۈزچە كىشى بار ئىدى. ئەمما ئەترابى بولسا مانا مۇشۇنداق كەڭ، گۈزەل ھەم كۆركەم. ئۇنىڭدا تۇمنلىپ مال - يىلقا باققىلى بولىدۇ. سول تەرەپتە كۆرۈنۈپ تۇرغان ئاۋۇتاغ - ئورمانلىقىمۇ قاتىمۇ قات، چەكسىز. ھەممىسى قۇچۇرا بىلەن قاپلانغان. ئۇ يَا ئوقى ياسىغىلى، نەيزە ساپلىغىلى بولىدىغان ئەڭ

ياخши ياغاج. ئۇ يerde ئۇز - كېيىكمۇ تەلىم - تەسىم، بۇغا -
جىدرەن، تۈلکە - توشقان، بۇرە - قاۋان، يىلىپىز - قاپلان دەم-
سەن، ھەممىسى بار. ئۇڭلاپمۇ تۈگەتكىلى بولمايدۇ. ئۇدۇلىمىز
ۋە ئوڭ تەرەپ بولسا، چەكىسىز يايلاق. ھەممىلا يېرىدە ئېقىن
سۇلار بار. ئوت - چۆپلىرىمۇ قويۇق ھەم بۇلۇق. ئۇ يerde يەندە
تۈزلهڭلىك، جىلغا - جىراalar بار. ئۇنىڭ تۆۋىنى بولسا ئېدىرىلىق،
قاتمۇقات تاغ - ئورمانىلىق. مەن ئۇ يerde رىگمۇ بېرىپ باققان،
ھەممىسىنى كۆرگەن. ئۇ يerde چىنلىقلارنىڭ يېرىگە تۇتىش-
دۇ... بۇ ئەتراب چېدىر - بارگاھلارنى تىكىپ لەشكەرگاھ قۇرۇش-
قا، ئات چاپتۇرۇپ مەشقق قىلىشقا، ئۇز ئۇڭلاشقا، لەشكەرلەر
ئۈچۈن تۈمەنلەپ مال - يىلقا بېقىشقا، يەندە يۈرۈشكە چىقىپ ھۇجۇم
قىلىشقا، چېكىنىپ مۇداپىئە كۆرۈشكە ئەڭ مۇۋاپىق.
— دېڭىنلىرىڭ ئورۇنىلىق، تۈقىش ئوغلان. كۆرۈپ
تۇرۇپتىمن.

— ئۇنداقتا... بىر قارارغا كەپسەن - دە؟
— چۈغاي ئېتەكلىرىدە لەشكەرگاھ قۇرۇشقا بۇنىڭدىمۇ گۇ-
زەل، كۆركەم ۋە قۇلاي، ئۇزەل جاي تېپىلىمادۇ.
— ئۇدۇلىمىزدا، كۆز ئالدىمىزدىكى ماۋۇ پايانسىز يايلاقنىڭ
ئۇ چېتىدە ئارلىق يەر بار. ئۇنىڭ كۈنچىقىش تەرىپىدە قۇياندىلار
ياشайдۇ. ئۇلارنىڭ سول تەرەپ يۇقىرسىدا، ھىنگان ئېتەكلىرىدە
سۇلىنىدىلەر، ئوڭ تەرەپ تۆۋىنىدە بولسا چىۈلىنىڭ ياشайдۇ. ئۇ-
لارنىڭمۇ ئۇ تەرىپىدە، يىراق كۈنچىقىشتا...
— چورپىن، قارا بۇرە ئۇرۇقلىرى بار. سېرىق ئۆگۈز بولىد-
رىدا بايانشاد، ئالۇبانشادلار ياشайдۇ. ئۇلار ئوڭ تەرەپتە تۇتاش
كەتكەن تاغ - ئېدىرلار ئارقىلىق چىنلىقلارغا، يىراق كۈنچىقىش
تەرەپتە بولسا تۈڭگۈسلىرنىڭ زېمىننىغا تۇتىسىدۇ...
— شۇنداق، ئۇ يerde رىگە بىز بارغان، سەن سول قول بىلگە
خان بولۇپ تۇرغان چاغلاردا! ...
— بۇ يەر ھەقىقەتەنمۇ گۈزەل ئىكەن!

— ئۇنداقتا، قۇرۇلغۇسى لەشكىرگاھنى مۇشۇ تۆر ئاۋۇلغا بىنا قىلىمىزمۇ؟

— مۇشۇ يەرگە بىنا قىلىمىز.

— قاچان ئىش باشلايمىز؟

— كۈز كېتىپ قىش كىرگۈچە.

— مەن سېنى بۇ يەرنى كۆرسە چوقۇم ياقتۇرۇپ قالىدۇ، دەپ ئويلىغانىدىم، — دېدى تۇقىش ئوغلان قايتىدىن ھاياجانغا تولۇپ.

— بۇ دەل مەن ئىزدەپ يۈرگەن جاي ئىكەن، — دېدى باتۇرمۇ ئەتراپقا تولۇپ تاشقان ئۇمىد - ئىشەنچ بىلەن نەزەر تاشلاپ.

— شۇنداق! ... — دېدى تۇقىش ئوغلان، — سېنىڭ بارگا، ھىڭ ئاۋۇ تەرىھېتە كونا ئاۋۇل ئۇستىدە بولسۇن. ئۇ يەر تاغقا يېقىن، ئورنىمۇ ئېڭىز، ئەپلىك.

— توغرا دېدىڭ، — دېدى باتۇر، — بىراق كېيىنچە بىز تۇرغان بۇ يەرلەرمۇ بوش قالمايدۇ.

— قۇرۇلغۇسى لەشكىرگاھ شۇنداق چوڭ بولامدۇ؟

— سەن ئۇنى تىسىۋۇر قىلامىسىن. پەرىزىمچە، ئۇ بىز ئويلىغانىدىنمۇ چوڭ، مۇكەممەل بىر لەشكىرىدى قۇنۇمغا ئايدى... لىنىدۇ...

ئۇلار بىر دۆڭىگە چىقىپ، ئەتراپنى كۆزەتكەچ پارىڭىنى داۋام لاشتۇردى.

— بىز بۇ يەرگە قاچان قاچان كېلىمىز؟ — دېدى تۇقىش ئوغلان، — مېنىڭ بۇ يەردەن پەقفت كەتكۈم كەلمىيۋاتىدۇ.

— شۇنداقمۇ، ئۇنداق بولسا بۇگۈن مۇشۇ يەرده قۇنۇپ قالايدى. ئەته ئەتراپنى ئايلىنىپ تەپسىلىي كۆزىتىپ، ئويلىغانلىرىـ مىزنى ئېيتىپ مەسىلىھەت قىلىشايلىـ، ئاندىن قايتىپ بېرىپ ئاتاــ خا ئىلتىماس سۇنایـ، — دېدى باتۇرـ.

— ئۇ سېنى سۇباشى قىلىپ تەينلىگەن تۇرسا، يەنە نېمىگە ئىلتىماس سۇنىسىن؟ — دېدى تۇقىش ئوغلان ئويلانمايلا.

— شۇنىمۇ بىلمەمسىن. ھىي... بەزى چاغلاردا كىچىك بالىدە كلا گەپ قىلىسىن. تولىمىۇ ساددا — دە سەن، — دېدى باتۇرمۇ ئۇدۇللا.

تۈقىش ئوغان بىردىنلا ئاتىسىنىڭ ئالدىدا خاتا گەپ قىلىپ سالغان بالىدەك ئۇڭايىسلەنلىپ، نېمە دېيشىنى بىلمەي جىمىپ قالدى. بۇنى كۆرۈپ باتۇرمۇ ئۇنىڭغا قوپال تەگەنلىكىنى ھېس قىلدى.

— ئۇ مېنى ئىلىكىدىكى پۇتكۈل ھون قوشۇنىغا سۇباشى قدلىپ تېينلەپ، ئۇلارنى جەڭگە تەيارلاشنى بۇيرۇغان بىلەن، ئۇلارنى قاچان، قەيدىرە، قانداق جەڭگە تەيارلاشنى دېمىدى ھەم ئۇ قوشۇنى تېخى ماڭا تاپشۇرمىدى. مانا بۇ ئۇنىڭ مەندىن ئەقىلە لىق ھەم تەجربىلىك ئىكەنلىكىنىڭ ئىپادىسى، — دېدى باتۇر چۈشەندۈرۈپ، — لېكىن مەنمۇ ئۇنچىۋالا دۆت، ھاماقدەت ئەمەس. ئۇ ماڭا مۇشۇنداق قىلىشنى بۇيرۇغانىكەن، پۇتكۈل ئەلگە يارلىق چۈشۈرۈپ، بۇ ئىشقا كېتىدىغان ھەممە نەرسىنى تەل ھەم ھەل قىلىپ بېرىشى كېرەك ياكى ماڭا تېخىمۇ چوڭ، ئەمەلىي هوقۇق بېرىپ، ئىشلارنى ئۆزۈم چاغلاب قىلىشقا يول قويۇشى كېرەك ئىدى. چۈنكى لەشكەرگاھ قۇرۇش، لەشكىرى قوشۇن تەشكىللەش ئىشلىرى سەن - مەن قىلىپ كەتكىلى، ئاسان بىر باشقۇ ئاچقىلى بولىدىغان ئىشلار ئەمەس. ئۇنىڭغا ھەممە كىشى، ھەممە ئۇ رۇق - قېبىلە تەڭ كۈچ چىقىرىشى كېرەك. ئۇلار مېنىڭكىدىن كۆرە، ئاتامنىڭ سۆزىنى ئوبىدان ئاڭلایدۇ. مەن ئاتامغا مانا مۇشۇ توغرۇلۇق ئىلتىماس سۇنماقچى.

— توغرا دەيسەن، باتۇر. مەن بۇ تەرىپىنى ئويلاپ يەتمەپتى. مەن، — دېدى تۈقىش ئوغان، — بىراق ئۇ سېنىڭ بۇ ئىلتىما سىڭغا قوشۇلارمۇ؟

— قوشۇلسا، قوشۇلمايمۇ ئىلاجى يوق، — دېدى با. تۇر، — چۈنكى بۇ ئىشلارنى ئۇ ئۆزى يالغۇز، ئۆز ئالدىغا قىلامايدۇ. كۈچىمۇ ھەممىگە يەتمەيدۇ. ئۇ ھوننى ئۆز ئىلىكىمە تۇتۇپ

تۇرىمەن، روناق تاپقۇزىمەن دەيدىكەن، ماڭا ئىشىنىشى، ماڭا تايىنىشى كېرەك. ئۇ بۇنى ئاللىقاچان تونۇپ يەتنى. ئۇ ماڭا ئىشەنسە، هوقۇق بەرسلا بولدى. قالغان ئىشلارنى ئۆزۈم بىر باشقا ئاچىقىمەن.

— يەنە مەنمۇ بار، — دېدى تۇقىش ئوغلان چاقچاق قىلىپ.
— توغرا، سەنمۇ بار. يەنە ئەرقىل، بەجهىقان، يانان،
جانەر، ئىچۈر، شىزىز، زاغۇمىلار. سىلەر مېنىڭ قول - قاندە
تىم، ئىشىنگەن تاغلىرىم. مەن بۇ ئىشتا سىلەرگە تايىنىمەن.
سىلەرگە موھاتاجىمەن، — دېدى باتۇر ئۇنىڭ قوللىرىنى سە-
قىپ، — بايا رەنجىتىپ قويىدۇم. كۆڭلۈڭگە ئالما، تۇقىش ئوغ-
لان.

— ئالمايمەن، ئۆزۈمدىن كەتتى. مەنمۇ بەزىدە كاللا ئىشلەتتى-
مەيمەن. كۈچۈمگىلا ئىشىنىمەن.
— دۇرۇس ئىيتتىڭ، ھەرقانداق ئىشتا كاللا ئىشلىتىش
كېرەك. چۈنكى كۈچ بىلەن ئەقىل بىرلەشسە، ئۇ تەڭداشسىز بىر
قۇدرەتكە ئايلىنىدۇ.
ئۇلار قايتىدىن قول سىقىشىپ، ئاندىن مەھكەم قۇچاڭلاشتى.

3

سىقىغىنا بىرنەچە ئاي ئىچىدە تۆر ئاۋۇل تونۇغۇسىز دەردە-
جىدە ئۆزگىرىپ، تۇمنبىلىقىنسىن قېلىشىمغۇدەك چوڭ، ئاۋات،
قايىناق بىر قۇنۇمغا ئايلاندى. بۇ يەرگە تۇمن تەڭرۇقۇتىڭ يارىدە-
قى، سۇباشى باتۇرنىڭ چاڭىرىقىدۇغا ئاساسەن تەرىپ - تەرىپ-
لمەردىن — جۇۋانغاردىكى بۆرە، قۇلان، ئالچى تاغلىرىدىن، ئېر-
سىن، ئوردۇس يايلاقلىرىدىن، چۈغايى تېغى ئېتەكلىرى ۋە ئۆگۈز-
ئەگىمىسى ۋادىسىدىن، بىرانغاردىكى قاتمۇقات، تاغ - جىلغاخا، ئۇ-
گۈز - ئېقىن بوبىلىرى ۋە يىراق كۈنچىقىشتىكى نۇرۇلغۇ تېغى
ئېتەكلىرىدىن نۇرغۇنلىغان كىشىلەر — يۈركىدە ئوت يالقۇنلاب،

جىسىمدا كۈچ قۇتراپ تۇرغان ياش، قاۋۇل، باتۇر چەۋەندازلار، ئۆز كەسپىدە كامالىتكە يەتكەن ھۇنارۇن - كاسپىلار، قولى گۈل، ئىشچان ئاياللار، تەجرىبىلىك يىلقىچىلار، پادىچىلار، تۆمىنلىگەن ھاشارچىلار... كېلىپ توپلانغان ۋە توپلىنىۋاتتى. ئۇلار بىلەن بىرگە توب - توب قوي، كالا، قوتاز سۈرۈگلىرى، يىلقىلار ۋە تۆگە، قېچىر قاتارلىق يۈك ئۇلاڭلىرى ھەيدەپ كېلىنگەندى. ئوزۇق - تولۇك، يۈڭ - تېرە، ياغاچ - ناش، مەدەن - مېتال ۋە باشقا لازىمەتلەكلىر ئۇزۇلدۇرمەي توشۇلۇۋاتتى.

تۆر ئاۋۇلىنىڭ كەڭ قويىنى ھېسابىسىز كۆپ چىدىر - بارگاھلار بىلەن تولغانىسى. ئېگىزىدە تۇرۇپ قارسا، بۇ چىدىر - بارگاھلار خۇددى كۆكتىكى يۈلتۈزۈلار تۆر ئاۋۇلغان كۆچكەندەك كۆرۈنەتتى. بارگاھلارنىڭ ئەڭ چوڭى، مۇداپىئەسى كۈچلۈك، ھەيۋەت - ھەشە. مەتلەكى سۇباشى بانۇر ئالىپنىڭ چوڭى كۆك چىدىرىنى ئۆز ئىچىگە ئالغان، ئالدى ئىشىكلىرى كۈنچىقىشقا قارىغان چوڭ - كىچىك يۈز نەچچە چىدىرىدىن تەركىب تاپقان يۈرتۈغ بارگاھ ئىدى. بۇ ھەيۋەتلەك بارگاھ لەشكەرگاھنىڭ دەل ئوتتۇرسىغا قۇرۇلغان بۇ-لۇپ، تۆت ئەتراپى ياغاچ تۈرۈلۈك، بالداق ۋە قىل ئار GAMچىلار بىلەن ئىھاتە قىلىنغانىسى. ئۇنىڭ كىرىش - چىقىش ئېخىزلىرىدا، ئەتراپىدا قوراللىق مۇھاپىزەتچىلەر كېچە - كۈندۈز كۆزەتچىلىك قىلىپ قاراۋۇللۇقتا تۇراتتى.

يۈرتۈغ بارگاھنىڭ سول تەرەپ يۈقىرىسىغا، تاغ باغرىدىكى ئورمان بويلىرى، ئۇتلاق، جىلغا، جىرا، قىيالىقلار نۇۋىنگە يەن نۇرغۇنلىغان ئاق كىڭىز ئۆيلىر، چوڭ - چوڭ گەمە - لاپاسلار، ئامبارلار... قۇرۇلغان بولۇپ، بۇلار تۆمۈرچىلەرنىڭ تۆمۈر تاۋلاش ۋە قورال - ياراغ سوقۇش ئورۇنلىرى، ياغاچى، كىڭىزچى، توقۇمىچى، تىككۈچى ئاياللارنىڭ تۇرالغۇلىرى؛ ئاش - ئوزۇق، يۈڭ - تېرە، جابدۇق - سايمان، قورال - ياراغ ئامبارلىرى ئىدى. ئۇ يەردە نەچچە مىڭ ئوستا - شاكىرت، ھاشارچىلار ۋە ئاياللار خۇددى چۈمىلىدەك ئۇ تۆشۈكتىن چىقىپ، بۇ تۆشۈكە

کىرىپ، تىننیم تاپماي ئىشلەيتتى.

مەركىزىي بارگاھنىڭ ئولۇغ تەرەپ تۆۋىنسىدىكى كەڭرى كەتكەن تۈزلەڭلىككە يەنە نەچچە ئون بارگاھ، نەچچە يۈز چوڭ - كىچىك چېدىر ۋە ئاتخانا، ساغىرلار جايلاشقان بولۇپ، ئۇلار ئون نەچچە چاقىرىم يېراقلىقىچە سوزۇلغانىدى. بۇ بارگاھ ۋە چېدىرلاردا تۈمەنلىگەن ئاتلىق چەۋەنداز ۋە پىيادە لەشكەرلەر تۇراتتى. ئاتخانا - ساغىرلارغا بولسا خىللانغان، ئېگەرلەنگەن جەڭ ئاتلىرى ۋە سېمىز مال - ۋارانلار سولانغانىدى. چەۋەندازلار، لەشكەرلەر، مال - يىلىقلار يەنە ھەر كۈنى دېگۈدەك كۆپىيپ، ئاۋۇپ تۇراتتى ۋە ئۇلار ئۈچۈن چېدىر - بارگاھلار، ئاتخانا - ساغىرلار كېڭىيەتى. لىنپ، يېڭىدىن قۇرۇلۇپ تۇراتتى.

شىمالدىن جەنۇبقا غاز قانىتى شەكلىدە يېسىلىپ ئورۇنلاشقان، ئالدى كۈنچىقىشقا قارىغان بۇ چوڭ لەشكەرگاھتا، پۇتكۈل لەشكەرلىرى قۇنۇمدا ھاياتلىق قاینایتتى. تاغ باغرىدىكى ئورمان ياقلىرىدا، يېقىن ئەتراتىسلىكى بېغىر كۆچمە يايلاقلاردا قۇيرۇقلىرىنى شىپاڭلىتىپ، باشلىرىنى ئېرغىتىپ، بىر - بىرى بىلەن سۈركەدە، يېلىقا ۋە قوي، كالا، قوتاز سۈرۈگلىرى يايلىشانتى. يۈل - ئۆتەڭ، دەرۋازا - قوۋۇقلاردا، چېدىر - بارگاھلار ئارسى ۋە ئالدى - كەينىدە، لەشكەرگاھنىڭ، پۇتكۈل لەشكەرىي قۇنۇمنىڭ تەرتىپى ۋە بىختەرلىكىنى قوغىداپ، قاراۋۇللار كۆزەتتە تۇراتتى. چېدىرلار ئالدىدىكى ئۇچاقلاردا، مەيدانلاردا كۈنۈ تۈن گۈلخان ئۈچمەيتتى. لەشكەرگاھتنىن، پۇتكۈل لەشكەرىي قۇنۇمدىن كىشىلەرنىڭ ۋارقىراش - جارقىراش، كۈلكە - چاقچاق، ناخشا - قوشاق، دۇئا - ئىبادەت قىلغان ئاۋازلىرى، ئاتلارنىڭ دۇپۇرلەشكەن، كىشىنگەن، پۇشقۇرۇشقان ئاۋازلىرى، بولقا - بازغانلارنىڭ سەذىدەللەرگە، پالتا - كەكىلەرنىڭ ياغاچلارغا، قىلىج - قالقانلارنىڭ بىر - بىرىگە ئورۇلغان، ياغاچلارنىڭ قاراسلاپ سۇنغان ئاۋازلىرى، ئىتلارنىڭ ھاۋاشلىرى، توخۇلارنىڭ چىللاشلىرى، قوي -

کالىلارنىڭ مدرەش - مۇرەشلىرى، يەنە قەيدەرلەردىندۇر بۆريلەر-
نىڭ سوزۇپ - سوزۇپ ھۇۋلاشلىرى... قوشۇلۇپ، دەريا - ئېقىن-
لار دېڭىز - ئوكتىنلاردا قۇيۇلغان چاغدىكى گۈلدۈرلىگەن ئاۋازدەك
ھەبىئەتلىك شاۋقۇن - سادا ھاسىل قىلىپ، كېچە - كۇندۇز ئۇزۇل-
مەي ئاڭلىنىپ تۇراتتى. چىدىرلارنىڭ چوققىلىرىدا، بارگاھلار
ئالدىغا تىكىنەنگەن مومسلىاردا، دەرۋازا - قۇۋۇقلاردا رەڭدار
تۇغ - ئەلەملىر لەپىلەپ تۇراتتى.

سۇباشى باتۇرنىڭ مىڭ كىشى سىخىدىغان چوڭ كۆك چىدىرى
يۈرۈتۈغ بارگاھىنىڭ تۆرىدە ئىدى. ئۇ ناھايىتى چوڭ، ھەبىئەتلىك
بولۇپ، چوققىسىغا بەرجم قادالغان، ئالدىكى قاتار قىلىپ تىك-
لمەنگەن توققۇز مومىدا كۆك بۆرىنىڭ باش سۈرتىن چۈشورلۇكەن
توققۇز تۇغ لەپىلەپ تۇراتتى.

چىدىرلارنىڭ ئىچى ئىككىگە بولۇنەتتى، ئىشىكتىن كىرىشتىكى
ئواڭ تەرەپ كىچىكىرەك بولىكى باتۇرنىڭ ئالچى، قۇنچۇي، كۈمۈش-
تېكىنلىرى ۋە ئۇلارنىڭ قىرقىن - قىرناقلارغا، سول تەرەپتىكى
چوڭ بولىكى بولسا ئۇنىڭ ئۆزىگە تەئىللۇق ئىدى.

ئەڭ بۇرۇن ئۇ ئۆزىگە بىۋاستىتە قاراشلىق يۈرۈتۈغ قوشۇنى
تەشكىللىش بۇيرۇقىنىمۇ مانا مۇشۇ يەردە چۈشورگەندى. ئۇ ئەس-
لىدە يۈرۈتۈغ قوشۇنى ئەل ئىنچىدە ئالىپ ئاتالغان جەسۇر چەۋەذ-
دازا لاردىن، لەشكەرگاھقا توپلانغان ئاتىم، چەبىدەس يىگىتلەردىن
ۋە ئۆزىنىڭ ئۇرۇق - تۇغقانلىرى، سەممىي - سادىق يارەنلىرىدىن
تەشكىل قىلماقچى بولغانىدى. بىراق، كېيىن ئۇ بۇنداق قىلىشنى
تازا مۇۋاپىق كۆرمىي، ئاتىسىنىڭ، ئانىسىنىڭ تۇغقانلىرى ۋە
ئۇلارنىڭ يېتىلگەن باللىرىدىن، تۈمەنبالقىتكى ئۈلۈغ ئاتلىغ
ھون ئاقسوڭە كلىرىنىڭ، ھەرقايىسى ھون خان - بەگلىرى، يابغۇ-
لار، سانغۇنلار ۋە ئۇرۇق - ئاقساقا لللىرىنىڭ تۇغقانلىرى ھەم
باللىرىدىن، ئاندىن ئۆزىنىڭ تۇغقانلىرى ھەم ئىشەنچلىك دوستتە-
لىرىدىن تەشكىل قىلدى. ئۇنىڭ بۇنداق قىلىشىدا بىرنەچە سە-
ۋەب بار ئىدى. بىرى، ئۇ بۇ كىشىلەرنى يېنسىغا توپلاپ، ئۇلارغا

مۇھىم ئەمەللەرنى بېرىپ، ئېغىر ۋەزبىلەرنى تاپشۇرماقچى، بۇ ئارقىلىق ئۇلارنى ئۆزىگە تارتىپ، ئىشىنچى ۋە ھىمایىسىگە ئېرىدە شىش بىلدەن بىرىگە، ۋەزبىپە مەسىئۇلىيەتىنى ئېغىرلاشتۇرۇپ، بۇت - قولىنى چۈشىمەكچى. ئۇلار ئارقىلىق ئۇلارنىڭ ئاتا - ئانىلىرىنىڭ قوللىشى ۋە ھىمایىسىنى، ياردىمىنى قولغا كەلتۈر- مەكچى، ئاندىن قالسا، ئەڭ مۇھىمى ئۇلارنى ئۆز بېنىدا، قولى، نازارىتى ئاستىدا، بارىمتاي ئورنىدا تۇتۇپ تۇرۇپ باشقۇرۇپ، ئاشۇ مۇتەئىسىپ، باشباشتاق، شەخسىيەتچى ھون خان - بەگلەرگە كۆرۈنmes نوختا سالماقچى، ئاندىن ئۇنىڭ تىزگىنىنى ئۆز قولغا ئېلىپ، مەھكەم تۇتۇپ، ئۇلارنى كونترول قىلماقچى، ئۇلارنى ئۆزىدىن ھېيىقىدىغان، تەپ تارتىدىغان، قورقىدىغان، قولقى يۇمىشاق كىشىلەرگە ئايالندۇرماقچىدى. ۋەHallەنکى، ئۇنىڭ بۇ ئۇ- يىنى، مەقسىتىنى بىر تەڭرى ۋە ئۆزىدىدىن باشقا ھېچكىم بىلمەيتتى.

«يۈرتۈغ قوشۇنىدىكىلەر بەش مىڭ كىشى ئىدى. ئۇلار ئەل ىچىدە، لەشكەرگاھتا مەلۇم تەسر ۋە نوپۇزغا ئىگە، قول - ئىلكىدە بار، ئالىپ ئاتالغان ئابىر وىلۇق كىشىلەر، يەنە كېلىپ ئات مىنىشكە ماھىر، مەرگەن، ساغلام، كۈچلۈك، بائۇر، قەيسەر چەۋەندازلار ئىدى. باتۇر ئۇلارنى يېنىغا توپلاپ، ئۆزىگە بىۋاسىتە قاراشلىق قوشۇن قىلىپ تەشكىللەپ، سانىنى بېكىتىپ بولغاندىن كېيىن، ئۇلارنىڭ قۇرۇلمىسى، قوراللىنىشى توغرىسىدىكى قارا- رىنى جاكارلىدى ۋە ئۇلارغا باش سانغۇن، مىڭبېشىلارنى تەينىلە- دى. ئۇ مانا مۇشۇ چاغدا ئاندىن ئۆزىنىڭ ئەسلىي مەقسىتى بويىچە ئىش كۆردى:

«يۈرتۈغ قوشۇنىدىكىلەر ئىچكى جەھەتتىن ئوقياچى چەۋەنداز- لار ۋە مۇھاپىزەتچى چەۋەندازلار دەپ ئىككىگە بولۇندۇ. يۈرتۈغا تۈقىش ئوغلان باش سانغۇن، ئوقياچى چەۋەندازلارغا يانان، مۇها- پىزەتچى چەۋەندازلارغا شىنزمىر باش بولىدۇ. ئۇلارنىڭ قول ئاست-

دا يەنە بەش نەپەر مىڭبېشى، ئەللىك نەپەر يۈزبېشى، بەش يۈز نەپەر ئۇنىبېشى بولىدۇ. مىڭبېشىلار ئاقسوڭىڭ ئېسىلىزادىلەردىن، يۈزبېشى ۋە ئۇنىبېشىلار باتۇر چەۋەندازلاردىن تەينلىدى. ئۇلارنىڭ ھەممىسى يۈرتۈغ سانغۇنى تۇقىش ئوغلانغا قارايدۇ. تۇقىش ئوغلان بولسا بىۋاسىتە سۇباشىغا بويىسۇنىدۇ! ...»

«يۈرتۈغ سەركەردىلىرى، لەشكەرلىرى پۇتۇنلەي خىللانغان جەڭ ئاتلىرىغا مىنیپ، ئۇستۇشىغا تۆمۈر تەڭگىلىك دۇبۇلغا - ساۋۇتلارنى كېيدۇ. خىل، ئۆتكۈر، پۇختا، ئېپلىك ياراڭلار بىلەن قوراللىنىدۇ! ...»

ئاندىن باتۇر يەنە ئۇلارنىڭ كونكرېت ۋەزىپە - مەسئۇلىيەتلە.

ئىلىنى ئېلان قىلدى: يۈرتۈغ چەۋەندازلىرى بارگاھنىڭ، پۇتكۈل لەشكەرگاھنىڭ ئامان - ئېسەنلىكىگە مەسئۇل! ئۇلار بۇ يەرنىڭ، پۇتكۈل قۇنۇم-نىڭ تەرتىپ ۋە ئامانلىقىنى قوغادايىدۇ. يول - ئۆتكەللەرde، قاپاڭا-لاردا، بارگاھلارنىڭ ئىچى - تېشى ۋە ئارىلىقلرىدا قاراۋۇللوقتا تۇرۇپ، كېچە - كۈندۈز كۆزەتچىلىك قىلدۇ.

«يۈرتۈغ سەركەردىلىرى، چەۋەندازلىرى پۇتۇن لەشكەرگاھ-تىكى لەشكىرىي مەشق ۋە ئۇۋ - شىكارلارنى تەشكىللەيدۇ ھەم باشقۇرىدۇ. لەشكىرىي ئىنتىزامنى، تەرتىپ - قائىدىلەردى ئىجرا ۋە دىزارەت قىلىدۇ... ئۇلار مەشىقلرىدە، ئۇۋ - شىكار، يۈرۈش - سوقۇشلاردا سۇباشىنىڭ يېنىدا بولىدۇ. ئۇنى مۇھاپىزەت قىلىپ، ئامانلىقىنى قوغادايىدۇ. ئۇنىڭ بۇيرۇقى بويىچە، ئۇنىڭغا ئەڭگىشىپ ئۇۋ قىلىدۇ ۋە جەڭگە ئاتلىنىدۇ! ...»

كۈن پاقاندىن كېيىن، يۈرتۈغ بارگاھنىڭ ئەتراپىدا قاتاراپ، مارىلاپ يۈرگۈچىلەر سېزلىسە، دەرھال تۇتقۇن قىلىنىدۇ ۋە قامد-لىپ، قاتىق بىر تەرەپ قىلىنىدۇ! قاراۋۇللار، كۆزەتچىلەر نۆ-ۋەت ئالماشقاندا، چوقۇم ئىسمىنى ئېيتىپ، بەلگىنى تاپشۇرۇۋېلىد-شى ۋە تاپشۇرۇپ بېرىپ ئاندىن ئۆز ئورنىغا قايتىشى كېرەك! قاراۋۇللار، كۆزەتچىلەر ھەر چاغ بارگاھ ئىچىنى چارلاپ تۇرىدۇ.

كېچىلىرى بارگاھقا يېقىنلاشقانلار ياكى بارگاھقا كىرىمند 55
ئۆكتەمىلەك قىلغۇچىلار كۆرۈلسە، ئۇلار ئۇنى توسۇشقا ۋە شۇ
يەردىلا چىپىپ تاشلاشقا هوقولۇق ! ...

يۈرتۈغ سەركەردىلىرى تۇرغان يەردە باشقىلارنىڭ تۇرۇشى،
قونۇشى مەنىقىلىنىدۇ ! ئەتراپتا ئەگىپ يۈرگەنلەر تۇتقۇن قىلدە.
نىدۇ. ناتۇنۇش، يات - يوچۇن كىشىلەرنىڭ بارگاھتىكى ئىشلار.
نى، لەشكەرگاھنىڭ ئەھۋالىنى تىختىڭلىشى، لەشكەرلەرنىڭ
سانىنى، مەشىق، ئۇۋە مەيدانلىرىنى سۈرۈشتۈرۈشى مەنىقىلىنىد.
دۇ ! ...

قىسىسى، باتۇر يۈرتۈغ قوشۇنىنى تەشكىللەش ۋە ئۇنىڭ
قۇرۇلمىسىنى، مەسئۇلىيەت - مەجبۇرىيەتلەرنى، تەرتىپ -
ئىنتىزامىنى بېكىتىپ چىقىشا خېلى كۆپ ۋاقت ئاجراتقان ۋە
باش قاتۇرغانسىدى.

تەشكىللەنىۋاتقان ھون قوشۇنىنى يېڭى قۇرۇلمىسىغا، تەر-
تىپ - ئىنتىزامىغا، لەشكەرگاھنىڭ، پۇتكۈل لەشكىري قۇنۇم.
نىڭ مۇلكى ئىشلىرىغا مۇناسىۋەتلىك قارار، يارلىقلارنىمۇ ئۇزى
جاكارلىسىدى :

«قۇرۇلغۇسى ھون ئاتلىق قوشۇنى پۇتونلەي ياش ۋە ئوتتۇرا
ياش ساۋۇتلۇق چەۋەندازلاردىن تەشكىللەنىدۇ» سانى چەكلەنمەي-
دۇ، پۇتكۈل قوشۇن جەڭ ئاتلىرىنىڭ رەڭى بويىچە تۆت چوڭ
قىسىمغا بۆلۈندۈ. ئاندىن تۈمەنلەرگە، مىڭلارغا ئاييرلىدۇ. شۇڭا
لەشكەرگاھقا كەلتۈرۈلىدىغان جەڭ ئاتلىرى ئاساسىن ئاق، كۆك،
قارا، تورۇق - تۆت خىل رەڭدە بولۇشى شەرت ! باشقا ئاتلار
بىردهك جەڭ ئاتلىرى قاتارىغا كىرگۈزۈلەمەيدۇ، ئۇلاغ، ئۇ-
زۇق قىلىشقا ئىشلىتىلىدۇ ! ...

ھون ئاتلىق قوشۇنىنىڭ باش سانغۇنلىرى، تۈمەنبېشى، مىڭ-
بېشلىرى يۈرتۈغ سەركەردىلىرى ئىچىدىن تەينلىنىدۇ. يانداش
سانغۇنلار، يۈزبېشى، ئۇنبېشلىار بولسا ئۆز ئىچىدىكى ئالىپ چە-
ۋەندازلاردىن تاللاپ تەينلىنىدۇ ! ...

پۇتكۈل قوشۇن مۇشۇ لەشكەرگاھتا مۇقىم تۇرۇپ، مۇنتىزىم
لەشكىرىي مەشقىق ئېلىپ بارىدۇ! ئەتراپتىكى ئۇۋە مەيدانلىرىدا
تەشكىللەك، ئۇپچە ئۇۋە قىلىدۇ. ۋاقتى كەلگەندە لەشكىرىي يۈرۈش
ۋە سوقۇشلارغا ئاتلىنىدۇ! ...

لەشكىرىي مەشقىلەرde، ئۇۋە - شىكار، يۈرۈش - سوقۇشلاردا
ئۆزىنى ھون ئاتلىق قوشۇنىنىڭ بىر جەڭىسى، ساۋۇتلۇق چەۋەذ-
دازىمەن، دەپ توْنۇغۇچىلارنىڭ ھەممىسى بۇيرۇققا — مېنىڭ -
سۇباشىنىڭ بۇيرۇقىغا مۇتلىق بويىسۇنۇشى شەرت! بويۇتتاۋلىق،
خىلاپلىق قىلغۇچىلار بىردىك چىپپەتاشلىنىدۇ! ...»

باتۇر ئۆز چېدىرىنىڭ كۈندىلىك ئىشلىرىنى ئالچىلىرى سو-
جۈڭ بىلەن سۈلسۈلەگە تاپشۇردى. ئۇلارنىڭ قول ئاستىدا يەنە
بىرندىچە قۇنچۇي، كۆمۈشتېكىنلەر، ئۇنلاپ قىرقىن - قىرناق
ۋە تاپىغچى، مۇلازىملار بار ئىدى. ئۇلار چوڭ كۆڭ چېدىرىنىڭ
ئىچىدە مېھمان كۆتۈش وە ئۆزىتىپ قويۇش، غىزا - تائام
تەبىيارلاش، كېڭىشىش، زىياپت، مۇراسىملارغا سورۇن ھازىرلاش
ئىشلىرىغا مەسئۇل ئىدى.

بەجەچقاننىڭ ئىسلەدىنلا ئەمەل تۇتۇش خىيالى يوق ئىدى
ھەمدە ئەمەل - مەنسىپ دېگەنلەرگە قىزىقمايتتى. شۇڭا ئۇ لەشكەر-
گاھقا كەلگەن دەسلەپكى چاغلاردا باتۇرغا ۋە ئۇنىڭ خوتۇن -
بالىلىرىغا ھەمراھ بولۇپ، چوڭ كۆڭ چېدىرىدىن چىقماي يۈردى.
بىراق، كېيىن ئۇ تەبىئىي ھالدا بۇ چوڭ چېدىرىنىڭ غوجىدارغا
ئايلىنىپ قالدى. ئۇنگىدىن كېيىن يەنە تەبىئىيلا يۈرۈتۈغ بارگاھدە.
نىڭمۇ غوجىدارى بولۇپ قالدى. ئۇنى بۇ ئىشقا باتۇر ياكى باشقا
بىرەزى قويىغان بولسىمۇ، لېكىن ئۇ ئۆزى بۇ ئىشلارنى ناھايىتى
مۇھىم دەپ قارايتتى ۋە ئىنچىكە، ئەستايىدىل، ئېدىتلىق بېجىرەتتى.
ئۇ ھەمتا كىشىلەر ئانچە دققەت قىلىپ كەتمىدىغان ئۇششاق
ئىشلارغىمۇ ئېتىبار بىلدەن قارايتتى. ھەرقايىسى ئۇرۇق - قەبلە.
لەر لەشكىرىي ھازىرلىق ئۇچۇن ئەۋەتكەن مال - ۋاران، ئات -

ئۇلاغ، ئاش - ئوزۇق، رەخت، يىۋڭى - تېرىه، بېزەك - جابدۇق، ئالتۇن - كۆمۈش دېگەندەك نەرسە ۋە سوۋۇغا - سالاملارنى تىزىملاپ تاپشۇرۇۋېلىش، ئۇلارنى ئەكەلگۈچىلەرنى لايىقىدا كۆتۈ - ۋېلىش ۋە باتۇرغا ۋاكالىتىن رەھمەت ئېيتىپ ئۇزىتىپ قويۇش، مال - يىلقىلارنى ئوتلاقلارغا مۇۋاپىق ساندا بۆلۈپ، ئۇلارنى بې - قىشقا مالچىلارنى قويۇش، سوۋۇغا - سالام ۋە باشقىا مال - مۇلۇك - لمەرنى ئېدىتىلاپ خەزىنىگە كىرىم قىلىپ ساقلاش ۋە يولىدا چىقىم قىلىپ ئىشلىتىش، هەمتا سورۇن تۆزۈش، غىزا - تائامىلارنى تەبىيارلاش، زىيادەت - مۇراسىملارنى، كېڭىشلەرنى، ئويۇن - تاماشىلارنى ئورۇنلاشتۇرۇش، ئاخشام - كەچلەرە، مەرىكە - مۇراسىم، زىيادەت - يىغىلىشلاردا چېدىر - بارگاھلارغا، ئامبار - لارغا يېقىن يەركە گۈلخان ياقماسىلىق، يېقىلغان بولسا ئىش تۈگ - گەن ھامان سۇ تۆكۈپ ياكى توپىدا كۆمۈپ ئۆچۈرۈۋېتىش، قارا - ۋۇللار مۇڭگەپ قالسا ئويغىتىۋېتىش... دېگەندەك چوڭ - كىچىك ئىشلارنىڭ ھەممىسىگە ئارىلىشاتى ۋە كۆڭۈل بۆلەتتى. شۇڭا باتۇر كېيىن ئۇنى پۇتكۈل لەشكەرگاھنىڭ باش خىزمەتچىسى ۋە داستى - خانبىگى قىلىپ تېينىلەپ، مۇلکىي ئىشلارغا مەسئۇل قىلدى . چېدىر - بارگاھ قۇرۇلۇشى، قورال - ياراغ سوقۇش ۋە ياساش، جابدۇق تەبىيارلاش ئىشلىرىغا باتۇر ئانىسى ئايقادغاننىڭ بىر تۇغقان ئىنسىسى، قۇيانىدىلىق تاغىسى يۇتچۇچاننى مەسئۇل قىلدى . يۇتچۇچان قىرىق ياشتنى ھالقىغان، ئېڭىز بوي، قاۋۇل، كۈچ - تۈڭگۈر، قارا ساقال، سۇرلۇك كىشى ئىدى، قىش - ياز مەيدى - سىنى ئۆچۈق قويۇپ يۈرۈشنى ياخشى كۆرەتتى. ئۇ باتۇرنىڭ چوقۇنぐۇچىلىرىدىن بولغاچقا، ئۇنى ناھايىتى چوڭ بىلىپ ھۆرمەت - لەيتى ۋە ئۇنىڭغا چەكسىسىز سادىق ئىدى. ئۇ بارلىق ھۈنەر - ۋەن - كاسىپلارنى، توقۇمىچى، تىككى كۈچى ئاياللارنى، قورال - ياراغ، جابدۇق - ئامبارلىرىنى باشقۇراتتى، يەنە مىڭلە - غان ھاشارچىلارنى ياغاج كېسىپ يۇتكەش، چېدىر - بارگاھ تىكىپ بېڭى تۆزۈم بەرپا قىلىش، ئېغىل - قوتان سېلىش ئىشلىرىغا

سالاتنى، تۈمەنلىگەن جەڭ ئاتلىرىنى تاقىلايتتى ۋە ئېگىرلەپ، يوپۇق يېپىپ جابدۇيتتى.

باتۇر كۆئىلىگە پۈككەن، ئەمەلگە ئاشۇرماقچى بولغان ئۆلۈغ- ئىشلار بىر ھېسابتا تېخى ئەمدىلا باشلاندى. بۇنىڭدىن كېيىنكى ئىزدىگەندەك، ئارپا نېنىدىن قىل سۇغۇرغاندەك، سېرىق ئۇنىڭ يىلتىزنى ئىزدىگەندەك، ئۆكۈش تايىنى كۆندۈرگەندەك، قىئانى بويسوںدۇرغاندەك تەس ۋە مۇشكۇل ئىدى. بولۇپىمۇ قۇرۇلغۇسى ھون ئاتلىق قوشۇنىنى تەشكىللەش، ئۇنىڭ تەپسىلىي قۇرۇلمىسى- نى، لەشكەر سانى ۋە سۈپىتتىنى، تەرتىپ - ئىنتىزامىنى بېكىتىپ چىقىش، جەڭ ئاتلىرىنى تاللاش، چەۋەندازلارنى مەشق قىلدۇ- رۇش، چېنىقتۇرۇپ تەربىيەلەش، ئۇۋا - شىكارغا تەشكىللەپ سىناپ كۆرۈش، يۈرۈش - سوقۇشلارغا ئاتلاندۇرۇپ جەڭىگە سې- لىش، غەلبىلىك جەڭ قىلىش... ئىشلىرى ناھايىتى مۇھىم ۋە ئىنتايىن مۇشكۇل بولغاچقا، باتۇر مۇشۇ ئىشلار توغرىسىدا باش قاتۇرۇۋاتاتنى .

ھون چەۋەندازلىرىمۇ چاققان، چەبدەس، باتۇر، قەيسەر ئى- مى، قىينىچىلىق ئالدىدا باش ئېگىپ، جاپا - مۇشەققەتكە ۋايىسى- مایىتتى، سوقۇشتا، تالان - تازاجادا ئۆزىگە پايدىلىق بولسلا قاپلان- دەك ئېتىلىپ، قارا بوراندەك شىددەت بىلەن باستۇرۇپ بارىدۇ. ئۆزىگە پايدىسىز بولسا دەرھال چېكىنىپ تۈنۈندەك، تۇماندەك شەپىسىز، ئىز - دېرەكسىز تارقىلىپ كېتىدۇ. ياخ قولغا چۈشۈپ قىلىشتىدىن كۆرە قېچىدشنى، كۆچۈشنى ئەر كۆرمەيدۇ، ھەتتا يارىلانغان، ئۆلۈپ كەتكەن ئۇرۇقداشلىرىنىمۇ جەڭگاھقا، ياخ قو- لىغا تاشلاپ كەتمەيدۇ. بىراق ئۇلارنىڭ تەشكىلى مۇكەممەل ئە- مەس، تەرتىپ - ئىنتىزامى بوش، باشباشتاق، چېچىلاڭخۇ، بۇ- رۇققا، باشقۇرۇشقا بويسوۇنۇپ كەتمەيدۇ. كۆپىنچە هاللاردا ئۆزى، ئۆز ئۇرۇقى ئۈچۈن، ئۆز ئالدىغا، قاراملىق بىلەن ئىش كۆرىدۇ، جەڭ قىلىدۇ. ئۇلارنىڭ مۇقىم نىشانى، يۈكىسەك غايىسى يوق.

پەقدەت ئۆت - سۇ، مال - چارۋا، ئەسىر قۇللار ئۇچۇنلا كۈرەش قىلىدۇ، باي - باياشات، ئازادە ياشاشنىلا ئويلايدۇ. مانا بۇ ئۇلار - دىكى ئەڭ ئەجەللەك ئاجىزلىق.

شۇڭلاشقا، ھەممىدىن ئاۋۇال ئۇلارنى ئىتتىپاڭلاشتۇرۇش، ئېشىلىگەن قامىچىدەك، چىڭ تۈگۈلگەن مۇشتىدەك ئۇيۇشتۇرۇش كېرەك. بۇيرۇققا مۇتلەق بويىسۇنىدىغان، چوڭ تۈغ قاياناقماڭسا، لەپىلسىدە، شۇ تەرەپكە تاشلىنىدىغان، چاپىدىغان، مەقسىتى بىر، ئىنتىزامى چىڭ، جەڭگىۋار ئالىپ چەۋەندازلاردىن قىلىپ تەربىيەدەن لەپ چىقىش كېرەك.

شۇ تاپتا، باتۇر كۆڭ چىدىرىنىڭ تۆرىدە چوڭقۇر ئويغا پېتىپ، مۇشۇ ئىشلار ئۇستىدە باش قاتۇرۇۋاتاتتى.

— غىزانى يېمەپسىنۇ سوۋۇتۇپ، ئېغىزىڭغا تېتىمىدىمۇ - يَا؟ - سۈجۈك پەچكۈمىدىكى داستىخاندا شۇ پېتى سوۋۇپ - قېتىپ تۇرغان غىزانى كۆرۈپ كايدىپ.

— ھە... - دېدى باتۇر خىالىدىن باش كۆتۈرۈپ.

— تېتىمىغان بولسا... باشقىدىن...

— ھە... ياق، بولدى. مۇشۇنى يەي.

باتۇر كۈن چۈش بولاي دېگەندە ئەتكىنلىك غىزانغا تۇتۇش قىلدى. ئۇ مانا شۇ چاغدا قورسقىنىڭ ئېچىپ كەتكەنلىكىنىمۇ سەزمەي ئولتۇرغىنىنى ھېس قىلدى. ئۇ داستىخاندىكى پىشىق گۆشنى، ئەمبەكىنى چوڭ - چوڭ چىشلەپ، يالماپ - يالماپ يۇتۇپ يېدى، سۇتنى، قىمىزنى ساقال - بۇرۇتلرىغا، مەيدىسىگە تۆ كۆپ، غورتۇلدىتىپ ئىچتى. سۈجۈك ئۇنىڭ بىيىشلىرىگە، ئە - چىشلىرىگە ھەيرانلىق، ھەۋەس بىلەن قاراپ ئولتۇرىدى. تازىمۇ بىر... شۇنچىۋالا ئېچىرقاپ كەتسىمۇ... نېمىگە بۇنچە قىلىپ كېتىدەن دىغاندۇر؟ ...

دەل مۇشۇ پەيتتە چىدىرى ئىشىكىدىن بەجەچقان، يۈتچۈچان، ئەرقىللەر كېرىپ كېلىشىتى. باتۇر ئۇلار بىلەن سالاملىشىپ، ئولتۇرۇشقا ئورۇن كۆرسىتىپ تۇرۇشىغا، يەنە تۇقىش ئوغلان،

يانان، جانер، شىزىر، ئىچۇر، زاغۇمىلارمۇ كىرىپ كەلدى.
باتۇر ئۇلارنىمۇ ئىلىق چىrai كۈتۈۋالدى ۋە تىنچلىق سوراپ
ئولتۇرۇشقا ئورۇن كۆرسەتتى. مېھماڭلار پەستىدكى پەگاهقا،
باتۇرنىڭ ئالدىغا كېلىپ باداشقان قۇرۇپ ئولتۇرۇشتى. ئۇلار
قانداقتۇر مۇھىم ئىشلار بىلەن كېلىشكەندەك قىلاتتى. بىراق
باتۇرنىڭ غىزالىنىۋاتقانلىقىنى كۆرۈپ گەپ قىلىماي ئولتۇرۇشتى.
— قارىسام بىسرەر جىددىي ئىش بىلەن كەلگەندەك قىلد
سىلەر، — دېدى باتۇر ئۇلارنىڭ جىددىي، ئەستايىدىل قىياپەتلە
رىگە قاراپ، — قېنى ئېيتىڭلار، قانداق ئىش بىلەن كەلدىڭلار؟
— غىزالىنىۋەتپىسەن، — دېدى بەجەچقان، — ئاۋۇال قور.
سىقىڭ تويسۇن، ئاندىن...
— مەن يەپ بولدۇم، — دېدى باتۇر داستخاننى بىر چەتكە
قايرىپ، — قېنى سۆزلەڭلار. قۇلىقىم سىلەرده.

— بۈگۈن چورپىن قەبلىسىدىكىلەر ئەۋەتكەن بەش مىڭ
ئاتنى تاپسۇرۇۋالدۇق، — دېدى بەجەچقان يەنە ھەممىدىن بۇرۇن
ئېغىز ئېچىپ.
— بەش مىڭ؟! — دېدى باتۇر ئىشەنمىگەندەك ھەم ھاياجاز.
لىنىپ.

— شۇنداق، بەش مىڭ. بىرىمۇ كەم ئەمەس، — دېدى
بەجەچقان.

— قانداقراق ئاتلارنى ئەۋەتپىتۇ؟
— ھەممىسى ياش، تىمن، ياراملىق ئاتلار ئىكەن.
— ئوبدان، ئوبدان، چورپىنلار يارايدۇ!
تۇباتۇر خۇشال بولۇپ ھاياجانلاندى، ئاندىن تۇقىش ئوغلانغا
يۈزلىنىپ:

— لەشكەرگاھنىڭ ئىشلىرىچۇ؟ تۇپلانغان چەۋەندازلار قانچىگە
يەتتى؟ — دەپ سورىدى.

— ئىشلار جايىدا، — دېدى تۇقىش ئوغلان، — تۇپلانغان
چەۋەندازلار توت تۇمن كىشىدىن ئاشتى.

— تۆت تۆمەن؟! — دېدى باتۇر يەنە ئىشەنەگەندەك.
— شۇنداق، تۆت تۆمەن. ھەممىسى ئاتلىق، ياش، ساغلام،
چوغچام يىگىتلەر، ئەكەلگەن ياراڭلىرىمۇ خىل.
— ئويلىغىنىمەك بوبىتۇ! ...

باتۇر يەنە ھاياجانلاندى. دېمىسىمۇ ئىشلار ئۇ ئويلىغىناندەك،
بىلكى ئۇنىڭدىنمۇ تېز، ياخشى يۈرۈشۈۋاتاتتى. ئەگەر ئىشلار مۇشۇ
پېتى داۋاملاشسا، ئۇ ئۇزاققا قالماي كۆزلىگەن مەقسەت مەنزىلىنى
كۆرەلەيدۇ، كۆڭلىگە پۇككەن ئۇلۇغۇشار ئارزۇلىرىنى ئوڭۇشلۇق،
تېز روپاپقا چىقرا الىيدۇ.

— مەن ماڙۇ بوكتани ئەكەلدىم، — دېدى يۈچۈچچان، —
سېنى كۆرۈپ باقسۇن دەپ يېڭىدىن سوقۇپ چىقتۇق.
ئۇ بىسى ئۆتكۈر قىلىچىنى غىلىپىدىن سۇغۇرۇۋېلىپ باتۇر-
نىڭ ئالدىغا قويىدى. باتۇر ئۇنى قولىغا ئېلىپ، ئېغىرلىقىنى دەڭ-
سەپ، تىغىنى، بىسىنى تۇتۇپ، ئۆرۈپ - چۆرۈپ كۆرۈپ چىقتى
ۋە ئورنىدىن تۇرۇپ شىلتىپ باقتى.
— مەن ئۇنى سىناب كۆردۈم. بىلەكتەك بادرىنى تۇپتۇز
كېسىۋەتتى، — دېدى تاغىسى.

— شۇنداقمۇ؟ — دېدى باتۇر كۆزىنى قىلىچتىن ئۆز-
مەي، — بىراق سەل يېنىكتەك قىلامدۇ نىمە؟
— يېنىڭ دەمسەن؟ — دېدى تاغىسى خاتىرچەم هالدا، —
ساڭا شۇنداق بىلىنگەندۇر. لېكىن باشقىلارغا ئۇنداق ئەمەس.
چۈنكى ئۇلار سەندەك قاۋۇل، كۈچلۈك ئەمەس - ھ.

— يا ئوقلىرىچۇ؟ — دېدى باتۇر جىددىي تۈستە.
— ياسلىۋاتىدۇ، — دېدى تاغىسى، — سانى ئىككى تۆمەن
تالدىن ئاشتى.

— ئىككى تۆمەن؟
— شۇنداق... باشاقلىرىنى بېكىتسەكلا...
— ياغاج - تاش، تۆمۈر، ھۇنەرۋەن، ھاشارچىلار كەم
ئەمەستۈر؟

— كەم ئەمەس...
— ئۇنداقتا ياسالغان ئوقلار نېمانداق ئاز، ئىش سۈرئىتى ئاستىمۇ؟

— بۇ... بۇ مۇنداق ئىش، سۇباشى، ئىشلار ئەمدىلا باشلاندى، ئىزىغا چۈشتى. لازىمەتلىكىلەرمۇ تەل بولدى، مەن ئۇزاققا قالماي سەن تاپشۇرغان ۋەزىپىنى تولۇق ئورۇنداب بولىمەن. يىگىرمە بەش تۈمەن تال يَا ئوقىنى...
— ھۆددە قىلالامسىن؟!

— بېشىم بىلەن! — دېدى يۇتىچۇچان ئورنىدىن دەس تۇرۇپ، — سەن تۇنجى ئۇۋىنى باشلاشتىن بۇرۇن بۇ يەرگە توپلازدۇ خان چەۋەندازلارنى تولۇق يارىخلاندۇرۇپ، ھەربىرىگە بەش تالدىن يَا ئوقى تارقىتىدىپ بېرىشكە، جەڭ ئاتلىرىنى تولۇق تاقىلاب، ئېگەر - جابدۇقلىرىنى ھازىرلاپ بولۇشقا كاپالدىلىك قىلىمەن!
— قېنى كۆرەرمىز، — دېدى باتۇر تاغىسىنىڭ ئىشلىرىدىن سەل نارازى بولۇپ كەپى ئۇچان بولسىمۇ، ئۇنىڭ ۋەدىسىگە ئىشىنىپ.

ئاندىن ئۇ يەنە تۈقىش ئوغلان ۋە ئۇنىڭ قول ئاستىدىكى يانان، شىزىرلارغا يۈزلىنىدى.

— سىلدەرچۇ؟ سىلەر نېمە ئىش قىلىۋاتىسىلەر؟ لەشكەرلەر نېمە ئىش قىلىۋاتىدۇ؟

— ئات مىنىش، چاپتۇرۇش مەشقى بىلەن...
— ئات چاپتۇرۇپ، يەپ - ئىچىپ، ئۇيۇن - تاماشا قىلىۋاتىدە.
سىلەر، شۇنداقمۇ؟!

— ياق، ئۇنداقمۇ ئەمەس...
— مىنى بىلمەيدۇ دەپ تىلدا غلىق قىلىۋاتامسىن، تۈقىش ئوغلان؟
— ياق...

— شىزىر، يانان، سىلدەرگىمۇ شۇنى ئېيتىپ قويايى. مەن سىلەرنى، شۇنچىۋالا كۆپ كىشىنى بۇ يەرگە ئات چاپتۇرۇپ ئوينىد.

سۇن، يەپ - ئىچىپ ئارام ئالسۇن دەپ چاقىرىمىدىم. بەلكى قاتتىق مەشقىق قىلىپ چېنىقسۇن، قۇدرەتلەك، جەڭگىۋار كۈچ بولۇپ ئۇيۇشسۇن، يۈكسەك، ئۇلۇغۇزار ئىشلارنى ۋۇجۇدقا كەلتۈر. رۇپ ئۆزلىرىگە تىنچلىق ۋە قۇت - بۇيان ياراتسۇن، دەپ چاقىرىدىم. بۇنى بىلىدىغانسىلەر؟ !

— بىلىمىز...

— ئۇنداق بولسا ئويۇن - تاماشىنى ئىمدى يىغىشتۇرۇڭلار! هازىردىن باشلاپ لەشكىرىي مەشقىلەرگە كىرىشىڭلار! چەۋەنداز. لارنى ئات مىنىش، نەيزە شىلىتىش، قىلىچۇزلىق، كاماندازلىق، جانبازلىق، سالغا تاشلاش... ھەممىسىگە سېلىڭلار! كېچە - كۈنىدۇز، جاپالىق، قاتتىق مەشقىق قىلىڭلار! چىدىمىغانلارنى، چاناچىلارنى قوغلىۋېتىڭلار بۇ يەردىن. بېرىپ مېلىنى باقسۇن، ئۇنداقلارنى كۆزۈم كۆرمىسۇن!

— خوب!

— يەنە بار. ھەممىدىن مۇھىمى لەشكىرىي ئىنتىزام! سىلەر ئۇلارنى چىڭ تۈگۈلگەن مۇشتەتكە، پىشىق ئېشىلگەن قامىچىدەك قىلىپ تەربىيەلەپ چىقىشىڭلار كېرەك! يەنە شۇنىمۇ دەپ قويىي، لەشكىرىي بۇيرۇقتا، مېنىڭ، سىلەرنىڭ بۇيرۇقۇڭلارغا بويىسىد. مىخۇچىلار چىقسا، شۇ يەردىلا چېپىپ تاشلانسۇن، باشقىلارنىڭ كۆزى ئالدىيلا!

— خوب!

— يەنە دەيدىغانلىرىڭلار بارمۇ?

— يوق...

— بار!

— ھە بىجەچقان، سەن يەنە نېمە دېمەكچى؟

— مەن... يېقىندىدىن بېرى بىر ئىشنى ئويلاپ قېلىۋاتتىم، — دېدى بىجەچقان دەماللىققا گېپىنى ئۇنتۇپ قالغاندەك سەل دۇدۇقلاب، ئاندىن ئورنىدىن قىمىرلاپ، باشقىلارغا بىر قۇر كۆز يۈگۈرتۈپ چىققاندىن كېيىن، چولاق قۇلىقىنىڭ كۆرۈنۈپ

قېلىۋانقىنىغا پەرۋا قىلماي تەلىپىكىنى قايىرىپ، بېشىنى قاشلاپ تۇرۇپ سۆزىنى داۋام قىلدى، — لەشكىرگاھ بەكمۇ چوڭ. لەشكىر ۋە باشقۇ كىشىلەرمۇ كۆپ. ئۇلار يەنە كۆپىيىشى مۇمكىن. دېمەك- چى بولغىنىم، ئۇلار يەيدۇ، ئىچىدۇ، كىيىدۇ، ئىشلىتىدۇ. بىراق يېتىپ يېسە تاغمۇ توشىمايدۇ - دە مەن شۇ... كېينىچە لەشكىري تەمناتنىڭ ئۆكسۈپ قېلىشىدىن ئەنسىرەۋاتىمەن.

— دۇرۇس ئېتىسىدەن، بەجەچقان، — دېدى باتۇر قايىلىق بىلەن يېنىك باشلىكىنىپ، — دېگەنلىرىنىڭ ئورۇنلۇق. بىراق، بۇ ئىش سەن ئەنسىرىگەندەك ئۇنداق ئېغىرلىشىپ كەتمەيدۇ. چۈن، كى بۇ يەردىكى كىشىلەر ئۇزاققا قالماي ئۆز ئوزۇقىنى ئۆزى تېپىپ يەيدىغان بولىسىدۇ ھەم شۇنداق بولۇشى كېرەك. بولمىسا ئۇلارغا سەن دېگەندەك تاغمۇ توشىمايدۇ. مەن ئاۋۇڭ ئۇلارنى قاتىققى مەشقق قىلدۇرۇپ چېنىقتۇرىمەن، ئاندىن ئۇۋا - شىكارغا تەشكىللەپ سىناپ كۆرمەن. ئاخىردا يۈرۈش - سوقۇشلارغا ئاتلاندۇرمەن. جەڭدە ئالغان ئولجا - غەنئىمەتلەرنى ئۆزلىرىگە تالىق قىلىپ بېرىمەن!

— ئۇنداق بولسىغۇ ياخشى بولاتقى.

— سەن مۇشۇ يەردە يېپ - ئىچىپ، كۆككە مۇشت - پەشۋا ئېتىپ، ھاۋاغا قىلىچ چېپىپ، ئوق ئۆزۈپ ياتارمىزمىكىن دەپ ئويلىغانمىدىڭ؟

— ياق، ئەمدى...

— بىز ئاۋۇڭ مەشقق قىلىپ كۈچ - ماھارىتىمىزنى ئاشۇردى. مىز. ئۇۋا قىلىپ ئۆزىمىزنى دەڭسىپ كۆرمىز، ئاندىن يۈرۈشكە ئاتلىنىپ، قايىناق جەڭلەرگە كىرمىز! ...

— چىنلىقلار ئۇستىگىمۇ؟! — دېدى چېدىرغا كىرگەندىن بېرى بىر ئېغىز مۇ گەپ قىلماي، بولۇنغان سۆھبەتلەرنى سالماق. لىق بىلەن تىڭىشىپ ئولتۇرغان ئەرقىل نېمىدىندۇر چۈچۈگەندەك، ئەنسىرىگەندەك ئورنىدىن ئىختىيارىسىز قوزغىلىپ.

— قانداق، بولما مەتكەن، ئەرقىلىبىگە؟ — دېدى باتۇر ئۇنى

مه سخیره قىلغاندەك مىيقىدا كۈلۈپ، ئاندىن ئۆزىگە ئىشەنگەن
هالدا سۆزىنى داۋام قىلدى، — چىنلىقلارنىڭ يېرى كەڭ،
ئوت - سۈيى مول، بايلىقى كۆپ. بىزگە كېرىكى، بىز ئېھتىياج-
لىق بولۇۋاتقان نەرسىلەر مانا شۇ. بىز ئۆزاققا قالماي سېرىق
ئۆگۈزدىن ئۆتۈپ، سەددىچىندىن ھالقىمىز. چىنلىقلار ئۈستىگە
شىدەت بىلەن باستۇرۇپ بارىمىز. خۇددى ئۇلار ئىينى ۋاقتىتا
بىزنىڭ ئۈستىمىزگە باستۇرۇپ كەلگەندەك، ئاندىن ئۇلار بىلەن
ئېلىشىمىز. يېڭى ئوتلاقلارنى ئىگىلەيمىز. ئۇ يەردە يىلقىلى-
رىمىزنى خىرامان يايلىتىمىز!
— بىراق بۇ... ئۇلار...

ئەرقىل باتۇرنىڭ يەنە ئۇيناشقاندەك گەپ قىلىۋاتقىنىنى كۆ-
رۇپ، نېمە دېيىشنى بىلمىي قالدى. «ئۇيناب سۆزلىسىمۇ، ئويلاپ
سۆزلىشى كېرەك - دە، ئۇ قۇرۇق داۋارڭى، يوقىلاڭ ئارمانلارغا
نېمە كېلىندۇ؟ ئەجدابا، ئەينى ۋاقتىتىكى پاچىئىلىك مەغلۇبىيەت
ئۇنىڭ ئېسىدىن كۆتۈرۈلۈپ كەتتىمىكىن؟... ئۇ ئۆزىنى چاغلىماي
چوڭ گەپ قىلىۋاتىدۇ. پو ئېتىپ ئابرۇيىخا نۇقسان يەتكۈزۈۋا-
تىدۇ...» ئۇ ئەنە شۇنداق ئويلىدى.

— بىلىمەن، — دېدى باتۇرمۇ دەررۇ ئۇنىڭ كۆڭلىدىكىنى
سېزىۋالغاندەكلا، — ئۇلار چوڭ، كۈچلۈك ئەل، چېقىلغىلى، تەڭ
تۇرغلۇلى بولمايدۇ. بۇنداق ئەھۋالدا ئۇلارغا قانداقمۇ كۆز ئالايتىپ
خىرس قىلغىلى بولسۇن؟... دېمە كېچىغۇسەن، شۇنداقمۇ؟
— بۇ ھەممىمىزگە ئايغانۇ! — دېدى ئەرقىل تېخىمۇ
تىت - تىت بولۇپ،

— دۇرۇس، — دېدى باتۇر سالماقلق بىلەن نەچچە ۋاقتىتىن
بېرى ئويلاپ يەتكەنلىرىنى كۆپچىلىككە تۇنلىجى قېتىم ئاشكا-
رىلاپ، — چىنلىقلار چوڭ، كۈچلۈك ئەل، لەشكىرىي كۈچىمۇ
بىزنىڭىدىن نەچچە ھەسسە كۆپ ھەم قۇدرەتلىك. بىراق بۇ بۇرۇن-
قى ئىشلار. ھازىر بولسا ئەھۋال باشقىچە، ھونلار ئارسىدا ياشاش
ئارام، دەپ بىز تەرەپكە ئارقا - ئارقىدىن قېچىپ كېلىۋاتقان

چىنلىقلار بىلەن ئوبىدانراق سىرىدىشىپ باقساقلا بۇنى بايىقىماق تەس ئەمەس. ئۇلار نېمىشقا بىز تەرەپكە قېچىپ كېلىشىدۇ؟ ئۆز يۈرتد. نى، بالا - چاقىسىنى تاشلاپ، خاقانىدىن يۈز ئورۇپ، تەرەپ - تەرەپلەرگە قېچىشىدۇ؟ ئۇلار نېمىشقا شۇنداق قىلىدۇ؟ سەن بۇ توغرۇلۇق ئويلىنىپ باقتىڭمۇ، ئەرقىلەگ؟

.....

— ئۇلار ئىلگىرى ئۇرۇشقاق بەگلىكلەرنىڭ بىر - بىرى بىلەن بولغان تۈگىمەس جەڭگى - جىبەللەرىدىن جاق تويۇپ ۋەيران بولۇپ قېچىشقان بولسا، بۈگۈنكى كۈندە پاسىبانىدىن، ئۆز خاقاندە دىن قورقۇپ، خەۋپىسىرەپ قېچىشىۋاتىدۇ. چۈنكى ئۇرۇشقاق بەگ لىكلىرنى يوقتىپ، ئۇلارنى بىر تۇغ ئاستىغا جەم قىلغان چىن خاقانى ھازىر ئايىنىدى، زالىملۇقتا چىكىگە يېتىپ ئۆز كىشىلىرىگە ۋاپا قىلىمىدى. شۇڭا ئۇنىڭ خەلقى قاچماقتا، پىترىماقتا، ئۇنىڭ دىن يۈز ئورۇمەكتە، چېڭىرا مۇداپىئەسىدىكى سەركەردە - سەرۋاز- لارمۇ، سېپىل سوقۇۋاتقان ھاشارچىلارمۇ، ئەمەلدار - تۆريلەرمۇ شۇنداق. ئۇ تەرەپتە ھازىر قىر - چاپ، قاج - قاج باشلىنىپ كەتتى. قېپقالغىنى پەقفت مىڭ تىين سانغۇن. لېكىن ئۇنىڭمۇ كۈن - جايى ئاخىرلاشماقتا، ئامالسىز قېلىپ بېشى قاتماقتا. ئۇ ئۇزاققا بارماي تەپرىقچىلىكىنىڭ قۇربانىغا ئايلىنىدۇ. ئۆز قىلمىدە شىنىڭ جازاسىنى تارتىدۇ. خوب بولسۇن، ھونلارغا چېقىلسۇن دەپ كىم قويۇپتسىكەن ئۇنىڭغا؟... بۈيۈك چىن خاقانلىقىنىڭ ھازىر قۇرۇق ھەيۋىسى، يامان ئاتقىلا قالدى. مانا بۇ بىز ئۈچۈن تېپىلە. خۇسىز پۇرسەت، تۇغقانلار. ئۇرۇقداشلار! بىز بۇ پۇرسەتىنى كۆرۈپ يېتىشىمىز، غەنئىيمەت بىلىشىمىز كېرەك. ئۇنىڭدىن پايدىلە. نىپ ئۇن - تىنسىز باش كۆتۈرۈشىمىز كېرەك.

بۇ سۆزلەرنى ئاڭلاپ، ئەرقىل ۋە باشقا يارەتلەر باتۇرنىڭ ئېخىزىغا قاراپلا قېلىشتى. تۇۋا، بۇ ئىشلارنى، بۇنداق بولىدىغان. لمىقىنى ئۇ قاچان، قەيەرلەردە يۈرۈپ بىلگەندەرۇ؟ قانداق ئويلاپ يەتكەندەرۇ؟... ئۇ يەنە نېمىلەرنى بىلىدىغاندۇر؟ نېمىلەرنى قىلماق.

چىدۇر؟... ئاجايىپ!... ئاجايىپ بىر كىشى - ده ئۇ!
بىر خىسلەت بار ئۇنىڭدا. بۇنى پەقدەت ئۇ ئۆزى وە بىر تەڭرىلا
بىلىمۇ! ئۇ چوقۇم ئىنسان بالىلىرىنىڭ يادىدىن مەڭگۈ چىقمايدىد.
خان ئۇلۇغۇار، بۇيۈك ئىشلارنى ۋۇجۇدقا كەلتۈرىدۇ. كەلگۈسى
ئەۋلادلار ياد ئېتىدىغان، پەخىرلىنىدىغان، باتۇر نامى تىللاردا
داستان بولۇپ، شانلىق ئىش ئىزلىرى مەڭگۈ ئۇتتۇلمايىدىغان ئۇ.
لۇغ، بۇيۈك كىشىگە ئايلىنىدۇ! تارىخ ئۇنىڭغا ئۆز قويىدىن
يۈكىدەك، مەڭگۈلۈك ئورۇن بېرىدۇ. ئۇنى ياد ئېتىپ، ئۇنىڭدىن
پەخىرلىنىپ، ئۇنى ئۆرنەك قىلىپ داۋاملىشىدۇ!... باتۇر ئۇلارغا
باشقىچە بىر كىشى — توپقۇن، پاراسەتلىك، جەسۇر، ئالىپ
چەۋەنداز، ھىممەت — شىجائەتلەك قابىل پاسىبان، تېبئىي تالانت
ۋە تەدبىر ساھىبى، بۇيۈك، ئۇلۇغ ئىنسان بولۇپ كۆرۈندى. ئۇلار
ئۇنىڭ سۆزلىرىگە، ئۆزىگە چىن كۆڭلىدىن قايمىل بولۇپ، چەكسىز
پەخىر - ئېتىسخار ۋە ھۆرمەت ھېسسىياتىغا چۆمۈشتى.

— شۇڭا، — دېدى باتۇر سۆزىنى داۋام قىلىپ، — مەن
سەلەردەن سەگەك، ھوشىyar بولۇشۇڭلارنى، ھەر ۋاقت جەڭگە
تەبىyar تۇرۇشۇڭلارنى تەللىپ قىلىمەن. بىز چوقۇم كۆزلىگەن مەق-
سىتىمىزگە يېتەلەيمىز!

— ئېيتقىنىڭ كەلسۈن!

— بارىكاللا!

— ئاپىرسىن!

— باي بول، باتۇر ئوغلان.

كۆپچىلىك چەكسىز ھاياجانغا تولۇپ، ئۇنىڭ سۆزلىرىگە ئال
قىش ياكىرىتىشتى. ئەقىلە ئەزەلدەن باتۇرغاغا ئۇتتۇرۇپ باقىغان
ئەرقىلىمۇ ئۇنى باشقىدىن تونۇپ ھۈپپىدە قىزاردى.

— مەن ئەتىدىن باشلاپ لەشكىرىي بازگاھلارنى ئارىلاپ،
مەشىق ئەھۋالنى كۆزدىن كەچۈرىمەن! — دېدى باتۇر ئاخىرىدا
جىددىي ۋە كەسکىن قىلىپ، — يەنە سىلەرنى، چەۋەندازلىرىمىنى
سەنایمەن. بەلكىم ئاراڭلاردىكى بەزىلەر سىنىقىمىدىن ئۆتەلمەي

باشقىارنىڭ ئالدىدا كۈلكىگە قېلىشى، قوغلىنىشى، ھەتتا كالدە سىدىن ئايىرىلىپ قېلىشى مۇمكىن. مەن ئۇنى ئۆز قولۇم بىلەن، يېنىمىدىكى ماۋۇ بوكاتايىم بىلەن چېپپىپ تاشلايمەن! شۇڭا سىلەرگە بۇپرۇق قىلىمەن. ھازىردىن باشلاپ پۇتكۈل لەشكەرگاھ، بارلىق لەشكىرىي قوشۇن جىددىي ھالەتكە ئۆتۈپ، رەسمىي چەڭ مەشىقىنى باشلىسۇن!

4

باتۇر تاڭ يورۇپ كۈن چىقاي دېگەندە ئورنىدىن تۇردى. كۆڭلىگە پۈركەن ئىشلىرى ئوڭۇشلۇق يۈرۈشۈپ، كۆزلىگەن مەق- سەت مەنزىلىگە يېتىي دەپ قالغاچقا، يەنە تېخى تۈنۈگۈن يېڭى ئارزو - ئىستەكلىرىنى، يېڭىدىن ئويلاپ يەتكەنلىرىنى، كۆزلى- گەنلىرىنى، كۆڭلىدىكى مەخپىي سىرلىرىنى تۇغقانلىرىغا، يارەن- لىرىگە ئاشكارىلاپ، ئۇلار بىلەن ئورتاقلىشىپ، ئۇلارنىڭ چۈشدە- نىشىگە، قوللىشىغا ئېرىشكەچكە، كېچىدىن تىنج يېتىپ قېنىپ ئۇخلىغاچقا، كەپپىياتىمۇ كۆتۈرەڭىڭ، روھلۇق ئىدى. ئۇ يۈز - قولىنى مۇزدەك سۇ بىلەن يۈغاندىن كېيىن، ئالچىلىرى سۈجۈك بىلەن سۈلسۈلەنى، چوڭ كۆك چېدىرنىڭ غوجىدارى بەجەچقاننى قەۋەتلا سۆيىندۇرۇپ، ئەتىگەنلىك غىزانىمۇ ئىشتىها بىلەن يېدى. ئالچى سۈجۈك ئۇنى غىزانىدۇرۇپ بولغاندىن كېيىن، بەجەچقان بىلەن بىلە ئۇنىڭ كېينىپ جابدۇنۇشىغا ياردەملىشتى. باتۇر بۇگۈن يېڭىدىن قۇرۇلغان ھون ئاتلىق قوشۇنىنىڭ باش سەركەرددە- سى - سۇباشى بولۇش سۈپىتى بىلەن رەسمىي يوسۇندا لەشكەر- گاھنى، لەشكىرىي مەشىق ئەھۋالىنى كۆزدىن كەچۈرۈشكە چىقاما- چى بولغاچقا، ئوبدان جابدۇنۇشى، قوراللىنىشى كېرەك ئىدى. ئۇ ئۇچىسىغا تېرە كېيىم، پۇتىغا قونچىلىق كۈن ئۆتۈك كېيدى. ئۇستىگە تەڭگە قاسىر اقلقىق تۆمۈر ساۋۇتنىنى، بېشىغا قوش قۇبىي- لىك چويۇن دۇبۇلغىنى كېيىپ، بېلىنى كەڭ تاسما سىدرىم بىلەن

باغلىدى. سىدرىمىغا تاغىسى تۈيچۈچان تۈنۈگۈن سوۋغا قىلغان،
هون تۆمۈرچىلىرى مۇشۇ لەشكەرگاھتا سوقۇپ چىققان غىلاپلىق
بۈكتانى ئاستى. ئۇنىڭ چوغچام تۇرقى، سالاپىتىدىن باھادر-
لىق، جۇشقۇن روھىي قىياپىتىدىن ھىممەت - شىجائەت ئۇر-
غۇپ تۇراتتى.

تالادا، چوڭ كۆك چىدىر ئالدىدىكى كەڭرى مەيداندا تۇقىش
ئوغلان باشلىق ئاتمىشقا يېقىن چەۋەنداز ئۇنىڭ چىدىرىدىن چىقد-
شىنى كۆتۈپ تۇراتتى. ئۇلار باشتىن - ئاياغ تۆمۈر كىيمىلەرگە
ئورسنىپ، تولۇق قورالانغانىدى. ئەتىگەنكى قۇياش نۇريدا ئۇلار-
نىڭ، ئاتلىرىنىڭ ئېغىز - بۇرۇنلىرىدىن قويۇق، قىزغۇچ هور
ئۇرلەيتتى.

باتۇر جابىدۇنۇپ، قوراللىنىپ تەخ بولغاندىن كېيىن،
گۈرس - گۈرس دەسسىپ چىدىر ئىشىكىگە قاراپ ماڭدى. دەل
مۇشۇ پەيتتە، چىدىرنىڭ ياندىكى كىچىك بۆلمىسىدىن ئۇستۇشىغا
دۇبۇلغა - ساۋۇت، پۇتىغا قونچىلۇق ئۆتۈك كېيىپ، بېلىنى كەڭ
تاسما سىدرىم بىلەن باغلاپ، قىلىچ ئېسىۋالغان، بويي - بەستى،
چىراي - تۇرقيدىن بۇرۇتى خەت تارتىمىغان ياش يىگىتكە ئوخشد-
شىپ قالغان ئالچى سۈلسۈلە چىقىپ ئۇنىڭ ئالدىنى توسوُدى.
— سەن... نېمە قىلىۋاتىسىن؟!... — دېدى باتۇر ئۇنىڭ
تۇرقىغا ھەيرانلىق بىلەن سەپسېلىپ.

— شۇنداق، بۇ مەن، — دېدى سۈلسۈلە ئۇنىڭ ئالدىدا
ئۆزىنى يىگىتلەرداك كۆرسىتىشكە تىرىشىپ، — لەشكەرگاھنى
كۆزدىن كەچۈرۈشكە سەن بىلەن بىللە چىقىمەن.
— بولدى، — دېدى باتۇر مېڭىشقا تەمشىلىپ، — ئەرلەرنىڭ
ئىشىغا ئارىلاشما.

— شۇ تۇرقوۇمدا مېنى كىم ئايال كىشى دەيدۇ؟ — دېدى
سۈلسۈلە ئۆزىنى تېخىمۇ رۇسلاپ، قىلىچىنىڭ سېپىنى مەھكەم
تۇقىنىچە يىگىتلەرداك مەزمۇت دەسسىپ تىك تۇرۇپ.

باتۇر يا كۈلۈشنى، يا قولىنى شىلتىپ ئۇنى رەت قىلىشنى

بىلەلمىي، چوڭ ئالچىسى سۈجۈككە قارىدى.
 — ئۇنى ئېلىشىل، باتۇرۇم، — دېدى سۈجۈك سۈلسۈلەگە
 يان بېسىپ، — ئۇ ساڭا يۈڭ بولۇپ قالمايدۇ، ئىكسىچە ھەمراھ
 بولىدۇ. نەچچە ۋاقىتىن بېرى چىدىرىدىن چىقماي غېرىبىسىنىپ،
 تۈگىمەس ئۆي ئىشلىرى بىلەن بولۇپ ھېرىپ - چارچىدى، زېرىكى-
 تى ئۇ. كۆرۈپ كەلسۈن، كۆڭلى ئېچىلىسۇن. ئۇنىڭ ئۇستىگە،
 ئۇ يېنىڭدا بولسا مەنمۇ خاتىرچەم بولىمەن.
 باتۇر ئالچىلىرىنىڭ ئىناقلىقىدىن، بولۇپمۇ چوڭ ئالچىسى
 سۈجۈكىنىڭ كەڭ قورساق، كۆيۈمچانلىقىدىن ئىنتايىن سۆيۈندى.
 بىراق، سۈلسۈلەنى بىرگە ئېلىشىلىشنى ئانچە مۇۋاپىق تاپمىدىمۇ،
 يا «ھە»، يا «ياق» دېمىي بۇرۇلۇپلا ئىشىككە قاراپ ماڭدى. بۇنى
 كۆرۈپ ئورنىدا قوزۇقتەك تۇرۇپ قالغان سۈلسۈلە قانداق قىلىشى-
 نى بىلەمىي ئالچى سۈجۈك بىلەن بەجەچقانغا قاراپ ئۈمچەيدى.
 «نىمىگە قاراپ تۇرسەن، ئۇ قوشۇلدى. كەينىدىن چىق» دېگەن
 مەندىدە كۈلۈمىسىرەپ تۇرۇپ ئىشارە قىلدى سۈجۈك ئۇنىڭغا. سۇل-
 سۇلە ۋىللەدە ئېچىلىپ، باتۇرنىڭ كەينىدىن ئەگەشتى.
 — سەن راستىنلا ئۇنىڭ باتۇر بىلەن بىلە بولۇشىنى خالام-
 سەن؟ — دېدى بەجەچقان سۈلسۈلە چىقىپ كەتكەندىن كېيىن
 سۈجۈككە سىنچى كۆزلىرى بىلەن تىكلىپ.
 — قانداق، گۇمانلىنىۋاتامسىن؟ — دېدى سۈجۈكمۇ تەمكىن
 حالدا ئۇنىڭ سوئالىغا سوئال بىلەن جاۋاب قايتۇرۇپ.
 — ياق، ئەمدى...
 — ئىككىڭلار كۈنداش تۇرۇپ ئاچا - سىڭىلاردەك بولۇپ
 كېتىپسىلەر دەپ ھەيران قېلىۋاتىسىن - ھە.

— بۇنىڭ ھەيران قالغۇدەك نەرى بار؟ ئۇنىڭ ئۇستىگە باتۇر-
 مۇ شۇنى خالايدۇ، شۇنىڭغا موھتاج. نېمىلا دېگەنبىلەن، ھەر
 ئىككىمىز ئۇنىڭ ئالچىسىغۇ. مۇشۇنداق چاغلاردا بىرسمىز ئۇنىڭ
 يېنىدا بولساق تېخىمۇ ياخشى ئەمەسمۇ؟

بەجەچقان ئويلىماي سۆزلەپ قويۇپ ئوسال ئەھۋالغا چۈشۈپ قالدى. «تازىمۇ بىر... مېنىڭ ئېغىزىمىزه. قاملاشىغان گەپنىڭ قىلىپ... مانا ئەمدى، ئۇ نېمىدەپ ئويلاپ قالار...» ئۇ سۈجۈكىنىڭ گەپلىرىدىن ھەم تەسىرلەندى، سۆپۈندى، ھەم ئىنتايىن خېلىلىق ئىچىدە قالدى. بەجەچقان ھودۇقۇپ بېشىنى قاشلىمۇنى، تەلپىكى بىر يانغا قىيسىيىپ، چولاق قۇلىقىمۇ كۆرۈنۈپ قالدى. سۈجۈك ئۇنىڭ ئانىسى ئالدىدا خاتا ئىش قىلىپ قويۇپ تۇتۇلۇپ قالغان بالىنىڭكىدەك ئوسال ئەھۋالىغا ۋە چولاق قۇلىقىغا قاراپ كۈلۈۋە. تىشكە تاس قالدى.

— بولدى، خىجىل بولما، بەجەچقان، — دېدى ئۇ، ئاندىن ئېغىزىنى قولى بىلەن توسوپ، ۋىلىقلاب كۈلگىنىچە ئۆزىنىڭ خاندە سىغا كىرىپ كەتتى.

باتۇر چېدىرىدىن چىقىپلا يېڭى چىققان قۇياشقا يۈزلىنى، تىزلىنىپ قوللىرىنى كەڭ ئېچىپ كۈن تەڭرىسىگە چوقۇندى، ئاندىن ئۇرۇنىدىن تۇرۇپ، يۈرتۈغ بارگاهىنىڭ باش يىلقىچىسى ئېگەرلەپ، جابدۇپ قوشۇپ تۇرغان تورۇق تۈلپارنىڭ چۈلۈرۇنى قولىغا ئالدى.

— ئاتتىن يەنە بىرنى ئېگەرلە! — دېدى ئۇ باش يىلقىچىغا بۇيرۇق قىلىپ.

— ئېگەرلەپ قويغان، سوباشى، — دېدى يىلقىچى چېدىرىنىڭ سول يېنىدىكى تۈرۈككە باغلالقىق ئاق ئايغىرنى كۆرسىتىپ. باتۇر دەررۇ چېدىر ئىشىكى ئالدىدا ئۆرە تۇرغان سۈلسۈلەگە قارىدى. سۈلسۈلە يىگىتلەر دەك تۈز تۇرۇپ، ئۇنىڭغا تاتلىقىنى جىلۇھ قىلدى. «ئەسلىدە ھەممىنى ئالدىن ئورۇنلاشتۇرۇپ بوبىتىدە كەن - دە بۇلار» دېدى باتۇر كۆڭلىدە، ئاندىن ئېتىغا مىنىپ، مەيداندا ئۆزىنى ساقلاپ تۇرغان چەۋەندازلارغا بۇيرۇق قىلدى.

— تەيارلان!

چەۋەندازلار ئاتلىرىغا مىنىپ سەپ تۈزۈشتى. باتۇر چاپچىپ تۇرغان تورۇق تۈلپارنىڭ بېشىنى بۇراپ ئۇلارنىڭ ئالدىغا ئوتتى.

ئاندىن ھەممىلەن قوزغىلىپ ماڭدى. بارگاھتىن چىققۇچە ئۇلار سەپلىرىنى بۇزماي، ئاتلىرىنىڭ تىزگىنىنى تارتىپ ئاستا مېڭىشـتى. بارگاھتىن چىقىپ ئوڭخا بۇرۇلغاندىن كېيىن، تىزگىنىنى قويۇۋېتىپ چىپپە كېتىشتى.

سۇباشى باتۇر ئالىپنىڭ تۇنۇگۇنكى بۇيرۇقى ھەرقايىسى بارـ گاھلارغا دەخلىسىز ھەم ھايالسىز يېتىپ بارغاچقا، تۆر ئاۋۇل باشقىدىن جانلىنىپ، پۇتكۈل لەشكەرگاھ ۋە ئۇنىڭ ئەتراپىدىكى يايلاقلارنى چەۋەندازلارنىڭ ئات چاپىت سورۇپ چۈقان سېلىشـ قان، بىر - بىرىگە ھەيۋە قىلىپ نەرە تارتىشقاـن، قىلىجـ قالقانلارنىڭ بىر - بىرىگە ئۇرۇلۇپ جاراڭلىغان، يا ئوقلىرىنىڭ سالغا تاشلىرىنىڭ ھاۋانى يېرىپ ۋىشىلىدىغان، ئاتلارنىڭ، ئات توپلىرىنىڭ يەر - زېمىننى تىتىرىتىپ دۇپۇرلىگەن، كۆكىنى لەرـ زىگە سېلىپ كىشىنەشكەن... ئاۋازلىرى قاپلىغانىدى.

ھەرقايىسى بارگاھلارنى ئارىلاپ، مەشق مەيدانلىرىنى كېـ زىپ، لەشكەرىي مەشق ئەھۋالىنى بىر قېتىم كۆزدىن كەچۈرۈپ چىقىشاـقا ئۈچ كۈن ۋاقت كەتتى. باتۇر يۈرتۈغ سانغۇنلىرىنى، سىپاھلىرىنى، تۈمەنبىشى، مىڭبېشىلارنى ئەگەشتۈرۈپ ھەربىر بارگاھقا، مەشق مەيدانىغا يېتىپ بارغاندا، بۇ بارگاھ، مەشق مەيدانى ئاللىقاچان جىددىي ھالەتكە ئۆتۈپ بولاتتى. لەشكەرلەر ئاتلىرىغا مىتىپ، دۇبۇلغا - ساۋۇتلرىنى كىيىپ، قىلىجـ قالقانلىرىنى ئېلىپ جەڭ مەشقىگە كىرىشىپ كېتەتتى. ئۇلارنىڭ ھەممىسى ياش ۋە ئۆتتۈرا ياش بەردهم ئەرلەر، ئالىپ چەۋەندازلار بولۇپ، ۋۇجۇدىدىن ئەلۋە كۈچ - قۇدرەت ۋە يۈكسەك جاسارەت ئۇرۇغۇپ تۇراتتى. ئۇلار باتۇرنى كۆرگەندە باشقىدىن روھلىنىپ، قۇتراب، ئۇنىڭ ئالدىدا كۈچ - ماھارىتىنى كۆرسىتىپ، باتۇرلۇـ قىنى نامايان قىلىشاـقا تىرىشاتتى.

باتۇر شۇر ئاۋۇلغا توپلانغان ھون چەۋەندازلىرىنى، ئۇلارنىڭ ئاتلىرى ۋە ياراڭلىرىنى، مەشق ئەھۋالىنى كۆزدىن كەچۈرۈپ خېلى مەمنۇن بولدى. بىراق ئۇلاردا يىدە قانداقتۇر بىر نەرسىلەرـنىڭ كەملىكىنى، بىزى نەرسىلەرنىڭ، ئىشلارنىڭ تازا مۇكەممەل،

ئۆزى ئويلىغاندەك ئەمە سلىكتىنىمۇ ھېس قىلدى. دۇرۇس، تۆر ئاۋۇلغا قىسىغىنا بىرنە چە ئاي ئىچىدە تۆت تۈمىندىن ئارتۇق ھون چەۋەندازى توپلاندى. ئۇلار ياش، ساغلام، قاۋۇل، جىسۇر كۆك بۇريلەر. يەنە كېلىپ ھەممىسى ئاتلىق، ئاتلىرى، ياراڭلىرى خىل. جەڭ مەشقىلىرىمۇ خېلى جايىدا، كىشىنىڭ زوقىنى، قاپىلا-لىقىنى قوزغايدۇ. بىراق ئۇلاردا بىرلىك يوق، يەنلا باشباشتاق، چىچىلاڭغۇ. مانا بۇ ئۇلاردىكى كەمچىلىك، ئاچىزلىق. ئۇلار ھەر-قانچە كۆپ، باتۇر، ئاتلىرى يۈگۈرۈك، ياراڭلىرى ئۆتكۈر بولسىد-مۇ، بىر نىيەتكە كەلمىسە، ئۇيۇشىسا يەسلا بىكار. ئۇنداقتا، ئۇلارنى ئەنە شۇنداق جەڭگىۋار، قۇدرەتلىك بىر قوشۇن قىلىپ قۇرۇپ چىقىش ئۈچۈن يەنە نېمىلىرىنى قىلىش كېرەك؟ قوشۇن زور، بارگاھلار كۆپ، مەشقىق، ئۆز مەيدانلىرى تارقاق. بۇنداق ئەمەلىيەتتە بۇنداق قىلىش ئەسلا مۇمكىن ئەمەس. شۇڭ-لاشقا... ئالدى بىلەن لەشكىرىي ئىنتىزامىنى چىڭىتىش، كۈچىد-تىش كېرەك. باتۇرنىڭ — سۇباشىنىڭ بۇيرۇقى، ئىرادىسى، ھەربىر ئېغىز سۆزى قاتلامىمۇ قاتلام، ئاخىرىدا ھەربىر كىشىڭىچە دەخلىسىز ھەم ھايالىسىز يېتىپ بارىدىغان، دەخلىسىز ھەم تولۇق ئىجرا بولىدىغان بولۇشى كېرەك. باتۇر قاياققا ماڭسا، ھەممە ئۇنىڭغا ئەگىشىدىغان، تۇغ قاياققا لەپىلىدىسە، ھەممە شۇ ياققا ئات سالدىغان، باتۇر نېمىگە قارىتىپ ئوق ئۆزىدە، ھەممە ئۇنىڭغا ئوق ياغدۇرىدىغان، قورقمايدىغان بولۇشى كېرەك. بۇنىڭ ئۈچۈن - ئەڭ ئاۋۇل ئۇرۇق - تۇغقانلارنى، يارەنلىرىنى، سەركەردە - سانغۇنلارنى، ئائىسم، باتۇر چەۋەندازلارنى يېنىغا تارىتىپ، توپلاپ، ئۇلارغا مۇھىم ۋەزىپىلىرىنى، ئىشەنچلىك ۋە دەلىھىنى بېرىپ، مېھىر - شەپقەت ۋە ئىلىتپاتلارنى كۆرسىتىش كېرەك. ئۇلارنى ئۆزى بىۋاسىتە، قاتتىق باشقۇرۇپ، جاپالىق مەشقىق قىلدۇرۇپ، ياراملىق قىلىپ تەربىيەپ چىقىش، ئاندىن ئۇلارنى باشقىلارنى، تېخىمۇ كۆپ كىشىلەرنى، پۇتكۈل ھون قوشۇنى باشقۇرۇشقا قويۇش، مەشقىق قىلدۇرۇشقا سېلىش كېرەك. مۇشۇنداق قىلسا,

ئىشلار ئۇ ئويلىغاندەك يۈرۈشىدۇ، ھېچبولمىغاندا بۇرۇنىدىن پەرقىلىق، ياخشى بولار بىلكىم...

باتۇر لەشكىرىي بارگاھلارنى، لەشكىرىي مەشق ئەھۋالنى كۆزدىن كەچۈرۈپ يۈرۈتۈغ بارگاھىدىكى كۆك چېدىرىغا قايتىپ كەلگەندىن كېيىن، تۆردىكى پەچكۈم — ۋاقىتلۇق تەختى ئۇستىدە ئولتۇرۇپ ئەنە شۇنداق ئويلىدى. ئۇ يەنە بۇ ئويي - پىكىرلىرىنى ئەمەلگە ئاشۇرۇش ئۈچۈن ئىجتىهات قىلىشنىڭ، يېڭى چارە - ئاماللارنى، ئۇۋ قىلىش، جەڭ قىلىش ئۇسۇللەرىنى ئويلاپ تېپىشنىڭ، يېڭىچە قورال - ياراغلارنى ئىختىرا قىلىشنىڭ زۆرۈرلۈك - نىمۇ ھېس قىلىدى. «ئەگەر... ئەگەر... مەن ئاتقان يا ئوقىدىن ئاۋاز چىقسا، بۇ ئاۋازنى ھەممە ئاڭلىسا، مېنىڭ ئېمىنى نىشانلاپ، كىمگە قارىتىپ ئاتقىنىمى بىلسە، ئاندىن ماڭا ئەگەشىسە، بويىسىدە سام... مەن ئۇلارنى ئۇلۇغ يۈرۈشلەرگە، قايىناق جەڭلەرگە باشلىدە سام!... يا ئوقىنى ئاۋازلىق قىلىپ ياسىغلى بولماسىم...»

ئۇ تۇرۇپلا ئاۋازلىق ئوقىيا ياساشنى ئويلاپ قالدى ھەم شۇ ۋاقىتنىڭ ئۆزىدە بۇنىڭ مۇمكىن ئىكەنلىكىگەمۇ ئىشىنىپ قالدى. شۇنىڭ بىلەن ئۇ يەنە ساراڭ بولدى. تاغىسى يۇتقۇچانغا بىر قۇچاقي يا ئوقى ئەكەلدۈرۈپ، چېدىرىغا بېكىنۋېلىپ، ئۇنىڭ بىلەن ھەپ. لەشكىلى تۇردى. بۇ ئىشقا كىرىشكەندىن كېيىن ئۇ غىزادىنىمۇ قالدى، كىشىلەر بىلەنمۇ ئارلاشىدى، ھەرتا ئالچىلىرىنى، تاپىغى. چى، مۇلازىملەرنىمۇ يېقىن يولاتماي، ھەممىنى ئۇنتۇپ، ئاۋازلىق ئوقىيا كەشىپ قىلىش بىلەن بولۇپ كەتتى. بىر قېتىم بۇرۇنىنىنى خاس مەھرىمى، نىجاتكارى، ھازىرقى غوجىدارى بەجەچقان مۇھىم بىر ئىش بىلەن ئامالسىزلىقتىن ئۇنىڭ يېنىغا كىرىپ قېلىۋىدى، ئۇ ئۇنى: «دىقىتىمنى چېچۈھەتتىڭ، ماڭ چىق، كۆزۈمىدىن يوقال! ئىشىك ئالدىدىكى نۆكدرلەرگە دەپ قوي، چېدىرىغا ھېچكىمنى كىرگۈزمىسۇن. ئۇسۇپ كىرگۈچىلەرنى چېپپىپ تاشلىدە سۇن» دەپ تىللاپ، غەزەپ قىلىپ چىقىرىۋەتتى. يېنىدا، چېدىرى ئىچىدە ئۇنى - بۇنى قىلىپ، ئۇياق - بۇياق ئۆتۈپ تۇرغان ئالچىلىرىنىمۇ: «مېنىڭ يېنىمغا كىرمەڭلار. ئۇنلۇك يۇتىلىپ،

تاراق - تۇرۇق قىلماڭلار، ماڭا دەخلى قىلغۇچى بولماڭلار» دەپ، چوڭ چېدىرنىڭ كىچىك بۆلمىسىگە سولالپ قويىدى. «ئىجتىھات قىلىش، ئىختىرا قىلىش ئەجىب تەس ئىشكىنا. قەھرىمان بولماق. مۇ بۇنىڭدىن ئاسان» دەپ ئويلايتتى ئۇ بىرەر ئىشقا ئەقلى يەتمەي بېشى ئاغرسىپ كەتكەن چاغلاردا قاتتىق تىت - تىت بولۇپ.

شۇ تەرزىدە ئارىدىن ھەپتە - ئون كۈن ئۆتۈپ كەتتى. چوڭ كۆڭ چېدىرىدىكىلەر، يۈرۈغ بارگاھىدىكىلەر «باتۇرغا نېمە بولغاڭ. دۇر؟ ئۇنىڭغا بىرىنەمە بولۇپ قالمىغىيدى» دەپ ئەنسىرىشىپ يۈرگەن كۈنلەزنىڭ بىرىدە، ئۇ بىر تال ئوق بىلەن ياسىنى كۆتۈ. رۇپ ئاخىر چېدىرىدىن چىقتى، ئاندىن ئوقنى ياغا بەتلەپ، بىر ئوقتام نېرىدىكى باشقا بىر چېدىرنىڭ ئالدىدا باغلاقلۇق تۇرغان بىر ئاتنى قارىغا ئېلىپ ئاتتى. «ۋىڭ، ۋىڭ، ۋىڭ...» ئاۋاز چىقىرىپ بېرىپ ھېلىقى ئاتنىڭ كۆكسىگە سانجىلدى. ئات قاتتىق كىشىنەپ، ئالدى ئىككى پۇتنى كۆتۈرۈپ بىر چاپچىپ گۈپىيە يېقىلىدى. باتۇر بولسا خۇشاللىقتىن سەكىرەپ ۋارقىراپ كەتتى. ئەتراپتىكىلەر «ۋىڭ، ۋىڭ، ۋىڭ» قىلغان ئاۋازنى ئاثلىدى. ئاتنىڭ يېقىلغىندىنى، باتۇرنىڭ سەكىرەپ ۋارقىرىغىنىنى كۆردى. بىراق بۇنىڭ قانداق ئىشلىقىنى، ۋىڭىلداب ئاۋاز چىقارغان نەرسىنىڭ نېمىلىك. نى بىلەلمىدى.

باتۇر سىرتىنىڭ ساپ ھاۋاسىدىن قېنىپ - قېنىپ سۈمۈرگەذ. دىن كېيىن، خۇشاڭ حالدا چېدىرىغا قايتىپ كىردى. ئۇنىڭ قولاق تۈۋىدە بايىقى يا ئوقىنىڭ «ۋىڭ، ۋىڭ» قىلغان ئاۋازى ياكىرايتتى. ئۇ يەنە ئوقلارنىڭ يېنىغا باردى، بايىقىدەك ئوقتىن يەنە ئىككىنى ياسىدى، ئاندىن ئۇنى ئاچقىپ يەنە كۆزگە كۆرۈنگەن نەرسىگە ئاتتى. «ۋىڭ، ۋىڭ، ۋىڭ! ...» «بۇ ئاۋاز بىك ئىنچىدە، ئاجىز مۇ نېمە؟ ئۇنى تېخىمۇ كۈچەيتىكلى، ياكىراقتىلى بولماسمۇ؟ ...» ئۇ چېدىرىغا قايتىپ كىرىپ يەنە ئوقلار بىلەن ھەپلىكىلى تۇردى. ئۇ يا ئوقىنىڭ ئۇچىغا، ئۇچلانغان ياغاچ بىلەن تۆمۈر باشاق ئارىلىقىغا ئوغلاقنىڭ، قوزىنىڭ، بۆرىنىڭ پايخۇن سۆڭىكىنى بېكتىپ، ئاندىن سۆڭە كىنىڭ تەبىئى نەيچىسىدە.

گه قوشقاچنىڭ كۆزىدەك تۆشۈك ئاچقانىدى. ئوق ئېتىلغاندا چىق،
قان ئاۋاز ئەندە شۇ سوڭەكتىڭ تۆشۈكىدىن چىقاتتى. بۇنداق قىلىشـ
تا، ئاۋازلىق ئوقيانى كەشىپ قىلىشتا، ئۇقدىمكى ھون چالغولـ
رىدىن بىرى بولغان يالغۇزەكتىن ئىلهاام ئالغانىدى. «ئەگەر تۆـ
شۇكچىسىنى چوڭايتىسام ياكى كۆپەيتىسم، ئاۋاز تېخىمۇ كۈچلۈك،
تېخىمۇ ياخىراق چىقماسمۇ؟ ئوقنى تېخىمۇ كۈچ بىلەن ئاتىسام،
ئۇنىڭ ئاۋازى تېخىمۇ كۈچىيىشى مۇمكىن...» ئۇ تۆشۈكىنى كەپـ
تەرنىڭ كۆزىدەك چوڭايتتى. ئاستىغا كىچىكىرەك تۆشۈكتىن يەندەـ
بىرنى ئاچتى. ئاندىن يېڭى ئوقنى ئاچقىقىپ، كۆككە قارىتىپ
تۆزۈدى. «ۋىڭ، ۋىڭ، ۋىڭ...» بۇ قېتىم ئوقنىڭ ئاۋازى تۆرـ
ئاۋۇل ئاسىنىدا تېخىمۇ كۈچلۈك، ئۇزاققىچە ياخىرىدى.

قىش پەسىلى كىرىپ، قېلىن قارمۇ ياغدى. پۇتكۈل زېمىن ئاپىئاق لىباسقا پۇر كەندى. مانا بۇ ئۇۋۇ قىلىشنىڭ ئەڭ ياخشى پەييتى ئىدى. بىر كۈنى سوباشى بازور ئاللىپ يۈرتۈغ سانغۇنى تۈقىش ئوغلاننى چاقىرىپ، قوشۇننى يىغىش بۇيرۇقىنى چۈشۈردى.

يۈرتۈغ قوشۇنىدىكىلەر بەش مىڭى كىشى ئىدى. ئۇلار يېڭىدىن دەشكىلىنگەن ھون ئاتلىق قوشۇننى ئىچىدىكى ئۇنبېشىدىن يۈقىرى لەشكىرىي ئاتامانلار، ئاتىم، بازور چەۋەندازلار بولۇپ، بازورنىڭ ئاساسلىق تايانچ كۈچى، ئىشەنگەن تېغى ئىدى. بازور ئۇلارنى يىغىپ تولۇق قوراللارنى دۇردى، ئاندىن ئاتلاندۇرۇپ، چۈغاى تېغى ئېتىكىدىكى ئورمان بويىغا ئىلىپ باردى.

— بُوگۇن تۈنجى ئۇۋنى باشلايمىز! كۈچ ماھارىتىمىزنى سە-
ئىناپ كۆرىمىز! — دېدى ئۇ ئۇلارغا ئورماندىكى شىردهڭى ھۆركى-
رىرىپ تۇرۇپ، — بۇ بىز ھۇن چەۋەندىزارلىرى ئۈچۈن ئۇۋ-
قىلىش — جەڭ قىلىش دېمەكتۇر. شۇڭا ئالدىنئالا نىشانى بېكىد-
تىپ، دائىرىنى بەلگىلەپ بىر تۇتاش، تەرتىپلىك ئاتلىنىمىز.
ئاتلانغاندا، ھۇجۇمغا ئۆتكەندە، مېنىڭ بۇيرۇقۇمغا بىر دەڭ قەتىئىي
ھەسەنسىلىك! خىلالىق، قىلغۇچىلا، قاتىتىق، جا:لىنىدۇ! ...

بويسيونىسىنەر : خىلەپلىق قىلغۇچىلار قاسىق جارالىنىد : ... ئاندىن ئۇ يېڭىدىن ئىختىرا قىلغان چوڭ ئاق كېرچىلىق يابىلەن ئۇچىغا تۈشۈكلىۋاڭ پايخۇن سۆڭەك بېكىتىلىپ، تۆمۈر باشاق

كىيدۈرۈلگەن، قۇيرۇقىغا لاچىن پېيى قىستۇرۇلغان ئاۋازلىق ئوقىنى قولخا ئېلىپ ئىگىز كۆتۈرۈپ يەنە ۋارقىرىدى: — مانا بۇ مەن يېنىڭدىن ياساپ چىققان يا بىلەن ئاۋازلىق ئوق. بۇنىڭدىن كېيىن ئۇۋ - سوقۇشلاردا مەن سىلەرگە مانا مۇشۇ ئاۋازلىق ئوقىيا بىلەن بۇيرۇق قىلىمەن. مەن ئۇنى قەيدرگە، نېمىدە. گە قارىتىپ ئاتسام، سىلەرمۇ شۇ يەرگە، شۇ نەرسىگە قارىتىپ ئوق ئۇزىسىلەر. قىلچە تېڭىر قىمايسىلەر، توختاپ قالمايسىلەر! بۇ ھون ئاتلىق قوشۇنىڭ بۇنىڭدىن كېيىنكى ئۇۋ قىلىش — جەڭ قىلىش ئۇسۇلى! ئەگەر كىمكى بۇ بۇيرۇقا بويىسۇنىمسا، ھەتتا مەن ئوق ئاتقاندا ئازراقلادا ئارقىدا قىلىپ، سەۋەنلىك سادىر قىلىپ، مەن ئاتقان نىشانغا ۋاقتىدا ئوق ئۇزۇپ ئۈلگۈرمىسى، شۇ-نىڭ كاللىسى ئېلىنىدۇ. شۇنداق قىلغۇچىلارنى، چاناجىلارنى، ئاڭ-قاۋالارنى قولۇمىدىكى مۇنۇ بوكتا بىلەن قىلچە ئىككىلەنمەستىن، رەھىم قىلماستىن بېشىنى تېنىدىن جۇدا قىلىمەن!

باتۇرنىڭ ياخراق خىتايى، كۆڭ بۇرىنىڭكىدەك دەھىشەتلىك ئاۋازى ھون چەۋەندازلىرىنى سۈرلۈك ۋەھىمىگە سېلىپ، بىر پەس سۈكۈتكە چۆمۈردى. ئۇ بۇيرۇقىنى جاكارلاپ بولغاندىن كېيىن، نېمىشقا بۇنداق قدالىدىغىانلىقى ھەققىدە ئۇلارغا يەنە چۈشىنچە بەردى:

— مېنىڭ بۇنداق قىلىشىم ھەرگىز مۇ ئەجىر - تۆھىپىنى، ئۇۋ ئولجىلىرىنى، سوقۇش غەنئىيمەتلەرنى ئۆزۈمنىڭ قىلىۋى-لىش، ئۆزۈم ئىگىلىۋېلىش ئۇچۇن ئەمەس، بەلكى سىلەرنى بىر نېيەت، بىر مەقسەتكە كەلتۈرۈپ، تېخىمۇ ئىتتىپاقلاشتۇرۇش، ئۇيۇشتۇرۇش ئۇچۇن؛ جەڭكىۋارلىقىڭلارنى، باتۇرلۇقۇڭلارنى قوزغاپ، كۈچ - ھەيۋەڭلارنى ئاشۇرۇش ئۇچۇن؛ ئۇۋ - سوقۇش-لاردا قايتماس روھ بىلەن ئېلىشىپ، غەلبىھە قازىنىشىڭلار ئۇ-چۇن؛ ئولجا - غەنئىيمەتلەرنى تېخىمۇ كۆپ ئېلىپ باي بولۇ-شۇڭلار ئۇچۇن! ...

— بۇنىڭدىن كېيىن يۈرۈشكە ئاتلانغاندا، ئۇۋ - سوقۇشقا كىرگەندە ئارقا سەپ قوشۇن بولمايدۇ. ئۆزۈق - تۈلۈك، يەم -

خىشەك ئېلىنىمايدۇ. پۇتكۈل قوشۇن ئۆزىنى باقىدۇ، بىر-لىكتە جەڭ قىلىدۇ! قۇرۇق قول، يالاڭ تۆش بېرىپ، بايلىق توپلاپ، سەمرىپ قايىتىدۇ! ... جەڭدە يازۇدىن بىرىنى ئۆلتۈرگەنلەر-گە بىر جام شاراب ئىنتام قىلىنىدۇ. ئالغان ئولجا - غەنئىمەتلەر-رى، تۇتقۇنلار ئۆزىگە بېرىلىدۇ! جەڭدە سەپدىشى ئۆلۈپ كەتسە، ئۇنىڭ جەستىنى تاشلىۋەتمىي ئەككىلچىلەر ئۇسال خوتۇن - بالا ۋە چېدىر - چارپىايى، يەر - سۇلىرىدىغا ئىگىدارچىلىق قىلىدۇ! ...

باتۇر سۆزىنى تۈگىتىپ، قوشۇنغا ئاتلىنىش بۇيرۇقى بەردى. بەش مىڭ كىشىلىك يۈرۈغ قوشۇنى ئۇنىڭغا ئەگىشىپ تۇنجى ئۇزۇنى باشلىدى. ئۇز جەريانىدا ئۇ ھەممىنىڭ ئالدىدا ماڭىدى، ئاۋازلىق ئوقياسىنى زادىلا قولىدىن چۈشۈرمىدى، نىشانى كۆر-گەن ھامان ئۇنى بەتلەپ ئوق ئۆزۈپ تۇردى. ئۇ ئاتقان ئوق ھەممە كىشى ئاڭلىغۇدەك ياخراق ئاۋاز چىقىرىپ ئۇچاتتى - ده، چەنلىگەن نىشانغا دەل تېگەتتى. ئاندىن بۇ نىشان ھايالسىزلا يەنە نۇرغۇنلىغان يَا ئوقلىرىغا كۆمۈلۈپ كېتەتتى. باتۇر دەسلەپتە بۇغا - جەرنەن، ئارقار، قوتاز، توڭىزۇز، قولان (يَاۋا ئات)، تۈلکە، توشقان، سۆسەرلەرنى ئاتتى. بەزىدە كۆكتە ئۇچۇپ يۈرگەن قۇشلارغىمۇ ئوق ئۆزدى. يۈرۈغ چەۋەندازلىرىمۇ ئۇنىڭ بۇيرۇقىنى بەجا كەلتۈر-رۇپ، ئۇ ئاتقان نىشانلارغا ئوق ياغدۇردى. بىراق باتۇر بۇنىڭدىن رازى بولۇپ كەتمىدى، فانائەت ھاسىل قىلىمىدى. چۈنكى ئۇ قارىغا ئالغان، باشقىلار ئەگىشىپ ئاتقان نىشانلار ئادەتتىكى ئۇز - كې-يىكلەر، قۇشلار ئىدى. باتۇر ئەمدى ئۇلارنى باشقا نىشانلار ئارقدى-لىق سىناپ باقاماقچى بولىدى.

قوشۇن ئىلگىرىلىمەكتە، ئۇز داۋاملاشماقتا، باتۇر ھەممىنىڭ ئالدىدا كېتىپ بارماقتا ئىدى. ئۇ تورۇق تۈلپارنى ئۇچقاندەك چاپتۇرۇپ كېتىۋېتىپ، بىردىنلا ئوقياسىنى بەتلەدى - ده، سول ياندىن بىر ئوقتام نېرىدا قار ئاستىدىن چوچىيپ چىقىپ تۇرغان بىر قورام تاشقا قارىتىپ ئوق ئۆزدى. ئوق «ۋىڭ، ۋىڭ، ۋىڭ» ئاۋاز ياخىرىتىپ قورام تاشقا تەگۈچە، ئۇ ئېتىنى توختىتىپ،

چەۋەندازلىرىغا نىزەر تاشلاپ ئولگۇرىدى. ئۇ ئويلىخان ئىش ئاخىر يۈز بىردى. چەۋەندازلاردىن مۇتلەق كۆپچىلىكى ھېلىقى قورام تاشقا قارىتىپ ئوق ئۆزدى. لېكىن بىزىلەر «بۇنىڭ نېمە ئەھمىيەتى، ئۇقنى زايە قىلىپ» دەپ قارىدىمۇ، ئوق ئۆزمىدى. يەنە بىزىلەر بولسا هوشىارلىقىنى يوقىتىپ قويغاچقا، ھودۇقۇپ نېمە قىلىشنى بىلەمەي قالدى. باتۇر تورۇق تۇلپارنى چاپتۇرۇپ، يوكتا. سىنى قىنىدىن سۇغۇرۇپ ئېڭىز كۆتۈرۈپ، ئەنە شۇلارغا قاراپ ئېتىلىدى. كۆزنى يۇمۇپ - ئاچقۇچە ئۇلاردىن ئۇن نەچچىنى چېپىپ ئۆلتۈرۈۋەتتى. ئۇ غەزەپتىن ھۆركەريتتى، قۇترايتتى، بوغۇلۇپ، خارقىراپ نەپەس ئالاتتى. شۇ تۇرقى بەئەينى غەزەپلەنگەن كۆك بۆرىگە ئوخشايتتى.

قوشۇن سەل پاتىپاراق بولۇپ يۈرۈشتىن توختىدى، ئارقىدىن يەنە بىردىنلا بېسىقىپ ئېغىر سۈكۈتكە چۆكتى. بىر پەستىن كە- يىن باتۇر قان ساقىپ تۇرغان قىلىچىنى شىلىتىپ تۇرۇپ جىمجىت- لىقىنى بۈزدى.

— من سىلدەرگە ئاۋازلىق ئوقيا بىلەن بۈيرۈق قىلىمەن دېگەندىم، شۇنداق قىلدىم. لېكىن ئاراڭلاردىكى بىزىلەر ئۇنىڭ ئاۋازىغا قۇلاق سالىدى. قۇلاق سالسىمۇ ئېرەن قىلىمىدى. شۇڭا من ئۇلارنى چېپىپ تاشلىدىم. من بۇنىڭدىن كېيىنمۇ شۇنداق قىلىمەن، تاكى سىلدەر ئۇنىڭ ئاۋازىغا قۇلاق سالغۇچە! ئاڭلىرىڭلارمۇ؟!

— خوب!!!
— ئاتلىنىڭلار!

بۇنداق پاجىئە تۇنجى ئۇۋدا ئىككىنچى قېتىممۇ يۈز بىردى. باتۇر ئۇۋ ئۇۋلاپ كېتىۋېتىپ، ئورمانىدىكى بىر كۆك بۆرىگە قارى- تىپ ئوق ئۆزۈۋىسى، ئوق ۋىڭلىداب ئۇچۇپ بېرىپ ئۇنىڭ كۆكسى- گە سانجىلىدى. ئارقىدىن يەنە نۇرغۇن ئوقلار ئۇچۇپ كېلىپ ئۇنىڭ ئۆلۈكىنى كۆمۈۋەتتى. لېكىن بىزىلەر ئېتىقاد تۆپېلى كۆك بۆرىگە ئوق ئۆزەلمەي جېنىدىن ئايىلدى. باتۇر بۇ قېتىم كاللىسىنى ئالغانلار ئالدىنىقى قېتىممىدىن بىر ھەسسى كۆپ بولدى.

تۈنجى قېتىملىق ئۆز - شىكاردىن كېيىن، ئاۋازلىق ئوقىا
 كۆپلەپ ياسلىپ، يۇرتۇغ چەۋەندازلىرى ئىچىدە ئومۇملاشتۇرۇلـ
 دى. ئاندىن ھەرقايىسى بارگاھ ۋە قوشۇنلارغا ئېلىپ بېرىلىپ
 بۇيرۇق قىلىنىدى. بۇ سۇباشى باڭۇر ئالپىنىڭ نوپۇز - ئىمتىيازى
 ۋە ئىرادە - تەسىرىنىڭ پۇتكۈل ھون ئاتلىق قوشۇنى ئىچىدە
 كۈچەيگەنلىكى ۋە كېڭىيەنلىكىدىن دېرىڭ بېرىتتى.
 يۇرتۇغ سەركەردلىرى ئاۋازلىق ئوقىيانى ئۆز توپى ۋە قوشۇندـ
 خا ئېلىپ بارغاندىن كېيىن، تۇغ ۋە بۇيرۇق سۈپىتىدە مەشقـ
 ۋە ئۆزدا ئىشلەتتى. باڭۇرنىڭ بۇيرۇقنى ئۆز ئەينى يەتكۈزۈپ ۋە
 تەكتىلەپ، قول ئاستىدىكىلەرنى شۇ بويىچە باشقۇرۇپ، مەشقـ
 قىلدۇرۇشقا باشلىدى. بەزى سەركەردلىر - تۇمنىبىشى، مىڭبىـ
 شى، يۈزبېشىلار باڭۇرنى دوراپ، لەشكەرلىرىنى، نۆكەرلىرىنى
 سىنىدى ۋە سىناقتىن ئۆتەلمىگەنلەرنى نەق مەيداندا جازالاپ، باشـ
 قىلارغا ئىبرەت قىلدى. شۇنداق قىلىپ، يېڭى لەشكىرىي ياساق
 پۇتكۈل ھون قوشۇندا ناھايىتى تېز ئىزچىلاشتى.
 باڭۇر بۇنىڭدىن مەمنۇنىيەت ھېس قىلىپ، ئەجىر - ئىختىراـ
 لرىدىن پەخىرلىنىپ، ئۇمىد ۋە ئىشەنچكە تولالتى. شۇنىڭ بىلەن
 بىر ۋاقتىتا يەنە، بۇلار تېخى يېتەرلىك ئەمەس، ھون چەۋەندازلىـ
 رى تېخى پىشىپ يېتىلمىدى، دەپ قاراپ، قانائىت ھاسىل قىلـ
 مایتتى، ھەتتا ئۆزنىڭ بىۋاستە باشقۇرۇشىدىكى يۇرتۇغ چەۋەندـ
 دازلىرىخەمۇ ئانچە ئىشىنىپ كەتمىتتى. «مەن قۇرۇپ چىققان
 ساۋۇتسلىق چەۋەندازلار قوشۇندىغا، — دەيتتى ئۇ ئۆز -
 ئۆزىنگە، — ئۇلۇغوار يۇرۇشلەرگە ئاتلىنىپ، قانلىق جەڭلەرنى
 قىلىدىغان، ئات چاپتۇرۇپ، قىلىچ جەۋلان قىلىدىغان ھون قوشۇندـ
 لىرىغا نىسبەتن ئېتىقاندا، بۇلار تېخى كۇپايە قىلمايدۇ. ئۇلار
 تېخىمۇ قاتىسىق، جاپالىق مەشق قىلىشى، تاۋالىنىشى، پىشىپ

پیتىلىشى كېرەك. شۇندىلا ئاندىن ھونلار پۇتكۈل بوزقىر قوۋىملە.
رى ئىچىدىن باش كۆتۈرۈپ ئوتتۇرىغا چىقالايدۇ. ياخىدىن، رەقبە.
لىرىدىن قاللىق قىساس ئېلىپ، ئار - نومۇسىنى ئاقلىيالايدۇ.
بوز قىرلاردا ئات چاپتۇرۇپ، قىلىچ ئوينىتىپ، يايلاقنىڭ خوجى.
سىغا ئايلىنالايدۇ!...» ئۇ كۆڭلىگە يەنە يېڭىدىن يېڭى ئاززۇ -
ئىستەكلىرنى پۇكەتتى. قانداق قىلىپ ھون ئاتلىق قوشۇنىنى پوتا.
كۈل يايلاقتا ئەڭ سەرخىل، جەڭگىۋار، يېڭىلىمەس بىر غالىب،
ئالىپ قوشۇن قىلىپ قۇرۇپ چىقىش توغرىسىدا باش قاتۇراتتى.
بىر كۇنى ئۇ چوڭ كۆڭ چېدىرىنىڭ ئوتتۇرسىدىكى ئوچاقنىڭ
يېنىدا ئوتسىنىپ ئولتۇرۇپ، قول ئاستىدىكلىرنى، يۈرتۈغ چە.
ۋەندازلىرىنى نۆۋەتتە قانداق مەشىسىق قىلدۇرۇش، ئۇلارنىڭ
چىدام - غەيرتىنى، ئىرادىسىنى، جاسارتىنى، هوشياقلۇقىنى
قانداق سىناش توغرىسىدا باش قاتۇرۇۋېتىپ بىردىنلا كىشىنىڭ
ئەقلىگە زادىلا سىغمىيەغان، ئۇقسا، ئاڭلىسا، قورققۇسى كېلىدە.
غان ئىككى ئىشنى كۆڭلىگە كەلتۈردىيۇ، شۇئان ئۆزىمۇ چۆچۈپ،
يۈرىكى مۇجۇلغاندەك، تارتىشقا نەتكەن، ئېچىشقا نەتكەن، ئاغرىپ، رو-
ھى چىقىپ كەتكەنەك بوششىپ، سوغۇق تەرلەپ شۇرۇنۇپ
كەتتى. «ياق، بۇ مۇمكىن ئەمەس! يا تەڭرىم!...» بىراق ئۇ
بىر پەستىن كېيىن، ئاخىرىدا يەنە شۇنداق قىلىش قارارىغا كەلە.
دى، — باشقۇ ئامال يوق، بۇ زۆررۈيەت ۋە ھاجەت، — دېدى
ئۇ ئۆز - ئۆزىنى قايىل قىلىشقا تىرىشىپ، — جاندىن كەچمىگۈچە
جانانغا يەتكىلى بولمايدۇ. يېڭى چىققان قۇياشنىڭ جامالىنى كۆ-
رۇش ئۇچۇن ئەتسىگەنكى شېرىن ئۇيقوىدىن ۋاز كېچىپ، سەھەر
تۇرۇشقا توغرا كېلىدۇ. بۇ مانا مۇشۇنچىلىكلا بىر ئىش. بىرددە.
لىك شېرىن ئۇيقو نېمىتى؟ كېيىن، كەلگۈسىدە تىنچ ئۇخلاش
ئۇچۇن ئۇ ھېچنېمە، ھېچقانچە بىر نېمە ئەمەس!...»
قىش، ئەتتەپسىدا، سوغۇق، كەھىبى، جۇت - شىۋىغان

قىش ئوتتۇرسىدا، سوغۇق كۈچىيپ، جۇت - شىۋىرغان قۇترىخان كۈنلەرنىڭ بىرىدە، باٗتۇر يۈرتۈغ چەۋەندازلىرىنى ئىككىنچى قىتىملىق ئۆز - شىكارغا تىشكىللەدى. ۋەHallەنلىكى، ئۇ

بۇ قىتىم ئۇلارنى ئوۋا - كېيىكى كۆپ، شارائىتى ئەۋزەل، بىخەتەر چۈغاي ئېتكىلىرىنگ ئەمەس، بىلكى تۇۋەن تەرەپ — سېرىق ئۆگۈز بويىسىرىدىكى ئېدىرىلىقلارغا ئېلىپ باردى. بۇ يەرلەر ئىنتايىن خىلا. ئۇت، شارائىتى ناچار، قاقاس جايilar بولۇپ، هون چەۋەندازلىرىغا نىسبەتن باشقا بىر دۇنيا، يېڭى بىر سىناق ئىدى. بۇ يەرلەر دە ئۇۋ قىلىش تېگى - تەكتىدىن ئېتىقادا، كىشىلەر بىلەن تەبىئەت-نىڭ ئېلىشىشى ھېسابلىناتتى. راست دېگەندەك، هون چەۋەندازلىرى ئەردى. قەھرىتىن سوغۇق، قۇم - سېغىللەق جۇدۇن - چاپقۇن، ئەگرى - توقاي يوللار، قاتمۇقات تاغلار، ھېرىپ - چارچاش، ئاچ - ئۇسۇزلىق ئۇلارنى يەتكۈچە قىينىپ، باشتىن ئادەم قىلدى. ئەھالىنىكى، ئۇلار بۇنىڭدىمۇ چوڭ، خەتەرلىك بىر سىناقنىڭ ئىرادە، هوشىارلىق سىنىقىنىڭ ئۆزلىرىنى كۆتۈپ تۈرغانلىقىنى، بۇ سىناقتىن كىملەرنىڭ ئۆتۈپ ھاييات قالىدىغانلىقىنى تېخى بىلمەيتتى.

جۇدۇنلىق بوران چىقىۋاتقان بىر كۇنى باتۇر قوشۇنىنى باشلاپ بىر يارداڭلىق جىلغىدا بىر تۈلکىنى قوغلاپ كېتىۋاتاتتى. بازۇر تۈلکىنى قوغلا - قوغلا قوشۇندىن ئۇزىپ كەتتى، ئاندىن بارا - بارا يېراقلاپ، تۈلکە بىلەن تەڭ كۆزدىن يىتتى. قوشۇن ئۇنى قوغلاپ يەتكەندە، ئۇ جىلغىنىڭ ئايىغىدىكى بىر ئاياغ شەكىللەك چوڭ ئويمانلىقتا ئاتسىز، ئۆرە تۇراتتى. قوشۇن ئويمانلىق ئىچىگە كىرىپ، ئۇنىڭ يېنىغا توپلاغاندىن كېيىن، بىر پەس ئۆتۈپ، جۇدۇنلىق بوران سەل پەسىيەندە، ئۇنىڭ ئامراق ئېتى - تورۇق تۈلىپنىڭ ئويمانلىقنىڭ ئوتتۇرسىدا ئۇتلاب يۈرگىنى كۆرۈپ ھېرإن قىلىشتى. تۈلپار پۇتى چۈشەلگەن بولسا كېرەك، ئانچە يېراققا ماڭالمايتتى. ھالبۇكى، ھېچكىم ئېغىز يېرىپ بۇنىڭ قازىدا ئاق ئىشلىقنى سوراڭقا پېتىنالىمىدى. ئۇ ئاۋازلىق ئوقىيانى قولىدا تۇتقىنچە، بورانغا يۈزلىنىپ يېراقلارغا نەزەر تاشلاپ تۇراتتى. قوشۇندىكىلەرنىڭ ھەممىسى ئويمانلىق ئىچىگە كىرىپ،

ئۇنىڭ ئەتراپىغا توپلاندى. بېزىلەر ئارام ئالدىغان ئوخشايىمىز، دەپ ئاتلىرىدىن چۈشتى: ئۇنىڭخېچە ئارقىدا قالغانلارمۇ يېتىپ كېلىشتى. باتۇر مانا شۇ چاغدا، تۇيۇقسىز، قوشۇنغا بۇيرۇق قىلدى:

— يارىغلان!

ئويمانىلىق ئۇنىڭ ئاۋازىدىن ئەكس سادا قايتۇردى. پۇتون قوشۇن ئۇنىڭ بۇيرۇقىنى ئاڭلاپ جىددىي ھالىتكە ئۆتتى. ئۇ ئاۋازلىق ئوقىياسىنى بەتلىدى. ئەتراپىدا تۇرغان تۇقىش ئوغلان، ئەرقلى، يانان، جانەر، ئىچۈر، شىزىز، زاغۇمىسلاр قاتىققى چۆچۈپ، ئالمان - تالمان يالرىغا ئوق سالدى. ئۇ ئەمدى بۇ ئوقنى نېمىگە قارىتىپ ئاتاركىن؟ بۇ ئويمانىلىقتا قارىغا ئالغۇدەك ھېچنېمە يوق يا بىر توب دەرەخ، يا بىر قورام تاش. ئويمانىلىق ئاياغ تەرىپىدە پەقدەت قىرلار بار، ئۇ ئوقنى ئاشۇ قىرلارغا ياكى كۆككە ۋە ياكى بورانغا قارىتىپ ئاتسا كېرەك...

دەل مۇشۇ پەيتتە، بىر ئاتنىڭ ئويمانىلىقىنى لەرزىگە سېلىپ، ئېچىنىشلىق كىشىنگەن ئاۋازى ئاڭلانىدى. ھەممە يەلن ئاۋاز كەلگەن تەرەپكە قاراپ، ئۇنىڭ بازۇرنىڭ ئەتتىوارلىق ئېتى — تۇرۇق تۇلپار ئىكەنلىكىنى كۆردى. ھايۋانلار، جان - جانىۋارلار ئالدىن نېمە ئىش بولىدىغانلىقىنى بىلىپ تۇرىدۇ، دېگىنى بىكار ئەمەس ئەكەن. ئۇ ئۆزىگە كەلگەن خۇۋۇپ - خەتەرنى سېزبېتۇ! ... باتۇر ئاۋازلىق ئوقىنى ئۇنىڭخا قارىتىپ ئاتتى.

تۇرۇق تۇلپار — توخرى خانىنىڭ تەۋەررۇڭ تۇلپىرى. ئۇ ئاجايىپ بىر ئات، چىرايلىق، يۈگۈرۈڭ، چىداملىق، ياش ھەم قاۋۇل، يايلاقتا يېگانە. ئۇ يېنىپ تۇرغان چوغ، شەبەق نۇردا قىزارغان بۇلۇت، تۇندە چاقنىغان يۈلتۈز، يادىن ئۈزۈلگەن ئوق، ئۇنى ھەرقانداق بىر يايلاق بازۇرنىڭ، ئەركەك زاتنىڭ كۆرگۈسى، تۇتۇپ باققۇسى، سىلىمۇسى، سۆيگۈسى، مىنگۈسى كېلىدۇ. باتۇرمۇ شۇ ۋە جىدىن، ئۇنى توخرى خانىنىڭ ئوردا ئاتخانىسىدىن بۇلاپ قاچقان. ئۇنىڭ بىلەن مەھكۈملۈقتىن نىجاتلىققا، تۇتقۇنلۇق.

تىن ئەركىنلىككە ئېرىشكەن. ئۇنىڭ بىلەن ئۆز ھاياتىنى، ئىز-
 زەت - غۇرۇرىنى ساقلاپ قالغان. ئەينى ۋاقتىتا ئۇ شۇبۇ ئاۋۇلىدا
 ئۆلۈم بىلەن ئېلىشىپ ھوشىز ياتقاندا، باشقا بىرىنى — ئانىسى
 ئايقاغاننى، ئاتىسى تۈمەن تەڭرىقۇتى، سۆيگىنى سۈچۈكى...
 ئەمەس، بىلكى تورۇق تۆلپارنى تىلغا ئېلىپ جۆيلۈگەن. ئۇنى
 چاقىرىپ ھوشىغا كەلگەندەن كەيىن ھالغا،
 ماغدۇرىغا باقماي، ئەڭ ئاۋۇڭ ئۇنى ئىزدىگەن. ئۇنىڭ ھايات
 تۈرغىنىنى كۆرگەندە، ئۆزىنى تۇتالماي بويىنغا ئېسىلىپ، بېشىنى
 قۇچاقلاب، ياللىرىنى تاراپ، ئۇچىسىنى سلاپ ھۆڭرەپ يىخلە-
 خان. ئۇ ئۆمرىدە بىرەرىگە تەلىپۇنۇپ، بىرەرىگە مېھرى چۈشۈپ،
 شۇ قېتىمىقدەك ھەسرەت - نادامەت، ئىلەم - ئۆكۈنۈش بىلەن،
 چەكسىز خۇشاللىق ۋە بەخت - شادىق بىلەن يىغلاپ باقىغان،
 قەلب دۇنياسى شۇ قېتىمىقدەك قاتاتىق داۋالىخۇپ لەرزىگە كەل-
 مىگەن بولسا كېرەك! ئۇ ئۇنى ئۇنتۇيالمايدۇ، ئۇنىڭدىن
 ئايىلالمايدۇ! ... ياق، باتۇر ھەرگىز ئۇنداق قىلمايدۇ. جېنىدىن
 ئىزىز كۆرىدىغان، ئەتتۈارلىق ئېتىنى ئاتمايدۇ. ئۇنى قۇربان قى-
 لىش بەدىلىگە ئۆز ئىرادىسىنى باشقىلارغا تاخمايدۇ. ياق، بۇ
 مۇمكىن ئەمەس! ...

تۇرقى - سىياقى غەلىتە، كۆڭ بۆرىگە ئوخشىدىغان، ئۆزدە-
 گە پۇتۇنلەي ناتۇنۇش، يوچۇن بولغان باتۇرنى چۆل - جەزىرىدىكى
 قومۇشلۇق ئارىسىدىن بايقاپ، ئاۋۇلىغا ئاپىرىپ قۇتقۇزۇۋېلىپ،
 ئۇنىڭغا ئىشىنىپ، ئۇنىڭغا چوقۇنۇپ، ئۇنىڭغا ئەگىشىپ، يىراق
 قۇلان تېغى ئېتىكىدىن تۈمىنباللىقا كەلگەن، تەقدىرىنى ئۇنىڭغا
 تاپشۇرۇپ، بارلىقىنى ئۇنىڭغا بېغىشلىغان. جانەر ئەندە شۇلارنى
 ئويلاپ، تورۇق تۆلپارنى ئېتىشقا پېتىنالىمىدى. تورۇق تۆلپار
 قاتاتىق كىشىپ، ئېچىنىشلىق چىرقىراپ، ئىككى پۇتنى كۆتۈ-
 رۇپ كۆڭ تەڭرىگە تېۋىنغاندەك بولۇپ، گۈپىسىدە يەرگە يېقىلغاندا،
 ئاندىن ۋىڭىلداب ئۇچۇپ كەلگەن سانسازلىغان ئوق ئاستىدا قېلىپ
 كۆزدىن يىتكەندە، ئۇ جېنى چىقىپ كەتكەندەك بوشىشىپ، ئولتۇ-

رُؤپ قالدی۔

— جانه ! ... های جانه ! ... نبمه ئىش قىلىۋاتىسىن ؟ نېمىشقا ئاتمايسىن ؟ تېز ئورنۇڭدىن تۇر، چاپسان بول ! ...
ھەممە يىلەن تورۇق تۇلىپارنىڭ ئۆلۈمىگە ئېچىنىپ، ئىچى سىيـ.
رىلىپ تۇرغاندا، جانه قوشۇلدى. ئاكىسى يانان ئۇنىڭ ئوقىياسـ.
دىن ئوق ئۆزەلمەي ئۆلتۈرۈپ قالغىنى كۆرۈپ، قاتتىق قورقۇپ
كەتتى. « ياق ! بۇ مۇمكىن ئەمەس ! باشۇر ئۇنداق قىلماس، ھەرقادـ.
چە بولسىمۇ، ئۇنىڭ ئۆزىگە قىلغان شاپاڭتىنى، كۆرسەتكەن ساداـ.
قتىنى، يېتكۈزگەن دوستلۇقىنى ئۇنتۇپ قالماس، ئاتامىنىڭ،
شۇبۇ ئاقساقلىلىنىڭ ئۇمىدىنى، ئىشەنچىنى يەردە قويىماـس. ئۇنىڭ
يۈرۈكىنى خۇن قىلماـس. ئۇ ئۇنچىۋالا رەھىمىسىز، تاش يۈرەك
ئەمەس. بولمىسا ئىينى ۋاقتىتا تورۇق تۇلىپار ئۈچۈن، بىر ئات،
چارپىپاي ئۈچۈن شۇنچىۋالا نادامەت چېكىپ يىغلامتى ؟ ئۇ ئىككىـ.
مىزنى ئۆز ئىنىسىدەك كۆربىدۇ. بولۇپىمۇ جانه رىگە بەك ئاماراقـ.
ھەرقانچە بولسىمۇ ئۇ مېنىڭ كۆز ئالدىمدا ئىننم جانه رىنى، يۈرەكـ.
پارەمنى ئۆلتۈرمەس ! ...

جاندرا تولىمۇ كېلىشكەن، قامەتلىك، ئاق كۆڭۈل، مۇلايمى، سەممىمىي، كۆيۈمچان يىگىت ئىدى، ئاتىم، باتۇر، چەبىدەس، تۇرىپ، غۇنلۇقىچۇ تېخى. ئۇ ئاشۇ پەزىلدەت وە ماھارەتلرى بىلەن يۈرۈتۈغ چەۋەندازلىرى ئىچىدە، پۇتكۇل ھون قوشۇنىدا خېلىلا كۆزگە كۆرۈپ قالغان، ئالىپ ئاتلىپ شۆھرەت قازانغان، سانغۇن بولۇپ نوپۇز تىكلىگەن: باتۇرمۇ ئۇنىڭدىن چوڭ ئۇمىدلەرنى كۆتىتتى... بىراق ئۇ ئۇنى قىلچە ئىككىلەنمەي، ئازرا قەمۇ رەھىم قىلىماي، ياساقي بويىچە چىسىپ تاشلىدى.

بۇ قېتىملى ئۇۋا - شىكار بىر ئاي داۋاملاشتى. بىر ئايدىن كېيىن، يۈرتۈغ قوشۇنى تۇر ئاۋۇلغا تورۇق تۈلپارنىڭ گۆشىنى يەپ، جانەر سانغۇنىنىڭ جەستىنى كۆتۈرۈپ، ئولجا - غەنئىمەت سىز، قۇرۇق قول قايتىپ كەلدى. تۇر ئاۋۇلدىكىلەر ئۇلار تۇۋەن تەرەيك كېتىپ بىر ئايىغىچە قايتىپ كەلمىگەندىن كېيىن، «چىد-

لىقلارغا يولۇقۇپ قالدىمىكىن» دەپ ئەنسىرەپ قېلىشقانىدى. مانا ئىمدى خەۋىرى كېلىۋىدى، ھەممىسى خۇشال بولۇپ، قارشى ئە-لىپ كۆتۈپلىش ئۈچۈن ئالدىغا چىقىتى. ئەندە ئۇلارنىڭ تۈغلىرى، نىزىلىرى، ئەندە ئۇلار! ... ئۇلار بەكمۇ ئاستا، سوقۇشتا يېڭىلىپ قايىتقان قوشۇندهك سولىشىپ، سالپىيىشىپ كېلىشەتتى. نېمە بولغاندۇر ئۇلارغا؟ باتۇرغا بىر ئىش بولدىمىكىنە؟! ... سۈجۈك بىلەن سۈلسۈلەنىڭ يۈركى شۇرۇندا قىلىپ ئېغىپ كەتتى. بولۇپ-مۇ سۈلسۈلە ئوتقا چۈشكەن قىلدەك تۇرالماي قالدى. ئۇ باتۇرنى بەكمۇ ياخشى كۆرەتتى. ئۇنى تەڭداشىز باتۇرۇم، تاغدەك يۆلەد-چۈكۈم، كۆكتەك باشپاناهىم دەپ بىلدەتتى. ئۇنىڭدىن ئايىلىسا، ئۇنىڭ مۇھەببىتىدىن مەھرۇم قالسا، دۇنيادا يەككە - يېگانە، پېتىمەك، تىكەندەك قالاتتى. «يا تەڭرىم! ئۇ بۇنداق كۇنىنى هەرگىز كۆرمىسۇن! ...» ئۇ چىدىماي، ئاق ئېتىنى چاپتۇرۇپ، توپتسىن ئايىلىپ قوشۇنىڭ، باتۇرنىڭ ئالدىغا ماڭدى.

باتۇرنىڭ كۆڭلى يېرىم، پاراكىنە ئىدى. قوشۇنىنىڭ ئالدىدا چوڭقۇر ئويغا پېتىپ، ئېزىلىپ، مۇڭلىنىپ كېلىۋاتاتتى. بەلكىم ئۇ تورۇق تۈلىپارنى، جانەرنى ئولتۇرگىنىدىن، بۇيرۇقنى، لەشكىد-رىي ئىنتىزامنى دەپ ئەڭ ئامراق، ۋاپادار ئىككى ھەمراھىدىن ئايىلىپ قالغانىدىن ئۆكۈنۈپ، ھەسرەت چېكىۋاتقاندۇر. بەلكىم باشقىلارنىڭ ئۆزىنى ئىلگىرىكىدەك ئۆكۈش، يازۇز، كاللا كېسەر دەپ ئەيىبلىشىدىن قورقۇپ ياشالاپ قالغاندۇر... ئۇ كەينىدىن كېلىۋاتقانلارنىڭ ۋاراڭ - چۈرۈڭلىرىدىن ئېسەنگىرەپ ئىسىگە كەلدى.

— بىرى كېلىۋاتىدۇ! نېمە ئىش بولغاندۇر؟ ...
باتۇر بېشىنى كۆتۈرۈپ بىسىر ئاق ئاتلىقنى كۆردى.
سۈلسۈلە! ...

باتۇر ئۇن مېتىر نېرىدىن ئۇنى تونۇۋالدى. ئۇ نېمىدەپ كەلگەندۇر؟ باشقىلارچۇ؟ ... ئۇ بىردىنلا سەگەكىلەشتى، جىددىيە-لمەشتى، يۈركى ئىختىيارسىز تارتىشىپ، چېكىسىدە سوغۇق تەر

تەپچىرىدى، كۆكۈچ كۆزلىرى يېنىپ، يېرىم يۇمۇلۇپ، تۈكۈلۈك كۆكۈچ يۈزى لىپىلدىدى. ئۇ ئۇشتۇمتۇت ئېتىنى — تۇرۇق تۇلپار ئولگەندىن كېيىن مىنىۋالغان جانەرنىڭ ئايغىرىنى مېڭشىتن توخ- تىتىپ، ئۇزەڭىگە دەسىپ، ئات ئۇستىدە ئۆرە تۇرۇپ، ئۇنلۇك ئاۋازدا قوشۇنغا بۇيرۇق قىلدى: — يارىغىلان!

ئارقىدىن ئۇ ئاۋازلىق ئوقىياسىنى بەتلىدى. ئۇنىڭغا ئەگىشىپ بەش مىڭ چەۋەندازمۇ ئوقىياسىغا ئوق سېلىپ ئېتىشقا تەييارلاندى. ئاق ئاتلىق سۈلسۈلە بارغانچە يېقىنلاپ كەلمەكتە ئىدى. ئىككى يۈز قەدەم... يۈز قەدەم... ئەللىك قەدەم... ئۇنىڭ ئايدهك جامالى ئېنىق كۆرۈندى. «ئاھ!...» لېكىن بۇ نۆۋەت ھېچكىم باتۇرنىڭ ئۇنى چەنلىپ ئاتىدىغانلىقىدىن، ئېتىشقا كۆزى قىيىدىغانلىقىدىن قىلچە گۈمان قىلىمىدى. — ئات!

«ۋىڭ، ۋىڭ، ۋىڭ!...» باتۇر ئاتقان ئاۋازلىق ئوق بوشلۇقنى يېرىپ ئۇچۇپ بېرىپ سۈلسۈلەنىڭ نازۇك، بىغۇبار، ناتۇزان يۈرە- كىنگە سانجىلدى. ئۇ: «باتۇر... باتۇرۇم!...» دەپ ئىڭراپ ئاتىنى يېقىلىدى.

باتۇر بۇ نۆۋەت ئاۋازلىق ئوقىياسىدىن شىرداك ھۆركىرەپ، بۇرىدەك ھۇۋلادپ تۇرۇپ ئوق ئۇزگەندى. ئۇزۇپ بولغاندىن كە- يىنىمۇ ئۇ ھۆرکىرەشتىن، ھۇۋلاشتىن توختىمىدى، ئۇنىڭ ھۆر- كىرىشى، ھۇۋلىشى ياخاپلىق، قايغۇ - ھەسەرتتىنمۇ، ياخۇشال- لىق، بەخت - شادلىقتىنمۇ بىلگىلى بولمايتتى.

بۇ قېتىمىقى ئۇۋدا تارتقان ھەرەجلىرىدىن، يۈز بەرگەن ئىككى قېتىمىلىق پاجىئەدىن كېيىن، يۈرۈتۈغ چەۋەندازلىرى باتۇرنى ئۇزاق- قىچە چىدىرىدىن چىقماي ياتىدۇ، دەپ ئويلاشقانىدى. بىراق باتۇر

ئۇنداق قىلىمىدى. ھېچ ئىش بولمىغاندەك ئۆز ئىشىغا مېڭىۋەردى.
ئۇ تېخىمۇ قدىتىنىي ئىرادە ۋە كەسکىنلىك بىلەن ئىش كۆرۈپ،
پۇتكۈل قوشۇنى قايتىدىن تەرتىپكە سالدى. ھەرقايىسى بارگاھلارغا
ئۇرۇق - قەبىلە ئايىمىسى بويىچە ئورۇنلاشقان ھون چەۋەندازىلدە.
رىنى ئۆز ئارا ئالماشتۇرۇپ ھەم ئارىلاشتۇرۇپ، ئاندىن يەنە قايتىدە.
دىن توب - تارماقلارغا بولۇپ جايلاشتۇردى. ئۇلارنىڭ سەر-
كىرەدە - سانغۇنلىرىنى، مىڭىپشى، يۈزبېشىلىرىنى قايتىدىن تە-
يىنلىدى، قورال - ياراغلارنى، ئات - ئۇلاغلارنى، چارپىياپلارنى
قايتىدىن تەقسىمىلىدى. بۇ ئىشلار تۈگىگەندىن كېيىن ئاۋۇقىدىن كلا-
له شىكىرىي مەشىقنى داۋاملاشتۇردى.

شۇنداق كۈنلەرنىڭ بىرىدە ئۇنىڭغا پايتەخت تۈمەنبايلىقىتىكى
ھون ئوردىسىدىن كىشى كەلدى. ئۇ، تۈمەن تەڭرۇقۇتنىڭ يابغۇ-
سى، ئوردىنىڭ ئەم - ئېرەمچىسى ئاتاساغۇنى، پايتەختتىكى ئىلا-
ھى تەڭريلىكىنىڭ باش قامانى ئىنچۇنقاڭ ئاچارىنىڭ قېرىپ، كې-
سىل بولۇپ ئالەمدىن ئۆتكەنلىكىدەك شۇم خەۋەرنى ئەكەلگەندى.
باتۇر بۇ شۇم خەۋەرنى ئاڭلاب قايدۇردى ۋە جىددىيەشتى. دوستى
ئەرقىلبەگكە قانداق يەتكۈزۈشنى بىلەلمىي قالدى.
— سەن تۈمەنبايلىققا بىر بېرىپ كەلمىسىڭ بولمىغۇدەك، —
دېدى ئۇ ئەرقىلىنى چىدىرىغا چاقىرىتىپ.

— نېمە ئىش بىلەن بارىمەن؟ — دېدى ئەرقىل ھېچنېمىنى
چۈشەنمەي، ماڭا بىرەر ئىش تاپشۇرىدىغان ئوخشایدۇ، دەپ
ئۇپلاپ.

— قامان ئاتاڭ ئاغرىپ قاپتو، — دېدى باتۇر، — بېرىپ
كۆرۈپ كەل.

— ئۇ ياشىنىپ قالغان ھەم كىسەلچان ئىدى، — دېدى
ئەرقىل چۆچۈنىڭ ئورنىغا قاتىسىق قايدۇرۇپ، — كۆك تەڭرى
ئۇنى يېننغا چاقىرىۋاتسا كېرەك.

— ئۇنداق دېمە، ئۇ شىپاھ تاپقاي ئلاھىم، — باتۇر ئۇنىڭغا
چاندۇرمائى تەسەللى بەردى.

— ئېيىتىقىنىڭ كەلسۇن. مەن ماڭاي ئەمىسى، — دېدى
ئەرقىل.

— بارغىن، — باٗتۇر چوڭقۇر خۇرسىندى.
— تاپلايدىخان ئىشلىرىنى يوقىمۇ؟ بولسا ئېيتقىن، — دېدى
ئەرقىل مېڭىش ئالدىدا ئۇنىڭدىن سەل شۇبەھىلىنىپ.
دېرى. دېمىسىمۇ ئۇ نەچچە كۈندىن بېرى ئەرقىلىنى مۇھىم بىر ئىش
بىلەن تۈمەنبالىققا ئەۋەتىشنى ئويلاپ يۈرەتتى. مانا ئەمدى ئۇنىڭ
ئاتىسى قازا قىپىتتۇ. بىر ئىش شۇنىڭ بىلەن سۇغا
چىلىشارمۇ؟ ...

— بۇنداق چاغدا ساڭا بىر ئىشلارنى تاپلاشقا قانداقمۇ كۆڭلۈم
بارسۇن، — دېدى ئۇ ئۆزىنى بېسىۋېلىپ، — ئەمەلىيەتتە باشقا
ئىشىمۇ يوق.

— هېچ ۋەقسى يوق، باٗتۇر، تاپلاۋەر.
— ئۇنداق بولسا... ئۆلۈغ ئانام ئايقاغاننىڭ يېنىغا كىرىپ،
ئۇنى يوقلىخاچ كەل. ئۇنىڭغا مەندىن سالام ئېيت. ئوغلۇڭ
ئامان - ئېسىن دېگىن.

— بۇنى سەن دېمىسىمۇ قىلارمەن.
— بولدى، ماڭىن... ...

— باٗتۇر... بىر گېپىڭ بار سېنىڭ، ئىككىلىنىپ، كۆڭلۈم-
نى ئايپ ئېيتالمايۋاتىسىن.
ئەرقىلىنىڭ بۇ گېپى باٗتۇرنى كۆڭلىنىكىنى ئاشكارلاشقا مەج-
بۇر قىلدى.

— شۇنداق!... — دېدى ئۇ يەنە خۇرسىنىپ، — بىراق بۇ
گەپنى كېيىن دېسەممۇ كېچىكمىيەن. سەن ئاۋۇال تۈمەنبالىققا
بېرىپ كەلگىن.

— ياق، دەۋەرگىن. مەن بىلىمەن. ئۇ مۇھىم گەپ، كېچىك-
تۇرۇشكە بولمايدۇ. ھەرنېمە بولسىمۇ، ئاتام كېسەلدىن ساقىيالا-
ماي ئۆلۈپ كەتسىمۇ، مەن ئۇنى چوقۇم بەجا كەلتۈرمەن.

— دۇرۇس ئېيتىسىن، ئەرقىل. سەن ھامان كۆڭلۈمىدىكىنى بىلىۋالىسىن.

— قېنى ئېيتقىن.

— ئۇنداق بولسا، سەن تۇمەن بالىققا بارغاندىن كېيىن، مەيلى قانداق ئىش يۈز بىرسۇن، ئوردىغا كىرىپ ئاتام تۇمەن تەڭرىقۇت بىلەن كۆرۈشۈشنى ئۇنتۇما، ئۇنىڭغا مېنى تىنج - ئامان، لەشكەد. رېي ئىشلار بىلەن ئالدىراش يۈرۈۋاتىدۇ، چىلىقلاردىن ئۆچ ئې-لىشنى ئويلاپ يۈرۈدۇ، دېگىن. ئاندىن... ئۇنى بۇ يەرگە - تۆر ئاۋۇلغا مېنىڭ نامىدىن تەكلىپ قىل. ئۇ كېلىپ كۆزدىن كەچۈر رۇپ، ئۆز - شىكار قىلىپ قايتىسۇن.

— ئوقتۇم.

— بولدى، گېپىم شۇ، ئەمدى ماڭغىن.

ئەرقىل كەتكەندىن كېيىن باتۇر ئۇنىڭ يولىغا زارىقتى. مانا هەش - پەش دېگۈچە قىش كېتىپ، نورۇز پەسلىمۇ كىرىپ كەلدى. بىراق ئەرقىلدىن ھېچىر خەۋەر يوق. ئۇ شۇ كەتكەنچە قايتىپ كەلمىدى. ھەرنىمە بولسىمۇ، ئۇ ئۆزى كەلمىسىمۇ، بىرەر كىشى ئەۋەتىپ گەپ ئېيتىپ بېرىشى كېرەك ئىدىغۇ... كېيىن ئۇ ئەرقىلىنىڭ ئاتىسى تۇمەن تەڭرىقۇت تەرىپىدىن مەرھۇم ئاتىسى ئىنچۇنقار ئاچارىنىڭ ئورنىغا پايتهختىكى ئىلاھىي تەڭرىلىككە باش قامان، ئوردىغا يانجۇ قىلىپ تەينلەنگەنلىكىنى ئوقتى. ئەس-لىدە مۇنداقكەن - دە!.. لېكىن ئۇ باش قامان، يانجۇ بولۇۋېلىپلا مېنى، بۇ يەردىكى ئىشلارنى ئۇنىتۇپ كەتمىگەندۇر؟... ياق، ئۇ ھەرگىز ئۇنداق قىلمايدۇ. ئۇ مېنى ئوبىدان چۈشىنىدۇ. كۆڭلۈم-دىكىسىنى بىلىپ تۇرىدۇ. ئۇ چوقۇم مەن تاپشۇرغان ئىشنىڭ كويىدا، تۆر ئاۋۇلنىڭ ئويىدا. ئۇ ئۇزاققا قالماي كىشى ئەۋەتىدۇ!

راست دېگەندەك، يېڭى يىلىنىڭ بېشىدا ئۇنىڭغا خەۋەرچى كەلدى. بىراق خەۋەرچى ئەرقىلدىن ئەمەس، ئاتىسى تۇمەن تەڭرەد.

قۇتىن كەلدى. تۈمەن تەڭرىقۇت نورۇز يىغىلىشىدىن كېيىن، پايدەختىكە جەم بولغان هەرقايىسى ھون خان - بەگلىرىنى، ئوردىدى. كى يانجۇ، ئېلقوساي، قۇتقۇلارنى، تۈمىنباشقىكى ھون ئېسلىزا. دىلىرىنى ئېلىپ تۆر ئاۋۇلغا يېڭى قۇرۇلغان لەشكەرگاھنى، يېڭى ساۋۇتلۇق چەۋەندازلار قوشۇنى كۆزدىن كەچۈرگىلى كەلگۈدەك. يەنە چۇغاي تاغلىرىدا ئۇۋ - شكار قىلغۇدەك... بۇ خەۋەر باتۇرنى ھەم جىددىيلەشتۈردى، ھەم خۇشال قىلدى. «يا تەڭرىم، مەن كۆتكەن پەيت ئاخىر يېتىپ كەلدى!»

شۇ كۈنى باتۇر يۈرتۈغ سانغۇنى تۇقىش ئوغلاننى، چەۋەنداز سانغۇنلىرى يانان، شىنزر، ئىچۇر، زاغۇمىلارنى، باش غوجىدار بەجەچقاتنى، تاغىسى يۇتچۇچان ۋە ئالچىسى سۈجۈكى كۆك چېدىر. غا چاقىرتىپ، جىددىي كېڭىش ئۆتكۈزدى.

— ئاتام تۈمەن تەڭرىقۇت تۆر ئاۋۇلغا كەلگۈدەك، — دېدى ئۇ گەپ باشلاپ، — ئۇنى لايقىدا كۈنۈۋالمىساق بولماسى. شۇڭا مەسلىھەت قىلىشايلى دەپ سىلەرنى چاقىرتىم.

— تەڭرىقۇت كېلەمدىكەن! — دېدى سۈجۈك خۇش خەۋەرنى ئاڭلاپ، — ئەجەب ياخشى بولدى!
— ئۇ بۇرۇنلا كېلىشى كېرەك ئىدى، — دېدى ئىچۇر ئاتىسى.
دەن قىيىداپ.

— ئىشلارنى ئورۇنلاشتۇر، سۇباشى، — دېدى تۇقىش ئوغلان، — بىز بەجا كەلتۈرمىز!

— ئۇ يالغۇز كەلمىيدۇ، — دېدى باتۇر سۆزىنى داۋام قىدلىپ، — پايدەختىكى نورۇز يىغىلىشىغا جەم بولغان هەرقايىسى خان - بەگلىرنى، ئوردىدىكى يانجۇ، ئېلقوساي، قۇتقۇلارنى، پايدەختىكى ھون ئېسلىزادىلىرىنى بىللە باشلاپ كېلىدۇ. يەنە ئۇردىدىكى نەچە مىڭ يۈرتۈغ سىپاھلىرىنىمۇ ئەگەشتۈرۈپ كېلىشى مۇمكىن. ئۇلار بۇ يەركە يەنە ئۇۋ - شكار قىلىدىكەن.

— ئۇنى قەيمىرە قىلىدىكەن؟

— ئۇنى بىز بەلگىلەيدىكەنمىز.

— ئۇنداق بولسا ئۆزۈڭ ئورۇنلاشتۇر. بىز بويسونىمىز.
— ئەمسىد سۆزۈمگە قۇلاق سېلىڭلار، بۇ ھەم بۇيرۇق!
كېڭەش ئەھلى سەگەكلىشىپ ئۆزلىرىنى رۇسلىدى، دىققەت
بىلەن باتۇرنىڭ بۇيرۇقىغا قۇلاق سالدى.

— بەجەچقان، سەن ئاتام كەلگەندىن كېيىن ئۇنى ۋە كىشىلە.
رسىنى ئورۇنلاشتۇرۇشقا، بارگاھتا مېھمان قىلىپ كۆتۈۋېلىشقا
مدسئۇل. چېدىرلارنىڭ، سوپۇلسىغان مال - ۋاراننىڭ، ئاش -
سۇنىڭ غېمىنى ئۆزۈڭ قىلىسىن.
— خوب!

— تۈمەن چەۋەنداز سانغۇنلىرى يانان، شىزىر، سىلەر ئۆزۈنى
تەشكىللەشكە مدسئۇل. ئۇڭ چۈغا يىتىغىنىڭ كۈنچىقىش تەرىپىددە.
كى ئورمانىلىقتا بولىدۇ!
— خوب!

— تۈمەن چەۋەنداز سانغۇنلىرى ئىچۈر، زاغۇمى، سىلەر
لەشكىرگاھنىڭ ئامانلىقىغا مدسئۇل.
— بىلدۈق!

— مەن نېمە ئىش قىلىمەن؟ — يۇتچۇچان ئۆزىگە كەلگەندە
ۋەزىپە تاپشۇرۇلمىغانلىقىنى كۆرۈپ ئورنىدىن تۇرۇپ كەتتى، —
مېنى ياشانغان كۆرۈپ تاشلاپ قويماقچى بولۇۋاتامىسىن؟
— ياق، ئاناغا، ساڭا تېخىمۇ مۇھىم ۋەزىپە بار، — دېدى
باتۇر، — ئاتام بۇ يەردەن كەتكۈچە سەن ئارمىزدا خەۋەرچىلىك
قىلىسىن.

— يارارمەنمۇ؟

— يارايىسەن ھەم ئىشەنچلىكسەن.
ئاندىن ئۇ ئىشلارنى تېخىمۇ تەپسىلىي، ئۈچۈر - بۇجۇر بىغىچە
ئورۇنلاشتۇرۇشقا باشلىدى.

— ئۇڭدا مەن ئاتامنىڭ يېنىدا بولىمەن، ئۇنىڭ بىلەن بىلە
ئۇڭ ئۇڭلايمەن. شىزىر، سەن مۇھاپىزەتچى چەۋەندازلىرىنىڭ بىلەن
ئاتامنى ۋە مېنى قوغدايىسەن. مېنىڭ يېنىمىدىن بىر قەددەممۇ ئايىلە.

مايسەن!

— خوب!

— يانان، سەن بىر تۈمەن كىشىلىڭ ئوقياچى چەۋەندازلىرىڭ.
نى باشلاپ، ئورمانىنىڭ كۈنچىقىش تەرىپىدىكى ئوچۇق يايلاقتا
بىزنىڭ ئورمانىلىقتىن ئۆز قوغلاپ چىقىشىمىزنى كوتۇپ تەييار ھەم
ھوشىyar تۇرسەن!

— خوب!

— ئىچۈر، زاغۇمى، سىلەر قول ئاستىڭلاردىكى ئىككى تۈمەن
چەۋەنداز بىلەن لەشكەرگاھتا قالىسىلەر. كېچە - كۈندۈز ھوشىyar
ھەم تەييار ھالىتتە مېنىڭ بۇيرۇقۇمنى كوتۇپ تۇرسىلەر. ئېسىڭ.
لاردا بولسۇن، مەيلى قانداق ئىش يۈز بىرسۇن، مېنىڭ بۇيرۇقۇم
سىز يۇتكەلمەيسىلەر. بۇيرۇقۇم يېتىپ كەلگەندىن كېيىن شۇ
بويىچە ئىش كۆرسىلەر، قىلچە ئىككىلەندەمەيسىلەر، ئۆز بې--
شىمچىلىق قىلمايسىلەر! بۇيرۇقۇمغا بويسوْنمىغۇچىلار قاتىق
جازالىنىدۇ!

— خوب!

— بۇيرۇقۇمنى ئاناگام يۇتچۇچان ئۆز ئېغىزى بىلەن سىلەرگە
يەتكۈزىدۇ!

— بىلدۈق!

— ئاناگا، بەجەچقان، سۈجۈك، سىلەر ئۆزدىن كېيىنكى
لەشكەرگاھنىڭ ئىشلىرىغا مەسئۇل.

— ئۇقتۇق!

— خوش، مېنىڭ دەپىغانلىرىم تۈگىدى. ئەمدى سىلەردىن
سۆز ئائىلاي. قىنى، قانداق پىكىر - تەكلېلىرىڭلار بار?
— سۆزۈڭنىڭ ئورانىدىن قارىغاندا، — دەدى بەجەچقان باتۇر-
نىڭ دېگەندەك جىددىلىشىپ ئەستايىدىل ئورۇنلاشتۇرۇش قىلىۋات.
قىنىنى كۆرۈپ، — بۇ قېتىملىقى ئۆز ئىلگىرىكىگە ئوخشاشىمادۇ
نىمە؟

— دۇرۇس ئېيتتىڭ، بەجەچقان، — دەدى باتۇر، — بۇ

قېتىمىقى ئۇۋ ئىلگىرىنىكى ھەرقانداق بىر چاغدىكىگە ئوخشاشمايدۇ.
ئۇ چوڭ كۆلەملىك بىر ئۇۋ بولىدۇ. چوڭ جەڭگە ئوخشىشىدۇ.
شۇڭا ئۇۋ جەريانىدا ھەرقانداق بىر ئىش يۈز بېرىشى مۇمكىن.
بىراق مەيلى قانداق ئىش يۈز بەرسۇن، سىلەر چوقۇم ئۆز
ۋەزپە - مەسئۇلىيەتلىكلارغا سادىق بولۇشۇڭلار، قىلچە بىخەستە.
لەك قىلماسلىقىڭلار، ئۆز ئالدىڭلارغا ئىش كۆرمەسلىكىڭلار،
ھەممە ئىشنى بۈيرۈق بويىچە قىلىشىڭلار كېرەك. بۇ ھەم سىلەر
ئۇچۇن مۇھىم بىر سىناق!

كېڭىش شۇنىڭ بىلەن ئاخىرلاشتى. سۇباشى باتۇر ۋە ئۇنىڭ
قول ئاستىدىكىلەر شۇ ۋاقتىنىڭ ئۆزىدىن باشلاپ، پات - يېقىندا
تۈمەنبالىقتىن يېتىپ كېلىدىغان مېھمانلارنى كۈتۈۋېلىشنىڭ تەيد
ياarlېقىغا كىرىشتى.

باھار كەلدى. پەس، گىرىمسەن كۆك گۈمبىزىدە يېقىمىلىق
قۇياش كۆرۈندى. ئۇ پۇتكۈل ئالەمگە يورۇقلۇق ۋە خۇشاللىق
بېغىشلىدى. يەر يۈزىدىكى بارلىق مەۋجۇداتقا كۆز قىسىپ ئىللېق
نۇرۇنى چاچتى. يەر - زېمىن - قىلىن قار ئاستىدا ياتقان تۆزلەڭ.
لىكلىر، ئېدىرلار، ئورماڭلار، ئويىمان - دۆڭلەر... ئېغىر يۈكتىن
قۇتۇلدى. قىشىچە جىم ياتقان يەر ھەش - پەش دېگۈچە يېپىنچاقلە.
خان ئاق توننى سېلىۋەتتى. داللاردا يېشىل مايسىلار جىلۋە قىدا
دى. ئېقىن بويىرىدا دەل - دەرەخلىر بىخ سۈردى. ھايۋانلار،
ھاشاراتلار جانلىنىپ ئىننەن چىقىتى. ئۆگۈز - ئېقىنلارغا شىا
مدەلىشىپ سۇلار كەلدى... باتۇر بۇ يېلىقى باھارنىڭ ياخشى باشدە.
نىش بولۇشىنى، پۇتۇن يېلىنىڭ خەيرلىك، ئۇنىقلۇق بولۇشىنى
كۆك تەڭرىدىن تىلىدى. ئۇ كۇتكەن پەيت يېتىپ كەلمەكتە ئىدى.
«يا تەڭرىم، ئۆزۈڭ مەددەت قىلغايىسەن! ...»

پايتەخت تۈمەنبالىقتا ئۇتكۈزۈلگەن نورۇز يېغىلىشىدىن كېـ
يىن، تۈمەن تەڭرىقۇت ئىككىنچى ئوغلى، تەگىن ئۆگەسى يۈيۈكـ
نى، قېيناتىسى - ئوڭ قول بىلگە يابىيقاتنى، يېڭى باش قامان،

يانجۇ ئەرقىلىبەگنى، يىغىلىشقا كەلگەن ھەرقايىسى ھون خان - بەگلىرىنى، ئوردىدىكى يانجۇ، ئېلقلۇسايى، قۇتقۇلارنى، تۈمەنبالىق - تىكى ئۇنىغان ھون ئېسلىزادىلىرىنى باشلاپ، بۆرپىبەگ باشچىلىك - قىدىكى ئوردىنىڭ يۈرتۈغ قوشۇنىنى ئەگەشتۈرۈپ تۆر ئاۋۇلغا يېتىپ كەلدى. سۇباشى باتۇر ئالىپ قىرىق بەش مىڭ كىشىلىك ساۋۇتلۇق چەۋەندازلار قوشۇنى بىلەن ئۇلارنى قىزغىن قارشى ئال - دى. تۇمندۇن تەڭرىقۇت يېتىپ كېلىش بىلەن تەڭ تۆر ئاۋۇل بايرام تۈسگە كىردى. بۇ يىلىقى نورۇز بايرىمىنىڭ داۋامى تۆر ئاۋۇلدا باشلاندى. ئالدى بىلەن تەڭرىقۇتىن تارتىپ ئاددىي مال باققۇچى - لارغىچە ھەممەيىلەن تەڭرىگە تېۋىنلىپ، ۋاقىتلۇق ياسالغان تەڭرى - لىكىلەردە ئىبادەت قىلدى. پۇتۇن لەشكەرگاھتا ھەرقايىسى قەبلە، لەشكىرىي توپلار بويىچە قازانلار ئېسلىپ، مال - ۋازانلار سوپۇ - لۇپ، نەزىر ئېشى پىشۇرۇلدى. سورۇنلار قۇرۇلۇپ، توب - توب قامانلار نىي، تۆمرۇكلىرىنى چېلىشىپ پېرە ئۇينىپ، نورۇز بايرد - مىنىڭ شەنىگە، تەڭرىقۇتقا ئاتالغان قەسىدىلەرنى ئوقۇدى. قامalar سورۇنغا چۈشۈپ ئۇسسىۇل - ساما سېلىشتى، ئاندىن باتۇر تەربىيىد - لەپ چېنلىقتۇرغان ساۋۇتلۇق ھون چەۋەندازلىرى ئات چاپتۇرۇپ، قىلىچ جەۋلان قىلىپ، نەيزە ناشلاپ، ئوقيا ئېتىپ، لەشكىرىي ماھارەت كۆرسەتتى. پالۋانلار چېلىشىپ، ئېلىشىپ، بۇقا كۆتۈ - رۇپ مۇسابقىلىشىتى. بايرام ئىنتايىن قىزغىن كەپپىيات ۋە داغدۇ - غا بىلەن بىرنەچە كۈن داۋاملاشتى.

تۇمندۇن تەڭرىقۇت يېڭى قۇرۇلغان لەشكەرگاھنى، بۇ يەرگە توپلانغان ھون چەۋەندازلىرىنى ۋە ئۇلارنىڭ مەشقى - ماھارەتلىرى - نى كۆزدىن كەچۈرۈپ ئىنتايىن مەمنۇن بولدى. چوڭ ئوغلى باتۇرنىڭ بۇ ئەجىر - تۆھپىلىرىنى كىشىلەرنىڭ ئالدىدا ماختاپ : «يارايسەن، قولۇڭدىن ئىش كېلىدىكەن، سەن بىر ئۇلۇغ ئاتلىق لەشكىرىي ئاتامان بولۇشقا مۇناسىپ . سەن چوقۇم چوڭ ئىشلارنى ۋۇجۇدقا چىقىرا لايسەن. ئولۇغۇوار يۈرۈشلەرنى قوزغاپ، شانلىق غەلبىلەرنى قازىنا لايسەن ! » دېدى ۋە بۇ يىل كۆزدە چىنلىقلارغا

قوشۇن تارتىپ، ھونلارنىڭ قىساسىنى ئېلىسىپ، ئار - نومۇسىنى ئاقلاشنى، قولىدىن كەتكەن زېمىنلارنى قايدەرۇۋەپلىشنى بۇيرۇدى.

بايرام ئاخىرىلىشاي دېگەندە، تۈمەن تەڭرىقۇت كۈنگە ۋە ئايغا قاراپ، قۇتلۇق كۈننىڭ يېتىپ كەلگەنلىكىنى، بۇ ئۆز ئۇۋلاشنىڭ ياخشى پەيتى ئىكەنلىكىنى ھېس قىلدى ۋە چوڭ ئوغلى، سۇباشى باتۇر ئالپقا ئۆزى باشلاش تەكلىپىنى بەردى. باتۇر پىلان بويچە قول ئاستىدىكى قىرىق بەش مىڭ هون چەۋەندازنىڭ يېگىرمە مىڭنى لەشكەرگاھتا قالدۇرۇپ، يېگىرمە بەش مىڭنى چۈغاي تېغىنىڭ كۈنچىقىش تەرىپىگە ئاتلاندۇردى. بۇلاردىن ئۇن مىڭ كىشى ئۆز بولىدىغان ئورمانىلىقنى قورشاپ مۇھاسىرىگە ئالدى. بىر مىڭ ئوقياچى چەۋەنداز ئورمانىلىقنىڭ كۈنچىقىش تەرىپىدىكى ئۇ- چۇق يايلاقتا ئوقىالىرىنى بەتلەپ، بۇيرۇق كۆتۈپ تۇردى. قالغان بەش مىڭ چەۋەنداز باتۇرغا ئەگىشىپ، تۈمەن تەڭرىقۇتنىڭ كىشدە لىرى بىلەن بىللە ئۇۋغا ئاتلاندى.

باتۇرنىڭ بۇ ئورۇنلاشتۇرۇشىدىن تۈمەن تەڭرىقۇت ناھايىتى خۇرسەن بولدى، كەپىي چاغ، خۇشال، خاتىرجمە ئالدا ھەرقايىسى ھون خان - بەگلىرىنى، يابغۇلىرىنى، يۈرتۈغ سىپاھلىرىنى ئە- گەشتۈرۈپ ئۇۋغا ئاتلاندى.

— تەڭرىقۇت ئاتا، — دېدى باتۇر ئۆز مەيدانىغا كېتىۋېتىپ، ئاتىسىغا ياندىشىپ مېڭىپ، — ئۆزدە نېمە ئۇۋلىغۇڭ بار؟ — بۇنىڭدا ئۇۋغا قارايمەن - دە، — دېدى تەڭرىقۇت. — بۇ ئورمانىلىقتا ئۆز - كېيىك ناھايىتى كۆپ. قۇ- لان، بۇغا - جەرەن، تۈلكە، سۆسەر، يەنە ئاق بۇرە، ئاق شۇڭقار- مۇ بار.

— شۇنداقمۇ؟! — تۈمەن تەڭرىقۇت خۇشال بولۇپ ھاياجلاز- دى، — ئۇنداق بولسا مەن ئاق بۇرە بىلەن ئاق شۇڭقار ئۇۋلايمەن! — چوقۇم ئۇۋلىبىلايسەن، تەڭرىقۇت ئاتا، — دېدى باتۇر ئۇنىڭ خۇشاللىقىغا ئورتاقلىشىپ.

ئاندىن ئۇ ئېتىنى سەل ئاستىلىتىپ، تەڭرىقۇتنىڭ كەينىدىن كېتىۋاتقان ئەرقىلگە يانداشتى.
— سېنىڭچۇ، سېنىڭ نېمە ئۆزلىغۇڭ بار، ئەرقىل؟ — دېدى
ئۇ ئۇنىڭغا.

— مەن ساڭا قارايىمن، — دېدى ئەرقىل مەنلىك ھەم كەسکىن قىلىپ.

ئاندىن ئۇلار كۆز بېقىشىپ، كۆڭۈل سىرلىرىنى ئىزهار قىلىشقا ئىدىن كېيىن يۈرۈپ كېتىشتى.

مانا، ئۇزىمۇ باشلاندى. ئورمانىلىقتا ئۇز - كېيىكلەر كۆپ ئىدى. تۈمەن تەڭرىقۇت ئورمانىلىقنىڭ كۈنپىتىش تەرىپىدىن كەرپىپ، ئۆزلىيالىغانلىرىنى ئۇۋلاپ، ئۆزلىيالىغانلىرىنى قوغلاپ، كۈنچىقىش تەرەپكە قاراپ ئىلگىرىلىدى. ئەندە ئاق بۆرىمۇ يولۇقتى. ئۇ ھەقىقەتەنمۇ چىرايلىق ھەم چەبىدەس ئىدى. تۈمەن تەڭرىقۇت ئۇنى ئۇۋلاپ ئىنتايىن خۇشال بولدى. ئەمدى ئاق شۇڭقار ئۇچىرىسا، ئۇنى ئۆزلىسا، بولسا تىرىك، زەخىم يەتكۈزمەي تۇتۇۋالسا. ئۇ ئاز ئۇچرايدىغان، ناھايىتى چىرايلىق، ئەتتۈارلىق قوش. ئۇنى ئۇۋلاش چەكىسىز خۇشاللىق، ئابروي - ئىناؤھەت، شان - شەرەپ! ...

باتۇر ئۇز قوغلاپ كېتىۋېتىپ، ئورمانىلىقنىڭ شەرقىي چېتىگە بېقىنلەپ قالغانلىقىنى ھېس قىلدى. ئۇ ئەندە شۇ چاغدا ئاتىسى تۈمەن تەڭرىقۇتقا بۆلۈنۈپ ئاق شۇڭقار ئىزدەش تەكلىپىنى بەردى. تەڭرىقۇت قوشۇلدى. ئۇز قوشۇنى ئىككىگە بۆلۈندى. باتۇر ئىندى. سى، تۈمەن چەۋەنداز سانغۇنى شىنزىرىنى ئېلىپ توپتىن ئاييرىلىدى. ئورمانىلىقنىڭ شەرقىي چېتى، ئۇچۇق، تۈپتۈز يايلاق ئىدى. تۈمەن چەۋەنداز سانغۇنى يانان بۇ يەردە ئون مىڭ كىشىلىك ئوقىيا. چى چەۋەندازلىرىنى ياي شەكلىدە سەپكە تىزىپ، سۈباشى باتۇر ئاللىپنىڭ يېتىپ كېلىشىنى كوتۇپ تۇراتتى. ئەندە بانورمۇ يېتىپ كەلدى. ئۇ بەش مىڭ كىشىلىك قوشۇنى ئەگەشتۈرۈپ توپقا قوشۇلدى.

— هوشیار هم تیيار تۇرۇڭلار، ئۇۋ ئۇۋلاش باشلىنىد.
 دۇ! — دېدى ئۇ قوشۇنغا جىددىي بۇيرۇق قىلىپ.
 ئۇنىڭ كۆزلىرىگە قان تولۇپ قىزارغان، چىرايى سۈرلۈك
 هم قورقۇنچۇق ئىدى. بەئىينى توب ئىچىدە خوجايىلىق تالى.
 شىپ، رەقىبىگە خىزمەت قىلىۋاتقان كۆك بۇرىگە ئوخشىتتى. ئۇ
 ياي شەكىللەك ئوقياچى چەۋەندازلار سېپىنىڭ ئوتتۇرسىدا بىر
 چاقىرىم يراقلېقتا قارىيىپ تۇرغان ئورمانىلىقنىڭ چېتىنى كۆزد-
 تىپ تۇراتتى. دەل مۇشۇ پەيتتە، ئورمانىلىقىنسى بىر ئاق شۇڭقار
 ئۇچۇپ چىقىپ، ئۇ تۇرغان تەرەپكە قاراپ پەرۋاز قىلدى. ئۇنىڭ
 كەينىدىن ئۇرغۇنىلىغان قۇلان، بۇغا - جەرەن، تۈلكە، سۆسەرلەر
 ئۇركۈپ يۈگۈرۈشتى. ئۇلارنىڭ كەينىدىن تۇمنەن تەڭرىقۇت، تە-
 گىن ئۆگە يۈيۈك، ئواڭ قول بىلگە يابىيقات، ئواڭ - سول قول
 ئۇلغۇ سانغۇنلار، ئواڭ - سول قول ياجۇ، ئېلقولساي، قۇتقۇلار،
 سانغۇن بۇرىبەگ... ئات چاپتۇرۇپ چىقىپ كەلدى.
 — يارىغان!

باتۇر كۆك بۇرىدەك ھۇۋلاپ، ئوقياچى چەۋەندازلارغا بۇيرۇق
 قىلدى. بىر يېرىم تۇمن ئوقياچى چەۋەنداز يالىرىغا ئوق سېلىپ
 تەبىyar بولدى. باتۇر ئاۋازلىق ئوقياسىنى بەتلەپ، كۆكتە پەرۋاز
 قىلىۋاتقان ئاق شۇڭقارنى قارىغا ئالدى.
 — ئات!

تۇمنلىگەن يا ئوقي «ۋىز - ۋىز» قىلىپ ئاۋاز چىقىرىپ،
 كۆككە قاراپ ئۇچتى. ئاق شۇڭقارنىڭ بەدىنىگە نەچچە تال ئوق
 سانجىلىپ پالاقلاب بەرگە چۈشتى. ئۇۋچىلار ئۇۋ قوغلاپ ئورمانى-
 لقىنسىن چىقتى. باتۇرنىڭ قوشۇنى توسوپ مۇھاسىرىگە ئالدى، ئۇۋ
 قاياققا قېچىشنى بىلەمە قۇتراؤاتقان ئولجىنى ئۇۋلاش بىلەن تېخد-
 مۇ قىزىپ كەتتى. دەل مۇشۇ چاغدا باتۇر شىرداك ھۆركىرەپ،
 بۇرىدەك ھۇۋلاپ، قوشۇنغا بۇيرۇق قىلدى.
 — يارىغان!

چەۋەندازلار يەنە يالىرىغا ئوق سالدى. باتۇرمۇ ئاۋازلىق ئوقيا.

سنى بەتلىدى. بۇ نۆۋەت ئۇ ئاتىسى تۈمەن تەڭرىقۇتنى قارىغا ئالدى.

— ئات!

ئاندىن ئۇ ئىنسىي يۈيۈكىنى، ئولڭ قول بىلگە يابىيقاتنى، ئولڭ - سول قول ئۈلۈغ سانغۇنلارنى، ئاتىسى تۈمەن تەڭرىقۇت تەرەپتىكى ھون - خان بەگلىرىنى قارىغا ئېلىپ، ئارقا - ئارقىدىن ئاۋازلىق ئوق ئۆزدى. ئوقلار يۈرەكلىرىگە بىدىنىڭ سانجىلىپ ئاتلىرىدىن غۇلاشتى. بۇنى كۆرۈپ، تۈمەن تەڭرىقۇتنىڭ يۈرۈغ قوشۇنى سانغۇن بۆرۈبىدە باشچىلىقىدا باتۇرنىڭ قوشۇنىغا قاراپ ئىتىلدى. قايىناق ئۇۋقانلىق جەڭگە ئايلىنىش ئالدىدا تۇراتتى.

باتۇر يېنىدا تۇرغان تاغسىي يۈتچۈچاننى چاقىردى.

— بۇ يەردىكى ئىشلارغا مەن بار، ئانىغا! — دېدى ئۇ، — سەن تېزدىن تۆر ئاۋۇلغا بېرىپ، ئىچۈر بىلەن زاغۇمىغا بۇيرۇقۇمۇنى يەتكۈز. ئۇلار دەرھال ئاتلىنىپ تۈمەنبالىققا يۈرۈش قىلسۇن!

— خوب!

تاغسىي كەتكەندىن كېيىن، باتۇر تۈمەن چەۋەنداز سانغۇنلىرى يانان بىلەن شىنزىرغا بۇيرۇق قىلدى.

— ھۇجۇمغا ئۆتۈڭلار! قارشىلىق قىلغانلارنى قىرىپ تاشلاڭ.

لار، ئەل بولغانلار ئامان قالسۇن!

چۈغاي تېغى ئېتىكىدىكى قانلىق جەڭ ئىككى كۈن داۋام قىلدى. ئىككى كۈندىن كېيىن، نۇسرەت قۇياشى باتۇرنىڭ بېشىدا پارلىدى، ئۇ جەسەتلەرگە تولغان مۇدھىش جەڭ مەيدانىغا قاراپ چوڭقۇر نەپەس ئالدى. شۇ چاغدا، بۇ جەڭدە ئالاهىدە خىزمەت كۆرسەتكەن قۇياندىلىق ئوتتۇرا ياش بىر ھون چەۋەندازى باتۇرنىڭ يېنىغا كېلىپ، ئۇنىڭغا دانىشىمەنلىك بىلەن مۇنداق دېدى:


ئاژۇن تۇنى - كۈندۈزى يەلكىن كەچەر،
كىمىنى قالى ساتغا ساكۇچىن كەۋەر.

(زامانىنىڭ كۈن - تۈنى يولۇچىلاردەك ئۆتىدۇ. ئۇ كىمنى
چېلىسە شۇنىڭ كۇنى ئاخىرلىشىدۇ.)

— دۇرۇس، — دېدى باتۇر يىراقلارغا نەزەر تاشلاپ، —
پەلەك چاقى ئاتامنى دەسىدى. ئۇنىڭ كۇنى ئەمدى ئاخىرلاشتى!
سلاadiيىدىن بۇرۇنقى 209 - يىلى تۇنجى ئەۋلاد ھون تەڭىرىدە.
قۇتى تۇمەنخانىنىڭ چوڭ ئوغلى باتۇرخان ئاتىسى تۇمەن تەڭرىقۇتنى
ئۆلتۈرۈپ، ھون تەختىنى تارتىۋالدى. ئۇ باتۇر تەڭرىقۇت «دەپ
ئاتالدى ۋە مۇشۇ نام بىلەن سەلتەنەتلەك تارىخ بېتىدىن مەڭگۈلۈك
ئورۇن ئالدى.

2005 - يىل 9 - ئاينىڭ 8 - كۇنى

قاراقاش



باتور تەڭرىقۇت

(رومان)

ئاپتۇرى: ئادىل ئابدۇللا بەگىار

مەسىئۇل مۇھەررەرى: زىلدىخا ئەزىز

مەسىئۇل كوررېكتورى: مېھرگۈل ئوبۇلقاسىم

مۇقاۋىسىنى لايىھەلىكىچى: مىرادىل ئابىت

ندىش قىلىپ نارقاتقۇچى: شىنجاڭ خەلق نەشرىيەتى

ئادرېسى: ئۇرۇمچى شەھىرى جەنۇبىي ئازادىلىق يولى 348 - نومۇر

پۇچتا نومۇرى: 830001

باسقۇچى: شىنجاڭ جىنبەن مەتىيە ئەكلىك شەركىسى

سانقۇچى: شىنجاڭ ئۇيىخۇر ئاپتونوم رايونلۇق شىنخۇا كتابخانىسى

فورماتى: 880×1230 مىللىمېتىر 1/32

باسما تاۋىقى: 17.25

نەشرى: 2007 - يىلى 5 - ئاي 1 - نەشرى

باسمىسى: 2007 - يىلى 5 - ئاي 1 - بېسىلىشى

تىرازى: 1-6100

كتاب نومۇرى: 978-7-228-09821-7

باھاسى: 33.00 بۇن

مۇقاۇنى لايەھىلگۈچى: مۇراددىل ئابىد
خەتتات: ئابىلسىكمىجان زۇنۇن جەۋلانى

باقىرىدەر قۇستى

ISBN 978-7-228-09821-7



9 787228 098217 >
(民文) 定价:33.00元